
ÖN SÖZ 


XX əsr Amerika ədəbiyyatının görkəmli söz ustası 
Con Hoyer Apdayk 1932-ci il mart ayının 18-də Pen- 
silvaniya ştatının Şillinqton şəhərində anadan olmuş- 
dur. Atası müəllim olan, anası şeirlər yazan gənc 
Con 1954-cü ildə Harvard Universitetini fərqlən- 
mə diplomu ilə bitirmiş, orada ingilis ədəbiyyatını 
mükəmməl şəkildə öyrənmişdir. Apdayk həm də 
Oksford Universitetinin Raskin incəsənət məktəbin- 
də birillik təsviri sənət kursu keçmişdir. Bir müddət 
Harvardda “Lampoon” satirik furnalının redaktoru 
işləmiş gələcək yazıçı İngiltərədən qayıtdıqdan son- 
ra iki il “Vyu-yorker” Turnalında çalışmış, burada ilk 
hekayələrini çap etdirmişdir. Apdayk bundan sonra 
Massaçusets ştatına – İpsviç şəhərinə köçmüşdür. 

Yazıçının ilk romanı (“Əlillər yarmarkası”) 1959-cu 
ildə işıq üzü görmüşdür. O, “Dovşan varlandı” və 
“Dovşan sakitləşdi” romanlarına görə Amerika jur- 
nalistikasının nüfuzlu Pulitser mükafatına layiq 
görülmüş, 2009-cu il yanvarın 27-də Massaçusets şta- 
tındakı iqamətgahında ömrünün 77-ci qışında ağci- 
yər xərçəngindən vəfat etmişdir. 

Con Apdayk bütün yaradıcılığı boyu 28 roman 
və hekayə, şeir, esse məcmuələrindən ibarət olan 
45 kitab yazmışdır. Onun ən diqqətəlayiq əsərləri 
içərisində Dovşan haqqında beş roman ("“Dovşan, 
qaçl” — 1960, “Dovşan qayıtdı” — 1971, “Dovşan var- 
landı” — 1981, “Dovşan sakitləşdi” — 1990 və “Dovşan 

haqqında xatirələr” — 2001), Bek haqqında trilogiya, 
Byukenen haqqında əsərlər, eləcə də digər əsərləri 
“Əlillər yarmarkası” – 1959, “Kentavr” - 1963, 
“Ferma” – 1965, “Gəl evlənək” – 1977 və s.) göstər- 
mək olar. 

“Bizim bütün qazandığımız həyatdır. Bu, qəribə 
töhfədir, mən bilmirəm onunla necə rəftar eləyək, 
ancaq həyat - töhfə aldığımız yeganə şeydir, bu töhfə 
bizə çox baha başa gəlir”, — deyən yazıçının 1960-cı 
ildə qələmə aldığı və on il sonra rejissor Cek Smaytın 
ekran həyatı verdiyi “Dovşan, qaç” romanında müəl- 
lif tərəfindən qəhrəmanın fiziki sağlamlığı ilə psixo- 
loji problemləri arasındakı təzad, bəzən hətta uçu- 
rum həm də Ruta (yüngül əxlaqlı qadına) üstünlük 
verən asılı gəncin öz ciddi, abırlı arvadından “boğaza 
yığılması” vasitəsilə verilir ki, son dərəcə mürəkkəb 
psixoloji məqamların tam inandırıcı təsvir və inter- 
pretasiyası Apdaykın yaradıcılıq uğuru, bəlkə də, 
kəşfi sayılmalıdır. Çünki onun əsərlərində qadın-kişi 
münasibətlərinin daha müasir (bütün mənalarda, 
həm də coğrafi sərhəddən tam uzaq) təqdimatı son 
dərəcə diqqətəlayiqdir. 

Qərb – xristian təfəkküründə, təxminən, belə 
təsəvvür formalaşıb: “...insanlar (kişi və qadın) bir- 
birini beş ildən artıq sevə bilməz (Klod Leluş, Fran- 
sa). Onlar ayrılmağa məhkumdurlar. Daha yaxşısını 
tapana qədər bir yerdə olurlar, tapanda isə ayrılır- 
lar”. Biolofi tədqiqatların nəticəsi kimi təqdim edi- 
lən bu maraqlı, müəyyən mənada cəlbedici görünən 
mülahizə bir də ona görə insanların fikrini getdik- 
cə daha çox məşğul edir ki, yer üzündə ailə-məişət 
münasibətlərində məhz belə tendensiya müşahidə 
edilməkdədir. 

Apdaykın qəhrəmanları içərisində ailə səadəti, 
rusca ifadə edəsi olsaq, “однолоб”, demək olar ki, 
yoxdur və mümkündür ki, geniş mənada mədəniy- 
yətin məhz etik davranışından (şübhəsiz, səmimiy- 
yət başlıca meyar kimi qalır) ibarət olması fikrinin 
tərəfdarları da getdikcə azalmaqdadırlar. Apdaykın 
əsərlərində övladları çoxdan müstəqil həyata atılmış 
adamlar (əksər vaxt kişilər) həyat yoldaşlarından 
ayrılmaq qərarlarını bildirirlər. İstər romanlarda, 


istərsə də hekayələrdə bu qərarların qarşılıqlı olma- 
ması yazıçının bədii-fəlsəfi və etik-psixolofi norma- 
larına məsuliyyətli, obrazlı və fəal münasibətlərin- 
dən irəli gəlir ki, bunu XX əsr dünya ədəbiyyatında 
çox böyük yaradıcılıq uğurlarından saymaq olar. 

Mürəkkəb daxili tərəddüd və sarsıntılar Dovşanı 
bəzən ifrat həssas, yəqin ki, buna görə də xəstə – 
əsəbi, isterika dərəcəsinə gətirib çıxarır. Təsadüfi 
deyil ki, arvadı Censi tərk eləyən gənc ər onun içki- 
yə aludəçiliyinə dözə bilmir, ancaq təsadüfən tanış 
olduğu Rutla da münasibətlərinin müvəqqəti olması 
oxucuya onun sağlam insan ömrünün tükəndi- 
yindən xəbər verir. Pastorun arvadının hisslərinə 
cavab verməyən Dovşan bir tərəfdən qolf oynadığı 
müqəddəs ataya hörmətini, öz şəxsi ləyaqətini gös- 
tərirsə, əsərin sonunda çox sarsıntı və təbəddülat- 
lardan sonra Rut tərəfindən də rədd edilir, ancaq 
qadının ona qarşı tərəddüdlə dolu münasibətində 
qəribə məhəbbət, istək və çox güclü dramatik kol- 
liziya məqamı uzun müddət diqqətli oxucunu öz 
təsiri altında saxlayır. 

Cəmiyyətin qəbul elədiyi etiketləri tam qayda- 
da sona qədər yerinə yetirməyi, ona əməl eləməyi 
bacarmayan Dovşanın aqibəti (qəhrəmanın sonrakı 
romanlarda fəaliyyəti tamamilə başqa mövzudur) 
təsadüfi deyil, yazıçı həyatını düzgün yaşamayanlara 
(“həyatı düzgün yaşamaq” ifadəsi də xeyli dərəcədə 
nisbi, şərtidir) çox sərt, eyni zamanda obyektiv və 
humanist mesai göndərir: cəmiyyət üçün ailə, övlad 
və valideyn, yaxın qohumluq münasibətini müqəd- 
dəs saymaq ən zəruri mənəvi normalardandır, buna 
hansısa səbəbdən əməl etməyənlərin aqibəti faciəvi 
olur. 

Kitabda təqdim edilən ikinci əsər — “Kentavr” 
romanı həm quruluşuna, həm də məzmununa görə 
son dərəcə orifinaldır, Apdayk burada dünya bədii 
fikrinin ən zəngin qaynaqlarından sayılan yunan mifo- 
logiyasındakı obrazları (bəzən düşüncə tərzi) vasi- 
təsilə yazıçı təxəyyülünün daha dolğun ifadəsinə, 
təsvirlərin orijinal reallığına və mükalimələrin təbii, 
canlı, dinamik səslənməsinə nail olmuşdur. Anormal- 
hq dərəcəsinə çatan sadəlövh müəllim bəzən qəribə 

xudbinliyi ilə də diqqət çəkir (“çörək yeyənin fağırı 
olmur”). Ətrafda hamının, hətta şagirdlərin belə 
gülüş obyektinə çevrilmiş müəllim, oğlunun dər- 
sə ictimai nəqliyyatda getməyini özü üçün təhqir 
sayır. Heç kimin xətrinə dəyməyən, bəzən dələduz, 
qeyri-ciddi, islaholunmaz əyyaşlarla belə heyrətamiz 
səbir, hövsələ nümayiş etdirən müəllimin daxilində 
çox vaxt təlatümlərin coşduğundan heç kimin xəbəri 
yoxdur. O, həyatı üçün real təhlükə yarandığını 
bilsə də, üzdə özünü tox tutmağa çalışır və ürəyinin 
dərinliklərində arvadından, qayınatasından, oğlun- 
dan xəcalətli halda dünyasını dəyişir. 

Bütün yaradıcılığı boyu ən adi məişət məsələlə- 
rinə, psixolofi məqamlara son dərəcə orifinal möv- 
qedən və özünəməxsus yanaşma tərzi ilə seçilən 
Con Apdaykın tərəfdarları və əleyhdarları içərisində 
müxtəlif səviyyəli, zövqlü sənət, elm adamları, cəmiy- 
yətin bütün təbəqələrinin nümayəndələri olmuş- 
dur. Demək olar ki, onların hamısı dünya ədəbiy- 
yatı tarixində qadın-kişi münasibətlərinin ən intim 
anlarını son dərəcə gözlənilməz rakursdan qələmə 
alan Çexov, Balzak, Flober, Svayq, Kortasar, Markes 
kimi dahi söz ustaları sırasında Apdayk yaradıcılığı- 
nın müstəsna yer tutduğunu, əhəmiyyət daşıdığını 
qəbul etmişlər. 

Qeyd etdiyimiz kimi, Con Apdayk çoxsaylıroman- 
lardan başqa həm də şeir, esse fanrlarında da qələ- 
mini sınamışdır. O, son dərəcə səmimi, təsirli heka- 
yələr müəllifidir. Kitaba daxil edilmiş beş hekayə 
yazıçının ümumi nəsr yaradıcılığı ilə tam uyarlıq 
təşkil etməklə bərabər, onun bütün yaradıcılığına xas 
olan yığcamlıq, ümumiləşməyə güclü maraq, eləcə də 
insanın həyatda yeri, nostalgiya və səmimi hisslərin 
qısa, təbii, eyni zamanda yüksək bədii-obrazlı ifadəsi 
baxımından da çox maraqlıdır. 

Burada hekayələrin (romanlar da həmçinin) 
ümumi məzmunundan bəhs etməyi lüzumsuz bil- 
diyimizdən yalnız bir məsələni – Apdaykın bütün 
yaradıcılığında keçən qadın-kişi münasibətlərindəki 
görüş-ayrılıq məqamlarını, qarşılıqlı insani hisslərin 
mümkün qədər qorunub saxlanması məsələlərini 
qeyd etmək, fikrimizcə, böyük yazıçının ədəbi kre- 





dosu haqqında, ümumi də olsa, müəyyən təsəvvür 
yaradır. 

Apdaykın yaradıcılığına xas olan bənzərsizliyi oxu- 
cuların çox maraqla qarşılayacaqları ümidindəyik. 


Vaqif Əidəroğlu 

DOVŞAN, QAÇ 


(roman) 


Coşqun ehtiraslar, daşürəklilik, xarici şərait 
Paskal 


Oğlan uşaqları gövdəsinə səbət bərkidilmiş telefon 
dirəyinin ətrafında basketbol oynayırlar. Ayaqlar görünüb 
yox olur. Qışqırışırlar. Çınqıl üstündə kedlərin cırıltısı və 
xışıltısı onların səslərini, naqillərin üzərindəki mart səma- 
sının yüksək nəmli göyümtüllüyünü katapulta edir. Dov- 
şan Enqstrom döngə ilə gedir, yaşı iyirmi altı və boyu 
altı fut üç düym olsa da, əynində ciddi işgüzar kostyum 
var, o dayanıb baxır. Dovşan olmağa bir az ucadır, ancaq 
enli ağ sifəti, açıq-mavi damağına siqaret qoyanda qısa 
burnu altındakı üst dodağının əsəbi səyriməsi ona uşaq 
olduğu vaxt verdikləri bu ayamanı qismən izah eləyir. 
O dayanıb fikirləşir: uşaqlar böyüyürlər, səni hər tərəfdən 
sıxışdırırlar. 

Onun burada olması uşaqlara qəribə gəlir. Onlar öz 
kefləri üçün oynayırlar, daha özlərini kakao rəngli qoşa- 
bortlu pencəkdə şəhəri veyllənən hansısa böyük əmiyə 
göstərmək üçün yox. Yaşlı adamın döngəni niyə piyada 
keçib-getməyi, ümumiyyətlə, aydın deyil. Onun avtomobili 
haradadır? Siqaret ona lap hədələyici görkəm verir. Bəlkə, 
o, siqaret, ya da pulun əvəzində süni buz fabrikinin arxa- 
sında gəzişməyi təklif edənlərdəndir? Belə fokuslar haq- 
qında artıq eşidiblər, ancaq onları belə asanlıqla qorxuda 
bilməzsən, axı onlar altı nəfərdir, o isə təkdir. 

Top halqaya dəyib altısının da başı üzərindən uçur və 
birinin ayaqları yanında düşür. Onun topu qamarlayar- 
kən qısa təkanının sürəti uşaqları heyrətləndirir. Sakitləşib 
onun qaranlıq siluetinə baxırlar — yaz səması fonunda 
eynilə qəfil peyda olan zavod borusudur ki var. O, tütün 
tüstüsünün mavi dumanı arxasından gözlərini qıyıb baxa- 


raq ayaqlarını ehtiyatla götürüb-qoyur və barmaqlarını 
topun qarşısında əsəbi hərəkətlə fırladır. Dırnaqlarında 
enli ayparalar ağarır. Birdən bu adam çömbəli və top, 
sanki, pencəyinin sağ yaxasından sürüşərək onun çiynin- 
dən qopur, deyəsən, heç dayağa tərəf də uçmur — heç 
oranı nişanlamayıb da — düz səbətə düşür və yüngülcə 
xışıldayaraq tordan keçir. 

— Aha! – Dovşan fəxrlə qışqırır. 

— Təsadüf, — oğlanlardan hansısa astadan dillənir. 

— Udstalıq, — o səslənir. — Olar sizinlə bir az oynayım? 

Uşaqlar cavab əvəzinə bir-birlərini anlaşılmaz baxış- 
larla süzürlər. Dovşan pencəyini çıxarır, səliqəylə qatla- 
yır və zibil yeşiyinin təmiz qapağı üstünə qoyur. Arxasında 
yenə kombinezonların astarlıq parçaları görünüb yox olma- 
ğa, çırpınmağa başlayır. O ən tünlük yerə soxularaq topu 
kiminsə zəif ağ əllərindən qapazlayır. Tarım çəkilmiş dəri- 
nin tanış duyğusu bədənindəki əvvəlki elastikliyi dirçəldir. 
Ona elə gəlir, sanki, uzaq illərdən keçib geri qayıtmışdır. 
Əlləri, özü-özlüyündə qanad kimi göyə qalxır və rezin şar 
başı üstündən səbətə sarı uçur. Gedib çatmadı. Hesabla- 
ma ona o qədər dəqiq görünmüşdü ki, o, yerə düşən topu 
görəndə təəccüblə gözlərini döyür və bir saniyəliyə ağlına 
belə fikir gəlir ki, bəlkə, top tora toxunmadan halqanın 
içindən keçib? 

— Ey, mən hansı komandadan oynayıram? 

Qısa səssiz çaxnaşma və iki oğlan uşağı ona koman- 
da verir. Dörd nəfərə qarşı üç nəfər. Dovşan lap əvvəldən 
səbətin on futluğundan faydasız mövqe tutsa da, bu, hər 
halda, düz deyil. Heç kim hesabı aparmağa çalışmır. Qəm- 
gin sükut onu əsəbiləşdirir. Uşaqlar bir-birlərinə təkhecalı 
iradlar deyirlər, ancaq ona heç kim bir söz belə demə- 
yə ürək eləmir. O, oyunun qızğın çağında uşaqların onun 
ayaqları altında necə toplaşdıqlarını, qızışdıqlarını, hirslən- 
diklərini, ona badalaq gəlməyə çalışdıqlarını, ancaq hələ 
də dillərini dişləri arxasında saxladıqlarını hiss edir. Onun 
belə hörmətə ehtiyacı yoxdur, uşaqlara demək istəyir: 
mənim böyük olmağım boş şeydir, bu heç bir rol oyna- 
mır. On dəqiqədən sonra partnyorlarından biri rəqiblərin 
tərəfinə keçir və indi Dovşan Enqstrom ikinci oğlanla beş 
nəfərə qarşı ikilikdə qalır. Bu oğlan hələ balacadır, həddən 

artıq utancaqdır, özünə arxayın deyil, ancaq ayaqdan 
yüngüldür — altılığın ən yaxşısıdır, qaşlarının üstünəcən 
çəkilmiş yaşıl qotazlı toxunma papağı ona axmaq görkəm 
verir. O, anadangəlmə istedaddır, tapıntıdır. Təkcə onun 
necə hərəkət elədiyinə baxmağa dəyər — sanki, ayaqları 
yerə dəymir, göylə uçur. Əgər bəxti gətirsə, bir vaxtlar əla 
idmançı, məktəb çempionu olacaq. Bu, Dovşana tanış- 
dır. Tədricən pillədən pilləyə ən yuxarıya qalxırsan, hamısı 
“ura” qışqırır, tər gözlərini kor eləyir, səs-küy və qışqırıq- 
lar dalğası səni göyün ənginliklərinə qaldırır, sonra oyun- 
dan çıxırsan — əvvəl-əvvəl hələ unudulmursan, ancaq, hər 
halda, sən oyundan çıxıbsan və halın yaxşı, sərindir, sən 
azadsan. Sən oyundan çıxıbsan, sanki, buxarlanıbsan və 
hey yüksəklərə qalxaraq bu uşaqlar üçün böyüklər dün- 
yasının, sadəcə olaraq, hansısa hissəsi, şəhərdə həmişə 
onların başı üzərində asılan səmanın bir hissəsi olubsan. 
Uşaqlar onu unutmayıblar, lap pisi budur ki, uşaqlar onun 
haqqında, sadəcə olaraq, heç vaxt heç nə eşitməyiblər. 
Bununla belə Dovşan bir vaxtlar bu dairənin məşhur 
adamı idi, o, orta məktəbin aşağı siniflərində B liqasının 
komanda yarışlarında rekord vurmuşdu, buraxılış sinfində 
özü bu rekordu təzələmişdi və bu sonuncu rekord yalnız 
dörd ildən sonra, yəni dörd il bundan əvvəl təzələnmişdi. 

O, topu tora bir əllə, iki əllə, bir əllə aşağıdan, yerində 
duraraq, dönərək, tullanaraq iki əlilə sinəsindən atır. Top 
yumşaq və ehmalca irəli uçur. O xoşbəxtdir ki, əllərində 
hələ də güc yaşayır. Hiss eləyir ki, uzun-uzadı məyuslu- 
ğu özündən silkib atır. Ancaq bədəni ağırlaşıb və onda 
təngnəfəslik başlayır. O təntiyir və bu, onu əsəbiləşdirir. 
Beşlik ah-uf edib ləngiməyə başlayır və onların bilmədən 
yerə yıxdıqları hansısa oğlan uşağı qalxıb çirklənmiş fizio- 
nomiya ilə axsaya-axsaya çıxıb gedir. Dovşan həvəslə təs- 
lim olur. 

— Yaxşı. Qoca getdi. Öç dəfə ura, — deyir və qotazlı 
partnyoruna tərəf dönərək əlavə edir: — Di hələlik, as. 

O, başqalarının pərt halda necə hirsləndiklərindən 
sonra hələ uzun müddət təmənnasız heyranlıqla gözünü 
ondan çəkməyən bu oğlana minnətdardır. Öz-özünə yetiş- 
miş talantlı adamlar nəyin necə olduğunu bilirlər. Dovşan 
bükülmüş pencəyini götürüb onu əlində eynən məktub 


kimi tutaraq qaçır: yük platforması boyunca çürümüş 
taxta təknəli baxımsız süni buz fabrikinin, zibil yeşikləri- 
nin, qaraiların, çəpərlərin, məftil tordan olan keçənilki ölü 
rənglərin dolaşığı yanından. Martdır. Hər şey təzədən baş- 
lanır. Dovşan məhəbbətdən şəffaflaşmış acıtəhər havada 
nəsə yeni bir şeyin vədini duyur və köynəyinin qabar- 
mış cibindən siqaret çıxarıb addımlarını yavaşıtmadan 
onu kiminsə açıq iri zibil qabına tolazlayır. O, özündən 
çox razıdır, üst dodağı dişlərini göstərərək yuxarı dartılır. 
İri zamşa çəkmələri döngədəki zibil qalaqlarını küt səslə 
danqıldadır. 

O qaçır. Yolayrıcında başqa küçəyə dönür. Bu, böyük- 
lüyünə görə beşinci olan Pensilvaniya ştatında Bruer 
şəhəri kənarındakı Maunt Cac qəsəbəsindəki dilber-strit- 
dir. Böyük evlər qrupunun – rəngli şüşə qapılı və gil naxışlı 
dibçəklər qoyulmuş pəncərəli kərpicdən və sementdən 
olan qalaların yanından daha yarım küçə yuxarıda, otu- 
zuncu illər birnəfəsə salınmış yaşayış rayonunun yanından 
cüt-cüt kiçik taxta evlər pilləkənlərlə yamacın ətəklərinə dır- 
maşır. Onlardan hər birinin qonşusu üzərində ucaltdığı altı 
futa qədər hündürlüyü olan sahəni hansısa vəhşi heyvanın 
gözləri kimi bir-birindən aralı yerləşmiş və qan rəngindən 
peyin rənginə kimi nazik, ensiz taxtanın hər cür çaları ilə üz 
çəkilmiş, bir cüt solğun rəngli pəncərə tutulmuşdur. Rəngi 
qopub tökülmüş fasadlar bir vaxtlar ağ olub. Elə burada, 
hər birinin iki giriş qapısı olmaqla, on beş üçmərtəbəli ev 
səpələnmişdir. Yeddinci qapı onunkudur. Taxta pilləkənin 
rəngi gedib, pilləkənin altında içində unudulmuş oyuncaq, 
plastmas kloun görünən zibil yığını var. Bu oyuncaq orada 
bütün qışı atılıb qalıb, ancaq Dovşan fikirləşmişdi ki, nəha- 
yət, hansısa uşaq onun dalınca gələcək. 

O, təngnəfəs halda yarıqaranlıq dəhlizdə dayanır. 
Burada hətta gündüz də tozlu lampa yanır. Qəhvəyi qız- 
dırıcının üzərində üç boş dəmir poçt qutusu asılıb. Dəhli- 
zin digər tərəfində bir mərtəbə aşağıda yaşayan qonşunun 
bağlı qapısı incik halda baxır. Evdən həmişə nəyinsə iyi 
gəlir, ancaq Dovşan heç cür müəyyən eləyə bilmir ki, məhz 
nəyin — ya suda bişmiş kələmin, ya buxar istiliyinin paslı 
nəfəsinin, ya da, sadəcə olaraq, divarda çürüyən hansısa 
yumşaq nəsnənin. O lap yuxarı, öz mənzilinə qalxır. 

Qapı bağlıdır. O, qıfıla xırda açarı salır və əlləri alışma- 
dığı gərginlikdən titrəyir. Metal ətürpərdici səs verir. Qapını 
açıb görür ki, arvadı əlində köhnədəbli kokteyl stəkanı 
kresloda oturub və səsini azaldıb televizora baxır. 

— Sən buradasanəl — Dovşan deyir. — Qapını niyə bağ- 
lamısan? 

Qadın televizorun qabağında uzun müddət oturmaq- 
dan qızarmış, şübhəli baxışlarla ona baxır. 

— Özü örtüldü. 

— Özü örtüldü, — Dovşan təkrar eləyir, ancaq əyilir və 
onun hamar alnından öpür. O miniatürdü, dərisi zeytun 
kimi yaşıl, elə tarımdır ki, sanki, daxilində nəsə şişərək 
var gücü ilə onun kiçik bədənini uzatmağa cəhd göstərir. 
Dovşana elə gəlir ki, o hələ dünən qəşəng idi. Cəhənglə- 
rində iki xırda qırış Dovşanı xəsis eləməkdən ötrü kifayət 
elədi, saçları o qədər seyrəlib ki, hər vaxt onun altındakı 
kəllə sümüyü Dovşanın gözləri önündə canlanır. Qocal- 
manın bu cüzi əlamətləri lap yaxınlarda peyda olub, buna 
görə də çox mümkündür ki, sabah onlar yox olacaq və 
Cenis yenə onun sevdiyi qız olacaq? Dovşan çalışır onu 
zarafatla bu vəziyyətə qaytarsın. 

— Nədən qorxursan? Səncə, bu qapıdan kim girə bilər? 
Eroll Flinn? 

Qadın cavab vermir. Dovşan səliqəylə pencəyini qat- 
layır, divar şkafına tərəf gedir və məftil paltarasanı götürür. 
Divar şkafı qonaq otağına baxır və onun qapısı yalnız yarı- 
yacan açılır, ona görə ki, televizor düz onun qabağındadır. 
Dovşan çalışır qapının o biri tərəfində şəbəkəyə keçirilmiş 
naqilə toxunmasın. Bir dəfə hamiləlikdən və sərxoşluqdan 
lap yöndəmsizləşmiş Cenisin ayağı naqilə dolaşdı və yüz qırx 
doqquz dollarlıq televizoru, az qala, döşəməyə salacaqdı. 
Xoşbəxtlikdən, Dovşan məhz televizorun naqildən asılı qal- 
dığı, Cenisin isə panik qorxu tutmasından hələ ayağını tit- 
rək halda yelləməyə macal tapmadığı anda çata bilmişdi: 
Cenis niyə belə oldu? O, nədən qorxur? Dovşan özünə- 
məxsus səliqə ilə cəld hərəkətlə çiyinliyi pencəyə keçirir və 
uzun əllərini uzadıb onu özünün digər paltarlarının yanın- 
dan bəzəkli boruya asır. Bəlkə, firmanın emblemini ilgək- 
dən qopatsın? Yox, sabah yenə bu kostyumu geyəcək. Bu 
mövsüm üçün çox isti olan tünd-göy rənglini saymasa, 


onun cəmi iki kostyumu var. О, qapını sıxır, qapı cıqqıltı 
ilə bağlanır, ancaq dərhal yenidən iki düym qədər açılır. 
Görürsən – qıfılı açanda əllərinin əsməsi azmış kimi, bu 
yandan da Cenis oturub bu cırıltıya qulaq asır. 

— Sən buradasansa, bəs avtomobil haradadır? — Dov- 
şan dönüb soruşur. — Küçədə yoxdu. 

— Anamqgilin evinin yanındadır. Çəkil, mane olursan. 

— Anangilin evinin yanında? Allah bilir, nə məsələdir. 
Bundan yaxşı yer tapmadın? 

— Nə olub orada? 

— Harada orada? — Dovşan ekranın qarşısını kəsmə- 
mək üçün kənara çəkilir. 

Cenis, Darlenin Paris gülsatan qadını, Kebbinin polis- 
meni, bu ucaboy gülümsəyən oğlanınsa romantik qəhrə- 
manı oynadıqları “Muşketyorlar” ayamalı uşaq qrupunun 
musiqi nömrəsini necə ifa etməsinə baxır. O, Darlen, Kebbi 
və Karen (polismen Kebbinin küçəni keçməyə kömək elə- 
diyi qoca fransız qadın kostyumunda) rəqs edirlər. 

Sonra “Tutsi” şokoladının beş diliminin kağızından 
çıxıb beş hərfə: “T-u-t-s-i”-yə çevrildiyi reklam verilişi gedir. 
Onlar da rəqs edir və oxuyurlar. Onlar elə oxuya-oxuya da 
təzədən öz kağızlarına girirlər. Kağız divardan olan kimi 
əks-səda verir. Bax bir, it balası necə fikirləşib. O, bunu 
artıq yüz dəfə görüb, ancaq bu dəfə ürəyi bulanmağa baş- 
layır. Örəyi hələ də çırpınır, boğazı quruyub. 

— Harri, siqaretin yoxdu? — Cenis soruşur. — Mənimki 
qurtarıb. 

— Nə? Evə gələndə bütün qutunu zibil yeşiyinə atdım. 
Tərgidirəm... — başa düşmür ki, ürəyi belə bulanan vaxt 
kimsə siqaret çəkmək barədə düşünə bilər. 

Nəhayət, Cenis ona baxır. 

— Zibil qutusuna atdın. Əntiqədir. Sən içmirsən, indi 
də siqareti tərgitdin. Bu nədir, müqəddəs olmağa hazır- 
laşırsan? 

— S-s-sl.. 

Böyük Muşketyor Cimmi görünür — qara dəyirmi 
qulaqlı yekə kişi. Dovşan onu diqqətlə süzür, ona hörməti 
var və ondan öz işi üçün nəsə faydalı bir şey götürməyə 
ümid eləyir — o, Bruer mağazalarında yalnız ucuz mətbəx 
avadanlıqlarını nümayiş etdirir. Artıq bir aydır ki, bu işlə 

məşğuldur. Cimmi gitaranı dınqıldadaraq bizə: “Məsəllər, 
məsəllər, onlar necə də doğrudur, — oxuyur, — məsəllər 
bizə nə etmək lazım olduğunu deyir, məsəllər bizim hamı- 
mıza yaxşı “Muşketyor” olmağa kömək eləyir”. 

Cimmi gitarasını və təbəssümünü yığışdırıb ekrandan 
asır: “Bir vaxtlar bir müdrik qoca yunan “özünü dərk elə” 
deyib. Bu nə deməkdir, əziz oğlanlar və qızlar? O deməkdir 
ki, özünüz kimi olun. Calli, Conni, yaxud Fred kimi olma- 
ğa can atmayın, özünüz kimi qalın. Allah istəmir ki, ağac 
şəlalə, çiçək isə daş olsun. Allah hər birinizə öz xüsusi iste- 
dadınızı verib”. Cenis və Dovşan adət eləmədikləri qaydada 
kiridilər. Onlar ikisi də dindardır. Allah adı gələndə onları 
günahkarlıq hissləri bürüyür. “Allah istəyir ki, bəziləri alim 
olsun, başqaları rəssam, üçüncülər yanğınsöndürən, 
həkim, yaxud da akrobat. Və hər birimizə bu məqsədüçün 
vacib olan xüsusi istedad verir, ancaq bir şərtlə ki, biz 
onları inkişaf etdirməyə çalışaraq zəhmət çəkək. Biz zəh- 
mət çəkməliyik, oğlanlar və qızlar. Beləliklə, özünü dərk 
elə. Öz istedadını dərk etməyi öyrən, sonra onları inkişaf 
etdirməyə çalışaraq zəhmət çək. Xoşbəxtliyin yolu belə- 
dir”. — Cimmi dodaqlarını sıxır və göz vurur. 

Bu yaxşı idi. Dovşan tryuku təkrar etməyə — doda- 
ğını büzməyə, göz vurmağa, öz tamaşaçılarını yığmağa və 
onlarla birlikdə arxalarında gizlənən naməlum düşmənin — 
bu naməlum düşmən ya Uolt Disney olsun, ya da Universal 
Möcüzə-sürtgəclər firması — üstünə yeriməyə çalışır. 

Aydındır ki, aldatmadır, ancaq, lənət şeytana, kütlənin 
diqqətini də cəlb etmək lazımdır axı. Hamımız bir kəndirlə 
bağlanmışıq. Bütün dünya aldatma üstündə qərar tutub. 
O -bizim iqtisadiyyatımızın əsasıdır. Vitakonomiya — müasir 
ev təsərrüfatının paroludur. Universal Möcüzə-sürtgəc vasi- 
təsilə vitaminlərin saxlanmasını bildirən yeganə sözdür. 

Cenis qalxır və son xəbərlər buraxılışı ekrana soxul- 
mağa cəhd göstərən vaxt televizoru söndürür. İşıqlı ulduz 
yavaş-yavaş öləziyib sönür. 

— Uşaq haradadır? — Dovşan soruşur. 

— Anangildə. 

— Anamgildə? Avtomobil sənin anangildə, uşaq — 
mənim? Aman Allah, sən hər şeyi dolaşdırmağı necə də 
bacarırsan. 


Qadın qalxır və Dovşan hamiləliyin küt, formasız daş 
parçasını çevirdiyi görüntüdən dəli kimi olur. Onun əynin- 
də, qarnında Q-vari yarığı olan xüsusi don var. Köynəyinin 
altından kombinasiyasının ağ ayparası gözə dəyir. 

— Yorulmuşam. 

— Yox bir. Gör nə qədər içibsən? — O, köhnədəbli stə- 
kanı göstərir. 

— Mən Nelsonu anamgilə gedəndə yolüstü sizə apar- 
dım. Anamla şəhərə getməyə hazırlaşırdıq, — qadın izah 
eləməyə çalışır. — Biz onun avtomobilində getdik, mağa- 
zaları gəzdik, vitrinlərdə yaz paltarları sərgisinə baxdıq və 
o, özünə satılıb qurtarana yaxın Krolldan elə yaxşı şərf aldı 
ki, Ala-bəzək kəşmirdən, şotland malı, — onun nazik dili iki 
sıra cilasız dişləri arasında azıb. 

Dovşan qorxur. Cenis pörtən vaxt ona baxmaq 
olmur. İncik gözləri hədəqəsindən çıxır, alt çənəsi əsir, 
ağzı axmaq yarığa — yuvaya çevrilir. Onun parıldayan 
alnında seyrəklik əmələ gələndən bəri Dovşana həmişə 
elə gəlir ki, Cenis kövrək, tərpənməz olub və indi onun 
qarşısında bircə yol — daha dərin qırışlara və daha sey- 
rək saçlara yol var. Dovşan nisbətən gec evlənib, iyirmi 
dörd yaşında və o vaxt Cenisin orta məktəbi bitirməsin- 
dən iki il keçirdisə də, o hələ xırda, qorxaq döşlü yeni- 
yetmə olaraq qalırdı — o uzandığı vaxtlar döşləri yastı 
yumşaq təpəciyə çevrilirdi. Nelson toy mərasimindən 
yeddi ay sonra yepiskopal kilsədə doğuldu. Doğuş uzun, 
ağır çəkdi və Dovşanın indiki qorxusu o vaxtkı ilə qarışır, 
nəvazişə çevrilir. 

— Bəs sən nə aldın? 

— Çimərlik paltarı. 

— Çimərlik paltarı? Martda! OT...f...f... 

Qadın bir anlığa gözlərini yumur, Dovşan alkoqolun 
yüngül iyindən iyrənir. 

— Elə bildim onu alsam, tezliklə əynimə gələcək. 

— Sənin nəyin çatmır? Hamilə olmaq başqa qadınların 
xoşuna gəlir. Axı nəyə görə sən belə qəribəsən? Hə, de, 
niyə sən belə qəribəsən? 

Qadın qonur gözlərini açır, gözləri yaşla dolur, yaş alt 
kirpiklərinin qıraqlarından yanaqlarına süzülür, Dovşan isə 
göz yaşlarına baxır və çox fikirli halda dillənir: 

— Ay səni, it oğlul 

Dovşan arvadına yaxınlaşır, onu qucaqlayır, göz yaş- 
larından istiləşmiş nəfəsini duyur, qan sağılmış gözlərinə 
baxır. O, nəvazişdən, az qala, bayılaraq arvadının buduna 
sıxılmağa çalışıb diz çökür, ancaq Cenisin iri qarnı mane 
olur. Dovşan tamam qalxır və ona yuxarıdan aşağı baxa- 
raq deyir: 

— Yaxşı. Deməli, sən çimərlik paltarı aldın. 

Qadın dünyadan onun sinəsi və əllərilə ayrılmış halda 
hərarətlə səslənir: 

— Məndən qaçma, Harri. Mən səni sevirəm. 

Dovşan heç cür fikirləşməzdi ki, onda belə qızğınlıq 
qalıb. 

— Mən də səni sevirəm. Yaxşı, sonra nə olsun? Sən 
çimərlik paltarı aldın. 

— Qırmızı, — Cenis kədərlə ona sıxılaraq dillənir. Ancaq 
o, sərxoş olan vaxt bədəni nəsə kövrəklik, toxunanda 
xoşagəlməz boynundakı ulduzla belə və suda çıxarmaq 
mümkün olan büzməli donla nizamsızlıq yaradır. Sonra 
ayaqlarımın venası elə ağrıdı ki, anamla birlikdə Krollun 
zirzəmisinə endik və sodalı, şokoladlı dondurma götürdük. 
Onlar hər yanı kafe eləyiblər, indi orada piştaxta yoxdur. 
Ancaq ayaqlarım yenə elə ağrıyırdı ki, anam məni evlərinə 
apardı. 

— Yox bir, bilməmişdik, deyəsən, sənin yox, onun 
ayaqları ağrıyıb. 

— Mən elə bilirdim sən tez qayıdarsan. Harada idin? 

— Heç, bir-iki yerdə yubandım. Döngədə oğlan uşaq- 
ları ilə basketbol oynayırdım. Onlar indi qucaqlarını boşalt- 
dılar. 

— İstəyirdim yuxuya gedim, ancaq heç cür bacarma- 
dım. Anam dedi ki, mənim yorğun görkəmim var. 

— Sənin görkəmin yorğun da olmalıdır. Axı sən müasir 
evdar qadınsan. 

— Hə də, ancaq sən hələ on iki yaşlı oğlan uşağı kimi 
haradasa veyllənir və oynayırsan. 

Möcüzə-sürtgəc firmasının agentlərinin öz mallarını 
satmalı olduğu xəyali şəxs — evdar qadınla bağlı zarafatını 
başa düşmədi. Burada gizlənən ironiyanı, mərhəmət və 
məhəbbəti anlamadı. Neynəyəsən, səfehdir. 


— Məndən nədə yaxşı olduğunu görmürəm. Burada 
oturursan və bir yaşında olan körpələr üçün proqrama 
baxırsan. 

— Maraqlıdır, görəsən, bu yaxınlarda ona qulaq asma- 
ğa mane olmamağımı dişlərini qıcayıb astadan deyən kim 
idi? 

— Eh, Cenis, Cenisl — o, köksünü ötürür. — Səni əməlli- 
başlı tumarlamağın vaxtı gəlib çatıb. Çoxdan çatıb. 

Cenis ona uzun-uzadı aydın nəzərlərlə baxır. Nəhayət, 
qərara gəlir: 

— Qedim, şam hazırlayım. 

Peşmançılıq hissi Dovşanın içini bürüyür. 

— Maşının dalınca qaçım, uşağı da gətirərəm. Yazıq 
körpə, yəqin, artıq fikirləşir ki, onu tamam atıblar. Yaxşı, 
sənin ananın nə itinin borcuna qalıb ki, mənim işimin yal- 
nız özgə uşaqları ilə əlləşməli olduğunu ağlına gətirsin? 

Yenə Dovşanın içində hiddət yuxarı qalxır — qadın başa 
düşmür ki, ona işi üçün Cimmi haqqında verilişə baxmaq 
lazımdır, axı o, Cenisin lənətəgəlmiş “köhnədəbli” stəkanı- 
na saldığı qəndi qazanmalıdır. 

Qadın çox incik olmasa da, incik halda mətbəxə gedir. 
Gərək o, əməlli-başlı inciyəydi, ya da heç inciməyəydi — 
axı Dovşan vur-tut yüzlərcə dəfə elədikləri haqqında danı- 
şırdı, Bəlkə də, minlərcə dəfə. 1956-cı ildən başlayaraq 
orta hesabla hər üç gündən bir. Bu nə qədər eləyəcək? 
Öç yüz. Belə tez-tez? Bu, niyə həmişə belə səy tələb elə- 
yir? Necə ki evlənməmişdilər onun işi yüngül idi. O vaxtlar 
işi dərhal alınırdı. Lap balaca qızcığazdı. Əsəbləri tər sap 
kimi. Dərisindən təzə pambıq iyi gəlirdi. Onlar işdən sonra 
Cenisin iş yoldaşının Bruerdəki mənzilinə gedirdilər. Metal 
çarpayı, gümüş medalyonlu divar kağızı, qərbə açılan pən- 
cərədən çayın sahilində iri qaz anbarları görünürdü. Həmin 
vaxtlar ikisi də Krollun univermağında işləyirdi. Cenis 
üstündə “Cen” toxunmuş xırdacibli ağ xalatda nabat və 
qoz satırdı, o isə bir mərtəbə yuxarıda doqquzdan beşəcən 
qablaşdırma çərçivələrini söküb-yığaraq yumşaq kresloları 
və taxta jurnal mizlərini daşıyırdı. Qablaşdırma yonqarla- 
rından burnu və gözləri qıcıqlanırdı. Liftin arxasından zibil 
vedrəsinin çirkli qara yarımdairəsi, əyri mismarlar səpil- 
miş döşəmə, qara ovuclar, bu pedik Çendler isə mebeli 

bulamamaqdan ötrü hər saat əlləri yumağa məcbur edir. 
“Lava” sabunu. Boz köpük. Çəkicdən və lingdən əli sarı 
qabarlar bağlamışdı. 5.30-da iyrənc iş günü qurtarırdı və 
onlar alıcılar keçməsin deyə köndələninə zəncir çəkilmiş 
çıxışda görüşürdülər. İkiqat qapı arasında yaşıl şüşədən 
qoyulmuş susma kamerası, yaxında, dayaz yan vitrinlər- 
də lələkli şlyapa qoymuş və çəhrayı mirvari boyunbağılı 
bədənsiz başlar vidalaşma qeybətlərinə qulaq asırdılar. 
Krollun bütün işçiləri univermağa nifrət edirdilər, ancaq 
yavaş-yavaş gedirdilər, eynən üzürdülər. Cenislə Dovşan 
bu solğun işıqlandırılmış yaşıl döşəməli qapılararası kame- 
rada, sanki, su altında görüşürdülər. Onlar qapının zəncir 
vurulmamış yeganə layını itələyərək işığa çıxırdılar və hara 
gedəcəkləri barədə heç vaxt, heç nə demədən zərif-zərif 
bir-birlərinin əlindən tutaraq gümüş medalyonlara doğru 
addımlayırdılar, işdən qayıdan avtomobillərin axınına qarşı 
sakitcə hərəkət eləyirdilər və axşam işığının pəncərədən 
axan üfüqi şəfəqləri altında məhəbbətə təslim olurdular. 
Cenis onun baxışlarından utanırdı. Məcbur eləyirdi gözlə- 
rini yumsun. Ev çəkmələri kimi yumşaq şey onun qarşısın- 
da açılırdı. Sonra onlar sonuncu xətti keçib itirilmiş kimi 
bu yad yataqda uzanıb qalırdılar. Medalyonların gümüşü 
və sönən qızılı gün. 

Mətbəx-qonaq otağının arxasında dar yuvadır. Beş il 
əvvəl ultramüasir olan maşınlar arasında sıx keçid. Cenis 
nəsə metal bir şeyi — qazanı, ya parçı əlindən salır. 

— Çalış özünü yandırmal — Dovşan qışqırır. 

— Sən hələ buradasan? – o cavab verir. 

Dovşan divar şkafına yanaşır və indicə səliqəylə asdığı 
pencəyini çıxarır. Əslində o, burada səliqə-sahmanı gözlə- 
yən yeganə adamdır. Otaq başdan-başa tör-töküntüdür. 
Dibində tüntümüş çöküntü olan “köhnədəbli” stəkan, 
siqaret kötüklərilə dolu külqabı indicə kreslonun qolundan 
yerə düşəcək, qırış-qırış olmuş xalça, yapışqanlı köhnə 
qəzetlərin yöndəmsiz düzülmüş qutusu, hər yana atılmış 
sınıq-salxaq oyuncaqlar — gəlincik ayağı, əyilmiş karton 
qırığı, istilik batareyası altında toz qalağı. Sonsuz və ümid- 
siz xaos sıx tor kimi onun kürəyini dartır. O, əvvəlcə hara 
— avtomobilinmi, uşağınmı dalınca getmək lazım gəldiyini 
həll eləməyə çalışır. Ən çox oğlunu görmək istəyir. Missis 


Springerin yanınacan yaxındır. Bəlkə, pəncərədən baxır, 
onu görüb Cenisin necə yorğun göründüyünü deməkdən 
ötrü çıxar. Maraqlıdır, kim səninlə mağazaları ayaqdan 
salıb yorulmaz, zavallı. Simic. Piyli ifritə, qaraçı qarısı. Əgər 
Dovşan uşaqla gəlsə, ola bilsin, o susar. Oğlu ilə piyada 
gəzişmək fikri Dovşanın xoşuna gəlir. Nelson iki yaş yarım- 
lıqdır, o, kavalerist kimi yeriyir. Sönən günün işığında onlar 
ağacların altı ilə gedəcəklər və birdən bu hayandan çıxdı 
— atanın maşını səkinin yanında dayanıb. Ancaq buna çox 
vaxt gedəcək – anası bu Cenisin necə vecəyaramaz oldu- 
ğunu eyhamla danışmağa başlayacaq. Belə söhbətlər onu 
həmişə əsəbiləşdirib, çox ola bilər ki, anası, sadəcə ola- 
raq, onu sancmaq istəyib, ancaq Dovşan onun sözlərinə 
yüngülcə yanaşmağı bacarmırdı, o, həddindən artıq ixtiyar 
sahibidir, hər halda, ona münasibətdə yaxşısı budur əvvəl- 
cə maşının dalınca getsin, uşağın dalınca sonra da get- 
mək olar. Ancaq nəsə o, belə istəmir, istəmir, vəssalam. 
Daha çox başını itirir və bu dolaşıqlıqdan ürəyi bulanmağa 
başlayır. 

— Əzizim, bir qutu da siqaret götür, yaxşı? — Cenis mət- 
bəxdən adi təmkinli səslə qışqırır. Deməli, onu bağışlayıblar 
və hər şey necə var, elə də qalır. 

Dovşan özünün dəhlizin girəcəyindəki ağ qapıya 
düşən yaşıltəhər kölgəsinə baxaraq donub-qalır, hiss elə- 
yir ki, tələyə düşüb. Şübhə yoxdur. O, evdən çıxır. 

Küçə qaralmağa başlayır və sərindir. Norveç ağca- 
qayınlarının təzə-tər tumurcuqları yapışqan qoxusu verir. 
Gilber-strit boyunca mehmanxanaların enli pəncərələrin- 
də televizorların gümüşü ekranlarının arxasında, sanki, 
mağazanın dərinliyindəki işıqlar kimi, mətbəxdə lampalar- 
dan yumşaq işıq gəlir. Dovşan yamacla aşağı gedir. Gün 
batır. Dovşan materiyanın quruluşunu yüngülcə də olsa, 
duymaqdan ötrü hərdənbir ağacların kələ-kötür qabığına 
və canlı çəpərin quru budaqlarına toxunur. dilber-stritin 
Potter-avenyu ilə kəsişdiyi tində toran işıqda poçt qutu- 
su öz beton dirəyinə söykənib. lki ləçəkli küçə göstəricisi, 
axşam səması fonunda izolyatorlu telefon dirəyinin pazaox- 
şar gövdəsi, yanğınsöndürmə hidrantının qızılı kolu — bütöv 
bir çəmənlikdir. O, bir vaxtlar dirəklərə dırmaşmağı sevirdi. 
Dostunun çiyninə çıxırsan, əllərinlə tirdən yapışana qədər 

yuxarı dartınır və dırmaşırsan, pilləkəndəki kimi naqillərin 
necə oxuduqlarının eşidildiyi yerə qədər qalxırsan. Tükür- 
pərdici qorxunc, yeknəsəq pıçıltı. O, həmişə yıxılmaq, bərk 
tiri əlindən buraxmaq, bütün kürəyi ilə boşluğu duymaq 
istəyib — sən yıxılan vaxt o, ayaqlarından yapışar və aşağı- 
dan-yuxarı onurğa sütunu boyu sürüşər. O, nəhayət, tirə 
qədər çatdıqda tikanlardan ovuclarının necə yandığını hiss 
eləməsini xatırlayır. 

Tellərin uğultusunu dinləyir və sanki, adamların bir- 
birinə nə dediklərini bildiyini, böyüklərin sirlərinə nüfuz 
etdiyini təsəvvür edərək necə oturduğunu xatırlayır. İzol- 
yatorlar — bütün küləklərə açıq olan yuvada nəhəng göy 
yumurtadır. 

O, Potter-avenyu boyunca gedir. Lal yüksəklikdən 
açılmış ağcaqayınlar canlı zirvələrini deşib keçirlər. Dovşan 
növbəti tində, süni buz fabrikindən axar suyun hıçqırtı ilə 
kanalizasiya borularına sorulduğu və küçənin əks tərəfində 
yenidən üzə çıxdığı yerdə yolu keçir. Dayaz yatağı əvvəllər 
lent kimi uzanan yaşıl lil basmış xəndək boyu gedir. 

Əgər ayağını üstünə bassan, onlar ayağının altında 
qalıb səni sürüşdürür və çəkmələrini isladır. Bir dəfə o, xən- 
dəyə düşmüşdü. Hərçənd xatırlaya bilmir ki, ümumiyyətlə, 
niyə xəndəyin sürüşkən qıraqları ilə gedirmiş. Aha, ibtidai 
məktəbdən evlərinə gedən qızların — Lotti Benfemen, Mar- 
qaret Şolkopf, bəzən isə Cun Kobb və Meri Hoyerin qaba- 
ğında forslanmaqdan ötrü. Tez-tez Marqaretin burnundan 
birdən-birə qan açılırdı. Yəqin ki, sağlamlığının kifayət 
qədər olmadığından. Onun atası əyyaş idi və valideynləri 
məcbur eləyirdilər ki, o artıq çoxdan heç kimin geyinmə- 
diyi düyməli hündürdaban çəkmələri geysin. 

O, Kecerayz-stritə, dar, əsas etibarilə yaşlı qadınların 
işlədikləri kiçik karton fabrikinin səssiz arxa divarı boyun- 
ca burulur, çınqıl döşənmiş döngəyə dönür, topdansatış 
pivə mağazasının sementli fasadını və daş, indi divarlarına 
taxta mismarlanmış qədim fermer evini — qəsəbədə qırmı- 
zımtıl qumların iri kobud parçalarından qurulmuş lap köh- 
nə binanı arxada qoyur. Bir vaxtlar sahibinin, indi Maunt 
Cacın yerləşdiyi bütün torpağın yarısını əlində saxladığı bu 
fermadan yalnız əyilmiş sınıq-salxaq çəpərlə dövrələnmiş — 
qəhvəyi paya, çürük taxta yığını və həyət qalmışdır. Yayda 


orada ağ, mum kimi yumşaq saplaqlı, ipək kimi toxumu 
olan süd qabıqlı və sulu tozla örtülmüş sarı hamaşçiçəkləri 
bitirdi — bu alaqlar yaman sıx bitir. 

Köhnə fermer evini “Günəş işığı” İdman Assosiasiya- 
sından — çirkab suları və arxa həyətlər arasında, bu çirkli 
döngənin, sanki, anlaşılmazlıqdan yonulmuş çoxmən- 
zilli şəhər evinin hündür kərpic binasından kiçik boş yer 
ayırır. Taxta ayaqyolu böyüklüyündə — onu hər qış daş 
pilləkən üstündə soyuq havadan barı qorumaqdan ötrü 
qururlar — hansısa qəribə talvar ona qorxulu görkəm verir. 
Dovşan bir neçə dəfə bu kluba gəlmişdi: onda yerli-dibli 
heç bir günəş işığı yoxdur. Birinci mərtəbəni bar tutur, 
ikinci mərtəbədə yerli qocaların, dərinfikirliliklə arxasın- 
da oturduqları kart masaları var. Dovşanın düşüncəsin- 
də həmişə spirtli içkilər və kart, ağzından pis iy gələn, 
məyus qoca günahkarla assosiasiya olunur. Daha artıq 
məyusluq isə burada hökm sürən siyasi intriqalar atmos- 
ferinin olmasıdır. Onun hay-küylə məktəbdən qovulana 
qədər yerli siyasi aləmdə müəyyən əlaqələrə malik olan 
keçmiş basketbol məşqçisi Marti Totero bu binada yaşa- 
mışdı, şayiələrə görə, tanınmış nüfuzunu hələ də saxlayır. 
Dovşan siyasəti sevmir, ancaq haçansa Toteronu sevirdi. 
Onun üçün, anasından sonra, Totero ən böyük avtoritet 
olmuşdu. 

Keçmiş məşqçinin bu yuvada vurnuxması barədə fikir 
onu bir qədər qorxudur. O, yük maşınının və baxımsız 
toyuq hininin yanından keçib yoluna davam eləyir. O hey 
aşağı enir, çünki qərbətəyi Bruer şəhəri üzərində ağalıq 
edən Maunt Cac qəsəbəsi Cac dağının şərq ətəyində yer- 
ləşir. Qəsəbə də, şəhər də dağı cənubdan qurşaqlayan və 
Filadelfiyaya aparan şosedə birləşsələr də, heç vaxt tam 
vahid olmur, çünki dağ onlar arasında şimaldan cənu- 
ba iki mil məsafəsində öz geniş yaşıl darağını qaldırmış- 
dır. Dağda çınqıl karxanası, qəbiristanlıq və yeni yaşayış 
məhəllələri artır, ancaq müəyyən edilmiş xətlərdən yuxarı 
qəsəbə oğlanlarının heç cür yiyələnə bilmədikləri yüzlərlə 
akri meşəlik toxunulmazlıqda qalıb. Mənzərəli serpantin- 
lərdə ikinci sürətlə sürülən avtomobillərin səs-küyü artıq 
bu kolluqlara da soxulur. Ancaq iynəyarpaqlarının yerə 

MAVQdy NOƏ (1 УЛА18006 YANNA Ы̇ФӰПИ 


25 





26 


DOVŞAN, QAÇ 


səpildiyi ayaq dəyməyən şam meşəsinin iri sahələrində 
torpaq səsləri batıraraq sonsuz yaşıl tunellərin altı ilə hey 
uzaqlara gedir və elə bil ki, səssizlikdən sən daha pis yerə 
düşürsən. Sonra isə günəş şüası ilə işıqlanmış budaqla- 
rın özlərinə əziyyət verib örtməyə çalışdıqları talaya, yaxud 
hansısa cəsur nəhəng sakinin çox yüz illər əvvəl qazdığı 
uçmuş daş zirzəmiyə çıxaraq, doğrudan da, qorxudan 
əsməyə başlayırsan, sanki, özgə həyatın izi səni cəlb eləyir 
və təhlükəni özündə gizlədən ağaclar canlanacaq. 


Qorxu — boğmaq iqtidarında olmadığın haray zəngi 
kimi qulaqlarında cingildəyir, güclənir və sən belini bükə- 
rək qaçışını yeyinlədirsən, ancaq budur, nəhayət, aydın 
xırçıltı səsi eşidilir, yaxınlaşan maşının sürücüsü sürəti 
dəyişir, şamların gövdələri arxasından siqnal dirəkləri ağa- 
rır. Nəhayət, sən sağ-salamat bərk asfalta çatıb dayanır 
və fikirləşirsən: yolla piyada aşağı gedəsən, yaxud yolüs- 
tü maşından xahiş edəsən ki, “Belveder” mehmanxana- 
sına qədər səni aparsın, orada şokolad alasan və Bruerin 
aşağılara xalı kimi sərilmiş, ağacın, dənizin, hətta qırmızı 
kərpicin dünyanın başqa heç bir şəhərindəki rəngə oxşa- 
mayan, ancaq ətraf uşaqları üçün, ümumiyyətlə, bütün 
şəhərlərin yeganə rəngi olan gil qabların çəhrayı-qırmızı 
rəngli mənzərələrinə baxasan. 

Cac dağı qəsəbəyə toranlığı erkən gətirir. İndi cəmi- 
cümlətanı yeddiyə işləyir, yazın günbərabərliyi ərəfəsidir, 
ancaq üstü tol çəkilmiş fabrikin və yamacın ətəkləri ilə 
küçənin diaqonalı boyunca səpələnmiş bütün evlər artıq 
dağdan şərq tərəfə çöl-çəməni basmış mavi kölgədə 
görünməz olmuşdular. Kölgənin kənarlarında ikiqat cər- 
gədə dayanmış rançoların böyük pəncərələrində batan 
günəş qızarır. Evlərdən dəniz çəkilməsinə bənzər səpin 
gözləyən, çəpərə alınmış qəhvəyi torpağa və qolf oyu- 
nu üçün sahəyə kimi — əgər qumlu sahələrin sarı ləkələri 
olmasa idi, onları uzaqdan geniş uzun otlaqlar kimi qəbul 
etmək olardı. Günəş işığının dalğası lampa kimi bir-biri- 
nin dalınca bu pəncərələrin hamısını söndürür, sonra isə 
vadinin o biri tərəfi ilə yamacın qərb ətəklərinə tərəf yuxarı 
sürüşür və orada hələ uzun müddət vüqarlı axşam işığı ilə 


parıldayır. Dovşan bu geniş perspektivin açıldığı döngə- 
nin sonunda addımlarını ləngidir. O bir vaxtlar burada qolf 
oyunçularına top və klyuşka gətirirdi. 

O, pərt halda səbirsizlikdən əzab çəkərək boğulurmuş 
kimi çevrilir və iyirmi il yaşadığı Cekson-roudla sola gedir. 
Valideynləri küncdəki ikimənzilli kərpic evdə yaşayırlar, 
ancaq künc hissə onlara yox, Enqstromun acığına hələ 
bir xırda yan həyətə də malik olan qonşuları Bolcerlərə 
məxsusdur. Bu Bolcerlərin pəncərəsi bütün işığı alır, biz 
isə bu deşiyə sıxılıb, burada otururuq. 

Dovşan otların üstü ilə səssizcə doğma evlərinə yaxın- 
laşır, zirinc kollarının və uşaqlar küçəyə qaçmasınlar deyə 
tarım çəkilmiş alçaq çəpərin üstündən atılır. O, iki sement 
yolun arasındakı iki kərpic divar boyu — birinin arxasında 
bir vaxtlar o, digərinin arxasında isə Zimlər ailəsi yaşamışdı 
— qazonla oğrun-oğrun gedir. Zob xəstəliyindən bərəlmiş 
dombagözlü, göyümtül əprimiş dərili idbar missis Zim 
bütün günü yaşına görə olmazın dərəcədə göyçək beş 
yaşlı qızı Kerolini danlayırdı. Mister Zim kürən və qalındo- 
daq idi, Kerolində isə köklüklə arıqlıq, qırmızı və göy rəng- 
lər, sağlamlıq və xəyalpərvərlik bir-birinə zəruri proporsiya- 
da qarışmışdı, onun yaşına uyğun olmayan erkən gözəlliyi, 
sanki, burada deyil, haradasa Fransada, İranda, yaxud 
cənnətdə çiçəklənmişdi. Bunu hətta cəmi altı yaş böyük 
olan və xırda qızlara ümumiyyətlə fikir verməyən Harri də 
duymuşdu. Missis Zim bütün günü qızı danlayırdı, mister 
Zim işdən evə gələn vaxt isə onlar saatlarla bir-birlərinin 
üstünə qışqırırdılar. Ondan başlanırdı ki, mister Zim qızın 
tərəfini saxlayırdı, sonra qonşular köhnə yaraların, sanki, 
gecə uzaq ölkələrin gülləri kimi necə açıldığını eşidirdilər. 
Bəzən anası deyirdi ki, mister missisi öldürəcək, bəzən də 
deyirdi ki, qız ikisini də yatdıqları yerdə öldürəcək. Kerolin, 
doğrudan da, necəsə etinasız idi, o, məktəbə yola düşər- 
kən heç vaxt ürəkşəkilli üzündə təbəssüm olmadan çıx- 
mazdı və küçə ilə elə görkəmdə addımlayırdı, sanki, bütün 
dünya onundur, hərçənd Enqstromlar səhər yeməyi vaxtı 
onun anasının növbəti isterika salmasını indicə eşitmiş- 
dilər — mətbəx pəncərələri bir-birindən altı futdan çox 
uzaqda deyildi. Bu bədbəxt necə dözür? Əgər Rerolin 
və anası barışmasalar, bir gün onlar səhər yeməyi vaxtı 

öz çörəkverənləri və müdafiəçiləri olmadan oyanacaqlar 
— yaxud oyananda görəcəklər o yoxdur. Ancaq anasının 
öncəgörənliyi heç vaxt təsdiqini tapmırdı. Zimlər — gedən- 
də Rerolinlə birlikdə getdilər — öz faytonlarını sürüb gedir- 
dilər, mebellərinin bir hissəsi isə muzdlu yük maşınının 
yanında səkidə hələ də dayanmadı. Mister Zimə Klivlənd- 
də, Ohayo ştatında təzə iş vermişdilər. Zavallılar, heç kimin 
onlara yazığı gəlmir. Ancaq tezliklə gəldi. Evin onlara çatan 
yarısını dindar metodistlərin yaşlı cütlüyünə satmışdılar və 
qoca dindar onlarla Enqstromlar arasındakı qazonu biç- 
məkdən imtina etdi. Mister Zim yağışda da, quru havada 
da uik-enddə həyətdə işləyirdi, sanki, bu, onun həyatda 
mənim qətiyyən təəccüblənmədiyim yeganə sevinci idi — 
həmişə qazonu biçirdi. Qoca metodist ancaq öz tərəfini 
biçirdi — qazonbiçənlə bir dəfə keçirdi, sonra qazonbiçəni 
öz yolu ilə daldalı itələyirdi, hərçənd bunun əvəzində onu 
belə axmaq görkəmdə qoymayıb, qazonun ikinci hissəsini 
də biçə bilərdi. Qoca sərsəmin təkərlərinin yolla özündən- 
razı taqqıltısını eşitdiyim vaxt təzyiqim qalxır və qulaqla- 
rım güyüldəməyə başlayır. Anası bir yay Dovşana və ərinə 
qazonun onlara aid yarısını biçməyi qadağan elədi və o 
kölgə basmış bu zolaqda sıx otlar, buğdaya oxşayan han- 
sısa bitki, hətta bir neçə qızılsəbət kolu bitmişdi, nəhayət, 
avqustda şəhər idarəsinin məmuru peyda oldu və dedi ki, 
çox təəssüflənir, ancaq bələdiyyə şurasının qərarına uyğun 
olaraq otu biçməlidirlər. Onunla qapının ağzında qarşıla- 
şan Harri cavab verdi: “Hə, hə, əlbəttə”, birdən arxasın- 
da anası peyda oldu və soruşdu ki, söhbət nədən gedir. 
Bu, onun ləkləridir. O qoymaz ki, kolu korlasınlar. Dov- 
şan anasına görə çox utandı. Məmur qadına baxdı, yan 
cibindən yağlıvaça kitabça çıxartdı və qərarı ona göstərdi. 
Anası hey deyirdi ki, onun ləkləridir. Belə olduqda məmur 
ona cərimənin məbləğini bildirdi və doqqazdan düşdü. 
Şənbə günü anası ayın-oyun almağa Bruerə getdiyi 
vaxt atası qaraldan cini çıxartdı və bütün alaqları kəsdi, 
Harri isə qazonbiçəni səliqəli olana qədər kövşənlə irəli- 
geri apardı, qazonun onlara aid yarısını metodistinki kimi 
— hərçənd bir azca çopur idi — biçdi. Harri özünü günahkar 
bilirdi və anası gələn vaxt valideynləri arasında söz-söhbət 
olacağını qorxu içərisində gözləyirdi. Onların səs-küyü 


Harrini dəhşətə gətirdi, sifətləri incikliklə əyilən və dillərin- 
dən pis sözlər çıxan vaxt Harriyə elə gəldi ki, onun qarşı- 
sına şüşə qoyublar və o, nəfəs ala bilmir: gücü onu tərk 
edirdi və o, evin uzaq küncündə gizlənməli olurdu. Ancaq 
bu dəfə səs-küy olmadı. Atası göz vuraraq onu, sadəcə, 
yalan danışmağı ilə sarsıtmışdı, heyrəti bundan ikiqat güc- 
ləndi. Dedi ki, metodist, axır ki, dözmədi və qazonu biçdi. 
Anası inandı, ancaq qətiyyən sevinmədi, günün qalanını 
və əlavə olaraq bütün həftəni hey deyirdi ki, qoca qorxağa 
qarşı iddia qaldırmaq lazımdır. Anası tədricən elə fikirləş- 
məyə başlamışdı ki, sanki, bu, doğrudan da, onun ləkidir. 
Bir sement yoldan digərinə qədər qazonun eni bir futdan 
azca çox idi. Harriyə elə gəlirdi ki, onun üstü ilə gəzmək 
divarın üstü ilə gəzmək qədər təhlükəlidir. 

O, geri qayıdır, dabanını taqqıldatmağa çalışaraq 
mətbəxin işıqlandırılmış pəncərəsinə kimi gedir, ayağını 
sementin üstünə qoyur və barmaqlarının ucunda qalxaraq 
bərk işıqlandırılmış küncə baxır. O, hündür stulda özünü 
görür və bir anlığa onun varlığını qəribə qısqanclıq bürüyür, 
dərhal da keçib-gedir. Bu, onun oğludur. Oğlan uşağının 
qısa boynu mətbəxdəki təmizlikdən parıldayan digər nəs- 
nələr — boşqablar, fincanlar, parıldayan şəbəkəli klyonka 
ilə bəzədilmiş piştaxtalarda peçenye üçün xromlanmış 
dəstəklər və alüminium formaları kimi parıldayır. Anası 
masanın üstündən əyilərək buğlanan lobya dolu qaşıq 
tutmuş kök əllərini qatlayan vaxt eynəyi parıldayır. Onun 
üzündə uşağın dalınca heç kimin gəlmədiyindən keçir- 
məli olduğu həyəcandan əsər-əlamət belə yoxdur, əksi- 
nə, uzanmış sifəti də, sanki, dimdik kimi yonulmuş burnu 
da bircə istəyi ifadə edir — uşağı yedirtmək. Ağzından ağ 
qırışlar qaçışır. Onlar bir-birlərindən təbəssümlə aralanırlar 
— deyəsən, Nelson ağzını açdı və lobyanı götürdü. Masa 
arxasında oturanlar hey tərifləyirlər — atasının boğulmuş 
birhecalı iradları, bacısının şiddətli nidaları — hər iki səs 
nəsə zəif eşidilir. Dovşan sözləri ayırd eləyə bilmir, çünki 
şüşə və başındakı qanın səsi-küyü bu səsləri batırır. Atası 
indicə işdən gəlib, əynində mürəkkəbə bulaşmış göy köy- 
nək var və üzündən nəvəsinin ünvanına olan tərif ifadələri 
çəkilən vaxt o, qoca — ağsaç və yorğun görünür. Boynu, 
sanki, sallanan qaytan düyünüdür. Keçən il qoydurduğu 

təzə dişləri sifətini hansısa an bircə düym qədər qısalda- 
raq dəyişdirib. Cümə günü münasibətilə qızılı-qara pal- 
tarlı Miriam fikri dağınıq halda boşqabda qurdalanaraq 
dolu qaşığı uşağa sarı uzadır, onun zərif bilərzikli əli bu 
mənzərəyə nəsə barbarlıq cizgisi gətirir. O, çox möhkəm 
boyanır, on doqquz yaşlı qız yaşıl göz qapağı olmadan da 
pis deyil. Dişləri donbadır, buna görə də çalışır gülüm- 
səməsin. Nelsonun bərk işıqlandırılmış boynu üzərindəki 
iri, qıvrım saçlı başı əyilir, çəhrayı rəngli qısa əlləri qaşığı 
bibisinin əlindən almağa cəhd eləyərək inamsız halda ona 
tərəf əyilir. Babasının sifəti gülməkdən əyilib gedir. Mimin 
üst dodağı azca yuxarı qalxır, təbəssümü qəsdən dərin 
məna almış minasını sındırır və onun içindən Dovşanın 
velosiped ramasında gəzdirdiyi qızcığaz baxır, onlar Maunt 
Саси sərt küçələri ilə üzüaşağı getdikləri vaxt qızın külək- 
dən yellənən saçları Harrinin üzünü qıdıqlayırdı. Qız qaşığı 
Nelsona verir, o, dərhal qaşığı yerə salıb qışqırır: “Dağıl- 
dım! Dağıldıml” Dovşan bunu eşidir: aydındır, körpə 
“dağıtdım” demək istəyir. Mim və atası gülürlər və uşağa 
nəsə deyirlər, anası isə dodaqlarını hirslə bir-birinə sıxaraq 
öz qaşığını onun ağzına soxur. Onun oğlunu yedirdirlər, 
bu evdə xoşbəxtlik hökm sürür, daha onun evindəki kimi 
yox, Dovşan sementin üstü ilə bir addım çəkilərək səssizcə 
otlu zolaqla geri çəkilir. 

İndi o, qəti və tez hərəkət eləyir. Qaranlıqda Cekson- 
roudla daha bir məhəlləni keçir. Cozef-striti çəpəki kəsib 
keçən daha bir məhəlləni qaçıb keçir, yeriyə-yeriyə digə- 
rini də arxada qoyur və nəhayət, görür ki, onun avtomo- 
bili küçənin sol tərəfində bütün qaydaları pozaraq hey ona 
gülümsəyir. O, əliylə cibinə toxunur və canına qorxu düşür. 
Açarı yoxdur. Vəssalam. Onun bütün planı bu dəfə fikri 
dağınıq Cenisin nə oyun çıxardığından asılıdır. O gedər- 
kən ya açar verməyi unudub, ya da onu açar oyuğundan 
çıxarmağı, ümumiyyətlə, özünə sığışdırmayıb. Dovşan 
nəyin həqiqətə daha yaxın olduğunu tapmağa səy göstərir, 
ancaq bacarmır. Cenisi o qədər də tanımır. Dovşan heç 
vaxt bilmir ki, o nə eləyə bilər, onun ağlına nə gələ bilər. 
Cenis heç özü də bilmir. 

Springerlərin geniş evi qabaq tərəfdən yox, arxadan 
işıqlandırılıb. Əgər birdən qarı qaranlıq qonaq otağında 


oturub öz fikrini bildirməkdən ötrü onu gözləyərsə, Dov- 
şan ağacların şirin-şirin ətir saçan kölgəsində gizlənir. 
O, maşını qabaqdan dolanır, bu, Hitler kimi sarı bığlı qoca 
Springerin 1957-ci ildə ona min dollara satdığı 55-ci ilin 
“ford”udur, çünki bu qorxaq əclaf utanırdı — axı maşın 
alveri eləyir — inanırdı ki, onun qızı, Texasda orduda qul- 
luq elədiyi vaxt yüz iyirmi beş dollara aldığı vur-tut 36- 
cı ilin “byüik”inə sahib olan adama ərə gedir. “Byüik”i 
səksən dollara təptəzə təmir elətdirən vaxt Dovşanı onda 
olmayan min dolları ortaya qoymağa məcbur elədi. Gör 
necə olur. Nə əkərsən, onu biçərsən. O, sağ qapını açıb 
qısa tarım qapı yayının səsindən diksinir və başını tez içəri 
soxur. Allah, sənə şükür. İşıqlandırmanın və şüşəsilənin 
düyməsi altında açarın yeddikünclü silueti qaralır. Allah bu 
axmaq qadını salamat eləsin. Dovşan içəri sürüşür, qapını 
çırpmır, elə bağlayır ki, metal metala yüngülcə toxunur. 
Springerlərin malalanmış evinin fasadı hələ də işıqlanma- 
yıb. Beş dondurma dükanı ona nəyisə xatırladır. Dovşan 
açarı “yandırma” yazılan yerdən “start”a tərəf döndərir 
və mühərrik asqırıb işə düşür. Ancaq o, burada olduğu- 
nu bildirməməyə çalışaraq ayağnı akseleratora çox zəif 
basır və ilkin yazın soyuq havasında donmuş mühərrik 
bir andaca sönür. Dovşanın lap ürəyi üzülür, boğazı quru 
küləş udmuş kimi qıcıqlanır. Fərz edək ki, o lap çıxacaq, 
əşi cəhənnəm olsun. Kişi ilə uşağın olmaması şübhəlidir, 
ancaq axı, demək olar ki, o, uşağın dalınca gedir. Axır ki, 
məhz belə eləmək məntiqli olardı. Ancaq lap həqiqətə 
oxşar olsa da, özünü yalanla çətinə salmağa onun həvəsi 
yoxdu. O, barmaqlarının ucuyla benzin nasosunu azca 
çəkir və mühərriki təzədən işə salır. Akseleratoru basaraq 
böyürə baxır, görür ki, Springerlərin qonaq otağında işıq 
yandı, ilişməni buraxır və “ford” səkidən uzaqlaşır. 

O, sürəti icazə verilən həddən artıraraq Cozef-striti 
keçib-gedir və “DAYAN” işarəsinə məhəl qoymadan sola 
dönür. Eyni vaxtda Filadelfiyaya gedən 422 Ne-li yol olan 
Mərkəzi yolla iti bucaq altında birləşən Sekson-roudla 
aşağı gedir. DAYAN. O, Filadelfiyaya getmək istəmir, ancaq 
qəsəbənin kənarında elektrik stansiyasının arxasında yol 
genişlənir və yeganə imkan — Maunt Cacdan geri qayıt- 
maq və dağı dolanıb Bruerin və axşam hərəkətinin ən sıx 

yerinə getmək qalır. O, Brueri, gül dibçəkləri şəhərini daha 
heç vaxt görmək istəmir. Öçzolaqlı hərəkət şosesi dördzo- 
laqlıya keçir və indi başqa avtomobilə toxunmaqdan qorx- 
mamaq olar — hamısı taxtalar kimi paralel gedir. Dovşan 
radionu açır. Əvvəlcə, vızıltı səsi gəlir, sonra gözəl zənci 
xanım oxuyur: “Mahnısız gün qur-taar-mır, mahnısız”. 
Mənəvi təmizlik duyğusu siqaret tələb eləyir, ancaq Dov- 
şan çəkməyi tərgitdiyini xatırlayır və özünü daha təmiz hiss 
eləyir. O, oturacağa söykənir, sağ əlini oturacağın üstünə 
qoyur və maşını sol əlilə idarə eləyərək toranlığa bürün- 
müş avtostradayla şütüyür. Müğənninin boğuq hərarətli 
səsi “qarğıdalı sahəsində qıvrılır, violençelin içalatı kimi “ot 
bitən” torpaq şose ətrafında sonsuz olaraq, sanki, hansısa 
qaranlıq quşu kimi əyri-üyrü yol gedir. “Burada heç bir 
şeydə heç bir məna yoxdur”, onun başı “mahnısız ekstaz- 
da” sıxılır. Yanmış rezin iyi gəlir, deməli, istilik işə salınıb və 
o, düyməciyi ortaya qoyur. 

“Gizli sevgi”, “Payız yarpaqları” və yenə hansısa mahnı 
adını eşitmədi. Şam musiqisi. Biş-düş musiqisi. O, təəs- 
süflə dəvət eləmədiyi mənzərədən üzünü çevirir: Cenis 
şam yeməyi hazırlayır, tavada nəsə cızıldayır, yəqin, əzmə 
mal ətidir, üstü su ilə örtülmüş piy hey köpüklənir, buzu 
ərimiş lobyanın vitaminləri yoxa çıxır. O çalışır nəsə xoş 
bir şey haqqında fikirləşsin. Təsəvvür eləyir ki, uzaq məsa- 
fədən bir əllə topu necə atır, ancaq o, dimdik sıldırımda 
dayanıb, altında isə top əlindən çıxan kimi yumbalanacağı 
uçurumdur. Anası və bacısının onun oğlunu yedirmələrini 
yenidən gözləri önünə gətirməyə çalışır, ancaq öz fikirlə- 
rini geriyə döndərərək görür ki, oğlan uşağı ağlayır, alnı 
qızarıb, geniş açılmış ağzından odlu, isti nəfəs çıxır. Ancaq 
axı nəsə olmalıdır: süni buz fabrikinin suları xəndəklə axır, 
daşların ətrafında sarı su fısqırıb gedir, lehmələrin qıraqla- 
rındakı sapları yellədərək, yırğalanaraq dairəvi qırçınla ayrı- 
lırlar. Yaddaşı qəfildən sönən keçən günün işığında Ceni- 
sin özgə yatağındakı titrəyişini bərpa edir. O, bu xatirəni 
Miriamın köməyi ilə silmək istəyir. Mimi onun velosipedi- 
nin raması üstündə, Mimi qaranlıqda xizəkdə, Dovşan onu 
Cekson-stritlə yuxarı aparır, kaporlu balaca qızcığaz gülür, 
o isə, böyük qardaşıdır, munisipalitet fəhlələrinin xizəkdə 
sürüşməyə mane olmamaqdan ötrü çəpərin üstündəki 


qarda bağladıqları qırmızı işıqlar, tirlər küçə boyu bərkimiş 
yoxuşla xizəklərdə fit verərək aşağı, hey aşağı şütüyür. 

Harri, tut məni... — qığılcımlar səpələnir — bunlar təh- 
lükəsizlik üçün dağın ətəyinə atılmış şlakdır, xırçıltı, sanki, 
qaranlıqda iri ürəyin döyüntüsüdür. Harri, gəl bir dəfə də, 
sonra evə gedərik, düz sözümdür. Flarri, xahiş eləyirəm, 
oy, səni necə sevirəm, balaca Mimi, onun cəmi yeddi yaşı 
var — çox deyil, əynində tünd kapor var, küçə mum kimi 
yumşaqdır. Qar isə hey yağır, yağır... Yazıq Cenis, yəqin, 
indi tamam qorxub, telefonla öz anasına, ya da onun ana- 
sına, yenə kiməsə zəng vurur, başa düşmür ki, şam yeməyi 
niyə soyuyur. Qorxunc kütbeyin. Məni bağışla. 

O, sürəti artırır. İşıqların artan dolaşıqlığı təhlükəni giz- 
ləyir. Onu Filadelfiyaya tərəf itələyir. O, Filadelfiyaya nif- 
rət eləyir. Dünyanın ən çirkli şəhəridir, suyu başdan-başa 
zəhər tamı verir. O, cənuba tərəf getmək istəyir, xəritə ilə 
aşağı, portağallar, buğlanan çaylar və ayağıyalın qadın- 
lar ölkəsinə. Adama elə gəlir ki, bundan asan nə var — 
bütün gecəni, bütün səhəri, bütün günü fitillə, çimərlikdə 
saxla, ayaqqabılarını çıxart və Meksika körfəzinin sahilində 
yuxuya get. İdeal gümrah halda, ideal şəkildə düzülmüş 
ulduzlar altında oyan. Ancaq o, şərq tərəfə — bundan pisi 
yoxdur — xəstəliklərə, quruma və üfunətə tərəf gedir, bir 
addım atmamış dərhal kimisə əzdiyin bürkülü, yırtıq olan 
yerə. Ancaq şose onu öz arxasınca çəkir, göstəricidə isə: 
POTSTAUN 2 yazılıb. Az qala, əyləci basacaqdı. Ancaq 
sonra fikrə getdi. 

Əgər o, şərq tərəfə gedirsə, deməli, cənub sağda- 
dır. Və birdən, sanki, onun istəyini necəsə yetirirmiş kimi, 
bütün dünya bunu gözləyirmiş kimi sağ tərəfdən geniş 
şose peyda olur və dönməzdən əvvəl göstər ki: 100 Ne-li 
UEST ÇESTER-GİLMİNQTON YOLU. 100 Ne-li yol — gözəl, 
bu, qısa səslənir. O, dilminqtona getmək istəmir, ancaq, 
yeri gəlmişkən, yolu elə o tərəfədir. Heç vaxt dilminqtonda 
olmayıb. Bu, Düponların malikanəsidir. Maraqlıdır, han- 
sısa bir Düpon qızı ilə yatmaq necə olar?l 

Ancaq heç beş mil getməmiş o, şosenin tələyə necə 
çevrilməyə başladığını hiss eləyir. O, birinci rastına çıxan 
yerə dönür. İşıq faraları yol kərarındakı daş üstündə 23 
yazısını işıqlandırır, yaxşı rəqəmdir. O, ilk yarışlarında 23 xal 

toplamışdı. Orta məktəbin axırdan əvvəlki sinif şagirdi və 
bakirə. Ağaclar dar yolu kölgələndirir. 

Ayaqyalın Düpon xanımı. Şübhəsiz ki, qarabuğdayı 
ayaqlar, xırda quş döşləri. Fransada üzgüçülük hovuzu- 
nun kənarında. Maraqlıdır, varlı qızlar frigiddirlər, ya nim- 
fomankadırlar? Yəqin ki, müxtəlifdir. Axır ki onlar hamısı, 
sadəcə olaraq, qadındırlar, hətta daxmalarda yaşasalar 
da, hamısında eyni keyfiyyətlər var. Orada, çirkli döşək- 
lərdə ağlıq daha parlaq şəkildə göz qamaşdırır. Əgər istə- 
yirlərsə, son dərəcə yumşaqdırlar. Əks təqdirdə, sadəcə, 
piyli cəmdəklərdir, 23 Ne-li şose darıxdırıcı əyalət şəhər- 
ciklərindən — Koventrivill, Elverson, Morqantaundan keçib 
qərbə gedir. Dovşan belə şəhərcikləri sevir. Fermer evlə- 
rinin hündür kubları mehribanlıqla bir-birinə sığınıb. Yum- 
şaq əhəngli böyürlər. Şəhərciklərin birində bardan parlaq 
işıq gəlir — bar bərk işıqlandırılıb və Dovşan iki benzindol- 
durma məntəqəsinin yanındakı dəmir-dümür dükanı ilə 
üzbəüz dayanır, maşını saxlayır. O, radioda eşitmişdi ki, 
artıq səkkizin yarısıdır, ancaq dəmir-dümür dükanı hələ 
açıqdır, vitrində bellər, dirək basdırmağa çalaqazan ekska- 
vatorlar, toxumsəpən, göy, çəhrayı və sarı baltalar, ipdən 
asılmış bir neçə tilov, qolf oyunu üçün əlcəklər var. Orta- 
yaşlı adam çölə çıxır, onun əynində uzunboğaz, xaki rəngli 
kisəyəoxşar şalvar və iki köynək var. 

— Hə, ser, — deyir, gücünü bir ayağı üzərinə salan tut- 
ma hal əlil kimi ikinci sözü uzadır. — Benzin doldurmaq 
olarmı? 

Adam benzin vurmağa başlayır. Dovşan maşından 
çıxır, onu arxadan dolanır və soruşur: 

— Buradan Bruerə nə qədərdir? 

Fermer benzinin poqquldamasına diqqətlə qulaq verib 
başını qaldırır və ona qısa etibarsız nəzər salır. 

— Qeri dönün, eyni yolla gedin, onda körpüyə kimi 


cəmi on altı mil qalacaq... — o, barmağını qaldırıb cavab 
verir. 

On altı. O, on altı mil uzaqlaşmaqdan ötrü qırx mil yol 
gedib. 


Ancaq bu da uzaqdır, burada tamamilə başqa aləm- 
dir. Onun qoxusu da özgədir, daha qədimdir, buradan 
hələ heç kimin toxunmadığı torpaqda xəlvət yer iyi gəlir. 


— Əgər düz getsəm, necə? 

— Çerçtauna gələcəksiz. 

— Bu nə Çerçtaundur? 

— Nyu Holland. Lankaster. 

— Sizdə nəsə bir xəritə var? 

— Oğlum, sənə hara getmək lazımdır? 

— Hə? Dəqiq bilmirəm. 

— Hara gedirsən? — adam səbirlə soruşub öyrənir. 

Onun sifəti, eyni zamanda mehriban, bic və axmaq 
görünür. Dovşan burada dərk eləyir ki, o, cinayətkardır. 
O, benzin bakının boğazında benzinin necə qalxdığını eşi- 
dir, şəhərdəki benzindoldurma məntəqəsinin lovğa xid- 
mətçisinin edəcəyi kimi benzinin dağılıb yerə tökülməsinə 
imkan vermədən hər damcısını necə səylə sıxdığına fikir 
verir, görür. Burada benzinin bircə damcısı da qarət olun- 
mamalıdır, o isə bu ucqar yerə gəlib çıxmağı ağlına gətirib, 
özü də gecə gözü. Bu yerlərdə qanun - cisimsiz ətir deyil, 
onlar torpaq ətri saçaraq ətrafda vurnuxurlar. Dovşanın 
vücudunu səbəbsiz qorxu bürüyür. 

— Yağı yoxlayım? — adam şlanqı paslı benzindoldur- 
ma köşkünün – o, köhnə nümunədəndir, köpük formalı, 
rənglənmiş başlıqlıdır — divarından asaraq soruşur. 

— Yox, dayanın. Yaxşı, hə. Hə, yoxlayın. — Sakit ol. 
Sən vur-tut xəritə istəyibsən. Bu dozanqurdu, peyinqurdu 
yaman xəsisdir, ancaq burada şübhəli nə var? Həmişə 
kimsə harasa gedir. Qoy o, yağı yoxlasın, axı mən Corci- 
yaya kimi yolun yarısını getməmiş daha dayanmayaca- 
ğam. 

— Deyin, əgər cənuba getsəm, buradan Lankasterə 
kimi nə qədərdir? 

— Düz cənuba? Bilmirəm. Yolla iyirmi beş mil olacaq. 
Səndə yağ qaydasındadır. Lankasterə getmək qərarına 
gəldin? 

— Hə, yəqin ki, 

— Suyu yoxlayım? 

— Lazım deyil. Su kifayət qədərdir. 

— Akkumulyator necə? 

— Qaydasındadır. Getmək vaxtıdır. 

Adam kapotu taqqıltı ilə örtür və Harriyə baxaraq 
gülümsəyir. 

— Benzinə görə üç doxsan, cavan oğlan, — sözlər dəqiq 
və şikəstin ağır, ehtiyatlı ayaq basması kimi səslənir. 

Dovşan dörd dənə dollarlığı onun ovcuna basır. Əlləri 
bərkdir, dımaqları uzunmüddətli istifadədən əcaib forma 
almış köhnə kürəkciyi xatırladır. Adam dəmir-dümür düka- 
nının qapısı arxasında yox olur, yəqin ki, ştatın polisinə 
zəng vurur. Özünü elə aparır, elə bil, nəsə bilir, ancaq 
haradan? Dovşanın hövsələsi qalmayıb — haçan maşına 
soxulub gedəcək. O, sakitləşməkdən ötrü pulqabında 
qalan pulları təzədən sayır. Yetmiş üç. Bu gün maaş alıb. 
Bu qədər böyük sayda xışıldayan kağıza toxunmaq əsəb- 
lərini sakitləşdirir. Fermer dükanın işığını söndürüb on 
sentliklə ancaq xəritəsiz qayıdır. Harri əlini uzadır, adam 
yoğun baş barmağı ilə on sentliyi onun ovcuna tərəf itə- 
ləyir və deyir: 

— Hər yanı alt-üst elədim, ancaq Nyu-York ştatının yol 
xəritəsindən başqa heç nə yoxdur. Təsadüfən ora getmə- 
yəcəksən? 

Avtomobilin qapısına tərəf gedən Dovşan “yox” deyir. 
O, peysərindəki tükündən adamın dalınca gəldiyini hiss 
eləyir. Avtomobilə oturur, qapını çırpır və fermer artıq 
buradadır. Onun sallaq, süst fizionomiyası açıq pəncərədə 
görünür. O əyilir və başını içəri soxmağa başlayır. Nazik çat- 
lamış dodaqları mənalı-mənalı tərpənir: dodaqlarında bur- 
nuna tərəf qalxan çapıq var. O, eynək taxıb — savadlıdır. 

— Bilirsən nə var, harasa gedib çatmağın yeganə üsulu 
yolu — əvvəlcə hara gedəcəyini aydınlaşdırmaqdır. 

Dovşanın burnunu viski qoxusu bürüyür. 

— Elə fikirləşmirəm, — o, rəvan səslə cavab verir. 

Dodaqları, eynəyi, göz yaşları formasında olan burun 
pərələrindən görünən qara tüklər azacıq da olsa təəccüblü 
görünmür. Dovşan geri çəkilir və irəli istiqamət götürür. 
Sənə nə eləmək lazım olduğunu göstərən hər adamdan 
viski iyi gəlir. 

O, Lankasterə gedir. Yüngülləşmənin xoş duyğusu 
tərtəmiz korlandı. Bu ağıldankəmin heç nə barədə heç nə 
bilmədiyindən ətrafda hər şey uğursuz görkəm almışdı. 
O, Çerçtaunun arxasında qaranlıqda mennonitlərin ara- 
basını ötüb-keçir, otların çəkdiyi kölgə kimi görünən 
qeyri-adi ekipaida gözləri qarşısında saqqallı kişi və qara 


paltarlı qadın görünüb yox olurlar. İkisi də hirsli-hirsli, iblis 
kimi baxır. Saqqalı arabadan burun pərələrinin tükü kimi 
görünür. O, bu adamların bütün bu özlərini göstərmələ- 
rindən iyirminci əsrin bu vitaminli reketindən necə kəna- 
ra çəkilmək haqqında, dindar — ədalətli həyatı haqqında 
fikirləşməyə çalışır, ancaq, onsuz da, onunçün onlar iblis 
olaraq qalırlar, onlar əziləcəklərilə risk eləyərək yollarda 
Dovşana və onun kimilərə iri yumşaq işıqla arxa fənərləri 
ilə kəskin nifrət edərək, təkcə solğun arxa faralarla yol- 
larda olan solğun qırmızı əksetdirici ilə sürünürlər. Onlar 
özlərindən nə bədgümandırlar? O, onları başından çıxara 
bilmir. Onlar arxa güzgüdən daha görünmədlilər. O sürüb 
getdi və onların heç izləri də qalmadı. Vur-tut, ötəri baxış. 
Almacıq sümüyü iri olan qadının kvadrat kölgədə tüstü- 
dən üçbucaq kimi sifəti. Yolda hündür, qilla sarınmış tabut 
уапӧји yabının dırnaqlarının tappıltısı altında taraq-turuq 
eləyirdi. Mennotritlər öz atlarını ölüncəyə qədər qovurlar. 
Fanatiklər. Öz arvadları ilə ayaq üstə, çöldə paltarlı cütlə- 
şirlər, sadəcə olaraq, qara tumanı fırmayırlar, onun altında 
isə heç nə. Heç bir alt paltarı. 

Ağır torpaq qaranlığı, sanki, havaya atır. Gecə çöl qəm- 
gin görünür. Lankasterin işıqları, onun faralarının boğul- 
muş işıqları ilə birləşən vaxt onun halı yüngülləşir. Kafenin 
yanında dayanır, saat 8.04-ü göstərir. O, ştatın hüdudla- 
rından kənara çıxanacan yeməyə hazırlaşmırdı. O, girişin 
yanındakı qəfəsdən xəritəni götürür, piştaxtanın yanında- 
ca kotletlə bulkanı yeyir, sahəni müəyyən eləməyə çalışır. 
O Lankasterdədir, hər yanda gülməli adı olan şəhərciklər: 
Berd in Hend – Əl Arıquşusu, Peredayz — Cənnət, İnter- 
kors — Əlaqə, Maunt Eri — Səma Dağı, Mesket — Talisman. 
Yəqin ki, əgər onlarda yaşayırsansa, gülməli görünmürlər. 
Maunt Cac kimi — Hakim Dağı. Vərdiş eləyirsən. Şəhər nə 
cürsə adlanmalıdır axı. 

Berd in Hend, Peredayz, gözlər dönə-dönə xəritədəki 
incə hərflərə qayıdır. O, sintetik parıltı ilə sayrışan resto- 
ran mərəkəsinin ortasında dayanaraq ora getmək həvəsini 
hiss eləyir. Küçələrdə balaca, yupyumru qadınlar, xırdaca 
itlər, limonlu günəş şüalarında buz evciklər. 

Ancaq yox, onun məqsədi — səmada iri balınc kimi 
cənubun ağ günəşidir. Xəritəyə görə isə o hey cənubdan 

daha çox qərbə tərəf hərəkət eləyirdi. Əgər o dozanqurdu- 
da xəritə olsaydı, Dovşan 10 Ne-li yolla düz cənuba gedə 
bilərdi. İndi ancaq Lankasterin mərkəzinə girmək, 222 
Ne-li yolla ondan çıxmaq, düz Meriləndə enmək, sonra isə 
1 Ne-li yola dönmək qalır. O, “Seterdey ivninq post”dakı 
Ne 1-in Floridadan getməsi haqqında qeydi xatırlayır. Bir 
stəkan süd və onunla birlikdə alma piroqu götürür, nazik 
qabıq xırçıldayır və köpüklənir, onların ora darçın qoy- 
mağa ağılları çatmışdı. Anası piroqa həmişə darçın qoyur. 
O, onluğu xışıldadır, pulu verir və özündən razı halda 
avtomobil dayanacağına çıxır. Buradakı kotletlər Bruerdə- 
kilərdən daha yağlı və istidir, bulkalar isə göründüyü kimi 
yaxşı bişmişdi. İşlər yaxşılığa doğru gedir. 

O, yarım saat şəhərin içində sürünür. 222 Ne-liyə 
çıxaraq, Reftondan, Hessdeyldən, Nyu-Providensdən və 
Kuorrivilldən, sonra Mekaniks-Qrouv — Mexanik Çəmən- 
liyi və Yunikorn -Taydişdən keçərək cənuba istiqamət 
alır, bundan sonra hamar yer başlanır, elə qəmgin və 
xoşagəlməz ki, yalnız Okvuda çatanda o dərk eləyir ki, 
Meriləndə girib. Radio ilə “Mənə özgə nə əl, nə dodaq 
lazımdır”, Stagger Li Reykonun Plastika firmasından otu- 
racaq üçün şəffaf üzlüklərin reklamını, Konni Frensisin 
ifasında “O əgər mən tüpürsəydim”, radio ilə qara) üçün 
İdarəolunan qapılar reklamını verirlər, Mel Forne oxuyur. 
“Mən bütün yolu üzr istəməyə qaçmışam”, “Bu köhnə 
hiss” böyük ekranlı və bir barmaqlı avtomatik sazlama — 
burnunuzun ucuna qədər çox dəqiq təsvir — “Vestinhauz” 
televizorunun reklamı, Dueyn Eddinin ifasında “İtalyan 
kovboyun mahnıları”, “Yaxşı da...”, kağızın dostu diyir- 
cəkli qələmlərin reklamını, “Mən daha tamam böyüyəm”, 
şampundan sonra saçı yaxalamaq reklamını, “Gedək 
səninlə veyllənək”, son xəbərləri (prezident Eyzenhauer 
və baş nazir Harold Makmillan Qettisberqdə danışıqlara 
başlamışlar, Lxasda tibetlilər Çin kommunistlərilə vuru- 
şurlar, bu uzaq, geridə qalmış ölkənin mənəvi rəhbəri 
dalay-lamanın yeri məlum deyil. Park-avenyudan olan 
xidmətçi qadın 250 min dollar miras almışdır. Sabah 
yaz girir), idman yenilikləri (Mayamidə yankilər cəsurlara 
qarşı, Sankt-Peterburqda açıq yarışlarda kimsə kimləsə 
heç-heçə oynadı, yerli basketbol yarışlarının hesabı), hava 


(buludsuz və mövsümə görə isti), “Bəxtiyar səs”, “Məni 
burax”, Əmanət Kassaları Vasitəsilə Həyatın Sığorta edil- 
məsi reklamı, “Roksvill P-A” (Dovşan bunu sevir), “Heç 
bir rəssamın çəkə bilmədiyi şəkil”, Yeni Tərkibli — dərini 
ləkədən təmizləyir və orada nəyisə emulsiya eləyir. — Üz 
Qırxmaq üçün Barbazol Pastasının reklamı, Dodi Stivens 
“Ayaqqabı üçün çəhrayı bağ” oxuyur, Billi Tesman adlı 
oğlandan məktub – o, maşın altına düşüb və məktuba, 
açıqcaya görə minnətdar olacaq, “Pti Fler”, “Fanqo” 
(böyük) Təmiz yun Vil Teks Kostyumlarının reklamı, Henri 
Mançininin “Söyüşməsi”, “Hamı ça-ça-ça sevir”, Allahın 
Rəhmi Mətbəx Salfetinin və Gizli Axşamlar süfrələrinin 
reklamı, “Qəlbimin döyüntüləri”, “Venera” və yenidən 
həmin xəbərləri verirlər. Dalay-Lama haradadır? 

Dovşan Okvuddan sonra dərhal 1 Ne-li yola çıxır, isti 
sosiska satılan köşklər, Kelso lövhəsi və tirdən düzəldilmiş 
daxma kimi görünən yolkənarı qəlyanaltılar gözlənilməz 
hüznlü təəssürat yaradır. Getdikcə hansısa iri, qaydasız 
konqlomeratın — indi artıq Filadelfiya yox, Baltimorun ona 
tərəf uzanması duyğusu daha güclü şəkildə hiss olunur. 
O, iki dollarlıq benzin vurmaq üçün dayanır. Əslində ona 
təzə xəritə lazımdır. O, əlində duru sarı pastalı bankalar 
piramidasından yaşıl koka-kola avtomatının yanında daya- 
naraq onu açır və pəncərədən içəri axan işıqda oxuyur. 
Məsələ ikibaşlı it kimi cənuba gedən sahilyanı yolu qoru- 
yan və qərbə gedən Baltimor — Vaşinqton konqlomerat- 
dan necə qopmaqdadır. O, dəniz boyu cənuba getmək 
istəmir, gözləri qarşısında belə mənzərə dayanır, o, mər- 
kəzdən keçib cənuba — dübbədüz ölkənin yumşaq bət- 
ninə enir, dan yerinin oyatdığı pambıq tarlaları onun şimal 
nömrə nişanlarına heyrətlə baxır. 

İndi o, təxminən, buradadır. Sonra 23 Ne-li yol sola, 
yox, sağa dönəcək. Bu, o deməkdir ki, xəritə ilə yuxarı, 
sonra isə geriyə, Pensilvaniyaya ancaq buradan Şosvillə 
o nömrəsiz nazik göy xətlə göstərilmiş dar yolla gedə 
bilər. Sonra bir az aşağı getməli və yenidən 137 Ne-liyə 
dönməli. Bundan sonra — uzun əyri ilə 482 No-li və 31 Ne-li 
ilə kəsişmədir. Dovşan artıq necə döndüyünü və 26 Ne-li 
qırmızı xətti keçdiyini, sonra isə o yolla növbəti 340 Ne-liyə 
getdiyini hiss eləyir. O da qırmızıdır, Dovşan barmağını 


MAVQdy NOƏ LLVAAISeGe YANNA Ы̇ФӰПИ 


39 





40 


DOVŞAN, QAÇ 


onun üstündə sürüşdürür və birdən hara getmək lazım 
olduğu ağlına gəlir. Soldan, şimal-şərqdən cənub-qərbə 
üç paralel qırmızı xətt uzanır və Dovşan, doğrudan da, hiss 
eləyir ki, onlar Appalaçey vadisilə aşağı şütüyürlər. Əgər 
onlardan biri ilə getsən, onda səhərə yaxın navalçadakı 
kimi gözəl bəhərli pambıq düzənlərinə yumbalanacaqsan. 
Hə. Ora düşməyinə bəndsən ki, geridə qalan dolaşıqlıq 
— hərc-mərclik haqqında olan bütün fikirlərdən dərhal sil- 
kinə biləsən. 

Dovşan benzindoldurma məntəqəsinin xidmətçisinə, 
gənc hündür zənciyə benzin üçün iki dollar verir və onu 
kisəyəoxşar firma kombinezonunda yırğalanan bu tənbəl, 
qıvraq bədəni qucaqlamaq kimi mənasız — cəfəng istək 
bürüyür. Burada xeyli istidir. İsti hava benzindoldurma 
məntəqəsinin işıqlandırıcısı ilə ay arasında qəhvəyi-bənöv- 
şəyi qövslə titrəyir. Pəncərədə duru mum pastalı yaşıl ban- 
kanın üzərindəki saat 9.10-u göstərir. Nazik qırmızı saniyə 
əqrəbi təmkinlə rəqəmlərə nişan vurur və Dovşanı onun 
hamar yol vəd etməsi heyrətləndirir. O, öz “ford”una soxu- 
lur və maşının isti, bürkülü içinə girib “Hamı ça-ça-ça sevir” 
mızıldamağa başlayır. O, əvvəlcə ürəklə gedir. Qara qud- 
ronla, ağ asfaltla, şəhərlərin və çöllərin içindən, siqnal səs- 
lərinin namərdcəsinə nə isə vəd elədiyi dörd yolayrıcından 
Dovşan birbaşa cənuba dönmək istəyini boğur. Onun 
yanındakı oturacaqda xəritə var. Hansısa heyvani instinkt 
ona qərbə getdiyini deyir. 

Bu yerlər get-gedə daha vəhşiləşir. Yol iri gölləri dola- 
şıb keçir və şam meşəsi tunelinə soxulur. Külək şüşəsi- 
nin qabaq hissəsində telefon naqilləri ardı-arası kəsilmə- 
dən ulduzları qırmanclayır. Yavaş-yavaş radioqəbuledicidə 
musiqi kəsilir, yeniyetmələr üçün rok-n-roll köhnə motiv- 
lərlə, kinofilmlərdən olan melodiyalarla və qırxıncı illərin 
təsəlliverici-fərəhləndirici mahnıları ilə əvəz edilir. Dovşan 
fikrən ər-arvad cütlüyünü görür — kinodan və restoranda 
şam yeməyindən sonra onlar evə, gələn dayələrin yanına 
tələsirlər. Sonra melodiyalar birdəfəlik donur və onda 
həqiqi gecə musiqisi öz vəzifəsinə başlayır — royal və vib- 
rofon nohurun səthində ləpə kimi sınıq oktavalar salxımı 
ucaldır. Ətrafda klarnet şellənir, saksafonlar yenidən və 
yenidən eyni səkkizliyi təsvir edir. Dovşan Vestminsterdən 


keçib-gedir. Frederikə qədər sürünməyi əbədiyyət çəkir, 
340 Ne-liyə çıxır və Potomakı kəsib keçir. 

Gecəyarısı yuxusu gəlməyə başlayır və o, yol kəna- 
rındakı kiçik restoranın yanında qəhvə içməyə dayanır. 
Bütün başqa müştərilərdən nə iləsə — məhz nə ilə olduğu- 
nu heç cür anlamır — fərqlənir. Bunu onlar da hiss eləyib- 
lər və ona ağır baxışlarla nəzər yetirirlər, gözləri eynilə xır- 
da metal basmadüymə kimi, əyninə zəncirlənmiş gödəkcə 
geymiş, ayrıca kabinələrdə üçünə bir qız oturmuş gənc- 
lərin ağ üzlərindən görünür, qızların çəhrayı saçları dəniz 
yosunları kimi asılıb yellənir, yaxud piratların xəzinəsindən 
oğurlanmış kimi yöndəmsizcəsinə qızıl sancaq vurulub. 
Piştaxtanın yanında ortayaşlı, əyinlərində palto ər-arvad- 
lar dodaqlarını uzadaraq çöplə sodalı boz dondurma 
sümürürlər. Onun peyda olması ilə yaranan ümumi səs- 
küy içində piştaxta arxasındakı yorğun qadınların artırıl- 
mış lütfkarlıqları onun yadlığını daha qabarıq göstərir. 
O, sakitcə qəhvə sifariş eləyir və qarnındakı spazmanı boğa- 
raq fincanın qıraqlarına göz qoyur. O fikirləşirdi, o oxumuş- 
du ki, Amerika dənizdən-dənizə kimi hər yanda eyni cür- 
dür. Maraqlıdır, mən yalnız bu adamlar üçün yadam, yoxsa 
bütün Amerika üçün? 

O, küçədə, soyuq havada arxa tərəfdə ağır addım səs- 
ləri eşidib diksinir. Ancaq bu, vur-tut hansısa sevgililərin 
öz maşınlarına tələsmələridir, onların bir-birinə hörülmüş 
əlləri dəniz ulduzu kimi qaranlığın içindən sürətlə ötüb- 
keçir. Onların maşınının nömrə nişanında qərbi Virciniya- 
nın indeksi var. Onun özününkündən başqa, yerdə qalan 
bütün nömrələrdə eyni indeksdir. Yolun o biri tərəfindən 
meşə yuxarı elə dik qalxır ki, dağın ətəklərindəki ağacların 
başı yüngülcə rəngi qaçmış mavi döşəkağına yapışdırılmış 
diş-diş kəsilmiş karton vərəqini xatırladır. Dovşan ikrah 
hissi ilə öz “ford”una girir, ancaq maşındakı boğuq hava 
onun yeganə sığınacağıdır. 

O, qatılaşan gecənin içindən keçib-gedir. Yolu əsəbi- 
ləşdirici ləngliklə dolaşır: işıq faraları hara yönəlirsə, onun 
qarşısında mütləq yolun qara divarı dayanır. Qudron şin- 
ləri əldən salır. Dovşan dərk eləyir ki, yanaqları hirsindən 
yanır, o, su pərilərilə ağzınacan dolu meyxanadan çıxan 
həmin vaxtdan hirslənir. Elə hirslənib ki, ağzı qupqurudur, 

burnununsa suyu axır. O, ayağını döşəməyə basır. Sanki, 
ilan-yolu əzmək istəyərkən maşın, az qala, torpaq xəndə- 
yə aşır. Birtəhər döndərir, ancaq spidometrin əqrəbi hey 
sürətin qanuni həddindən sağa tərəf meyil eləyir. 

O, radionu yandırır — artıq musiqi adama axınla aşağı 
tökülən çay kimi gəlmir, onunla iri şəhərlərin səsilə danışır, 
sürüşkən əllərilə başına şappıldadır. Ancaq o, yaranmış 
sakitlikdə bu fikirləri yaxına buraxmır. Fikirləşmək istəmir, 
yatmaq və yumşaq qum balıncda oyanmaq istəyir. O nə 
axmaqdır, nə eşşəkdir ki, belə az yol sürüb. Artıq gecə 
yarıdır, gecənin yarısı uçub gedib. 

Bu yer inadla dəyişilməz qalır. Gzaqlaşdıqca bura 
Maunt Cacın ətrafını daha çox xatırladır. Yol kənarına 
qalaqlanmış torpaq boyunca həmin zibili, eynilə həmin 
malların reklamını bildirən həmin sürtülüb dağılmış löv- 
hələr — onları almaq kimin ağlına gələ bilər, aydın deyil. 
Faraların uzaq işığı çılpaq budaqları — sonsuz şəbəkəyə 
bürüyür. Bu şəbəkə indi hətta daha sıxdır. 

Onun içindəki heyvani başlanğıc sürəkli şəkildə eti- 
raz eləyir, qərbə tərəf hərəkət eləmək istəmir. Beyni inadla 
öz fikrində dayanıb durur. Harasa gedib çatmağın yeganə 
yolu hara gedəcəyin haqqında qəti qərara gəlmək və get- 
məkdir. Frederikdən sonra sola 28 mil getmək lazım idi, 
ancaq bu 28 mil artıq arxada qalıb, instinktlər qəti əleyhi- 
nə olsa da, o, sola — heç bir göstərici olmayan enli yola 
dönür. Bununla belə burası da var ki, onun xəritədəki 
qalınlığına görə heç bir göstərici olmalı deyil. O, onsuz da, 
bilir ki, bu ən qısa yoldur. Xatırlayır ki, Marti Totero onun 
məşqçisi olduğu vaxt o, Dovşan cərimə zərbələrini aşağı- 
dan atmaq istəmirdi, ancaq nəticə etibarilə axırda məlum 
olurdu ki, məhz bu düzgün imiş. Dünyada hər şey məhz 
belə qurulub – düz yol əvvəlcə əyri görünür. Bizim etiqadı- 
mızı sınamaqdan ötrü. 

Yol hələ uzun müddət enli və etibarlı olaraq qalır, 
ancaq birdən birtəhər yamanmış sahə başlayır, sonra isə 
yuxarı qalxır və nazilir. Plana görə yox, daha çox təbii ola- 
raq xəndəklər quzulayıb tökülür, hər iki tərəfdən meşələr 
yola gəlib çatdığından yol nazilir: yol yuxarı millənərək dəli 
kimi oynayır, sonra birdən heç nədən öz asfalt dərisini atır 
və soxulcan kimi torpağa tərəf sürünür. İndi Dovşan artıq 


başa düşüb ki, bu, həmin yol deyil, ancaq maşını saxla- 
mağa və geri döndərməyə qorxur. Sonuncu işıq gələn ev 
çoxdan arxada qalıb. O, sıx otluğu dolanıb keçmək istə- 
yən vaxt kolluq maşının qanadındakı rəngi cızır. Faraların 
işığında ağacların yalnız bircə gövdələri və aşağı budaqları 
görünür, sürünən kölgələr cəngəlliyin içindən hörümçək 
torunun qara ürəyinə tərəf geri çəkilir və Dovşan ehtiyat- 
lanır ki, işıqlar orada hansısa vəhşi heyvanı, yaxud kabusu 
qorxutsun. O, sürəti dua eləməklə saxlayır, Cac dağında 
hətta ən sıx kol basmış meşə cığırının da mütləq bir vadi- 
yə gətirib çıxardığını xatırlayaraq dua eləyir ki, yol dalana 
dirənməsin. 

Qulaqları güyüldəməyə başlayır — yüksəklik özünü 
göstərir. Duaya cavab olaraq onun gözlərini qamaşdırır. 
Uzaq virajda ağaclar alov dillərilə yuxarı qalxır, uzaq işıq- 
ları yandırılmış avtomobil döngənin arxasından sıçrayır və 
düz onun üstünə gəlir. Dovşan xəndəyə tərəf sürüşür və 
ölüm kimi simasız maşın onunkundan iki dəfə artıq sürətlə 
yanından ötüb-keçir. Dovşan iki dəqiqə bu əclafın qaldır- 
dığı tozun içində sürünür. Ancaq xoş yeniliklə təsəlli tapır — 
yol, hər halda, harasa aparır. Tezliklə hansısa parka çatır. 
Faralar SİZDƏN XAHİŞ EDİRƏM yazılmış yaşıl bankaları 
işıqlandırır, hər iki tərəfdən ağaclar seyrəkləşir və onların 
arasında kiçik yay mizlərinin, pavilyonların və ayaqyolu- 
ların düz xətləri görünür. Avtomobillərin hamar əyrilikləri 
də peyda olur, bəziləri lap yolun yanında dayanıb, ancaq 
sərnişinlər görünmürlər. Beləliklə, dəhşətlər yolu, əslində, 
məhəbbət cığırı imiş. Daha yüz yard və o artıq yoxdur. 

O, düz bucaq altında üzərində dağ silsiləsinin qara 
bulud kimi asıldığı geniş hamar şoseyə dirənir. Bir maşın 
fit verə-verə şimala fitilləyir. Başqası fit verə-verə cənuba. 
Heç bir göstərici yoxdur. Dovşan sürət dəyişmə bucağını 
neytral vəziyyətə çevirir, əl əyləcini çəkir, salonda işığı 
yandırır və xəritəni öyrənir. Onun əli və ayağı əsir. Soyuq- 
lamış göz qapağının arxasında yorğun beyni zoqquldayır, 
yəqin, artıq birin yarısıdır, əgər çox deyilsə. Şose boşdur. 
O, keçib-getdiyi yolların nömrəsini və şəhərlərin adını 
unudub. Frederiki xatırlayır, onu tapa bilmir və axırda 
başa düşür ki, onu, ümumiyyətlə, heç vaxt olmadığı 
Vaşinqtondan qərb tərəfdə axtarır. Xəritədə uzun adların, 

kiçik şəhərlərin, kvadratcıqların, dairələrin və ulduzların 
xeyli qırmızı, göy xətləri var. O, baxışlarını yuxarı yönəldir, 
ancaq tanıdığı yeganə xətt Pensilvaniya ilə Merilənd ara- 
sındakı sərhədin düz qırıq-qırıq xəttidir. Meyson-Dikson 
xətti. O, bu haqda oxuduğu məktəb sinfini xatırlayır: 
döşəməyə bərkidilmiş parta cərgələri, cızılmış lak, ağımtıl 
qrifel lövhə, giriş boyunca əlifba sırasında göyçək qızlar. 
Dovşan gözlərini küt-küt bərəldir. O, başında can atdığı 
sahildəki dalğa səsini xatırladan saatın son dərəcə ləng, 
sakit və gec-gec çıqqıldadığını eşidir. Gözlərinin üstü- 
nə çökmüş duman içərisindən nəzərlərini yenidən xəri- 
təyə zilləyir. Baxış dairəsində ani olaraq “Frederik” baş 
qaldırır, ancaq onun yerini müəyyən eləməyə çalışan 
Dovşan onu dərhal da itirir və qeyzindən burnunun üst 
hissəsi sızıldamağa başlayır. Adlar əriyir və onun qarşı- 
sında bütün xəritə — qırmızı, göy xətlərdən və ulduzlar- 
dan ibarət, onun haradasa çaşıb qaldığı tor baş qaldırır. 
O, qəzəbindən boğula-boğula xəritədən yapışır, ondan iri 
üçbucaq qopardır, bu parçaları — qalan hissəni iki yerə 
cırır, bir az sakitləşərək bunları bir-birinin üstünə qoyur, 
iki bölür, sonra yerdə qalan altısını — sıxıla biləcək balaca 
topu qalana kimi cırır və sairə. O, şüşəni aşağı salır və 
onu çölə atır, top partlayır, kağız qırıntıları quşun qana- 
dından lələk çəkilən kimi maşının üzərində yuxarı qalxır. 
O, şüşəni qaldırır. Bütün günahlar əyninə iki köynək geyən 
o eynəkli fermerdədir. Bu tip onu necə də boğaza yığıb. 
O, bu özündənrazılığı, bu mötəbərliyi heç cür başından 
çıxara bilmir. Artıq orada ona ilişmişdi, burada da ilişmək- 
də davam eləyir, fermer eynilə botinkalarının həddən artıq 
uzun bağı, yaxud da botinkalarına düşüb qalmış ağac 
qırıntısı kimi onun ayaqlarına dolaşır. Bu tip əməlli-başlı 
kinayə saçır — ya ağzından, ya əllərinin səlis hərəkətlərin- 
dən, ya tüklü qulaqlarından, onun bütün bədəni hansısa 
aydın olmayan tərzdə Harrinin ürəksiz, sözsüz ümidləri 
üzərində masqaraya qoyma saçırdı, ayağı altından torpaq 
qaçırdı. Əvvəlcə hara getmək istədiyini qərarlaşdır, son- 
ra get — şübhəsiz ki, əsas mətləb bunda deyil, ancaq, 
hər halda, burada nəsə var. Orada nə olur olsun, duy- 
ma qabiliyyətinə etibar eləsə, artıq Cənubi Karolinada idi. 
İndi siqaretin əsl vaxtı olardı, o, duyma qabiliyyətinin nə 


dediyini başa düşməyə kömək eləyərdi. O, maşında bir- 
iki saat mürgüləmək qərarına gəlir. 

Ancaq geridə, öpüş çəmənliyində motor gurlayır, fara- 
lar dairə cızır və Dovşanın peysərinə dirənir. O, xəritəyə 
baxmaq üçün düz yolun ortasında dayanır. Getmək lazım- 
dır. Onu səbəbsiz qorxu bürüyür, elə bil, dalınca düşüb- 
lər, arxa güzgünü fincan kimi ağzınacan dolduraraq yenə 
hansısa faralar bir-birinə qarışır. O, qoşqunu sıxır, birinci 
sürəti işə salır və əl əyləcini buraxır. O, şoseyə çıxaraq ins- 
tinktiv olaraq sağa, şimala dönür. 

Evə aparan yol xeyli asandır. Onda xəritə olmasa da, 
benzin, demək olar ki, qurtarsa da, Xeycerstaunun yaxın- 
lığında sehrli çubuğun hərəkətiyləymiş kimi gecə benzin- 
doldurma məntəqəsi Mobil və Pensilvaniya Avtostradasına 
yolu göstərən yaşıl işıqlar peyda olur. İndi radio heç bir 
reklamsız sakitləşdirici lirik melodiyalar və əvvəlcə Harris- 
berqdən, sonra isə Filadelfiyadan göndərilmiş radiodalğa 
verir, onu səhvsiz olaraq öz arxasınca aparır. O, yorğun- 
luq maneəsini dəf etdi və sakit, yastı, heç nəyin mənası 
olmayan aləmə daxil oldu. O, bu aləmə, adətən, basket- 
bol oyununun sonuncu dörddəbir hissəsində tamaşaçıların 
fikirləşdikləri kimi hesab xatirinə yox, öz şəxsi ləzzəti üçün 
qaçdığı vaxt keçirdi. Meydanda sənsən, bəzən top, bir də 
deşik, tordan qəşəng tuman geymiş gözəl hündür deşik, 
orada sənsən, yalnız sən və bu saçaqlı üzük, hərdən adama 
elə gəlir ki, o düz sənin bumunun altına enib, hərdən də 
o, uzaq, kiçik və bərk olaraq qalır. Necə də qəribədir — sən 
bütün bunları çoxdan barmaqlarınla, əllərinlə, hətta gözlə- 
rinlə duyursan — ehtirasın coşqunluğunda o, üzüyün hər 
yerini dolanan ayrı-ayrı iplərin bağ kimi bir-birinə necə eşil- 
diyini ayırd edirdi — tamaşaçılar isə xeyli sonra qışqırmağa 
və əl çalmağa başlayırlar. Amma lap əvvəldə bütün şəhərli 
azarkeşlərin ucuz yerlərdə oturaraq bir-birlərini dirsəklərilə 
itələdikləri, müəllimlərinsə bilicilərlə daha zirək-zirək zara- 
fat mübadiləsi apardıqları vaxt məşqdə adama elə gəlir ki, 
bütün bu kütlə sənin içində, ciyərində, qarnında, ağciyərin- 
də oturub. Bir gonbul, bax onun ağlına Dovşanın qarnının 
lap dibinə girmək gəldi, ondan bütün dizləri titrəyirdi. “Ey, 
komandor! Vur! Qoy nəfəslərini dərsinlərl” Dovşan indi onu 
rəğbətlə xatırlayır — bu oğlan üçün o, əsl qəhrəman idi. 

Bütün səhər, bütün bu erkən qaranlıq saatlar musiqi 
səsi gəlməkdə davam edir, yol nişanları isə ona yolu gös- 
tərməkdə davam eləyir. Sanki, beyin zəifdir, ancaq diribaş 
əlil — o, balıncda itib-batmışdı, uzun dəhlizlə isə bütün bu 
musiqi ilə və coğrafiyadan coğrafi məlumatlarla xidmətçi- 
lər vurnuxurlar. Onda, eyni zamanda, hansısa qeyri-nor- 
mal səthi həssaslıq peyda oldu, sanki, onun dərisi düşü- 
nür. Sükan əlində, sanki, nazik qırmancdır. Dovşan onu 
yüngülcə döndərərkən valın necə bərk fırlandığını, dife- 
rensialın dişli çarxının dişlərinin bir-birinə keçdiyini və pod- 
şibniklərin bərk yağlanmış kiçik qanovunda şarların diyir- 
ləndiklərini duyur. Yolun kənarındakı fosforlu göz qırpanlar 
gənc Düpon qızları haqqında fikir oyadırdı: onların çılpaq 
bədənləri cərgə ilə iri güzgülü rəqs salonlarında və axşam 
tualetinin parıltısı altında bilinir. Varlı qızlar frigiddirlərmi? 
O, heç vaxt bilməyəcək də. 

Maraqlıdır, geri yolda göstəricilər niyə belə çoxdur? 
Cənuba getdiyi vaxt onlar o qədər az idilər ki, əlbəttə, 
hara getdiyi haqqında anlayışı belə yoxdur. Avtostradadan 
Bruerə gedən yola dönür, bu yol onu birinci dəfə benzin 
götürdüyü kiçik şəhərə gətirir. O, BRUER 16 göstəricisi 
olan yola dönərkən əsas küçənin o biri tərəfində həmin 
dozanqurdunun kor bucaqaltında dayanmış benzindol- 
durma çənlərini və onun bel, tilov parıldayan dükanının 
qaranlıq pəncərəsini görür. Pəncərənin ağzında çox gözəl 
mənzərə var. Hava bir balaca bənövşəyi dan yeri rəngi 
alıb. 

Radio musiqisinin uzun aysberqi isti hava və kənd 
təsərrüfatı məhsullarının qiyməti haqqında məlumatlarla 
partlayır. 

O, Bruerə cənubdan girir və sübhün dumanında 
onun qarşısında şəhər əvvəlcə evlərdəki kimi görünür. Yol 
boyunca ağaclar arasında uzaqlaşdıqca bir-birinə daha 
yaxın dayanan, sonra bitkilərdən məhrum olan sənaye 
səhrasına çevrilmiş ayaqqabı fabrikləri, mayedoldurma 
fabrikləri, zavodların avtomobil dayanacaqları, elektron 
elementlərin istehsalı zavodlarına çevrilmiş trikotai fab- 
rikləri və filəoxşar qazholderlər qalaqlanmış tullantılar 
bataqlığından yuxarıda, ancaq zirvəsindən aşağıda Bru- 
er cəmisi bircə kərpic çalarlı sapdan toxunmuş isti xalça 


kimi dağın mavi donqarından görünür. Dağın üzərindəki 
ulduzlar sönür. 

O, Çapan At çayının üstündəki körpünü keçir və indi 
tanış küçələrlə şütüyür. dorren-avenyu ilə şəhərin cənub 
hissəsini kəsib keçmir və şəhər parkının yanında 422 
Ne-li yola çıxır. Bir neçə qoşqulu fısıldayan yük maşınları 
cəmiyyətində dağı qurşaq kimi dolanır. Uzaq yamaca sıxıl- 
mış dan yerinin çəhrayı zolaqları onların təkərləri altında 
od tutub yanır. O, Mərkəzi küçədən Cekson-rouda – sol 
tərəfə dönərkən böyrü ilə, az qala, yolun ortasında tən- 
bəl-tənbəl gözə dəyən süd maşınına toxunacaqdı. Cek- 
son-roudla bir az da gedir, valideynlərinin evinin yanından 
Keqerayz tərəfinə — dalana dönür. Soyuq şəfəq qəfildən 
binanı boz, solğun çəhrayı işığa boyayır. O, baxımsız 
toyuq hinini, lal-dinməz bak emalatxanasını arxada qoyur 
və maşını klubdan çıxan hər bir kəsin onu mütləq görə- 
cəyi talvarla örtülmüş həyətin artırmasının bir neçə addım- 
lığındakı “Gün işığı” İdman Assosiasiyasının qabağında 
saxlayır. Dovşan üçüncü mərtəbənin pəncərəsinə ümidlə 
baxır, ancaq orada işıq yoxdur. Əgər Totero oradadırsa, 
o hələ yatır. 

Dovşan mürgüləmək qərarına gəlir. Pencəyini çıxar- 
daraq onunla adyal əvəzinə sinəsini örtür. Ancaq get-gedə 
daha işıqlaşır, qabaq oturacaq həddən artıq qısadır və 
çiyinləri sükana dirənir. Arxa oturacağa keçmək – əldə- 
qayrılma olmaq deməkdir. O isə vacib olanda bir andaca 
buradan getmək imkanına malik olmalıdır. Həm də həd- 
dindən artıq bərk yatmaq istəmir, birdən Totero gözündən 
yayınar. 

Beləliklə, o, uzun ayaqlarını namünasib şəkildə qat- 
layaraq uzanır və soyuqlamış gözlərilə sükanın üstündən 
qabaq şüşədən səhər səmasının təzə-tər maviliyinə baxır. 
Bu gün şənbədir və səma həmişə şənbələrdə olduğu kimi 
aydındır, əngin və şəffafdır (lap uşaqlıqdan şənbənin səhər 
səması Dovşana qarşıdakı uzun oyundan qabaq boş tablo 
kimi görünən vaxt). 

Fufbol, xokkey, teterbol, oxatma... Döngədən maşın 
keçir. Dovşan gözlərini yumur və dünənki qaranlıq gecənin 
ardı-arası kəsilməyən maşın səs-küyündən titrəyir. O, yeni- 
dən meşə, dar yol, qaranlıq, maşınlarla dolu çəmənlik, hər 

çəmənlikdə də susan cütlüklər görür. O, yenidən öz məq- 
sədi haqqında fikirləşir — səhər erkən, Meksika körfəzinin 
sahilində uzanmaq və ona elə gəlir ki, sanki, avtomobilin 
kələ-kötür oturacağı həmin qumdur, oyanan şəhərin gurul- 
tusu xışıltı, dəniz pıçıltısıdır. 

Bircə yatıb Toteronu gözdən qaçırmayaydı. O, gözlə- 
rini açır və özünün dar sərdabəsindən çölə çıxmağa çalışır. 
Yatıb qalmayıb ki? Ancaq səma eynən həminkidir. 

O həyəcanla avtomobilin pəncərəsi haqqında düşü- 
nür. Dirsəyi üstə qalxaraq bir-birinin dalınca onları yox- 
layır. Başı üzərindəki şüşə azca aşağı düşüb, onu möh- 
kəm bağlayır və bütün dayandırıcı basmadüymələri basır. 
Təhlükəsizlik onu ümidsizcəsinə taqətdən salır. O, dizlərini 
qucaqlayaraq qıc olmuş halda sifətini oturacaqla söykə- 
nəcək arasındakı boş yerə basır. Dizləri tarım şaquli balışa 
dirənir və o, təəssüfdən, pərtlikdən tamam-kamal oyanır. 
Maraqlıdır, onun oğlu harada gecələyib, Cenis nə eləyib, 
həm bu, həm o valideynlər onu harada axtarıblar? Polis 
bilirmi? Polis haqqında düşünəndə halı xarablaşır. Geridə 
qalan saralmış gecə burada, bu yerdə ona telefon danı- 
şıqlarındakı şəbəkə kimi gəlir, tələsik səfərlər, göz yaşı 
axıtmaq və söz zəncirinin onun gecəsinin içindən həyə- 
canla keçən, vurnuxan ağ sapları indi saralıb, ancaq hələ 
də qalıb və bu görünməz, sərt küçələrin üzərindən asılan 
şəbəkənin lap mərkəzində son dərəcə sakit halda özünün 
bərk bağlanmış boş qəfəsində uzanıb. 

Taqqıltı və yarıqaranlıqda qağayılar, yad çarpayı- 
da onun hər işi əla alınır, di gəl özününkü ilə heç vaxt. 
Ancaq yaxşı şeylər də olub. Cenis hətta toydan sonrakı ilk 
həftələrdə də bədənini göstərməkdən utanırdı, ancaq bir 
dəfə axşam o, heç bir özgə fikri olmadan vanna otağına 
girdi və birdən gördü ki, buxar güzgünü tutub, Cenis isə — 
o, indicə duşun altından çıxmışdı — özündən çox razı hal- 
da, əlində kiçik mavi məhrəba, qətiyyən utanmayaraq 
tənbəl-tənbəl durub baxır, əyilir, dönür və onun sifətinin 
ifadəsinə gülür — gör indi necə imiş — və öpüşmək üçün 
ona sarı uzanır, Cenisin buxardan çəhrayılaşmış bədəni 
və sürüşkən yumşaq peysəri: Dovşan yerini rahatlayır və 
xatirəni qaranlıq rəflərə qovur, Cenisin peysəri sürüşkən, 
kürəyi elastikdir. O ayağıyla qapının dəstəyini vurur və ağrı 


yaxındakı bak emalatxanasındakı bir-birinə dəyən metalın 
zərbə səslərinə qarışır. İş başladı. Saat səkkizdir — səkkiz 
saat? Dodaqlarının necə qurumasına baxanda artıq çox 
keçib. Dovşan gərnəşir və oturur: üstünə örtdüyü pencək 
yerə sürüşüb və o, tərləmiş şüşədən, həqiqətən də, döngə 
ilə gedən Toteronu görür. O, artıq köhnə fermer evinin 
arxasında gözdən itməkdədir. Dovşan maşından sıçrayıb 
çıxır, pencəyi çiyninə atır və onun dalınca götürülür. 

— Mister Toterol Ey, mister Toterol — onun səsi uzun 
saatların sükutundan sonra qırıq-qırıq və xırıltılı gəlir. 

Adam geri boylanır: onun görkəmi Dovşanın gözlə- 
diyindən daha qəribədir. Uzaqdan iri, yorğun cırtdana 
oxşayır, yekə, dazlaşan baş — iri idman döşəkçəsi, ayaq- 
ları yoğun kötük parçası göy şalvar, onlar həddindən artıq 
uzundur, qırışlar əyilib və çəkmələrinin üstünə ziqzaqla sal- 
lanır. Dovşan qaçışını yavaşıdır və sonuncu addımlarında 
ağlına həyəcanlı fikir gəlir, onu səhv salmayıb ki? 

Ancaq Totero məhz lazım olan sözü tələffüz eləyir. 

Harri, — deyir, — valehedici Harri Enqstrom. — O, sağ 
əlini Harriyə uzadır, sol əli iləsə bərk-bərk onun çiynin- 
dən yapışır. Dovşan xatırlayır ki, onun əli həmişə ağır 
olub. Totero durur və Dovşanı buraxmayaraq pərt halda 
gülümsəyir. Onun burnu əyilib, gözünün biri geniş açılıb, 
ikincisinin üzərinə ağır göz qapaqları çöküb. İllər keçdikcə 
onun sifəti daha asimmetrik olur. O, qeyri-bərabər dazla- 
şır — tumarlanmış ağ və açıq-qəhvəyi saçlar qafasını zolaq- 
larla örtür. 

— Mənə sizin məsləhətiniz lazımdır, — Dovşan deyir. 
— Yəni əslində mən bir yerdə yuxumu almaq istərdim. — 
Totero susur. Onun gücü də elə bu sükutlu pauzalardadır. 
O, bu cür pedaqoİi üsul öyrənib, cavab verməzdən əvvəl 
nə qədər ki sözlər daha tutumlu deyil, bir xeyli sus. 

— Bəs evdə sizdə nə olub? — nəhayət, o soruşur. 

— Deyəsən, heç mənim evim yoxdur. 

— Necə yəni yoxdur? 

— Ora darıxdırıcı idi. Mən qaçmışam. Doğrudan. 

Yeni pauza. Dovşan gözlərini qıyır — asfaltdan sınıb 
düşən gün gözünü qamaşdırır. Sol qulağı güyüldəyir. Sol 
tərəfdəki dişi də indicə ağrıyacaq. 

— O qədər də ağıllı hərəkət deyil, — Totero qeyd eləyir. 

— Orada dəhşətli hərc-mərclik vardı — orada it yiyəsini 
tanımırdı. 

– Nə mənada? 

— Özüm də bilmirəm. Arvadım alkoqolikdir. 

— Bəs sən ona kömək eləməyə cəhd göstəribsən? 

— Hə, əlbəttə. Ancaq necə? 

— Onunla içibsən? 

— Yox, ser, heç vaxt. Mən bu zibili həzm eləmirəm. 
Sadəcə, tamına dözə bilmirəm. — Dovşan hazırlıqlı halda 
cavab verir, o fəxr eləyir ki, öz bədəninin qayğısına qalıb 
və indi bu haqda keçmiş məşqçisinə xəbər vermək imka- 
nına malikdir. 

— Bəlkə, lazım imiş, — bir dəqiqədən sonra Totero qeyd 
edir. — Bəlkə, sən bu həzzi onunla bölüşəydin, o, özünü 
saxlaya bilərdi. 

Günəşdən gözü qamaşan Dovşan yorğunluqdan mat 
qalıb deyilənlərin mənasını anlamır. 

— Sən, gərək ki, Cenis Springerlə evlənmisən? — Tote- 
TO soruşur. 

— Hə. Aman Allah, o necə axmaqdır. Dözülməz dərə- 
cədə axmaqdır. 

— Harri, bunlar çox amansız sözlərdir. Belə danışmaq 
olmaz. Heç bir canlı haqqında. 

Dovşan başı ilə təsdiqləyir. Belə görünür ki, Totero 
buna əmindir. O, Toteronun pauzalarının ağırlığından 
zəifləməyə başlayır. Onlar daha uzun çəkir, sanki, Totero 
özü də onların çəkisini duyur. Dovşan yenə qorxur — onun 
qoca məşqçisinin başına hava gəlməyib ki? Və hər şeyi 
əvvəldən başlayır. 

— Fikirləşdim ki, bəlkə, ikicə saatlığa “Gün işığı”nın 
bir yerində gözümün acısını alım. Yoxsa evə getmək lazım 
gələcək. Mənsə boğaza yığılmışam. 

Totero onu son dərəcə yüngülləşdirərək əl-ayağa düş- 
məyə başlayır, qoluna girir, döngə ilə geri aparır və deyir: 

— Hə, hə, əlbəttə, Harri, sənin görkəmin dəhşətlidir, 
Harri. Dəhşətlidir. 

O, dəmir kimi əllərilə Dovşandan yapışıb lap sıxılmış 
sümüklərini bir-birinə sürtməsinə məcbur eləyərək onu 
irəli itələyir. Toteronun öldürücü yapışmasında nəsə ağıl- 
sız bir şey var. İndi onun səsi aydın, tələsik, şən gəlir və 


sanki, iti bıçaq kimi Dovşanın pambıq tək yumşaq bədə- 
ninə sancılır. 

— Sən məndən iki şey istədin, — Totero deyir. — İki şey. 
Yatmaq üçün yer və məsləhət. Deməli, Harri, sənə yat- 
mağa yer verərəm, bir şərtlə ki, Harri, sən oyananda ciddi 
söhbətimiz olacaq, sənin ailə həyatının böhranı haqqında 
uzun və ciddi söhbət. Harri, indidən deyim ki, sənin haq- 
qında çox da narahat deyiləm, səni lap yaxşı tanıyıram və 
arxayınam ki, itib-batmazsan. Harri, ancaq məsələ səndə 
deyil, Cenisdədir. Sənin hərəkət koordinasiyan onda yox- 
dur. Söz verirsən? 

— Yaxşı, axı nə? 

— Söz ver ki, Harri, biz səninlə ona necə kömək elə- 
məyi ətraflı şəkildə müzakirə eləyəcəyik. 

— Yaxşı, ancaq mən, yəqin ki, bacarmayacağam. Yəni 
demək istəyirəm ki, o, mənə elə də lazım deyil. Lazım idi, 
indi isə yox. 

Onlar sement pilləkənlərlə və taxtalarla mismarlan- 
mış girişə yaxınlaşırlar. Totero qapını öz açarı ilə açır. Bina 
boşdur, susmuş bar yarıqaranlığa bürünüb, kiçik dəyirmi 
mizlərin arxasında heç kimin oturmadığı vaxtlar o, adama 
zəif və laxlaq gəlir. Piştaxtanın arxasında divardakı elektrik 
reklamı söndürülüb və ölüdür – toz borucuqları və zahiri 
bəzək. Totero həddən artıq uca səslə deyir: 

— İnanmıram. İnanmıram ki, mənim ən yaxşı şagirdim 
belə əcaib məxluqa çevrilib. 

Əcaib məxluq — bu söz, onlar ikinci mərtəbəyə qalx- 
dıqları vaxt arxalarınca — pilləkənin pillələrini də gurultu ilə 
tappıldadır. 

— Mən bir az yatım, sonra fikirləşməyə çalışaram, — Dov- 
şan üzrxahlıq edirmiş kimi dillənir. 

— Afərin. Bizə də elə bu lazımdır. 

Maraqlıdır — kimə yəni — bizə? Bütün mizlər boşdur. 

Günəş alçaq tozdan qaralmış batareyanın üzərindəki 
qəhvəyi pərdələrdə qızılı kvadratlar çəkir. Döşəmənin çıl- 
paq dar taxtaları üstündə kişi ayaqları yolu korlayıb. 

Totero onu heç vaxt girmədiyi qapıya tərəf aparır, 
o, divara mismarlanmış əl nərdivanına oxşayan əyri pillə- 
kənlə çardağa qalxır, pillələrin arasından elektrik naqilləri və 
cırılmış divar kağızları görünür. Yuxarı kifayət qədər işıqlıdır. 

— Bu da mənim qalam, — deyir gödəkcəsindəki cibin 
qapağını qurdalayan Totero. 

Xırdaca otağın pəncərəsi şərqə açılır. Pərdədəki 
yarıq gün işığının uzun bucağını, üstünə örtük salınma- 
yan əsgər çarpayısının üzərindəki yan divara salır. İkinci 
pərdə qaldırılıb. Pəncərələrin arasında bir-birinə bağlan- 
mış altı — üçü dikinə, üçü eninə pivə yeşiyindən məha- 
rətlə düzəldilmiş kamod var. Yeşiklərdə camaşırxanadan 
gətirilmiş sellofan torbalarda üst köynəkləri, səliqə ilə 
qatlanmış alt köynəkləri və trusular, cüt-cüt qoyulmuş 
corablar, cib dəsmalları, silinmiş tuflilər və içinə daraq 
keçirilmiş paltar şotkası. İki iri mıxdan çiyinliyə keçiril- 
miş parlaq, şux tonda olan qısa idman gödəkcələri asılıb. 
Toteronun təsərrüfat qayğıları paltardan o yana uzanıb 
getmir. Bütün döşəmə toz içindədir. Hər yanda “Neyşnel 
geoqrafik”dən komikslərə və gənclər üçün keçmiş cina- 
yətkarların avtobioqrafiyalarına kimi qəzet və hər cür jur- 
nal qalaqları gözə dəyir. Toteronun mənzili hiss olunma- 
dan çardağın yerdə qalan hissəsinə keçir — pinokl oyunu 
üçün turnir cədvəlinin saxlandığı anbar, bilyard mizləri, 
hansısa taxtalar, metal çəlləklər və hörülmüş oturacaqlı 
sınıq stullar, nazik dəmir tor rulonu, iki maili qoyulmuş 
tir arasına bərkidilmiş xırda borudan mənzilin uzaq kün- 
cündəki pəncərədən düşən işığın yolunu kəsən şoftbol 
oyunu üçün kostyumlar asılıb. 

— Burada ayaqyolu var? — Dovşan soruşur. 

— Aşağıda, Harri, — Toteronun canlanması öləziyib, 
o, pörtən kimi görünür. Dovşan ayaqyoludan qocanın 
yuxarıda necə əl-ayağa düşdüyünü eşidir, ancaq geri qayı- 
danda heç bir dəyişiklik görmür. Yataq hələ salınmayıb. 

Totero gözləyir, Dovşan da həmçinin və yalnız bir müd- 
dətdən sonra ona çatır ki, Totero onun necə soyunacağı- 
na baxmaq istəyir, o soyunur və trusik-maykada qırış-qırış 
isti yatağa cumur. Dovşan üçün qocanın kahasına girmək 
iyrənc olsa da, sevinir ki, nəhayət, gərnəşə, uzana, yanın- 
da sərin, bərk divarı hiss eləyə, xeyli aşağıda mümkün- 
dür ki, onun dalınca düşən maşınların — avtomobillərin 
necə ötüb-keçdiyini duya bilər. O, Toteroya bir-iki söz 
deməkdən ötrü başını döndərərkən təəccüblə tək qaldı- 
ğını görür. Pilləkənin dibində çardağa açılan qapı bağla- 


nıb, birinci və ikinci pilləkən marşı ilə uzaqlaşan addım 
səsləri eşidilir, çöl qapıda açar cırıldayır, qıcırdayır, pən- 
cərə arxasında hansısa quşun qışqırıq səsi gəlir, aşağıdan 
emalatxanadan sakit cınqıltı səsi gəlir. Qocanın dayanıb 
ona necə baxdığını xatırlarkən Dovşan uçunan kimi olur, 
ancaq o əmindir ki, məşqçisi belə işlərlə maraqlanmır. 
Totero həmişə arvadbaz olub, pedik yox. Bəs onda niyə 
baxırdı? Və birdən Dovşanın yadına düşür. Bu, Totero- 
nu keçmişə qaytarır. Axı o, həmişə soyunub-geyinmə 
otağında dayanır və uşaqlarının necə paltar dəyişdiklə- 
rinə baxırdı. Dovşan bu məsələni həll eləyib tamamilə 
boşalır. O, Qərbi Virciniyadakı yolun kənarında, kafenin 
yanındakı avtomobil dayanacağına oğlanla qız cütlüyü- 
nün əl-ələ tutub necə qaçdığını xatırlayır və heyifsilənir ki, 
o qızı götürmədi. Saçları dəniz yosunu kimi idi. Kürən 
idi? Qərbi virciniyalı qızlar ona gənc Texas qəhbələri kimi 
yonulmamış, lovğa, utanmaz güləyənlər kimi görünür. 
Onlar sözləri elə şirin-şirin uzadırlar ki, sanki, hey zarafat 
eləyirlər, ancaq o vaxt onun vur-tut on doqquz yaşı vardı. 
O, küçədə Xenli, Cezilo və Şembergerlə addımlayırdı: 
dar əsgər forması əsəblərini qıcıqlandırırdı: hər tərəfdən 
düzənlik üfüqün arxasına gedirdi, elə alçaq idi ki, dizdən 
yuxarı deyildi, evlərin pəncərəsindən bütöv ailələrin kürt 
toyuq kimi televizor qarşısındakı divanda necə oturduq- 
ları görünürdü. Manyak Cezilo ucadan qəhqəhə çəkdi. 
Dovşan onların ünvanı səhv salmadıqlarına heç cür inana 
bilmirdi. Pəncərədə güllər vardı, əsl canlı, təzə-tər güllər 
pəncərənin ağzında məsumca dayanmışdı, onu dönüb 
qaçmaq istəyi bürüyür. Qapını açan qadın televizorla 
keks üçün quru qarışığını tamamilə ədəb-ərkanla reklam 
eləyə bilərdi. Ancaq o dedi: 

— Uşaqlar, gəlin, qo-o-orxmayın, keçin və özünüzü evi- 
nizdəki kimi hiss edin, — elə analıq tonu ilə dedi ki, onun 
təsəvvür elədiyi kimi çox olmasalar da, sanki, həqiqətən 
də, orada idi, onlar qonaq otağında şişman və burum- 
burum köhnə dəbli stullarda oturmuşdular. Ona cəsarət 
verən görkəmləri var. Adi fabrik fəhlələri kimi — amma 
onları qız adlandırmaq da olmur. Kifayət qədər yaraşıq- 
sızdırlar. Sifətlərində gündüz lampası işığı altındakı kimi 
nəsə parıltı vardı, Əsgərləri toz şarları atırmış kimi zarafata 

tutmuşdular, oğlanlar gülməyə başlamışdılar və gözlənil- 
məzlikdən özlərini itirərək bir yerə yığışmışdılar. Dovşanın 
seçdiyi — daha doğrusu, qız onu seçmişdi — yaxınlaşdı və 
köynəyinin yalnız aşağı iki düyməsi bağlanmışdı — əlindən 
tutdu, yuxarıda şirin qırıq-qırıq səslə soruşdu, o, necə istə- 
yir — işığı yandırsın, ya söndürsün, Dovşan boğuq səslə 
“söndür” dediyi vaxt güldü, sonra mehribanlıqla: 

— Afərin, oğlan. Sadəcə olaraq, afərin. Hə-ə-ə-ə. Sən 
artıq alimsən, — deyərək gülümsədi. 

Və hər şey qurtaran vaxt — qızın ağzının qıraqlarında 
yorğun qırışlara və heç bir vəchlə onun yanında uzanmaq 
istəmədiyinə görə, bunun əvəzinə inadla qalxaraq metal 
çarpayının kənarında oturduğuna, gözlərini qaranlıq pən- 
cərənin arxasındakı yaşıl gecə səmasına zillədiyinə görə 
Dovşan başa düşdü ki, qız, sadəcə olaraq, öz rolunu oyna- 
yır. Onu qızın zolaqları ağ, sarı olan büstqalterli lal kirəyi 
hirsləndirirdi. Dovşan onun çiyinlərindən tutub kobud 
şəkildə özünə tərəf çevirdi. Yarıqaranlıqda qızın döşlərinin 
ağır kölgəsi elə köməksiz görünürdü ki, o, üzünü çevirdi. 
“Əzizim, axı sən bir dəfənin pulunu veribsən”, — qız onun 
qulağına dedi. Saz şeydir, onu ancaq pul maraqlandırır. 
Aşağıdan, kuzov emalatxanasından cınqıltı səsləri gəlir. 
Bu səs-küy onu sakitləşdirir, deyir ki, o, təhlükəsiz yerdə- 
dir. Və hələ ki, burada gizlənir, adamlar dünyada hər şeyi 
mismarlayırlar və onun ürəyi qaranlıqdan bu qısa səslərə 
salam göndərir. 

O nəsə boş və iztirablı yuxular görür. Ayaqları tərpənir. 
Dodaqları səyriyir. O, baxış sahəsinin daxili divarını nəzər- 
dən keçirərək göz almacığını döndərdiyi vaxt göz qapağı- 
nın dərisi səyriyir. Qalan şeylərdə o, meyit kimi məsumdur. 
Gün işığının bucağı divarla yavaş-yavaş aşağı düşür, onun 
sinəsini parçalayır, dəmir pul kimi döşəməyə düşür və yox 
olur. O, kölgəyə bürünmüş halda birdən oyanır və mavi 
əlvan rənglərlə xəyalı kişi səslərinin mənbəyi axtarışında 
yad-tanış olmayan müstəviləri eşələyir. Aşağıdan səs gəlir: 
tappıltıdan adamların mebelin yerini dəyişdirdiklərini və 
onu axtararaq dairə cızdıqlarını demək olar. Ancaq Tote- 
ronun tanış gur bası eşidilir və səs bu mərkəzin ətrafında 
kristallaşaraq aşağıda kart oyununu, içkini, qaba zarafatı 
və dost söhbətini müşayiət edən səs forması alır. Dovşan 


öz isti yuvasında oyan-buyana çevrilir, üzünü sərin yoldaşı 
— divara sarı döndərir, şüurunun qırmızı konusu içində 
yenidən yuxuya gedir. 

— Harril Harril — səs onun çiynindən tutub silkələyir, 
saçlarını qarışdırır. Dovşan gözlərilə yoxa çıxan gün işı- 
ğını axtararaq divardan çəkilir. Kölgədə qaranlıq qaya kimi 
Totero oturub, onun təbəssümündən əyilmiş çirkli, süd 
kimi sifəti qabağa əyilir. Ondan viski iyi gəlir. 

— Harri, sənə qız tapmışaml 

— Əla. Onu bura çəkin. 

Qoca gülür. Pərt halda. Onun ağlında nə qalıb? 

— Bu - Cenisdir? 

— Artıq yeddiyə işləyir. Dur, Harri, dur, sən körpə kimi 
yatmısan. Qedirik. 

— Niyə? — Dovşan “hara” soruşmaq istəyir. 

— Yeməyə, Harri, nahara. N-A-H-A-R-A. Dur, mənim 
balam. Yəni sən ac deyilsən? Aclıq. Aclıq. Onun ağlı əməlli- 
başlı çaşıb. — Ah, Harri, sən qoca aclığının nə olduğunu 
anlaya bilməzsən, adam elə hey yeyir-yeyir və həmişə ona 
elə gəlir ki, bu, o deyən yemək deyil. Sən bunu başa düş- 
məzsən, — o, pəncərəyə yaxınlaşır, aşağı, döngəyə baxır və 
solğun işıqda onun yöndəmsiz profili qurğuşundan tökül- 
müş kimi görünür. 

Dovşan adyalı üstündən atır və yalın ayaqlarını çarpa- 
yının qıraqlarından aşıraraq oturmuş vəziyyət almağa çalı- 
şır. Süst beynini paralel təmiz və hamar yançaqlarının gör- 
kəmi gümrahlaşdırır. Ayaqlarının bir vaxtlar nazik sarımtıl 
dəri kimi tükü qaralıb, cod bakenbardları xatırladır. Bur- 
nuna öz yuxulu bədəninin qoxusu dəyir. 

— Nə qızdır elə orada, — soruşur. 

— Nə qızdır, hə, nə qızdır? O..! — Totero söyləyir və 
pəncərədən düşən boz işıqda onun üzü heyrət içində uza- 
nır, sanki, öz dilindən belə biabırçılığı eşidib təəccüblənib. 
O, eyni zamanda, guya, nəsə bir nəfərin təcrübə apar- 
dığını da müşahidə eləyir. Nəticəni qabaqlayaraq özü öz 
səhvini düzəldir: — Yox. Sadəcə olaraq, bir tanışım var — 
Bruerdəki tanışım, necə deyərlər, ürək-könül xanımı, ildə 
bir dəfə onu restoranda nahara dəvət eləyirəm. Bundan 
artıq heç nə, demək olar ki, heç nə. Sən elə günahsız kör- 
pəsən, Harri. 

Toteronun nitqi o qədər rabitəsizdir ki, Dovşan birtə- 
hər olur. O, çarpayıdan qalxır. 

— Yaxşı, mən gedim. — Döşəmədəki toz yalın ayaqla- 
rına yapışır. 

— Ax, Harril Harril — Totero kədər qarışıq nəvazişlə uca 
səslə dillənir və ona yaxınlaşaraq onu bir əli ilə qucaqla- 
yır. Biz səninlə eyni adamlarıq... — İri, əyilmiş sifət ehtiyatla 
Dovşana tərəf dönüb, ancaq o, söhbətin nədən getdiyini 
heç də tam anlamır. Ancaq bu adam haqqında, onun keç- 
miş məşqçisi haqqında xatirələr onu bir az da dinləməyə 
məcbur eləyir. — Biz səninlə nəyin necə olduğunu bilirik. 
Bilirik, – Totero öz tiradasının lap mahiyyətinə çatanda 
mat qalıb susur. 

— Bilirik, bilirik, — o, əlini çəkərək təsdiq eləyir. 

— Mən də elə bilirdim duranda Cenisdən danışacağıq, 
— Dovşan əlavə eləyir. O, şalvarını döşəmədən götürüb 
əyninə keçirir. Şalvarın çeynənmiş kimi görkəmi onu nara- 
hat eləyir, ona necə mühüm addım atdığını xatırladır və bu 
fikirdən qarnında, boğazında əsəb spazmaları başlayır. 

— Danışarıq, danışarıq, — Totero razılaşır. — İctimai 
vəzifəmizi yerinə yetirən kimi — Pauza — Sən geri qayıtmaq 
istəyirsən? İstəyirsənsə, de. 

Dovşan o qızın ağzındakı əbləh dəliyi, televizoru, divar 
şkafının qapısını döyəclədiyini xatırlayır. 

— Allah göstərməsin. 

Totero vəcdə gəlib, o, dil ağıza qoymadan çərənləyir. 

— Lap gözəl, lap gözəl, gəl geyinək. Bruerə geyinib- 
kecinmədən gedə bilmərik. Sənə təmiz köynək lazımdır? 

— Axı sizinki mənim əynimə gəlməz. 

— Niyə, Harri? Ölçün neçədir? 

— Qırx iki, boy üç. 

— Mənimki kimi. Eynilə mənimki kimil Boyuna görə 
əllərin qısadır. Bu, sadəcə olaraq, gözəldir, Harri. Sənə 
kömək lazım olanda yanıma gəlməyinin mənim üçün nə 
demək olduğunu ifadə eləyə bilmirəm. Bütün bu illər, 
— o, əldəqayırma kamoddan köynək götürüb onun sel- 
lofan dolağını qopararaq dillənir, — bütün bu illər, bütün 
bu uşaqlar sənin əllərindən gəlib keçir və efirdə əriyirlər. 
Və heç vaxt geri qayıtmırlar, Harri, heç vaxt geri qayıt- 
mırlar. 


Dovşan Toteronun köynəyinin onun lap əyninə oldu- 
ğunu təəccüblə hiss eləyir, bulanıq güzgüdə görür. Görü- 
nür, onlar arasındakı bütün fərq yalnız ayaqlarının uzunlu- 
ğundadır. 

Totero hey üyüdüb-tökür və sanki, iftixar hissi keçi- 
rən ana kimi onun necə geyindiyinə baxır. İndi, məhz nə 
eləmək lazım gəldiyini ona izah eləməyə ehtiyac olmadığı 
vaxt o, daha pərt olmur və nitqi daha əlaqəlidir. 

— Lap adamın ürəyi sevinir, — deyir. — Gənclik güzgü 
qabağında. Etiraf elə, Harri, axırıncı dəfə nə vaxt əylənib- 
sənə Çoxdan? 

— Dünən gecə, — Dovşan cavab verir. — Mən Qərbi Vir- 
ciniyaya gedib geri qayıtmışam. 

— Mənim xanımım xoşuna gələcək, hökmən xoşuna 
gələcək, səhər çiçəyidir, — Totero davam eləyir. — Onunla 
gələcək qızı heç vaxt görməmişəm. Deyir, o kökdür. 
Mənim xanımıma dünyada hər şey kök görünür: onun 
necə yemək yediyini görsəydin, Harril Gənclik iştahası. 
Qalstuku nə yaxşı bağlayıbsan, indiki cavanlar o qədər 
müxtəlif hoqqalar bilirlər, mənim heç yatsam, yuxuma da 
girməz. 

— Adicə vindzordur. — Dovşan geyinib yenidən sakitlə- 
şir. Oyanma onu birtəhər tərk elədiyi aləmə qaytarır. Təkcə 
Cenisin darıxdırıcı mövcudluğu, səs-küylü tələblərilə uşağı 
və özünün dörd divarı çatışmır. O nə elədiyini özü bilmirdi. 
Ancaq indi bu reflekslər cəmi-cümlətanı üzdə olan cızıq- 
lardır — quruyub və onu haqlı olduğuna inandıran daha 
dərin instinktlər ön plana çıxır, o, azadlıqla nəfəs alır, azad- 
lq — oksigen kimi hər yanda, ətrafdadır, Totero — hava 
burulğanıdır, içərisində olduğu bina və qəsəbənin küçələri 
isə vur-tut fəzaya pilləkən və yollar. Dünya xaosunun onun 
iradəsinin adi səyi ilə kristallaşdırıldığı azadlıq o qədər bit- 
kin və kamildir ki, bütün yollar bərabər dərəcədə gözəl 
görünür, bütün hərəkətlər dərini eyni dərəcədə yumşaq 
tumarlayacaq və hətta Totero ona indi iki qızla yox, iki 
keçi ilə görüşəcəklərini və Bruerə deyil, Tibetə gedəcəklə- 
rini desəydi belə, onun xoşbəxtliyi bir zərrə də azalmazdı. 
O, sonsuz cidd-cəhdlə qalstuku bağlayır, sanki, vind- 
zor düyününün xətləri Toteronun köynəyinin yaxalığı və 
onun özünün boynunun kökü – ulduz əlləridir və o, işini 

qurtaranda onlar kəhkəşanın lap qırağına uzanacaqlar və 
ümumiyyətlə, o dalay-lamadır. Totero onun baxış sahəsi- 
nin küncündə peyda olan bulud kimi üzüb pencəyə tərəf 
yaxınlaşır. 

— Mənim maşınım hələ buradadır? — Dovşan soruşur. 

— Göydür? Buradadır. Çəkmələrini gey. 

— Maraqlıdır, onu burada kimsə görüb, ya yox. Mən 
yatan vaxt heç bir söhbət eşitməyibsiz ki? — Dovşan azad- 
lığının ucsuz-bucaqsız boşluğunda hansısa yarımçıqlığın 
— valideynlərinin evinin, arvadının valideynlərinin evinin və 
öz mənzillərinin qatı qayğılı olduğunu xatırladı. Zamanın 
qaçışı çətin ki, onları belə tez əritsin, ancaq Toteronun 
cavabına görə bu, məhz belədir ki var. 

— Yox, — deyir o. Və əlavə eləyir: — Ancaq mən sənin 
haqqında danışıla biləcək yerdə olmamışam. 

Totero üçün şən səfərdə onun vur-tut yol yoldaşı 
olması Dovşanı cinləndirir. 

— Mən bu gün işə getməli idim, — o, sərt şəkildə dillə- 
nir, sanki, hər şeydə qoca günahkardır. — Sənin və mənim 
üçün böyük gündür. 

— Sən nəçisən? 

— On və beş sentlik mallar mağazalarında Möcüzə- 
sürtgəc adı altında olan mətbəx avadanlıqlarını nümayiş 
etdirirəm. 

— Abırlı işdir, — Totero üzünü pəncərədən çevirib dillə- 
nir. — Əladır, Harri. Nəhayət, sən geyindin. 

— Mister Totero, sizdə daraq var? Bir də ayaqyoluna 
getməliyəm. 

Aşağıda “Gün işığı” İdman Assosiasiyasının üzvləri hər 
cür cəfəngiyata fit verir və gülürlər. Dovşan onların yanın- 
dan necə keçdiyini və: 

— Deyin, məni hamının görməsi hökmən lazımdır? 
— soruşduğunu təsəvvür eləyir. 

Totero bir vaxtlar məşqlərdə uşaqlar işlə məşğul olmaq 
əvəzinə torun yanında axmaq zarafat elədikləri vaxt olduğu 
kimi hiddətlənir. 

— Sən kimdən qorxursan, Harril Bu zavallı böcək Cenis 
Springerdən? Sən insanları çox yüksək qiymətləndirirsən. 
Heç kimin səninlə işi yoxdur. İndi biz, sadəcə olaraq, aşağı 
düşəcəyik, ancaq ayaqyolunda çox yubanma. Mən hələ 


səndən səninçün elədiyim və indi hazırda eləməkdə oldu- 
ğum hər şeyə görə minnətdarlıq eşitməmişəm. 

O, şotkadan darağı çıxarıb Harriyə verir. 

Azadlığı korlamaq qorxusu adi minnətdarlıq sözləri 
deməyə mane olur. 

— Sağ olun, — Dovşan dodaqlarını sıxıb mızıldanır. 

Onlar aşağı enirlər. Toteronun əminliyinə rəğmən 
bütün kişilər — ən çox qocalar, hərçənd onların formasını 
itirmiş bədənləri öz ürəkbulandıran gümrahlıqlarını xeyli 
dərəcədə itirsə də — ona maraqla baxırlar. Totero onu 
dönə-dönə təqdim edir: 

— Fred, bu, mənim ən yaxşı şagirdim, gözəl basket- 
bolçu Harri Enqstromdur, sən, yəqin, onun adını qəzetlər- 
dən xatırlayırsan, o, iki dəfə vilayət rekordu vurub — əvvəl- 
cə min doqquz yüz əllinci, sonra isə min doqquz yüz əlli 
birinci ildə. Onu özü təzələmişdi, bu, valehedici nəticə idi. 

— Sən nə danışırsan, Martil 

— Harri, sizinlə tanış olmağı özümə şərəf bilərəm. 

Onların diri, rəngsiz gözləri eynilə tünd ağızlarına oxşa- 
yan yaxılmış ləkə kimi — onun qəribə fiqurasını yeyir, sonra 
isə onları öziyrənc, pivədənşişmişqarınlarında həzm etmək- 
dən ötrü güclü təəssüratlarını üzüaşağı yollayırlar. Totero- 
nun onlar üçün, sadəcə, təlxək olduğu Dovşana aydındır, 
o, öz dostuna və özünə görə utanır. O, ayaqyolunda gizlə- 
nir. Oturacaqdakı rəng qopub, bütün rakvina isti su gələn 
kranın paslı göz yaşları izləri süzüntüsündə divarlar islanıb, 
asılqanda dəsmal yoxdur. Xırdaca tikilinin hündürlüyü ada- 
mın canına vəlvələ salır — tavanı bir kvadrat yarım ağım- 
til pərdəyə bürünmüş milçəklər asılan sıx hörümçək toru 
tutub. Dovşanın korlanmış ovqatı, sanki, iflicə çevrilərək 
güclənir, o çıxır, axsayaraq üz-gözünü turşudan Toteroya 
qoşulur və onlar yuxuda imişlər kimi klubu tərk eləyirlər. 
Totero özünü Harrinin avtomobilinə salır və Dovşan onun 
təklifsiz maşına soxulmasına hirslənir. Ancaq yuxuda qəbul 
olunduğu kimi, özünü suallarla zora salmadan sükan arxa- 
sında oturur və əlləri, ayaqları ilə pedallarla təması bərpa 
etdiyi vaxt yenidən güc-qüvvət əldə eləyir. Nəm, sığallan- 
mış saçları başında kip oturub. 

– Deməli, sizcə, mən Cenislə birlikdə içməliydim, 
— o, kəsik-kəsik dillənir. 

— Ürəyinin hökmü ilə hərəkət elə, — Totero deyir, — ürək 
bizim yeganə məsləhətçimizdir — onun səsi yorğundur, elə 
bil, uzaqdan gəlir. 

— Bruerə? 

Cavab yoxdur. 

Dovşan döngə ilə gedir, əvvəllər yol boyu süni buz 
fabrikindən axan su xəndəyini keçərək, Potter-avenyuya 
dönür. Onun mənzili olan Gilber-stritdən uzağa — sağa 
gedir, daha iki döngə onu Bruer istiqamətindəki dağı 
dolanıb keçən Mərkəzi küçəyə çıxarır. Solda torpaq enli, 
iti Çapan At çayının səssiz axdığı dərin yarğana gedir, sağ- 
da benzindoldurma məntəqələri işıq saçır, al-əlvan rəngli 
lampaların zəncir hörüyü yanıb-sönür, faralar etiraz eləyir. 

Şəhər tikililərinin seyrəkləşməsi ilə Toteronun da dili 
açılır. 

— İndi biz xanımlarla görüşəcəyik, Harri, mənim ikinci 
haqqında təsəvvürüm yoxdur, ancaq bilirəm ki, sən centl- 
men olacaqsan və zamin olaram ki, mənim rəfiqəm xoşu- 
na gələcək. O, qəşəng qızdır, Harri, doğulandan bütün 
şərait onun əleyhinə olub, ancaq o qız böyük iş görüb. 

— Nə iş? 

— O qız şəraitlərə meydan oxuyur. Bütün məsələ də 
bundadır — meydan oxumaq. Sən razısan, Harri? Mən xoş- 
bəxtəm, xoşbəxtəm və onunla hətta belə deyərdim ki, çox 
soyuq münasibəti özümə şərəf bilirəm. 

— Hə? 

— Harri, sənə məlumdurmu ki, gənc qadınların bütün 
bədənləri tüklə örtülü olur? 

— Bu barədə fikirləşməmişəm, — ikrah hissi boğazını 
tutur. 

— Sən bir fikirləş, — Totero davam eləyir, — fikirləş. 
Onlar meymundurlar, Harri. Qadınlar — meymundurlar. 

O, bunu elə ciddi görkəmlə deyir ki, Dovşan qeyri-ixti- 
yari gülür. 

Totero da gülür və ona yaxınlaşır. 

— Ancaq biz onları sevirik, düzdür, Harri? Onları niyə 
sevirik? Mənim bu sualıma cavab ver, Harri, onda sən 
məişət tapmacasının cavabını taparsan. — O, oturacaqda 
qurcuxur, ayaqlarını narahat halda yellədir, əyilir, Dovşanın 
çiyninə yüngülcə vurur, geriyə söykənir, pəncərəyə baxır, 


yenidən geri dönür və yenidən yüngülcə onun çiyninə 
vurur. — Mən dəhşətli adamam, Harri. İkrah hissi oyadan 
adamam. Harri, indi sənə bir şey deyəcəyəm. — O, məşqçi 
olduğu vaxtlarda həmişə hamıya nəsə deyirdi. — Arva- 
dım deyir ki, mən ikrah oyadan adamam. Ancaq bütün 
bunların nədən başladığını bilirsən? Bu, onun dərisindən 
başladı. Bir dəfə min doqquz yüz qırx üçüncü, ya da qırx 
dördüncü ildə yazda, müharibə vaxtı onun dərisi birdən 
— bilinmirdi nədən – iyrənc oldu. Sanki, bir dəriyə min kər- 
tənkələ tikmişdilər. Birtəhər çözəmişdilər. Bunu təsəvvür 
eləyə bilirsən? Onun dərisinin ayrı-ayrı tikələrdən ibarət 
olması duyğusu məni dəhşətə gətirirdi, Harril Məni eşidir- 
sən? Qulaq asmırsan. Sən mənim yanıma niyə gəldiyin 
haqqında fikirləşirsən. 

— Sizin səhər-səhər Cenis haqqında dedikləriniz məni 
bir qədər narahat eləyir. 

– Cenis. Mənim balam, Cenis Springer kimi kiçik səfeh- 
lər haqqında danışmayaq. Bu gün bizim axşamımızdır. İndi 
kiməsə yazığı gəlmək vaxtı deyil. Ağaclardan əsl qadınlar 
düşürlər. O, əllərilə ağacdan nəyinsə düşdüyünü göstərir. 
Plip-plip-plip. 

Dovşana bu adamın psix olduğu aydındırsa da, yenə 
səbirsizlik onu üzür. Onlar maşını dizer-avenyudan kənara 
verirlər və Çin restoranının qapısı ağzında qızları qarşıla- 
yırlar. 

Moruq rəngli işıqlı neon lampası altında dayanan qız- 
lar çiçək kimi zərifdirlər, onların yumşaq saçlarını dövrəyə 
alan qırmızı işıq solğunluğun yüngül çalarını verir. Dovşa- 
nın ürəyi özünü qabaqlayıb boğuq taqqıltı ilə daş döşən- 
miş yolla irəli gedir. Onlar yaxınlaşan vaxt Totero ona Mar- 
qareti təqdim eləyir: 

— Marqaret Kosko, Harri Enqstrom, mənim ən yaxşı 
idmançım, xoşbəxtəm ki, bu qədər görkəmli iki gənc 
insanı bir-birinə təqdim eləmək mənə nəsib oldu. — Qoca- 
nın hərəkətlərində qəribə qorxaqlıq hiss olunur. İndicə 
onu öskürək tutacaq. 

Onun hədsiz-hesabsız təriflərindən sonra Dovşan 
heyrət içində görür ki, Marqaret vur-tut Cenisin surəti- 
dir — eynilə, elə boz-torpaq rəngli böcək, eləcə keçilməz 
inadkarlıq. Qız, dodaqlarını zorla tərpədərək kəkələyir. 

— Rut Lenard, Marti Totero və siz, adınız necə oldu. 

— Harri, — Dovşan dillənir, — ya da Dovşan. 

— Dəqiq! — Totero səsini qaldırır. — Uşaqlar səni Dov- 
şan çağırırdılar. Mənsə unutmuşam, — öskürdü. 

– Kifayət qədər iri Dovşandır, — Rut dillənir. O, Магдаге- 
tin yanında kök görünür, ancaq çox da yox. O, daha dəqiq 
desək, dolubədənlidir. Ancaq ucaboydur. Düzbucaqlı göz 
yuvasındakı gözləri solğun-mavidir. İri yançaqları donunu 
tarım saxlayır. Kirlitəhər kürən saçları başının arxasında 
sancaqlanıb. Arxasındakı pullu dayanacaqda qırmızı dilli 
sayğaclar boyunca geri çəkilirlər, bənövşəyi qayışa salın- 
mış ayağının yanındasa səkinin dörd ədəd kvadrat plitəsi 
X hərfi şəklində düzülüb. 

— Mən ancaq görünüşdən iriyəm, — Dovşan deyir. 

— Mən də, - qız hay verir. 

— Aman Allah, necə acmışam, — Dovşan, heç olmasa, 
nəsə deməkdən ötrü bütün kompaniyaya müraciət eləyir. 
Onu nəyə görəsə titrətmə tutur. 

— Aclıq, aclıq, — Totero, sanki, ona danışmaq üçün 
mövzu verdiklərinə sevinərək təkrar eləyir. — Mənim kör- 
pələrim hara getmək istəyirlər? 

— Bura? – Harri soruşur. Hər iki qızın ona dikilən 
baxışlarına görə düşünür ki, bütün ixtiyarı o, öz üzərinə 
götürməlidir. Totero xərçəng kimi geri çəkilərək yanından 
ötüb-keçən yaşlı cütlüklə toqquşur. Təkandan üzündə elə 
heyrət yaranır, o qədər çox üzr istəyir ki, Rut qəhqəhə çəkir, 
gülüşü, sanki, yerə atılan bir ovuc dəmir pul kimi küçəyə 
səpələnir. Bu səslər gərginliyi aradan qaldırır və Dovşan 
sinəsinin əzələləri arasındakı sahənin isti hava ilə necə dol- 
duğunu hiss eləyir. Totero şüşə qapıdan içəri birinci soxu- 
lur. Marqaret onun dalınca gedir, Rut isə Dovşanın qoluna 
girib deyir: 

-Mən sizi tanıyıram. Mən Vest Bruerdəki orta məktəbdə 
oxumuşam, oranı əlli birdə bitirmişəm. 

— Mən də əlli birdə. — Deməli, onlar yaşıddırlar, ovcu- 
na toxunması kimi onu bu da sevindirir, sanki, hər ikisi 
hətta şəhərin müxtəlif hissələrindəki məktəblərdə eyni şeyi 
öyrənmiş, eyni dünyagörüşü qazanmışlar. Əlli birinci il 
buraxılışının dünyaya baxışını. 

— Siz bizi udmuşdunuz, — qız deyir. 


— Sizin pis komandanız vardı. 

— Elə şey yoxdur. Mən üç oyunçu ilə dostluq eləyirdim. 

— Birdən-birə üçü ilə? 

— Deyəsən, hə. 

— Onların yorğun görkəmləri buna görə imiş. 

Qız yenə qəhqəhə çəkir, yenə xırda pullar torpa- 
ğa səpələnir və Dovşan öz sözlərinə görə utansa da, qız 
elə mehriban görünür ki, həmin vaxtlar isə ola bilsin lap 
qəşəng imiş. İndi onun üzünün dərisi anlaşılmazdır. Ancaq 
saçları sıxdır və onlara görə müəyyən mühakimə yürüt- 
mək olar. 

Əynində çirkli boz kətandan hazırlanmış kitel olan 
gənc çinli, kimonolu amerikalı qızın əzilmiş kağız pulları 
təzədən, dönə-dönə saydığı şüşə piştaxtanın yanında 
onların yolunu kəsir. 

— Bağışlayın, neçə nəfərsiz? 

— Dörd, — Dovşan Toteronun susduğuna əmin olub 
cavab verir. 

Rut gözlənilmədən möhtəşəm festlə qısa ağ paltosunu 
çıxarır və Dovşana verir. Yumşaq buruq-buruq parçadan 
ətir dalğası qalxır. 

— Dörd nəfər, xahiş eləyirəm bura. 

Ofisiant onları qırmızı kabinəyə aparır. Müəssisə 
ancaq bu yaxınlarda Çin restoranı olub və divarda Parisin 
çəhrayı görkəmi hələ də asılı qalıb. Rut yüngülcə yırğala- 
nır, arxasınca addımlayan Dovşan görür ki, qızın gərgin- 
likdən dabanları saralıb, ayaqları nazik dikdaban çəkməyə 
mismarlamış bənövşəyi qayışların əhatəsində hərdənbir 
o tərəf-bu tərəfə gedir. Ancaq parıldayan yaşıl donunun 
keçdiyi iri yançaqları təmkinini saxlayır. Özünün düzgün 
cizgiləri kimi beli də səliqə ilə çəkilib. Donunun yarığı ağ 
kök kürəyindəki üçbucağın üstünü açır. Dovşan kabinə- 
yə yaxınlaşarkən ona toxunur və burnu ilə qızın təpəsinə 
dirənir. Onun saçlarının kəskin iyi ətir iyinə qarışır. Onlar 
ona görə toqquşdular ki, Totero Marqareti öz yerinə çox 
təntənə ilə oturdur — mağara girişində ildırım. Dovşan 
öz növbəsini gözləyərək heyranlıqla fikirləşir ki, restora- 
nın pəncərəsi yanından dünən axşam onun özü həmin 
Qərbi Virciniya kafesinin pəncərəsi arxasından keçdiyi 
kimi keçən hansısa naməlum adam onu qadınla görər. 


MAVQdy NOƏ (1 УЛА(8606 YANNA Ы̇ФУПИ 


63 





64 


DOVŞAN, QAÇ 


Ona elə gəlir ki, pəncərədən onun bədəninə və qadınının 
bədəninə paxıllıqla baxan elə həmin naməlum adamdır. 
Rut əyilir və öz yerinə sürüşür. Çiyninin dərisi qızarır, son- 
ra da kabinənin kölgəsində qaralır. Dovşan onun qadın- 
lara xas təlaş içində, sanki, özünə yuva qururmuş kimi 
donunu xışıldadıb yerini necə rahatladığını hiss eləyib 
yerində oturur. 

Sən demə, o, qızın paltosunu hələ də əlində saxla- 
yıb. Onun dizləri üstündə solğun yumşaq dəri mürgüləyir. 
Ayağa durmadan əlini uzadır və paltonu asılqanın qıyna- 
ğına keçirir. 

— Əlin uzun olmağı yaxşıdır, — qız dillənir, çantasına 
baxır və “Nyuport” siqaret qutusunu çıxarır. 

— Amma Totero deyir ki, mənim əllərim qısadır. 

— Siz bu qoca avaranı haradan qazıb çıxarıbsız? — Rut 
Toteronun istəsə, eşidə biləcəyindən ötrü ucadan soru- 
şur. 

— O, avara deyil, mənim keçmiş məşqçimdir. 

— Siqaret istəyirsiz? 

— Tərgitmişəm, — o, qətiyyətsiz halda cavab verir. 

— Deməli, bu qoca avara sizin məşqçiniz olub, — qız 
ah çəkir. Sonra “Nyuport”un firuzəyi qutusundan siqaret 
çıxarır, çəhrayı dodaqlarına alır və kağız kibritin kükürdü- 
nün ucuna qaşqabaqlı nəzər salaraq qadınsayağı yön- 
dəmsizcəsinə onu özündən kənara itələyir, bu zaman kib- 
riti yanakı tutur, buna görə də o, yalnız üçüncü cəhddən 
yanır. 

— Rut, — Marqaret dillənir. 

— Avara? — Totero təkrar eləyir, onun ağır, xəstə sifəti, 
sanki, artıq əriməyə başlayırmış kimi işvəli istehza ilə əyilir. 
— Hə, mən avarayam, avarayam. Şahzadə qızlar cəmiyyə- 
tinə düşən iyrənc qoca avara. 

Marqaret bunda özü üçün alçaldıcı heç nə görmədi- 
yindən əlini Toteronun mizin üstündə olan əlləri üstünə 
qoyur və öldürücü ciddiliklə bildirir: 

— Siz qətiyyən avara deyilsiniz. 

— Bizim gənc Konfutsimiz haradadır? — Totero ikinci 
əlini qaldıraraq ətrafı gözdən keçirir. Gənc yaxınlaşan 
zaman soruşur: — Burada alkoqollu içki satılır? 

— Qonşudan gətiririk, — gənc cavab verir. 


Maraqlıdır ki, çinlilərin qaşları üzdə deyil, sanki, dəriyə 
basılıb. 

— İkiqat şotland viskisi, — Totero dillənir, — əzizim, sizə? 

— Daykiri, — Marqaretin sözləri hazırcavablıq kimi səs- 
lənir. 

— Sizə, balası? 

Dovşan Ruta baxır. Qızın üzünə çəhrayı toz yapışdırılıb, 
saçları ilk baxışdan gah çirkli kül rəngli, gah solğun şaba- 
һа görünən, əslində rəngbərəng – kürən, sarı, qəhvəyi və 
qara saçları, gur işıqda hər biri it tükü kimi çoxlu müxtəlif 
çalar alır. 

— Nə bilim, — qız cavab verir. — Yaxşı, daykiri. 

— Üç dənə, – Dovşan gənc çinliyə belə deyir. Fikirləşir 
ki, daykiri layma şirəsi kimi bir şeydir. 

Ofisiant təkrar eləyir: 

— Üç daykiri, bir buzlu ikiqat şotland viskisi, — və gedir. 

— Sizin ad gününüz haçandır? — Dovşan Rutdan soruşur. 

— Avqustda. Nə olub ki? 

— Mənimki apreldədir. Mən udduml 

— Siz uddunuz, – qız onun fikrini başa düşübmüş kimi 
razılaşır: səndən böyük olan qadın üzərində tam üstünlüyü 
hiss eləmək olmur. 

— Əgər məni tanıdınızsa, niyə mister Toteronu tanıma- 
dınız? O, bizim komandanın məşqçisi idi. 

— Məşqçiyə baxan kimdir? Onların heç bir xeyri yoxdur. 

— Necə yəni yoxdur? Məktəb komandası — yalnız 
məşqçidir, düzdür? 

— Məktəb komandası — yalnız uşaqlardır, — Totero fik- 
rini bildirir. – Qurğuşundan qızıl düzəldə bilməzsən. Hə, 
qurğuşundan qızıl düzəldə bilməzsən. 

— Sizsə düzəltdiniz, — Dovşan etiraz eləyir. — Mən mək- 
təb komandasına düşdüyüm vaxt başı dirsəkdən ayıra bil- 
mirdim. 

— Bilirdin, lap yaxşı bilirdin, Harri. Mən sənə heç 
nə öyrətməmişəm, sadəcə olaraq, səni özünə tanıtmı- 
şam. — O, hey boylanır. — Sən iri ayaqlı, gənc maral idin, 
— o davam eləyir. 

— Ölçünüz neçə idi, — Rut maraqlanır. 

— Qırx dörd, — Dovşan cavab verir. — Bəs sizinki neçə- 
dir? 

— Mənimki çox kiçikdir, — Rut deyir, — xırdaca ayaq- 
lardır. 

— Amma mənə elə gəlir ki, onlar tuflidən çölə çıxır. 

O, mizin altına — perspektivin qısaltdığı kürülüyün iki 
qəhvəyi balıq kimi asıldığı sualtı yarımqaranlığa baxmağa 
çalışaraq başını aşağı salır. Onlar mizin altına baş vurur- 
lar. 

— Belə diqqətlə baxmayın, yoxsa kabinədən çölə yıxı- 
larsınız, — qız pərtliklə dillənir. Bu yaxşıdır. Qadınlar biri- 
nin onları utandırmasını xoşlayırlar. Bunu heç vəchlə etiraf 
eləmirlər, ancaq bu faktdır. 

Ofisiant içki, boşqabın altına kağız salfet və tutqun 
rəngli gümüş qab gətirir. O, Marqaret üçün qab-qacaq 
düzüb Toteroya yaxınlaşır ki, birdən Totero viski stəkanını 
dodaqlarından ayırıb canlanmış möhkəm səslə soruşur: 

— Çəngəl-bıçaq? Şərq yeməkləri üçün? Məgər sizdə 
çubuq yoxdur? 

— Çubuq? Var. 

— Hamıya çubuq, — Totero qətiyyətlə bildirir. — Heç kim 
yad monastıra öz təlimatı ilə getmir. 

— Mənimkinə dəyməyinl — Marqaret ofisiant onları 
yığışdırmaq istədiyi vaxt əllərini öz qaşığına, çəngəlinə səs- 
küylə çırpa-çırpa bağırır. — Heç bir çubuq-filan istəmirəm. 

— Harri və Rut? — Totero onlara müraciət eləyir. — Siz 
nəyə üstünlük verirsiniz? 

Daykiri, doğrudan da, şəffaf-büzüşdürücü mayenin 
səthi ilə yağ kimi axıb gedən layma tamı verir. 

— Çubuqlar, — Dovşan Marqareti pərt eləyə biləcə- 
yindən sevinərək alçaq ahəngdar səslə cavab verir. — Biz 
Texasda heç vaxt Çin yeməklərinə metalla toxunmurduq. 

— Rut? — Totero ona ürəksiz və gərgin nəzərlə baxır. 

— Yaxşı. Əgər bu zırrama bacarırsa, mən də bacararam. 
— Qız siqaretini söndürür və qutudan ikincini götürür. 

Ofisiant rədd edilmiş gümüşlə — sanki, gəlinin rəfiqəsi 
gül dəstəsi tutubmuş kimi uzaqlaşır. Marqaret tək qalır 
və bu, onu cinləndirir. Dovşan məmnundur: qız — onun 
buludsuz səadətinə düşən kölgədir. 

— Siz Texasda Çin yeməkləri yeyirdiniz? — Rut maraq- 
lanır. 

— Həmişə. Hər vaxt. Siqaret verin. 


— Siz ki tərgitmisiniz. 

— İndi də başlayıram. Mənə on sent verin. 

— On sent! Heç vaxt! 

Onun rədd eləməsindəki güclü sərtlik Dovşanın xətri- 
nə dəyir, bu, elə səslənir ki, sanki, qız pul qazanmaq istə- 
yir. O, niyə düşünür ki, Dovşan onu soymağa hazırlaşır. O, 
nə oğurlaya bilər? Dovşan əlini cibinə salıb bir ovuc xırda 
pul çıxarır, bir onsentlik götürür və masalarının yanında 
zəif işıq saçan fil sümüyü ilə süslənmiş xırda musiqi avto- 
matına salır. Əyilib musiqi siyahısını vərəqləyərək B və 7 
düyməsini — “Roksvill, P-A”nı basır. 

— Texasdakı Çin mətbəxi Birləşmiş Ştatlardakı Bosto- 
nu saymasaq, ən yaxşıdır, — deyir. 

— Böyük səyyaha qulaq asın, — Rut dillənir və ona siqa- 
ret verir. Dovşan onu onsentliyə görə bağışlayır. 

— Beləliklə, siz hesab eləyirsiniz ki, — Totero təkid elə- 
yir, — məşqçilər heç nə eləmirlər. 

— Onlar heç kimə gərək deyillər, — Rut cavab verir. 

— Siz Allah, boşlayın bu söhbəti. — Dovşan söhbətə 
qarışır. 

Ofisiant çubuqlar və iki menyu ilə qayıdır. Dovşanın 
ümidi boşa çıxıb — çubuqların görkəmi elədir ki, elə bil, 
onlar heç ağacdan yox, plastmasdandır. Siqaretdən küləş 
iyi gəlir. Dovşan onu damağından götürür, yox əşi, bəsdir. 

— Hərə bir xörək sifariş eləyir, sonra isə hamısını bölü- 
rük, — Totero təklif eləyir. — Kim nəyi xoşlayır? 

— Mənə turşməzə donuz əti, — Marqaret bildirir. Nə 
deyirsən de, ancaq bu qızın qətiyyətinə söz ola bilməz. 

— Harri? 

— Bilmirəm. 

— Bu da sənə Çin mətbəxi üzrə mütəxəssis, — Rut dil- 
lənir. 

— Burada ingiliscə yazılıb. Mən Çin menyusu ilə sifariş 
verməyə adət eləmişəm. 

— Yaxşı-yaxşı, deyin görüm nə dadlıdır. 

— Əl çəkin, siz başımı tamam xarab elədiniz. 

— Siz heç vaxt Texasda olmayıbsınız, — Rut deyir. 

Dovşan həmin o tanış olmayan, ağacsız gecədəki evi, 
preriyadan baş qaldıran yaşıl gecəni, pəncərədəki gülləri 
xatırlayır və cavab verir: 

— Əlbəttə, olmuşam. 

— Yaxşı, orada neyləyirdiniz? 

— Sem dayıya qulluq eləyirdim. 

— Hə, orduda, bu, hesabdan deyil. Texasda hərbi xid- 
mətdə hamı olub. 

= Öz zövqünüzə görə sifariş verin, — Dovşan Totero- 
ya deyir. Onu, deyəsən, Rutun tanışlıq elədiyi bütün bu 
veteranlar əsəbiləşdirirlər və onsentlik xərclədiyi mahnı- 
nın sonuncu taktlarına gərginliklə qulaq asır. Səs bu Çin 
müəssisəsində, sanki, mətbəxdən gəlir və çox uzaqda qal- 
mış gecə onu maşında xeyli ruhlandıran həmin dəliqanlı 
melodiyanı xatırladır. 

Totero ofisianta sifariş verir və o gedəndə Rutu fikrin- 
dən daşındırmağa cəhd eləyir. Qocanın nazik dodaqları 
viskidən yaşdır. 

— Məşqçi, — deyir, — həyatın bizə ərməğan elədiyi üç 
əzanın inkişafının qeydinə qalır. Bu, baş, bədən və ürəkdir. 

— Bir də qasıq, — Rut əlavə eləyir. 

— Kim fikirləşər? — Marqaret gülür. Bu qız Dovşanı 
əməlli-başlı karıxdırır. 

— Gənc ledi, siz mənə meydan oxuyursunuz, indi də 
mən sizin diqqətinizi tələb eləyirəm. — Totero lovğalıqdan 
yerə-göyə sığmır. 

— Boş şeydir, — Rut gözlərini aşağı dikib sakitcə cavab 
verir. — Məndən əl çəkin. — Totero onu acıqlandırıb. Burun 
pərələri ağarır, kobud boyanmış üzü qaralır. 

— Birinci — baş. Strategiya. Oğlanlar ən çox basketbol 
məşqçisinin yanına həyət meydançalarından gəlirlər və 
bunu yaxşı necə ifadə eləmək olar — ikisəbətli meydança- 
da oyunun zərifliyi haqqında təsəvvürləri olmur. Yəqin ki, 
sən mənim fikrimlə şərik olarsan, Harri? 

— Yox bir. Elə dünən... 

— İkincisi — mən qurtarıram, Harri, onda sən deyərsən, 
ikinci — bədən. Oğlan uşaqlarında idman forması təkmil- 
ləşdirmək. Ayaqlarına möhkəmlik vermək. — O, hamarlan- 
mış masanın üstündəki yumruğunu düyür. — Möhkəmlik. 
Qaçmaq, qaçmaq, qaçmaq. Nə qədər ki ayaqları torpaq 
üstündə dayanır, həmişə qaçmalıdır. Nə qədər qaçasan, 
onsuz da, yenə az olacaq. Öçüncüsü, o, ikinci əlinin baş 
və şəhadət barmaqları ilə dodağının qırağındakı yaşı silir, 


üçüncüsü, ürək. Burada da gənc ledi, sözsüz ki, mənim də 
olmaq istədiyim — mütəxəssislərin təsdiq elədiklərinə görə, 
doğrudan da, olmuşam — yaxşı məşqçinin qarşısında ən 
ciddi imkanlar açılır. Oğlan uşaqlarında kamillik iradəsi tər- 
biyə eləmək. Mən həmişə elə bilmişəm ki, o, qələbə istə- 
yindən daha mühümdür, çünki kamillik — məğlubiyyətdə 
də mümkündür. Onu duymağa məcbur eləmək, hə, yəqin 
ki, bu söz uyğun gəlir, kamilliyin müqəddəsliyini duymaq, 
hər kəsin nəyə qadirdirsə, onu da verməli olduğunu anla- 
maq. — O, indi pauza eləməyi özünə rəva bilir və növbə ilə 
dinləyicilərə baxaraq onları dillərini dişləməyə məcbur elə- 
yir, — vəcdə gəlmiş məşqçinin ürəyini nəcibləşdirə bilmiş 
oğlan, — o, öz nitqini bitirir — artıq heç vaxt — bu sözün ən 
dərin mənasında — heç vaxt həyatın daha ciddi oyunların- 
da uğursuz olmaz. İndi isə, ilahi, hamının gözü səndədir, et 
cetera... O artıq içində, buz kubiklərindən başqa, demək 
olar ki, heç nə qalmayan stəkanı dodaqlarına yaxınlaşdı- 
rır. Stəkan boşaldılan vaxt buzlar aşağı düşür və cingilti ilə 
onun dodaqlarına tərəf diyirlənir. 

Rut Dovşana tərəf dönərək sakitcə, sanki, mövzunu 
dəyişmək istəyərək soruşur: 

— Siz nə ilə məşğulsunuz? 

— Əmin deyiləm ki, indi, ümumiyyətlə, nə iləsə məşğul 
oluram, — gülür, — bu gün səhər işə getməli idim. Mən... 
bunu başa salmaq çox çətindir... mən Möcüzə-sürtgəc 
adlı bir şeyi göstərirəm. 

— Mən də əminəm ki, o, bunu gözəl bacarır, — Tote- 
ro işə qarışır. — Əminəm ki, Möcüzə-sürtgəc Korporasiya 
Şurasının üzvləri öz illik iclaslarında toplaşdıqları və özlə- 
rinə: “Kim Amerika sakinləri içərisində bizim işimizin uğru- 
na hamıdan çox kömək eləyib?” sualı verdikləri vaxt Dov- 
şan — Harri Enqstromun adı siyahıda birinci olur. 

— Bəs siz nə ilə məşğul olursunuz? — Dovşan da öz 
növbəsində maraqlanır. 

— Heç nə ilə, — Rut cavab verir. — Heç nə ilə. — Göz 
qapaqları mavi piy pərdəsi kimi daykiri üzərində qapanır. 
Mayenin yaşımtıl işığı çənəsinə düşür. 

Çin yeməklərini gətirirlər. Dovşanın lap ağzının suyu 
axır. O, Texasdan sonra bu yeməklərin dadına, doğru- 
dan da, baxmayıb. Doğranmış heyvanların — inəyin arxa 

hissəsinin qanlı tikələrini, toyuğun damarlı skeletinin izlərini 
tapmadığı bu yeməyi sevir, onların izləri xırda-xırda doğ- 
ranıb, yox edilib və koppuş yaşıl bədənləri onun məsum 
iştahanı artıran cansız tərəvəzlə ağrısız şəkildə qarışdırılıb. 
Bütün bunlar buğlanan düyü qalağı üstündədir. Hər kəs 
belə səliqəli bir isti qalaq alır və Marqaret öz payını çən- 
gəllə tələsə-tələsə qarışdırır. Hamı ləzzətlə yeyir. Oval boş- 
qablardan qəhvəyi donuz ətinin, şəkər noxudunun, cücə- 
nin, qatı, şirin sousun, dəniz xərçənginin, su qozu və kim 
bilir daha nəyin ağız büzən qoxusu qalxır. Özlərə sağlam 
qırmızılıq çıxır. Danışıq canlanır. 

— O, zəhmli idi, — Dovşan Totero haqqında danışır. 
— Bizim dairənin çox görkəmli məşqçisi idi. Mən onsuz heç 
kim olardım. 

— Yox, Harri, haqlı deyilsən. Sən mənim üçün, mənim 
səndən ötrü elədiklərimdən çox şey eləyibsən. Qızlar, o, ilk 
oyundaca iyirmi xal topladı. 

— İyirmi üç, — Dovşan dəqiqləşdirir. 

– İyirmi üç xal! Bir fikirləşin! — Qızlar yeməklərinə davam 
eləyirlər. — Harri, Harrisberqdəki ştat birinciliyi yarışlarını və 
Dennistonlu balaca çempionu xatırlayırsan? 

— Hə, o lap balaca idi. — Harri Ruta deyir, — beş fut iki 
düym, meymun kimi eybəcər. Həm də cığal oyunçu. 

— Hə, ancaq öz işini bilirdi, — Totero deyir, — bilirdi öz 
işini. Harri güclü rəqiblə qarşılaşmışdı. 

— Yadınızdamı, mənə necə badalaq vurdu? 

— Düzdür, lap unutmuşdum, — Totero təsdiq eləyir. 

— Bu balacaboy mənə badalaq vurur, mən yumbalanıb 
uçuram. Əgər divar yumşaq olmasaydı, əzilib ölərdim. 

— Sonra nə oldu, Harri? Sən onu rüsvay elədin. Mən 
bu hadisəni tamam unutmuşdum. Hakim hər şeyi görür- 
dü, ancaq bu, beşinci dəfə olduğundan onu meydandan 
qovdular. Və biz onları əzişdirdik. 

Toteronun sifətində nəsə sönür, o, lətli və ölgün görü- 
nür. 

— Doğrudur, sən heç vaxt qaydaları pozmayıbsanl Heç 
vaxt, Harri həmişə idealist olub. 

— Sadəcə, ehtiyac olmayıb, — Dovşan çiynini çəkir. 

— Və Harrinin ikinci gözəl xüsusiyyəti — ona heç vaxt 
heç nə olmayıb, — Totero qızlara bildirir. 


— Yox, bir dəfə biləyim sərpib. — Dovşan onun səhvini 
düzəldir. — Ancaq mənə həqiqətən də kömək eləyən, siz 
necə dediniz, bu... 

— Bəs sonra nə oldu? Lap dəhşətdir, mən hər şeyi 
necə unutmuşam. 

— Sonra? Sonra Pennoak vardı. Heç nə yox idi. Onlar 
bizi əzişdirdilər. 

— Onlar uddular? Məgər biz yox? 

— Yox əşi, lənət şeytana. Onlar yaman oynayırdılar. 
Onların beş güclü oyunçusu vardı. Bəs bizim? Düzünü 
desəm, təkcə mən. Bizdə bir Harrison vardı, o okey idi, di 
gəl ki, futbol zədəsindən sonra artıq heç vaxt düzəlmədi. 

— Konni Harrison? — Rut soruşur. 

— Siz onu tanıyırsınız? — Dovşan narahatlıqla soruşur. 
Harrison məşhur arvadbaz idi. 

— Əmin deyiləm, — Rut kifayət qədər etinasız halda hay 
verir. 

— Bəstəboy, qıvrımsaç. Azca ayağını çəkir. 

— Yox, tanımıram, — qız deyir, — yəqin ki, yox. Bu qız 
təkəlli çubuqların öhdəsindən necə məharətlə gəlir, ikinci 
əli ovcu yuxarı halda dizi üstündədir. Dovşan onun başını 
necə əydiyinə, sadəlövh yoğun boynunun qabağa necə 
əyildiyinə, çiyin vətərlərinin gərildiyinə, dodaqları ilə tikəni 
necə örtdüyünə məmnuniyyətlə baxır. Çubuqlar dəqiq 
hesablanmış hərəkətlə yeməyi sıxır. Sadəcə olaraq, təəc- 
cüblüdür ki, bu gonbullarda nə qədər zəriflik var. Marqa- 
ret — o biri, tutqun rəngli ucu əyri çəngəllə yeməyi, sanki, 
kürəklə kürüyür. 

— Biz uduzduq, — Totero təkrar edir, ofisiantı çağırır və 
içkiləri bir dəfə də təkrarlamağı xahiş eləyir. 

— Mən daha istəmirəm, sağ olun, — Dovşan deyir. 
— Onsuz da, keflənmişəm. 

— Siz, sadəcə olaraq, böyük ağıllı oğlansınız, — Marqa- 
ret dillənir. Qız indiyəcən onun adını başa düşə bilməyib. 
Aman Allah, bu qız ona necə iyrənc görünür. 

— Mənim haqqında danışmağa başladığım və sizin 
sözlərinizə görə mənə, doğrudan da, kömək eləyən — 
topa baş barmağımla toxunur-toxunmaz onu hər iki əlimlə 
götürmək bacarığımdır. Bütün əngəl topu qarşında saxla- 
maqdadır və onda bu gözəl yüngül hiss peyda olur. Top 

fit çala-çala özü qabağa uçur. — O, əllərilə bunun necə 
edildiyini göstərir. 

— Ax, Harri, — Totero qəmli-qəmli deyir, — sən mənim 
yanıma gələndə artıq topu atmağı bacarırdın. Mən sənə 
vur-tut qələbə əzmini təlqin elədim. Kamillik əzmini. 

— Bilirsiniz, mənim ən yaxşı oyunum bizim Alenvillə 
qarşı qırx xal topladığımız vaxt yox, axırdan əvvəlki sinifdəki 
oyunum idi. Biz mövsümün lap əvvəlində vilayətin uzaq 
qurtaracağındakı kiçik maraqlı əyalət məktəbinə getdik, 
orada bütün altı sinifdə cəmi yüzə yaxın şagird vardı. 
Şəhərcik necə adlanırdı? Quş Yuvası, ya başqa cür? Siz 
bunu xatırlamalısınız. 

— Quş Yuvası... yox, — Totero cavab verir. 

— Məncə, bu, onları yarış proqramına salmağınız cəmi 
bircə dəfə oldu. Orada elə gülməli xırda kvadrat idman zalı 
vardı ki, tamaşaçılar da səhnədə otururdular. Nəsə məzəli 
adı vardı. 

— Quş Yuvası, — Totero təkrar eləyir. O qayğılıdır. Hey 
qulağını ovuşdururl 

— Sarıköynəkl — Dovşan sevindiyindən özündən asılı 
olmayaraq qışqırır. — Sarıköynək orta məktəbi. Elə xırda- 
ca, baxımsız şəhərcik, əhvalat idman mövsümünün baş- 
lanğıcında baş vermişdi, yəqin ki, hələ isti idi və sahələrdə 
viqvamlar kimi qarğıdalı topaları gözə dəyirdi. Və bütün 
məktəbdən sidr iyi gəlirdi, yadımdadır ki, siz hələ buna bir 
hazırcavablıq da eləmişdiniz. Mənə tapşırırdınız ki, bütün 
bunları çox da ürəyimə salmayım, biz təcrübə keçməyə 
gəlmişdik və qətiyyən onları əzməli deyildik. 

— Sənin yaddaşın mənimkindən yaxşıdır, — Totero deyir. 

Ofisiant qayıdır və Totero ona veriləcəyini gözləmədən 
stəkanı elə sinidəncə götürür. 

— Deməli, — Dovşan davam eləyir, — biz gəlirik, oyna- 
mağa başlayırıq, orada isə bu fermerlər beşliyi meydança- 
da yerində sayır, biz başlayan kimi durmadan on beş xal 
toplayırıq və mən heç nəyi ürəyimə salmıram. Səhnədə 
isə cəmi iyirmi tamaşaçı oturub, bu oyun əsla yoxlanma- 
dan, bütün bunlar mühüm əhəmiyyətli deyil və məndə elə 
təəccüblü hiss yaranır ki, sanki, dünyada hər şey eləməyi 
bacararam, mənə yalnız, sadəcə olaraq, beləcə qaçmaq, 
ötürmə vermək lazımdır, birdən görürəm ki, başa düşür- 


sünüz, görürəm ki, həqiqətən də dünyada hər şeyi eləyə 
bilirəm. Oyunun ikinci yarısında mən cəmi haradasa, on 
dəfə atıram topu, hər top düz səbətə düşür, özü də çən- 
bərə dəymir, heç toxunmur da, sanki, quyuya daş atıram. 
Bu kəndçi-kündçü isə ora-bura qaçır, hamısı su içində- 
dir, ehtiyatda isə onlarda yalnız iki adam var, amma bizim 
komanda onların liqasında deyil, belə ki, onlar üçün də 
fərqi yoxdur, yeganə hakim səhnənin kənarı üzərinə əyilir, 
onların məşqçisi ilə danışır. Sarıköynək orta məktəbi. Bax 
belə, sonra isə onların məşqçisi hər iki komandanın paltar 
dəyişdiyi soyunub-geyinmə otağına gəlir, şkafdan içində 
sidr olan xırda kuzə çıxarır və dövrəyə buraxır. Necə yəni 
xatırlamırsınız? — Necə də qəribədir, lap gülməlidir, niyə 
onlar heç cür başa düşə bilmirlər ki, bu məsələdə xüsusi 
olan nədir. O, təzədən yeməyə girişir. Yerdə qalanlar artıq 
yeyib doyublar və indi ikincini içirlər. 

— Hə, ser, adınız necə oldu, siz, doğrudan da, göyçək 
oğlansınız, — Marqaret deyir. 

— Fikir vermə, Harri, — Totero göz qoyur, — fahişələr 
həmişə belə danışırlar. 

Marqaretin əli masadan qoparaq bədəninin yanından 
uçub Toteronu düz dişindən vurur. 

— Bir-sıfır, — Rut soyuqqanlılıqla dillənir. 

Hər şey elə sakit baş verir ki, masanın üstündən boş- 
qabları yığışdıran çinli başını qaldırmır, açıq-aydın bilinirdi 
ki, heç nə eşitmir. 

— Biz gedirik, — Totero elan eləyir, qalxmağa çalışır, 
ancaq masanın kənarlarına toxunur, ilişib qalır və qozbel 
kimi dayanır. Onun ağzı zərbədən bir azca əyilib və Dovşan 
gözlərini bu ikimənalı xəstə iddia qarışığından, utancaqlıq- 
dan və daha pis olan vüqardan, hətta lap şöhrətpərəstlik- 
dən də yayındırır. İstehzalı təbəssümlə əyilmiş dodaqdan 
sözlər qopur: 

— Əzizim, siz gedirsiniz? 

— İt oğlu, — Marqaret cavab verir, ancaq onun qoz kimi 
bərk bədəni kabinədən çıxır və o, siqaretimi, ya pulqa- 
bınımı yaddan çıxarıb-çıxarmadığına baxmaq üçün ətrafa 
göz yetirir. — İt oğlu, — təkrar eləyir və bu deyimdə, soyuq- 
qanlılıqda hətta nəsə gözəl bir şey də var. Totero ilə onla- 
rın görkəmi indi daha sakit, qətiyyətli və hətta sərtdir. 

Dovşan masanın arxasından sıçramaq istəyir, ancaq 
Totero tələsik əlini onun çiyninə qoyur, Dovşan bu məşqçi 
əlinin möhkəm təmasını bir vaxtlar skamyada oturarkən 
onu basketbol meydançasına göndərmək üçün kürəyinə 
dəyən sillə kimi hiss eləyirdi. 

— Yox, yox, Harri. Qal. Hər şey birdən olmaz. Qoy 
bizim kobudluğumuz səni pərt eləməsin. Sən maşınını bir 
müddətə mənə verə bilməzsən? 

— Nə? Axı mən onsuz heç yana gedib çıxa bilmərəm. 

— Hə, hə, haqlısan. Tamamilə haqlısan. Xahiş eləyi- 
rəm, bağışla. 

— Yox, yox, demək istədim ki, əgər lazımdırsa... — Ancaq 
yarısı ona məxsus olan avtomobili kiməsə vermək istə- 
mir. 

Totero bunu anlayır. 

— Yox, yox. Mənasız ideya idi. Gecən xeyrə qalsın. 

— Yekəqarın qoca axmaq, — Marqaret deyir. 

Totero ona baxıb başını tez təlaşla aşağı salır. Harri 
qızın haqlı olduğunu görür. Totero, doğrudan da, yekə- 
qarındır, onun sifəti havası buraxılmış balon kimi əyilib. 
Ancaq bu balon Dovşana, sanki, su kimi ağır və formasız 
hansısa mühüm bir fikirlə şişmiş kimi baxır. 

— Hara itəcəksən? — Totero soruşur. 

— Hər şey okey olacaq. Məndə pul var. Mehmanxana- 
da nömrə götürəcəyəm, — Dovşan cavab verir. İstəyir ki, 
Totero ondan imtina eləyərək tez çıxıb getsin. 

— Mənim qalamın qapısı açıqdır, — Totero deyir. — Düz- 
dür, orada cəmi bircə çarpayı var, ancaq döşək sərmək 
olar... 

— Yox-yox, — Dovşan sərt şəkildə etiraz eləyir. — Siz 
mənim həyatımı xilas eləyibsiniz, ancaq mən sizin boynu- 
nuzda oturmaq istəmirəm. Hər şey yaxşı olacaq. Mən bun- 
suz da bilmirəm sizə necə təşəkkür eləyim. 

— Biz hələ söhbət eləyəcəyik, — Totero söz verir, onun 
əli dinc qalmır və sanki, təsadüfən Marqaretin yançağını 
şappıldadır. 

— Mən səni öldürməyə hazıram, — Marqaret deyir və 
onlar uzaqlaşırlar. Arxadan ata ilə qızına oxşayırlar, piş- 
taxtanın yanında amerikalı qızla pıçıldaşan ofisiantı geridə 
qoyurlar və şüşə qapıdan keçib Marqaret qabaqda - çıxır- 


lar. Sanki, belə də lazımdır, sanki, onlar qədimi barometr- 
dən çıxan və ora girən taxta fiqurlardır. 

— Aman Allah, o nə pis formadadır. 

— Kim yaxşı formadadır ki? — Rut maraqlanır. 

— Ən azı siz. 

— Demək istəyirsiz ki, mənim iştaham yaxşıdır? 

— Qulaq asın, sizin belə böyük olduğunuza görə nəsə 
kompleksiniz var. Siz qətiyyən kök deyilsiz. Proporsional 
quruluşunuz var. 

Qız gülür, sonra susur, ona baxır, təzədən gülür, hər 
iki əlilə onun çiynindən yapışır və deyir: 

— Dovşan, siz əsl xristian centlmensiniz. 

Qızın onu ayaması ilə çağırmasından Harrini həyəcan- 
landırıcı istilik bürüyür. 

— O qız Toteronu niyə vurdu? — Dovşan soruşur və 
çiynindəki əllərin onun böyrünü şuxluqla dürtmələyəcə- 
yindən ehtiyatlanaraq istehza ilə gülür. Qızın ondan möh- 
kəm yapışması belə bunu istisna eləmir. 

— Adamları vurmaqdan onun xoşu gəlir. Bir dəfə məni 
də vurub. 

— Yəqin ki, özünüz səbəb olmusunuz. 

Qız əllərini çəkir və onları yenidən masanın üstünə 
qoyur. 

— Elə Totero da özü səbəb oldu. Toteronun xoşu gəlir 
ki, onu vursunlar. 

— Siz onu tanıyırsınız? — Dovşan soruşur. 

— Onun haqqında Marqaret mənə danışıb. 

— Bu hələ onu tanımağınız demək deyil. Bu qızcığaz 
səfehdir. 

— Düzə nə deyəsən. Heç təsəvvür eləmirsiniz ki, o necə 
səfehdir. 

— Lap yaxşı təsəvvür eləyirəm. Mən onun kimi birisi ilə 
evlənmişəm. 

— du-u-ul Evlənibsiniz. 

— Qulaq asın, siz, o nə idi, Ronni Harrisondan danışır- 
dınız. Siz onu tanıyırsınız? 

— Bəs evlənməyinizdən danışdığınız nə idi? 

— Hə, mən evli olmuşam. İndiyə kimi də evliyəm. 

O, bu barədə danışdığına peşmandır. Vəziyyətinin dəh- 
şətli olmasını süurlu şəkildə dərk eləməsi iri köpük kimi 

ürəyini sıxır. Uşaq vaxtı şənbə axşamı evə qayıdarkən bir- 
dən ətrafda hər şeyin — ağacların, daş döşəmənin — bunla- 
rın hamısının həyat, yeganə, təkrarsız gerçəklik olduğunu 
dərk elədiyi zaman belə olurdu. 

— O haradadır? 

Bircə bu çatmırdı — suala cavab ver görüm: Cenis hara 
gedə bilərdi? 

— Yəqin ki, öz valideynlərinin yanındadır. Mən onu 
ancaq dünən atmışam. 

— A, onda bu, sadəcə olaraq, məzuniyyətdir. Atma- 
yıbsınız. 

— Yox, canım, əlbəttə, atmışam. 

Ofisiant küncüd piroinası gətirir. Dovşan dadına bax- 
maq üçün birini götürür, fikirləşir ki, bərkdir və məmnun- 
luqla hiss eləyir ki, toxumların nazik qabığı içindən xırda, 
yumşaq, əriyən jele görünür. 

— Sizin dostlar tamam getdilər? — ofisiant soruşur. 

— Narahat olmayın. Hesabı mən verəcəyəm, — Dovşan 
deyir. 

Çinli dəriyə basılmış qaşlarını qaldırır, dodaqlarını 
təbəssümlə qırışdırır və gedir. 

— Siz varlısınız? — Rut maraqlanır. 

— Yox, kasıbam. 

— Doğrudan, mehmanxanada gecələmək istəyirsiniz? 

İkisi də bir neçə pirojna götürür. Boşqabda qalanların 
sayı iyirmi olar. 

— Hə. İndi sizə Cenis haqqında danışaram. Ondan 
ayrıldığım dəqiqəyəcən onu atmağa hazırlaşmırdım. Mənə 
birdən aydın oldu ki, başqa cür ola da bilməz. O, beş fut 
altı düymdür, qarayanızdır... 

— Onun haqqında heç nə eşitmək istəmirəm. — Rutun 
səsi qətiyyətli gəlir, başını silkələyərək tavandakı çilçıraq- 
lara baxdığı vaxt rəngbərəng saçları tünd yeknəsəq çalar 
alır. İşıq üzə nisbətən saça daha çox yatır, onun burnunun 
Harriyə tərəf çevrilmiş hissəsində pudradan hansısa ləkə, 
yaxud sızanaq görünür. 

— İstəmirsiniz, — Dovşan deyir. Köpük sinəsindən aşağı 
diyirlənir. Bir halda ki bu, heç kəsi narahat eləmir, onu 
niyə narahat eləməlidir? — O”key. Nədən danışaq? Çəkiniz 
nə qədərdir? 


— Yüz əlli. 

— Lap körpəsiniz ki... İkinci yarımorta çəki. Zarafatsız. 
Bir dəri, bir sümük kimə lazımdır? Sizin çəkinizin hər fun- 
tunun heç qiyməti yoxdur. 

Dovşan elə-belə, sevindiyindən çərənləyir, ancaq söz- 
lərində qızı ayıq olmağa məcbur eləyən nəsə var. 

— Deyəsən, çox ağıllısınız, — qız boş qədəhi gözləri 
bərabərinə qaldıraraq qeyd eləyir. Bu, ad günü münasibəti 
ilə pijon axşamlarında dondurma verilənə oxşar qısaayaqlı 
kiçik yastı vazdır. Əks olunan işığın solğun qövsləri qızın 
üzündə üzür. 

— Siz çəkiniz haqqında da danışmaq istəmirsiniz. Hm... 
— Dovşan daha bir piroinanı ağzına qoyub felenin kəskin 
tamının birinci duyğusunun keçməsini gözləyir. — Yaxşı, 
valı dəyişək. Missis Amerika, sizə lazım olan şey — Möcüzə- 
sürtgəcidir. Vitamini saxlayır. Artıq piyi götürür. Plastmas 
vintin bir dəfə fırlanması ilə yerkökünü sürtə, yaxud ərini- 
zin karandaşını yona bilərsiniz. Həyatın bütün hallarında 
yarayır. 

— Boşlayın. Özünüzü axmaqlığa vurmayın. 

— Yaxşı. 

— Örəkaçan bir şeydən danışaq. 

— Yaxşı. Siz başlayın. 

Qız piroynadan dişləyir və dolu ağızla gülümsəyə- 
rək tarım qalmış koppuş dodaqlarının kənarlarını məzəli 
şəkildə aşağı salaraq ona baxır, çeynəyən vaxt üzün- 
də hədsiz məmnunluq oxunur. Nəhayət, udqunur, mavi 
dəyirmi gözlərini geniş açır, qırıq-qırıq köks ötürür, nəsə 
demək istəyir, ancaq bunun əvəzində düz Dovşanın üzü- 
nə gülür. 

— Dayanın, – deyir, — indi. — Sonra öz qədəhinə baxır, 
dalğın halda fikirləşir, ancaq bu bəyanat onun bacardığın- 
dan daha böyükdür. 

— Mehmanxanada qalmaq lazım deyil. 

— Lazım gələcək. Deyin, hansı yaxşıdır. 

İntiusiya Dovşana deyir ki, bu qız mehmanxanalar haq- 
qında çox şey bilir. Boynunun kökündə Dovşanın diqqətli 
baxışlarının ilişib qaldığı xırdaca çökək ağarır. 

— Hamısı bahadır, — qız deyir. — Hər şey bahadır. Lap 
mənim kiçik mənzilim də bahadır. 

— Haradadır mənziliniz? 

— Burada, yaxında. Sammer-stritdə. İkinci mərtəbə, 
həkimin kabinetinin üstündə. 

— Orada tək yaşayırsınız? 

— Hə. Rəfiqəm ərə gedib. 

— Əgər heç yerdə işləmirsinizsə, mənzil haqqını necə 
ödəyirsiniz? 

— Siz bununla nə demək istəyirsiz? 

— Qətiyyən heç nə. Axı özünüz dediniz ki, heç yerdə 
işləmirsiniz. O, doğrudan, bahadır? 

Rut Dovşana onun lap əvvəldən, hələ avtodayanacaq- 
dakı sayğacların yanında hiss elədiyi maraq dolu ehtiyat- 
llıqla baxır. 

— Mənzil, — Dovşan aydınlaşdırır. 

— Ayda yüz on. İşıq və qaz hesaba alınmadan. 

— Və siz də heç yerdə işləmirsiniz. 

Qız qədəhə baxır və onu hər iki əlilə yelləyir, əks olun- 
muş işıq bundan şüşənin kənarlarına qaçışır. 

— Nə fikirləşirsiniz? — Dovşan soruşur. 

— Sadəcə olaraq, təəccüblənirəm. 

— Nəyə? 

— Sizin necə ağıllı olduğunuza. 

Dovşan başını çevirmədən yüngülcə mehin nəfəsini 
hiss eləyir. Aha, gör o, nəyə işarə vurur, Harri isə hələ bir 
şübhələnirdi də. 

— Deməli belə, görün nə deyirəm. Mən niyə də mənzil 
haqqını ödəməkdə sizə kömək eləməyim? 

— Nə səbəbə? 

— Örəyiyumşaqlıqdan, — Dovşan cavab verir. — Onluq? 

— Mənə on beş lazımdır. 

— İşıq və qaz üçün. O”key, o”key. 

Sonra nə eləyəcəyi elə də aydın deyil. Onlar oturublar 
və azca əvvəl küncüd piramidasının qalaqlandığı — hamı- 
sını yeyiblər — boş nimçələrə baxırlar. Gələn ofisiant göz- 
lərini təəccüblə yeməkdən Dovşana, Dovşandan Ruta 
dikir — bütün bunlar bir saniyə ərzində baş verir. Onlara 
9,60 məbləğində çek verir. Dovşan çekin üstünə onluq və 
bir dollar, yanına isə əlavə olaraq onluq və beşlik qoyur. 
Pulqabısında qalanı sayır — üç onluq və dörd dollar. 
Başını qaldıranda Rutun pulları cilalı masanın üstündən 


artıq yoxa çıxmışdı. Dovşan qalxır, onun yumşaq palto- 
sunu götürür, ona verir, qəniməti iri yaşıl balıq kimi ağır- 
ağır qalxır, kabinetdən çıxır və laqeyd halda paltosunun 
geyindirilməsinə icazə verir. Dovşan hesablayır, funtu on 
sentdən. 

Və bu, restoranın hesabından əlavədir. O, yeməyin 
hesabı ilə piştaxtaya yaxınlaşaraq onluğu qıza uzadır. Qız 
qaşqabaqlı halda qalığı sayır, onun gözlərindəki dəhşətli 
boşluq tuşla səliqəli şəkildə haşiyələnib. Adi bənövşəyi 
kimono tipik amerikan qaşqabaqlı sifətin yaylı permanenti 
və qırmızı boyanmış içkili sifəti ilə heç cür uyuşmurdu. 
Qadın qalığı çəhrayı boşqaba qoyduğu vaxt Dovşan bu 
gümüş topasına fikir vermir və bir dollar da əlavə eləyərək, 
gözünü onlardan çəkmədən qızın yanında vurnuxan gənc 
çinlini göstərir. 

— Çox sağ olun, ser. Çox sağ olun, — deyir. Ancaq 
onun təşəkkürləri onların gözdən itməyə macal tapdıq- 
ları vaxt ərzində belə çatmır. Şüşə qapıya tərəf getdikləri 
vaxt çinli kassir qıza tərəf dönür və diqqətlə məşq elədiyi 
intonasiyalı nazik səslə öz hekayətini davam eləyir: “...bu 
zaman ikinci oğlan ona deyir...” 


Dovşan Rutla küçəyə çıxır. Sağdan Cac dağı tərəf- 
də şəhərin mərkəzi — konturları neonla dövrələnmiş işıq- 
lar qarışığında, çəkmə, yerfindiği, silindr, “Günəbaxan” 
pivəsinin reklamı — altımərtəbəli bina hündürlüyündə yaşıl 
neon saplağı və ikinci ay kimi sarı çiçək özəyi işıq saçır. 
Bir məhəllə aşağıda kilsə zənglərinin yeknəsəq zərbələri 
eşidilir, dəmir yolu keçidində şlaqbaum — qırmızı ucluqlu 
iki uzun bıçaq — aşağı enərək neonun yumşaq kütləsinə 
sancılır və hərəkət tədricən yavaşıyaraq dayanır. 

Rut sola, dağın kölgəsi düşən yerə tərəf dönür. Dov- 
şan onun arxasınca gedir, onlar taqqıltı salan daş döşən- 
miş yolla üzüyuxarı addımlayırlar. Asfaltla örtülmüş dağ 
ətəyi, sanki, unudulmuş — dəfn edilmiş səsə bənzəyir, bu, 
şəhərdən çox-çox əvvəllər mövcud olmuş torpağın gözlə- 
nilməyən əks-sədasıdır. Daş döşənmiş yol Dovşana şəffaf 
daykirinin kölgəsi kimi görünür, o şəndir və addımlarını 
öz qadınının ayaqları ilə bərabər atmaqdan ötrü yüngülcə 

atılıb-düşür. Qızın gözləri “Belveder” mehmanxanasının 
parlaq işıqlarının Cac dağı üzərindəki ulduzlarla qarışdığı 
göyə baxır. Onlar sakitcə addımlayırlar, arxadan isə fısıltı 
ilə cırıldayaraq keçiddə yük qatarı sürünür. 

Aha, belə de, — indi Dovşan eynilə Texasdakı o fahişə 
kimi açıq-aydın onun xoşuna gəlmir. 

— Qulaq asın, siz, heç olmasa, bircə dəfə zirvəyə qal- 
xıbsınız? — Dovşan soruşur. 

— Hə, əlbəttə. Avtomobildə. 

— Onda mən balaca idim, — Dovşan deyir, — biz tez- 
tez yuxarı gedirdik, ancaq başqa tərəfdən. Orada elə sıx, 
qorxulu meşə var ki, mən bir dəfə köhnə evin uçulub- 
dağılmış qalıqlarına rast gəldim — torpaqda, sadəcə ola- 
raq, deşik və bir neçə daş. Şübhəsiz ki, hansısa pionerin 
fermasıymış. 

— Mən yuxarıda yalnız bircə dəfə olmuşam, bir sırtıq 
tiplə maşında getmişəm. 

— Sizi bu münasibətlə təbrik eləyirəm, — o, qızın kəs- 
kin tonu altında gizlənmiş özündən razılıqdan pərt olaraq 
dillənir. 

Qız Dovşanın bunu başa düşdüyünü hiss eləyib çım- 
xırir: 

— Sizin bu pioneriniz mənim nəyimə gərəkdir. 

— Bilmirəm. Lazım olar. Axı siz amerikalısınız. 

— Buna bax. Mən bu uğurla meksikalı kimi də doğula 
bilərdim. 

— Yox, canım, bunun üçün gərək bəstəboy olasan. 

— Bilirsiniz, siz, sadəcə olaraq, donuzsunuz. 

— Boşla, mənim balam. — Dovşan onun enli belini 
qucaqlayıb cavab verir. — Məncə, kifayət qədər təmizəm. 

— Kaş belə olsun. 

Qız Gizer-stritdən sola dönür və onun əlini itələyir. 
Onlar indi Sammer-stritdədirlər. Kərpic fasadlar bir bütöv 
tünd fasada birləşir. Evlərin nömrələri giriş qapısı üzərin- 
dəki yarımdairəvi rəngli pəncərəyə bərkidilmişdir... xırda 
baqqaliyyə dükanının yaşılımtıl-çəhrayı işığında küncdə 
avaralanan oğlan uşaqlarının siluetləri görünür. Super- 
marketlər bu xırda dükanları sıxışdırır, onları gecəyarıya 
qədər alver eləməyə məcbur eləyirlər. 

Dovşan onu qucaqlayaraq xahiş eləyir: 


— Yaxşı, bəsdir. Ağıllı bala ol. 

Göstərmək istəyir ki, onu kobud danışıqlarla yerindən 
tərpətmək olmaz. Dovşanın, qadının ona bütünlüklə tük 
kimi yüngül halda məxsus olmasını istədiyi vaxt qız istəyir 
ki, Dovşan yalnız onun ağır çəkisi ilə kifayətlənsin. Har- 
rini təəccübləndirən qızın da onun hərəkətlərini təkrar elə- 
yərək belindən tutması olur. Bu vəziyyətdə getmək asan 
deyil və onlar işıqforun yanında ayrılırlar. 

— Məncə, restoranda sənin xoşuna gəlirdim. Axı Tote- 
roya da xoş gəlməyə çalışırdım, onun necə yaxşı olduğu- 
nu deyirdim. 

— Amma mən elə bilirəm ki, sən yalnız özünün necə 
qəşəng olduğundan danışırdın. 

— Mən elə yaxşı idim. Bu faktdır. Di gəl indi, demək 
olar ki, heç nəyə yaramıram, əvvəllər isə, doğrudan da, 
zor oynayırdım. 

— Bilirsənmi, mən nəyi zor eləyirdim? 

— Nəyi? 

— Yemək bişirməyi. 

— Yeri gəlmişkən bu, arvadımın bacarmadığı işdir. 
Zavallıl 

— Yadındadır, bazar günü məktəblərində bizə hey təl- 
qin eləyirdilər ki, Allah hər adama nəsə bir istedad verir. 
Bax budur, mənim istedadım — yemək bişirmək. Mən 
gözəl aşpaz olmağı arzulayırdım. 

— Hə, nə oldu, oldun? 

— Bilmirəm. Axı evdə az-az nahar eləyirəm. 

— Niyə? 

— Bizim işdə bunsuz olmaz, — qız cavab verir və susur. 
Dovşan onun barəsində belə kobud fikirləşmirdi. O qor- 
xur. Əgər belədirsə, onda onun məhəbbəti həddindən 
artıq çox şeydən xəbər verir. 

— Hə, mən gəlib çatdım, – qız deyir. 

Onun evi küçənin qərb tərəfindəki o birilər kimi kər- 
picdəndir. Yolun o tərəfində fənərin altında boz pərdə kimi 
iri əhəngdaşından tikilmiş kilsə ucalır. Onlar rəngli pən- 
cərə altındakı giriş qapısından içəri keçirlər. Dəhlizdəki 
mis poçt qutuları altında rənglərin cərgəsi, çətirlər üçün 
lak çəkilmiş altlıq, mərmər döşəmədə rezin ayaqaltı və iki 
qapı — sağda tutqun şüşəli, üzbəüzdə — rezin ayaqaltı ilə 

örtülmüş pilləkən görünən sınmayan, məftilli şüşə var. Rut 
açarı bu qapıya salır, Dovşan isə ikinci qapıda qızıl suyu ilə 
yazılmış yazını oxuyur: “D-r F. —Ks. Pelliqrini”. 

— Qoca tülkü, — Rut dillənir və onu pilləkənlə yuxarı 
aparır. 

Qız yuxarı mərtəbədə yaşayır. Onun qapısı linoleum 
döşənmiş dəhlizin o başında, küçəyə yaxın yerdədir. Hələ 
ki Rut açarla qıfılı çaqqıldadır, o, qızın arxasında durur. 
Yanında dayandığı pəncərədən düşən dörd neon şüşə 
küçə fənərinin soyuq işığında — görünüşlərindən elə nazik- 
dir ki, sanki, ona toxunan kimi dərhal qırılar sayaq bu göy 
şüşələr — onu gözlənilmədən titrətmə bürüyür, əvvəlcə 
ayaqları əsir, sonra böyürlərindəki dərisi səyriyir. Nəhayət, 
açar qıfılda fırlanır, qapı açılır. 

Rut mənzilə girən kimi elektrik açarına tərəf dartınır: 
Dovşan onun əllərini kənar eləyərək üzünü özünə tərəf 
çevirir və onu öpür. Bu, nəsə ağılsızlıqdır, Dovşan sıxıb 
onun suyunu çıxarmaq istəyir, qabırğası altındakı xırda 
mühərrik bu istəyi ikiqat, dördqat artırır — bütün gücü ilə 
sıxır, bu, məhəbbət deyil, dəri üzərində şütüyən baxışlar 
nədir, o nə özünün, nə də qızın dərisini hiss eləyir, Dovşan 
onu birdəfəlik sakitləşdirməkdən ötrü yalnız onun ürəyini 
özününkü eləmək istəyir. Qız elə hey sıxılıb qalır. Dodaq- 
larının onun öpüşlərini həvəslə qəbul eləyən elastik, nəmli 
balıncları bərkiyir və quruyur, Rut başını geri atmağa və 
əllərini azad eləməyə macal tapan kimi onun kəlləsini təzə- 
dən dəhlizə çıxarmaq istəyirmiş sayaq dirsəyilə çənəsini 
geri itələyir. Qızın barmaqları bir-birinə daraqlanır və uzun 
dırnaqları Dovşanın gözünün altındakı zərif dəriyə işləyir. 
Dovşan onu buraxır. Möcüzə nəticəsində salamat qalmış 
gözü qıyılır, boynu sızıldamağa başlayır. 

— Rədd ol, — qız deyir. Dəhlizdən düşən işıqda onun 
əzilmiş koppuş sifəti eybəcər görünür. 

Dovşan ayağı ilə vurub qapını örtür. 

— Boşla, — deyir. — Axı mən sənə nəvaziş göstərmək 
istəyirdim. 

Dovşan qaranlıqda görür ki, o qorxur, Dovşan bu qor- 
xunu qızın iri bədəninin əyriliklərində, dil çəkilmiş dişin 
yerindəki boşluqda qan hiss eləyən kimi duyur, sanki, hava 
özü ona tərpənməz dayanmağı tapşırır, səbəbsiz gülüş onu 


boğur. Qızın qorxusu və Dovşanın daxili əminliyi bir-biri ilə 
qətiyyən uyuşmur — axı Dovşan bilir ki, ona ziyan vurmaz. 

— Nəvaziş göstərmək? – qız dillənir. — Ondan da çox 
boğmaqla. 

— Mən bütün axşamı səni elə istəmişəm ki, — Dovşan 
sözünə davam eləyir. — Bu sevgini orqanizmimdən çıxar- 
maq lazım idi. 

— Sizin orqanizmləri tanıyıram. Fsss — vəssalam. 

— Mən belə deyiləm, — Dovşan söz verir. 

— Yaxşısı budur, belə olsun. İstəyirəm ki, buradan 
mümkün qədər tez rədd olasan. 

— Doğru deyil. 

— Hamınız özünüzü gözəl oynaş sayırsınız. 

— Mən elə gözəl oynaşam, – o, özünü inandırır və unu- 
dubmuş kimi alkoqolun və ehtirasın dalğası ilə qovrularaq 
irəli əyilir. 

Qız geri çəkilir, ancaq Dovşanın macal tapacağı qədər 
də tez yox, qızın qorxusunun kavernasının uzandığını hiss 
etdi. O, küçədən düşən işıqda görür ki, onlar əşyaları — iki 
kreslo, divan-çarpayı və masadan ibarət kiçik otaqdadır- 
lar. Rut bir az böyük, ikiadamlıq çarpayısı olan qonşu ota- 
ğa keçir. Pərdə yarıyacan salınıb və işığın zəif şüasında 
alçaq örtüyün hər təpəciyi kölgə salır. 

— Yaxşı, gəl, — qız deyir. 

— Sən hara? – Dovşan onun dəstəkdən tutduğunu 
görüb dillənir. 

— Bura. 

— Orada soyunmaq istəyirsən? 

— Hə. 

— Lazım deyil. Qoy özüm soyundurum. Hə, xahiş elə- 
yirəm. 

Dovşan bu fikirlə elə məşğuldur ki, yaxınlaşıb onun 
əlindən tutur. Qız onun təmasından yayınır. 

— Görürəm, sən komanda verməyə vərdiş eləyibsən. 

— İmkan ver, xahiş eləyirəm. 

— Qulaq as, mən bilmirəm sən on beş dollarının əvəzin- 
də nə almaq istəyirsən, ancaq özümü də fikirləşməliyəm. 

— Onda mənim on beş dollarımı qaytar. 

Qız getməyə çalışır, ancaq indi Dovşan onun əllərin- 
dən bərk-bərk tutub. 

— Elə komanda verirsən ki, elə bil, ər-arvadıq. 

Dovşanı təzədən şəffaf dalğa bürüyür və o, güclə eşi- 
diləcək səslə pıçıldayır: 

— Yaxşı, qoy olsun. 

Dovşan qızın onun bədəni boyunca sallanmış əllərini 
tərpətməyə macal tapmayacağı sürətlə ayaqları qarşısında 
diz çökür və barmağının üzük taxılası yerindən öpür. Son- 
ra qızın dikdabanlarının qayışını açmağa başlayır. 

– Görəsən, qadınlar niyə hündürdaban çəkmələr- 
də gəzirlər? — deyə soruşur və onun ayaqlarını elə güclü 
təkanla qaldırır ki, Rut yıxılmasın deyə Dovşanın saçların- 
dan yapışmağa məcbur olur. — Ayağını ağrıtmır? 

O, qayışları bir-birinə ilişmiş tuflinin bir tayını, sonra 
da o birisini qonşu otağa tolazlayır. İndi qızın ayaqları 
döşəmədə möhkəm dayanır. Dovşan onun topuqlarından 
tutub dəyirmi kök kürülüyünü var gücü ilə ovuşdurmağa 
başlayır. Həmişə masaj eləyəndə əsəbiləşir. 

— Gedək, — Rut deyir. Səsində yüngülcə gərginlik var, 
qorxur yıxılar, çünki Dovşan bütün ağırlığı ilə onun ayaq- 
larını döşəməyə mismarlayıb. — Uzan yataqda. 

Qız onun iradəsindən ovsunlanmış, əl-ayağı bağlan- 
mış və ürəksiz tərpənir. Dovşan da qorxur. Bütün bədəni 
əsə-əsə qızı çarpayının yanına gətirir və donunun zən- 
cirbəndini axtarmağa başlayır. Kürəyində düyməni axta- 
rıb tapanda onları tez aça bilmir, çünki ilgəyə, lazım olan 
tərəfdən yapışmır. 

— Qoy mən özüm. 

— Tələsmə, mən açaram. Sən sevinməlisən. Axı bu, 
bizim nikah gecəmizdir. 

— Məncə, sən, sadəcə olaraq, dəlisən. 

Dovşan onu kobudluqla özünə tərəf çevirir və yenidən 
sakitləşdirməyin təsəllisiz istəyi canını bürüyür. Onun möh- 
kəm boyanmış yanaqlarına toxunur və yuxarıdan aşağı 
kölgələnmiş incik sifətə baxdığı zaman Rut ona tamamilə 
balaca görünür. Dovşan, dodaqları ilə qızın göz qapağın- 
dakı nəbzin vurmasını tapmağa, ona bu gecə tələsmək 
lazım olmadığını təlqin eləməyə çalışaraq nəvazişlə gözlə- 
rinə tərəf uzanır. O, ehtirassız ehtiyatlılığının gülüş doğura 
biləcəyilə risk eləyərək qızın o biri gözündən öpür, sonra 
zərif hərəkətindən həvəsə gələrək ehtirasa təslim olur və 


qızın sifətini elə qeyzlə dişləyib yalayır ki, Rut ləzzətdən, 
doğrudan da, gülür və onu kənara itələyir. Dovşan onu 
özünə tərəf çəkir, əyilir və dişilə boynunun kökündəki 
yumşaq, hərarətli çökəyi sıxır. Rut dişləmə gözlədiyindən 
qorxub səksənir, əllərilə onun çiynindən yapışır, ancaq 
Dovşan onu buraxmır, bütün bədənini qucağında, az qala, 
boğaraq qışqırır ki, ona qızın bədəni yox, özü, bütünlüklə 
özü lazımdır. Sözlər eşidilməsə də, Rut hər şeyi başa düşür 
və ona deyir: 

— Gözəl oynaş olduğunu sübut eləməyə çalışma. İşini 
gör və sürüş. 

— Gör bir nə ağıllısan. 

Qızı vurmaq üçün əllərini qaldırıb tərəddüd eləyir və 
deyir: 

— Məni vur. Vur. Axı çox istəyirsən. Necə lazımdır çırp. 

— Ah, aman Allah, bu bütün gecə darıxdırıcı olacaq. 

Dovşan onun ölgün əllərindən tutur, özünə tuşlayır, 
ancaq qız barmaqlarını qatlayır və onun üzünə yüngülcə 
şappıldadır. 

— Zavallı Marqaret, gör o, sənin qoca yaramaz dos- 
tunla necə keçinməli olur. 

— Onlar barəsində danışma, — Dovşan yalvarır. 

— Lənətə gəlmiş kişilər. Hökmən ağrıtmaq, ya da 
kiminsə onları ağrıtmasını istəyirlər. 

— Mən bunu qətiyyən istəmirəm. Nə onu, nə o birini. 
Düz sözümdür. 

— Onda niyə vaxt öldürürsən? Məni soyundur, vəs- 
salam. 

— Səndə də dil var hal — Dovşan ah çəkir. 

— Əgər bu, səni utandırırsa, təəssüflənirəm, — qızın 
səsində metal notlar eşidildi. 

— Yox, qətiyyən utandırmırsan. — Dovşan cavab verir 
və işə cidd-cəhdlə girişərək onun donunun ətəyindən 
yapışır. İndi gözləri qaranlığa o qədər alışıb ki, parçanın 
yaşıl rəngini aydın seçir. Donu yuxarı çəkdiyi vaxt qız əllə- 
rini qaldırır və onun başı bircə saniyəliyə dar yaxada ili- 
şib qalır. Başını əsəbi halda silkələyir, don əynindən çıxır 
və formasız isti qalaq kimi Dovşanın qolları üstünə düşür. 
Donu küncdə gözə dəyən stulun üstünə atır. 

— Ah, sən nə qəşəngsənl — ucadan deyir. 

Qız gümüşü alt paltarda ruha oxşayır. Dovşan donu 
onun başından çıxararkən saçını dağıdıb. Rut qaşqabaqla 
baxaraq tez sancaqları çıxarır və saçı sıx halqalarla çiyninə 
dağılır. Bütün qadınlar kombinasiyada təzə gəlinə bənzə- 
yirlər. 

— Qəşəngliyim köklüyüm qədər deyil, — qız hay verir. 

— Yox, sən eləsən ki... — Dovşan bir göz qırpımında 
üzünə şəffaf kombinasiya çəkilmiş bu iri şəkər parçasını 
əllərində qaldırır və çarpayıya sarı aparır. 

— Sən məni qaldırdın. İndi heç nə alınmayacaq. 

Parlaq işıq pəncərədən qızın boynundan qırışları sərt 
qara çevrəyə alaraq düz onun üstünə düşür. 

— Pərdəni salım? 

— Hə, xahiş eləyirəm. Bura həddən artıq darıxdırıcı yer- 
dir. 

Dovşan onun nədən danışdığına baxmaq üçün pən- 
cərəyə yaxınlaşır. Küçənin o biri tərəfində yalnız kilsə görü- 
nür — boz, qaşqabaqlı, özündənrazı. Xonçalı pəncərənin 
arxasında hələ də işıq yanır və şəhərin gecəsində bu qır- 
mızı, bənövşəyi və qızılı dairə insanların onda xəyali şəfəq 
görmələrindən ötrü real dünyaya gəldikləri yuva kimi 
görünür. Bu gözəlliyi yaradanlara minnətdarlıq hissi Dov- 
şanı bürüyür, o, günahkar halda pərdəni aşağı salır. Cəld 
geri dönüb görür ki, Rutun gözləri onu kölgəlikdən izləyir, 
onlar da üzdəki zədəyə oxşayır. Qızın yançağının çökəyin- 
də qırmızı rəngdə aypara işıq var, adama elə gəlir ki, onun 
ağırlığı duyğusunun özü də nəsə bir ətir saçır. 

— Hə, əynində daha nəsə qaldı? — Dovşan pencəyini 
çıxarıb kənara tullayır. O, paltar tullamağı xoşlayır, nəs- 
nələrin hərəsi bir tərəfə atılanda yaxınlaşan çılpaqlıqdan 
xəbər verir. — Corablar? 

— Onları çıxarmaq elə də asan deyil, — qız cavab verir. 
— Sürüşürlər. 

— Onda özün çıxart. 

Qız çarpayıda oturub ehmal pişik hərəkətlərilə elas- 
tikin, ipəyin və pambığın nazik torundan cəldliklə sivi- 
şib çıxır. Corabını çıxarıb səliqə ilə bürmələyərək döşəklə 
çarpayının söykənəcəyi arasındakı yarığa soxur. Dovşana 
elə gəlir ki, qaranlıq, qəribə, bütün ölçülərdən məhrum 
olan aləmdədir və haradasa, lap yaxınlarda tinin arxasın- 


da onu zərif, gözəl qadın gözləyir. O, qəddini düzəltdiyi 
vaxt çarpayının yanında dizi üstə dayanan Rut onun göz- 
lərində hansısa ucsuz-bucaqsız qitə ölçüsünü alır, yuxarı 
yığışan kombinasiya şimal qütbündəki qar papaq kimi 
ağarır. 

— Sən nə böyüksən. 

— Həddindən artıq böyüyəm. 

— Yox, qulaq as. Sən mehribansan. 

Dovşan ovcunu onun isti peysəri altına soxaraq Rutu 
birdən qaldırır və kombinasiyasını başından çıxardır. Pal- 
tar yüngülcə sürüşür — maye kimi, paltar, onu çıxarmaq 
istəyən qadından özü düşür. Dovşanın onun belində əli 
ilə yoxladığı sərin çökək fikrində çiynindən axaraq bütün 
dərisini bürüyən şəffaf kölgə ilə birləşir. Dovşan bu yeri 
öpür. Dəri daha ağ olduğu yerdə bir az da soyuqdur. Dov- 
şan geri çəkilir, çarpayının küncündə oturur və bu tərtəmiz 
çılpaqlığın gözəlliyini canına çəkir. Rut sağ əlini döşünə 
sıxıb sol əlini qaldırdığı vaxt barmağında üzük parıldayır. 
Qızın utancaqlığı ona ləzzət verir — bu, hiss əlamətidir. 
O, bütün ağırlığı ilə uzanaraq əlinə söykənir. İşıq üstünə 
sağdan düşür, səssizcə dönüb Dovşanın baxışlarından 
yalnız tərpənməzliyi ilə müdafiə olunaraq özünün utancaq 
gözəl pozasında donub-qalır. Pozasını dəyişmir, ağlıq isə 
Harrinin gözünü qamaşdırmağa başlayır. Nəhayət, Rutun 
səsi eşidilən vaxt Dovşan hətta diksinir də. 

— Bəs sən? 

O hələ heç qalstukunu belə çıxarmayıb. Hələlik ütüsü- 
nü saxlamağa çalışaraq şalvarını stuldan asır, Rut adyalın 
altına girir. Dovşan təkcə alt paltarında onun başı üstündə 
dayanıb soruşur: 

— İndi sənin əynində, doğrudan, daha heç nə yoxdur? 

— Sən ki özün dedin hamısını çıxarım. 

Dovşan onun barmağında nəyinsə parıldadığını xatır- 
layır. 

= Özüyünü ver. 

Qız adyalın altından əlini çıxarır və Dovşan ehtiyatla 
şişmiş oynaqdan qalın latun üzüyü burub çıxarır. O, qıza 
yuxarıdan aşağı, qayğılı nəzərlərlə baxır. Qız çənəsinəcən 
bürünüb, adyalın üstündəki ağ solğun əli ilan kimi qıv- 
rilib. 

— Daha heç nə? 

— Təkcə dəri, — qız dillənir. — Gəl bura. Uzan. 

— Məni istəyirsən? 

— Lovğalanma. İstəyirəm, bu, tez qurtarsın. 

— Sənin bütün sifətin çat-çatdır. 

— Məni təhqir elədiyin yetər. 

— Sadəcə olaraq, səni çox sevirəm. Haradan salfet 
götürüm? 

— İzümü yumağa qətiyyən imkan vermərəm. Heç vaxt. 

Dovşan vanna otağına gedir, işığı yandırır, tiftikli sal- 
fetka tapır, onu qaynar su altında isladır, sıxır və işığı sön- 
dürür. Otağa qayıdanda Rut gülür. 

— Burada gülməli nə var? — Dovşan təəccüblənir. 

— Bu axmaq alt paltarında sən, doğrudan da, dovşana 
oxşayırsan. Mən elə bilirdim ancaq balaca uşaqlar elastik 
trusu geyirlər. 

O, aşağı, öz maykasına və əyninə kip oturan trususu- 
na özündənrazı halda və həvəslə baxır. Adının səslənməsi 
fiziki təmas kimi duyulur. Qız başa düşür ki, o, hamı kimi 
deyil. Dovşan digirt-digirt, kələ-kötür parçanı onun üzünə 
çəkən vaxt qız eynilə Nelson kimi canını qurtarmağa çalı- 
şır, ancaq Dovşan – təcrübə ilə müdrikləşmiş ata — vər- 
diş etdiyi işi davam eləyir. O, qızın alnını, yanaqlarını silir, 
salfetin ucunu burnunun pərələrinə soxur, canını qurtar- 
mağa çalışaraq bütün bədəni ilə qıvrılmağına məhəl qoy- 
madan sözlərini ağzında qoyaraq dodaqlarındakı boyanı 
silir. Dovşan, nəhayət, onun əllərini buraxdığı və salfeti 
yığışdırdığı vaxt qız ani olaraq ona baxır və sakitcə göz- 
lərini yumur. 

Dovşan salfetkanı öz üzünə sıxaraq dayanır. Sonra 
çarpayının ayaq tərəfinə yaxınlaşır, salfeti vanna otağına 
tərəf tullayır, alt paltarını əynindən çıxarıb atır, yorğanın 
altına girir və mələfələrin arasındakı uzun qaranlıq sahədə 
gizlənir. 

Onların qarşılıqlı təmaslarında nəsə bir kədər gizlənir. 
Dovşan üzünü onun boynuna söykəyərək saçlarının nanə 
qoxusunu ciyərlərinə çəkir. Qız zərif yüngül əllərilə onu 
özünə sıxaraq balışdan azca qalxır. 

— Yaxşıdır, — Dovşan bəyəndiyini bildirən səslə pıçıl- 
dayır. 


— Yaxşıdır, — qız hay verir. 

— Sən gözəlsən. 

Qıza elə gəlir ki, şəffaflaşıb və Dovşan onun ürəyini 
görür. Qız onu ötüb, indi gözləyir, o isə nəvazişin kövrək 
apogeyində baş barmağıyla onun qaşlarının sərt əyrisinə 
dönə-dönə cızıq çəkir. 

— Hə, necədir? – qız, nəhayət, soruşur. 

— Sən gözəlsən. 

Dovşan onun üzünə baxır, sıx kölgəlikdə qızın hər 
şeyi qəmli-qəmli bağışlaması onu heyrətləndirir, sanki, 
məhəbbətin sonuncu anında Dovşanın onu öz ümidsiz- 
liyi ilə satdığını bilir. Təbiət səni anatək gəzdirir, ancaq öz 
mükafatını alan kimi dərhal hər şeyi əlindən alır. Tər Dov- 
şanın dərisini soyudur və o, yerə sürüşüb düşən adyalı 
qaldırır. 

— Sən gözəl idin, — süst əlilə qızın yumşaq böyrünə 
toxunaraq dillənir. Qızın bədəni hələ də titrəyir, heyranlığı 
Dovşandakı kimi tez sönür. 

— Tamam unutmuşdum. 

— Nəyi unutmuşdun? 

— Ki, mənimçün də yaxşı ola bilər. 

— Sən belə vaxt nə hiss eləyirsən. 

— Elə hala düşürəm ki, sanki, yıxılıram. 

— Hara? 

— Heç yana. Adam bu barədə danışmaq istəmir. 

Dovşan onun dodaqlarından öpür — qızın günahı yox- 
dur. O, öpüşü tənbəl-tənbəl qəbul eləyir. Dovşan onun 
belini qucaqlayır və ona sıxılaraq yuxuya getməyə hazır- 
laşır. 

— Mən qalxmalıyam, — qız deyir. 

— Uzan. 

— Vanna otağına gedəcəyəm. 

— Yox, — Dovşan bərk-bərk onun əlindən tutur. 

— Burax. 

— Məni qorxutma, — o, qızın böyrünə daha rahatlıqla 
sıxılaraq donquldanır. 

Qız onun əlindən qurtulub qalxan vaxt Dovşan yum- 
şalmış dodaqlarından quru nəfəsin necə çıxdığını hiss elə- 
mək dərəcəsinə kimi ayılır. 

— Mənə bir stəkan su gətir. 

Qız çılpaq vəziyyətdə süst halda çarpayının yanında 
dayanır, sonra vanna otağına gedir. Kranlar guruldayır. 
O ayıldıqca ümidsizlik daha çox artır. Dovşan balışda özü- 
nə dərin yer düzəldərək pərdənin altından işıq salan kilsə 
pəncərəsindəki vitralın üfüqi zolaqlarına baxır. Bu məsum 
parıltı ona təsəlli verən yeganə şeydir. 

Vannadakı örtülü qapının arxasından düşən işıq yataq 
otağının havasını yüngülcə işıqlandırır. Suyun şırıltısı ona 
uşaqlığını, o, gecəyarısı oyanan vaxt valideynlərinin yataq 
otağına qalxdıqlarını, bütün dünyanın qaranlığa qərq oldu- 
ğunu dərk elədiyi vaxtı xatırladır, sonra isə o, şəhəri görür. 
Ay işığında favna oxşayan yuyunmuş Rut əlində bir stəkan 
su sakitcə vanna otağından çıxıb onun yanında uzandığı 
vaxt Dovşan artıq yatır. 


kkk 


O, aşkardakı kimi yuxu görür. Anası, atası və yenə 
kimlərləsə onların mətbəxlərində stol arxasında oturublar. 
Bu mətbəx onların köhnə evlərində idi. Masa arxasındakı 
qız bilərzikli uzun əllərini uzadır, taxta buz dolabını açır 
və Dovşanı soyuq hava axını bürüyür. Dördkünc kame- 
rann açıq qapısı arxasında Dovşan özündən bir neçə 
düym kənarda əriyən əyri, ancaq hələ də iri uzunsov buz 
görür; qara metal kütlənin mərkəzində süni buz fabrikinin 
novundan atılıb-düşən bütün buz lülələri kimi ağ təbəqə 
parıldayır. O əyilərək buzun soyuq, dəmir qoxuyan nəfə- 
sinə toxunur — bu soyuqluq onda kameranın divarları və 
qabırğavari gövdəsini təşkil eləyən metalla assosiasiya 
olunur, boz-göy rəngli metal, eynilə linoleumdakı kimi 
tünd xırda ləkədir. 

O, bir az da aşağı əyilib yarpağın üstündə, sanki, buz 
da canlı toxumalardan ibarətmiş kimi kapillyara oxşar 
çoxlu ağ damarların sulu səthin altında rəngdən-rəngə 
düşdüyünü görür. İrəlidə, içərilərdə bu, o qədər tutqun 
və davamsızdır ki, o, bunu yalnız sonda görür, kənarları, 
sanki, mərkəzində işığın sınmasından parlaq ulduzun say- 
rışdığı partlayışdan diş-diş xırda bulud göydən asılı qalıb, 
onun düz və uzun şüaları isə kubun bütün səthinə kor- 
bucaq altında səpələnir. Buz lüləsinin qalaqlandığı paslı 


qabırğalar onun gözləri qabağında istehza ilə ağaran əyri 
dişlər kimi tərpənir. Canını qorxu bürüyür — bu soyuq iri 
daş canlıdır. 

— Qapını ört, — anası deyir. 

— Mən açmamışam. 

— Bilirəm. 

— O açıb. 

— Bilirəm. Mənim ağıllı oğlum heç kimi incitmir. 

Masa arxasındakı qız boşqabda yeməyi könülsüz hal- 
da qurdalayır və anası dönüb incik iradlarla onun üstü- 
nə düşür. Məzəmmətlər davam eləyir, mənasız, yeknəsəq, 
bitib-tükənməyən, aramsız söz axını güclü daxili qanax- 
manı xatırladır. Bu, onun qanaxmasıdır, qızcığaza görə 
incidiyindən onun sifəti elə uzanıb ki, sanki, iri ağ boşqaba 
çevrilib. 

— Qız masa arxasında özünü balaca uşaq kimi aparır, 
— anası deyir. 

— Bəsdir, bəsdir, bəsdirl — bacısına arxa çıxan Dovşan 
qışqırır. 

Anası istehzalı təbəssümlə uzaqlaşır. Onlar iki evin 
arasındakı dar yerdə dayanıblar — indi iki nəfərdir — o və 
qız, bu, Cenis Springerdir. Dovşan çalışır onu anası barə- 
də başa salsın. Cenis cəsarətsiz halda ona baxır və o, qızı 
qucaqlayaraq görür ki, gözləri qızarıb. Onların sifətləri uzaq 
olsa da, Dovşan onun göz yaşlarından isti nəfəsini duyur. 
Onlar Maunt Cacda rəqs salonunun arxasında tapdanmış, 
alaq basmış və butulka qırıqlarının səpələndiyi sahədə- 
dirlər, divarın arxasındakı reproduktordan musiqi eşidilir, 
Cenisin əynində çəhrayı bal paltarı var, o hıçqırır. Dovşan 
ürəyi ağrıya-ağrıya bildirir ki, anası qızı yox, onu danlamaq 
istəyirdi, ancaq qız hey ağlayır və o, dəhşət içində görür 
ki, onun sifəti əriyib yayılmağa başlayır, yavaş-yavaş dərisi 
sümükdən ayrılır, ancaq sümük yoxdur — dərinin altında 
vur-tut əriməkdə olan kütlə var, o, bu axan kütləni tut- 
mağa, onu təzədən yerinə yapışdırmağa çalışaraq ovcunu 
açır və kütlə onun ovcuna düşən zaman hava onun qışqı- 
rığından ağappaq olur. 

Bu ağlıq — işıqdır, günəşdən onun gözləri qarşısındakı 
balış parıldayır, aşağı salınmış pəncərə pərdəsində şüşə- 
nin zədəsi əks olunur. Onunla pəncərə arasında adyalın 

altında qadın yumurlanıb uzanıb. Günəşin şüaları balışa 
səpələnmiş saçını boz, tünd-qəhvəyi, qızılı, qara və ağ rən- 
gə boyayır. Dovşan rahat nəfəs alıb, gülümsəyərək dirsəyi- 
nə söykənir, onun kök yumşaq yanağından öpür və məsa- 
mələrinin dəqiq quruluşuna valeh olur. Zəif çəhrayı işıq 
zolaqlarında onun üzünü qaranlıqda pis yuduğu görünür. 
O, yenidən yatdığı vəziyyəti alır, ancaq sonuncu bir neçə 
saat ərzində həddindən çox yatıb. Sanki, əli ilə növbəti 
yuxuya giriş yolunu yoxlayaraq, onları bir-birindən ayıran 
kiçik məsafədən keçərək, yuxarıdan aşağı enli, təzə piroq 
kimi isti yamacı tumarlayaraq əlini onun çılpaq bədəninə 
sarı uzadır. Qadın arxası ona sarı uzanıb, Dovşan onun 
gözlərini görmür. Qadın dərindən ah çəkib gərnəşərək 
ona tərəf dönür, o yalnız bu zaman başa düşür ki, qadın 
onun nəvazişini duyub. 

Onlar səhər işığında yuxulu, yorğun dodaqlarla öpü- 
şərək təzədən məhəbbətə təslim olurlar, qadının döşləri 
nahamar sinə qəfəsinə sərilib. Döşünün gilələri — solğun 
çəhrayı qönçədir. Çılpaqlığı ona son dərəcə güclü təsir 
bağışlayır, bu parlaq dərinin zənginliyi yanında Dovşanın 
ehtirası zəif və dəyərsiz görünür və o, qadının özünü yuxulu- 
ğa vurduğunu düşünür. Ancaq qadın “yox” deyir — bu gün 
başqa cür oldu, ancaq yenə yaxşıdır. Doğrudan, yaxşıdır. 
Gtandığından adyalın altında gizlənir, qadın isə ayağıya- 
lın otaqda gəzişərək geyinməyə başlayır. Trusunu geydiyi 
vaxt Dovşan ilk dəfə olaraq onun ayaqlarını ayrıca əşya — 
yoğun, çəhrayı, qərarsız, aşağı endikcə nazikləşən qaytan 
kimi dərk eləyir. Hərəkət eləyərkən onlar bir-birinə çəh- 
rayı işıq zolağı atır. Qadın onun baxmasına mane olmur, 
o məmnundur və özünü etibarlı, özünə əmin hiss eləyir. 
Bu artıq tamamilə evdarcasınadır. 

Kilsə zəngləri ucadan səslənir. Dovşan çarpayının onun 
uzandığı tərəfinə, adamların ütülü kostyumlarda bu ərəfə- 
də işıqlandırılmış pəncərəsi onu yatırdan əhəng daşından 
olan kilsəyə necə getdiklərinə baxmaq üçün, hərəkət elə- 
yir. Dovşan əlini uzadıb pəncərə pərdəsini qaldırır. Pəncə- 
rə — rozetka indi işıqlanmır, ancaq kilsə üzərində, Maunt 
Cacın üzərində, səmanın mavi fasadında günəş gülümsə- 
yir. Kilsənin zəng qülləsinin sərin alçaq kölgəsində neqa- 
tivdəki kimi yaxalarında çiçək olan bir neçə kişi dayanıb, 


adi qoyun kimi başlarını aşağı salaraq qeyri-ixtiyari olaraq 
kilsəyə tökülüşüb gəlirlər. Adamların evlərini qoyub bura 
dua eləməyə gəlmək qərarları barədə fikir Dovşanı sevin- 
dirir və gümrahlaşdırır, o, gözlərini yumur və başını yüngül 
hərəkətlə aşağı elə əyir ki, Rut bunu görməsin. /lahi, mənə 
kömək ol. Günahımdan keç. Fləqiqət yoluna qaytar, Ruta, 
Cennisə, Nelsona, atama, anama, mister və missis Sprin- 
gerlərə, hələ doğulmayan körpəyə kömək ol. Toteronu və 
bütün yerdə qalanları bağışla. Amin. 

Dovşan gözlərini gün işığına açıb deyir: 

— Bu, kifayət qədər böyük prixoddur. 

— Bazar gününün səhəri, — o cavab verir. — Bazar günü- 
nün səhərçağı mən həmişə qusmaq istəyirəm. 

— Niyə? 

— Tfu! — qadın qısaca dillənir, sanki, cavab ona qabaq- 
cadan məlumdur. O, bir az fikirləşib Dovşanın uzanıqlı 
vəziyyətdə diqqətlə pəncərəyə baxdığına əmin olaraq əla- 
və eləyir: — Bir dəfə burada mənim yanıma bir tip gəlmişdi, 
bax o, məni səhər saat səkkizdə oyatdı, çünki doqquz 
otuzda bazar günü məktəbində dərs deməli idi. 

— Sən heç nəyə inanmırsan? 

— Yox. Sən inanırsan? 

— Yəqin ki, hə. Hər halda, mən belə düşünürəm. 

Qadının özünə əmin acıqlı tonu qulaqlarını deşir və 
o, tərəddüdlə düşünməyə başlayır ki, düzünümü deyir. 
Əgər Dovşan yalan deyibsə, deməli o, boşluğun ortasında 
asılıb, bu fikir onu təqib eləyir və ürəyi sıxılır. Qabaqda bir 
neçə adam bayram paltarında səki ilə köhnə kərpic evlə- 
rin cərgəsi boyunca keçib-gedir, onlar özlərini göyün yed- 
dinci qatında hiss eləyirlərmi? Ən yaxşı paltarlarını geyiblər, 
o, həyəcanla bu fikirdən yapışır — bu fikir ona görünməyən 
dünyanın mövcud olmasının əyani sübutu kimi gəlir. 

— Əgər sən dindarsansa, onda burada neynirsən? 
— qadın soruşur. 

— Burada nə var ki? Bu nədir, sən özünü Şeytan hesab 
eləyirsən? 

Qadın bu sualı gözləmədiyindən daraq əlində dayanıb 
qalır, sonra gülür. 

— Yaxşı, inanırsan inan, əgər bundan yüngülləşirsənsə. 

— Niyə sən heç nəyə inanmırsan? – o əl çəkmir. 

— Zarafat eləyirsən? 

— Qətiyyən. Məgər sənə heç vaxt, heç olmasa, bir 
saniyəliyə elə gəlməyibmi ki, bu aydındır? 

— Nə aydındır? Allahın mövcudluğu? Yox. Əksinə, 
mənə həmişə onun yoxluğu aydın olub. Həmişə. 

— Yaxşı, əgər Allah yoxdursa, onda niyə yerdə qalan- 
lar var? 

— Niyə? Niyənin bura nə dəxli? Sadəcə olaraq, var 
— vəssalaml — o, güzgünün qarşısında dayanıb və saçla- 
rını daraqla geri çəkəndə qalın üst dodağını azca qaldırır, 
kinoda həmişə qadınlar belə görkəmdə olurlar. 

— Sənin barəndə belə deməzdim. Ki, sən, sadəcə ola- 
raq, varsan, vəssalam. 

— Qulaq as, bəlkə, sən yerin içində çevrilmək və mənə 
Allah kəlamını başa salmaq əvəzinə, hər halda, geyinəsən. 

Bu irad, eləcə də onun saçlarını yelləyərək Harriyə 
tərəf dönməsi onda yenə həvəsi gücləndirir. 

— Bura gəl, — çağırır. — Kilsə adamla dolu olduğu vaxt 
işlə məşğul olmaq pis deyil. 

— Yox, — Rut dillənir. O həqiqətən də bir balaca hirslə- 
nib. Dovşanın Allaha inanması, sadəcə olaraq, onun əsəb- 
lərinə toxunur. 

— Mən daha sənin xoşuna gəlmirəm? — soruşur. 

— Sənin üçün fərqi var? 

— Bilirsən ki, var. 

— Mənim çarpayımdan qalx. 

— Axı sənə yenə on beş dollar borcluyam. 

— Heç nə borclu deyilsən. Sürüş buradan, mümkün 
qədər uzaq ol. 

— Nə? Səni tək buraxmaq? — O, bu sözləri, sanki, 
zarafata salıb nallayır və qadın hələ ki gözlənilməzlikdən 
donub-qalaraq dayanıb — çarpayıdan sıçrayır, paltarlardan 
nəsə qapır, vanna otağına soxulur, qapını örtür. Sonra 
oradan təkcə alt paltarında çıxır, elə hey şitənərək kədərli 
səslə təkrar eləyir: 

— Mən daha sənin xoşuna gəlmirəm, — bundan sonra 
üstündə şalvarı səliqə ilə qatlanmış stula sarı gedir. Hələ ki 
o yox idi, qadın yatağı səliqəyə salmışdı. 

— Sən mənim kifayət qədər xoşuma gəlirsən, — o, fikri 
dağınıq halda örtüyü sığallayaraq cavab verir. 


— Kifayət qədər niyə? 

— Elə-belə... 

— Niyə xoşuna gəlirəm? 

— Ona görə ki, boyun məndən hündürdür, — o, çarpa- 
yının o biri küncünə keçir və örtüyü hamarlayır. — Hamı- 
nın belə vasvası saydığı bu balaca qadınlar ən hündür 
kişiləri qamarladıqları vaxt hirsimdən dişim bağırsağımı 
kəsir. 

— Onlarda nəsə var, — Dovşan deyir. — Deyəsən, onlarla 
iş görmək asandır. 

— Deyəsən, – gülür. 

Dovşan şalvarı əyninə keçirir, kəmərini bağlayır. 

— Sənə başqa nə ilə xoş gəlirəm? 

Qadın ona baxır. 

— Deyim? 

— De. 

— Təslim olmamağınla. Axmaqcasına olsa да, mübari- 
zəni davam etdirirsən. 

Bunları eşitmək xoşdur, məmnunluq əsəblərini qıdıq- 
layır, özünü çox ucada hiss eləyir və gülümsəyir. Ancaq 
ənənəvi Amerika təvazökarlığı üstün gəlir və o, dodaqlarını 
çeynəyərək deyir: 

— Kamilliyə canatma. 

— Bu zavallı tərbiyəsiz qoca, — qadın ağıllı-ağıllı dillənir, 
— əməlli-başlı pozğundur. 

— Bilirsən nə var, — Dovşan deyir, – mən dükana qaçım 
— səhər yeməyi üçün bir şey alım. 

— Burada qalmaq fikrindəsən-nədir? 

— Niyə də yox? Sən kimisə gözləyirsən? 

— Heç kimi gözləmirəm. 

— Lap gözəl. Axı dünən demişdin ki, yemək hazırla- 
mağı xoşlayırsan. Nə alım? 

— Haradan bilirsən dükan açıqdır? 

— Bəs yox? Əlbəttə, açıqdır. dniversamların əlindən 
bu dükanlar ancaq bazar günləri qazana bilir. – Dovşan 
pəncərədən boylanır. Elədir ki var, küncdəki qapı açılır və 
oradan əlində qəzet bir adam çıxır. 

— Köynəyin çirklənib, — Rut deyir. 

— Bilirəm, — o, pəncərədən düşən işıq zolağından çıxır. 
— Bu, Toteronun köynəyidir. Mən evdəki paltarlarımdan 

bir-ikisini götürməliyəm. Ancaq əvvəlcə ərzaq dalınca 
gedim. Nə alım? 

— Sən nəyi xoşlayırsan? 

O, çox razı gedir. Bu qadında nə olmasa da, mehri- 
banlıq çoxdur. Dovşan bunu, qadını avtodayanacaqdakı 
sayğacın yanında gördüyü zaman, həmin saniyə anlayıb. 
Onun qarnı çox yumşaq görünürdü. Qadınlarla həmi- 
şə darısqal dalanlarda toqquşursan, çünki onlara heç də 
kişilərə lazım olan şey lazım olmur, onlar — başqa irqdir- 
lər: ya bitki kimi hər şeyi verirlər, ya da daş kimi cızırlar. 
Bütün yer üzündə qadın mehribanlığından yaxşı heç nə 
yoxdur. O, əynində çirkli köynək dükana götürüldüyü 
zaman daş döşənmiş yol ayağının altından qaçır. Sən 
nəyi xoşlayırsan? İndi qadın onun yanından getməz. Get- 
məz, bu faktdır. 

Dovşan sellofanda səkkiz sosiska və bulka, dondu- 
rulmuş lobya dolu torba, dondurulmuş kartof qızartması 
torbası, süd, sous bankası, kişmişli çörək, qırmızı sellofa- 
na bükülmüş pendir parçası və bunların hamısının üstün- 
dən “Şveyser ananın suflesi” piroynası. Hamısının qiyməti 
2 dollar 43 sentdir. Rut kiçik əlvan rəngli mətbəxdə bağla- 
manı çantadan çıxararaq deyir: 

— Görürəm, pəhrizdəsən. 

— İstədim əzilmiş qoyun əti götürüm, ancaq dükanda 
olan vur-tut sosiska, salyami, bir də bankada mal əti idi. 

Hələ ki qadın səhər yeməyi hazırlayır, o, qonaq ota- 
ğında veyllənir, jurnal masasının gözündə bir-iki detek- 
tiv tapır. Çarpayı qonşusu Ford-Xudda bunları fasiləsiz 
olaraq oxuyurdu. Rut pəncərəni açdı, sərin mart havası 
bürkülü Texası xatırlayarkən ona daha soyuq gəlir. Tozlu 
noxudu-kiseyi pərdələr xışıldayır, digər, daha xoş xatirə- 
lərlə iflic olaraq dayanan Dovşan tərəfə əyilib küləklə 
dolur: uşaq vaxtı, o evdədir, axşamın küləyi pəncərəyə 
tərəf əsir, o, bazar günü qəzetlərini gözdən keçirir, mət- 
bəxdə anası qab-qacağı danqıldadır, tezliklə o azad ola- 
caq və hamısını — atasını, onu və balaca Miriamı — gəzmə- 
yə aparacaq. Mim hələ tamam balacadır, buna görə də 
az gəzəcəklər — vur-tut bir neçə məhəllə, mümkündür ki, 
qış buzunun əriyib bir neçə düym dərinliyində göl əmələ 
gətirdiyi yerdəki köhnə çınqıl karxanasına kimi. Daşlı sahil 


suda əks olunaraq adama əslində olduğundan iki dəfə 
hündür görünür. Ancaq bu, olsa-olsa sudur, onlar yarğa- 
nın kənarı ilə daha bir neçə addım keçib-gedirlər və yeni 
baxış bucağı altında nohur günəşi əks etdirir, baş-ayaq 
daşlar illüziyası yox olur və işıqda suyun hamar səthi buz 
kimi bərk görünür. Dovşan balaca Mimin əlindən bərk- 
bərk yapışıb. 

— Qulaq as, — o, Ruta qışqırır. — Mənim nəhəng ide- 
yam var. Gəl gəzməyə gedək. 

— Gəzməyə! Mən, onsuz da, hər vaxt gəzirəm. 

— Cacın zirvəsinə qədər gedək. 

O, haçansa Bruer tərəfdən dağa qalxmaq lazım gəl- 
diyini xatırlamır və bu həzzi qabaqcadan duyaraq küləyin 
qabartdığı pərdədən valehliklə geri döndüyü zaman böyük 
kilsə zəngi çalınır. 

— Gedək, xahiş eləyirəm, gedək, — o, mətbəxə tərəf 
qışqırır. 

Əllərində yaşıl budaq tutan adamlar fikirləri dağınıq 
halda kilsədən çıxırlar. 

Rut səhər yeməyini verir və Dovşan görür ki, o, Cenis- 
dən yaxşı yemək hazırlayır, ağlı çatıb sosiskaları elə isitsin 
ki, onlar partlamasın. Cenis onları masa üstünə çevril- 
miş və burulmuş vəziyyətdə elə qoyurdu ki, elə bil, onlara 
işgəncə veriblər. Onlar Rutla mətbəxdəki xırda ağ masa 
arxasında oturub yeyirlər. Dovşan çəngəllə boşqaba toxu- 
naraq yuxusunda Cenisin sifətinin əyilərək onun ovcuna 
axdığı zaman necə soyuq olduğunu xatırlayır, xatirə onun 
iştahasını korlayır və birinci tikə boğazından zorla keçir. 

— Çoxdur, — deyir, ancaq yeməyə igidliklə girişir və 
yavaş-yavaş iştaha gəlir. 

Masanın hamar səthi üzbəüz oturan Rutun sifətinə 
solğun işıq salır, geniş alnının dərisi parıldayır, burnunun 
yanındakı iki sızanaq isə dağılmış mayenin ləkəsini xatır- 
ladır. Qadın hiss eləyir ki, qeyri-cazibədar olub və yeməyi 
tələsik, sanki, oğrun-oğrun xırda tikələrlə qopardır. 

— Qulaq as. 

— Nədi? 

— Mənim maşınım hələ də orada, Çerri-stritdə dayanıb. 

— Qoy dayansın. Bazar günləri sayğaclar işləmir. 

— Hə, ancaq sabah işləyəcək. 

— Sat. 

—– Nə? 

— Sat maşını. Həyat adiləşər. Dərhal varlanarsan. 

— Yox, canım, məsələ bunda deyil. Bəlkə, sənə pul 
lazımdır? Bilirsən, məndə otuz dollar qalıb. İstəyirsən, bu 
saat onları sənə verim? — Əlini şalvarının cibinə uzadır. 

— Yox-yox, nə danışırsan. Qətiyyən elə demək istəmir- 
dim. Ümumiyyətlə, fikrimdə heç nə tutmamışdım. Elə-belə 
ağzımdan çıxdı. — O tutuldu, boynunda ləkələr yarandı və 
Dovşanın ona yazığı gəldi — axı dünən elə yaxşı idi ki... 

— Bilirsən, qayınatam köhnə maşın alverçisidir, biz evlə- 
nəndə bu maşını xeyli güzəştlə bizə satdı. — Dovşan izah 
eləyir. — Əslində maşın arvadımındır, ancaq körpə onunla 
qaldığına görə, düşünürəm ki, maşın da onun olmalıdır. 
Sonra da sən özün dedin ki, köynəyim çirklidir, mən gərək 
pal-paltarımdan bir-ikisini götürüm. Ona görə də fikirləş- 
dim ki, səhər yeməyindən sonra evə gedim, maşını orada 
saxlayım və şey-şüylərimi götürüm. 

— Birdən o, orada oldu? 

— Orada deyil. Anasının yanındadır. 

— Məncə, o, evdə olsa, sən çox sevinərsən, — Rut deyir. 

Bəlkə, doğrudan, belədir? O, qapını necə açdığını 
və Cenisin kresloda oturub televizora baxdığını təsəvvür 
eləyir, yanında boş stəkan var. Və sanki, Dovşanın içində 
nəsə qırılır, boğazında ilişib qalan tikəni, nəhayət, udur, 
o, Cenisin sifətinin həmişəki kimi belə küt və inadkar oldu- 
ğundan böyük yüngüllük hiss eləyir. 

Yox, — deyir. — Qətiyyən sevinmərəm. Mən ondan 
qorxuram. 

— Yox bir, — Rut deyir. 

— Onda nəsə var. — Dovşan təkid eləyir. — Təhlükəli 
adamdır. 

— Sənin atdığın o eybəcər? Özün təhlükəli adamsan. 

— Yox. 

— “Yox” — yox, hə. Elə bilirsən ki, dovşansan. — Sözlər 
istehzalı və əsəbiləşdirici səslənir. — Aydın deyil niyə. 

— Maraqlıdır, sən öz şey-şüyünü neynəmək istəyirsən? 
— qadın soruşur. Belə de — o hiss eləyir ki, Dovşan onun 
yanına köçmək istəyir. 

— Bura gətirmək, — o boynuna alır. 





Qadın nəfəsini dərir, sanki, nəsə demək istəyir, ancaq 
dinmir. 

— Ancaq bu gün yox, — Dovşan üzrxahlıqla dillənir. 
— Sən ki heç yana getməyəcəksən. 

— Ola bilər... Bilmirəm. Yəqin ki, yox. 

— Əntiqə. Bilirsən, mən səni sevirəm. 

Qadın qab-qacağı yığışdırmaq üçün ayağa qalxır, 
dayanır və ağ masanın ortasına baxır. Başını asta-asta 
bulayaraq cavab verir: 

— Sən xoşa gəlməyən sürprizsən. 

Onun nahamar qəhvəyi donunu tarım saxlayan enli 
çanağı güclü bel sütununun əsası kimi ağır və simmetrik- 
dir. Bu iri sütun onun qəlbini yenicə baş qaldıran məhəb- 
bətin gözəl duyğuları ilə doldurur, ancaq Rutun sifətinə 
baxmağa ürək eləmir. 

— Neyləyəsən, — Dovşan deyir, — sənsə xoş sürprizsən. 

O, üç tikə “Şveyser ananın suflesi”ni yeyir və cəhəng- 
lərində ilişib qalmış qırıntı xudahafizləşərkən Rutu mət- 
bəxdə öpdüyü zaman onun sviterində qalır. Dovşan onu 
çirkli qab-qacaqla tək qoyub gedir. Maşını Çerri-stritdə yaz 
gününün sərin havasında gözləyir. Görkəmi elədir, elə bil, 
evinin otaqlarından birini axın səkinin qırağına aparıb atıb, 
gecə qabarması çəkiləndə isə otaq qumluqda sağ-sala- 
matca qalmağındadır və indi açarın birinci burulması ilə 
yeni üzgüçülüyə yola düşməyə hazır vəziyyətdə müəmmalı- 
müəmmalı parıldayır. Əzilmiş və çirkli paltarı altında bədəni 
ona təmiz, boş və arıq gəlir. Onu sevirlər. Maşından rezinin, 
tozun və günəşin isitdiyi rənglənmiş metalın sakitləşdirici 
qoxusu gəlir. Qadın – qındır, o — bıçaq. Bazar gününün kar 
elədiyi şəhəri rahat taxta şüşəbəndin məhəccərinin dövrə- 
lədiyi kərpic evlərin yumşaq cərgələri kəsib-doğrayır. Dov- 
şan Cac dağının geniş ətrafını dolanır, dağın şose boyu 
yamacı sarımtıl-yaşıl yarpaqlarla pudralanıb, bir az yuxarı- 
da həmişəyaşıl ağaclar üfüqi qara xətlə dolanır. Dovşanın 
burada sonuncu dəfə olduğundan bu yana mənzərə dəyi- 
şib. Dünən səhər səmanı sübh buludlarının nazik zolaq- 
ları kəsir, o isə yorğunluqdan əzab çəkərək yalnız dincələ 
biləcəyini düşündüyü şəbəkənin lap mərkəzinə üz tutmuş- 
du. İndi təzə günün günorta vaxtı buludlar yanıb, maşının 
yan şüşəsində səma boş və soyuq olub, qarşıda isə heç 

nə yoxdur, Rutun mavi gözlərində də heç nə yoxdur, o, 
Dovşana deyib ki, heç nə eləmir, heç nəyə inanmır. Örəyi 
həmişə bu boş səmaya can atır. 

Dovşan Maunt Cacın tanış evlərinə enən kimi onun 
səmimi müvazinəti yoxa çıxır. Boylanır, əsəbiləşir. O, Cek- 
sonla, Potter və Gilber-Stritlə yuxarı qalxaraq xarici nişan- 
lara görə öz mənzilində kiminsə olub-olmadığını müəy- 
yən eləməyə çalışır. İşığa görə də bir şey bilmək olmur 
— günorta vaxtıdır. Evin qabağında heç bir maşın yoxdur. 
O, məhəlləni iki dəfə dövrə vurur, əzələlərini gərərək pən- 
cərədə kiminsə sifətini görməyə çalışır. Hündür şüşələr 
keçilməzdir — Rut haqlı deyilmiş — o, qətiyyən Cenisi gör- 
mək istəmir. 

Bunun mümkünlüyünün fikri belə onu o dərəcədə 
gücsüzləşdirir ki, maşından çıxanda parlaq günəş, az qala, 
onu yıxır. O, pilləkənlə qalxır və pillələr, sanki, geriyə fır- 
lanan çarxın dişləri kimi onun qorxudan gücünü itirmiş 
bədənini aşağı çəkir. Bir ayağını qaçaraq qoyub qapını 
döyür. Taqqıltıya heç kim hay vermir. Təzədən döyür, 
qulaq verir və cibindən açar çıxardır. 

Mənzil boşdur, ancaq indiyəcən Cenislə doludur, elə 
doludur ki, onu üşütmə tutur, televizora tərəf döndərilmiş 
kreslonu görəndə dizləri bükülür. Nelsonun döşəməyə 
səpələnmiş sınıq oyuncaqlarından ürəyi bulanır, qafasın- 
da olanların hamısı — boz kütlə, eşitmə və görmə aparatı 
— onun fikrinə görə dəstəkdə qarmaqarışıq halda sıxılıb, 
“alın qoltuğu” tutulub, asqırmaq, ya da ağlamaq istədiyi 
bilinmir. Qonaq otağını başdan-başa toz basıb. Pərdə- 
lər aşağı salınıb. Cenis gündüzlər onları həmişə salır ki, 
televizorun ekranına işıq düşməsin. Kimsə otağı yığışdır- 
maq istəyib — Cenisin külqabısı və boş qədəh götürülüb. 
Dovşan mənzilin və maşının açarlarını televizorun qəhvəyi 
ağac rənginə boyanmış metal qutusunun üstünə qoyur. 
Cenisin bir-iki donu çatmır. 

Dovşan paltarını götürmək əvəzinə geri dönür və hərə- 
kətlərini götür-qoy eləyərək ayaqlarını mətbəxə tərəf sürü- 
yür. Pərdənin içindən süzülən gün işığı yaprıxmış çarpayı- 
ya düşür. Onların heç vaxt yaxşı çarpayıları olmayıb. Bunu 
onlara Cenisin valideynləri bağışlamışdılar. Kamodun 
üstündə Cenisin kiçik flakonları, manikür qayçıları, üstünə 


iynə sancılmış ağ sap çarxı, latun sancaqlar, telefon kitab- 
çası, işıqsaçan siferblatlı rəngli saat, Cenisin bir dəfə də 
olsun istifadə eləmədiyi, jurnaldan qoparılmış resept, Yava 
ağacının muncuqlarından boyunbağı — Dovşanın milad 
hədiyyələri var. Cenisin valideynləri özlərinə yeni vanna 
otağı düzəltdikləri vaxt onlardan götürdükləri iri oval güz- 
günü divara söykəmişdilər, Dovşan hey onu Cenisin kamo- 
dunun üstündən bərkitmək istəyirdi, ancaq şurup almağa 
heç cür vaxt eləyə bilmirdi. Pəncərənin altında yarıyacan 
iylənmiş köpüklü su ilə dolu stəkan güzgünü asmaq lazım 
gələn boş yerə tutqun ləkəni əks etdirirdi. Buradaca divar- 
da üç uzun paralel cızıq var. Bunu kim eləyib? Nə vaxt? 
İstüörtülü yatağın arxasından vanna otağındakı döşəmə- 
nin ağ üçbuçağı görünür, Cenis duşdan çıxandan sonra 
onun kürəyi buxardan narıncı rəngə düşür, qoltuğunun 
altında pırtlaşıq yaş tüklər, o, öpülmək üçün sevinclə Dov- 
şana tərəf uzanır. Bu nə çağrılmayan sevinc idi ki, əvvəl 
Cenisi, sonra isə onu bürümüşdü? 

Mətbəxdə ölüm kimi soyuq, tavada yaddan çıxıb qal- 
mış donuz əti donmuş piyin içindədir. Dovşan onu rako- 
vinanın altındakı kağız torbaya atıb qazovucla ləkəli, bərk 
piy parçalarını təmizləyir və onları da boşaldır. Aşağısı 
tünd-qəhvəyi ləkəli torbadan çürüntünün şirin iyi gəlir. 
Dovşan torbaya küt-küt baxır. Zibil yeşiyi giriş qapısının 
arxasındadır, ancaq heç iki addım da ata bilmir. Bu barə- 
də düşünməyə dəyməz. O, qaynar suyu açır və tavanı 
islatmaq üçün rakovinaya tutur. Buxarın nəfəsi qəbirdəki 
pıçıltı kimidir. 

O, qorxu içərisində bir yeşikdən tələsik təmiz trusu, 
mayka və corab, ikincidən sellofanda üç köynək və mavi 
kartonda daha bir köynək, üçüncüsündən yuyulmuş qəh- 
vəyi pambıq şalvar götürür, divar şkafından hər iki kost- 
yumunu, idman köynəyini çıxarır, xırda şeyləri kostyuma 
bükür ki, aparmaq asan olsun. Dovşan bu işdən əməlli- 
başlı tərləyir. O, bağlamanı əlləri arasında saxlayır və dizini 
büküb sıxarkən mənzili bir də gözdən keçirir: mebel, xal- 
çalar, divar kağızları — hamısı onun sifəti kimi, sanki, tünd 
pərdə ilə örtülüb, otaqlarda səliqəsizlik hökm sürür və 
o, buradan getdiyinə sevinir. Qapı birdəfəlik çırpılır. Onun 
açarları içəridə qalıb. 

Diş fırçası. Ülgüc. Zaponkalar. Çəkələklər. Pilləkənlə 
aşağı enərkən hər addımında yaddan çıxmış daha hansısa 
şeyi xatırlayır. O tələsir, ayaqları tappıltı salır. Tullanarkən, 
az qala, dəhlizdəki qara şnurdan asılmış çılpaq lampaya 
toxunacaqdı. Dəhlizdən ötüb-keçəndə ona elə gəlir ki, 
onun poçt qutusundakı adı yanına çağırır, göy mürək- 
kəblə yazılmış hərflər havanı lal qışqırıqlarla doldurur. 
O sivişib günün altına çıxır və öz-özünə gülməli görünür — 
eynilə qəzetlərin sonuncu səhifələrində haqlarında yazılan 
sirli oğrulardan biri — onlar pul, gümüş əvəzinə çini stəkan 
— nəlbəki yuyan, iyirmi rulon divar kağızı və bir yığın köhnə 
cır-cındır aparırlar. 

— Gün aydın, mister Enqstroml 

Ah, bu, qonşudur, miss Arndt, o, kilsə üçün bənövşəyi 
şlyapa qoyub, əlində palma yarpağı tutub. 

— A, hello. Səhhətiniz necədir? 

Bu qadın onlardan üç ev o yana yaşayır, deyirlər xər- 
çəngdir. 

— Gözəl, — qadın dillənir, — çox gözəl. 

Və gözəllikdən başını itirib yastı pəncələri ilə daş yolun 
malliliyinə instinktlə söykənərək günün altında dayanır. 
Yaşıl maşın yanlarından şübhəli ləngliklə ötüb-keçir. Miss 
Arndt Dovşanın yolunu kəsir, qadın xoşhallıqdan pörtüb, 
məlum deyil nəyə görə, bəlkə də, sadəcə olaraq, tavanda 
sürünən və öz-özünə təəccüblənmək üçün dayanan mil- 
çək kimi daş yolda qaldığına görə minnətdardır. 

— Gözəl havadır, — Dovşan deyir. 

— Ah, mən lap heyran olmuşam, sadəcə olaraq, hey- 
ranam, Pasxaya bir həftə qalmış bazar günü həmişə belə 
mavi olur. Hətta damarlarda qan da daha sürətlə hərəkət 
eləyir, — qadın gülür. 

Dovşan da gülür. Qadın iki cavan ağcaqayının naxışlı 
kölgəsində, sanki, isti asfaltla bitişib. Tamamilə aydındır 
ki, o, heç nə bilmir. 

— Hə, mən də yaz təmizliyi barədə fikirləşmək qərarına 
gəlmişəm, — Dovşan qadının baxışlarını onun əllərinə zillə- 
diyini görərək əyanilik üçün bağlamanı silkələyir. 

— Gözəldir, — miss Arndt gözlənilməz istehzalı təbəssümlə 
hay verir, — gənc ərlər həmişə dəhnəni çeynəyərək harasa 
tələsirlər, — və dairə cızaraq qışqırır: — Oy, ruhani atal 


Yaşıl maşın əvvəlkindən daha yavaş sürətlə küçənin 
ortası ilə geri qayıdır. Dovşan paltar bağlamasının ağırlığını 
ikiqat artıran həyəcan içində ələ keçdiyini görür. Dəhlizdən 
sivişib çıxır, miss Arndtın yanından qaçaraq keçir və onun 
ikibaşlı “Yox, bu müqəddəs Kruppenbax deyil”, — sözlərinə 
“Tələsirəm” deyərək cavab verir. 

Yox, əlbəttə, bu, Kruppenbax deyil. Dovşan bunun 
kim olduğunu bilir, hərçənd ki adını bilmir. Yepiskopal 
kilsənin ruhanisi. Springer və ailəsi yepiskopal kilsəyə 
gedirlər — qoca yaramazın yüksək cəmiyyətə soxulmaq 
cəhdinin daha bir hiyləsi, onlar əvvəllər islahatlar kilsəsi- 
nə mənsub idilər. Dovşan, demək olmaz ki, qaçır, üzü- 
aşağı səki hər addımda onun dabanından yapışır. Bağ- 
lama asfaltın qabağını tutur. Heç olmasa, tinə çataydı. 
Yeganə ümid – ruhaninin onu tanımayacağınadır. Hiss 
eləyir ki, yaşıl maşın arxasınca sürünür: bəlkə, əlindəkiləri 
atsın və doğrudan da, dabanına tüpürsün? Köhnə süni 
buz fabrikində gizlənmək yaxşı olardı. Ancaq orayacan 
bütöv bir məhəllə qalıb. Yəqin, Rut artıq qabları yuyub 
və dağın o tərəfində onu gözləyir. Ətrafda hər şey göm- 
göydür. 

Maşının yaşıl qanadı qarşısındakı suyu səssizcə yarıb 
keçən köpəkbalığı kimi havada Dovşanın dizinin arxa his- 
səsinə dəyib dağılan ləpəni qaldırır. Addımlarını yeyinlət- 
dikcə ləpə də güclü şəkildə dağılır. Arxadan nazik uşaq 
səsi tın-tın eləyir: 

— Bağışlayın, siz Harri Enqstrom deyilsiniz? 

Dovşan yalan danışmaq istəyinin necə zəiflədiyini hiss 
eləyərək geri dönür və yarıpıçıltı ilə cavab verir: 

— Hə. 

Gənc sarışın boynunda hansısa ağ əsarət zənciri sol 
səkiyə tərəf dönür, əl əyləcini çəkir, mühərriki söndürür 
və beləliklə, maşını küçənin lazım olmayan tərəfində və 
hələ bir balaca iti bucaq altında dayandırır. Bu ruhanilərin 
xırda qaydalara necə də etina eləmədikləri çox maraqlıdır. 
Dovşan Kruppenbaxın oğlunun şəhərdə motosikllə necə 
şütüdüyünü xatırlayır. Bu, həmişə ona küfr eləmək kimi 
görünürdü. 

— Mən Cek Ekkizəm, – ruhani tamamilə yersiz gülə- 
rək dillənir. Damağına yapışmış yandırılmayan siqaretin 

ağ zolağı ilə vəhdətdə ağ yaxalığı komik effekt yaradır. 
O, 58-ci ilin yaşıl zeytun rəngli dördqapılı “byüik”indən 
çıxır və əlini Dovşana uzadır. Dovşan onu sıxmaq üçün 
paltar bağlamasını daş döşənmiş yolla səki arasındakı 
qazona qoymalı olur. 

Ekklzin əl tutması enerjili, təcrübəli və möhkəmdir, 
görünür bu, qucaqlaşmanı simvolizə eləməlidir. Bir anlığa 
Dovşana elə gəlir ki, Ekklz onu heç vaxt buraxmayacaq. 
Dovşan ilişdiyini hiss eləyir, izahatı, pərt halda deyilmiş 
yalvarışları, barışığı qabaqcadan görür — bunların hamısı 
onun qarşısında rütubətli divar kimi dayanır, ümidsizlikdən 
canına vicvicə düşür. Onu təqib eləyən adamda inadkarlıq 
hiss olunur. 

Ruhani onunla yaşıd olar, ola bilsin, azca böyükdür, 
boyu xeyli alçaqdır. Ancaq elə də balaca deyil, qara pen- 
cəyinin altından açıq-aşkar gərəksiz əzələləri oynayır. 
O, nədənsə dilxor olub və sinəsini yüngülcə qabarda- 
raq dayanıb. Uzun, kürən qaşları burnunun üst hissəsi 
üzərində qayğılı qırış salıb, ağzının altında xırda, rəngi 
qaçmış, qoza kimi iti çənəsi görünür. Dilxorçuluğa bax- 
mayaraq onda nəsə məhrəmanə və səfehfason bir şey 
hiss olunur. 

— Hara gedirsiniz? — soruşur. 

— Nə? Heç yana. 

Bu tipin kostyumu Dovşanı karıxdırır. Kostyum ancaq 
özünü qara göstərir, əslində isə o, tünd-göydür, köhnə- 
dəbli, ancaq qəşəngdir, yüngül parçadandır. Manişka, 
döşlük, ya da bu daha necə adlanır, əksinə, soba kimi 
qaradır. Ekklz gülümsəmək istəyir, ancaq damağındakı 
siqareti saxlamağa cəhd elədiyindən bunun əvəzinə fınxırır. 
Əllərini pencəyinə şappıldadır. 

— Sizdə təsadüfən kibrit yoxdur? 

— Təəssüf ki, yoxdur. Tərgitmişəm. 

— Deməli, məndən iradəlisiniz. — Fikirləşib qaşlarını 
qorxa-qorxa qaldıraraq Harriyə baxır. Onun qonur gözləri 
gərginlikdən dəyirmi və şüşə kimi rəngsiz olur. — İstəyirsiniz 
sizi aparım? 

— Yox, lənət şeytana. Narahat olmayın. 

— Sizinlə söhbət eləmək istəyirdim. 

— Doğrudan? 


— Doğrudan. Hətta çox istərdim. 

— Yaxşı. — Dovşan paltarını yerdən götürür, “byuik”i 
qabaq tərəfdən dolanır və oturur. İçəridə plastikin kəskin 
şirintəhər iyi — təzə maşın iyi gəlir, Dovşan bu iyi dərindən 
ciyərlərinə çəkib bir az sakitləşir. — Cenis barədə? 

ЕКҜ12 başı ilə təsdiq edir və arxa pəncərəyə baxa- 
raq səkidən uzaqlaşır. Onun üst dodağı aşağıdakından 
qabaqdadır, gözlərinin altında yorğun bənövşəyi çökəklik 
var. Onun üçün bazar — ağır gündür. 

— O necədir? Neynir? 

— Bu gün, deyəsən, xeyli normaldır. Səhər-səhər atası 
ilə kilsədə idilər. 

Onlar küçə ilə üzüaşağı gedirlər. Ekklz susur və göz- 
lərini qırparaq yan şüşəyə baxır. Sonra cihaz lövhəsindəki 
siqaretyandıranın düyməsini basır. 

— Mən belə də fikirləşirdim ki, o, valideynlərinin yanına 
gedəcək, — Dovşan deyir. 

Ruhaninin onun üstünə bağırmadığından bir qədər 
dilxordur, görünür, öz işini əməlli bilmir. 

Siqaretyandıran geri sıçrayır. Ekklz onu siqaretə yaxın- 
laşdırır, qullab vurur və sanki, fikirlərini təzədən cəmlə- 
yir. 

— Görünür, — ruhani dillənir, — siz yarım saatdan sonra 
geri qayıtmayanda o, sizin valideynlərinizə zəng vurub və 
atanızdan uşağı gətirməyi xahiş eləyib. Mən elə bilirəm ki, 
atanız onu hər cür sakitləşdirib, deyib ki, yəqin, siz hara- 
dasa ləngimisiniz. Onda Cenis xatırlayıb ki, siz evə ona 
görə gecikirsiniz ki, kimləsə küçədə oynayırmışsınız və 
fikirləşib ki, təzədən həmin yerə qayıdıbsınız. Hətta mənə 
elə gəlir ki, atanız şəhəri gəzib baxırmış ki, haradasa bas- 
ketbol oynamırlar ki. 

— Bəs qoca Springer harada imiş? 

— Cenis onlara zəng vurmayıb. Yazıq onlara yalnız gecə 
saat ikidə, bütün ümidlərini itirdiyi vaxt zəng eləyib. 

“Yazıq”, — onun dilindən asan qopan yeganə sözdür. 

— Ancaq gecə saat ikidə? — Dovşan soruşur. O qorxur, 
əlləri bağlamanı bərk-bərk sıxır, sanki, Cenisi sakitləşdir- 
mək istəyir. 

— O radələrdə. Onacan elə vəziyyətə çatmışdı ki, — spirtli 
içkidən və bütün başqa şeylərdən — anası mənə zəng vurdu. 

— Sizə niyə? 

– Bilmirəm. Adamlar həmişə mənə zəng vururlar, 
— Ekklz gülür. — Bu, belə də olmalıdır, bu sevindiricidir. 
Hər halda, mənimçün. Həmişə fikirləşmişəm ki, missis 
Springer mənə nifrət eləyir. O, aylarla kilsəyə gəlmir. 

Zarafatının Dovşanda necə təəssürat doğurduğuna 
baxmaq üçün o tərəfə dönərək, qaşlarını bic-bic qaldırır 
və bundan onun iri ağzı açılır. 

— Bu, təxminən, gecə saat ikidə olub? 

— İki ilə üç arasında. 

— Oy, xahiş eləyirəm, bağışlayın. Qətiyyən sizi yataq- 
dan qaldırmaq istəmirdim. 

— Əhəmiyyəti yoxdur, — ruhani peşmanlıqla başını 
bulayır. 

— Heç özümü bilmirəm. 

— Hə? Bu, müəyyən ümidə əsas verir. Yaxşı, əslində 
planlarınız necədir? 

— Heç bir planım-zadım yoxdur. Necə deyərlər, yad- 
daşla oynayıram. 

Ekklzin gülməyi Dovşanı təəccübləndirir, ancaq ağlına 
gəlir ki, ruhani, deyəsən, elə dağılmış ailələr, evdən qaçan 
kişilər və s. sahələr mütəxəssisidir, “yaddaşla oynayıram” 
ifadəsi nəsə yeni bir şey gətirir. O məmnundur: Ekklz nəyin 
necə olduğunu bilir. 

— Ananızın maraqlı baxışları var, — Ekklz deyir. — Onun 
fikrincə, sizin arvadınızla biz onu atdığınızı düşünərkən 
yanılırıq. Deyir ki, siz həddindən artıq yaxşı oğlansınız və 
belə hərəkət eləyə bilməzsiniz. 

— Görürəm, bu işlə ciddi məşğulsunuz. 

— Hə, dünənsə əlavə olaraq bir mərhumla da məşğul 
olmuşam. 

— Oy, siz Allah, bağışlayın. 

Onlar tənbəl-tənbəl tanış küçələrlə gedir, süni buz 
fabrikini arxada qoyurlar, bütün vadiyə mənzərə açan tini 
dövrə vururlar. 

— Bilirsiniz nə var, əgər, doğrudan da, məni aparmaq 
istəyirsinizsə, onda Bruerə gedək, — deyir Dovşan. 

— İstəmirsiniz ki, arvadınızın yanına aparım? 

— Yox bir, dəvə. Yəni demək istəyirəm ki, bunun heç 
bir xeyri olmayacaq. Necə düşünürsünüz? 


Ruhani bir müddət susur, onun aydın profili müsahibi- 
nə yönəlib, baxışları isə yan şüşəyə dikilib, iri maşın boğuq 
uğultu ilə qəti hərəkətlə irəli gedir. Harri artıq sualını təkrar 
eləmək istəyir, ancaq Ekkiz bu arada cavab verir: 

— Əlbəttə, olmayacaq, əgər siz özünüz bunu istəmir- 
sinizsə. 

Belə görünür ki, mövzu bitib — məsələ kifayət qədər 
sadədir. Onlar Potter-avenyu ilə şoseyə enirlər. Günəşli 
küçələrdə yalnız təkcə uşaqlardır, onların bir hissəsi hələ 
də bazar günü məktəbləri kostyumundadır. Qızlar zınqı- 
rovlu narıncı don geyiblər. Lentləri corabları rəngdədir. 

— O, nə eləyib ki belə — siz getmisiniz? 

— Xahiş elədi ki, ona bir qutu siqaret alım. 

Dovşan ümid eləyir ki, Ekklz güləcək, ancaq ruhani 
onun sözlərini bir qədər həddini keçən ədəbsizlik kimi 
qulaqardına vurur. Ancaq axı belə olub. 

— Düz sözümdür. Hey ora-bura qaçmaq və onun hər 
yanda yaratdığı zir-zibili həmişə təmizləmək məni boğaza 
yığmışdı. Başa düşürsünüz, həmişə mənə elə gəlirdi ki, bu 
sındırılmış oyuncaqlara, boş stəkanlara və televizora yapı- 
şıb qalmışam, vaxtında yemək heç vədə mümkün olmur- 
du, oradan heç cür çıxıb gedə bilmirdim. Sonra isə birdən 
başa düşdüm ki, bu, necə də asandir — çıx get, vəssalam, 
lənət şeytana, belə də oldu. 

— İki gündən az olanda, doğrudan da, asandır. 

— A... Ancaq axı qanun da var... 

— Hələ bu haqda fikirləşməmişəm. Qayınananız bu 
barədə dərhal fikirləşib, ancaq arvadınız və mister Sprin- 
ger qəti olaraq bunun əleyhinədirlər. Məncə, səbəblər 
müxtəlifdir. Arvadınız nəsə donuq vəziyyətdədir, o istəmir 
ki, kimsə, ümumiyyətlə, nəsə bir hərəkətə başlasın. 

— Zavallı. O elə səfehdir ki. 

— Siz niyə buradasınız? 

— Ona görə ki, siz məni tutubsunuz. 

— Demək istəyirəm ki, evinizin yanına necə gəlib çıxıb- 
sınız? 

— Təmiz alt paltarı aparmağa qayıtmışam. 

— Məgər təmiz alt paltarı sizin üçün belə əhəmiyyətli- 
dir? Əgər başqalarını belə asanlıqla tapdamaq mümkün- 
sə, ədəbdən yapışmaq nəyə gərəkdir? 

Dovşan hiss eləyir ki, söhbət təhlükəli olmağa başla- 
yır, onun öz sözləri özünə qayıdır, hər yanda tələ və qar- 
maq qoyulub. 

— Hər şey bir yana, maşını ona qaytarmışam. 

— Niyə? Məgər o, sizə qaçmaqdan ötrü lazım deyildimi? 

— Sadəcə olaraq, fikirləşdim ki, avtomobil əslində ona 
məxsusdur. Maşını onun atası bizə ucuz qiymətə güzəşt 
eləmişdi. Bir də ki onun mənə heç bir xeyri yox idi. 

— Heç bir? — Ekklz siqareti külqabına basır və əlini 
yenisi üçün pencəyinin cibinə aparır. Onlar yolu yamacın 
bir tərəfdən yuxarı qalxdığı, digər tərəfdən isə aşağıya, nə 
ev, nə də benzindoldurma məntəqəsi tikməyin mümkün 
olmadığı dərəcədə sərt şəkildə endiyi ən hündür kəsikdə 
dolanırlar. Aşağıda çay tutqun şəkildə parıldayır. 

— Əgər mən arvadımı atmaq qərarına gəlsəydim, — Ekklz 
deyir, — maşına minib min mildən çox uzağa gedərdim. — 
Ağ yaxalığın üzərindən sakitcə eşidilən sözlər, demək olar 
ki, məsləhət kimi səslənir. 

— Mən məhz belə eləmişəml — Dovşan onların arasın- 
da bu qədər ümumi məsələlər olduğundan vəcdə gələrək 
qışqırır. — Mən Qərbi Virciniyaya kimi getdim. Ancaq sonra 
qərara gəldim ki, hər şey cəhənnəm olsun və qayıtdım. 
— Bu söyüş söyməni qurtarmağın vaxtıdır. O, niyə hey 
söyüş söyür? Bəlkə, Ekklzdən uzaq olmaqdan ötrü — o 
hiss eləyir ki, qara paltarlı bu adamı hansısa təhlükəli 
qüvvə ona tərəf çəkir. 

— Öyrənə bilərəm, niyə? 

— Təsəvvürüm belə yoxdur. Səbəblər kombinasiyası. 
Tanış yerlər daha etibarlıdır. 

— Bəlkə, siz arvadınıza kömək eləməyə qayıdıbsınız? 

Dovşan buna cavab tapmır. 

— Siz qarmaqarışıqlıqdan danışırsınız. Sizcə, başqa 
gənc ər-arvadlar özlərini necə hiss eləyirlər? Özünüzü niyə 
istisna bilirsiniz? 

— Fikirləşirsiniz ki, mən buna cavab verə bilmərəm, 
ancaq cavab verəcəyəm. Mən bir vaxtlar əla basketbol 
oynayırdım. Həqiqətən, əla. Ancaq insan birinci növ 
olandan sonra — dəxli yoxdur nə də — ona artıq ikinci 
olmaq maraqlı deyil. Cenislə aramızda baş verəni isə ikinci 
növdən başqa heç cür adlandırmaq olmur. 


Siqaretyandıran sıçrayır. Ekklz gözlərini yenidən yola 
qaldırır. Onlar Bruerin ətrafına enirlər. 

— Siz Allaha inanırsız? — Ekklz soruşur. 

Dovşan cavabı bu gün məşq elədiyindən heç bir tərəd- 
düdsüz cavab verir: 

— İnanıram. 

Ekklz təəccübdən gözlərini döyür. Təkgözlü profildə 
yumşaq göz qapaqları örtülür, ancaq sifət dönmür. 

— Deməli, sizcə, Allah istəyir ki, arvadınızı iztirab çək- 
məyə məcbur eləyəsiz? 

— İcazə verin sizdən soruşum. Sizcə, Allah şəlalənin 
ağac olmasını istəyirmi? — Dovşana aydındır ki, Cimmi 
Mişketorun bu sualı mənasız səslənir, Ekklzin kədərlə qul- 
lab vurduğu, ancaq udduğu tüstü onu əsəbiləşdirir. Ona 
aydındır ki, Ekklz onun istənilən mülahizələrini eyni yorğun 
qullabla udacaq: onun işi — qulaq asmaqdır. İri açıq saçlı 
baş elə görkəmə malikdir ki, sanki, o qiymətli sirlərdən və 
hər rastına çıxanın köndələn təhlükəli sualı ilə düzülmüş 
boz soyuğu ilə doludur və onun bütün gəncliyinə baxma- 
yaraq, bu sıyığı heç nə hansısa başqa rəngə boyaya bil- 
məz. Dovşan birinci dəfə ona qarşı antipatiya hiss eləyir. 

— Yox, — Ekklz fikirləşib cavab verir. — Ancaq, məncə, 
o istəyir ki, xırda ağac böyüsün. 

— Əgər bu, mənim kallığım deməkdirsə, buna görə 
ağlamayacağam, ona görə ki, mənim başa düşdüyümə 
görə yetişmək — elə ölmək deməkdir. 

— Mən özüm də kamil deyiləm, — Ekklz, sanki, hədiyyə 
edirmiş kimi dillənir. Allah bilir, bu nə hədiyyədir. 

Dovşan ona etiraz eləyir. 

— Deməli belə, sizin bu ağıldankəmə yazığınız gəlir, ya 
yox, ancaq mən onun yanına qayıtmaq fikrində deyiləm. 
Bilmirəm o nə hisslər keçirir. Artıq çox illərdir ki, bilmirəm. 
Mən yalnız hiss elədiyimi bilirəm. Məndə olanlar budur. 
Sizə məlumdurmu ki, bütün bu dəstəni saxlamaqdan 
ötrü nə ilə məşğul olmuşam? Ucuz mallar mağazaların- 
da “Möcüzə-sürtgəc” adlı bir quruşluq dəmir qab nümayiş 
eləmişəm. 

Ekkiz ona baxır və başını təəccüblə tərpədərək gülür. 

— Sən demə, sizin natiqlik istedadınız buradanmış, 
— deyir. 

Bu zadəgan istehzasında, heç olmasa, məna var — bu 
məna onların ikisini də yerində oturdur. Dovşan özünü 
daha inamlı hiss eləyir. 

— Mən düşürəm, xahiş edirəm, saxlayın, — deyir. 

Onlar artıq Gizer-stritdədirlər və iri günəbaxanlığa tərəf 
gedirlər. Gündüzlər o ölüdür. 

— Bəlkə, sizi köçdüyünüz yerə aparım? 

— Mən heç yana köçməmişəm. 

— Necə istəyirsiniz. — Ekklz uşaq pərtliyi ilə səkiyə 
yaxınlaşır və yanğınsöndürən su kranının qarşısında daya- 
nır. Sərt dayanmadan baqaldan çıqqıltı səsi gəlir. 

— Sizdə nəsə sındı, — Dovşan bildirir. 

— Bu, qolf üçün ağaclardır. 

— Siz qolf oynayırsınız? 

— Pis. Bəs siz? — Ekklz canlanan kimi olur, yadından 
çıxan siqaret barmaqları arasında tüstülənir. 

— Bir vaxtlar top daşıyırdım. 

— İcazə verin, sizi oyuna dəvət eləyim. — Aha, bu tələdir. 

Dovşan maşından çıxır və paltar bağlamasını sinəsinə 
sıxaraq, azadlığa çıxdığına görə sevincindən atılıb-düşərək 
səkidə dayanır. 

— Mənim klyuşkam yoxdur? 

— Kirayə götürmək çətin deyil. Xahiş eləyirəm, sizdən 
çox xahiş eləyirəm. — Ekklz qapıdan danışmaqdan ötrü 
sağ oturacağa tərəf əyilir. — Partnyor tapmaq mənimçün 
çox çətindir. Məndən başqa hamı işləyir, — o gülür. 

Dovşana aydındır ki, qaçmaq lazımdır, ancaq oyun 
haqqında fikir və ovçunu gözdən qoymamağın təhlükəsiz- 
liyinə əminlik onu yerindəcə saxlayır. 

— Gəlin tez görüşək, yoxsa siz təzədən öz sürtgəcləri- 
nizi nümayiş eləməyə başlayacaqsınız, — Ekklz təkid eləyir. 
— Çərşənbə axşamı? Saat neçədə? Dalınızca gəlim? 

— Yox, mən sizə evə gələrəm. 

— Söz verirsiniz? 

— Hə. Ancaq mənim vədlərimə inanmayın. 

— İnanmaq lazım gələcək. — Ekklz Maunt Cacdakı 
ünvanını deyir və nəhayət, onlar ayrılırlar. Səki ilə bazar 
günü münasibəti ilə donub-qalmış vitrinlər boyunca ətra- 
fa dərin mənalı nəzərlərlə göz qoya-qoya qoca polismen 
addımlayır. O, yəqin ki, bu ruhaninin yoxsullar üçün bağ- 


lama aparan gənclər qrupunun prezidenti ilə vidalaşdı- 
ğını fikirləşir. Harri polismenə gülümsəyir və şən halda 
— gözlərindən qığılcım saçaraq uzaqlaşır. Maraqlıdır, yer 
üzündə heç kim sənə heç barmağının ucu ilə də toxuna 
bilməz. 

Rut qapını açır. Əlində detektiv var, oxumaqdan göz- 
ləri yuxulu görünür. Başqa sviter geyib. Saçları sanki tünd- 
ləşib. Dovşan paltarı çarpayıya tullayır. 

— Səndə çiyinlik var? 

— Sənə nə olub, bəlkə, elə bilirsən, artıq bu mənzil 
sənindir? 

— Sən mənimsən, – o cavab verir. — Sən mənimsən, 
günəş də, ulduzlar da mənimdir. 

Dovşan qızı qucağına sıxan vaxt ona, doğrudan da, 
elə gəlir ki, bu, belədir ki var. Rut istidir, doludur, demək 
olmur ki, elastikidir, demək olmur ki, belə deyil. Sabu- 
nun zərif qoxusu Harrinin burun pərələrinəcən qalxır və 
çənəsi nəmi duyur. Rut başını yuyub. Tünd saçları səli- 
qə ilə geri daranıb. Təmizdir, elə təmizdir ki, böyük təmiz 
qadın. Dovşan burnu ilə onun başına sıxılaraq bihuşedici 
iydən doyunca içir. O, Rutun yana əyilmiş, köpüklənmiş 
yaş saçlı başını gur şırnaqla tökülən su altına tutub duşda 
çılpaq dayandığını təsəvvür eləyir. 

— Mən səni gül kimi açılmağa məcbur elədim, — o əla- 
və eləyir. 

— Sən, sadəcə olaraq, möcüzəsən, — qız onu sinəsin- 
dən itələyərək deyir və kostyumunu necə səliqə ilə asdığı- 
na baxıb maraqlanır. — Maşını arvadına qaytardın? 

— Heç kim yox idi. Hiss olunmadan girib-çıxdım. Açarı 
içəridə qoydum. 

— Yəni səni heç kim tutmadı? 

— Düzünü desəm, tutdular. Yepiskopal kilsənin ruha- 
nisi məni geriyə, Bruerə gətirdi. 

— Qulaq as, sən doğrudan dindarsan? 

— Ondan xahiş eləməmişəm. 

— Nə dedi? 

— Elə bir şey demədi. 

— Sifətdən necə adamdır? 

— Kifayət qədər zəhlətökən. Hey gülür. 

— Bəlkə, onu sən güldürübsən. 


MAVQd NO9 LLVAAISeGe YANNA Ы̇ФӰПИ 





DOVŞAN, QAÇ 


— Çərşənbə axşamı onunla qolf oynamağa dəvət elədi. 

— Zarafat eləyirsən? 

— Yox, ciddi sözümdür. Dedim ki, bacarmıram. 

Rut gülür, adətən, sənin həyəcanlandırdığın, ancaq 
bunu etiraf eləməyə utanan qadınlar kimi uzun müddət 
gülür. 

— Ay mənim gözəl Dovşancığazıml — qız zərif həyə- 
canla, nəhayət, ucadan səslənir. — Sən ki yer üzündə elə 
belə veyllənirsən, düzdürmü? 

— O özü mənə ilişdi, — Harri məsələnin nə yerdə oldu- 
ğunu izah eləmək cəhdinin hansısa naməlum səbəbdən 
qızı güldürməli olacağını hiss eləyərək təkidlə dillənir. 
— Mənim bu işlərə, ümumiyyətlə, qarışacağım yoxdur. 

— Ay yazıq, — qız hay verir. — Sən, sadəcə olaraq, dəf- 
edilməzsən. 

Dovşan böyük rahatlıqla, nəhayət, çirkli paltarlarını 
çıxarır, təmiz alt paltarı, təzə corab və qəhvəyi rəngli pam- 
bıq şalvar geyir. İlgücünü yadından çıxarıb evdə qoyub, 
ancaq Rutun, qadınların qoltuqlarının altını qırxdıqları kiçik 
ülgücü var. Dovşan seçimini yun idman köynəyi üzərində 
saxlayır, çünki yaz axşamları soyuq tez düşür. Yenə zamşa 
tufliləri geyməli olur. Başqalarını götürməyi unudub. 

— Qedək gəzək, — o, paltarını dəyişib bildirir. 

— Mən kitab oxuyuram, — qız hay verir. O, stulda otu- 
rub, kitab, demək olar ki, axıracan oxunub. O, kitabları 
səliqəli saxlayır, qiyməti cəmi 35 sent olsa da, kağız cildləri 
salamatdır. 

— Gedək. Havamızı dəyişək, — o yaxınlaşır və qızın əlin- 
dən detektivi almağa çalışır. Kitabın adı “Ölülər Oksford- 
da”dır. Rutun yanında, burada o, gözəl Harri Enqstrom 
olduğu halda, onun Oksforddakı ölülərlə nə işi var? 

— Dayan, — qız xahiş eləyir, səhifəni çevirir və Dovşan 
kitabı onun əlindən dartıb alana kimi daha bir neçə fraza 
oxumağa macal tapır, sonra gözlərini yumur və kitabı əlin- 
dən buraxır. — Aman Allah, nə yaman inadkarsan. 

Dovşan səhifələrin arasına yanmış kibrit çöpü qoyur 
və qızın yalın ayaqlarına baxır. 

— Sənin idman ayaqqabın, ya da buna oxşar nəsə bir 
şey varmı? Dikdabanla gəzmək olmaz. 

— Yoxdur. Mən yatmaq istəyirəm. 


— Tez yatarıq. 

Dovşanın bu sözlərini eşidərkən Rutun gözləri ona 
tərəf çevrilir və qız dodaqlarını yüngülcə şişirdir. Onda, 
hər halda, nəsə bir vulqar cəhət var: belə qeydləri heç cür 
qulaqardına vura bilmir. 

— Qetdik. Alçaqdabanlı tuflini gey və biz sənin saçını 
qurudaq. 

— Dikdabanı geyəcəyəm, – Rut tuflini ayağına çəkmək 
üçün əyildiyi vaxt Dovşan təbəssümlə onun ayrıcının ağ 
xəttinə baxır, dübbədüzdür. Ad günü olan balaca qızlar- 
dakı kimi. Onlar parkın içindən keçib dağa yaxınlaşırlar. 
Zibil üçün səbətlər və səyyar metal skamyalar hələ yerbə- 
yer edilməyib. Betondan və taxta talaşa olan skamyalarda 
sısqa qocalar, lələklərində boz rəngin cürbəcür çalarları 
olan böyük göyərçinlər kimi gündə qızınırlar. Xırda yarpaq- 
larla görünməz olan ağaclar yarıçılpaq torpağı şəffaf kölgə 
ilə tozlandırırlar. Paya ilə tarım çəkilmiş iplər təzə biçilmiş 
qazonu süpürülməmiş çınqıl yoldan ayırır. Boş orkestr 
qübbəsindən — onun yanındakı yamacdan müntəzəm əsən 
xəfif meh kölgədə adama sərin gəlir. Yun köynək lap yeri- 
nə düşdü. Burulub işə salınan oyuncaq başlı göyərçinlər 
kiçik çəhrayı pəncələrilə tum dənləyir, qanadlarını çırparaq 
uçur və yenidən yerə qonurlar. Əyyaş fizionomiyalı hansı- 
sa bir avara əllərini söykənəcək boyu uzadaraq oturub və 
pişik kimi qəşəng-qəşəng asqırır. On dörd və aşağı yaşlı 
bir neçə oğlan uşağı, sarı lövhədə kiminsə qırmızı rənglə 
“Teks və Cozi”, “Rita və Cey” çəkdiyi idman oyunları üçün 
avadanlıqlı bağlı sarayın yanında bir-birini itələyir və siqaret 
çəkirlər. Maraqlıdır, onlar qırmızı rəngi haradan götürüb- 
lərə Tutqun qəhvəyi torpağın içindən yaşıl tellər süzülüb 
keçir. Dovşan Rutun əlindən tutur. Orkestrin qübbəsi qar- 
şısındakı dekorativ hovuzdan suyu buraxıblar və hovuzun 
dibi zirzibillə doludur. Onlar hovuzun soyuq əyri kənarları 
boyunca gedir və qübbənin səssizliyində addımlarının əks- 
sədası eşidilir. İkinci Dünya müharibəsi zamanının abidəyə 
çevrilmiş tank lüləsini uzaqdakı tennis kortuna tuşlayıb. 
Torlar hələ tarım deyil, meydançanın sərhədləri və xətləri- 
nə ağ rəng çəkilməyib. 

Ağaclar qaralır, pavilyonlar dağın altına diyirlənir. Rut 
Dovşanla parkın gecələr xuliqanlar avaralanan yuxarı 

hissəsinə gedirlər. Pilləkənin ilk pillələri, demək olar ki, şişib 
iriləşmiş puçurların donuq kəhrəba kimi yüngülcə dəyişmiş 
sıx kolluğun ot-ələfi ilə örtülmüşdür. Bu pilləkəni çox illər 
əvvəl, piyada gəzintilərin dəbdə olduğu vaxtlar dağın Bruer 
tərəfdəki yamacında tikmişdilər. Pillələr, arasına möhkəm 
torpaq tökülmüş altı futluq qırlı şalbanlardan düzəldilmişdi. 
Sonralar bu dəyirmi pillələri dəmir borularla bərkitmişdilər, 
torpağın üstünə isə xırda, maviyə çalan çınqıl səpilmişdi. 
Rut böyük çətinliklə qalxır. Dovşan onun ağır bədəninin 
torpağa girən iti dikdabanının müvazinəti necə zorla sax- 
ladığına baxır. Qız batır və çınqılın layı altında gizlənən 
nahamar süxura toxunaraq büdrəyir. Yanları müvazinətini 
saxlamaq üçün yırğalanır, əllərini oyan-buyana atır. 

— Tuflilərini çıxart, — Dovşan deyir. 

— Və ayağımı əzim? Gör nə qayğıkeşsən. 

— Onda geri qayıdaq. 

— Yox-yox, lap az qalıb. 

— Biz hələ yolun heç yarısını getməmişik. Tuflini çıxart. 
Tezliklə bu göy daşlar qurtaracaq, sonra yaprıxmış torpaq 
olacaq. 

— Şüşə qırıntıları ilə. 

Ancaq o, hər halda, tuflilərini və corabını çıxarır. Dov- 
şanın gözləri qarşısından onun nazik topuğu üzərində dolu 
ağ baldırları görünüb yox olur. O, təşəkkür əlaməti olaraq 
özü də ağrıları Rutla bölüşməkdən ötrü tuflilərini çıxarır, 
ancaq görünməyən daşlar bədənin bütün ağırlığını ayaq- 
ları üstünə saldığı vaxt, doğrudan da, dərisinə soxulur. Bu 
azmış kimi torpaq da soyuqdur. 

— Ayl — Dovşan qışqırır. — Oyl 

— İrəli, əsgərl Kişi ol. 

Şalbanların kənarındakı otluqla getmək lazım gəldiyi, 
nəhayət, onların ağıllarına gəlir. Pilləkənin bir hissəsi onu 
yuxarı qalxan tunelə çevirən ağac budaqları ilə örtülüb. 
Digər yerlərdə Bruerin təpəsinə mənzərə açılır, onların 
içərisində şəhərdəki yeganə göydələn — məhkəmənin iyir- 
mimərtəbəli binası gözə dəyir. Yuxarı pəncərələr arasın- 
da relyefli beton qartallar qanadlarını açırlar. Onlara qarşı 
boyunlarında dama-dama şərf iki yaşlı cütlük — quşları 
sevənlər enirlər, onlar palıdın əyri-üyrü xırda budaqları- 
nın arxasında gözdən itən kimi Dovşan pilləkəndən Ruta 


tərəf atılır, onu möhkəm qucaqlayıb özünə sıxır, tərdən 
duzlu donuq dodaqlarından öpür. Qız hesab eləyir ki, indi 
öpüşmək vaxtı deyil, onun birtərəfli qadın ağlı dağa qalx- 
maqla məşğuldur. Ancaq fikirləşəndə ki, kağız kimi rəngi 
qaçmış şəhər ayaqları onun xatirinə daşların üstündə 
dolaşır, bu hiss Dovşanın gərginlikdən dəli kimi döyünən 
ürəyini doldurur və o, ümidsizliyin zəifliyi ilə qızın möhkəm 
bədənindən yapışır. Təyyarə onların başı üstündən havanı 
tələsikliklə itələyərək gurultu ilə uçub gedir. 

— Mənim kraliçam, — Dovşan deyir, — mənim gözəl 
atım. 

—– Nə? 

— Atım - madyanım. 

Dağın lap zirvəsi yanında dik qaya göyə millənir. Bura- 
da üç z-şəkilli aşırım formasında “Belveder” mehman- 
xanasının asfaltlanmış avtodayanacağına aparan dəmir 
məhəccərli beton pilləkən tikilmişdir. Onlar təzədən tufli- 
lərini geyir və ayaqları altına sərilmiş şəhərə baxaraq, pillə- 
kənlə yuxarı qalxırlar. 

Uçurumun kənarı məhəccərlə dövrələnib. Dovşan indi 
birdən zenitdən aşağı enən günəşin isitdiyi ağ tirdən yapı- 
şır və düz aşağı, ağacların açılmış çətirlərinə baxır. Dəhşətli 
mənzərədir, Dovşan bu mənzərəni uşaqlıqdan, qarşısında 
hər dəfə: ora tullansa, nə olar — əzilib ölər, ya yuxudakı 
buludlar kimi bu yumşaq yaşıl şarların içinə düşər — sua- 
linin dayandığı zamandan xatırlayır. Sahənin aşağı görüş 
hissəsində perspektivlə nazik bıçaq ölçüsünə kimi qısaldıl- 
mış şaquli daş divar onun ayaqlarına tərəf qalxır. Yuxarı- 
da — yamacın malli ətəyi orada-burada kol basmış cığırlar 
açır, onların buraya dırmaşdıqları gölməçələri və pilləkən- 
ləri aşaraq aşağı enir. 

Rut, sanki, kitab oxuyarkən olduğu kimi gözlərini göz 
qapaqları ilə yarıya qədər örtür, gözlərini ayırmadan şəhə- 
rə baxır. Şəffaf havada onun yanaqlarının aydın çəkilmiş 
silueti ürkək və tərpənməzdir. Bəlkə, Dovşana elə gəlir ki, 
o, hindu qadındır. Axı o, meksikalı kimi doğula biləcəyin- 
dən də danışmışdı. 

Yaxşı. Onlar bura, “ceyranın belinə” çıxıblar. Maraqlan- 
mağa? Nə ilə? Şəhər — parkın kənarındakı xırda evlərdən 
başlayır, çardaqların və parıldayan avtomobillərin ləkələri 

səpilmiş geniş, qırmızı gül dibçəkləri rəngində hədəqədən 
çıxmış qarnından keçir və uzaqdakı çay üzərində sərilmiş 
dumandakı çəhrayı işıltı ilə qurtarır. Bu tüstüdə qazholder- 
lər tutqun şəkildə sayrışırlar. Şəhərin ətrafları onun arxa- 
sınca şərf kimi uzanır. Görmə sahəsində yerləşən şəhər 
iridir və Dovşan, sanki, onun qəlbinin bu dünyanın ger- 
çəklərində iştirak eləməsini arzulayır, elə bil, həqiqət — bu 
zəif məhlulda elə sirdir ki, onun haqqında təsəvvürü duy- 
maq bizə yalnız intəhasızlıq vermək bacarığındadır — bunu 
istəyərək dodaqlarını bir-birindən aralayır. Havadan ağzı 
quruyur. 

Bütün bu gün Allah haqqında fikirlərlə ötüb-keçib: 
Rutun istehzaları, Ekklzin təəccüblü baxışları niyə bizə heç 
kimin inanmadığı şeyləri öyrədir? Burada dayandığın vaxt 
tamamilə aydındır: bir halda ki döşəmə var, deməli, tavan 
da var, bizim yaşadığımız sahə isə açıq-aydın yuxarı yönə- 
lib. Kimsə ölür. Bu, həddən artıq iri kərpic yığını içərisində 
kimsə ölür. Fikir öz-özünə gəlir — labüd faiz. Bu küçələrdə 
kimsə hansısa evdəsə öləcək — bu dəqiqə olmasa da, növ- 
bəti dəqiqədə və Dovşana elə gəlir ki, məhz həmin insanın 
birdən-birə daşa dönmüş sinəsində bu yastı, aşağıya səril- 
miş qızılgülün ürəyi dustaq edilmişdi. O, gözlərilə bu yeri 
axtarır — birdən ona, qocanın xərçəngdən qaralmış ürəyi- 
nin ipdən asılmış meymun kimi ənginliklərə yüksəldiyini 
görmək müyəssər olar. O, ayaqları altındakı kərpic rəngli 
qırmızı illüziyanın bu canlı məxluqu rədd edəcəyi vaxt ah 
çəkib yüngülləşəcəyini eşidəcəyinə ümid eləyərək qulaq- 
larını şəkləyir. Sakitlik onun ümidlərini alt-üst eləyir. Avto- 
mobil sıraları tamamilə səssizcə sürünür, evlərdən birinin 
qapısında hansısa nöqtə görünür. O, burada nə eləyir, 
niyə havadan asılıb? Niyə evdə deyil? O qorxur və Rutdan 
xahiş eləyir: 

— Məni qucaqla. 

Qız yöndəmsiz halda tabe olur — ona yaxınlaşır, əllə- 
rindən tutur, yancağıyla onunkuna sıxılır. Dovşan onu var 
gücü ilə özünə tərəf çəkir və halı yüngülləşir. Ayaqları altın- 
dakı Bruer batan günəşin şəfəqlərində qızınır, onun havanı 
udan sinə kimi büründüyü iri qırmızı örtüyü qalxır, yüz 
minlərin ulu əcdadı — anası, məhəbbət sığınacağı, insan 
əlinin hiyləgər parıltı saçan əməli varlıq Bruer və nəhayət, 


Dovşan özünü tam təhlükəsizlik şəraitində hiss eləyərək, 
ərköyün uşaq kimi, ona qərəzli sual verir: 

— Sən, doğrudan, qəhbə olubsan? 

Rut onun təəccübünə səbəb olaraq daş kimi qalır, 
qucağından kobudluqla çıxır və məhəccərin lap yanın- 
da hədələyici tərzdə dayanır. Gözləri qıyılır. Hətta çənəsi 
də formasını dəyişir. Dovşan əsəbi səyriməyə tutulur, üç 
boyskautun asfalt meydançanın əks tərəfindən gülümsə- 
yərək, gözlərini onlara dikdiklərini görür. 

— Bəs sən, doğrudan, əclafsan? 

Dovşan hiss eləyir ki, ehtiyatla cavab vermək lazımdır. 

— Qismən hə. 

— Çox gözəl, 

Onlar aşağıya avtobusla gedirlər. 


kkk 


Çərşənbə axşamı gündüz hava tutqundur. Dovşan 
avtobusla Maunt Caca gedir. Ekklz şəhərin şimal qurta- 
racağında yaşayır və o — Dovşan öz rayonunun yanın- 
dan sağ-salamat keçir, Sprus-stritə çıxır və uca səslə özü 
haqqında “Ah, mən Harriyə vurulmuşam” oxuya-oxuya 
addımlayır. 

Örəyi sakitdir. Onlar Rutla artıq iki gündür onun puluna 
dolanırlar, onun hələ on dörd dolları qalıb. Bundan baş- 
qa, bu gün səhər Rut ayın-oyun almağa gedərkən o, qızın 
kamodunda xeyli eşələnib onun bank hesabında - fevralın 
axırında Rutun beş yüz dollardan çox pulu vardı — oldu- 
ğunu öyrənmişdi. Onlar bir dəfə şar-şar oynamışdılar və 
bütün bunlardan başqa dörd filmə — “Gigi”, “Zəng, Kitab 
və Şam”, “Altıncı SəadətMehmanxanası” və “Tüklü köpək” 
filmlərinə baxmışdılar. “Mikki Mausun Klubu” verilişində 
o — Dovşan “Tüklü köpək”dən o qədər fraqment görmüş- 
dü ki, özünü bütün filmə baxmaqdan saxlaya bilməmişdi. 
Elə bilirsən ki, adamların yarısını tanıdığın şəkilli albomu 
vərəqləyirsən. Raketin çardağı deşib keçdiyi və Fred Mak- 
marreyin əlində qəhvədan evdən çölə qaçdığı səhnəni isə 
lap beş barmağı kimi bilirdi. 

Rut onu əyləndirirdi. Qız şar-şarı dəhşətli şəkildə oyna- 
yırdı — sadəcə olaraq, gölməçədə suyu şappıldadır və şarı 

əlindən yerə salırdı. Tarap bir şillə. Hər dəfə kinoda stereo- 
fonik dinamik onların arxasında gurlamağa başlayan kimi 
Rut geri dönür və salonda kiminsə bərkdən danışdığı 
zaman olduğu kimi fitə basırdı. “Altıncı Səadət Mehman- 
xanası”nda İnqrid Berqman ekranda görünən kimi o, Dov- 
şana sarı əyilib pıçıltı ilə soruşmuşdu: “O, doğrudan da, 
qəhbədir?” Dovşanı Robert Donat çox məyus eləyirdi, 
onun görkəmi dəhşətli idi. O, öləcəyini bilirdi: təsəvvür 
eləyin ki, ölürsünüz və bu zaman özünüzü narıngi yerinə 
qoyursunuz. Dünən axşam Rut “Zəng, Kitab və Şam” fil- 
mini belə şərh eləyib: “Burada niyə bonqo təbilini heç vaxt 
görmürsən?” Dovşan gizli olaraq and içdi ki, bir-iki dənə- 
sini tapsın. O, yarım saat əvvəl Gizer-stritdə avtobus göz- 
ləyərkən onları “Oxlar və Disklər” musiqi mağazasının vit- 
rinində görmüşdü. Qiyməti 19,95. Avtobusda bütün yol 
uzunu bonqonun ritmini dizlərində taqqıldadırdı. 

“Ona görə ki, mən Harri-ri-yə vurulmuşam...” 

61 nömrə — ağ taxta işləməli, yunan məbədi təsviri 
olan kiçik şüşəbəndli və iri balığın pulcuğu kimi parıldayan 
şifer damlı böyük kərpic ev. Evin arxasındakı həyətdə torla 
çəpərlənmiş sarı uşaq yelləncəkləri və qumluğu var. Harri 
yolla getdiyi vaxt bu xırda ağılda küçük zingildəyir. Otun 
rəngi yağışdan əvvəl və rəngli şəkillərdəki kimi zəhərli- 
yaşıldır. Hamısının bir yerdə qeyri-normal şən görkəmi var 
— Dovşan həmişə fikirləşib ki, ruhanilər üstü qara qontla 
örtülən tutqun daş qalalarda yaşayırlar. Ancaq qapının 
üstündəki xırda lövhədə xırda çəkiclə balıq formasında 
“Pastorluq” oyulub. O, bu balıqla iki dəfə qapını döyür. 
Heç kim hay vermir və yenə iki dəfə döyür. 

Sifəti çil-çil, yaşılgözlü diribaş, bəstəboy qadın qapını 
açır. 

— Kim lazımdır? — səsi elə gəlir, sanki, “nə cəsarətlə” 
demək istəyir. 

O, Dovşanın uca boyuna uyğunlaşmaqdan ötrü başını 
yuxarı qaldıranda gözləri geniş açılır, mamırlı yaşıl zolaq 
sancılmış parlaq bəbəklərinin ağı görünür. 

Dovşanın birdən — heç nədən, elə bil, ağlına gəlir ki, 
ona qalib gəlib, bu, qadına xoş gəlib. Çillər onun dik, yün- 
gülcə yastılanmış gündə qaralmanın ləkələri altında ensiz 
və rəngi qaçmış burnunu lap ləkə-ləkə edir. Dərisi təravətli 


uşaq dərisi kimi xırda məsaməlidir. Əynində çəhrayı şortı 
var. O qədər şəndir ki, cığallığın sərhədindədir. Dovşan 
deyir: 

— Hello. 

— Salam. 

— Bağışlayın, müqəddəs ata Ekkiz evdədir? 

— O yatır. 

— Günorta vaxtı? 

— O, demək olar ki, bütün gecəni yatmayıb. 

— Ay yazıq. 

— İçəri keçmək istəyirsiniz? 

— Düzü, bilmirəm. O demişdi ki, gəlim. 

— Çox ola bilər. Buyurun, keçin. 

Qadın onu dəhlizdən, pilləkənin yanından hündür 
tavanlı gümüşü divar kağızlı, pianino, divarlarda akvarel 
təsvirlər, rəflərdə çoxlu kitab və üstündə dörd şarlı kəfgir 
olan saatın — belələri əslində heç vaxt dayanmır — olduğu 
sərin otağa aparır. Hər yanda çərçivəyə alınmış fotoşəkil- 
lər var. Söykənəcəyində və dibçək qoyulan yerdə burması, 
sarı üzlükləri istisna olmaqla mebel tünd-yaşıl və tünd-qır- 
mızıdır. Otaq adamda buz laqeydliyi yaradır. Qadın xalça- 
nın ortasında dayanır və deyir: 

— Eşidirsiniz? 

Dovşan dayanır, eşitdiyi küt səs təkrar olunmur. 

— Elə bilirdim, bu alçaq köpüb, — qız aydınlaşdırır. 

— Siz dayəsiniz? 

— Arvadıyam, — deyə bildirir və sübut kimi ağ divanın 
ortasında oturur. 

Dovşan üzbəüz hündür başaltılı yumşaq kresloda otu- 
rur. Kələ-kötür tünd parça onun yalın əllərini yüngülcə 
cızır. Əynində dama-dama idman kostyumu var, qolunu 
dirsəyəcən çirməyib. 

— Ah, bağışlayın. 

Hə, əlbəttə. Qadının bir-birinin üstünə aşırdığı çıl- 
paq ayaqlarında şişmiş venanın göy ləkələri görünür. İndi 
o oturduğu vaxt sifəti qapı ağzında dayanarkən göründüyü 
kimi elə də cavan deyil. Başının münasib hərəkətilə saçla- 
rını geri atdığı vaxt ikiqat çənəsi — buxağı görünür. Adamı 
iştaha gətirən bulkadır. Döşləri bərkdir. 

— Uşağınızın neçə yaşı var? 

— İki uşağım var. İki qız — üç yaşında, bir yaşında. 

— Mənim oğlumun iki yaşı var. 

— Mən də oğlan istəyirdim, — deyir, — qızlarla şəxsi 
münaqişələrimiz yaranır. Bir-birimizə həddindən artıq 
oxşayırıq. Kimin nə fikirləşdiyini tamam-kamal bilirik. 

Öz uşaqlarını sevmir. Dovşan dilxor olur — necə olsa 
ruhani arvadıdır. 

— Bəs əriniz bunu görür? 

— O, Cek valeh olub. Qadınlar ondan ötrü mübahisə 
eləyəndə ona xoş gəlir. Bu, onun kiçik hərəmxanasıdır. 
Əminəm ki, oğlan olsaydı, o qorxardı. Siz özünüzünkün- 
dən qorxursunuz? 

— Oğlumdan? Əlbəttə yox. Axı onun cəmi iki yaşı var. 

— Mənə inanın, bu, iki yaşdan çox-çox əvvəl başlayır. 
Seksual antaqonizm praktik olaraq doğulan gündən baş 
qaldırır. 

— Mən bunu bilməmişəm. 

— Sizin üçün daha yaxşı. Görünür, primitiv atasınız. 
Məncə, Freyd Allaha oxşayır və siz buna sübutsunuz. 

Dovşan gülümsəyir — görünür, Freydin gümüşü divar 
kağızları ilə, sarayın akvarel təsviri və qadının başı üzərin- 
dəki kanalla necəsə əlaqəsi var. Yüksək bacarıqdır. Qadın 
barmaqlarının ucu ilə gicgahına toxunur, saçını geri atır, 
gözlərini yumur və azca açılmış qalın dodaqlarından ah 
eşidilir. Dovşan sarsılıb — qadın bu dəqiqə Rutun kiçildil- 
miş surəti kimi görünür. 

Ekklzin öz evində qəribə tərzdə güclənmiş nazik səsi 
pilləkəndən qışqırır: 

— Lüsi! Coys yatağıma soxulur! 

Lüsi gözlərini açır və fəxrlə bildirir: 

— Bax, görürsünüz. 

— O deyir ki, sən icazə veribsən, — zingiltili səs məhəc- 
cərin, divarın və divar kağızı qatlarının içindən keçib gəlir. 

Missis Ekkiz qalxır, qapıya tərəf gedir. Çəhrayı şortu 
arxadan qırışıb və yuxarı qalxıb. Onun ombası divandan 
da ağdır. Hələ ki qadın oturmuşdu, dərisi təzyiqdən qızar- 
mışdı, indi isə tədricən rəngi ağarır. 

— Mən ona heç belə şey deməmişəm! – Qadın yuxa- 
nya çığırır və ağ əllərilə öz əzilmiş qəşəng, sağ yarısında 
qara sapla çitənmiş cibi gözə dəyən şortunu aşağı dartır. 


— Cek, — qadın sözünə davam eləyir, — qonağın gəlibl 
Çox hündürboylu cavan oğlan deyir, onu sən dəvət elə- 
yibsən. 

Söhbət ondan düşəndə Dovşan qalxır və qadının arxa 
tərəfində dayanıb əlavə eləyir: 

— Qolf oynamağa. 

— Qolf oynamağa, — qadın əks-səda ilə təkrar edir. 

— Ay, ay, ay, — yuxarıdan sakit, sonra qışqırıq səsi gəlir: 
— Hello, Harri. Bu saat düşürəm. 

— Anam icazə veribl Anam icazə veribl — Yuxarıda uşaq 
nıqqıldayır. 

— Hellol — Dovşan da cavabında qışqırır. 

Missis Ekklz maraqla başını döndərir: 

— Harri...? 

— Enqstrom. 

— Siz nə ilə məşğul olursunuz, mister Enqstrom? 

— Mən? Mən, necə deyim, indi işsizəm. 

— Enqstrom. Hə, aydındır. Siz o yoxa çıxan adam deyil- 
siniz ki? Springerlərin kürəkəni. 

— Özüdür ki var, — Dovşan gümrahlıqla cavab verir və 
qadın onun cavabını eşidəndə ondan necə yekəxanalıqla 
üz çevirdiyi həmin o saniyədə Dovşan azacıq da olsa fikir- 
ləşmədən onun qəşəng ombasına yüngülcə şapalaq çəkir. 
Bərkdən yox – vur-tut yüngülcə şapalaq, eyni vaxtda həm 
danlaq, həm nəvazişlə — eynilə cibi şappıldatmaq kimi. 

Qadın ildırım sürətilə dönərək, öz arxa hissəsini təh- 
lükəsiz yerdə gizləyir. Sanki, sancaq batırılmış kimi hirsin- 
dən ağarmış üzündə dərhal çillər görünür. Dovşanın onda 
sınadığı yumşaq, tənbəl və isti hisslərlə donmuş soyuq 
baxışı o dərəcədə uyuşmur ki, əslində heç bir-birilə bağ- 
lanmır da. Dovşan üz-gözünü axmaqcasına turşudur — üst 
dodağını saxta peşmanqçılıqla alt dodağına sıxır. 

Pilləkəndəki vəhşi gurultudan divarlar silkələnir. Ekklz, 
az qala, müvazinətini itirərək pilləkəndən düz onların üstü- 
nə düşür və dayanıb çirkli ağ köynəyini qırış-qırış olmuş 
qəhvəyi şalvarına soxmağa başlayır. Yumşaq kirpikləri 
altında bulanıq gözləri yaşarır. 

— Bağışlayın, — deyir, — elə fikirləşməyin unutmuşam. 

— Onsuz da, hava buludludur, — Dovşan narazı halda 
gülümsəyərək cavab verir. Qadının yançağı elə qəşəng idi 


MAVQdy NO9 (1 УЛА18806 YANNA Ы̇ФУПИ 





DOVŞAN, QAÇ 


ki, hər şey yerində, möhkəm və elastiki. Yəqin, bu dəqiqə 
hər şeyi danışacaq və onda işlər fırıq olacaq — onun işi bitib. 
Qoy olsun. Dovşan heç özü də bilmir bura niyə gəlib. 

Bəlkə də, qadın deyərdi, ancaq əri dərhal onun əsəb- 
lərinə toxunmağa başlayır. Nə danışırsınız, yağış başlaya- 
na qədər, şübhəsiz ki, bütün doqquz çalanı götürərik, — 
Dovşana deyir. 

— Cek, axı sən indi qolf oynaya bilməzsən. Deyirdin, 
əlavə bir neçə yerə dəyməlisən. 

— Səhər tezdən dəymişəm. 

— İki yerə. Cəmi iki yerə. Sən Freddi Devisə və missis 
Lendisə dəyibsən. O adamlara ki, onlarda hər şey qayda- 
sındadır. Bəs Ferri? Artıq yarım ildir ki, mənə bu Ferrilər- 
dən danışırsan. 

— Onlara nə olub axı? Onlar heç vaxt kilsə üçün heç 
nə eləmirlər. Missis Ferri Miladın birinci günü gəldi və 
mənimlə rastlaşmamaqdan ötrü çıxdı. 

— Ola bilsin onlar kilsə üçün heç nə eləmirlər və məhz 
buna görə də onlara dəymək lazımdır, sən bunu əla 
bilirsən. Hə, sənin aylarla missis Ferrinin niyə yan qapı- 
dan çıxması haqqında hamının başını ağrıtmağın istisna 
olmaqla, onlarda xüsusi heç nə yoxdur. Əgər o, Pasxaya 
təşrif gətirsə, yenə həmin şey olacaq. Mənim fikrimi bil- 
mək istəyirsənsə, siz missis Ferri ilə bir-birinizi gözəl başa 
düşərsiniz, ikiniz də eyni cür infantilsiniz. 

— Lüsi, mister Ferrinin ayaqqabı fabriki olması, hələ onla- 
nn orada işləyənlərdən daha yaxşı xristian olması demək deyil. 

— Ah, Cek, sən nə qəmişsən. Sən, sadəcə olaraq, bir- 
dən kiminsə gəlib sənin saqqalını qırxacağından qorxur- 
san, xahiş eləyirəm, özünə bəraət qazandırmaqdan ötrü 
İncildən sitat gətirməkdən əl çək. Mənimçün bu Ferrilər 
kilsəyə gələcəklərmi — gəlməyəcəklərmi, hətta İeqova 
şahidləri olacaqlarının belə qətiyyən fərqi yoxdur. 

— İeqova şahidləri, hər halda, inandıqlarını təcrübədə 
həyata keçirirlər. 

Ekkiz Harriyə tərəf dönərək bu iti iraddan sonra köv- 
rək, şübhəli tərzdə hırıldayır, ancaq onun gülüşünü kədər 
iflic eləyir, dodaqları uzanır, dişləri isə qabağa çıxır. 

— Bilmirəm sən bununla nə demək istəyirsən, ancaq 
mənə evlənmək təklif elədiyin vaxt sənə bildirmişdim ki, 


mənim baxışlarım hansılardır və sən də demişdin ki, yaxşı, 
hər şey qaydasındadır. 

— Hə, sənin ürəyin xeyirxahlıq üçün açıq olana kimi. 
— Pilləkənin xalça döşənmiş yuxarı meydançasına məhəc- 
cərdən asılaraq əynində trus balaca qız dayanıb. O, Dov- 
şana valideynləri ilə müqayisədə həddindən artıq qaraşın, 
uşaqcasına koppuş ayaqlarının silueti görünən yarımköl- 
gədə həddindən artıq qəmgin görünür. Əlləri incik halda 
çılpaq sinəsini dartır və çimdikləyir. Qız, anası ağzını aça- 
nacan onun cavabını bilir. 

— Coysl Çarpayına uzan və yat. 

— Yata bilmirəm. Burada elə səs-küydür ki. 

— Biz lap onun başının altında anqırırıq, — Ekklz arva- 
dına deyir. 

— Sən anqırırdın. Bolluq haqqında. 

— Mən qəribə yuxu görürdüm, — Coys bildirir və yön- 
dəmsizcəsinə iki pillə aşağı düşür. 

— Sən heç nə görməyibsən. Sən heç yatmayıbsan. 
— Missis Ekkiz pilləkənin başlanğıcına yaxınlaşır. 

— Yuxuda nə görürdün? – Ekkiz qızından soruşur. 

— Şir bir oğlanı yedi. 

— Bu, qətiyyən yuxu deyil, — missis Ekklz onun sözünü 
kəsir və ərinə tərəf dönüb əlavə eləyir. — Bu, sənin ona 
fasiləsiz oxuduğun Bellokun iyrənc şeirləridir. 

— Özü xahiş eləyir. 

— Onlar iyrəncdir. Uşağı korlayır. 

— Bizsə Coysla elə bilirik, onlar gülməlidir. 

— Deməli, sizin ikinizin də yumor hissiniz təhrif edi- 
lib. O, hər axşam məndən bu lənətəgəlmiş poni Tomu və 
“ölüb”ün nə demək olduğunu soruşur. 

— Bunun nə demək olduğunu ona izah elə də. Əgər 
sən bu Bellok kimi fövqəltəbii inama malik olsaydın, bu 
tamamilə təbii məsələlər səni hali-təbdən çıxarmazdı. 

— Məcbur eləməyi burax, Cek. Sən məcbur elədiyin 
vaxt dəhşətli dərəcədə iyrənc olursan. 

— Demək istəyirsən ki, mən özümü ciddi qəbul elədi- 
yim vaxt dəhşətli dərəcədə iyrənc oluram. 

— Sizdə nəsə yanır, — Dovşan deyir. 

Qadın ona buz baxışlarla göz gəzdirir. Ancaq bunda 
Dovşanın duyduğu, ancaq etina eləmədiyi soyuq çağırış, 

düşmən kütləsi içərisindən kömək haqqında zəif qışqırıq 
var və Dovşan gözlərini onun təpəsindən yöndəmsizcə- 
sinə sürüşdürərək ona yanıq iyi hiss eləyən həssas burun 
pərələrini göstərir. 

— Əgər sən özünü həqiqətən də ciddi qəbul eləsəydin, 
— qadın Ekklzə deyir və yeyin çılpaq ayaqları ilə pastorlu- 
ğun tutqun dəhlizi boyunca qaçıb uzaqlaşır. 

— Coys, öz otağına get, köynəyini gey və onda aşağı 
düşə bilərsən, — Ekklz qışqırır. 

Qızcığaz daha üç pillə enir. 

— Coys, eşitdin sənə nə dedim? 

— Köynəyimi sən gətir, atacan. 

— Mən niyə? Axı mən artıq aşağıdayam. 

— Mən bilmirəm haradadır. 

— Yox, bilirsən. Sənin kamodunun üstündədir. 

— Bilmirəm haradadır mənim ka-mo-du-um. 

— Qızım, sənin otağında. Sən gözəl bilirsən haradadır. 
Köynəyi gətir və sənə aşağı düşməyə icazə verərəm. 

Ancaq qızcığaz artıq pilləkənin yarısına kimi enib. 

— Mən şirdən qorxu-ura-am, — Coys təbəssümlə ah 
çəkir, bu, onun öz ədəbsizliyini gözəl anladığını aydın 
göstərir. Qız sözləri yavaş və ehtiyatla höccələyir. Dovşan 
belə ehtiyatlı notları onun anasının eyni kişini cinləndirdiyi, 
qızışdırdığı vaxt səsində də tutmuşdu. 

— Orada heç bir şey yoxdur. Ümumiyyətlə, heç kim 
yoxdur, bircə Bonnidir, o isə yatır. Bonni qorxmur. 

— Atacan, xahiş eləyirəm. Xahiş eləyirəm, xahiş eləyi- 
rəm, xahiş eləyirəm, xahiş eləyirəm, xahiş eləyirəm. — Qız 
artıq lap aşağıya kimi enmişdi və bərk-bərk atasının dizlə- 
rini qucaqlamışdı. 

Ekklz gülür və müvazinəti öz ağır bədəninə tərəf qay- 
tarmağa çalışaraq qızının, öz kəlləsi kimi kifayət qədər 
geniş və beləcə yastı təpəli başına söykənir. 

— Yaxşı, — Ekklz deyir. — Burada ol, bu gülərüz əmi ilə 
söhbət elə, — və gözlənilməyən idmançı cəldliyi ilə pillə- 
kənlə qaçaraq gedir. 

— Coys, sən yaxşı qızsan? — Dovşan soruşur. 

Qız qarnını qabağa verir və başını çiyinlərinə tərəf uza- 
dır. Bu zaman boğazından qartan “qxk” səsi çıxır. Başını 
bulayır və Dovşana elə gəlir ki, qız öz yanaqlarının çökəyi 


arxasında gizlənmək istəyir. Ancaq qız gözlənilməz qətiy- 
yətlə bildirir: 

— Hə. 

— Bəs anan da yaxşıdır? 

— Hə. 

— O, niyə yaxşıdır? 

Dovşan ümid eləyir ki, Lüsi onu mətbəxdən eşidir. 
Pilətə ətrafındakı tələsik qurdalanma qurtarıb. 

Coys, ona baxır, onun üzü qorxudan küncü çəkilən 
mələfə kimi qırışır. Gözləri ən həqiqi yaşla dolur. Qız, Dov- 
şandan anası getdiyi tərəfə qaçır. Harri tək qalıb inamsız 
halda dəhlizdə oyan-buyana gəzişir və həyəcanını toxtat- 
mağa çalışaraq divardan asılmış şəkilləri gözdən keçirir. Hər 
vərəqi qızılı haşiyələnmiş yad paytaxtların görünüşü, ağac 
altındakı ağ paltarlı qadın, müqəddəs İoanın yepiskopal 
kilsəsinin təsviri — kərpic-kərpic vasvasılıqla lələklə 1927-ci 
ilə aid olduğu iri hərflərlə Mildred L.Kreymer adı ilə imzala- 
nıb. Kiçik masa üstündə bədii foto asılıb: qulaqları üstün- 
dəki ağ yumşaq tük və pastor yaxalıqlı hansısa qoca sənin 
yanından, sanki, kəhkəşanın ürəyinin içinə baxır, eyni çər- 
çivəyə əlində siqar həmin qoca centlmenin qəzetdən kəsil- 
miş sarı şəkli sancılıb — o, kilsə paltarlı digər üç nəfərlə 
birlikdə dəli kimi qəhqəhə çəkir. Bir qədər Cekə oxşayır, 
ancaq daha kök, daha möhkəmdir. O, siqarı yumruğunda 
sıxıb. Dülgərin başı üstündə onun usta köməkçisi işlədiyi 
yerdə başı üzərindən süzülən işıqda işlədiyi emalatxana 
səhnəsi — bunun dalınca rəngli reproduksiya göz oxşayır, 
onun salındığı şüşə Dovşanın özünün başını əks elətdi- 
rir. Astanada nəsə kəskin iy var. Ləkə aparanınmı? Təzə 
lakınmı? Naftalininmi? Köhnə divar kağızınınmı? - fikirləşir 
“itən” adam. “Seksual antaqonizm praktik olaraq doğu- 
lan gündən yaranır”. Ancaq onun içində ayaqlarını işıq- 
landıran xoş alov var. Bu hamar ağ ayaqlar. Hə, beləsi nə 
istədiyini bilir. Bulka. Xoş qoxulu vanilli bulka. Heç nəyə 
baxmayaraq, bu, Dovşanın xoşuna gəlir. 

Görünür, evdə daha bir pilləkən var, çünki o, Ekklzin 
mətbəxdə Coysu sviter geyəndə dilə tutduğunu, Lüsidən 
peçenyenin yanıb-yanmadığını xəbər aldığını eşidir və 
Ekkiz Dovşanın qulaqlarının lap yanında olduğunu bilmə- 
diyindən deyir: 

— Elə bilmə ki, mən əylənirəm. Bu işdir. 

— Bəs onunla başqa cür danışmaq olmaz? 

— O qorxur. 

— Əzizim, səninkilərin hamısı qorxur. 

— Ancaq o hətta məndən də qorxur. 

— Di gəl ki bu qapıdan kifayət qədər gümrah halda 
girdi içəri. 

Burada: və mənim sənə məxsus olan, sənin qorumalı 
olduğun yanımı şappıldatdı, — əlavə eləməyin əsl vaxtıdır. 

Necəl Yanınıl Mən bu yaramazı öldürərəm. Polis çağı- 
raram! 

Əslində Lüsinin səsi “qapı” sözündə susur, Ekklz isə: 
filankəs zəng vursa, qolf üçün təzə toplar haradadır, Coys, 
sən artıq on dəqiqə qabaq peçenye yemisən — haqqında 
nitq irad eləyir və nəhayət, həddindən artıq sakit səslə, 
sanki, onların mübahisələrinin çapıqları artıq sağalmışdır 
— “xudahafiz” deyir. Dovşan dəhlizdə addımlayır, axır ki, 
bayquş balasına oxşayan Ekklz yöndəmsiz və qaşqabaqlı 
halda mətbəxdən çölə sıçradığı vaxt radiatora söykənib 
dayanır. 

Onlar avtomobilə sarı gedirlər. “Byüik”in yaşıl dərisi 
yağış təhlükəsi altında tropik mum çaları alır. Ekklz siqa- 
ret yandırır, onlar üzüaşağı gedirlər, 422-ci yolu kəsirlər, 
düzənliyə çıxırlar və qolf üçün meydana yönəlirlər. Ekklz 
bir neçə qullab vuraraq elan eləyir: 

– Beləliklə, sizin bədbəxtliyiniz qətiyyən inamınızın 
olmamasında deyil. 

— Nə? 

— Mən keçəndəfəki söhbətimizi xatırladım. Ağac və 
şəlalə barədə. 

— Aa, belə de. Mən bu ideyanı Mikki Mausdan oğur- 
lamışam. 

Ekkiz çaşqın halda gülür, Dovşan görür ki, onun ağzı 
yumulmur, içəri çevrilmiş dişləri gözləyir, qaşları isə bu 
vaxt gözləmə mövqeyində qalxıb-düşür. 

— Düzünü desəm, mən bir az təəccübləndim, — o, səli- 
qəli mağarasını bağlayaraq etiraf eləyir. — Sonra siz hələ 
bir içərinizdə nə olduğunu, guya, bildiyinizi deyirdiniz. Mən 
bütün uik-endi fikirləşirdim ki, bu, nə deməkdir. Siz mənə 
başa sala bilmirdiniz. 


Dovşan ona heç nə başa salmaq istəmir. O, nə qədər 
çox danışırsa, o qədər çox itirir. Bu tipin bütün məqsədi 
ona yönəlib ki, onu üzə çıxarsın, onda onunla — Dovşanla 
öz bildiyi kimi rəftar eləmək mümkün olacaq. Ancaq rəhm- 
siz alicənablıq qanunu onun dodaqlarını aralayır. 

— Elə bir şey yoxdur, canım, — o cavab verir. — Daha 
doğrusu, ümumiyyətlə, hər şey var. Siz ki özünüz də belə 
düşünürsünüz. 

Ekklz başı ilə təsdiqləyir, gözünü döyür və sakitcə 
yoluna davam eləyir. O, özünəməxsus şəkildə özünə çox 
arxayındır. 

— Cenis necədir? — Dovşan soruşur. 

Ekklz onun mövzunu belə tez dəyişəcəyini gözləmirdi. 

— Mən bazar ertəsi səhər vaxtı onlara getdim ki, sizin 
bu dairədə olduğunuzu deyim. Arvadınız həyətdə oğlu- 
nuzla gəzirdi və mənim anladığıma görə qoca rəfiqəsi mis- 
sis — ya Foster, ya da Foqlmenlə. 

— O, necə adamdır? 

— Düzü, bir şey bilmədim. Onun eynəyini görüb özü- 
mü itirdim. Güzgülüdür, sağanağı da çox enlidir. 

— A, Peggi Qrinq. Yaman səfehdir. O, sadəlövh Moris 
Fosnaxta ərə gedib. 

— Odur-odur, Fosnaxt. Diqqət elədim, deyəsən, alman 
soyadıdır. 

— Siz bura gələnəcən “Fosnaxt”" haqqında heç vaxt 
eşitməmişdiniz? 

— Yox. Bizdə Noruolkda belə şey yox idi. 

— Yadımdadır ki, mənim altı, ya yeddi yaşım olanda 
– çünki babam min doqquz yüz qırxıncı ildə ölüb — o, həmişə 
yuxarıda mənim Fosnaxt olmamağım üçün aşağı düşənə 
qədər gözləyirdi. Həmin vaxtlar o, bizimlə yaşayırdı. — Dov- 
şanın ağlına gəlir ki, o uzun illərdir ki, babasını yada sal- 
mır, onun haqqında danışmır. 

— Bəs Fosnaxt olan adamı necə cəzalandırırdılar? 

— Unutmuşam. Sadəcə olaraq, heç kim olmaq istə- 
mirdi. Dayanın. Mən bir dəfə aşağı axırıncı düşdüm və 
buna görə də hamı məni cinləndirirdi, bu xoşuma gəl- 
mədi, incidim, deyəsən, lap ağladım da. Hər halda, qoca 
məhz buna görə yuxarıda qalırdı. 





! Fastnacht – bayram, karnaval (alm.) 

— Ata babanız idi? 

— Yox, ana tərəfdən. O, bizimlə yaşayırdı. 

— Mənsə ata babamı xatırlayıram, — Ekklz nağıl eləyir. 
— Olurdu ki, o, Kentukkiyə — bizə gəlirdi və atamla dəhşətli 
mübahisə eləyirdi. Babam Providensdə yepiskop idi və kil- 
səsinin unitariana çevrilməməsindən ötrü o qədər səy gös- 
tərirdi ki, az qala, özü unitar olacaqdı. Özünü deist-darvinist 
adlandırırdı. Yəqin ki, atam ziddiyyətli hisslərindən dəhşətli 
ortodoksal, az qala, ingilis katolik kilsəsinin tərəfdarı oldu. 
O, Belloku və Çestertonu sevirdi. Həmişə bizə eşitdiyiniz 
kimi, arvadımın etiraz elədiyi həmin şeirləri oxuyurdu. 

— Şir haqqında? 

— Hə. Bellokda mənim arvadımın bəyənmədiyi acı iro- 
niya var. O, uşaqlara gülür və arvadım bunu heç cür ona 
bağışlaya bilmir. Bunun hamısı onun psixologiya ilə maraq- 
lanmasındadır. Psixologiya uşaqları nəsə bir müqəddəs 
kimi nəzərdən keçirir. Mən nədən danışırdım? Babam özü- 
nün çox qeyri-müəyyən teoloji nəzəriyyələrinə baxmayaraq, 
dini təcrübədə müəyyən orifinallığı və hətta mənim atamın 
tamamilə itirdiyi ritorizmi də saxlamışdı. Babam papanı 
son dərəcə qayğısız sayırdı, çünki o, hər axşam ailə ibadəti 
təşkil eləyirdi. Elə olurdu atam cavab verirdi ki, uşaqlarını 
Allah haqqında fikirlərlə onu boğaza yığdıqları kimi boğa- 
za yığmaq istəmir, bir də, ümumiyyətlə, cəngəllik allahına 
qonaq otağında dua eləməyin nə mənası var? Deməli, sən 
Allahın meşədə yaşadığına inanmırsan? Fikirləşirsən ki, 
o yalnız vitraiların arxasındadır — olurdu ki, babam deyirdi. 
Və sairə. Biz qardaşlarımla, sadəcə olaraq, qorxudan titrə- 
yirdik, çünki babamla mübahisə axırda atamda qorxunc 
depressiya yaradırdı. Siz ki atalarda belə şeylərin oldu- 
ğunu bilirsiniz. — Bu fikir heç vaxt sizi tərk eləmir, bəlkə, 
onlar, hər halda, haqlıdırlar? Tələffüzünə görə tipik yanki 
olan balaca quru qoca, ümumiyyətlə götürdükdə, dəhşətli 
dərəcədə gözəl insan idi. Yadımdadır, elə olurdu ki, yemək 
arxasında birdən sümüklü qəhvəyi əllərilə birinizin dizindən 
yapışır və guruldayır: “Yəni o, doğrudan, səni cəhənnəmin 
olmasına inanmağa məcbur eləyirdi?” 

Harri qəhqəhə çəkir — Ekkiz əla təqlid eləyir, qocanın 
rolu ona xüsusilə müyəssər olur. 

— Yox bir? Siz də inanırdınız? 


— Yəqin ki, hə. İsanın başa düşdüyü cəhənnəmə. 
Allahdan üz çevirmək kimi. 

— Onda hamımız bu və ya digər dərəcədə cəhənnəm- 
likik. 

— Mən belə fikirləşmirəm. Heç vəchlə belə düşün- 
mürəm. Düşünürəm ki, hətta ən azğın ateist belə həqiqi 
üzçevirmənin nə olduğunu anlayır. Adamın içərisindəki 
qaranlıq. Bizim içərisində yaşadığımızı isə daha çox daxil- 
dəki zülmət adlandırmaq olar... — o, Harriyə baxaraq gülə- 
gülə dillənir. 

Ekklzin bütün bu mülahizələri Dovşanın sayıqlığını 
azaldır. Onları ayıran boşluğa nəsə özünün olan bir şey 
gətirmək istəyir. Dostluq, yarış hisslərilə həvəslənərək əllə- 
rini qaldırır, yelləyir, sanki fikirləri basketbol topudur və 
nəhayət, bildirir: 

— Mən, əlbəttə, teologiyadan heç nə qanmıram, ancaq 
hiss eləyirəm ki, bütün bunların arxasında haradasa — 
o, əllərilə ətrafı göstərir, onlar, yeri gəlmişkən, qolf mey- 
dançasının bu tərəfindəki yaşayış rayonundan keçirlər — 
yarısı ağac, yarısı kərpic olan mərtəbə yarım evlər, buldo- 
zerlərin kürüyüb atdığı üçtəkərli velosiped və üçillik ağaclı 
quru, yastı həyətlər — əməlli-başlı yer üzündəki fağır bir 
mənzərə — haradasa, bütün bunların arxasında nəsə var 
və bu “nəsə” istəyir ki, mən onu tapım. 

Ekklz siqareti avtomobilin külqabısında səliqə ilə sön- 
dürür. 

— Əlbəttə ki, bütün avaralar da bilirlər ki, nəyinsə axta- 
rışına çıxıblar. Heç olmasa, əvvəl-əvvəl, 

Dovşan hesab eləyir ki, belə şilləyə layiq deyil. Xüsu- 
silə bu tipə, azca da olsa, nəyisə güzəştə getdikdən sonra. 
Yəqin ki, ruhanilərə təkcə bu lazımdır — hamının və hər 
kəsin saçını bir zavallı daraqla vurmaq. 

— Bu halda sizin dostunuz İsa kifayət qədər axmaq 
görünür. 

Allahın adının (əbəs yerə) xatırlandığı anda Ekklzin 
yanaqları qırmızı ləkələrlə örtülür. 

— O, həmişə deyirdi ki, müqəddəslər evlənməməlidir- 
lər, — ruhani bildirir. 

Onlar şosedən dönür və dolanbac yolla kluba — fasa- 
dında koka-kolanın iki emblemi arasındakı uzun lövhənin 

QOLF ÜÇÜN “ŞABALIDI ÇƏMƏNLİK” MEYDANI yazılmış 
gözoxşayan böyük şlakoblok binaya tərəfə qalxırlar. Harri 
top daşıdığı vaxtlar burada cəmi-cümlətanı onun bataqlıq- 
dan çıxardığı, missis Venrixin isə satdığı odun sobası, keç- 
miş yarışların cədvəli, iki kreslo, konfet və qolf üçün top 
qoyulmuş duracaqlar, taxta komacıq vardı. Yəqin, missis 
Venrik çoxdan ölüb. O, arıq qoca dul qadın idi, yanaqla- 
rına boya çəkilmiş ağsaçlı gəlinbalaya oxşayırdı və onun 
otlu meydan, zərbələrin, yarışların və klyuşkaların sayı 
barədə fikirləri Dovşana həmişə qəribə görünürdü. Ekklz 
maşını asfalt dayanacaqda saxlayır və deyir: 

— Hə, hələ ki, yadımdan çıxmayıb. 

— Nə? — Dovşan əli qapının dəstəyində soruşur. 

— Sizə iş lazımdır? 

— Necə iş? 

— Mənim prixoduma mənsub olan missis Horeys adlı 
birisinin Elpboroya çatmamış səkkiz akrlıq sahəsi olan 
bağı var. Əri rododendronların əlindən lap ağlını itirmişdi. 
Xülasə, “ağlını itirmişdi” demək yaxşı deyil, çox gözəl 
qoca idi. 

— Mənim bağçılıqdan heç anlayışım belə yoxdur. 

— Heç kimin anlayışı yoxdur — hər halda, missis Smit 
belə düşünür. Yer üzündə bir bağban da qalmayıb. Şəksiz- 
şübhəsiz, həftədə qırx dollara. 

— Saatı bir dollar. Azdır. 

— Orada qırx saat yığılmaz. Sərbəst cədvəldir. Sizə də 
elə bu lazımdır. Azadlıq. Kütləyə vaizlik eləməkdən ötrü 
vaxt qalsın deyə. 

Ekklzdə həqiqətən nəsə əclaf bir şey var: Onda və Bel- 
lokda. O, pastor yaxalığını çıxarır, əli-qolu açılır. Dovşan 
maşından çıxır. Ekklz də çıxır və onun çardaq üzərindəki 
başı boşqabdakı başı xatırladır. İri ağızını ayırır. 

— Bu təklif haqqında düşünün. 

— Bacarmaram. Mən, bəlkə, heç bu dairədə belə qal- 
madım. 

— Məgər bu qız sizi qovmağa hazırlaşır? 

— Nə qız? 

— Adı necə oldu? Lenard. Rut Lenard. 

— Hə, əlbəttə. Axı sizə hər şey məlumdur. — Ona kim 
deyər? Peggi Оппа2 Totero? Daha çox Totero ilə gələn 


qız. Adı nə idi? Eynilə Cenisdi. Cəhənnəm olsun, dünya, 
onsuz da, başdan-başa tordur, hər şey ondan süzülüb 
keçir. — Birinci dəfədir eşidirəm. 

Günəşin metalda əks olunmuş parıltısında boşqab- 
dakı baş əyri-əyri qımışır. 

Onlar yan-yana klubun şlak-blok binasına tərəf gedir- 
lər. Yolda Ekklz dillənir. 

— Təəccüblüdür ki, siz mistiklərdə daha çox ekstazlar 
yubkada gəzirlər. 

— Öz aramızdır, mən sizin yanınıza gəlməyə borclu 
deyildim. 

— Düzdür. Bağışlayın. Bu gün ürəyim yaman sıxılır. — Bu 
qeyddə elə bir şey yoxdur, ancaq o, nəyə görəsə Dovşanı 
qurcuxmağa vadar eləyir. 

Bu qeyd, sanki, yapışqanlıdır və deyir: “Mənə rəhm 
elə. Məni sev”. Bu fikir Dovşanın dodaqlarını bir-birinə elə 
möhkəm yapışdırır ki, o, cavab vermək üçün ağzını aça 
bilmir. ЕКК2 onun da pulunu verdiyi vaxt Dovşan “sağ ol” 
sözünü içərisindən zorla çıxardır. Klyuşka seçirlər ki, Dov- 
şan prokata götürsün, o susur və o dərəcədə laqeyd halda 
göz qoyur ki, inventara nəzarət eləyən çil-çil oğlan ona 
ağıldankəm adama baxan kimi baxır. O, Ekkizlə birinci 
nişan yerinə addımlayarkən özünü, sanki, nallanmamış 
yabı ilə bir qoşquda olan cins at kimi təhqir olunmuş hiss 
eləyir. 

Eyni şeyi top da hiss eləyir, Ekklzin qısa təlimatından 
sonra onun vurduğu top kənara sıçrayır, naşı zərbə onun 
uçuşunu iflic eləyir və o, sanki, bir ovuc gil kimi şappıltı ilə 
yerə düşür. 

— Ömrümdə belə əla ilk zərbə görməmişəm, — Ekkiz 
gülür. 

— Bu, birinci zərbə deyil. Burada işlədiyim vaxtlar tez-tez 
top qovmuşam. Ölmumiyyətlə, daha yaxşı vura bilərdim. 

— Siz özünüzdən həddindən çox şey tələb eləyirsiniz. 
Mənə fikir verin, halınız o saat yüngülləşər. 

Dovşan kənara çəkilir və təəccüblə görür ki, şüursuz 
hərəkətləri müəyyən zirəklikdən məhrum olmayan Ekklz 
klyuşka ilə elə qolaylanır, sanki, yaşı artıq əllini keçib və 
bütün oynaqları donub. Sanki, ona kök qarnı mane olur. 
Topu süst ciddiliklə vurur. Top həddindən artıq hündürdən 

və zəif olsa da, düz gedir, özündən açıq-aşkar razı Ekklz 
isə hamar çəmənlikdə lovğa görkəmlə addımlayır. Harri 
onun dalınca ağır addımlarla sürünür. Bu yaxınlardakı 
mülayim havadan sonra soyuq və yumşaq yaş ot onun 
iri zamş ayaqqabıları altında xışıldayır. Onlar yelləncəkdəki 
kimidirlər — Ekklz yuxarı, o aşağı. 

Ekklz bütpərəst çəmənliklərdə və yaşıl xiyabanlar- 
da dəyişir. Onu buzov etirazı bürüyür. Gülür, klyuşka ilə 
qolaylanır, qaqqıldayır, qışqırır. Harri artıq ona qarşı nifrət 
hiss eləmir — özü ona iyrənc görünür. Bacarıqsızlıq onu 
xoşagəlməz xəstəlik kimi bürüyür və Ekklzə minnətdardır 
ki, ondan qaçmır. Ekklz Harrini əlli fut arxada qoyaraq — 
onda həvəslə qabağa qaçmaq adəti var — hərdən Harrinin 
itirdiyi topu tapmağa qayıdır. Dovşan topun uçub gələrək 
düşməli olduğu yerdən, qəşəng çəhrayı bayraq sancılmış 
xırda, ideal biçilmiş balaca yaşıl salfetdən gözlərini heç cür 
çəkə bilmir. Onun gözləri topun əslində də düşdüyü yeri 
diqqətdə saxlamağa qadir deyil. 

— Budur o, rişənin arxasında, — Ekkiz dillənir. — Sizinki 
heç gətirmir. 

— Bu, sizin üçün, yəqin ki, qarabasmadır. 

— Heç cür, heç cür. Siz böyük ümidlər verirsiniz. Heç 
vaxt oynamayıbsınız və bir dəfə də olsun tamam-kamal 
səhv eləmədiniz. 

Bircə bu çatmırdı — o nişan alır və topu ot kökünə bax- 
madan vurmağın ümidsiz istəyi onu tamamilə səhv eləmə- 
yə məcbur eləyir. 

— Sizin yeganə səhviniz ondadır ki, boyunuzdan istifa- 
də eləməyə çalışırsınız, — Ekklz ona deyir. — Sizdə fitrətən 
gözəl qolaylanma var. 

Dovşan topu yenə də vurur, top ot kökündən o yana 
gedir və bir neçə yard uçur. 

— Topa tərəf əyilin, — Ekklz ona deyir. — Təsəvvür elə- 
yin ki, oturmaq istəyirsiniz. 

— Daha doğrusu, uzanmaq, — Harrinin ürəyi bulanır, 
başı hərlənir və o hiss eləyir ki, getdikcə yuxarı ucları təzə- 
cə yarpaqlayan ağacların məsum qıraqları ilə çulğalaşmış 
girdab onu daha dərinə çəkir. Ona elə gəlir ki, əvvəllər artıq 
burada olub. Onu gölməçələr çəkir, ağaclar udur, o hey 
gölməçələrin kənarındakı iyrənc zibillikdə batıb qalır. 


Qarabasma – bu məhz həmin sözdür, yalnız canlı 
əşyalar aşkarda belə dartınır və burularaq gedirlər. O, can- 
sızlarla həmişə asan yola gedib. Topa bu qeyri-təbii zərbə- 
lərdən onun başı xarab olur, gicəlmiş beyni onunla qəribə 
zarafatlar eləyir və o əslində nə baş verdiyini çətinliklə dərk 
eləyir. Fikrən klyuşkalarla danışır, sanki, onlar qadındır- 
lar. Metal klyuşkalar yüngül və nazikdir, ancaq nəyə görə- 
sə onun əlində məkrlə doludur — bu Cenisdir. Bura gəl, 
səfeh, sakit ol, gedək, hər şey qaydasındadır. 

Klyuşkanın deşilmiş başlığı topun dalınca torpağı 
qopararaq yumşaldır, əlinin zərbədən yuxarı qalxdığı vaxt 
ona elə gəlir ki, Cenis onu vurur. Ox, necə də axmaqdır. 
Dərisi qəzəbdən o qədər dartılır ki, içindən bütün dünya 
keçir, içərisi tikanlı kolların xırda quru tikanları ilə didik- 
didik olur, onlardan söz asılıb — heç cür yandırmaq müm- 
kün olmayan tırtıl yuvası. Daha bir ağac — kövrək gümüşü 
dəstək. O vurur, vurur, vurur, qəhvəyi ağzını ayıran torpaq. 
Əlində taxta klyuşka olan vaxt “o” — Rutdur. Dovşan əlində 
üç nömrəli taxta klyuşka tutub, onun iri qırmızı başlığın- 
dan, tiyənin ağzındakı otlu ləkədən, kənarındakı səliqəli 
ağ zolaqdan gözünü çəkmir: ay səni, nə bicsən — dəs- 
təyi bərk-bərk sıxır və vurur. U-u-u-x! Əgər belə asan təs- 
lim olacaqdınsa, daha indi bu nə tərslikdir? Otun didilmiş 
ağzı, top uçur, prıq, taraq, kolluqda gizlənir, ağ quyruq. 
Dovşan kola yaxınlaşdığı vaxt bu artıq kol deyil, insandır, 
lənət şeytana, bu, onun anasıdır, Dovşan incik budaq- 
ları yubka kimi aşağı çəkir, ölüm bundan yaxşıdır, ancaq 
o göz qoyur ki, budaqlar sınmasın, budaqlar onun aya- 
ğına dolaşıb xışıldayır, o isə öz iradəsini cəmləyir burada, 
bütün hər şeyini bu ramedilməz topa yönəltməyə çalışır. 
Elə bil ki, o deyil — eyni zamanda həm də odur, ən əsası, 
ona görə də baş verənlərin içində itib-batır. Lap içərisin- 
də gözədəyən yeddi nömrəli dəmir fit çalaraq aşağı uçdu- 
ğu vaxt, hə, Cenis, xahiş eləyirəm, cəmisi bircə dəfə, ağrı 
yöndəmsiz hörümçək kimi dirsəklərinə tərəf sürünür və 
o, topun ürəkbulandırıcı ləngliklə diyirlənərək Texasın xaki 
rəngli daha bir cansıxıcı zibil qalağına necə batdığını görür. 
Ay səni, gicbəsər, get evə. Ev — çuxurdur, ancaq onun 
beynini dumanlandıran bütün iyrənc, demək olar ki, duy- 
ğulu görüntülərin qalağı üzərində — açıq-boz rəngli yağış 

buludu olan səma – bu, onun babasıdır, o, kiçik Harrinin 
Fosnaxt olmamasından ötrü yuxarıda gözləyir. 

Daha bir məsələ – ya künclə, ya da bu qələbəyə yönəl- 
miş yuxunun lap ortası ilə Ekklz öz çirkli köynəyində görü- 
nüb yox olur: o, Harrini həvəsləndirir və sanki, hər şeyi 
bağışlamağın ağ bayrağı kimi çəmənlikdə titrəyərək ona 
evinə gedən yolu göstərir. 

Qışdan sonra hələ canlanmayan ot çimlərinin üstünə 
quru tozmu, ya gübrəmi səpilib. Top xırda daşları ətrafa 
səpələyərək kənara tullanır. 

— Topu çuxura salanda çox sərt vurmayın, — Ekklz 
deyir. — Qısa, yüngül hərəkət, əllər gərgindir. İlk zərbə 
zamanı məqsəddən daha çox, məsafə mühümdür. Bir 
dəfə də yoxlayın. 

O, ayaqları ilə topu geri itələyir, Harrinin buraya, dör- 
düncü çəmənliyə çatmasından ötrü iki zərbə lazım gəldi, 
ancaq “bu zərbələri saymağına dəyməz” – lovğa qeydlər 
onu əsəbiləşdirir. Başla, əzizim, o, arvadını yola gətirir. 
Budur lunka, vedrə kimi iri. Hər şey qaydasındadır. 

Ancaq yox, ona hökmən küyə düşüb çaxnaşmada 
topu vurmaq gərəkdir. Qadın nədən qorxub? Həddən 
artıq bərk vurub — uçuş, az qala, beş futdur. O, Ekklzə 
yaxınlaşır və deyir: 

— Siz mənə, hələ ki, Cenis barədə heç nə deməyibsiniz. 

— Cenis barədə? — Ekklz oyundan çətinliklə ayrılır. 
O, bütünlüklə necə udmaq fikrilə məşğuldur. Harri fikirlə- 
şir: o, məni yeyəcək — məncə, o, bazar ertəsi yaxşı əhvali- 
ruhiyyədə idi. O, rəfiqəsi ilə həyətdə şən-şən gülürdü. 
Başa düşməlisiz ki, onlar bir-birlərinə öyrəşiblər. Yəqin ki, 
valideynlərinin yanında bir müddət yaşamaq ona hətta xoş 
gəlir. Bu, onun sizin məsuliyyətsizliyinizə reaksiyasıdır. 

— Elə şey yoxdur, — Harri televiziyada göstərilən kimi 
axırıncı zərbə üçün daha dəqiq nişan almaqdan ötrü çöm- 
bələrək əsəbi halda cavab verir. — O, öz valideynlərinə 
məndən heç də az nifrət eləmir. Yəqin ki, oradan mümkün 
qədər tez üzükməyə tələsməsəydi, ümumiyyətlə, mənə ərə 
gəlməzdi... 

Klyuşka topun aşağı hissəsindən sürüşür və lənətə- 
gəlmiş top yenə iki, ya da üç fut uçur. Cəhənnəm olsun, 
əclaf. 


İndi Ekklz vurur. Top yuxarı qalxır, şaqqıltı ilə çuxura 
tullanır. Ruhani məmnunluqla işıldayan gözlərini qaldırır. 

— Harri, — o, mehribanlıq, həm də lovğalıqla soruşur, 
— siz onu niyə atdınız? Axı, yəqin ki, ona dərindən bağla- 
nıbsınız. 

— Axı sizə dedim. Onunla aramızda ümumi heç nə 
olmadığından. 

— Bu nədir belə? Siz bunu harada görübsünüz? Əmin- 
siniz ki, belə şey mövcuddur? 

Yenə natamam uçuş və Harri topu titrəyən barmaqları 
ilə qaldırır. 

— Əgər bunun mövcudluğuna əmin deyilsinizsə, mən- 
dən soruşmayın. Bu elə sizin sahənizdir. Siz bilmirsinizsə, 
onda, ümumiyyətlə, heç kim bilmir. 

— Yox! — Ekklz eynilə arvadına öz hərəkətinə görə 
ürəyini açmağı tapşırdığı qeyri-təbii gərgin səslə qışqırır. 
— Xristianlıq səma qəsrləri qurmur. Əgər sizin fikirləşdi- 
yiniz kimi olsaydı, biz kilsələrdə tiryək paylamalı olardıq. 
Biz Allaha itaət eləməyə cəhd göstəririk, onu əvəz elə- 
məyə yox. 

Onlar öz çantalarını götürür və taxta əqrəbin göstər- 
diyi tərəfə gedirlər. Ekklz izahatlarını davam eləyir. 

— Bu mübahisə artıq çox yüzillər əvvəl ilkin kilsənin 
küfrlərində həll olunmuşdur. 

— Sizə deyirəm ki, bunun nə olduğunu bilirəm. 

— Bunun nə olduğunu. O necədir, Harri? Yumşaqdır, 
ya bərk? Göydür, ya qırmızı? Bəlkə, noxududur? 

Harri xoşagəlməz tərzdə sarsılıb: deyəsən, Ekklz, doğ- 
rudan da, bunu bilmək istəyir. Onun bütün çərənləməsi 
altında: mən - ki ilkin — xristianlığın — küfr — barədə — sən- 
dən — çox — bilirəm — həqiqətən də bunun mövcud oldu- 
ğunu, onun hər bazar insanlara bu axmaq oyunun əhə- 
miyyətini başa düşməyə cəhd eləməsi azdır, sənin canını 
almağa hazır olan bu psixlə hələ bir əlləşmək də gərəkdir. 
Çantanın isti qayışı onun çiynini yeyir. 

— Mahiyyət ondadır ki, — Ekklz qadın kimi həyəcanla- 
naraq pərtlikdən titrəyən səslə ona deyir, — məğz ondadır 
ki, siz dəhşətli dərəcədə eqoistsiniz. Siz qorxursunuz. Yax- 
şılığa və pisliyə — xeyirə və şərə tüpürürsünüz, yalnız özü- 
nüzdən alçaq instinktinizə itaət eləyirsiniz. 

Onlar nişangah yerinə – şişib şirələnmiş rəngi qaçan 
puçurlara yumruq göstərən qozbel meyvə ağacının yanın- 
da otlardan yaranmış təpəliyə yaxınlaşırlar. 

— Qoy mən birinci gedim, siz hələlik dincinizi alın, 
— Dovşan deyir. 

Hirsindən ürəyi partlayır — az qalır dayansın, lap əməlli- 
başlı yeridiyi yerdə sönür. Yalnız bircə şey istəyir — bütün 
bu qarmaqarışıqlıqdan yaxasını qurtarsın. Heç olmasa, 
yağış yağaydı. Gözlərini Ekklzin baxışlarından yayındıraraq 
yamacda, sanki, artıq torpaqdan qopmuş kimi hündürdə 
qalan topa baxır. Dovşan klyuşkanı hərləyir və başlığı ilə 
topu vurur. Boş, heç nəyə oxşamayan səs eşidilir. O hələ 
belə şey eşitməyib. Yuxarı qalxan əlləri başını da yuxarı 
çəkir və o görür ki, onun topu ay kimi solğun halda baba- 
sının rəngi fonunda uzaqda bütün şərqi başdan-başa tut- 
muş, gözəl qara-göyümtül yağış buludundan asılı qalıb. 
Top düz xətkeşin qırağı kimi hamar xətlə uzaqlaşır. Mühit, 
ulduz, nöqtə. Top tərəddüd eləyir və Dovşan düşünür ki, 
bu saat yıxılacaq, ancaq səhv eləyir — bu tərəddüd topa 
sonuncu tullanış üçün qüvvə verir, o, birbaşa gözləri qar- 
şısında hıçqırıq ilə fəzadan sonuncu nəfəri canına çəkir və 
nəhayət, torpaqda yox olur. 

— Budur bax, — Harri qışqırır və Ekklzə tərəf dönərək 
təntənəli təbəssümlə təkrar eləyir. — Bax belə. 

Günəş və ay, günəş və ay, vaxt keçir. Missis Smitin 
bağında krokuslar torpağın qabığını deşib keçir. Ağ və sarı 
nərgizlər lülələrini genişləndirir. Qalxan otlarda qərənfillər 
gizlənir, çəmənlikdəsə birdən zəncirotu və enliyarpaq alaq 
otları bir-birinə qarışır. Görünməyən irmaqlar aşağılarda 
dolaşır və onların şırıltısından o oxuyur. Sonralar piona 
çevriləcək, torpağa çəpinə düzülmüş kərpiclə haşiyələnmiş 
tutqun qırmızı cücərti ləkləri də torpaqdan çıxır və yüngül- 
cə yuyulmuş, xırda daşlar sancılmış qabarıq əsgi qırıqları 
ilə yamanmış gölməçələr və qurumuş sahələrdən birtəhər 
közənmiş torpağın özü də nəsə ən qədim bir şey kimi 
görünür, səma altında ən cavan bir şey kimi göz oxşayır. 
Çiçəkləyən forzitsiyanın tüklü qızılı köpüyü tüstüdə bərq 
vurur. Dovşan əzilmiş saplaqların yığınını, quru otları, payı- 
zın dərin qaranlığında yerə səpələnmiş palıd yarpaqlarını və 
kəsilmiş qızılgöz budaqlarını yandırdığı vaxt bağın büründü- 


yü tüstünün içindən işarır, onlar bir-birinə topa-topa sarılır 
və ayağına dolaşaraq onu hövsələdən çıxarır. Hörümçək 
toru şehində çəkdiyi bu zibil qalaqlarını səhər-səhər yuxulu 
gözlərilə və ağzında qəhvə tamı işə gələrkən yandırır, onlar 
Smitlərin malikanəsinin yola çıxarkən çınqıllıqda ayaqqa- 
bısını taqqıldadaraq getdiyi vaxt arxasında gecə kabusu 
kimi qalxaraq hələ də tüstüləyir. O, avtobusda oturub Bru- 
erə qədər bütün yolu isti kül qoxusunu hiss eləyir. 

Maraqlıdır ki, bu iki ay ərzində ona bir dəfə də dir- 
nağını tutmaq lazım gəlməmişdi. O, kolluqları kəsir, təzə 
şitilləri qazıb çıxarır, torpağı boşaldır. Qoca qarının ver- 
diyi toxumları — ərik gülü, lalə, ətirli noxud, petuniyanı tor- 
balardan çıxarıb səpərək birillik bitkilər əkir. Boşaldılmış 
torpağa toxum səpmək ona xoş gəlir. Toxumlar torpağın 
altında basdırıldıqları halda daha ona məxsus deyillər. Bax 
belə. Nəyisə öz ixtiyarına buraxıb ondan yaxanı qurtarmalı. 
Sanki, bu sarsılmaz xırda orqanizmə Allah özü özünü salıb. 
O, ardıcıl partlayışlara məhkum olunaraq yavaş-yavaş 
sudan, havadan və silisiumdan həyat şirələrini çəkir. Dov- 
şan bunu ovcundakı toxanın dəyirmi dəstəyini çevirərək 
instinktiv olaraq hiss eləyir. 

İndi maqnoliyaların hakimiyyətinin artıq qurtardığı və 
dərin köklərini atmaq üçün yalnız qovaq yarpaqlarının 
böyüməsi üçün kifayət eləyən albalı, yabanı alma və mali- 
kanənin uzaq küncündəki tənha gavalı, ağlığını, sanki, 
qara budaqların göylə ötüb-keçən buludlardan yığdığı, 
sonra isə ağ konfetinin təsvirəgəlməz küləklə baş qaldıran 
otların üstündən üfürüb apardığı rənglərlə örtülmüşdü. 
Mexaniki otbiçən benzin qoxusu buraxaraq ləçəkləri çey- 
nəyir, çəmənliksə onları udur. Tennis kortlarının uçulub 
tökülmüş çəpərlərində yasəmən çiçəkləyir. Quşlar uçub 
quş vannasına gəlirlər. Bir gün səhər-səhər Harri Çin bıça- 
ğınabənzər peyvənd bıçağı ilə işlədiyi vaxt onu ətir dal- 
ğası vurur — arxasında külək səmtini dəyişib və indi bu isti 
gecədə minlərlə saplağının lap yuxarısında hələ də şərbətin 
açıq-yaşıl rəngini saxlayan — inciçiçəyinin açıldığı sıx bitmiş 
ləçəklərin cərgəsilə yamac aşağı əsir. Almalar və armudlar. 
Zanbaqlar. Süsənlərin bədheybət bənövşəyi cır-cındırları. 
Və nəhayət, qabaqdakı azaliyaların mayın axırıncı həftəsin- 
də xüsusilə çox çiçəkləyən rododendronların özləri. Dovşan 

bütün yazı bu parlaq finalı gözləyib. Kollar onu çaşdırırdı 
— onlar elə iri, demək olar ki, ağac kimi hündür idilər ki, 
bəziləri onun özündən iki dəfə uca idi və adama elə gəlirdi 
ki, həddindən artıq çoxdurlar. Onlar malikanəni qoruyan 
güllər kimi uca, əyri budaqlı küknar cərgələri boyunca əkil- 
mişdir, bağın mərkəzində isə məsaməli yaşıl çörək köm- 
bəsini xatırladan bir neçə düzbucaqlı kol qrupları hələ də 
durur. Bu kollar həmişəyaşıldır. Onların əyri budaqları və 
hər tərəfdə aralanmış barmaqlar kimi gözədəyən uzun yar- 
paqları, elə bil, cazibə qüvvəsinin buradakından az olduğu 
başqa iqlimə, başqa torpağa məxsusluğundan danışırlar. 
Birinci çiçəkləmə başlayan vaxt hərəsi bir böyük çiçək 
kimi olmuşdu — Dovşan onları Rutun oxuduğu detektivlə- 
rin kağız üz qabığında görmüşdü. Ancaq çiçəkləmə yarım- 
kürəsi hamısı birdən açılmağa başladığı zaman onlar Dov- 
şana daha çox yüngüləxlaqlı qızların Pasxada başlarına 
qoyub kilsəyə getdikləri şlyapaları xatırladırdı. Harri həmişə 
belə qızları arzulayırdı, ancaq heç vaxt beləsi olmamışdı — 
gəl-gəl deyən ucuz paltarlı xırda daxmadan çıxmış balaca 
katolik qız, bu rəngdə beşləçəkli gül, lovğa yumşaq papaq 
altındakı tünd yarpaqlarda onun bütün sifəti görünür, qız 
onun yanından kilsənin beton pillələri ilə keçdiyi vaxt Dov- 
şan əməlli-başlı onun ətirlərinin qoxusunu duyur. O qədər 
yaxından keçir ki, ləçəklərinə toxuna bilər. Hər birinin 
yuxarı hissəsində tozcuqların iki cərgə xırda çilin toxundu- 
ğu yerdə, sanki, ağzı üstündə çil yelpiyi var. 

Qadının mərhum həyat yoldaşının bağında çiçəklən- 
mə apogeyə çatdığı vaxt missis Smit evdən çıxır və Dovşa- 
nın əlinə söykənərək гододепагопјаг plantasiyasının ən sıx 
yerinə yollanır. Bir vaxtlar ucaboylu qadın indi qozbelləşib 
və qırışıb, ağ saçlarında tək-tük gözə dəyən qara tellər elə 
bilirsən çirklidir. Adətən, o, əsa ilə gəzir, ancaq görünür, 
fikri dağınıq olduğundan onu qolundan asır və ayaqlarını 
sürüyərək yoluna davam eləyir, əsa isə, sanki, əcaib-qəraib 
qolbaq kimi qolunda yellənir. Qadın öz bağbanından da 
belə tutur: Dovşan dirsəyini onun çiyinlərinə istiqamət- 
ləndirərək sağ əlini bükür, qadın titrəyən sol əlini qaldırır 
və şişmiş çil-çil barmaqları ilə onun biləyindən bərk-bərk 
yapışır. Qadın divardakı çubuq kimidir: əgər onu möhkəm 
dartsan, qopacaq, toxunmasan – istənilən çətin havaya 


dözəcək. Dovşan hər addımda onun bütün bədəninin necə 
titrədiyini, başının isə hər kəlmə dediyi vaxt necə tərpən- 
diyini hiss eləyir. Ona görə yox ki, danışmaq ona çətindir, 
sadəcə olaraq, o ünsiyyətdə olmaqdan həzz alır, bu zaman 
o, burnunun sevinclə qırışdığı, irəli çıxan dişləri üstündəki 
dodaqlarının isə aramsız olaraq çirkinliyini qeyd eləyən on 
üç yaşlı qızın üz-gözünü turşudaraq komik, eyni zaman- 
da həm də utancaqlıqla uzatdığı ünsiyyət sevincinə bürü- 
nür. Qadın Harriyə baxmaqdan ötrü birdən başını qaldırır 
və onun qırış-qırış olmuş mavi gözləri onların dərinliyində 
gizlənmiş həyatın təzyiqi altında büzüş-büzüş olmuş kiçik 
qəhvəyi orbitindən çıxır. Sanki, onların içindən çoxsaylı 
lent çəkiblər. 

— O, mən “Missis R. — S.Xolkroft”a" dözə bilmirəm, 
o, elə bayağı və solğundur ki, Harri bu çəhrayı-qızılgüllü 
tonu çox sevirdi. Bəzən olurdu ki, ona deyirdim: “Əgər 
mən qırmızı rəngi istəyirəmsə, mənə qırmızını — şirəli qızıl- 
gülü ver. Yox, əgər ağı istəyirəmsə, ağı ver — hündür ağ 
liliyanı və bütün bu yarımçıqlıqlarla özləri də onlara nə 
lazım olduğunu bilməyən azacıq çəhrayı, yaxud bənöv- 
şəyi rododendron – şirindil bitkidir — elə olurdu ki, mən 
Harriyə deyirdim, onun beyni var və ona görə də o, sənə 
hər şeyi az-az verir”. Əlbəttə, mən bunu elə-belə deyirdim, 
onu cinləndirmək üçün. Ancaq mən, doğrudan da, belə 
düşünürdüm. 

Bu fikir, sanki, qarını heyrətləndirirdi. O quruyub qal- 
mış kimi ot basmış cığırda dayanır və onun dayanıqlı möh- 
kəm mavi çənlərin daxilindəki qırılmış şüşə kimi ağımtıl 
gözləri bu və ya digər tərəfdən ona baxaraq əsəbi halda 
o tərəf-bu tərəfə qaçır. 

— Mən, doğrudan da, belə düşünürdüm. Mən fermer 
qızıyam, mister Enqstrom və daha çox bu torpağa yonca 
əkilməsini istərdim. Olurdu ki, ona deyirdim: “Əgər tor- 
paqda qurdalanmaq belə yadına düşübsə, onda niyə buğ- 
da əkməyək? Bu, əsl iş olar! Buğda yetişdir, mən də çörək 
bişirərəm”. Bişirərdim də, bilin. “Bütün bu buketlər nəyi- 
mizə gərəkdir — yarpaqlarını tökür, sonra bütün ili onların 
eybəcər yarpaqlarına bax görüm – deyirəm ona. — Bəlkə, 
sən onları hansısa bir gözəlçə üçün yetişdirirsən? O, yaşda 

məndən cavan idi, budur ki, onu əsəbiləşdirirdim. Neçə 
yaş cavan olduğunu demərəm. Burada niyə durmuşuq. 
Belə qoca bədən haradasa çox dayansa, bir də görərsən 
ki, artıq torpaqda bitib. Qarı Dovşanın əlini ona vermə- 
sindən ötrü işarə kimi əlindəki ağacla otu göstərir. Onlar 
çiçəkli xiyabanla yollarına davam eləyirlər. — Heç vaxt fikir- 
ləşməzdim ki, ondan çox yaşayacağam. Ancaq artıq çox 
zəifləmişdi. Bağdan evə gəlir, oturur, otururdu. Fermerin 
qızı oturmağın nə demək olduğunu heç vaxt başa düşə 
bilməz. 

Qarının zəif barmaqları onun biləyində nəhəng kük- 
narın yuxarısı kimi titrəşir. Onun təsəvvüründə bu ağaclar 
həmişə qadağan olunmuş zonalarla assosiasiya olunur və 
onların müdafiəsi altında olmaq Dovşana xoşdur. 

— Aha. Budur, nəhayət, əsl bitki, — Onlar ensiz yolun 
döngəsində dayanırlar və missis Smit ona əlində oyan- 
buyana yellənən ağacla tərtəmiz qızılgülrənginin çalarlarıyla 
tamam mürgülü balaca rododendronu göstərir. — Bu 
mənim Harrimin sevimli çiçəyiydi — “Bianki”. Bir-iki ağac- 
dan başqa yeganə rododendron – mən onların adlarını 
unutmuşam, onların hamısı nəsə axmaq adlardır — fikir- 
ləşdiyini deyəndirlər. Burada olanların hamısı içərisində 
yeganəsi — həqiqətən — çəhrayı olandır. Harri onu aldığı 
vaxt əvvəlcə başqa çəhrayıların içərisində əkdi və onlar 
bunun yanında dərhal elə çirkin göründü ki, onların hamı- 
sını bir-bir yoldu və bu “Bianki”ni tünd-qırmızı əhatəsin- 
də saxladı. Tünd-qırmızılar artıq çiçəkləyiblər, hə? Axı indi 
artıq iyundur. 

Qarının ağılsız gözləri Harriyə heyrətli nəzər yetirir, bar- 
maqları isə onun əllərinə bir az da möhkəm yapışır. 

— Bilmirəm. Ancaq yox. Müharibədə həlak olanların 
anım günü’ ancaq növbəti şənbədə olacaq. 

— O, mən bu axmaq bitkini aldığımız həmin günü çox 
yaxşı xatırlayıram. Möhkəm isti idi. Biz Nyu-Yorka gedir- 
dik, onu paroxoddan götürdük, “pakkard”ın arxa otura- 
cağına sevimli bir xalanı, yaxud başqa belə nəyisə oturdan 
kimi oturtduq. Bu bitki torpaqlı böyük göy ağac çəlləkdə 
gətirilmişdi. Belə növü İngiltərədə cəmi bir şitillik yetişdi- 
rirdi və təkcə daşıma iki yüz dollara başa gəlmişdi. Hər 

gün xüsusi tutulmuş adam anbara enib onu sulayırmış. 
Möhkəm isti, Cersi-Siti və Trentonda dəhşətli basırıqdır, 
bu sısqa kol isə arxa oturacaqdakı öz göy çəlləyində təmiz- 
qanlı şahzadə kimi oturub. O vaxt bütün bu avtostrada 
yox idi, ona görə də biz Nyu-Yorka düz altı saata çatmış- 
dıq. Böhranın ən qızğın çağında təəssürat elə idi ki, sanki, 
dünyada hamı özünə avtomobil almışdı. O vaxt Delavrdan 
keçib Berlinqtonun yanından gedirdilər. Bu, müharibədən 
əvvəl idi. Yəqin, düşünürsünüz ki, “müharibə” — həmin 
Koreya tarixçəsidir. 

— Yox, mən müharibə deyəndə İkinci Dünya mühari- 
bəsini fikirləşirəm. 

— Mən dəl Mən dəl Siz onu, doğrudanmı, xatırlayırsınız? 

— Yox bir. Mən artıq böyük idim. Konserv bankalarının 
çökəklərini düzəldirdim, hərbi markalar alırdım və biz buna 
görə ibtidai məktəbdə mükafatlandırılırdıq. 

— Bizim oğlumuzu öldürmüşdülər. 

— O, mən çox təəssüf eləyirəm. 

— O artıq qoca idi, qoca idi. Az qala, qırx yaşı vardı. 
Ona birbaşa zabit rütbəsi vermişdilər. 

— Axı... 

— Bilirəm. Düşünürsünüz ki, ancaq gəncləri öldürürlər. 

— Hə, hamı belə düşünür. 

— Bu, yaxşı müharibə idi. Birinci kimi deyildi. Biz qalib 
gəlməli idik, gəldik də. Bütün müharibələr iyrəncdir, ancaq 
bu müharibədə biz qalib gəldik, bu gözəldir. Biz liman- 
dan gəldiyimiz həmin gün o, əlbəttə, çiçəkləməmişdi, 
çünki yay qurtarmışdı və mən güman eləyirdim ki, onu 
arxa oturacaqda aparmaq, sadəcə olaraq, axmaqlıqdır, 
necə... necə... — qarı təkrar elədiyini, dilinin topuq vurdu- 
ğunu başa düşür, ancaq davam eləyir: — Təmiz qanlı şah- 
zadə kimi. — Demək olar ki, tamamilə şəffaf mavi gözləri 
iti baxışlarla izləyir ki, Dovşan onun qoca çərənçiliyinə gül- 
mür ki. O, buna bənzər heç nə görmədən üyüdüb:-tökür. 
— O təkdir. 

— Təkdir, “Bianki”? 

— Hə! Bax lap belə! Beləsi heç bütün Birləşmiş Ştatlar- 
da daha yoxdur. Başqa həqiqi çəhrayı Qızıl Darvazadan... 
hara deyirsən — oracan yoxdur. Bruklin körpüsünəcən, 
deyəsən, belə demək qəbul olunub. Bütün ölkədə həqiqi 

çəhrayı olan hər şey burada bizim gözümüz qarşısın- 
da yerləşir. Lankasterli bir gülçü bizdən bir neçə qələmə 
götürmüşdü, ancaq hamısı məhv oldu. Yəqin ki, əhəngdə 
boğubmuş. Axmaq yunan. 

Qarı onun əlindən yapışır və daha ağır və kəskin hal- 
da irəli hərəkət eləyir. Artıq günəş yuxarıdadır, yəqin ki, 
onun evə getmək vaxtıdır. Arılar ləçəklərdə vızıldaşırlar, 
görünməyən quşlar cikkildəşirlər. Ləçəklərin dalğası güllə- 
rin dalğasını ötüb-keçir, təzə yaşıllıqdan zorla hissediləcək 
acıtəhər qoxu gəlir. Qovaqlar, ağcaqayınlar, palıdlar, qara- 
ğaclar və at şabalıdıları daha geniş, ya daha dar zolaqla 
malikanənin uzaq sərhədini haşiyələyən seyrək meşəlik 
yaradır. Çəmənlik və bu ağaclıq arasındakı sərin nəmli 
kölgədə rododendronlar hələ də çiçəkləyir, ancaq onlar 
çəmənliyin ortasında gündə artıq yarpaqlarını töküblər, 
ləçəklər səliqəli cərgələrlə xırda otlu yolların kənarında 
qalıb. 

— Bu, mənim xoşuma gəlmir, bu, mənim xoşuma gəl- 
mir, — missis Smit keçmiş gözəlliyin bu qalıqları boyunca 
Dovşanın əlindən yapışıb axsaya-axsaya danışır. — Mən 
gözəlliyi qiymətləndirirəm, ancaq qarayoncaya üstünlük 
verərdim. Bir qadın — bilmirəm niyə bu, məni belə əsəbiləş- 
dirir — Xoreys həmişə qonşuları güllərdən zövq almağa 
dəvət eləyirdi, o çox şeylərdə uşaq kimi idi. Deməli belə, 
bu qadın, missis Foster, yamacın ətəyində balaca çəhrayı 
daxmada yaşayırdı, orada pəncərə qapağında boz pişik 
dolaşırdı, o hey deyirdi ki — mənə tərəf çevrilir, pomadasa, 
az qala, lap burnunun ucunacandı və deyir — qarı hirsin- 
dən bütün bədəni əsərək süni şirin səslə ciyildəyir — “ah 
deyir, missis Smit, yəqin ki, belə gözəllik yalnız göylərdə 
olur!” Bir dəfə ona dedim – daha dilimi saxlaya bilmədim 
və dedim: “Əgər mən hər bazar yalnız daha bir rododen- 
dron topası ilə həzz alacağım üçün altı mil oraya və geriyə 
— müqəddəs İohann yepiskopal kilsəsinə gedirəmsə, eyni 
münasibətdə bu millərə qənaət də eləyə bilərəm, çünki 
qətiyyən ora getmək istəmirəm”. Qoca günahkar qarı belə 
şey deyəndə məgər dəhşətli deyilmi? 

— Yox-yox, nə danışırsınız. 

— Həm də vur-tut nəzakətli olmaq istəyən zavallı qadı- 
na. Başında bir damcı da beyin yox idi, gənc sarsaq kimi 


boyanırdı. İndi artıq o zavallı ölüb, Alma Foster, iki, ya üç 
qış bundan əvvəl ölüb. İndi o, həqiqəti dərk eləyib, mənsə 
hələ də yox. 

— Ancaq ola bilsin, onun rododendron kimi qəbul 
elədiyi şey əslində qarayoncadır. 

—Ha-ha-hal Dəqiq! Dəqiq! Elə belə də olub! Məhz belə! 
Bilirsinizmi, mister Enqstrom, bu elə həzdir... — Qarı dayanır 
və yöndəmsizcəsinə onun əlini tumarlayır, üzünün günəşlə 
işıqlanan xırdaca sarımtıl-qəhvəyi landşaftı Dovşana doğ- 
ru qalxır və qarının baxışlarında təlaşlı qız ərköyünlüyü və 
narahat inamsızlıq altında əvvəlki qətiyyət parıldayır, belə 
ki, yaxınlıqda dayanan Dovşan mister Smiti dilsiz-ağızsız 
güllərə tərəf qovan həmin şər qüvvəni aydınca duyur. — Siz 
və mən - biz sizinlə eyni cür düşünürük. Düzdür? Düzdür, 
elə deyil? 


koo 


— Səninki yaman gətirdi, hə? — Rut ona deyir. 

Onlar müharibədə həlak olanların anım günü Uest- 
Bruerdəki ictimai hovuza gediblər. Rut əvvəlcə çimərlik 
paltarı geyməyə utanırdı, ancaq kabinədən çıxarkən gör- 
kəmi əla idi — çimərlik papağı altında balaca başı, möhtə- 
şəm çiyinləri. O, qurşağacan suda dayananda iri abidə- 
yə oxşayırdı. Rut iri ayaqlarını qaydasında tərpədərək və 
hamar əllərini qaldıraraq rahat üzürdü, kürəyi və yancağı 
isə yaşıl çillərin altında qara ləkə kimi görünürdü. O, üzü- 
nü suyun altında gizlədərək yavaş-yavaş yanından ötüb- 
keçdiyi vaxt Dovşanın ürəyi həyəcandan dayanırdı. Son- 
ra qara dəyirmi adacıq kimi parıldayan yançağı öz-özünə 
suyun səthinə qalxırdı, sudakı dəqiq təsvir birdən xarab 
olmuş televizorun ekranındakı sayaq zərif-zərif dalğalan- 
mağa başladı və bu mənzərə onun içərisini özünü ələ 
almağın soyuq təşəkkürü ilə doldurdu. Rut ona məxsus- 
dur, yalnız ona, o, Rutu sudan pis tanımır və su kimi ona 
da Rutun bütün bədəni əlyetəndir. Qız arxası üstə üzdüyü 
vaxt su sıçrayırdı, zərif şəkildə onun sinəsinə toxunaraq 
bustqalterinin çökəyinə axırdı, suya batmış bədəni qıvrı- 
lırdı, o, gözlərini yumur və kor-koranə halda irəli gedirdi. 
Hovuzun dayaz qurtaracağında çapalayan iki arıq oğlan 

suyu sıçradaraq qaçıb getdilər. Rut əllərini yana atarkən 
onlardan birinə toxunmuşdu, gözlərini açdı, gülümsə- 
yib adamla dolu hovuzun həyəcana gəlmiş dalğalarında 
müvazinətini saxlamaqdan ötrü sümüksüz əllərini yelləyə- 
rək suda çömbəltmə oturdu. Havadan xlor iyi keçmişdi. 
Hər şey elə təmiz idi ki. Təmizliyin nə demək olduğu bir- 
dən Dovşanın ağlına gəldi. Sənə aid olmayan hər şey — 
Ruta suda, ona – havada və otluqda toxunmayan — səni 
heç cür narahat eləməyən nəsnə. Rutun başı, sanki, boş 
top kimi atılaraq sifətini turşudur. Dovşan özü su heyvanı 
deyil. Suda ona soyuqdur. Bir dəfə baş vurandan sonra 
parapetin üzlük plitələri üstündə oturmağa və ayaqlarını 
yelləyərək, guya, arxası qatda oturmuş məktəbli qızla- 
rın onun enli kürəklərində əzələlərin oynamasına heyran 
olduqlarını təsəvvür eləməyə üstünlük verir: sonra kürək 
sümüklərinin günəşin qızartdığı dərisini necə tarıma çək- 
diyini hiss eləyərək çiyinlərini atır. Rut hovuzun şahmat 
naxışlarının suyun səthində əks olunduğu dayaz kənarına 
qədər ayaqlarını şappıldadırdı. Suyu özündən silkərək pil- 
ləkənlə qalxdı. Dovşan adyalın üstündə uzanmışdı. Rut 
yaxınlaşdı, ayaqlarını səmanın fonunda bir-birindən aralı 
qoyaraq onun başı üstündə dayandı, papağını çıxartdı 
və məhrəba götürmək üçün əyildi. Su çiynindən damcı- 
damcı kürəyi boyu aşağı axırdı. Dovşan onun əllərini necə 
sildiyinə baxaraq adyalın o üzündən ot qoxusunu duyurdu 
və şəffaf havanın qışqırıqlardan necə əsdiyini eşidirdi. Rut 
onun yanında uzandı, gözlərini yumdu və günəşə təslim 
oldu. Belə yaxın məsafədən onun sifəti adama iri dəri par- 
çalarından yaranmış kimi görünürdü, günəş ondan birba- 
şa daş karxanalarından məbədlərə gətirilən yonulmamış 
təmiz daşın sarımtıl parıltısından başqa bütün rəngləri 
silmişdi. Rutun dediyi bu monumental sözlər Dovşanın 
qulaq seyvanında diyirlənən iri təkərlər, işıqda fırlanan lal 
dəmir pullar kimi eyni templə hərəkət eləyir: 

— Səninki yaxşı gətirdi? 

— Nə mənada. 

— O... — Rutun sözləri dodaqlarından dərhal qopmur, 
— Dovşan əvvəlcə onun dodaqlarının necə tərpəndiyini 
görür, sonra isə eşidir: — ...bax gör nəyin yoxdur. Hər həf- 
tə səninlə qolf oynayan və arvadına sənə ziyan vurmağa 


imkan verməyən Ekkizin var. Güllərin və sənə vurulmuş 
missis Smitin var. Mən varam. 

— Fikirləşirsən ki, o, doğrudan da, vurulub? Missis 
Smit. 

— Mən yalnız sənin danışdıqlarını bilirəm. Özün deyir- 
din ki, vurulub. 

— Yox, mən heç vaxt bunu belə birbaşa deməmişəm. 
Bəlkə də, demişəm. 

Rut onu cavabla təltif eləmir, yuxulu məmnunluqdan 
şişmiş iri sifəti daha iri görünür. Gündə yanmış dərisində 
isə tabaşirli işıq ləkəsi görünür. 

— Bəlkə də, demişəm? — Dovşan onun əlindən möh- 
kəm çimdik götürüb təkrar eləyir. O, Rutu ağrıtmaq istə- 
mirdi, ancaq qızın dərisinin ona toxunmasında nəsə onu 
acıqlandırdı. Rutun inadı. 

— d-u. Nə heyvansan, – qız deyir. 

Ancaq ondan daha çox günəşə diqqət yetirərək uzan- 
maqda davam eləyir. Dovşan dirsəkləri üstə qalxır və Rutun 
ağır bədəninin arxasından karton paketlərdən portağal 
şirəsi sümürərək dayanan iki on altı yaşlı qızın yüngül fiqu- 
runu görür. Onlardan biri, qaytansız ağ çimərlik paltarında 
olanı saman çöpünü ağzından ayırmadan qonur gözlərilə 
ona baxır. Arıq ayaqları zənci ayaqları kimi qaradır. Yastı 
qarnının hər iki tərəfində korbucaq altında taz sümükləri 
seçilir. 

— Hə, dünyada hamı səni sevir, — Rut qəfildən bildirir. 
— Bilmək istəyirəm nəyə görə. 

— Mən məhəbbət üçün yaranmışam. 

— Lənət şeytana, nəyə görə məhz sən? Səndə müstəs- 
na olan nədir ki? 

— Mən mistikəm, insanlara inam verirəm. 

Bunu ona Ekklz demişdi. Bir dəfə necə olmuşdusa, 
gülə-gülə, yəqin ki, zarafatla demişdi. Ekklzin əslində nə 
düşündüyünü heç vaxt başa düşə bilməzsən, necə istə- 
yirsən fikirləş. Dovşan bu mülahizəni ciddi qəbul eləmişdi. 
Özü heç vaxt belə şeyi ağlına gətirməzdi. Başqalarına ver- 
diyi nəsə haqqında çox elə də düşünmür. 

— Sən mənə ancaq pislik eləyirsən. 

— Nə pislik? — Bu ədalətsizlikdir. Dovşan, Rut hovuzda 
üzən zaman onunla o qədər fəxr eləyirdi, onu çox sevirdi ki. 

— Nəyə görə fikirləşirsən ki, sənin əvəzində hər şeyi 
kimsə eləməlidir? 

— Niyə axı? Mən səni yedirdirəm. 

— Məni qətiyyən yedirib-eləmirsən. Mən işləyirəm. 

Düzə nə deyəsən. O, missis Smitin yanında işə girən- 
dən sonra Rut tezliklə sığorta kompaniyasının Bruerdəki 
filialında stenoqrafçı yeri tapmışdı. Dovşan onun işləməsini 
istəyirdi, o, Rutun bütün günü tək nə eləyəcəyindən nara- 
hat olurdu. Qız deyirdi ki, əvvəllər məşğul olduğu iş ona 
heç vaxt xoş gəlməyib, ancaq Dovşanda bununla bağlı 
heç bir əminlik yox idi. Onlar tanış olduqları vaxt Rutun üz- 
gözündən onun çox iztirab çəkdiyi qətiyyən bilinmirdi. 

— İşini at. Mən istəmirəm. Tüpürüm hər şeyə. Bütün 
günü otur evdə və öz detektivlərini oxu. Yeməyini mən 
verərəm. 

— Sən məni yedirərsən. Belə varlısan, niyə öz arvadına 
kömək eləmirsən? 

— Niyə? Onun atasının pulu çoxdur. 

— Bilirsən, məni nə cinləndirir — sənin özündənrazılı- 
ğın. Heç vaxt ağlına gəlmir ki, günlərin birində hər şey 
üçün cavab vermək lazım gələcək? 

Qız düz onun üzünə baxır, gözləri sudan qanla dolub. 
Əllərilə gözlərini qapayır. Bu, Dovşanın axşam avtodaya- 
nacaqdakı sayğacların yanında gördüyü gözlər deyil, kuk- 
ladakı kimi həmin rəngi qaçmış yastı disklər deyil. Mavi 
əlvanlıq tündləşib və onların sıx dərinliyi onu həyəcanlan- 
dıran həqiqəti Dovşanın instinktlərinə pıçıldayır. 

Bu gözlər yanır, Rut göz yaşlarını gizlətməkdən ötrü 
üzünü çevirir və düşüncələrə dalır. Yüngül göz yaşları — eti- 
raflardan biridir. Aman Allah, Rut işdə makinadan ayrılıb, 
qarnı gedən adam kimi ayaqyoluna götürülür və ağlamalı 
olur. Kabinədə dayanmaq, unitaza baxmaq, özünə gülmək 
və sinən ağrıyanacan ağlamaq. Hey də yuxun gəlir. Aman 
Allah, nahardan sonra o, keçiddə birbaşa çirkli döşəmədə 
Lili Orfla — bu dombagöz Loninq onu – Orfu tapdayıb keç- 
məli olurdu — Fiorvante arasında uzanıb sərələnməmək 
Ruta olmazın səy bahasına başa gəlir. Bir də aclıq. Naharı 
sodalı dondurma, buterbrod, bir piroina, qəhvə ilə keçirir- 
sən, ancaq bununla belə kassadan şokolad almaq lazım 
gəlir. Amma Rut onun xətrinə arıqlamağa çalışırdı, axı 


həqiqətən, əlbəttə, əgər tərəziyə inansaq, altı funt itirmişdi. 
Onun xətrinə, bütün əngəl bax bundadır, Rut onun xətrinə 
bir tərəfə doğru dəyişməyə çalışırdı, o isə axmaqlığından 
qızı tamamilə digər tərəfə dəyişdirmək istəyirdi. Dovşan — 
özünün bütün yumşaqlığına baxmayaraq, qorxulu adam- 
dır. Hə, onda bu yumşaqlıq var, o, Rutu ürəyində gəzdirən 
birinci kişidir. Heç olmasa, hiss eləyirsən ki, kişi üçün sən 
mövcudsan, sadəcə olaraq, içəridən onların kirli beyinləri- 
nə yapışmış başqa nəsə yox. İlahi, nəm dodaqlı və axmaq 
qəhqəhəli Rut onlara necə nifrət eləyirdi, ancaq qız Harri 
ilə olduğu vaxt, elə bil, onların hamısını bağışlayırdı, axı 
onlar olsa-olsa yarı günahkar idilər, onlar nəsə Rutun özü- 
nü hördüyü – çünki arxasında nəyinsə olduğunu bilirdi — 
divar kimidir. Harri də qız bu “nəsə”ni birdən tapır və bütün 
əvvəlkilər tamamilə qeyri-real olurdu. Əslində onu heç vaxt 
heç kimi incitməmiş, ürəyinə sağalmaz yara vurmamışdı 
və Rut bütün bunları xatırlamağa çalışdıqda da bəzən 
ona elə gəlir ki, bu, kimsə başqa adamın başına gəlmişdi. 
Onlar qızın gözünə, sanki, dumanlı, zavallı, səbirsiz, həmişə 
arvadlarının onlara vermədikləri nəyisə əldə etməyə çalışır- 
dılar. Hə, məhz belə. Və onlar bütün bunlarda nə görüblər. 
Rutu hələ məktəbdə ikən hamının — adamların sənin hər 
şeyə razı olduğunu necə tez bilmələri təəccübləndirirdi. Və 
əgər sən etiraz eləmirsənsə, onda hər şey yaxşı alınır, ya da 
bir elə yaxşı olmur, ancaq hər halda, onda sən onlarla bir- 
likdəsən, başqa idman zalında xokkey oyunu zamanı Dov- 
şanın başına yığışan, bu balaca böcəklərin əleyhinəsən. 
Rut isə dənizçi paltarına oxşar mavi formada onların ara- 
sında, doğrudan da, inəyə oxşayırdı. Rut on ikinci sinifdə 
bu paltarda gəzməkdən qətiyyətlə imtina elədi və töhmət 
qazandı. O, İlahi, Rut bu qızcığazlara podratçı və farma- 
sevt ataları ilə birlikdə necə nifrət eləyirdi. Bunun əvəzin- 
də o, onların heç təsəvvürləri olmayanı kraliça kimi qəbul 
eləyərək əvəzini gecələr götürürdü, Rutun adını ayaqyo- 
lunun divarlarına yazırdılar, o, məktəbdə ağızlarda pritça 
olmuşdu. Bu barədə ona Alli məlumat vermişdi. Ancaq 
Alli ilə onun çox yaxşı anları olmuşdu, bir dəfə onlar dərs- 
dən sonra gün hələ batmamış meşə yolu ilə getdilər, cığı- 
ra döndülər və oradan Maunt Cac — uzaqdan bütünlüklə 
tüstü içində görünən dağ fonundakı şəhərin görünmədiyi 

pöhrəliyə çıxdılar, oğlan başını uşaq kimi zərif-zərif onun 
dizi üstünə qoydu və quşlar onların başı üstündə günəşli 
havada sakitcə oxuyurdular. Alli çalxalanırdı. O, çalxalan- 
maya bilmirdi. Rut onu bağışlamışdı, ancaq o vaxtdan 
daha ağıllı olmuşdu. Qız başqaları ilə, yaşca daha böyük- 
lərlə görüşməyə başladı, əgər, ümumiyyətlə, səhvlərdən 
danışmaq olarsa, bu, səhv idi, ancaq niyə də olmasın? 
Niyə olmasın? Bu, əvvəllər olduğu kimi, indi də sual olaraq 
qalır. "O səhv eləyibmi" fikri adamı yorur, qız, ümumiyyətlə, 
fikirləşməkdən yorulub və bədəni bütün tər içində uzanıb, 
yumulu gözləri qarşısında qırmızı dairələr — uzanıb və bu 
qırmızı dumanın içindən keçmişə nüfuz eləməyə haqlımı- 
haqsızmı olduğunu anlamağa çalışır. Yox, o, ağıllı hərəkət 
eləyib. Rutun gəncliyi gözəllik dalınca onlarla gedirdi, onlar 
yaşca daha böyük olduqlarındansa belə tələsiklik yox idi. 
O, ilahi, elə həşəratlara rast gəlirdi ki, fikirləşirdi, dünyada 
daha heç kim belə şeyi bir daha görməz. 

Ancaq bu. Həqiqi psixdir. Ancaq onda başqasında 
olmayan nə var? O, kişi üçün xüsusilə çox gözəldir — böy- 
rü üstə zərif və yumşaq halda uzanır, sonra birdən polad 
paz kimi bərkiyir, ancaq yəqin ki, iş heç bunda da deyil, 
oğlan uşağına oxşamağında da deyil — ona banqo şeypu- 
ru bağışlayır və elə yaxşı sözlər deyir ki, — iş ondadır ki, 
onun Rut üzərində nəsə qəribə hakimiyyəti var və bir yer- 
də onlar üçün yaxşı olduğu vaxt Rut özünü onun yanında 
tamamilə körpə hiss eləyir, yəqin ki, bütün məsələ bunda- 
dır, yəqin ki, elə qız da bunu axtarırmış, özünü tamamilə 
balaca hiss eləyəcəyin kişini. Oh, oğlanın fəxrlə “əladır” 
dediyi o birinci gecə qız heç nəyə etiraz eləmirdi, əksinə, 
hətta ona elə gəlirdi ki, məhz belə də lazımdır. Onda qız 
onların hamısını bağışlamışdı, oğlanın sifəti onların hamı- 
sının sifətini bir heyrətamiz kütlə ilə birləşdirir və qıza hət- 
ta elə gəlirdi ki, indi başqa, indiyəcən mənsub olduğun- 
dan daha yüksək kateqoriya altına düşür. Ancaq məlum 
olur ki, o, başqalarından elə də ciddi şəkildə fərqlənmir, 
süst, eyni zamanda acgözlüklə boynuna sarılır, sonra isə 
arxasını ona çevirir və nəsə başqa şey haqqında düşü- 
nür. Belə şeyə kişilər qadınlar kimi münasibət bəsləmirlər. 
Bütün bunlar getdikcə daha çox adətə çevrilir. Dovşan 
bəzən onu həvəsləndirməyə çalışır, ancaq qız elə yuxulu 


və ağır olur ki, hər şey faydasız olur, bəzən qız onu necə 
lazımdır silkələyib: “Axı mən bunu eləyə bilmirəm, bədbəxt 
axmaq, sən ata olduğunu görmürsən nədir!” — qışqırmaq 
istəyir. Ancaq yox. Ona heç nə demək olmaz. Bircə söz 
belə demək — nöqtə qoymaq deməkdir, qızınsa vəziyyəti 
belədir ki, əgər başına bir iş gəlmirsə, iki gündən sonra 
təzədən olmalıdır və ola bilsin ki, qətiyyən heç nə yoxdur. 
Bunsuz da hər şey o qədər qarmaqarışıq olub ki, Rut hət- 
ta bundan xoşbəxt olub-olmayacağını belə bilmir. Amma 
belə vəziyyətdə o, hər halda, nəsə eləyir, bütün bu şoko- 
ladları udur. İlahi, o heç bunu qətiyyən istəmədiyinə belə 
əmin deyil, ona görə ki, özünü necə aparmasına baxanda 
bunu Dovşan istəyir. Rut hətta bunu özü qəsdən qurub 
düzəltmədiyinə belə əmin deyil — özünə vurulmuş həşəra- 
tın acığına onun qolları üstündə, əli altında yuxuya getdi. 
Axı ona nə vaxt yuxulamasının fərqi yoxdur, qız qalxa və 
soyuq vanna otağına sürüşə bilər, təki o, heç nə görmə- 
sin, heç nə eləməsin. Neyləyəsən, o belədir — öz keyfində 
yaşayır və sonra da nə olacağını fikirləşmir. Ona şoko- 
lad və yuxu haqqında bircə kəlmə desən, hökmən qor- 
xub öz balaca gözəl allahı və hər çərşənbə axşamı günü 
onunla qolf oynayan gözəl balaca ruhanisi ilə birlikdə 
qaçacaq. Bu ruhanidə ən iyrənc odur ki, əvvəllər Dovşan, 
heç olmasa, pis hərəkət elədiyini fikirləşirdi, indi isə İsa 
peyğəmbərin lap özü olduğunu və ağlına gələn hər şeyi 
eləməklə bütün bəşəriyyəti xilas eləməli olduğunu güman 
eləyir. Yepiskopa kimi, ya onlarda başbilən kimdir — onun 
yanına gedib çıxmaq, ona bu ruhaninin təhlükəli adam 
olduğunu demək yaxşı olardı. Allah bilir, zavallı Dovşanın 
başını nə ilə doldurur və hətta indi belə sakit, cığal səs 
onun suallarına Rutun acığından gözlərinin yaşını, doğru- 
dan da axıdan kobud özündənrazılıqla cavab verərək düz 
qulaqlarının dibində vızıldayır. 

— Gör sənə nə deyirəm, — Dovşan deyir. — Mən Cenis- 
dən qaçdığım vaxt maraqlı bir kəşf elədim. — Qızın göz 
yaşları göz qapaqlarının altından gilə-gilə düşür, ağzında 
hovuz suyunun iyrənc tamı qalıb. — Əgər səndə özünlə 
qalmaq barıtı çatacaqsa, onda sənin yerinə başqaları 
cavab verəcəklər. 

Xoşagəlməyən görüşlər, yaxud xüsusilə qabaqcadan 
onların təsirini duyma Ekklz üçün, sadəcə olaraq, ölüm- 
dür. Adətən, yuxu, gerçəklikdən pis olur; gerçəkliyi Allah 
idarə eləyir. Həmişə insanların iştirakına dözmək olur. 
Missis Springer qaraşın, kök, qaraçıya oxşayan naziksü- 
müklü qadındır. Hər ikisindən — atasından da, anasından 
da nəsə məsum bir şey gəlir, ancaq əgər anasında bu, 
narahatlığı gücləndirmək qabiliyyəti xırda burjuaziya həyat 
tərzi ilə qırılmaz tellərlə bağlı olan özünə möhkəm kök sal- 
mış xüsusiyyətlərdirsə, qızında bu, özü üçün olduğu kimi 
başqaları üçün də faydasız və təhlükəli olan nəsə cari 
məsələdir. Ekklz Cenisin evdə olmadığını eşidəndə yün- 
gülləşərək köks ötürür, qadının yanında özünü nədəsə 
günahkar hiss eləyir. Cenis missis Fosnaxtla Bruerə “Bəzi- 
ləri daha ehtirasla sevirlər” filminin səhər seansına getmiş- 
dilər. Oğlanları Springerlərin həyətində oynayırlar. Missis 
Springer onu bütün evin içindən şüşəbəndə aparır, bura- 
dan uşaqlara göz qoymaq olar. Ev zəngin, ancaq zövqsüz 
bəzənib — adama elə gəlir ki, hər otaqda bir kreslo lazım 
olduğundan artıqdır. Parad qapısından şüşəbəndə keçmək 
üçün onlar qabağını mebellərin sıx kəsdiyi otaqlardan əyri- 
üyri yol keçməli olurlar. Missis Springer yavaş-yavaş yeriyir, 
onun topuqları elastik bintlə sarınıb. Ağrılı, qısa addımlar, 
bədəninin aşağı hissəsinin, sanki, gipsə salındığı illüziya- 
sını gücləndirir. Qarı sakitcə kreslo-yelləncəyin balışına 
çökür, ayaqları isə yuxarı qatlanır və Ekklz dəhşət içində 
səndələyib geriyə çəkilir. Missis Springer uşaq kimi sevinir, 
tumanın altından onun rəngi qaçmış çılpaq kürülüyü gözə 
dəyir, zolaqlı çəkmələri ilə bir saniyəliyə döşəmədən ayrı- 
lır. Çəkmələr çat-çatdır və didilib dəyirmiləşib, onlar sanki, 
uzun illər paltaryuyan maşında hərləniblərl Ekklz alümini- 
um və qəribə müəmmalı şarniri plastikdən olan şezlonq- 
da oturur. Özbəüz oturduğu şüşədən Nelson Enqstromla 
Fosnaxtların bir azca böyük oğlunun günün altında yellən- 
cək və qumluğun yanında necə oynadıqları görünür. 

— Sizi görmək çox xoşdur, — missis Springer deyir. 
— Çoxdan bizdə olmayıbsınız. 


— Cəmi üç həftə, — Ekklz cavab verir. Şezlonq onun 
kürəyini kəsir, dabanları ilə şezlonqun onu incitməməsin- 
dən ötrü aşağıdakı alüminium boruya dirənir. — İşim çox 
idi. Konfirmasiyaya hazırlıq, sonra gənclər qrupu softbol 
komandası təşkil eləmək qərarına gəldi, bundan başqa, 
bir neçə nəfər — prixoda mənsub olanlar öldü. 

Ekklz qətiyyən onun qarşısında üzr istəmək fikrində 
deyil. Qarının belə böyük evinin olması Ekklzin sosial qay- 
da haqqında zadəgan təsəvvürləri ilə uyuşmur, o, qarını 
hansısa bir daxmanın artırmasında görməyə üstünlük 
verərdi. 

— Mən heç cür sizin vəzifənizi yerinə yetirməyə razı 
olmazdım. 

— Əksər vaxtlar bu, mənə xeyli sevinc bəxş eləyir. 

— Hə, sizin haqqınızda belə deyirlər. Deyirlər, siz qolf 
sahəsində əməlli-başlı ustalaşıbsınız. 

Ah, ilahil O isə fikirləşirdi ki, qarı sakitləşib. Onlar 
uçuq-sökük, suvağı qopub tökülmüş daxmanın kanda- 
rında oturublar və qarı — fabrik fəhləsinin hər şeyi oldu- 
ğu kimi qəbul eləməyə öyrəşmiş əzabkeş kök arvadıdır. 
O məhz beləsinə oxşayır, tamamilə məhz beləsi ola 
bilərdi. Fred Springer onunla evləndiyi vaxt, yəqin ki, Harri 
Enqstromun onun qızı üçün olduğundan daha az qibtə 
ediləsi nişanlı imiş. Dörd il əvvəl Harrinin necə olduğunu 
təsəvvür eləməyə çalışır və qarşısında son dərəcə cəlb- 
edici obraz — hündür, ağbəniz, məktəbdə məşhur, kifa- 
yət qədər ağıllı — səhər şəfəqlərinin oğlu canlanır. Onun 
özünə əmin olması, yəqin ki, Cenisi xüsusilə cəlb eləyirdi. 
David və Melxola. Daha bir-birinizi aldatmayın. O, alnını 
qaşıyaraq deyir: 

— Qolf oynayanda adamı yaxşı tanımaq olur. Mən 
məhz bunu eləməyə — adamları tanımağa çalışmışam, 
başa düşürsünüzmü? Fikirləşirəm ki, əgər tanımırsansa, 
adamı İsanın hüzuruna gətirə bilməzsən. 

— Gözəl, ancaq siz kürəkənim barəsində mənim bilmə- 
diyim nəyi bilirsiniz? 

— Əvvəla, onun yaxşı adam olduğunu. 

— Niyə yaxşı? 

— Məgər nə üçünsə yaxşı olmaq lazımdır? — o, fikrə 
gedir. — Hə, deyəsən, lazımdır. 

— Nelsonl Bu dəqiqə qurtar. — Missis Springer öz kres- 
losunda donub-qalır, ancaq uşağın niyə ağladığına qalxıb 
baxmır. Pəncərənin yanında oturan Ekklz hər şeyi görür. 
Balaca Fosnaxt əllərində iki plastmas yükünü özüboşal- 
dan maşın yelləncəyin yanında dayanıb. Enqstromun bu 
oğlandan bir neçə düym balaca olan oğlu ona qolayla- 
nır, ancaq irəli yeriməyə və onu əməlli-başlı vurmağa ürək 
eləmir. Gənc Fosnaxt axmaq adamın əsəbiləşdirici inadı 
ilə balaca oğlanın yuxarı qalxan əlinə və əyilmiş sifətinə 
üstdən aşağı baxır və üzündə heç məmnunluq təbəssümü 
də yoxdur — o, həqiqi alim kimi öz təcrübəsinin gedişini 
həvəssiz halda müşahidə eləyir. Missis Springerin səsində 
qəzəbli, pəncərəni gəlib keçən qətiyyət var: 

— Eşitdinmi, dedim elə bu saat ağlamağı kəs! 

Nelson verandaya tərəf dönür və izah eləməyə çalışır: 

— Pilli, — mızıldayır, — Pilli... tutdu... 

Ancaq hətta ədalətsizlik haqqında danışmaq təşəb- 
büsünün özü belə incikliyi dözülməz eləyir. Nelson, sanki, 
kürəyinə zərbə dəymiş kimi irəli səndələyir, o, oğrunu 
sinəsindən şillə ilə vurur, cavabında yüngül itələmə qaza- 
nır, yerə sərələnir, ağzı üstə uzanır və ayaqları yellənərək 
otluqda diyirlənir. Ekklz ürəyinin də oğlanın bədəni ilə bir- 
likdə fırlandığını hiss eləyir — o, şərin gücünü həddindən 
artıq yaxşı bilir, ağılın onunla necə vuruşduğunu, hər fay- 
dasız zərbənin sənin bütün canınn-qanının indicə boşluq- 
da partlayacağını düşündüyün ana qədər kəhkəşandan 
havanı necə sorduğunu bilir. 

— Oğlan onun yük maşınını əlindən aldı, — o, missis 
Springerə bildirir. 

— Qoy özü də ondan geri alsın, — qadın cavab verir. 
— Qoy öyrənsin. Axı mən hər dəqiqə yerimdən sıçrayıb 
xəstə ayaqlarımla həyətə qaça bilmərəm. Onların bütün 
günü bacardıqları ancaq dalaşmaqdır. 

— Billi. – Oğlan kişi səsindən təəccüblü gözlərini qal- 
dırır: — Maşını ver. 

Billi bu yeni vəziyyəti götür-qoy eləyir və tərəddüdlə 
ləngiyir. 

— Xahiş eləyirəm, ver. 

Bu, inandırıcı səslənir. Billi Nelsona yaxınlaşır və oyun- 
cağı səliqə ilə ağlayan dostunun başına buraxır. 


Ağrı Nelsonun sinəsində yeni kədər başlanğıcı oyadır, 
ancaq o, maşının otluqda — onun yanında olduğunu görən- 
də səsini kəsir. Ona incikliyinin səbəbinin aradan qaldırıl- 
dığını və həyəcanlanmış bədənini ələ almaqdan ötrü daha 
bir saniyənin lazım olduğunu başa düşmək üçün saniyə 
lazımdır. Ona elə gəlir ki, sanki, səylərinin müşayiət elədiyi 
uzun-uzadı quru hıçqırıqlardan biçilmiş otlar qalxır və hət- 
ta günəşin işığı sönür. Hey özünü pəncərə şüşəsinə vuran 
eşşəkarısı uçub gedir, Ekklzin altındakı alüminium şezlonq 
indicə sökülüb-töküləcək, sanki, bütün dünya Nelsonun 
özünü necə ələ almasında iştirak eləyir. 

— Anlamıram, niyə bu uşaq belə incə-mincədir, — mis- 
sis Springer soruşur. — Ancaq deyəsən, anlayıram. 

— Niyə? – bu hiyləgər əlavə Ekklzi cinləndirir. 

Qarının cəhəngləri qınayıcı tərzdə enir. 

— Ona görə ki, o da atası kimi ərköyündür. Onun nazı 
ilə həddindən artıq oynayırlar və o da əmindir ki, bütün 
dünya ona istədiyini verməyə borcludur. 

— Ancaq günah o biri oğlanda idi, Nelson yalnız öz 
oyuncağını almaq istəyirdi. 

— Hə, yəqin ki, siz də onun atasının başına gələnlər- 
də Cenisin təqsirkar olduğunu düşünürsünüz. — Onun 
“Cenis” sözünü necə tələffüz elədiyindən bu, Ekklzin bey- 
nindəki zavallı kölgəyə nisbətən daha gözəçarpan, qiymətli 
və əhəmiyyətli görünür. Ağlına gəlir ki, missis Springer, 
nəhayət ki, haqlıdır və o, bu qarının tərəfinə keçib. 

-Yox, elə düşünmürəm, – o etiraz eləyir. — Hesab eləyi- 
rəm ki, onun hərəkətlərinə bəraət yoxdur. Ancaq bu, onun 
hərəkətlərinə sizin qızınızın qismən məsuliyyət daşıdığının 
səbəb olmaması deyildir. Mən bizim hamımızı özünə və 
başqalarına görə məsul olan şüurlu varlıqlar hesab eləyən 
kilsəyə mənsubam. 

Bu qədər uğurla ifadə olunmuş sözlərdən onun ağzın- 
da tabaşir tamı yarandı. Heç olmasa, qarı içməyə bir şey 
təklif eləyəydi: yaz isti olur. 

Qoca qaraçı qadın onun özünə inamsızlığını görür. 

— Əlbəttə, demək asandır. Ancaq ola bilsin, əgər siz 
doqquz ayın içindəsinizsə, abırlı ailədənsinizsə və əriniz 
haradasa, yaxınlıqda hansısa yarasa ilə fırlanır və hamı 
sizə gülürsə, belə baxışlara dözmək elə də asan deyil. 

— “Yarasa” sözü qara qanadlarını çala-çala sürətlə havaya 
yüksəlir. 

— Missis Springer, heç kim sizə gülmür. 

— Siz insanların nə danışdıqlarını eşitmirsiniz. Siz onla- 
rın təbəssümlərini görmürsünüz. Bu yaxınlarda bir xanım 
mənə dedi ki, əgər Cenis öz ərini yanında saxlaya bilmir- 
sə, deməli, onun ərinə heç bir ixtiyarı yoxdur. Bu xanımın 
mənim düz üzümə gülümsəməyə həyasızlığı çatdı. Mən 
onu boğmağa belə hazır idim. Ona cavab verdim: “Vəzifə 
təkcə qadınlarda olmur, kişilərdə də olur”. Kişilərə bütün 
dünyanın yalnız onların rahatlığı üçün mövcud olduğunu 
belə xanımlar təlqin eləyirlər. Sizin hərəkətlərinizə baxanda 
özünüz də buna inanmağa hazırsınız. Bütün dünya tək- 
cə Harri Enqstromlardan ibarət olarsa, necə bilirsiniz, sizin 
kilsəyə uzun müddətmi ehtiyac olacaq? 

Qarı öz yelləncəyindən dikəlir və gözləri axıtmadığı 
yaşlardan parıldayır. Bıçaqla tavada yaranan səs kimi şid- 
dətli səs Ekklzin beynini qazıyır və ona elə gəlir ki, bütün 
bədəni gömgöydür. Qadının qeybət və təbəssüm haqqın- 
da sözləri öz dəhşətli reallıqları ilə ona göz qoyan həmin 
bazar günləri səhər saat 11.30-da kafedraya qalxan, hazır- 
lanmış mətnin ani olaraq başından uçub getdiyi və yazı- 
ların cəfəngiyata çevrildiyi vaxt ona baxan yüzlərcə adam 
kimi Ekklzi heyrətləndirir. O, əsəbi halda yaddaşını qurda- 
layır və nəhayət, dillənə bilir: 

— Mənə elə gəlir ki, Harri müəyyən mənada xüsusi 
haldır. 

— Xüsusi halı yalnız odur ki, kimə və necə kədər gəti- 
rəcəyinin ona dəxli yoxdur. Möhtərəm Ekkiz, xətrinizə dəy- 
mək istəmirəm, fikirləşirəm ki, siz məşğul olduğunuzu 
nəzərə alaraq gücünüz çatan hər şeyi eləyibsiniz, ancaq 
düzünü desək, təəssüflənirəm ki, həmin birinci gecə polis 
çağırmamışam. 

Ekkizə elə gəlir ki, qarı indicə onu həbs eləməkdən 
ötrü polis çağıracaq. Niyə də çağırmasın? Ağ yaxalıqlı bu 
adam ancaq Allah kəlamını təhrif eləməyi bilir. O, öyrət- 
məli olduğu uşaqların inamını oğurlayır. O, onun zəvzək- 
liyinə qulaq asan hər adamın ürəyindəki etiqadı öldürür. 
O, müqəddəs atamızın adını əbəs yerə xatırlayaraq kilsə 
xidmətindən əzbərlədiyi, qəlbində siqar çəkən öz doğma 


atasını əzizləyir, bütün ömrü boyu nazını çəkməyə çalışdığı 
həqiqi atasını yad eləyir, kilsə xidmətindən əzbərlədiyi hər 
fraza ilə adamları aldadır. 

— Polis nə eləyə bilər ki? — Ekklz soruşur. 

— Bilmirəm, ancaq hər halda, onunla qolf oynamaz. 

— Bilirəm, əminəm ki, o qayıdacaq. 

— Siz artıq iki aydır bunu deyirsiniz. 

— Mən hələ də buna inanıram. — Ancaq o inanmır, o, 
heç nəyə inanmır. 

Missis Springer ortaya çökən sükutda bu faktı onun 
üzündən oxumağa çalışır. 

— Siz eləyə bilməzsiniz ki... — qarının səsi dəyişdi, yalva- 
rışlı oldu, — mənə bax o küncdəki kətili verməzsiniz ki? 
Mən ayağımı qaldırmalıyam. 

Keşiş gözünü döyür, göz qapaqları bir-birini cızır, 
donub-qalma vəziyyətindən çıxır, kətili götürür və qarıya 
aparır. Qarının yaşıl uşaq corabındakı enli baldırları qor- 
xa-qorxa qalxır, Ekklz əyilir, kətili qarının dabanları altına 
qoyur, İsanın dilənçilərin ayaqlarını yuması təsvir edilən 
dini broşürlərdəki şəklini xatırlayır, bundan bədəninə yeni 
güc axını dolur. Ekklz qəddini düzəldir və qarıya üstdən- 
aşağı baxır. Qarı tumanını dizlərinə çəkir. 

— Təşəkkür eləyirəm. Elə yüngülləşdim ki. 

— Qorxuram ki, bu, sizə gətirdiyim yeganə yüngüllük 
olsun, — o, özünün hiss elədiyi sadəlövhlüklə etiraf elə- 
yir və bunu hiss elədiyinə görə ləyaqətli heyranlıqla özünə 
gülür. 

— Axı, — missis Springer köks ötürür. — Daha burada 
heç nə ilə kömək eləyə bilməzsən. 

— Yox, nəsə eləmək olar. Yəqin ki, polis məsələsində 
siz haqlısınız. Qanun qadınların maraqlarını qoruyur, belə 
olduqda, niyə qanuna müraciət eləməyək? 

— Fred bunun əleyhinədir. 

— Sözsüz ki, buna mister Springerin öz səbəbləri var. 
Mən təkcə biznes maraqlarını nəzərdə tutmuram. Qanun 
Harridən yalnız maliyyə köməkliyini əldə eləyə bilər, mən- 
sə fikirləşirəm ki, bu halda iş pulda deyil. Düzünü desəm, 
əminəm ki, pul heç vaxt həlledici rol oynamır. 

— Əgər sizin pulunuz həmişə kifayət qədər olubsa, 
bunu demək asandir. 


MAVQd NOƏ (1 /ЛА18006 YANNA Ы̇ФӰПИ 





DOVŞAN, QAÇ 


Ekkiz sonuncu məzəmməti qulaqardına vurur — bu, qarı- 
nın dilindən qeyri-ixtiyari, yəqin ki, yorğunluqdan çıxır, nəinki 
hirsindən: Ekklz əmindir ki, qarı onu dinləmək istəyir. 

— Bilmirəm. Nə olur olsun, mən də bütün yerdə qalan- 
lar kimi daha yaxşı olacağına ümid eləyirəm. Və əgər bu 
yaraların həqiqətən sağalması mümkünsə, onda Harri və 
Cenis özləri hərəkət eləməlidirlər. Biz onlara necə kömək 
eləməyə çalışsaq da, nə isə bir şey eləməyə cəhd göstər- 
sək də, həmişə haradasa kənarda qalacağıq. 

ЕКҜ12 öz atasını yamsılayaraq əlini dalına qoydu və 
üzünü missis Springerdən çevirərək pəncərədən, az qala, 
kənarda qalacaq adam kimi — məhz Nelson Fosnaxt uşa- 
ğını müşayiət elədiyi Nelson qonşu itinin dalınca qaçır — 
baxır. Nelson ağzı qulağının dibinə gedərək gölməçədə 
yöndəmsizcəsinə qurdalanır. İt qoca, bozumtul, balaca 
və ləngdir: gənc Fosnaxt qayğılıdır, ancaq o, öz dostu- 
nun qışqırmasından çox razıdır. “Şir! Şir!” Ekklz maraqla 
müşahidə eləyir ki, sülh şəraitində Enqstromun oğlu öz 
arxasınca başqa oğlanı aparır. Dumanlı şüşədən düşən 
yaşıl hava Nelsonun qaldırdığı səs-küydən, sanki, titrə- 
yir. Vəziyyət aydındır: daxili həvəsin daimi şəffaf axını, təbii 
ki, zaman keçdikcə kobud zorakılıq aktı vasitəsilə tökü- 
lən qaşqabaqlı əks-axının mənbəyinin özündə olduğunu 
müəyyən eləməzdən əvvəl dəfələrlə sadəlövh təəccüblə 
dayazda oturmalı olacaq Nelsona yazığı gəlir. Ekklzə elə 
gəlir ki, uşaq vaxtı özü də belə olub — həmişə verib, verib, 
verib və həmişə də gözlənilmədən bataqlığa düşüb. Uşaq- 
ların yaxınlaşdıqları vaxt qoca it quyruğunu bulayır. Uşaq- 
lar ovçu kimi sevinclə qıy vurmaqla onu əhatəyə aldıqları 
vaxt quyruq bulanmır və ehtiyatlı qövs şəklində tərəddüdlə 
asılı qalır. Nelson itə tərəf dartınır və hər iki əlilə heyvanın 
belini şappıldadır. Ekklz qışqırmaq istəyir — it qapa bilər, 
o, buna sakit baxmaq iqtidarında deyil. 

— Hə, ancaq o daha irəli gedir, — missis Springer sızıl- 
dayır. — O həddindən artıq yaxşı yaşayır. Əgər biz özü- 
müz bu barədə fikirləşməsək, onun qayıtmaq üçün səbəbi 
olmayacaq. 

Ekkiz yenidən alüminium şezlonqda oturur. 

— Yox. O getdiyi səbəblə də qayıdacaq. O inadcıldır. 
O, tərpənməz halqa eləməlidir. Onun indi yaşadığı dünya 


Bruerdəki bu qızın dünyasıdır, təxəyyülünü qidalandırmağı 
saxlayacaq. Onu həftədə bir dəfə görürəm və hiss eləmi- 
şəm ki, artıq dəyişib. 

— Peggi Fosnaxta qulaq assaq, əksinə, hər şey başqa 
cürdür. Ona deyiblər ki, Dovşan şən həyat sürür. Bilmirəm 
onun orada neçə qadını var. 

— Cəmi bir, mən buna əminəm. Enqstromda ən təəc- 
cüblü hal odur ki, o, təbiəti etibarilə ev heyvanıdır. Oy, 
aman Allahl 

Həyətdəki uzaq qrup dağıldı — oğlanlar bir tərəfə qaçır- 
lar, it başqa tərəfə. Gənc Fosnaxt dayanır, Nelson isə irəli 
cumur, onun sifəti qorxudan əyilib. 

Missis Springer onun hıçqırmasını eşidib qaşqabaqlı 
halda deyir: 

— Onlar yenə Elsini boğaza yığdılar. Hər halda, əgər 
bura gəlirsə, yəqin ki, it ağlını itirib. 

Ekklz yerindən sıçrayır — şezlonq arxasında aşır — siyir- 
mə qapını açır və günün altında Nelsonun qabağına qaçır. 
Uşaq sivişməyə çalışır. Ekklz onun əlindən tutur. 

— İt səni qapdı? 

Uşağın hıçqırtısı yeni qorxudan — o, bu qara dayıdan 
qorxur — dərhal kəsilir. 

— Elsi səni qapdı? 

Gənc Fosnaxt arxada təhlükəsiz məsafədə dayanıb. 

Ekklzin qucağında gözlənilməz dərəcədə ağır və nəm 
Nelson dərin xırıltılı ah çəkir və tədricən onun səsi yerinə 
gəlir. 

Ekkiz onu bağırmasın deyə silkələyir və bütün gücü ilə 
uşağın onu anlamasına çalışaraq yanaqlarının lap yanında 
dişlərini şaqqıldadır. 

— Belə? İt belə eləyirdi? 

Uşağın sifəti bu pantomimada məmnun təbəssüm 
içərisində əriyir. 

— Belə, belə, — deyir uşaq, onun dişləri ağararkən 
nazik üst dodağı qalxır, burnu qırış-qırış olur və o, başını 
geri çəkir. 

— Qapmadı? — Ekkiz qucağını boşaldaraq təkid eləyir. 

Nelson yenə üst dodağını acıqla qaldırır. Formasına 
və ifadəsinə görə Narrini xatırladan bu canlı sifətdə Ekklz 
istehza hiss eləyir. Nelson yenidən hıçqırmağa başlayır, 

onun əlindən çıxır və pilləkənlə verandaya — nənəsinin 
yanına qaçır. Ekklz qalxır, o, sallağı oturduğu vaxt qara 
kürəyi gündən tərləyib. 

Pilləkənlə qalxarkən oğlanın iti yamsılayaraq xırda 
kvadrat dişlərini necə qıcadığını xatırlayır və bu, nəsə 
şiddətli halda ürəyinə toxunur. Ziyansız, ancaq çox canlı 
instinktdir. Pambıq kimi yumşaq pəncəsi ilə kələfi boğma- 
ğa çalışan pişik instinkti. 

O, verandaya qayıdarkən görür ki, uşaq üzünü onun 
qarnına söykəmiş halda nənəsinin ayaqları arasındadır. 
üşaq onun isti bədəninə yapışaraq dizini örtmüş tuma- 
nını yuxarı çırmayıb, Ekklzin şüurunda uşağın şən halda 
ağaran dişlərinin basıldığı açıq qalmış süd kimi ağ ayaq- 
lar onun öz qanı ilə assosiasiya olunur. Gücü aşıb-daşır 
— sanki, onu öyrətdikləri kimi iztirab, köməksiz ağlayıb-sıt- 
qama yox, kəhkəşanın bütün künc-bucaqlarından tozu və 
zibili təmizləyəsi güclü dalğadır — o, qabağa bir addım atır 
və aşağı əyilmiş hər iki başa söz verir: 

— Əgər o qayıtmasa, Cenis doğarkən biz qanunun 
köməyindən istifadə eləyəcəyik. Belə qanunlar var və elə 
də az deyil. 

— Elsi qapır, çünki Billi ilə siz onu hirsləndirirsiniz, — 
missis Springer uşağa deyir. 

— Elsi byaka, — Nelson deyir. 

— Nelson byaka, — missis Springer onun səhvini düzəl- 
dir. Və üzünü Ekklzə tərəf çevirərək eyni mentor ton ilə 
davam eləyir: — Onun cəmi bir həftə vaxtı qalıb, ancaq 
mən Dovşanın tələsdiyini görmürəm. 

Qarıya rəğbət hissi ötüb-keçir və Ekklz onu veranda- 
da buraxır. Özü-özünə deyir: Məhəbbət heç vaxt tükənmir. 
Bu, İncilin yenidən işlənmiş standart nəşrinə uyğundur. Kral 
Ceymsin nəşrində deyilmişdir ki, o, heç vaxt etimadı itirməz. 
Missis Springerin səsi ev uzunu onu müşayiət eləyir. 

— Əgər sən bir də Elsiyə sataşmağa başlasan, nənə 
sənə bir-ikisini çəkəcək. 

— Lazım deyil, nənəcan, — uşaq qorxub onu rəhmə 
gətirmək istəyir. Onun qorxusu sovuşub. 

Ekklz mətbəxi tapmağa və krandan doyunca su içmə- 
yə ümid eləyir, ancaq otaqların tör-töküntü qalaqlarında 
mətbəx ondan yayınır. O, suvanmış evdən çıxarkən udqu- 


nur. Öz “byüik”inə oturur və Cozef-stirtlə, Cekson-roudla 
Enqstromların evinə gedir. 

Missis Enqstromun burun pərələri dördküncdür. Daha 
doğrusu, onlar rombvaridir və iri olması cəhənnəm, sadə- 
cə olaraq, adi anatomik formaya yerləşməyən burnunda 
qərar tutub. Əzələ, xəmirçək və sümük parçaları fərdi ola- 
raq ifadəlidir, kəskin işıqda dərini çoxlu hissələrə bölür. 
Müsahibə qadının mətbəxində, çoxsaylı lampa işığı altında 
baş verir. İşıq günün günortaçağı yanır, çünki Enqstromlar 
ikimənzilli kərpic evin kölgə düşən qaranlıq tərəfini tutur- 
lar. Missis Enqstrom qapını onun üzünə açdığı vaxt əlləri 
sabun köpüyündə idi, o, Ekklzlə mətbəxə qayıdıb şişib 
qalan köynək və alt paltarı ilə dolu rakovinaya tərəf gedir. 
O, enerjili qadındır. Missis Enqstrom iri möhkəm çərçivə- 
yə kip salındığı halda, missis Springerin çəkisindəki lətli 
piy, xəstə, artıq çəki bir vaxtlar Cenis kimi böcəyə mən- 
sub olan nazik sümükdə yaranmışdır. Görünür Harrinin 
uca boyu ondan mirasdır. Ekklzin başında missis Enqstro- 
mun güclü bədəni ilə qapanmış krandakı soyuq su barədə 
fikirlər dayanmadan dolaşır, ancaq belə xırda xahiş üçün 
müvafiq şərait heç cür yaranmır. 

— Anlamıram, siz niyə mənim yanıma gəlibsiniz, — 
qadın dillənir. — Haroldun iyirmi bir yaşı çoxdan tamam 
olub. Mənim sözümlə oturub-durmur. 

— Sizdə olmayıb? 

— Yox, ser. — Qadın ona öz profilini nümayiş etdirərək 
başını sol çiyni üstündən döndərir. — Siz ona elə xəcalət 
veribsiniz ki, yəqin, utanır. 

— Məgər siz onun utanmalı olduğunu düşünürsünüz? 

— Nəyə görə də utanmalıdır? Ondan başlayaq ki, mən 
onun bu qızla əlaqəsini heç vaxt bəyənməmişəm. Ona 
baxmaq kifayətdir ki, üçdə iki pay dəli olduğu aydınca 
görünsün. 

— Siz, əlbəttə, zarafat eləyirsiniz. 

— Zarafat eləyirəm? Bu qızın mənə dediyi ilk söz: 
“Siz niyə paltaryuyan maşın almırsınız?” — olub. Mətbəxə 
mənim yanıma gəlir, həndəvərinə baxır və necə yaşamalı 
olduğumu mənə başa salmağa başlayır. 

— Amma siz, əlbəttə, başa düşdünüz ki, o, pis heç nə 
nəzərdə tutmayıb. 

— Ola bilər, heç nə nəzərdə tutmasın. Yalnız — mənim 
bu uçuq-sökükdə nəyin naminə ölüm gəzdirdiyimi, özü- 
nün isə, guya, mətbəxi hər cür yeni dəbli ayın-oyunla tıx- 
canıb qaldığı Cozef-stritdəki iri saraydan təşrif gətirdiyini və 
oğlumu belə gözəl cehizi olan gözəlçə ilə başdan eləyə bil- 
diyinə görə bəxtinin çox gətirdiyini demək istəyirdi. Onun 
gözlərindən heç vaxt xoşum gəlməyib. Bu gözlər heç vaxt 
adamın üzünə baxmırlar. 

Qadın Ekklİzə tərəf dönür və əvvəlcədən xəbərdar- 
lıq edilmiş ruhani onun baxışlarına cavab verir. Tərləmiş 
eynək altında — köhnə dəbli, dəmir sağanaqlı bifokal aypa- 
ralar çəhrayı işıq zolağı salır — onun dimdik burnu qəribə 
ətli aşağı hissəsini kobudcasına açıb göstərir. İri ağzı qeyri- 
müəyyən gözləmə mövqeyində azca uzanıb. Ekkizə aydındır 
ki, bu qadın hazırcavablığı sevir. Hazırcavablarla ünsiyyətin 
çətinliyi ondan ibarətdir ki, onlar inandıqları ilə inanma- 
dıqları səyləri bir-birinə qarışdırırlar, təki istədikləri effekt 
mümkün qədər tez yaransın. Qəribədir, ancaq bu qadın 
ona çox xoş gəlir, hərçənd ki, o da üstünə, çirkli mələfə- 
lərin üstünə atıldığı kimi atılır. Elə məsələ də bundadır ki, 
onun üçün bunlar eyni şeydir. Missis Springerdən fərqli 
olaraq o, mahiyyət etibarilə Ekklzi, sadəcə olaraq, görmür. 
O, bütün dünya ilə qarşıdurmadadır və ucu-bucağı görün- 
məyən sarkazmı ilə müdafiə olunan Ekklz ağlına gələni 
sakitcə danışa bilər. 

Ekklz məsum halda Cenisin tərəfində dayanır. 

— O qorxaqdır. 

— Qorxaqdır? Ancaq hamilə olmağı bacardı, zavallı 
Harri özü köynəyi şalvara salmağı yenicə öyrəndiyi vaxt 
ona evlənməli oldu. 

— Sizin özünüzün ifadə elədiyiniz kimi, onun iyirmi bir 
yaşı var idi. 

— Yaşın bura nə dəxli? Bəzi adamlar dünyadan cavan 
gedirlər, başqaları qoca doğulurlar. 

İstənilən münasibətə yaraşan epiqramlar. Çox məzə- 
lidir. Ekklz bərkdən gülür. Qadın özünü elə aparır ki, guya, 
eşitmir və hiddətli səylə mələfələrə girişir. 

— İlan kimi çəkingəndir, — deyir. — Bu balaca qadın- 
lar, sadəcə olaraq, zəhərdirlər. Ətrafa toxum səpir, öz əclaf 
gözlərini bərəldir və ümumxalq təəssüfünü artırırlar. Mən- 


dən təəssüf görməyəcək, qoy kişilər ağlasınlar. Cenisin 
qayınatasına qulaq assaq, onda bu qız Janna ФАКК vax- 
tından bəri çox böyük əzabkeşdir. 

Ekkiz yenə gülür. Elədir ki var. 

— Bəs mister Enqstromun fikrincə, Harri nə eləmə- 
lidir? 

— Qeri sürünməlidir. Başqa nə olacaq? Elə yazıq uşaq 
sürünəcək də. Əslində o, elə atası kimidir. Örəyiyuxadır. 
Yəqin ki, kişilər elə buna görə dünyanı idarə eləyirlər. 
Hamısı başdan-başa mehribandırlar. 

— Xeyli dərəcədə qeyri-adi baxışdır. 

— Doğrudan? Kilsədə həmişə məhz bunu deyirlər. 
Kişilər başdan-başa ürək, qadınlarsa başdan-başa bədən. 
Ancaq beynin kimdə olduğunu bilmirəm. Yəqin ki, Ulu 
Tanrıda. 

Ekklz gülümsəyir və fikirləşir: yəni lüteran kilsəsi hamı- 
ya belə ideyalar təlqin eləyir? Lüter özü də qismən belə 
olub — yarımhəqiqəti komik qəzəblə şişirdirmiş. Ola bilsin 
qaşqabaqlı paradoksların protestant naxışı öz mənbəyini 
məhz buradan götürür. Dərin kök salmış ümidsizlik belə 
düşüncə tərzinin əsasında dayanır. Təkəbbür təfsilata eti- 
na eləmir. Ancaq kim bilir — o artıq zorla dərk elədiyi teolo- 
giyanı xeyli unudub. Ekklzin ağlına gəlir ki, Enqstromların 
pastorunu görmək lazım imiş. 

Missis Enqstrom öz fikirlərini inkişaf etdirməkdədir. 

— Deməli belə, mənim qızım Miriam isə dünya qədər 
qocadır və həmişə də qoca qarı olub, onun haqqında 
heç vaxt narahat olmamışam. Yadımdadır, lap çoxdan biz 
bazar günləri elə olurdu ki, daş karxanası olan yerə gəzmə- 
yə gedirdik. Harold elə qorxurdu ki, — yaşı on ikidən çox 
deyildi — elə qorxurdu ki, bacısı uçurumdan yıxılar. Mənsə 
bilirdim yıxılmayacaq. Siz bir ona baxın. Miriam, təəssüf 
ki, bədbəxt Harri azadlığa çıxmağa cəhd elədiyi vaxt sonra 
bütün dünyanın onun üstünə düşməsindən ötrü hərəkət 
elədiyi kimi — yazığı gəldiyindən ərə getməyəcək. 

— Deməzdim ki, bütün dünya onun üstünə atılıb. Biz 
onun qayınanası ilə yalnız elə məsələnin əksinə olduğun- 
dan danışırdıq. 

— Nahaq yerə belə düşünürsünüz. Qoy o qız məndən 
heyifsilənməyi gözləməsin. Prezident Eyzenhauerdən 

başlayaraq hamı onun tərəfindədir. Onlar Harrinin başını 
tovlayırlar. Siz özünüz də onun başını tovlayırsınız. Bu da 
ikincisi. 

Öndəki qapı elə sakit açılır ki, bunu yalnız qadın eşidir. 
Əri mətbəxə girir, ağ köynək geyib, qalstuk bağlayıb, dır- 
naqlarının altında qara zolaq var — o, mətbəədə yığıcıdır. 
Arvadı kimi hündürdür, ancaq boyu ondan alçaq görü- 
nür. Pis salınmış süni dişlərinin üstündəki dodaqları özünü 
alçaldıcı tərzdə tərpənir. Burnu Harrininki kimi — səliqəli 
hamar düyməyə oxşayır. 

— Gün aydın, müqəddəs ata, — deyir. İkisindən biridir, 
ya katolikdir, ya da katoliklər içində böyüyüb. 

— Sizinlə tanış olmağıma çox şadam, mister Enqstrom. 
— Enqstromun əlinin qıraqları bərkdir, ovcu isə yumşaq və 
quru. — Biz sizin oğlunuzdan danışırdıq. 

— Mən onun hərəkətindən dəhşətə gəlmişəm. 

Ekklz ona inanır. Erl Enqstromun görkəmi boz və 
əldən düşmüş görünür. Bütün bu əhvalat onu çox üzüb. 
Gəyirməsini boğmağa çalışaraq, mədəsi xəstə adamlar 
kimi bir yerdə qərar tutmayan dişləri üstündəki dodaqla- 
rını büzür. Sanki, nəsə onu daxildən gəmirir. Boya ucuz 
mürəkkəb kimi onun gözlərindən və saçından silinib 
gedib. O, məqsədyönlü adam olaraq öz həyatını mətbəə 
xətkeşi ilə ölçüb, bütün sətirləri sıx-sıx verstakın üstünə 
düzüb, səhər isə gəlib görüb ki, kimsə bütün yığılanları 
dağıdıb. 

— O hey bu qızcığaz haqqında danışır-danışır, elə bil, 
Məryəmdir, — missis Enqstrom deyir. 

— Düz deyil, — mister Enqstrom yumşaq şəkildə etiraz 
eləyir və ağ mətbəx masasının arxasında oturur. İlbəil bu 
masanın üstünə qoyulan dörd qab-qacağın minası üstün- 
də qara ləkələr əmələ gəlib. — Mən, sadəcə olaraq, Har- 
rinin belə dolaşıqlığı necə yaratdığını anlamıram. O, uşaq 
vaxtı həmişə çox səliqəli olub. Başqa oğlanlar kimi pinti 
olmayıb. Həmişə də yaxşı işləyib. 

Missis Enqstrom qırmızı əllərindəki köpüyü yumadan 
ərinə qəhvə bişirməyə girişir. Bu xırdaca diqqət əlaməti 
onu ərilə həmrəyliyə gətirir, onlar bir çox zahirən, guya, 
narazı olan qoca ailə cütlükləri kimi gözlənilmədən eyni 
şeyləri deməyə başlayırlar. 


— Bunların hamısına əsgərlik baisdir, — qarı izah eləyir. 
— Texasdan qayıdan vaxt onu, sadəcə olaraq, tanımaq 
belə mümkün deyildi. 

— Mətbəəyə getmək istəmədi, — Enqstrom deyir. — Üst- 
başını bulamaq istəmədi. 

— Müqəddəs Ekklz, qəhvə istəyirsiniz? — missis 
Enqstrom soruşur. 

Nəhayət ki, onun da vaxtı gəlib çatdı. 

— Yox, sağ olun. Ancaq məmnuniyyətlə bir sətkan su 
içərdim. 

— Su. Bəlkə, buzlu? 

— Fərqi yoxdur. Necə olur olsun. 

— Hə, Erl haqlıdır, — qadın dillənir. — İndi hamı deyir ki, 
Harri tənbəldir, ancaq bu, doğru deyil. O, heç vaxt tənbəl 
olmayıb. Hələ məktəbdə oxuduğu vaxt elə olurdu ki, necə 
yaxşı basketbol oynaması ilə öyünürdü, bunun cavabın- 
da: “Hə, o, elə hündürdür ki, bu, onunçün asan mümkün 
olar” — eşidirdin. Di gəl ki onlar Harrinin nə qədər işlə- 
diyini bilmirdilər. Hər axşam qaranlıq düşənəcən həyət- 
də top qovurdu, təəccüb doğurana qədər: o, orada nə 
görür? 

— On iki yaşından yalnız bununla məşğul olub, — Enq- 
strom təsdiq eləyir. — Mən onun üçün həyətdə dirək bas- 
dırmışdım, qaraj həddindən artıq alçaq idi. 

— Əgər o bir qərara gəlibsə, heç kim onu saxlaya bil- 
mirdi, — missis Enqstrom deyir. O, var gücü ilə buz kubik- 
ləri olan çalovun rıçaqını sıxır, onlar xırilti ilə rəngbərəng 
qığılcımlarla parıldayaraq və qığılcım saçaraq üzə atılırlar. 
— O, birinci olmaq istəyirdi, əminəm ki, buna nail olub. 

— Mən sizin nə demək istədiyinizi başa düşürəm, 
— Ekklz deyir. — Biz bəzən onunla qolf oynayırıq, o artıq 
məndən yaxşı oynayır. 

Qadın kubikləri stəkana qoyur. Krandan su tökür və 
Ekklzə uzadır. O, stəkanı dodaqlarına tərəf aparır və Erl 
Enqstromun inadlı səsi mayenin içindən eşidilərək ona 
çatır: 

— Sonra ordudan qayıdır və yalnız tuman dalınca qaçır. 
Mətbəədə qalmaqdan imtina elədi, ona görə ki, dırnaqları 
qaralar. — Ekklz stəkanı yerə qoyur və Enqstrom indi masa- 
nın bu başından onun düz üzünə deyir. — O, tipik Bruer 

avarası oldu. Müqəddəs ata, əgər mən təkcə ona çata 
bilsəydim, onun canından bu axmaqlıqları vurub çıxarar- 
dım, hətta məni öldürsəydi də. 

Onun torpaq rəngli sifəti ağzının kənarlarında qırışır, 
rəngsiz gözləri parıldayır. 

— Bu nə ifadədir, Erl, — arvadı ona deyir və güllü fin- 
candakı qəhvəni masanın üstünə qoyur. 

Kişi baxışlarını endirir və deyir: 

— Bağışlayın. Mən bu oğlanın nə elədiyini fikirləşəndə 
ödüm ağzıma gəlir. 

Ekkiz stəkanı qaldırır, ona — meqafona deyilən kimi 
deyir: “Yox”, suyu içib qurtarır, burnunun altına yığılan buz 
kubiklərindən artıq sümürməyə heç nə yoxdur, dodağını 
silir və əlavə eləyir: 

— Sizin oğlunuzda həddindən çox mehribanlıq var. Mən 
onunla olduğum vaxt tamamilə yersiz görünsə də, o qədər 
şən oluram ki, onu niyə çağırdığımı unuduram. — O, əvvəl- 
cə Enqstroma baxaraq gülür, ancaq onda təbəssümdən 
əsər-əlamət belə yaratmadığından baxışlarını missis Enq- 
stroma tərəf çevirir. 

— Bu qolf, — mister Enqstrom deyir, — sizə nəyə görə 
lazımdır? Cenisin valideynləri niyə polisə müraciət eləmir- 
lərə Əgər mənim fikrimi bilmək istəyirsinizsə, onu necə 
lazımdır kötəkləmək gərəkdir, özü də mümkün qədər tez. 

Ekklz missis Enqstroma əyri-əyri baxır və hiss eləyir 
ki, onun qaşlarının qövsü qurumuş yapışqan kimi alnına 
yapışıb. Hələ bir dəqiqə bundan əvvəl o, müttəfiqini bu 
qadında yox, düşmənin bütün gözlədiklərini yanıldan bu 
kifayət qədər şit, üzülmüş mehriban adamda görəcəyini 
gözləmirdi. 

— Missis Springer belə də eləmək istəyir, — o, mister 
Enqstroma deyir. Ancaq Cenis və atası gözləmək istəyirlər. 

— Cəfəng-cəfəng danışma, Erl, — missis Enqstrom 
deyir. — Guya ki, mister Springer adının qəzetə düşməsini 
istəyir. Elə danışırsan, guya, yazıq Harri sənin ən qəddar 
düşmənindir. 

— Hə, o, mənim düşmənimdir, — Enqstrom cavab verir. 
O, nəlbəkini ikiəlli götürür. — Bütün küçələri gəzib axtardı- 
ğım həmin gecə o, mənim düşmənim oldu. Sən mühaki- 
mə eləyə bilməzsən. Sən o qızın sifətini görməyibsən. 


— Mənim onun sifətilə nə işim var? Bildiyimə görə, qəh- 
bələr ona görə müqəddəslərə çevrilmirlər ki, onlarda nikah 
haqqında şəhadətnamə olur. Bu qız Harrini bizdən almaq 
istəyirmiş və onun bacardığı yeganə şeylə — təbəssümün 
köməyilə aldı da, ehtiyatında isə başqa fəndi yox imiş. 

— Meri, belə danışma. Axı bunlar boş sözlərdir. Təsəv- 
vür elə ki, mən Harri kimi hərəkət eləmişəm. 

— Hə, belə de, — qadın deyir və Ekklz onun sifətindən 
əzələlərin gərildiyini, indicə yeni mərmi buraxacağını görüb 
diksinən kimi olurl — Mən səni təngə gətirməmişdim, sən 
məni təngə gətirmişdin. Bəlkə, belə deyil? 

— Əlbəttə, məhz belədir, — Enqstrom mızıldanır. 

— Deməli, müqayisə eləməyə dəyməz. 

Enqstrom belini qəhvənin üstünə əyib və tamamilə öz 
aləmindədir. 

— Ah, Meri, — o, bircə söz də əlavə eləməyə ürək elə- 
mədən köks ötürür. 

Ekklz kişini müdafiə eləməyə cəhd eləyir, o, mübahisə- 
də, demək olar ki, avtomatik olaraq zəifin tərəfinə keçir. 

— Elə fikirləşirəm ki, siz haqlı deyilsiniz. Şübhəsiz ki, 
Cenis onların nikahlarının qarşılıqlı hisslərə əsaslandığına 
əmin imiş, — o, missis Enqstroma deyir. — O, fitnə-fəsadçı 
olsa idi, Harriyə belə asanlıqla qaçmağa imkan verməzdi. 

İndi, missis Enqstromun öz ərini kifayət qədər möh- 
kəm sıxdığına əmin olduğu vaxt onun diskussiyaya həvəsi 
sönüb. Onun nöqteyi-nəzəri — Cenis məhv olmayacaq — 
o qədər açıq-aydın səhvdir ki, qadın güzəştə getməli olur. 

— O, Harrinin qaçmağına imkan vermədi də, — deyir 
qadın. — Cenis onu təzədən geri alacaq. Bax görərsiniz. 

Ekkiz Enqstroma müraciət eləyir — əgər o, arvadı ilə 
razıdırsa, onlar üçü də eyni fikirdədir və o artıq gedə bilər. 

— Siz də Harrinin qayıdacağını düşünürsünüz? 

— Yox, — Enqstrom baxışlarını aşağı dikib deyir, — heç 
vaxt. O, həddindən çox cızığından çıxdı. İndi getdikcə hey 
aşağı enəcək, axırda onu, ümumiyyətlə, başımızdan çıxar- 
mağı ən yaxşı hal bilənəcən. İyirmi, ya iyirmi iki yaşı olsaydı, 
yoxsa bu yaşda... Bəzən bizim mətbəədə Bruerdən belə 
cayıllar peyda olurlar. Heç nəyə yaramırlar. Şikəst kimidir- 
lər, ancaq axsamırlar. Pozğun ünsürlərdir, başqa heç nə. 
Mənsə artıq iki aydır ki, öz maşınımın arxasında oturub 

fikirləşirəm ki, Harri niyə belə hərəkət eləyir, axı o, həmişə 
tör-töküntüyə və nizamsızlığa nifrət eləyib. 

Ekklz Harrinin anasına tərəf dönür və heyrət içində 
görür ki, qadın əlüzyuyana söykənərək dayanıb, gözlüyü 
altındakı yaş yanaqları parıldayır. Ekklz dərindən sarsılmış 
halda qalxır. O, niyə ağlayır — əri düz danışır deyə, ya, gu- 
ya, kişinin onu təngə gətirdiyini məcbur olub etiraf elədi- 
yinə görə qisas — qadını incitməkdən ötrü dediyi ona belə 
görünür. 

— Ümidvaram ki, səhv eləyirsiniz, — Ekklz deyir. — Mən 
getməliyəm. Hər ikinizə təşəkkür eləyirəm ki, bu məsələni 
mənimlə müzakirə elədiniz. Sizə necə xoşagəlməz olduğu- 
nu anlayıram. 

Enqstrom onu çıxışacan ötürür və qaranlıq yemək 
otağında onun əllərinə toxunur. 

— O, hər şeyin yaxşı olmasını çox istəyirdi, — deyir, 
— mən heç vaxt belə oğlan görməmişəm. Evdəki hər hansı 
söz-söhbəti, qoy lap Meri ilə, necə deyərlər, sadəcə, zara- 
fat eləyirik — dəhşətli dərəcədə ağrı ilə başa düşürdü. 

Ekkiz “zarafat eləyirdik” sözünün indicə görünənlərə 
uyğun gəldiyinə möhkəm şübhə eləyərək razılıqla başını 
tərpədir. 

Qonaq otağının yarıqaranlığında bir qız qolsuz yay 
paltarında dayanıb. 

— Miml Sən indicə gəlibsən? 

— Hə. 

— Bu, müqəddəs atadır... daha doğrusu, yəni möhtə- 
rəm... 
— Ekkiz. 

— Hə, Ekkiz, o, Harri haqqında söhbət eləməyə gəl- 
mişdi. Mənim qızım Miriam. 

— Salam, Miriam. Harri sizin haqqınızda həmişə böyük 
məhəbbətlə danışır. 

— Hello. 

Bu sözlərdən qızın arxa tərəfindəki iri pəncərə kafe- 
dəki iri pəncərənin intim parıltısını alır. Adama elə gəlir 
ki, arxadan saymazyana salamlaşma səsləri gəlir, siqaret 
tüstüsü və ucuz ətir iyi dolaşır. Missis Enqstromun burnu 
nazilmiş variantda qızın sifətində təkrarlanır, o, sarasin, 
yaxud hansısa daha qədim barbar sivrilik alır. Əgər uzun 


burnundan başlasaq, fikirləşmək olar ki, guya, o, bunu 
anasından əxz eləyib, ancaq ona atasının yanında olarkən 
baxdıqda başa düşürsən ki, Miriam boyca da ona çəkib 
— yorğun kişi və qəşəng qız bir-birinə iki damcı su kimi 
oxşayırlar. Hər ikisi eyni dərəcədə nərmə-nazikdir — ülgüc 
tiyəsi kimi — və indi, Ekklzin missis Enqstromun nəzərləri 
altında köhnə yaraların necə qövr elədiyini gördüyü vaxt 
o bilir ki, bu bıçaq ziyan vura bilər. Onların dar düşüncəsi 
və fağır meşşanlığı ЕКК12 acıqlandırır. Bu iki adam itib- 
batmaz. Onlar nə elədiklərini bilirlər. Onun zəifliyi — nə 
elədiklərini bilməyən adamlardır. Köməksizdirlər — onlar 
da, bunlar da, kim lap yuxarıdadırsa, təəssüf ki, heç cür 
kömək eləyə bilmirsən. Ortada az-çox uğurla hiyləyə əl 
atanlar isə onun zadəgan nöqteyi-nəzərincə, onları da, 
bunları da soyurlar. Onlar qapıya yaxınlaşırlar, Enqstrom 
qızını qucaqlayır və Ekklz missis Enqstromu — mətbəxdə 
sakitcə dayanan ağılsız dustağı, onun yaş yanaqlarını və 
qırmızı əllərini düşünür. Ancaq o, vidalaşmaq üçün əl 
eləməyə döndüyü vaxt bu cütlüyün açıq-aşkar bir araya 
sığmazlığı ona — pastor yaxalıqlı Ekklzə qarşı sadəlövh nif- 
rətlə dolu — qulağı sırğalı ərəb gənci ilə yekəqarın yığıcının 
qoca qarısının bir-birinə sıxılıb hörülmüş zəiflikləri istər- 
istəməz təbəssüm doğurur. 

Ekklz dilxor və susuzluqdan əzab çəkərək maşına otu- 
rur. Son yarım saat ərzində nəsə xoş sözlər deyilmişdi, 
ancaq o məhz nə dediyini xatırlaya bilmir. Bütünlüklə cır- 
maq-cırmaqdır, saçları pırtlaşıq düşüb, ona istidir, boğazı 
quruyub, sanki, bütün gününü tikanlı kolluğun içində 
kimin fikri onun şəxsi qənaəti ilə uyğunluq təşkil eləmir 
— Harri Enqstromu xilas eləmək olar və buna dəyər. Kol- 
luqda, ümumiyyətlə, heç Harri-filan -təntimiş havadan və 
keçənilki ölü saplaqdan başqa heç nə yox idi. 

İşıqlı gün uzun mavi yaz axşamına tərəf əyilir. O, yolay- 
ncn keçir, yuxarı mərtəbənin açıq pəncərəsindən kimsə 
truba çalmaq məşqi keçir. Du du do do da da di. Di di di 
da da do do du. Avtomobillər işdən evə qayıdaraq asfalt 
üstündə sakitcə xışıldayırlar. O, çəpəki küçələrlə manevr 
eləyir, paralel olaraq dağın uzaq belini nəzərdə saxlaya- 
raq qəsəbənin içindən gedir. Maunt Cacın lüteran pastoru 

Frits Kruppenbax iyirmi yeddi ildir ki, qəbiristanlıq yaxınlı- 
ğındakı hündür kərpic evdə yaşayır. Onun tələbə oğlunun 
yarısökülmüş motosikli giriş yolunun yanında böyrü üstə 
qalıb. Qazonun qəşəng maili terrasının qeyri-təbii hamar 
yaşımtıl-sarı rəngi var — onu həddindən artıq səylə gübrə- 
ləyir, qayçılayır və düzəldirlər. Missis Kruppenbax maraqlı 
adamdır, haçansa Lüsi belə sakit, başdan-başa çökəkya- 
naq olacaqmı? — qapını açır, o, bu fəslə nifrət eləyən boz 
don geyib. Başında topladığı sıx hörülmüş saçı var. Yəqin 
ki, dağınıq saçla küpəgirən qarıya oxşayar. 

— O, qazonları biçir, — qadın deyir. 

— Onunla söhbət eləmək istəyirdim. Məsələ hər iki pri- 
xoda aiddir. 

— Buyurun, onun otağına qalxın. İndi çağıraram. 

Bütöv ev – dəhliz, pilləkən, hətta pastorun yuxarıdakı 
dəri kabinetinə ət qızartması qoxusu hopub. Ekkiz, Krup- 
penbaxın kabinetindəki pəncərə yanındakı, yəqin ki, növ- 
bəti təmirdən qalma palıd ağacından söykənəcəyi olan kil- 
sə skamyasında oturub. Skamya onda dua eləməyin uşaq 
istəyini doğurur, ancaq bunun əvəzində indi həvəslə Harri 
ilə birlikdə olmaq istədiyi qolf üçün vadidəki açıq-yaşıl 
meydana baxır. Ekklzin başqa partnyorları ya ondan yaxşı, 
ya da pis oynayırlar, təkcə Harri, hər iki hal birlikdə olmaq 
şərti ilə, oyuna şiddətli həvəs verir, sanki, hansısa xeyirxah, 
ancaq ekssentrik hökmdar onları tamamilə tapılmayan bir 
şeyin ümidsiz axtarışına göndərib, bu axtarışlar onları, az 
qala, göz yaşları axıtmaq dərəcəsinə qədər alçaldır, ancaq 
hər nişanda, təzə-tər yaşıllıq axınında bu, təzədən başlanır. 
Ekklz isə daha bir ümidlə təskinlik tapır — o, ürəyində Harri 
üzərində qələbə çalmaq məqsədini qarşısına qoyub. Har- 
rinin inadkarlığı hər dəfə gözəl yüngül zərbəni təkrarlama- 
sına imkan vermədiyini Harrinin özü tərəfindən yaranan 
bütün problemlərin əsasında kök salan və onu — Ceki qəti 
məğlubiyyətə uğradan bu zəifliyi, bu zədəni dəf elədiyini, 
beləliklə, bütün problemləri həll eləyəcəyini duyur. Hələlik 
isə o, məmnuniyyətlə Harrinin hərdənbir necə “hə, hə”, 
yaxud “nə yaxşı” qışqırmasına qulaq asır. Bəzən onların 
həmrəyliyi Ekklzi elə heyranlığa, elə məsum ekstaz vəziy- 
yətinə gətirir ki, özünün sonsuz təfərrüat kütləsi ilə bütün 
dünya ona uzaq yaşıl şar kimi görünür. 


Ev, sahibinin addımlarından titrəyir. Onu qazon biç- 
məkdən ayırdıqlarından heyifsilənən Kruppenbax kabine- 
tinə qalxır. Əynində köhnə qara şalvar və tərdən islanmış 
alt köynəyi var. Əlləri ağ cod tük — yunla örtülüb. 

— Salam, Cek, — o, heç bir salamlaşma intonasiyası 
olmayan sıx bas kilsə səsilə dillənir. Sözlər alman aksen- 
tindən, sanki, daş kimi hirslə bir-birinin üstünə yıxılır. — Hə, 
sizdə nə xəbər var? 

Ekklz yaşda özündən böyük olana Frits deməyə ürək 
eləmədən gülür və ucadan “salam” deyir. 

Kruppenbax ağız-burnunu əyir. Onun ağır kvadrat 
başı dibdən — kirpisayağı qırxılıb. Bu adam kərpicdəndir. 
Sanki, doğrudan da, gildən yaranıb və onilliklər ərzində 
atmosfer ona möhkəmlik və kərpic rəngi verib. 

— Hə, nə xəbər? – təkrar eləyir. 

— Sizin prixodda Enqstrom soyadlı ailə var. 

— Hə. 

— Ata mürəttibdir. 

— Hə. 

— Oğulları Harri iki ay əvvəl arvadını atıb gedib. Qadının 
valideynləri Springerlər mənim kilsəmə mənsubdurlar. 

— Yaxşı, yaxşı. Bu oğlan. Bu oğlan. Зеһиззе/. 

ЕКҜ2 bunun nə demək olduğunu heç də başa düş- 
mür. Görünür, Kruppenbax təri ilə mebeli bulamamaqdan 
ötrü oturmur. Ekklz, sanki, xorda oxuyan oğlandır, kilsə 
skamyasında oturur, xahiş eləyən vəziyyətinə düşür. O baş 
verənlər haqqında öz versiyasını bildirdikcə, qızardılmış ət 
qoxusu güclənir. Harrinin öz idman uğurları ilə bir az ərkö- 
yünləşməsi, onun arvadının, düzünü desək, onların nika- 
hında həddən artıq az təxəyyülü, özünün ruhani qismin- 
də cavan kişinin arvadına münasibətdə ancaq vaxtından 
qabaq birləşməyə təkid eləmədən vicdanını aldatmağa 
çalışması (çünki cavan oğlanın problemi hisslərinin çatış- 
mazlığından daha çox onların cilovsuz dərəcədə artıqlığın- 
dadır), müxtəlif səbəblərə görə hər iki valideyndən kömək 
gözləmək lazım gəlmədiyi, cəmi bir-iki dəqiqə əvvəl onun 
Enqstromlar arasında, mümkündür ki, onların oğullarının 
niyə... müəmmasına açar olan mübahisələrinin şahidi 
olması... 





1 Yelqovan (alm.) 

— Siz hesab eləyirsiniz ki, — Kruppenbax onun sözünü 
kəsir, — hesab eləyirsiz ki, sizin vəzifəniz bu adamların həya- 
tına müdaxilə eləməkdir? Mən indi seminariyalarda uşaq- 
lara nə öyrətdiklərini bilirəm — bütün bu psixologiyaları və 
s. Ancaq mən bununla razı deyiləm. Siz hesab eləyirsiz ki, 
vəzifəniz pulsuz həkim olmaq, ora-bura qaçmaq, bütün 
deşikləri tutmaq və bütün künc-bucaqları hamarlamaqdır. 
Mən belə hesab eləmirəm. Hesab eləmirəm ki, bu, sizin 
vəzifənizə daxildir. 

— Mən ancaq... 

— Yox bir, imkan verin qurtarım. Mən Maunt Cacda iyir- 
mi yeddi il yaşamışam, sizsə cəmi iki il. Sizin söhbətinizi din- 
lədim, ancaq ondan onun (Dovşanın) bu adamlar barədə 
dediklərini yox, sizin haqqınızda dediklərindən nəticə çıxar- 
dım. Bu, öz missiyasını bir neçə mənfur şayiəyə və bir neçə 
qolf oyununa dəyişən Allah adamı haqqında söhbət idi. 
Sizcə, bir infaktil ərin bir infaktil arvadı atması ilə Allah-taa- 
lanın nə işi var? Siz Allahın bunu gördüyü haqqında necə, 
düşünürsünüzmü? Ya siz artıq bundan yuxarıdasınız? 

— Əlbəttə, yox. Ancaq mənə elə gəlir ki, belə vəziyyət- 
də bizim rolumuz... 

— Sizə elə gəlir ki, bizim rolumuz polis olmaqdır, qan- 
dalı, tapançası, insan şəfqətindən başqa heç nəyi olmayan 
polis olmaqdır. Belədir, yox? Cavab verməyin, təkcə fikir- 
ləşin, görün haqlıyam-yox. Görün sizə nə deyirəm — qoy 
polis polisliyində qalsın və bizimlə ümumi heç nəyi olma- 
yan öz qanunlarının qayğısına qalsın. 

— Razıyam, ancaq müəyyən dərəcəyə kimi... 

— ...Müəyyən dərəcəyə kimi nə deməkdir? Bizim elə- 
məli olduğumuzun nə səbəbi, nə həddi var. — O, oynaq- 
ları arasında tük bitən şəhadət barmağı ilə sözünün 
əhəmiyyətini diqqətə çatdıraraq dəri kreslonun söykənə- 
cəyini taqqıldadır. — Əgər Allah iztirabı qurtarmaq istəsə, 
tez bir zamanda öz hökmünü bildirər. — Cek hiss eləyir 
ki, onun sifəti yanmağa başlayır. — Sizcə, dəyərsiz dost- 
larınız Allahın gördüyü milyardların içindən nələri ilə seçi- 
lirlər. Bombeyin küçələrində hər dəqiqə adamlar ölürlər. 
Siz “rol” deyirsiniz. Mənsə deyirəm ki, siz rolunuzun nədən 
ibarət olduğunu bilmirsiniz, yoxsa öz evinizdə qapanıb 
oturar və dua eləyərdiniz. Sizin rolunuz budur — həqiqi eti- 


qadı misal göstərmək. Təsəlli də buradan gəlir — etiqad- 
dan, xırda ora-bura vurnuxmadan, sizin stəkanda fırtına 
yaratmağınızdan yox. Siz dala-qabağa qaça-qaça etiqadı- 
nızı möhkəmləndirməkdən, çağırış vaxtı irəli çıxıb onlara: 
“Hə, o olub, ancaq siz onu səmada yenə görəcəksiniz. Hə, 
siz iztirab çəkirsiniz, ancaq öz ağrılarınızı sevməlisiniz, ona 
görə ki, bu, İsanın ağrılarıdır”, — deməkdən ötrü Allahın 
sizə verdiyi borcdan qaçırsınız. Bax buna görə də bazar 
günü səhər-səhər biz onların qarşısında dayandığımız vaxt 
əzablı kədərlə yox, İsa haqqında fikirlərlə yüklənmiş halda 
olmalıyıq, biz yanmalıyıq, — o, tüklü yumruqlarını düyünlə- 
yir, — İsa haqqında fikirlərlə yatmalı, bu fikirləri etiqadımızın 
gücü ilə alovlandırmalıyıq. Onlar bax buna görə gəlirlər, 
başqa cür bizə nə üçün pul verərlər? Bizim deyə, yaxud 
eləyə bildiyimiz yerdə qalan hər şeyi hər adam deyə və 
eləyə bilər. Buna onların həkimləri və hüquqşünasları var. 
Bunlar hamısı Müqəddəs kitabda deyilib — etiqadı olan 
quldur bütün riyakarlardan qiymətlidir. Səhv eləməyin. 
Mən sizə ciddi deyirəm. Səhv eləməyin. Bizim üçün İsadan 
başqa heç nə mövcud deyil. Yerdə qalan hər şey bütün bu 
abır və səy — heç nədir. İblisin fitnəsidir. 

— Frits, — aşağıdan missis Kruppenbaxın ehtiyatlı səsi 
gəlir. — Şam hazırdır. 

Alt paltarlı qırmızısifət adam yuxarıdan aşağı Ekklzə 
baxır və soruşur: 

— Mənimlə diz çöküb İsadan bu otağa mərhəmət elə- 
məsindən ötrü dua eləmək istəyirsizmi? 

— Yox. Yox, istəmirəm. Çox incimişəm. Bu, riyakarlıq 
olardı. 

Dünyagir adamın dilində ağlagəlməz imtina Kruppen- 
baxı yumşaltmasa da, bir qədər sakitləşdirir. 

— Riyakarlıql — o, mülayimliklə deyir. — Bu qeyri-ciddi- 
dir. Məgər siz əbədi işgəncəyə inanmırsınız? Məgər siz bu 
yaxalığı geyinəndə nə ilə risk elədiyinizi bilmirdiniz? 

Onun gözləri üzünün kərpic dərisində xırda zədə kimi 
görünür, onlar çəhrayı rəngdədir və parıldayır, sanki, güclü 
qızdırmadan yanır. 

Kruppenbax cavab gözləmədən geri dönür, aşağı şam 
eləməyə gedir. Cek qapıya tərəf yönələrək onun dalınca 
düşür. Örəyi qorxmuş uşaq ürəyi kimi döyünür, hiddətindən 

dizləri əsir. O, məlumat mübadiləsinə gəlib, ancaq han- 
sısa ağılsız oyunun qurbanı oldu. Lovğa riyakar qoca bu 
dünyanın sonu haqqında məlumat kimi kilsənin missiyası 
barədə ən cüzi təsəvvürə belə malik deyil və şübhəsiz, ora 
ət dükanından çıxıb təşrif gətirib. Cek başa düşür ki, bun- 
lar şər və ləyaqətsiz fikirlərdir, ancaq onları özündən uzaq- 
laşdıra bilmir. Ömidsizliyi o qədər dərindir ki, nə qədər 
axmaq görünsə də, “byüik”in ideal dəyirmi yaşıl sükanı 
arxasında oturaraq göz yaşı doğurmaq və bu iyrənclikdən 
təmizlənməkdən ötrü "o haqlıdır, o haqlıdır" sözlərini tək- 
rar eləyə-eləyə bu ümidsizliyi daha dərinə qovmağa çalı- 
şır. Ağlaya bilmir, çünki içində hər şey quruyub. dtanc və 
məğlubiyyət başı üzərindən ağır yük kimi asılıb. 

Evdə Lüsinin onu gözlədiyini bilsə də — əgər hələ nahar 
hazır deyilsə, o, uşaqları çimizdirməyə macal tapar — bunun 
əvəzində qəsəbənin mərkəzindəki aptekə gedir. Piştaxta 
arxasındakı başını pudel kimi vurdurmuş qız — o, Ekklzin 
gənclər qrupundandır — və dərman, uşağaqalma əleyhinə 
vasitə, yaxud tualet kağızı alan iki prixoda mənsub adam 
onu sevinclə salamlayır. Gör onlar təsəlli dalınca hara 
gəlirlər. Ekklzin halı yaxşıdır, o, ictimai yerlərdə özünü hər 
şeydən və hamıdan yaxşı hiss eləyir. Əllərini təmiz soyuq 
mərmərin üstünə qoyub soda ilə vanilli dondurma və 
ağcaqayın siroplu və qozlu daha bir sifariş verir, hələ ki 
onları gətirəcəklərini gözləyə-gözləyə iki stəkan valehedici 
dumduru su içir. 


xK sk k 


Cənubi Amerikada hər şeyin bir-birinə qarışdığı vaxt, 
müharibə vaxtı bu adı almış “Kastanyetlər” Klubu Uorren- 
avenyu iti bucaqla Çapan At küçəsi ilə kəsişdiyi yerdə 
üçbucaqlı binanı tutur. Bura Bruerin cənub hissəsidir, 
burada italiyalılar, zəncilər və polyaklar yaşayırlar, Dovşan 
bu binanı şübhəli sayır. Fasada həyasızcasına gülümsəyən 
şüşə kirəmitli pəncərələr onu ölüm qalasına oxşadır, sol- 
ğun işıqlandırılmış cilalı interyer isə dəbdə olan yas kon- 
torunu xatırladır — gül dibçəkləri, musiqinin sakitləşdirici 
civiltisi, xalça iyi, gündüz işığı lampası, jalüz layı və çətin 
hiss olunan spirt iyi. Əvvəlcə onu içirik, sonra isə bizi onda 


balzamlaşdırırlar. Onların Cekson-rouddakı bir qonşusunu 
yas kontoru xidmətçisi vəzifəsindən çıxartdıqları və onun 
barmen olduğu vaxtdan bəri Dovşana elə gəlir ki, bu iki 
peşə öz aralarında nə cürsə bağlıdır, hər ikisinin nümayən- 
dələri yumşaq sakit səslə danışır, görünüşcə çox təmiz olur 
və həmişə ayaq üstə dayanır. Onlar Rutla girişin yaxınlığın- 
da kabinə tutdular, pəncərədən neon kastanyet taqqıltısını 
təqlid eləyərək lövhədən qabağa-dala qaçan qırmızı işıq 
zolağı görünür. 

Rutun sifəti bu çəhrayı titrəmədən, elə bil, havadan 
asılıdır. O, Dovşanla üzbəüz oturur. Dovşan gözləri önünə 
onun keçmiş həyatını gətirməyə çalışır — görünür, Rutun 
oturduğu iyrənc yer ona idman zalının geyinib-soyunma 
otağının tanış olduğundan az tanış deyil. Bu barədə təkcə 
fikrin özü onun — Dovşanın əsəblərinə təsir eləyir, Dovşa- 
nın ailəsi kimi Rutun abırsız həyatı — Harrinin hey unutma- 
ğa cəhd göstərdiyi nəsə bir şey. O, xoşbəxt idi — axşamlar 
qızın mənzilində otururdular, qız öz detektivlərini oxuyurdu, 
o ya avaralanır, ya da zəncəfilli pivə dalınca kulinariyaya 
qaçırdı, hərdənsə kinoya gedirdilər — ancaq burada olan- 
lar ona lazım deyil. Həmin birinci axşam, ola bilsin, daykiri 
ona xeyir elədi, ancaq o vaxtdan bəri içki haqqında heç 
vaxt düşünməmişdi və onun da belə düşündüyünə ümid 
eləyirdi. Əvvəllər elə belə də vardı, ancaq bir müddətdən 
sonra nəsə Rutun içini gəmirirdi, o ağırlaşdı və hərdənbir 
Dovşana elə baxırdı, elə bil, o, yalnız donuzdur. Dovşan 
günahını bilmirdi, ancaq bilir ki, yüngüllüyü nəyə görəsə 
yoxa çıxıb. Və budur, bu gün onun Marqaret adlı rəfiqəsi 
zəng vurur. Telefon zəngi Dovşanı möhkəm qorxutdu. 
Axır vaxtlar polislərin, yaxud anasının, yaxud yenə kimin- 
sə gələcəyindən qorxmağa başlamışdı, onda elə bir hiss 
yaranmışdı ki, sanki, dağın o tərəfində nə isə şiddətini artı- 
rır. Dovşanın burada məskunlaşmasından sonra bir neçə 
dəfə telefon zəngi olmuş və kimsə alçaq səslə soruşmuş- 
du: “Rutə”, yaxud Dovşanın səsini eşidib dəstəyi asmışdı. 
Sonra təzədən zəng vurmuşdular, Rut dəstəyə “yox, yox” 
təkrarlamışdı və məsələ bununla bitmişdi. Rut onlarla necə 
rəftar eləməyi bilir, həm də cəmi beş adam zəng vurmuş- 
du. Bütün keçmişi üzüm salxımı kimi bu beş bığcıqdan 
tutmuşdu və onlar asanlıqla qırıldılar, onu təmiz, mavi və 

boş buraxdılar. Bu günsə bu keçmişdən onları “Kastan- 
yetlər”ə dəvət eləyən Marqaret peyda olmuşdu. Rut get- 
mişdi, Dovşan da onunla. Sadəcə, rəngarənglik naminə. 
Dovşan darıxırdı. 

— Nə içəcəksən? — Dovşan soruşur. 

— Daykiri. 

— Əminsən? Əminsənmi ki, bundan ürəyin bulanmaya- 
caq? — Dovşan görüb ki, bəzən onun ürəyi bulanır, yemək- 
dən imtina eləyir, bəzən isə bütün evi yeməyə hazırdır. 

— Yox. Əmin deyiləm, ancaq ürəyim niyə də bulanma- 
malıdır? 

— Bilmirəm niyə. Axı başqalarının ürəyi bulanmır. 

— Qulaq as, heç olmasa, bir dəqiqəliyə öz fəlsəfəni 
rahat burax. Mənə içki gətirilməsinin qeydinə qal. 

Büzmələrinə görə nəsə Cənubi Amerikanın təsvirləri 
ehtimal edilən çəhrayı tumanlı qaradərili qız masaya yaxın- 
laşır və Dovşan iki daykiri sifariş verir. Qız bloknotunu taq- 
qıltı ilə örtür, çıxıb gedir və o qızın kürəyindəki dərin yarıq- 
dan dərisi heç də qara görünmür, sadəcə, xoşa gələn tünd 
rəngdir, çiyin sümüklərində bənövşəyi kölgələr oynayır. 
O, pəncələrini yan basaraq, öz büzmələrini yırğalayaraq 
tələsməyən yerişlə gedir. Qız ona heç bir diqqət yetirmir, 
onun xoşuna gəlir ki, qız ona diqqət yetirmir. Rut isə axır 
vaxtlar ona, guya, nədəsə günahkar olduğunu təlqin eləyir. 

— Sən nəyə baxırsan? — Rut soruşur. 

— Heç nəyə. 

— O, sənə yaraşmaz, Dovşan. Sən həddən artıq ağsan. 

— Bu gün kefin kökdür. 

— Mən həmişə beləyəm, – Rut özündənrazı halda lov- 
ğalıqla gülümsəyir. 

— Ümidvaram ki, belə deyil. 

Zənci qız qayıdır və daykirini onların qabağına qoyur. 
Onlar susurlar. Arxada qapı açılır və Marqaret soyuq hava 
ilə birlikdə içəri girir. Bütün bunlara əlavə olaraq onu Dov- 
şanın qətiyyən görmək istəmədiyi tip müşayiət eləyir — 
Ronni Harrison. 

— Hello, — Marqaret Dovşana deyir, — siz hələ də onun- 
lasınız? 

— Lənət şeytana, bu ki böyük Enqstromdur, — Harri- 
son qışqrır, sanki, hər şeydə Toteronu əvəz eləmək istəyir 


və həyasızcasına əlavə eləyir: — Sənin haqqında bəzi şeylər 
eşitmişəm. 

— Nə eşidibsən? 

— O, müxtəlif şeylər. 

Harrison Dovşana heç vaxt bir elə xoş gəlməyib, indi 
də düzəlməyib. O, həmişə soyunub-geyinmə otağında 
qadınlar arasında qazandığı uğurlardan çərənləyib. Onun 
piy basmış tüklü qarnı vardı və bu qarın həmişə möhkəm 
köp olurdu. Harrison kökdür. Kökdür və yarı keçəlləşib. 
Onun qıvrım tunc rəngli saçları seyrəkləşib, başını dön- 
dərdiyi vaxt kəlləsindəki çəhrayı dərisi görünür. Bu çəhrayı 
dəri Dovşana abırsız görünür. Ancaq o xatırlayır ki, bir dəfə 
Harrison meydana kiminsə dirsəyilə onun iki dişini saldıq- 
dan sonra qayıtdı və indi onun gəlişinə sevinmək istəyir. 
Meydanda eyni zamanda həmişə beş adam olur, bu vaxt 
ərzində yerdə qalan dörd adam ona dünyada yeganə 
adam kimi görünmüşdü. 

Ancaq bütün bunlar ona elə uzaq görünür və Harri- 
sonun burada dayanıb axmaqcasına gülümsəməyi ilə hər 
saniyə daha da geri çəkilir. Əynində çiyni dar hansısa süni 
parçadan yay kostyumu var və yanında gözədəyən özün- 
dənrazı dəblə geyinmiş əks cinsdən olan adam Dovşanı 
cinləndirir. Hiss eləyir ki, onu mühasirəyə alırlar. Məsələ 
kimin harada oturacağından ibarətdir. Onlar Rutla qabaq- 
qənşər oturublar, bu da səhvdir. Harrison qərar qəbul elə- 
yir və Rutun yanındakı yerə cumur, onun hərəkəti azca 
ləng olsa da, köhnə futbol zədəsini göstərir. Dovşan Harri- 
sonun çatışmazlığından heç cür ayrıla bilmir. Onun effektli 
aristokratik kollec üslublu kostyumunu, italyanlardakı kimi 
qara yun qalstuk korlayıb. O, ağzını açdığı zaman o birilərə 
uyğun gəlməyən iki qoyma dişi görünür. 

— Necəsən, dost? Eşitmişəm, yaman uğur qazanır- 
san? – deyir, hər iki əlində daykiri tutub kötük kimi oturan 
Ruta göz vuraraq dillənir. Qızın oynaqları qab yumaqdan 
qızarıb. O, qədəhi dodaqlarına yaxınlaşdırdığı vaxt o tərə- 
findən əyilmiş çənəsi görünür. 

Marqaret Dovşanın yanında qıvrılır. O, Cenis kimi daim 
vurnuxandır. Onun görmə sahəsinin sol küncdə olması 
üzə yaxınlaşdırılan çirkli yaş əsgi kimi duyulur. 

— Totero haradadır? — Dovşan ondan soruşur. 


MAVQd NOƏ LLVAAISeGe YANNA HiSVTN 





DOVŞAN, QAÇ 


— Totero kimdir? 

Rut gülür, lənətə gələsən. Harrison ona tərəf əyilir və 
pıçıltı ilə nəsə deyir. Rutun dodaqları təbəssümdən qulağı- 
nın dibinə gedir — eynilə həmin axşam Çin restoranındakı 
kimi. Dovşan nə desəydi, ona xoş gələcəkdi, bütün fərq 
bircə bundadır ki, bu gün bu, Harrisondur, Dovşan isə 
bu mənfur qıza bağlanmış halda onlarla üzbəüz oturub. 
O əmindir ki, Harrison nəsə “dost” haqqında pıçıldayır. 
Onların dörd nəfər olduqları həmin dəqiqədən başlayaraq 
o, qapazaltı olacaq. O axşam Totero kimi. 

— Əla bilirsiniz kimdir, — o, Marqaretə deyir. — Totero. 

— Bizim keçmiş məşqçimiz, Harri, — Harrison qışqı- 
rır və barmaqları ilə Dovşana toxunmaq üçün masanın 
üstündən əyilir. — Bizi ölməz eləyən adam. 

Dovşan Harrison onlara toxunmasın deyə barmaqla- 
rını bir düymlüyə geri çəkir və Harrison özündənrazı təbəs- 
sümlə əlini çəkir, bu zaman onun dırnaqları cırıltı ilə hamar 
masanı cızır. 

— Sən “məni” demək istəyirsən, — Dovşan hay verir. 
— Sən boş yer idin. 

— Boş yer. Bu, bir az sərt səslənir, Harri, dostum. Gəl 
keçmişə müraciət eləyək. Totero kimisə oyundan çıxar- 
maq istədiyi vaxt kimi buraxırdı meydana? O, sənin kimi 
yaxşı oyunçunu kiminsə müdafiə eləməsindən ötrü istə- 
diyi vaxt bu məqsəd üçün kimi seçirdi? — O, əlini döşünə 
vurur. — Sən əllərini belə işlərə bulamaq üçün çox parlaq 
ulduz idin. Axı sən heç vaxt heç kəsə toxunmurdun, düz- 
dür? Sən futbol da oynamırdın, dizini də əzmirdin, belədir, 
ya belə deyil? Yox, ser, yalnız Harri quşcuğaz yox, — o, öz 
qanadlarını qorumalıdır. Ona top ver və gör onu səbətə 
necə atır. 

— Və o, topu atırdı, öz aramızdır, əgər yadındadırsa. 

— Hərdən səbətə də düşürdü. Burnunu sallama, Harri. 
Düşünmə ki, biz sənin istedadını qiymətləndirmirik. 

Onun əllərilə necə hərəkət eləməyindən – yanlarına 
vurur, öyrədilmiş hərəkətlə onları qaldırır, endirir, – Dovşan 
nəticə çıxarır ki, o, tez-tez masa arxasında naqqallıq eləyir. 
Ancaq əlləri yüngülcə əsir və Harrisonun ondan qorxdu- 
ğunu görüb Dovşan ona olan bütün marağını itirir. Ofisi- 
ant qız gəlir, Harrison özü və Marqaret üçün sodalı viski, 


Rut üçün də daykiri sifariş verir, Dovşan uzaqlaşan tünd 
rəngli fiqurun arxasınca, sanki, dünyada bu iki bənövşəyi- 
qəhvəyi əzələ balışları arasındakı qara büstqalterin üçbu- 
cağından başqa daha yaxşı heç nə yoxmuş kimi baxır. 
O istəyir ki, Rut bunu görsün. 

Harrison özünün kommivoyaiör əminliyini itirir. 

— Sənə danışmamışam ki, bir dəfə Totero sənin haq- 
qında mənə nə dedi? Eşidirsənmi, as? 

— Nə demişdi ki? 

O, aman Allah, bu tip, sadəcə olaraq, qoca qəmişdir, 
ancaq onun heç otuz yaşı yoxdur. 

— O, mənə dedi: “Ronni, qoy bu, öz aramızda qalsın, 
ancaq ümidvaram ki, sən komandanı ruhlandıracaqsan. 
Harri heç vaxt komanda haqqında düşünmür”. 

Dovşan yuxarıdan aşağı Marqaretə və masanın o üzü- 
nə — Ruta baxır. 

-İndi mən sizə məsələnin əslində necə olduğunu danı- 
şacağam. Harrison Toteronun yanına gəlib dedi: “Həqiqi 
lider mənəm, düzdür, məşqçi? Mən həqiqi asam, düz- 
dürmü? Bu yaramaz Enqstrom deyil”. Totero isə, yəqin 
ki, yatıbmış və ona heç nə cavab verməyib, bax Harrison 
o vaxtdan fikirləşir ki, guya, həqiqi qəhrəman, əla oyun- 
çu odur. Başa düşürsünüzmü, basketbol komandasında 
heç bir qabiliyyəti olmayan hansısa bir yöndəmsiz yekəgöt 
gonbul gödəkboy peyda olanda onu əla oyunçu adlandı- 
rırlar. Mən bilmirəm, o bütün bu oyunları harada oynayır. 
Yəqin, öz yataq otağında. 

Rut gülür, Dovşan onu güldürməyi hər şeydən az istə- 
yirdi. 

— Yalandır. — Harrisonun təcrübəli əlləri daha tələsə- 
tələsə görünüb yox olur. — Totero bunu mənə özü deyib. 
Ancaq burada təzə heç nə yox idi, bunu bütün məktəb 
bilirdi. 

Doğrudan? Ona heç kim heç vaxt deməyib. 

— O, aman Allah, gəlin basketboldan danışmayaq. Mən 
bu həşəratla hara gedirəmsə, ancaq bundan danışırıq, 
— Rut deyir. 

Doğrudanmı, Dovşanın üzündə şübhə yarandı və Rut 
bunu onu ruhlandırmaqdan ötrü dedi? Doğrudanmı, qızın 
ona bir damcı da olsa yazığı gəlir? 


MAVQdy NOƏ (1 УЛА18006 YANNA HiSVTN 





DOVŞAN, QAÇ 


Yəqin ki, Harrison özünü xoşrəftar kommivoyalörə 
layiq bildiyindən bir az sırtıqlıq yaranır. O, siqaretini və tim- 
sah dərili futlyarından “ronson” alışqanını çıxarır. Onlar 
fokus göstərən adamın ətrafına toplaşan uşaqlar kimi 
Harrisonun xırda, səliqəli alov dili çıxararaq onu necə çıq- 
qıldatmasına dörd gözlə baxırlar. 

Dovşan Marqaretə tərəf dönür — bu vaxt ona elə gəlir 
ki, guya, o, milyon il əvvəl də ona tərəf eynilə beləcə dönür 
və deyir: 

— Siz mənə hələ də cavab verməyibsiniz. 

— Allah bilir ki, o haradadır. Yəqin, evə qayıdıb. O xəstə idi. 

— Nə mənada? Doğrudan, xəstə idi, ya... — Harrisonun 
ağzı əcaib tərzdə əyilir — o, eyni zamanda həm gülümsə- 
yir, həm də, sanki, zavallı əyalət adamlarına onların ömür 
boyu görmədikləri nəyisə nümayiş elətdirmək istəyən və 
onlarda heç bir şübhə yeri qalmasın deyə əli ilə alnına 
vuran paytaxt sakini kimi qaşqabağını tökür. — Xəstədir... 
xəstədir... xəstədir? 

— Bütün mənalarda, — Marqaret cavab verir. 

Qadının üzündən tutqun kölgə keçir, sanki, onu onların 
hər ikisinin milyon il əvvəl olduqları sirli dövrə apararaq bu 
kölgəni başqalarından seçən Harridən ayırır və Harrini heç 
vaxt olmadığı başqa yerdə deyil, burada olduğundan qəri- 
bə hiss bürüyür. Özbəüzdə, göz vuran qırmızı işığın altında 
oturmuş Rut və Harrison onlara, sanki, cəhənnəmin ürə- 
yinin içindən gülümsəyirlər. 

— Əziz Rut, — Harrison deyir. — Necə dolanırsan? Sən- 
dən ötrü tez-tez narahat oluram. 

— Mənə görə narahat olmaya bilərsən. — Ancaq Rut 
açıq-aydın xoşhallanır. 

— Sadəcə olaraq, fikirləşirəm ki, bizim ümumi dostu- 
muz sənin həyatını adət elədiyin qaydada təmin eləmək 
iqtidarındadırmı? 

Zənci qız içkiləri gətirir və Harrison onun burnu qarşı- 
sında timsah “ronson”unu fırladır. 

— Təbii dəridir, — qeyd eləyir. 

— Doğrudan? – qız deyir. — Öz dərinizdir? 

Dovşan gülür. Bu qadın onun xoşuna gəlir. 

O gedən vaxt Harrison şit təbəssümlə (belə təbəs- 
sümlə uşaqlara gülümsəyirlər) irəli əyilir. 


— Sənə məlumdurmu ki, Rutla biz bir dəfə necə olmuş- 
dusa, Atlantik-Sitiyə getmişdik? — Dovşandan soruşur. 

— Bizimlə bir cütlük də vardı, — qız Harriyə izahat verir. 

— Özlərinin sürtülüb-didilmiş "bunqalo"larında xəlvətə 
çəkilməyi təmiz havada günəşin qızılı şəfəqlərindən üstün 
sayan iyrənc cütlük idi, — Harrison deyir. — O cütlüyün kişi 
yarısının nümayəndəsi sonralar yartörtülü fəxrlə mənə eti- 
raf elədi ki, o, son dərəcə qısa dövr ərzində, otuz altı saat- 
da on bir dəfə dalbadal orqazm kulminasiyasını yaşayıb. 

— Ronni, sənə qulaq asanda düşünmək olar ki, Har- 
vardda oxuyubsan, — Marqaret gülür. 

— Prinstonda, — o, qızın səhvini düzəldir. — Mən Prin- 
ston məzunu təəssüratı yaratmaq istəyirəm. Harvard bura- 
da qiymətli deyil. 

Dovşan Ruta baxır və görür ki, o, daykirinin birinci 
porsiyasını içib qurtarıb və ikincisinə başlayıb. Qız qımışır. 

— Ən pisi o idi ki, onlar bu işlə maşında məşğul olurdu- 
lar. Yazıq Ronni bazar gününün tıxaclarında manevr eləyə- 
eləyə sükan arxasında oturmuşdu, biz işıqforun yanında 
dayandığımız vaxt mən baxıb gördüm ki, Betsinin tumanı 
boynunun kökünə qədər çırmanıb. 

— Mən bütün yolu sükan arxasında oturmamışdım, 
— Harrison ona deyir. — Yadındadır, axır ki, biz onu sükan 
arxasında oturda bildik. 

Onun başı təsdiq üçün Ruta tərəf əyilir və çəhrayı çıl- 
paq yer parıldayır. 

— Hə, düzdür. — Rut öz qədəhinə baxır və ola bilsin lüt 
Betsini yadına salıb təzədən gülür. 

Harrison bütün bunların Dovşanda necə təəssürat 
oyatdığını diqqətlə izləyir. 

— Bu tipin — o, sanki, sərfəli əməliyyat təklif eləyərək, 
həyasızcasına nəzakətli tərzdə davam eləyir, — bu tipin 
maraqlı nəzəriyyəsi vardı. O, elə hesab eləyirdi ki, — Harri- 
sonun əlləri havada uçur, — hesab eləyirdi ki, ən böhranlı 
vaxtda... bunu daha yaxşı necə ifadə eləmək olar? — ən 
böhranlı anda tərəf-müqabil qızın sifətinə mümkün qədər 
bərk ilişdirmək lazımdır. Əlbəttə, əgər müvafiq vəziyyətdə- 
sənsə. Başqa cür olanda harası gəldi vur. 

Dovşan gözlərini döyür, o, doğrudan da, bu xəbis tiplə 
özünü necə aparmaq lazım gəldiyini bilmir. Və dərhal da, 

demək olar ki, bir göz qırpımında o, qabırğaları altında 
buxarlanan spirtli içkinin təsiri altında birdən hiss eləyir ki, 
hər şeyə tüpürmək istəyir. O gülür, əməlli-başlı gülür. Qoy 
hamısı cəhənnəm olsun. 

— Bəs dişləmək necə? 

Harrisonun “mən səni başa düşdüm, dostum” söz- 
lərini bildirməli olan təbəssümü donub-qalır, onun reak- 
siyası o qədər də sürətli deyil ki, dərhal səmti müəyyən 
eləyə bilsin. 

— Dişləmək? Bilmirəm. 

— Yəqin ki, bu barədə fikirləşməyib. Qan çıxaran ənti- 
qə dişləmə — bundan yaxşısı yoxdur. Başa düşürəm, əlbət- 
tə, sənə süni dişlər mane olur. 

— Məgər sənin dişlərin sünidir, Ronni? — Marqaret qış- 
qırır. — Necə də maraqlıdır. Sən heç vaxt deməyibsən. 

— Əlbəttə, sünidir, — Dovşan qıza izah eləyir. — Doğ- 
rudanmı, fikirləşirdiniz ki, bu iki, royal şirmayısı onun özü- 
nünküdür? Onlar həqiqi ilə heç yanaşı belə dayanmayıb. 

Harrison dodaqlarını sıxır, ancaq özünü əzablı qımış- 
madan imtinaya məcbur eləyə bilmir və bu, onun üzünü 
kəskin şəkildə əyir. Dilini də zorla sürüyür. 

— Bizim Texasda olduğumuz həmin evdə — Dovşan 
danışır, — bir qız vardı, bax onun bütün yanı o qədər möh- 
kəm dişlənmişdi ki, köhnə karton qırığını xatırladırdı. Uzun 
müddət yağış altında qalan kartonu. O qızı yalnız bundan 
ötrü saxlayırdılar. Qalan şeylərdə bakirə idi. 

O, dinləyicilərə nəzər salıb görür ki, Rut sakitcə başını 
bulayır, sanki, “lazım deyil, Dovşan” demək istəyir, hədsiz 
dərəcədə kədərlidir, elə kədərlidir ki, sanki, onun qəlbini 
nazik qum təbəqəsi bürüyür və ağzını qapayır. 

— Bu, həmin o qəh... haqqındakı söhbətə oxşayır, ah, 
siz, yəqin, bunu eşitmək istəmirsiniz, — Harrison müdaxilə 
eləyir. 

— Əksinə, istəyirik. De gəlsin, — Rut deyir. 

— Deməli belə, bu oğlan... — Harrisonun sifəti sayrışan 
işıqda tərpənir. Əlləri hekayəti illüstrasiya eləməyə başlayır. 
Dovşan fikirləşir ki, yəqin, bu, bədbəxt bir gündə beş dəfə 
öz malının dəyərini tərifləməli olur. Maraqlıdır, o, nə satır, 
yəqin ki, ideya, çətin ki, Möcüzə-sürtgəc qədər gözəçar- 
pan olsun, Dovşana hətta elə gəlir ki, guya, o, onu əlində 


tutub. Dəstəyi seçimə görə üç rəngdə idi — firuzəyi, qır- 
mızı və qızılı. Ən maraqlısı o idi ki, o, onun haqqında deyi- 
lənlərin hamısını həqiqətən də eləyirdi — həqiqətən turpu, 
yerkökünü, kartofu və soğanı tez və səliqə ilə təmizləyirdi, 
sürtürdü, onun ülgüc kimi itiuclu, elə uzun dəliyi vardı ki... 
Rut öz yerində etinasız halda oturub və Dovşanın başına 
dəhşətli fikir gəlir ki, onun üçün fərqi yoxdur, onunla Har- 
rison arasında heç bir fərq yoxdur, doğrudan da, əslin- 
də onlar arasında fərq varmı? Bütün interyer dumanlanır 
və gözləri qarşısında əriyib, sanki, onların hamısını həzm 
eləyən mədənin içərisi kimi nəsə iri və qırmızı bir şeyə 
çevrilir. 

Harrison hamı ilə birlikdə haçan gülməyin mümkün 
olacağı vaxtı gözləyir. Malı satmaq mümkün olmadı. 

— Bu, həddən artıq fantastikdir, — Marqaret dillənir. 

Dovşanı yapışqanlı tər bürüyür və açılan qapıdan içəri 
dolan hava zolağı kürəyini birdən soyudur. 

— Bir bax, bu, sənin bacın deyil? — Harrison deyir. 

Rut gözlərini qədəhdən qaldırır. 

— Hə? 

Harrison susur və belə olduqda qız əlavə eləyir: 

— Bu qızın da eyni at sifəti var. 

Dovşana bircə baxış kifayətdir. Miriam və onunla gələn 
oğlan onların masalarının yanından keçib-gedir və boş 
kabinə axtarışı ilə dayanırlar. Kafe girişdən enlənən paz 
formasındadır. Bar ortada yerləşib, hər iki tərəfində kabinə 
cərgələri düzülüb. Gənc cütlük qarşı cərgəyə tərəf yönəlir. 
Mim hündür dabanlı ağ tufli geyib. Oğlanın yumşaq açıq 
saçı çox qısa vurulub — darağa zorla gəlir və yayda təmiz 
havada işləyən yox, dincələn adamlardakı kimi hamar 
konfet qaralması var. 

—Bu, sizin bacınızdır? — Marqaret soruşur. — Qəşəngdir. 
Siz onunla, yəqin, müxtəlif valideynlərə çəkibsiniz. 

— Sən onu haradan tanıyırsan? — Dovşan Harrisondan 
soruşur. 

— A, – Harrison, sanki, havadakı yağlı zolağı barmaq- 
ları ilə sürüşdürərək özünə əmin olmadan əlini yelləyir, — 
bir-iki yerdə rastlaşmışam. 

Dovşan əvvəlcə özünü elə göstərir ki, sanki, heç nə 
görmür, ancaq Harrisonun onun bacısının qəhbə olduğu 

barədə işarəsi onu qalxmağa, çəhrayı plitələrlə süslənmiş 
döşəmə ilə barı dolanmağa məcbur eləyir. 

- Mim. 

— Hello. 

— Burada neynirsən? 

— Bu, mənim qardaşımdır, — qız yanındakı oğlana 
deyir, — o xortlayıb. 

— Hello, böyük qardaş. 

Dovşana bu oğlan uşağının danışıq tonu, onun kabi- 
nənin içində, Miminsə qıraqda, kişilər üçün olan yerdə 
oturması xoş gəlmir. Bütün bunlar — sanki, onu cəmiyyət 
içərisinə Mimin çıxarması xoş gəlmir. Oğlanın əynində yün- 
gül zolaqlı pencək və nazik qalstuk var, görkəmindən eyni 
zamanda həddən artıq gənc və həddən artıq qoca görü- 
nür, sanki, kollecin hazırlıq kursundakı çirkli şagirddir. 

Dodaqları çox qalındır. Mim onun adını demir. 

— Harri, atamla anam sənə görə hey mübahisə elə- 
yirlər. 

— Əgər onlar sənin belə meyxanalarda veylləndiyini 
bilsəydilər, söhbət üçün daha bir mövzu tapardılar. 

— Şəhərin bu hissəsi üçün bura çox da pis deyil. 

— Bu oğlandan iy gəlir. Siz ikiniz də niyə buradan rədd 
olmayasınız? 

— Qulaq asın. Burada parada kim komanda verir? 
— oğlan çiyinlərini qaldıraraq və qalın dodaqlarını daha da 
köpürdərək soruşur. 

Harri masanın üstündən əyilir, zolaqlı qalstuku bar- 
maqlarına dolayır və yuxarı dartır. Qalstuk oğlanın qalın 
dodaqlarına ilişir və onun manikürlü fizionomiyasını bir 
qədər təhrif eləyir. İstəyir qalxsın, ancaq Dovşan əlini onun 
yalanmış başının lap təpəsinə qoyur, yerinə itələyir və bar- 
maqlarının ucunda balaca, bərk uşaq başı duyğusunu 
hələ də saxlayaraq çıxıb gedir. Arxadan bacısının səsini 
eşidir: 

— Harri. 

Dovşanın eşitməsi elə itidir ki, o, barı dolaşarkən oğla- 
nın qorxudan xırıldayan səslə Mimə necə izah elədiyini 
eşidir: 

— O, sənə vurulub. 

Dovşan öz masasına qayıdıb deyir: 


— Gedək, Rut. 

— Mənə burada xoşdur, — qız etiraz eləyir. 

— Gedək. 

Qız yığışmağa başlayır və Harrison qətiyyətsiz halda 
ətrafa göz gəzdirərək onu buraxmaq üçün kabinədən çıxır. 
O, Dovşanın yanında durur və Dovşan impulsiv olaraq əlini 
onun pambıq təpilmiş yalançı Prinston çiyninə qoyur. 

— Sən haqlısan, Ronni, — deyir. — Sən əla oyunçu idin. 

Çox iyrənc vəziyyət yaranır, ancaq Dovşanın niyyəti 
— köhnə komanda haqqında xatirə — ən nəcib niyyətdir. 

Harrison həddən artıq gec anlayır və buna görə də 
Dovşanın ciddi danışığı ona çatmır, əlini kənar eləyir və 
cavab verir: 

— Sən, nəhayət, haçan böyük olacaqsan? 

Sarsaq lətifəsinə göstərilən reaksiya onu təbdən çıxar- 
mışdı. 

Kafenin yay mövsümünə uyğun isti pilləkənlərində 
Dovşanı gülmək tutur. 

— Ha, ha, hal.. — o, neon işığı altında qəhqəhə çəkir. 

Ancaq Rut gülmək hayında deyil. 

— Sən, sadəcə olaraq, psixsən, — deyir. 

Axmaq qız anlamır ki, o, doğrudan da, cinlənib. Onu 
Ronni hazırcavablıq eləməyə çalışanda bəyənməyərək necə 
başını buladığı hirsləndirir, bu fikir onu dönə-dönə həmin 
dəqiqəyə qaytarır və hər dəfə də bundan əti çimçəşir. Hirs- 
lənmək üçün o qədər səbəb var ki, hətta nədən başlayaca- 
ğını bilmir. Bir şey aydındır — o, qızı necə lazımdır tənbeh 
eləyəcək. 

— Deməli, sən bu əclafla Atlantik-Sitiyə gedibsən. 

— O, niyə əclafdır? 

— Hə, əlbəttə. O yox, mənəm əclaf, 

— Mən belə demədim. 

— Dedin. Biz bu pis yerdə oturduğumuz vaxt. 

— Sadəcə, belə ifadə var. Əzizləmə ifadəsi, düzdür, bil- 
mirəm niyə. 

— Bilmirsən. 

— Bilmirəm. Bacını dostu ilə görməyinə bənd imişsən, 
O saat şalvarını batırdın. 

— Sən onunla gələn burnu fırtıqlını gördün? 

— Ona nə olub ki? Məncə, lap abırlı oğlandır. 

— Səncə, onlar hamısı abırlı oğlanlardır? 

— Başa düşmürəm, niyə özünü hər şeyə qadir hakim 
kimi aparırsan? 

— Hə, əzizim, səncə, əyninə şalvar geyən hər adam 
abırlı oğlandır. 

Onlar dorren-avenyu ilə gedirlər. Evlərinəcən hələ yeddi 
məhəllə var. İsti axşamdır, adamlar pilləkənlərdə oturub- 
lar, onların söhbətlərini eşidirlər, buna görə də sakit danış- 
mağa çalışırlar. 

— Bilirsən, əgər bacınla görüşməyin sənə belə təsir 
eləyirsə, şadam ki, biz evlənməmişik. 

— Bu nə olan şeydir? 

— Nə — bu? 

— Evlənmək. 

— Sən ki özün başladın, həmin birinci gecə. Yadından 
çıxıb, hey bu haqda danışır və barmağımın üzük taxılan 
yerindən öpürdün. 

— Xoş axşam idi. 

— Yaxşı, bəsdir. 

— Heç nə bəs deyil, — Dovşan hiss eləyir ki, onu kün- 
cə qısnayıblar, əgər indi bu qızı tənbeh eləməyi sınasa, 
onunla məsələni birdəfəlik çürütmək, aralarındakı hər 
şeyin üstündən xətt çəkmək lazım gələcək. Ancaq Rut özü 
günahkardır — niyə onu dartıb bu üfunət qoxuyan yerə 
gətirirdi axı. 

— Sən Harrisonla yatıbsan? 

— Ola bilər. Hə. 

— Ola bilər? Nədir — bilmirsən? 

— Dedim - hə. 

— Başqa neçəsi olub həyatında? 

— Bilmirəm. 

— Yüzü? 

— Mənasız sualdır. 

— Niyə mənasız? 

— Bu, kinoya neçə dəfə getdiyini soruşmaq kimi bir 
şeydir. 

— Demək istəyirsən ki, sənin üçün bunun fərqi yoxdur? 

— Yox, eyni şey deyil, ancaq mən saymaqda məna 
görmürəm. Sən mənim nə ilə məşğul olduğumu bilirdin. 

— Tam əmin deyiləm. Sən əsl qəhbə olubsan? 


— Mən az pul götürürdüm. Sənə ki demişəm. Stenoq- 
rafçı işləyəndə dostlarım vardı, onların da öz dostları, son- 
ra məni işdən çıxartdılar, ola bilsin, dedi-qodulara görə, 
dəqiq bilmirəm, sonra da bəzi yaşca böyük kişilər məni 
Marqaretin sözlərindən tanıyırdılar. Bilmirəm. Qulaq as. Bu 
məsələ qurtarıb. Əgər fikirləşirsənsə ki, bu, iyrənc işdir, ya 
buna bənzər başqa nəsə, onda bir çox ərli arvadlar bunu 
məndən tez-tez dilə gətirirlər. 

— Sən fotoşəkillər üçün poza göstərirdin? 

— Məktəblilərə satmaq üçün? Yox. 

— Başqa daha nəsə eləyibsən? 

— Bəlkə, bir-birimizə xudahafiz deməyin vaxtıdır? 

Bu sözləri deyərkən qızın çənəsi əsir, gözləri parıldayır 
və o, Dovşana qarşı elə nifrət hissi duyur ki, heç ağlına 
belə gəlmir ona öz sirrini açsın. Ona elə gəlir ki, içərisində 
gizlənmiş sirr onunla, onun yanında fənərin altında addım- 
layan və kabus kimi həris, onu daha çox qızışdıran sözlər 
üçün üz vuran bu yekə bədənlə ümumi heç nəyə malik 
deyil. Dovşan ona bütün yerdə qalan kişilər kimi görünür, 
bircə bu fərqlə ki, Dovşan öz xəbərsizliyi ilə onu özünə 
bağlayıb, qız indi çıxıb gedə bilmir. 

Rut alçaldıcı minnətdarlıqla eşidir: 

— Yox, mən sənə xudahafiz demək istəmirəm, yalnız öz 
sualıma cavab istəyirəm. 

— Sualına cavab – hə. 

— Harrison? 

— Bu Harrison səndən ötrü niyə belə matah olub? 

— Ona görə ki, o poxdur. Əgər sənin üçün fərqi yox- 
dursa, ya Harrison, ya mən, deməli, mən də poxam. 

Bir saniyəliyə Ruta elə gəlir ki, onun üçün, doğrudan 
da, fərqi yoxdur — hətta Harrisona üstünlük verərdi, ən azı, 
rəngarənglik naminə, ən azı ona görə ki, özünü dünyada 
hamıdan yaxşı saymır — ancaq bu, doğru deyil. 

— Yox, mənim üçün fərqi var — eyni şey deyil. Siz müx- 
təlif idman liqalarındasınız. 

— Siz kafedə mənimlə üzbəüz oturduğunuz vaxt mən- 
də çox qəribə hisslər baş qaldırdı. Səninlə onun arasında 
başqa nə olub? 

– Mən daha bilmirəm. Adamlar arasında, ümumiyyətlə, 
nə olar? Yatırlar, çalışırlar, yaxınlaşırlar. 

— Yaxşı, bəs sən razısanmı ki, mənimlə də — onunla 
aranızda olan olsun? 

Rutun dərisi bu sözlərdən nəyə görəsə elə tarım çəkildi 
ki, bütün bədəni məngənə altında olan kimi yığıldı və öyü- 
mə gəlib boğazına dirəndi: 

— Sən istəyirsənsə. 

Qəhbənin dərisi ərli arvada görə həddindən artıq 
tarımdır. 

Dovşan uşaq kimi sevinir, heyranlığından dişlərini 
ağardır. 

— Yalnız bircə dəfə, — söz verir. — Düz sözümdür. Sonra 
heç vaxt xahiş eləməyəcəyəm. 

O, Rutu qucaqlamaq istəyir, ancaq qız onu itələyir. 
Yeganə ümid ona qalıb ki, müxtəlif şeylərdən danışsınlar. 

Dovşan mənzilə girərkən kədərli səslə soruşur: 

— Fikrini dəyişməmisən? 

Onun pozasının zavallılığı — Rutun gözlərinin hələ alış- 
madığı qaranlıqda – qızı sarsıdır. Dovşan öz sifətindən ağ 
basmadüymə ilə asılmış kostyum kimi görünür. 

— Əminsənni ki, biz eyni şeydən danışırıq? 

— Səncə, nədən danışırıq ki? — utancaqlıq Dovşana öz 
fikir və sözlərini ifadə eləməyə imkan vermir. 

Qız bunları dilinə gətirir. 

— Məhz budur, — Dovşan təsdiq eləyir. 

— Deməli, sən bunu istəyirsən? 

— Aha. Doğrudanmı, bu, sənin üçün belə qorxuludur? 

Dovşanın əvvəlki mehribanlığının işartısı qızı ürəklən- 
dirir. 

— Soruşa bilərəmmi, sənin qarşında nə günah eləmi- 
şəm? 

— Özünü aparmağın xoşuma gəlmədi. 

— Özümü necə aparırdım? 

— Əvvəllər kim olubsan — elə. 

— Mən bunu istəmirdim. 

— Əsas deyil. Bu gün səni belə gördüm və hiss elədim 
ki, bizim aramızda divar var, onu dəf eləməyin yalnız bircə 
yolu var. 

— Çox hazırcavab sözdür. Sən, doğrudan da, bunu 
istəyirsən, — onu təhqir eləmək, ona “rədd ol” demək Rutu 
elə təhrik eləyir ki, ancaq vaxt artıq əldən çıxıb. 


— Doğrudanmı, bu, sənin üçün belə qorxuludur? — 
Dovşan təkrar eləyir. 

— Hə, çünki sən belə hesab eləyirsən. 

— Bəlkə, heç elə hesab eləmirəm. 

— Qulaq as. Mən səni sevirdim. 

— Nə olsun? Mən də səni sevirdim. 

— Bəs indi? 

— Bilmirəm. Ancaq hələ də sevmək istəyirəm. 

Yenə bu lənətəgəlmiş göz yaşları. Rut nə qədər ki səsi 
qırılmayıb, sözləri tələsdirir. 

— Ah, necə gözəldir. Sən lap qəhrəmansan. 

— Özünü ağıllı göstərmə. Qulaq as. Sən bu gün mənim 
əksimə getdin. Mən sənin diz çökməyini istəyirəm. 

— Vəssalam? 

— Yox. Tək bu yox. 

Spirtli içkinin iki iri porsiyası kədərli nəticəyə səbəb 
olub — Rut yuxudan ötrü ölür, ağzında nəsə turş tam var. 
Ancaq bütün içərisi ilə Dovşanı öz yanında saxlamağın 
vacibliyini hiss eləyir və fikirləşir: bu, onu qorxutmaz ki? 
Onda Ruta qarşı olan hissləri öldürməz ki? 

— Əgər sən deyən kimi eləsəm, bu, nəyi sübut eləyəcək? 

— Sübut eləyəcək ki, sən mənimsən. 

— Soyunum? 

— Əlbəttə. 

Dovşan tez və səliqəylə paltarını çıxarır, bədəninin 
bütün möhtəşəmliyi ilə cansız divarın yanında dayanır. 
O, divara yöndəmsiz şəkildə söykənərək əllərini qaldırır və 
onu necə eləyəcəyini bilmədən çiynindən asır. Bütün cəsa- 
rətsiz pozasında nəsə gərginlik hiss olunur, sanki, söz göz- 
ləyən qanadlı mələkdir. Rut soyunur və bədəninin təması 
əllərini üşüdür. Qız gözlərini yumur və öz-özünə deyir: onlar 
qətiyyən bədheybət deyillər. Bədheybət deyillər. Yox. 

Missis Springer saat doqquza işləməyə başlayan- 
da pastorluğa zəng vurdu. Missis Ekklz ona dedi ki, Cek 
gənclər komandası ilə harayasa on beş mil uzaqda soft- 
bol oynamağa gedib, nə vaxt qayıdacağını bilmir. Missis 
Springerin vahiməli əhvali-ruhiyyəsi naqillərlə ötürüldü və 

Lüsi ərini tapmaq ümidilə hamıya dalbadal zəng vurdu. 
Qaranlıq düşürdü. Nəhayət, qadın ərigilin softbol oynadığı 
digər komanda kilsəsinin ruhanisinə zəng vura bildi və 
ruhani dedi ki, oyun çoxdan qurtarıb. Küçəyə qaranlıq çök- 
müşdü, yanında telefon olan pəncərə rəngi qaçmış kimi 
görünürdü. Coys diskin aramsız çıqqıltısını eşidərək aşağı 
düşdü və anasına yapışdı. Lüsi onu üç dəfə yuxarı apardı 
və yatağına uzatdı, ancaq qız iki dəfə geri endi, sükut dolu 
qorxu içərisində ağır, nəmli bədənilə anasının ayaqları 
arasına sıxıldı. Bütün ev otaq-otaq telefonun ətrafındakı 
xırda işıq adacığını zülmətlə dövrəyə alaraq hədə-qorxu 
ilə doldu və Coys artıq üçüncü dəfə qayıtmayanda Lüsi 
özünü eyni zamanda həm günahkar, həm də tərk edilmiş 
hiss elədi, sanki, yeganə müttəfiqini kölgələrə satmışdı. 
O, Ekklzin qəyyumluğu altında olanların xatırlaya bildiyi 
bütün nömrələrini yığdı, prixod şurasının katibi və üzvlərilə, 
xeyriyyə cəmiyyətinin üç həmsədri ilə, qoca kar kilsə gözət- 
çisi Henri ilə, hətta orqançalanla — bruerli musiqi müəllimi 
ilə də danışdı. 

Saatın əqrəbi onu keçmişdi və Lüsinin halı, sadəcə 
olaraq, özündə deyildi. Bu, Ekklzin onu atmasına oxşa- 
yırdı. Zarafatsız, hətta qorxuludur ki, onun əri dünyanın 
heç yerində yoxdur. Qadın qəhvə bişirir və mətbəxdə sakit- 
cə ağlayır. Ümumiyyətlə, o, niyə bu adama ərə gedirdi axı? 
Onu çəkən nə idi? Onun şənliyi, o, həmişə belə şən olub. 
Ekklzi seminarist vaxtından tanıyanlar heç zaman bilməz- 
dilər ki, o, hər şeyi beləcə ürəyinə salar. Onlar dostları ilə 
həmişə yelçəkən divarları qəşəng mavi foliantlı öz köhnə 
otaqlarında İncil mətnlərinin izahı ilə məşğul olanda hər 
şey ona zərif zarafat kimi görünürdü. Qadın onlarla necə 
softbol oynadığını xatırlayır — afanasilər arianlara qarşı. 
İndi isə Ekklzi heç vaxt şən görmürdü, müqəddəs ata 
bütün şənliyini özgələrə, bu boz, ruhdan düşmüş əhəmiy- 
yətsiz prixoda — Lüsinin ən qəddar düşməninə xərcləyirdi. 
Ah, qadın bütün bu nüfuzedici özünü dəliliyə vuran sızıl- 
tılı dul kişilərə və dini qayğılarla yüklənmiş gənc insanlara 
necə nifrət eləyirl Bura rusların gəlməsi yaxşı olardı — hər 
halda, onlar hər cür dini ləğv eləyə bilirlər. Bunu, ümu- 





" Afanasilər və arianlar — ilkin xristianlıqda müxtəlif 
cərəyanların nümayəndələri 


miyyətlə, yüz il bundan əvvəl ləğv etmək lazım idi. Bəlkə 
də, yox, bəlkə də, o, bizə öz kefimiz üçün lazımdır, ancaq 
qoy onunla kimsə özgə adam məşğul olsun. Bütün bunlar 
Ceki elə ümidsizliyə gətirir ki, bəzən adamın ona lap yazığı 
gəlir, bax indi də belədir. 

On birə on beş dəqiqə qalmış o, nəhayət, gəlir. Məlum 
olur ki, hansısa aptekdə oturub və yetirmələrilə qeybət 
eləyirmiş — bu axmaqlar ona hər şeydən danışırlar, onlar 
hamısı paravoz kimi tüstülədirlər, budur, onların görüşlər- 
də “nə qədər dərinə” getməyin və bununla bərabər İsanı 
sevməyin mümkünlüyü kimi suallarından o, buzov heyran- 
lığı ilə gəlib çıxır. 

Ekklz dərhal görür ki, qadın qəzəblənib. O, aptekdə 
çox yaxşı ovqatdaymış. O, uşaqları sevir, onların etiqadları 
elə adi, elə yüngüldür ki. 

Lüsi məlumatlarını ona məzəmmət formasında verir, 
ancaq onun bütün səyləri əbəsdir, çünki arvadının axşamı 
dəhşət içində keçirməsi ehyamlarına nifrət eləyərək sürətlə 
telefona tərəf gedir. 

Pulqabısını açır və sürücülük vəsiqəsi ilə kütləvi kitabxa- 
na kartoçkası arasında artıq çoxdan saxladığı telefon nöm- 
rəsini tapır — qıfılda cəmi bircə dəfə burulan açarı. Nöm- 
rəni yığarkən fikirləşir ki, açar düzələcəkmi, güzgülü boş 
gün eynəyi taxmış gənc missis Fosnaxtın sözlərinə inan- 
maq axmaqlıq deyilmi? Uzaqdakı telefon uzun uğultu verir, 
sanki, elektrik əhliləşdirilmiş siçan kimi sonsuz uzun naqil- 
lər boyu yalnız ondan ötrü qaçırdı ki, lap məqsədin yanında 
anlaşılmayan metal valla boğuşsun. O dua eləyir, ancaq 
bu axmaq dua şübhələrlə dolu duadır, Allahı müəmmalı 
elektriki özünə tabe eləməyə məcbur eləməsi ona müyəs- 
sər olmur. Allah onun mübhəm qanunları qarşısında geri 
çəkilir. Ümidlər puç olur, o, dəstəyi, sadəcə olaraq, inersiya 
ilə asmır, sanki, birdən bir-birilə boğuşan uğultular susur, 
bir-birindən metal ayrılır və Ekkİzin qulaqlarına havanın və 
işığın naqillərlə gətirilmiş güclü dalğası soxulur. 

— Alo, — kişi səsidir, ancaq Harrinin deyil. Bu, onun 
dostunun səsinə nisbətən daha süst və kobuddur. 

— Harri Enqstrom burada deyil ki? — Gün eynəkləri 
onun həyəcanını ələ salır, o başqa yerə düşüb. 

— Kimdir? 

— Sizinlə Cek Ekkiz danışır. 

— Hə. Salam. 

— Harri, sizsiniz? Tanımadım. Yatırdınız? 

— Hə, deyəsən. 

— Harri, arvadınızın sancıları başlayıb. Onun anası sək- 
kizə işləmiş bura zəng vurub, ancaq mən indicə gəlmişəm. 
— Ekkiz gözlərini yumur, hiss eləyir ki, şiddətli qaranlıq 
sakitlikdə onun pastorluq fəaliyyətinin əsl mahiyyəti sına- 
ğa çəkilib. 

— Hə, — onun müsahibi qaranlığın uzaq küncündən 
pıçıltı ilə cavab verir. — Mən, əlbəttə, onun yanına getmə- 
liyəm. 

— Mən bunu çox istərdim. 

— Hə, yəqin ki, bunu eləməliyəm. Axı uşaq mənimdir. 

— Bəs necə. Orada görüşərik. Bruerdəki müqəddəs 
İosif xəstəxanasında. Bilirsiniz haradadır? 

— Əlbəttə, bilirəm. Ora piyada on dəqiqəlik yoldur. 

— Bəlkə, dalınızca gəlim? 

— Yox, piyada gedərəm. 

— Yaxşı, necə istəyirsiniz, Harri? 

— Nədir? 

— Sizinlə çox fəxr eləyirəm. 

— Burada nə var ki. Boşlayın. Yaxşı. Hələlik. 

Onun qəlbində elə hiss var ki, elə bil, Ekklz onunla tor- 
pağın altından danışır. Səsi sərdabədən gələn kimi qalay 
səsi verirdi. Rutun yataq otağı yarımqaranlıqdır, küçə 
fənəri alçaqdakı ay kimi kreslonu, ağırlıq altında yüklən- 
miş çarpayını, Dovşanın telefonun inadla susmaq istə- 
məsini eşidərək, axır ki, üstündən atdığı yığılmış mələfəni 
kölgəyə bürüyür. Özbəüzdəki kilsənin parlaq, işıqlı xonça- 
pəncərəsindən hələ də işıq gəlir, bənövşəyi, qırmızı, göy, 
sanki, müxtəlif zənglərin səsidir. Onun bədəni — əsəbdən 
və sümükdən olan bütün bu konstruksiya səslənir və lər- 
zəyə gəlir, gümüşü dəri, sanki, üstdən aşağıya kimi kiçik 
rənglərlə doldurulub. Maraqlıdır, o yatıb, yoxsa yox, yatıb- 
sa, nə qədər vaxtdır, on dəqiqə, ya beş saat. Alt paltarını, 
stuldan asılı qalan şalvarını tapır və geyinməyə başlayır, 


əlləri əsir, gözləri qarşısında işıqlaşan çən tərpənir. Ağ köy- 
nək ot üstündəki burulub qalmış işıldaquş kimi sayrışır. 
O, barmağını bu yuvaya soxmazdan əvvəl bir saniyəliyə 
dayanır, onun toxunması ilə bu yuva etibarlı ölü parçaya 
çevrilir. Dovşan onu qaşqabaqlı, ağırlıq altında əyilmiş çar- 
payıya sarı aparır. 

— Qulaq as. 

Adyal altındakı iri qaya parçası cavab vermir. Balışın 
üstündə yalnız tünd saçlar görünür. O, hiss eləyir ki, Rut 
oyaqdır. 

— Qulaq as. Mən getməliyəm. 

Cavab yoxdur. Əgər o yatmayıbsa, telefonda dediyi 
hər şeyi eşidib, ancaq nə deyib ki? Dovşan ona gəlib çatan 
duyğudan başqa heç nə xatırlamır. Ağır və lal-dinməz Rut 
çarpayıda uzanıb, bədəni örtülüdür. Gecə elə istidir ki, bir- 
cə mələfə bəsdir, ancaq o, "soyuqdur" deyib adyala bürü- 
nüb. Deyəsən, bu, onun dilindən çıxan yeganə sözlərdir. 
Onu məcbur eləmək lazım deyilmiş. Dovşan bilmir bunu 
niyə elədi, hərçənd ki, ona elə gəlirdi ki, belə lazımdır. Fikir- 
ləşirdi ki, birdən qızın xoşuna gələr, yaxud heç olmasa, bu 
alçalma xoşuna gələr. Əgər o istəmirdisə, niyə yox demədi, 
hər şey bir yana, Dovşan bunu gözləyirdi. Dovşan barmaq- 
larının ucu ilə hey onun üzünü tumarlayırdı. Onu yerdən 
qaldırmaq, əzizləmək, ona təşəkkür eləmək və bəsdir, sən 
yenə mənimsən demək istəyirdi, ancaq heç cür dayana 
bilmirdi, hey fikirləşirdi: indi daha bir saniyə də, hələ ki gec 
deyildi və hər şey bitdi. Və bu hədsiz iftixarın indiki keçici 
hissi dərhal da çıxıb getdi. Onu xəcalət hissi bürüdü. 

— Arvadım doğur. Mən onun yanında olmalıyam. Bir- 
iki saatdan sonra qayıdacağam. Mən səni sevirəm. 

Mələfəyə bürünmüş bədən və onun altından göz 
qoyan saçların qıvrım ayparası tərpənməzdir. Dovşan onun 
yatmadığına o qədər əmindir ki, hətta mən onu öldürmü- 
şəm fikirləşir. Gülməlidir, bu, onu öldürə bilməz, bunun 
ölümlə heç bir əlaqəsi ola bilməz, ancaq fikrin özü onu 
iflic eləyir, ona yaxınlaşmağa, toxunmağa, onu dinləməyə 
məcbur eləməyə mane olar. 

— Rut, mən ora getməliyəm, bu, mənim uşağımdır, 
o isə elə axmaqdır ki, təkbaşına bacarmaz. Əvvəlki doğuş 
dəhşətli dərəcədə ağır olub. Mən orada olmalıyam. 

Ola bilsin, bu, fikri ifadə eləməyin ən yaxşı yolu deyil, 
ancaq o başa salmağa çalışır və Rutun tərpənməməyi onu 
qorxudur, əsəbiləşdirməyə başlayır. 

— Rut, qulaq as. Əgər sən heç nə deməsən, qayıtma- 
yacağam. Rut. 

O, ölü varlıq kimi, yaxud brezentlə örtülmüş avtomobil 
qəzası qurbanı sayaq uzanıb. Dovşan hiss eləyir ki, əgər 
o yaxınlaşıb Rutu qaldırsa, o canlanar, ancaq ona təzyiq 
göstərəndə buna dözə bilmir, hirslənir. Dovşan köynəyini 
geyir, pencək və qalstukunu kənara atır, ancaq corabla- 
rını heç cür ayaqlarına çəkə bilmir — pəncələri yapışqan 
kimi olub. 

Qapı bağlanan vaxt dözülməz ağrının qabarması 
ağzındakı dəniz suyu tamını yuyub aparır və boğazına elə 
qatı qəhərlə yığılır ki, boğulmamaqdan ötrü oturmalı olur. 
Görməyən gözlərindən cəhənglərində duzlu damcılar sax- 
layan göz yaşları diyirlənir, boş divarlar isə möhkəmlik və 
reallıq alır. Bütün dünya — ağaclar, günəş, ulduzlar — hər 
şey əgər iyirmi funt, cəmi iyirmicə funt arıqlaya bilsəydi, 
birdən yerinə düşərdi, o vaxt on dörd yaşı olanda belə idi, 
axı bu, çəmənlikdə hər çiçəyi yaradan Allah üçün tama- 
milə boş şeydir. Ancaq indi ona bu, lazım deyil, indi bilir 
ki, o, keçmişin qalığıdır — zarafatdır, o yalnız bir dəqiqə 
əvvəl olanı geri qaytarmaq istəyir ki, burada, onun yanında 
mehriban olmağı bacaran, onu gülə-çiçəyə döndərməyi 
bacaran, onun əlindən bütün bədənini çıxarmağı bacaran 
və onu çəkisiz eləməyi bacaran Dovşan olsun. Ona "gözəl 
Rut" deyirdi, əgər ona indi “əzizim” desə idi, qız cavab 
verərdi və Dovşan hələ də bu dörd divar arasında qalardı. 
Yox. Rut birinci gecədən bilirdi ki, onun arvadı daha güclü 
olacaq, arvadlar öz bildiklərindən bərk yapışırlar, həm də 
ona çox iyrənc idi — öyümə boğazına yığılır və bütün yerdə 
qalan qayğıları yuyub aparır. Rut vanna otağına gedir, 
soyuq plitələrin üstündə diz çökür və unitazdakı suyun 
sakit ovalına baxır, sanki, su nədəsə ona kömək eləyə 
bilər. Mümkündür ki, indi qusmayacaq, qız burada, sadəcə 
olaraq, ona görə durur ki, çılpaq əllərinin unitazın buz 


kimi çini qırağından tutması ona xoş gəlir, Rut qarnındakı 
əriməyən, onunla qalan ağırlığa öyrəşir və o, yarıqaranlıq 
vəziyyətə düşərək halının belə pis olması barəsində — bir 
dostu haqqında fikirləşirmiş kimi fikirləşməyə başlayır. 

O, xəstəxanayacan olan yolun, demək olar ki, hamısını 
qaçır. Sammer-stritə qədər bir məhəllə var, sonra kərpic 
evlərinin və müxtəlif xırda müəssisə və təşkilatların, dəri iyi 
verən çəkməçi dükanlarının, qaranlıq konditer dükanları- 
nın, pəncərələrində qasırğanın törətdiyi dağıntıların fotosu 
olan sığorta kontorlarının, lövhələrdə qızılı hərfli daşınmaz 
əmlakın satışı kontorlarının, kitab mağazalarının yerləş- 
diyi Yanqkvistlə Gizer-stritə paralel yolla gedir. Yanqkvist 
qurum bağlamış daş-divarın sıxışdırdığı dəmir yolu rels- 
ləri vasitəsilə salınmış qədim taxta körpüyə dirənir — onlar 
şəhərin mərkəzinin içindən dərin və qaranlıq dərə boyun- 
ca çəkilmiş metal naqillər kimi bir-birinə sarılır və qürubun 
çəhrayı parıltısından min bir rəngə çalan çay kimi dəmir- 
yolçular küçəsindəki meyxanaların neon işığını əks etdirir. 
Aşağıdan musiqi səsi gəlir. Paravoz tüstüsündən qaralmış 
köhnə körpünün qalın taxtaları onun ayaqları altında taq- 
qıldayır. O, balaca qəsəbədə böyüyüb və həmişə şəhər 
xarabalıqlarında kiminsə onu bıçaqla yortacağından ehti- 
yat eləyib. O, addımlarını yeyinlədir, daş yol genişlənir, 
avtodayanacaqda sayğaclar və avtomobillər üçün yeni 
bank görünür — onlardan maşından çıxmadan istifadə 
eləmək olar — Gənc Xristian İnsanların Assosiasiyaları- 
nın qədim binası ilə üzbəüzdə. Assosiasiya ilə qurğuşun 
pəncərələri Bibliya səhnələrinin əksi istiqamətini göstərən 
əhəng kilsə yerləşən döngəni qısa yolla kəsir. Heç cür 
onların nəyi təsvir etdiklərini dərk eləyə bilmir. Assosiasi- 
yanın hündür pəncərələrindən bilyard şarlarının taqqıl- 
tısı gəlir, yerdə qalan digər məsələlərdə binanın hündür 
divarı həyat əlaməti bildirmir. Yandakı şüşə qapıdan qoca 
zəncinin akvariumdakı kimi yaşıl rənglə işıqlanmış dəhlizi 
necə süpürdüyü görünür. İndi Dovşanın ayaqları altında 
hansısa ağacın ətli tumları qalır. Tropik bitkilərdə olduğu 
kimi ensiz yarpaqlar tünd-sarı səma fonunda qara mizraq 

kimi gözə dəyir. Yəqin, bu ağacları Çindən, Braziliyadan, 
ya da hansısa başqa yerdən gətiriblər, özgə cür o, hisə və 
zəhərli buxarlanmaya dözməzdi. Müqəddəs İosif xəstəxa- 
nasının avtodayanacağında – zolaqlı asfalt kvadratda belə 
ağaclar əkilmişdir və onların təpələri üzərində, tutqun — 
açıq fəzada o, ayın qəmgin üzünü görür, bir saniyəliyə 
dayanır və onunla söhbətləşir, donub-qalmış kimi özü- 
nün asfaltdakı qısa, əyri, kölgəsində dayanır ki, baxışlarını 
onun od kimi dəri altındakı ürəyində yerləşən daşı metal 
parıltısı ilə əks olunan bu səma daşına qaldırsın. Bunu 
elə ki, hər şey yaxşı olsun, o, aya yalvarır və arxa qapıdan 
İçəri girir. 

O, efir qoxusu verən linoleum döşənmiş gözləmə ota- 
ğındakı masaya yaxınlaşır. 

— Enqstrom, — o, yazı makinası arxasında oturmuş 
rahibəyə deyir, — mənim arvadım burada olmalıdır. 

Paltaryuyanlardakı kimi koppuş sadə fizionomiya 
kətan şəbəkə ilə köbələnmişdir, sanki, dəyirmi formada 
bişirilmiş tortdur. O, kartotekaya nəzər salır və təbəssümlə 
cavab verir: “Hə”. 

Yanaqlarının kök balışları nazik metal sağanaqlı balaca 
eynəyini saxlayır. 

— Siz burada gözləyə bilərsiniz, — qadın çəhrayı rəngli 
diyircəkli qələmlə görsədir. Onun ikinci əli yazı makinası- 
nın yanındadır, qara təsbehin ipində Dovşanın haçansa 
Milad bayramında Cenisə bağışladığı taxta yava boyunba- 
ğısı böyüklüyündə muncuq salınıb. O dayanıb və "o, bura- 
da artıq neçə saatdir, siz harada idiniz?" sualını gözləyərək 
rahibəyə baxır. O, təsəvvürünə gətirə bilmir ki, qadın onun 
burada peyda olmasını çox təbii hal kimi qəbul eləyər. 
Qadının heç vaxt günəşi görməyən solğun ağ əlləri onun 
baxışları altında masanın üstündən götürülüb dizi üstünə 
qoyulan təsbehə oxşayır. 

Otaqda artıq iki kişi oturub. Bura əsas qəbul otağıdır — 
adamlar girib-çıxırlar. Dovşan xromlu dirsəkaltısı olan süni 
dəri çəkilmiş kresloda oturur, metal və həyəcanlı səssizliyin 
təmasından ona elə gəlməyə başlayır ki, polis məntəqəsin- 
dədir, həmin bu iki nəfər isə onu nümayişkaranə şəkildə 
görməyən polislərdir. O, əsəbi halda masanın üstündəki 
iumalı götürür. Bu, “Riders daycest” formatlı katolik jur- 


nalıdır. O, kilsə mülkiyyətini müsadirə eləmiş VIII Henrixin 
hüquqi cəhətdən qeyri-qanuni aktından qəzəblənmiş bir 
ingilis hüquqşünasının necə Roma katolik etiqadına keç- 
məsi və nəticədə rahib olmasından bəhs eləyən hekayəni 
oxumağa çalışır. İki kişi pıçıldaşır, yəqin, onlar ata-oğul- 
durlar. Balaca hey əllərini ovuşdurur və böyüyün pıçıltısına 
cavabı başı ilə təsdiqləyir. 

ЕКК12 içəri girir, o, gözünü qırpır, ağ yaxalığından 
sümüklü boynu görünür. Masa arxasında oturan rahibə ilə 
salamlaşarkən onun adını çəkir — Bernard bacı. Dovşan 
qalxır, onun ayaqları pambıq kimidir. Ekklz ona yaxınla- 
şır. Qaşları arasındakı tanış qırışlar xəstəxana işığında sərt 
görünür. Alnında bənövşəyi xətlər həkk olunub. Başını 
qırxdırıb, başını çevirən vaxt qulaqların üstündəki təmiz 
qırxılmış yastı səth göyərçinin boynundakı göyümtül lələk 
kimi parıldayır. 

— O, mənim burada olduğumu bilir? — Dovşan özünün 
də pıçıltı ilə danışdığını heç cür gözləmirdi. O, ikrahla özü- 
nün qorxudan kallaşmış səsini eşidir. 

— Xahiş eləyərəm ona bildirsinlər, əgər hələ huşu 
üstündədirsə, — Ekklz elə bərkdən cavab verir ki, pıçılda- 
şan kişilər başlarını qaldırırlar. O, Bernard bacıya yaxın- 
laşır. Rahibə qadın gap eləməyə şaddır, ikisi də gülür: 
Ekkiz Dovşana yaxşı tanış olan təəccüblü qəhqəhəsi, 
Bernard bacı isə fleyta kimi nazik qız zənguləsilə — on- 
ların səsini bir qədər üzlərinin ətrafını sarmış nişastalı 
büzmələr batırır. Ekkiz masadan uzaqlaşdığı vaxt o, par- 
ça ilə sarınmış dirsəyinin yanında dayanmış telefonun 
dəstəyini qaldırır. 

Ekklz geri qayıdır, onun üzünə baxır, ah çəkir və elə 
görkəmlə siqaret təklif eləyir ki, sanki, bu, peşman olmuş 
günahkara verilən həbdir və Dovşan onu qəbul eləyir. Uzun 
ayların gözləməsindən sonra birinci qullabdan əzələləri zəif- 
ləyir və o, məcbur olur otursun. Ekklz onun yanında bərk 
stulda oturur və söhbətə başlamağa heç bir cəhd göstərmir. 
Dovşan qolfdan başqa onunla nə haqqında danışacağını 
bilmir və tüstülənən siqaretini yöndəmsiz şəkildə sol əlinə 
alaraq dini olmadığına əvvəlcədən əmin olduğu daha bir 
furnalı masanın üstündən götürür: “Seterdey ivninq post”. 
Jurnal, fotoya baxanda italyan olduğu bilinən müəllifin 

arvadı, dörd uşağı və qayınanası ilə üç həftə Kanadanın 
Qayalı Dağlarında kreditə götürdükləri kiçik təyyarənin 
alınmasına verdikləri ilk üzvlük haqqı sayılmasa, cəmi yüz 
iyirmi dollara vaxt keçirmələri haqqında danışdığı səhifə- 
dən açılır. Dovşanın fikirləri sözlərlə heç cür bir səviyyə- 
də ola bilmir, onlar hey səhifədən süzülüb düşürlər, tufan 
kimi şütüyür, qol-budaq atır, qışqıran Cenisi, qan gölmə- 
çəsi içərisində körpənin başını, Cenisin gözləri qarşısında 
dayanan kəskin mavi rəngli işığı əks etdirən kiçik, tutqun 
mənzərələrlə bəzənir. Ekklz dediyi kimi, əgər onun huşu 
üstündədirsə, cərrahın qırmızı rezin əlcəkli əlləri, tənzif 
maskası və Cenisin uşaq burun pərələrinə bənzər burnu, 
onlar onun burada hər tərəfdən hiss etdiyi antiseptik iyi 
udaraq genişlənir, ağardılmış divarlarda qaçışan iy — qan, 
qusmaq yuyuntularının iyi, o iy ki yuyurlar, yuyurlar amma 
vedrənin səthindən çəkilmir, ona görə ki, ora yenə qusaq 
ilə doldurulur (bununla belə, siz özünüzü bağışlar dərəcə- 
də əks apardınız, mənə toxunmayın) və avtomobil alverçi- 
sinə xas olan ağayanalığın — nəzakətin mexaniki refleksin- 
dən ibarət olan mürəkkəb təbəssüm bağışlayaraq qəbul 
otağından çıxışa keçir. 

Yuyulub təmizlənmə içalatların iyini götürmür, çünki 
biz dönə-dönə onu öz nəcisimizlə dolduracağıq. Ona elə 
gəlir ki, Cenis, yaxud uşaq onun günahı üzündən mütləq 
öləcək. Onun günahı — qaçmaq, amansızlıq, tərbiyəsizlik, 
şöhrətpərəstlik, doğum püskürmələrində həyata keçiri- 
lən qara laxtanı kənara tullamaqdan, təxirə salmaq, geri 
qaytarmaq, mükəmməlliyin üstündən qələm çəkməkdən 
ötrü sıxılsa da, yanında oturan ruhaniyə tərəf dönmür, 
bunun əvəzində isə dönə-dönə əla qızardılmış forel haq- 
qındakı eyni frazanı təkrar-təkrar oxuyur. 

Onun qorxu ağacının ən uzaq budağında Ekkiz, qara 
quş gözə dəyir, o, jurnalların səhifəsini xışıldadır və öz-özü- 
nə qaşqabaqlı sir-sifətini turşudur. O, Dovşana qeyri-real 
görünür, ona duyğularının hüdudlarından kənarda olan 
hər şey qeyri-real görünür. Ovuclarında nəyinsə onu iynə- 
lədiyini hiss eləyir, nəsə onun gah ayaqlarını, gah da pey- 
sərini sıxır. Uşaq vaxtı məktəbə gecikəndə Cekson-roudla 
qaçdığı vaxtdakı kimi qoltuqlarının altı qaşınır. 

— Onun valideynləri haradadırlar? — Ekklzdən soruşur. 


— Bilmirəm, — Ekklz təəccüblə cavab verir. — Tibb bacı- 
sından soruşaram. — O, ayağa qalxmaq üçün səy gös- 
tərir. 

— Yox-yox, siz Allah, yerinizdə oturun. 

Ekklzin özünü aparması Harrini hirsləndirir — elə fikir- 
ləşmək olar ki, o, buranın yiyəsidir. Harri diqqəti cəlb elə- 
mək istəmir, Ekklz isə səs-küy salır. O, iurnalın səhifələrini 
elə enerii ilə çevirir ki, onlar şaqqıldayır, sanki, kimsə por- 
tağal dolu yeşikləri sındırır və jonqlyor kimi siqaret kötük- 
lərini ətrafa tullayır. 

Qəbul otağına ağ xalatlı bir qadın girir — rahibə deyil və 
Bernard bacıdan soruşur: 

— Siz təsadüfən burada mebel polituralı banka gör- 
məyibsiniz? Onu heç yerdə tapa bilmirəm. Yaşıl bankadır, 
yuxarısında hələ düymə kimi belə hoqqası da var, onu 
basırlar — köpük atır. 

— Yox, gözəlim. 

O, bankanı axtarmağa gedir, bir dəqiqədən sonra 
qayıdır və elan eləyir: 

— Bilirsiniz, bu lap kainat tapmacasıdır. 

Qazanların, arabaların və qapıların taqqıltısı altında gün 
gecə olur, gecə isə növbəti gün. Bernard bacını başqa, 
çox qoca göy tumanlı rahibə əvəz eləyir. O, sanki, müqəd- 
dəsliyin pillələri ilə dırmaşaraq səmada dayanır. Pıçıldaşan 
kişilər masaya yaxınlaşır, nəsə soruşur və suyu süzülə- 
süzülə gedirlər. Dovşan Ekklzlə ikilikdə qalır. Dovşan xəs- 
təxananın dərin lal-dinməz labirintindən öz körpəsinin 
qışqırığını eşitməkdən ötrü eşitmə qabiliyyətini toplayır. 
Ona hey elə gəlir ki, guya, onu eşidir — ayaqqabı cırıltısını, 
küçədəki it hürüşünü, xəstə baxıcı qadınların gülüşlərini 
— bu səslərin hər hansı biri onu aldatmaq üçün kifayət- 
dir. O şübhə eləyir ki, Cenisin əziyyətlərinin bəhrəsi az da 
olsa insan səsləri yarada bilər. Onda əminlik yaranır ki, 
bu, nəhəng yırtıcı olacaq, onun özünün yaratdığı nəhəng 
yırtıcı. Bütün həyatı ona mənasız qrotesk poza, magik eti- 
qaddan məhrum olan rəqs kimi görünür. Allah yoxdur, 
Cenis ölə bilər — bu fikirlərin hər ikisi eyni vaxtda, eyni ləng 
dalğa ilə gəlir. Ona elə gəlir ki, guya, suyun altına düşüb, 
şəffaf selik toruna ilişib, onu, özünün, qadınların zərif 
bədənlərinə atdığı həmin püskürmələrin kabusları tutur. 

Onun dizi üstündəki barmaqları yorulmadan yapışqanlı 
sapları bir-birindən ayırır. 

Meri Enn. O, yorğun və gərgin, ancaq oyundan son- 
ra tənbəl güclə dolu halda onu məktəbin əsas girişinin 
pillələri üstündə tapır və onlar ağ noyabr dumanı içində 
çürüyən yarpaqların üstü ilə onun atasının avtomobilinə 
tərəf gedirdilər, istilikverəni işə salmaq, dayanmaqdan 
ötrü harayasa gedirdilər. Qızın bədəni — isti yuvalarla dolu 
qollu-budaqlı ağacdır, ancaq bu, həmişə ağciyərlik duy- 
ğusudur. Sanki, qız özünə inanmır, o isə ondan da artıq 
inanmır, o — qalibdir. Dovşan onun yanına qalib kimi gəlirdi 
və bu hiss sonra həmişə onda çatışmırdı. Qadın da eynilə 
beləcə, hamıdan yaxşı idi, çünki, Dovşan onunla başqa- 
larına nisbətən daha çox dərinə gedirdi. Hərdən gimnas- 
tika zalındakı adamı kor eləyən işıq onun tərdən yanan 
gözlərində onları avtomobilin yumşaq boz tavanı altında 
gözləyən iğtişaşlı intizarında qatılaşırdı və onlar orada 
görünmələrinə bənd idilər ki, indicə qurtarmış oyunun 
parlaq şəfəqi onun qabaq şüşədə yağış zolaqları kölgəsilə 
cızılmış hamar dərisində özünü göstərsin. Buna görə də 
bu qəhbələr onun fikirlərində birləşirdilər. Qız, o, orduda 
olan vaxt ərə getdi, anasının məktubundakı postskriptum 
onu sahildən itələdi. O, həmin gündən dalğaların iradəsi 
ilə üzməyə başladı. 

Ancaq indi o, sevinc duyurdu, sürtülmüş xrom dirsək- 
altı kresloda oturmaqdan bütün bədəni qıc olmuşdu, siqa- 
retdən ürəyi bulanır, ancaq öz qızını xatırlayarkən sevinc 
duyur və ürəyinin qanı Ekklzin səsinin itələyib sındırdığı 
böyük, nazik vazasına sevinc tökülür. 

— Mən Ceki Yensenin məqaləsini əvvəldən axıracan 
oxudum, ancaq hələ də nə demək istədiyini anlamıram, 
— ЕКК12 deyir. 

— Nə? 

— Ceki Yensenin məqaləsi onun beysbolu nə üçün 
atmaq niyyətində olması haqqındadır. Mənim başa düş- 
düyümə görə, beysbolçu ilə ilahiyyatçıların problemləri elə 
eynidir. 

— Evə qayıtmağın vaxtı deyilmi? Saat neçədir? 

— İkiyə qalıb. Əgər etiraz etmirsinizsə, qalmaq istərdim. 

— Qorxmayın, qaçmaram. 


Ekklz gülür, oturmağında davam edir. Onun Harridə 
oyatdığı ilk təəssürat — tərslik olmuşdu və indi dostluq elə- 
diyi müddət ərzində onun haqqında öyrəndiyi hər şey sili- 
nib getdi, o, yenidən əvvəlkinə qayıtdı. 

— Bu yazıq, Nelsonu doğanda on iki saat çəkdi, — Dov- 
şan ona deyir. 

— İkinci doğuş, adətən, yüngül olur, – Ekklz saata 
baxıb deyir. — Hələ heç altı saat keçməyib. 

Hadisələr bir-birini qovur. Missis Springer imtiyazlılar 
üçün olan otaqdan çıxır, o, Ekklzə zabitə ilə başını tərpə- 
dir və gözünün ucu ilə Harriyə baxarkən geyilib köhnəlmiş 
zolaqlı tuflidəki xəstə ayaqları büdrəyir. Ekklz qalxır, onunla 
birlikdə qapıdan çıxır. Bir müddətdən sonra ikisi də əynin- 
də xırda düyünlü qalstuk və təzə ütülənmiş köynək olan 
mister Springerlə birlikdə qayıdır. O, qumaoxşar bığını elə 
tez-tez vurdurur ki, üst dodağı sanki kirpiləşib. 

— Hello, Harri, — deyir o. 

Harrinin mövcudluğunun qadının əri tərəfindən olan 
bu etirafı, şübhəsiz ki, Ekklzin onlarla apardığı söhbətə 
baxmayaraq, qarını Harriyə sarı dönməyə və: 

— Cavan oğlan, əgər siz quzğun kimi burada onun ölə- 
cəyi ümidilə oturursunuzsa, geri qayıda bilərsiniz, çünki o, 
sizsiz yaxşıca kecinib və bundan sonra da sizsiz ötüşər. 

Ekkizlə Springer onu tələsik qəbul otağından çıxarırlar, 
qoca rahibə isə onlara baxıb öz masası arxasından necəsə 
qəribə şəkildə gülümsəyir. Bəlkə, o kardır? Missis Springe- 
rin tənələri Harrini hər cür təhqir eləməyə çalışsa da, hara- 
dasa sabun qoxulu xəstəxana divarlarından kənarda baş 
verən dəhşətli hadisəyə müəyyən dərəcədə uyğun gələn 
birinci mülahizə idi. Qadının sözlərinə kimi ona elə gəlirdi 
ki, guya, o, Cenisin doğuş ağrılarının qaza bənzər günəşi 
ətrafında fırlanan ölü planetdə tək qalıb, Cenisin qışqırıq- 
ları, qoy bu lap nifrət qışqırıqları olsun, onun tənhalığını 
yuyub aparmışdır. Cenisin ölümü haqqında sözə bürünmüş 
tükürpərdici fikir dərhal öz ağırlığını itirdi. Cenisdən ölümün 
qəribə nəfəsi gəlirdi — bunu missis Springer də duymuşdu 
və onun bunu missislə bölüşməyi Dovşana bütün dünyada 
kimləsə olan ən qiymətli əlaqə kimi görünür. 

Mister Springer qayıdır, kürəkənindən arvadına görə 
üzr istəməkdən (axı biz sizinlə birlikdə kişiyik) də qalmaq. 

Kimlə? Bundan belə “o” sözünün ikinci məna kəsb 
eləməsi vəziyyəti Harrini qorxudur. Dünya mürəkkəbdir. 

Ay səni, vecəyaramaz, Flarri bu fikri özündən qapıya 
tərəf tolazlayıb düşünür, ay səni gəda. Bunlar hamısı hara 
gedirlər? Haradan gəlirlər? Niyə heç kim dincələ bilmir? 
Ekkiz qayıdır, ona daha bir siqaret verir və təzədən gedir. 
Siqaretdən mədəsində qıcqırma başlayır. Boğazında 
bütün gecəni ağzıaçıq yatdığı vaxt olan duyğu var. Onun 
özünün üfunətli nəfəsi vaxtaşırı burnuna dəyir. Sinəsi təkər 
kimi və xalatının cibləri önündə saxladığı təsəvvürəgəlməz 
xırda yumşaq əlləri olan doktor inamsız halda qəbul ota- 
ğına girir. 

— Mister Enqstrom? — O, Harriyə müraciət eləyir. — Mən 
doktor Krouyam. 

Harri onu heç vaxt görməyib, birinci uşaqlarını başqa 
həkim tutmuşdu, ancaq o doğuş ağır keçmişdi və atası 
Cenisə bu həkimi məsləhət bilmişdi. Cenis ayda bir dəfə 
onun yanına gedirdi və onun necə nəzakətli olduğundan, 
əllərinin yumşaqlığından və hamilə qadının hisslərini necə 
incəliklə başa düşməsindən yorulub-usanmadan danı- 
şırdı. 

— Təbrik eləyirəm. Sizin gözəl balaca qızınız oldu. 

O, əllərini Harriyə elə cəld uzadır ki, Dovşan heç lazımi 
qaydada durmağa belə macal tapmır, ona görə də bu yeni- 
liyi yarəyilmiş vəziyyətdə canına hopdurur. Doktorun təmiz- 
lənmiş çəhrayı fizionomiyasındakı mikrobsuz maskasının 
ipi açılıb və solğun, ətli, əriyib yayılan dodaqlarını göstə- 
rərək qulağından sallanır. Dovşan gözlənilməz “qızınız” 
sözünə rəng və forma verməyə çalışır. 

— Hə? Hər şey qaydasındadır? 

— Yeddi funt on unsiya. Arvadınızın huşu həmişə 
üstündə olub və doğuşdan sonra körpəni bir dəqiqəliyə 
götürdü. 

— Nə danışırsınız? Götürdü? O necədir... ona çox ağır 
oldu? 

— Yo-o-x, hər şey normal keçdi. Əvvəlcə spazmaları 
oldu, sonra, sonra hər şey normal keçdi. 

— Bu əladır. Çox sağ olun. Oy, aman Allah, çox sağ olun. 

Krou inamsız təbəssümlə gülümsəyərək onun yanında 
dayanır. O, dünyanın dibsizliyindən qalxıb açıq havada 


kəkələyir. Necə qəribədir — o, sonuncu bir neçə saatı 
Cenisə, Harrinin özünün haçansa olduğundan daha yaxın 
olub, həkim qadının lap köklərində qurdalanıb, ancaq ora- 
dan nə sirr, nə lənət, nə də xeyir-dua çıxarıb. Harri dəh- 
şət içində gözləyir ki, doktorun gözlərindən indicə şimşək 
çaxacaq, ancaq Krounun nəzərlərində heç bir qəzəb yox- 
dur. Heç qınama da. Görünür Harri onun üçün vur-tut 
düşünmədən atdığı toxumu bütün ömrü boyu biçməyə 
çalışdığı kişilik borcunun az-çox yerinə yetirmiş hissəsin- 
dəki nümunələrdən daha biridir. 

— Onunla görüşə bilərəmmi? — Harri soruşur. 

— Kimlə? 

— Mənim... mənim arvadımla. 

— O, əlbəttə, — yumşaq və mədəni Krou sanki, hətta 
təəccüblənib ki, Harri ondan icazə istəyir. O, sözsüz ki, 
hər şeyi bilir, ancaq görünür, Harri ilə bəşəriyyət arasında 
möhkəm pərçimlənmiş günah uçurumunu unutmuşdur. 
— Fikirləşdim ki, siz qız haqqında danışırsınız. İstərdim ki, 
sabahacan gözləyəsiniz, o vaxt qəbul saatları olacaq, indi 
onu sizə göstərəcək xəstə baxıcısı burada yoxdur. Ancaq 
arvadınızın huşu üstündədir, artıq sizə demişəm. Ona 
ekvanil dozası vermişik. Bu, olsa-olsa yalnız trankvilizator- 
dur. Meprobomat. Deyin, — o başdan-başa çəhrayı dəri və 
təmiz paltarda sakitcə Harriyə tərəf hərəkət eləyir, — əgər 
onun yanına əvvəlcə anası girsə, etiraz eləməzsiniz ki? 
O, bütün gecəni başımızı xarab eləyib. 

Doktor ondan xahiş eləyir, ondan — qaçan adamdan, 
vələdüzzinadan, qəddarın birindən. O, yəqin ki, kordur. 
Ancaq ola bilsin, insan ata olduğu vaxt hamı onu bağış- 
lamağa hazır olur, çünki bu, əslində yeganə şeydir ki, yer 
üzündə onun naminə yaşayırıq. 

— Əlbəttə. Qoy getsin. 

— Sizdən əvvəl, ya sonra? 

Harri tərəddüd eləyir, ancaq missis Springerin ona, 
onun boş planetində necə gəlib dəydiyini xatırlayır. 

— Əvvəl də olar. 

— Təşəkkür eləyirəm. Çox gözəl. O, bundan sonra evə 
gedə bilər. Biz onu tez buraxarıq. Hamısı on dəqiqədən 
çox vaxt aparmayacaq. İndi xəstəyəbaxanlar arvadınızı 
hazırlayırlar. 

— Əla. — Harri necə sözəbaxan olduğunu göstərmək 
üçün oturur, dərhal da yenidən ayağa qalxır. — Sağ olun. 
Çox sağ olun. Başa düşmürəm, siz həkimlər bütün bunları 
necə eləyirsiniz. 

— O, özünü çox gözəl apardı, — Krou çiynini çəkir. 

— Birinci uşağı doğanda mən qorxudan, az qala, dəli 
olmuşdum. Bu, əbədiyyət qədər uzanmışdı. 

— Harada doğmuşdu? 

— Başqa xəstəxanada. Homeopatların yanında. 

— Ahal.. — və cəhənnəmə enən və oradan göy gurultu- 
su gətirən doktor rəqib xəstəxana haqqında fikirləşərkən 
gözlərindən nifrət qığılcımları atır, tərtəmiz başını cidd- 
cəhdlə yırğalayır və beləcə də uzaqlaşır. 

Ekklz məktəbli kimi gülümsəyərək otağa girir, ancaq 
Dovşan diqqətini onun axmaq fizionomiyasına heç cür 
yönəldə bilmir. Ekklz şükran ibadəti eləməyi təklif edir 
və Dovşan küt-küt başını tərpədib razılaşır. Ona elə gəlir 
ki, ürəyinin hər döyüntüsü geniş ağ divarda yastılanır. 
Gözlərini yuxarı qaldırdığı zaman ona elə gəlir ki, gözü- 
nə görünən hər şey həyatla elə doludur ki, bu an tor- 
paqdan qopacaq. Onun xoşbəxtliyi — yuxarı pilləsindən 
daha yuxarı atılmaq istədiyi asma nərdivandır, çünki belə 
lazımdır. 

Krounun xəstəyə baxanlarının Cenisi “hazırlamaq” 
barədə dediyi frazalar qəribə səslənirdi, sanki, söhbət May 
Kraliçasından. gedirdi. Arvadının yanına, palataya apar- 
dıqları vaxt onu ləçək-ləçək lentdə, çarpayısının söykə- 
nəcəyində isə kağız güllər əklilində görəcəyini gözləyirdi. 
Ancaq qarşısındakı iki hamar mələfə arasında, hündür 
metal çarpayıdakı elə əvvəlki Cenisdir. O, üzünü Dovşana 
çevirir və deyir: 

— Görün kim gəlib. 

— Salam, — Dovşan dillənir və bunu çox zərif şəkildə elə- 
məyə çalışaraq onu öpməkdən ötrü bir az da yaxına gəlir. 
Dovşan ona sarı şüşə gülə tərəf əyilən təhər əyilir. Cenisin 
ağzından şirin efir qoxusu ətrafa yayılır. Dovşan təəccüblə- 
nir ki, o, əllərini mələfənin altından çıxarır, onun başından 
tutur və üzünü öz yumşaq, efirlə dolu ağzına sıxır. 





„| May bayramının kraliçası seçilmiş (mayın birinci bazar günü 
keçirilən xalq bayramı) ən gözəl qız: gül çələngi ilə tac qoyulur. 


— Ehtiyatlı ol, — deyir Dovşan. 

— Mənim ayaqlarım yoxdur, — o bildirir. — Elə gülmə- 
lidir ki, 

Onun saçları möhkəmcə, xəstəxana qaydasınca düyün- 
lənib, üzündə heç bir kosmetika yoxdur. Balaca başı balı- 
şın üstündə qaralır. 

— Ayağın yoxdur? — Dovşan aşağı baxır və görür ki, 
o, tərpənməz V hərfi şəklində yastılanaraq mələfə altında 
uzanıb. 

— Axıra yaxın mənə onurğa beyni anesteziya, ya da 
adı necədir, onu verdilər və heç nə hiss eləmədim. Sadə- 
cə olaraq, uzanmışdım və onların necə “basın” demələrini 
eşidirdim, sonra birdən görürəm ki, bu körpəcə qırış-qırış 
qızcığaz — onun sifəti ay kimi dəyirmi idi — hirslə mənə 
baxır. Anama dedim ki, o, sənə oxşayır, ancaq arvad heç 
eşitmək belə istəmir. 

— O, mənim üstümə qışqırdı. 

— Mən istəmirdim onu buraxsınlar. Onu görmək istə- 
mirdim. Səni görmək istəyirdim. 

— Məni? Niyə, balası? Mən belə donuzluq eləyəndən 
sonra? 

— Heç nə eləməyibsən. Mənə dedilər ki, sən burada- 
san və mən hey fikirləşirdim ki, bu, sənin uşağındır, mənə 
elə gəlirdi ki, səni doğuram. O qədər efir udmuşam ki, elə 
bilirəm harasa uçuram, ayaqlarım isə yoxdur. Hey danış- 
maq istəyirəm. — O, əllərini qarnının üstünə qoyur, gözlə- 
rini yumur və gülümsəyir. — Mən tamamilə sərxoşam. Bax 
gör necə yastıyam. 

— İndi sən həmin çimərlik paltarını geyə bilərsən, — Dov- 
şan təbəssümlə deyir və onun efir hopmuş çərənləmə axı- 
nına qoşulub özünü elə hiss edir ki, sanki, onun da ayağı 
yoxdur, nişastalanmış mələfələr və steril səthlər boyunca 
iri təmizlik dənizində sübhə kimi arxası üstə üzən köpük 
kimi yüngüldür. Qorxu və təəssüf əridi, minnətdarlıq isə 
o qədər şişdi ki, artıq onun iti bucaqları yoxdur. — Doktor 
dedi ki, afərin sənə. 

— Boş şeydir. Heç elə şey yoxdur. Mən özümü dəhşətli 
dərəcədə pis aparırdım. Bağırırdım, anqırırdım ki, əllərini 
yığışdırsın. Ancaq hər şeydən pis o idi ki, bu bədheybət 
qoca rahibə mənim başımı quru ülgüclə qırxmağa başladı. 

— Yazıq Cenis. 

-Yox, bu, əla oldu. Mən qızın ayaqlarında neçə barmaq 
olduğunu saymaq istədim, ancaq başım elə gicəllənirdi ki, 
bacarmırdım, ona görə də onun neçə gözü olduğunu say- 
mağa başladım. Məlum oldu ki, ikidir. Biz qız istəyirdik? 
De ki, istəyirdik. 

— Hə, mən istəyirdim. — Dovşan birdən başa düşdü ki, 
bu doğrudur. 

— İndi mənim Nelsonla sənə qarşı müttəfiqim olacaq. 

— Nelson necədir? 

— G-u, bütün günü bircə şey bilir ki, atam bu gün gələ- 
cək — soruşur. Məni o qədər boğaza yığıb ki, yazıq uşağı 
qayışla döyməyə hazır idim. Mənə bunu xatırlatma, həd- 
dən artıq ağırdır. 

— Ay səni, — Dovşan dillənir və mövcud olduğuna 
qətiyyən şübhə etmədiyi göz yaşları onun burnunun üstü- 
nü yandırır. — Özüm inanmıram ki, bu, mən idim. Bilmi- 
rəm niyə getdim. 

Cenis başını balışa bir az da soxur və geniş təbəssüm 
onun yanaqlarını səyridir. 

— Mənim uşağım oldu. 

— Bu gözəldir. 

— Sən qəşəngsən. Hündürsən, – Cenis gözlərini 
yumub danışır və gözlərini açanda onlar hansısa fikirlə 
doludur: o, heç vaxt onların belə parıldadığını görməyib. 
Cenis pıçıldayır: — Harri, o biri çarpayıda yatan qonşum 
bu gün evə getdi, sən sonra sakitcə pəncərədən gəl bura 
gir və bütün gecəni uzanıb bir-birimizə cürbəcür əhvalatlar 
danışaq. Yaxşı? Elə bil, ordudan, yaxud daha haradansa 
qayıdıbsan. Sənin çoxmu qadının olub? 

— Məncə, indi sənə uzanıb yatmaq lazımdır. 

— Yaxşı, bunun əvəzində sən məni daha çox sevəcək- 
sən, — o gülür və tərpənməyə cəhd eləyir. — Yox, mən pis 
heç nə demək istəmədim, sən yaxşı oynaşsan, sən mənə 
uşaq veribsən. 

— Nəsə həddən artıq diribaşsan, indi sənə belə şeylər 
haqqında düşünmək belə olmaz. 

— Sən belə hesab eləyirsən. Səni mənimlə uzanmağa 
dəvət eləyərdim, ancaq çarpayı elə ensizdir ki, u-u-u-u... 

— Nə? 


— Mən dəhşətli dərəcədə limonad istəyirəm... 

— Elə gülməlisən ki. 

— Sən gülməlisən. Qız isə mənə elə hirslə baxırdı ki, 

Rahibə qarı qapı boşluğunu qanadları ilə doldurur. 

— Mister Enqstrom. Vaxtdır. 

— Məni öp, — Cenis deyir. Qadın onun sifətinə toxunur 
və Dovşan əyilib yenə efir iyini özünə çəkir: qızın ağzı isti 
bulud kimidir, o, birdən açılır və Cenis Dovşanın alt doda- 
ğını dişləyir: – Getmə! 

— Tez qayıdacağam. Sabah yenə buradayam. 

— Səni sevirəm. 

— Qulaq as. Mən səni sevirəm. 

Ekkiz onu qəbul otağında gözləyir. 

— Hə, o necədir? 

— Gözəldir. 

— Siz qayıdacaqsınız ora... m-m-m... olduğunuz yerə? 

— Yox. — Harri dəhşət içində cavab verir. — Heç bir 
vəchlə. Bacarmaram... 

— Bəlkə, bizə getmək istəyirsiniz? 

— Qulaq asın, sizə əziyyət verdiyim bəsdir. Valideynləri- 
min yanına gedə bilərəm. 

— İndi onları oyatmaq çox gecdir. 

— Yox, sizə bu qədər narahatlıq verə bilmərəm. — O artıq 
dəvəti qəbul eləməyi qərara alıb. Sümükləri pambıq kimidir. 

— Heç bir narahatlıq yoxdur, axı sizə həmişəlik bizdə 
qalmağı təklif eləmirəm, — Ekklz deyir. Uzun gecə Dovşanın 
əsəblərinə təsir göstərməyə başlayır. — Yerimiz çoxdur. 

— Okey, okey. Yaxşı. Sağ olun. 

Onlar Maunt Cacda tanış şose ilə qayıdırlar. Yol bu 
saat boşdur, hətta yük maşınları da yoxdur. Gecədən xeyli 
keçsə də, səma qara yox, nəsə qəribə boz rəngdədir. Harri 
dinmədən qabaq şüşəyə baxır, onun bədəni, canı donub- 
qalıb. Kələ-kötür şose qarşılarında açılan böyük, geniş, 
düz yol kimi görünür. O, heç nə istəmir — təkcə bu yolla 
irəliləmək. 

Pastorluq yatır. Ekklz onu yuxarı, örtüyünün üstündə 
fırça olan çarpayılı otağa aparır. O, sakitcə vanna otağı- 
na keçir, sonra alt paltarını çıxarmadan mümkün qədər 
az yer tutmağa çalışaraq xışıldayan təmiz mələfə altında 
yumaq kimi yumrulanıb yatır. Çarpayının kənarında 

uzanıb tısbağa çanağına çəkilən kimi yuxuya gedir. Bu 
gecə yuxu — onun ayıq ruhunu ələ keçirməli olan qaranlıq 
kabuslar səltənəti yox, öz daxilində olan, özünün sürük- 
ləndiyi, yağışın sanki, ayı kimi caynaqları ilə pəncərəni cır- 
maqladığı mağaradır. 

Günəş işığı, qoca təlxək, otağı ağızbaağız doldurur. İki 
çəhrayı kreslo tüllə örtülmüş pəncərənin hər iki tərəfin- 
dədir, oradan süzülən işıq pırtlaşıq düşmüş yazı masası- 
nın üstünə yağlovca kimi yaxılıb. Masanın üstündə çəhrayı 
paltarlı qadın portreti var. Qadın səsi qapını döyür. 

— Mister Enqstrom. Mister Enqstrom. 

— Hə, hə, — o, xırıltılı səslə hay verir. 

— Artıq birə iyirmi dəqiqə işləyib. Cek tapşırdı sizə 
deyim ki, xəstəxanada qəbul saatları birdən üçə kimidir. 

O, Ekklzin arvadının kövrək səsini tanıyır. Frazanı elə 
bitirir ki, sanki, indicə: sizin mənim evimdə nə itiniz azıb 
sözlərini əlavə eləyəcək. 

— Hə? Okey. Mən bu saat. 

O, dünən geydiyi kakao rəngli şalvarını əyninə çəkir, 
bütün xoşagəlməz çirkli duyğulu şeylərini, tuflisini, corab- 
larını və köynəyini özü ilə vanna otağına aparır və onları 
əyninə keçirmək lazım gələcəyi vaxtı bir dəqiqə ötürərək 
onları bir az da havaya verir. O, suyu hara gəldi sıçratsa 
da, hələ də tamam yuxulu halda onları vanna otağından 
çıxarır və aşağı ayaqyalın, maykada düşür. 

Ekklzin balaca arvadı onu öz iri mətbəxində gözləyir. 
Onun bu dəfə əynində xaki rəngdə şort, yay çəkmələrin- 
dən boyanmış dırnaqları görünür. 

— Necə yatmısınız? — qadın soyuducunun qapısı arxa- 
sından soruşur. 

— Ölüm yuxusu ilə. Heç yuxu da görməmişəm. 

— Təmiz vicdan bu deməkdir, — o deyir və portağal 
şirəsi olan stəkanı eleqant cingilti ilə masanın üstünə 
qoyur. Dovşana elə gəldi ki, qadın onu tək maykada gör- 
dükdə tez üzünü çevirdi. 

— Xahiş eləyirəm, narahat olmayın. Bruerdə ağzıma bir 
şey ataram. 

— Sizə qayğanaq bişirmək və sairə fikrində deyiləm. 
Buğda yarması xoşlayırsınız? 

— Həddindən artıq. 


— Çox gözəl, 

Portağal şirəsi onun ağzındakı pambığın bir hissəsini 
yandırır. Dovşan onun ayaqlarını nəzərdən keçirir — qadın 
masanın üstünə qab-qacaq yığdığı vaxt dizləri altındakı ağ 
damarları oynayır. 

— Freydin işləri necədir? — Dovşan soruşur. Bilir ki, bu, 
pis qurtara bilər, — əgər o, qadına həmin axşamı xatırlatsa, 
yançağına necə şappıldatmağını da xatırladacaq, ancaq 
missis Ekklzin yanında onda məzəli hisslər yaranır, elə bil, 
burada ev yiyəsidir və buna görə də ipə-sapa yatmır. 

Qadın dililə yan dişlərini yalayaraq ona tərəf dönür, 
bundan ağzı əyilir və onu düşüncəli soyuq baxışlarla süzür. 
Dovşan gülümsəyir — belə ifadə, guya, danışdığından çox 
bildiyini göstərmək istəyən yuxarı sinif şagirdi olan sırtıq 
qızlarda olur. 

— Həmişəki kimi. Südlə-qaymaqla? 

— Südlə. Qaymaq çox yağlıdır. Bunlar haradadırlar? 

— Cek kilsədədir, yəqin ki, öz azyaşlı cinayətkarların- 
dan kimləsə pinq-ponq oynayır. Coys və Bonni yatırlar, 
niyə — bircə Allah bilir. Onlar bütün səhəri qonaq otağına 
soxulmağa çalışıblar ki, sözəbaxmayan dayıya baxsınlar. 
Zorla saxlamışam. 

— Onlara mənim nadinc olduğumu kim deyib? 

— Cek səhər yeməyi vaxtı dedi: “Dünən evimizə tez- 
liklə qulaqasan olacaq nadinc dayını gətirmişəm”. Uşaqlar 
onun bütün qəyyumluğu altında olanlara ayama qoyublar: 
siz — Nadinc Dayı, missis Makmillan — Gecələr Zəng Vuran 
Xala, sonra da Qəmiş Xala, Eşitmə Aparatı Borusu Dayı, 
Yan Qapı Xala və Şən Bob Dayı. Şən Bob – dünyada ən 
qaşqabaqlı adamdır, ancaq o, bir dəfə uşaqlara sellüloid 
şax-şax gətirmişdi, onlar onu bütün günü taqqıldadırdılar. 
O vaxtdan bəri, o, Şən Bobdur. 

Dovşan gülür, Lüsi isə ona yarma verərək — südü 
həddindən artıqdır, yarmanın bərabər olmasından ötrü 
onu azca islatmağı sevir — şən-şən danışmağına davam 
eləyir. 

— Bir dəfə buna görə dəhşətli dərəcədə xoşagəlməz 
hadisə baş verdi. Cek telefonda prixod şurasının üzvlə- 
rindən biri ilə danışırdı və ağlına gəldi ki, o yazığı həvəs- 
ləndirmək üçün ona kilsədə nəsə bir iş vermək lazımdır 

və birdən-birə deyəsən ki, biz niyə də Şən Bobu hansısa 
bir komitəyə qoymayaq?” Şuranın üzvü soruşur: “Hansı 
Bobu?” və Cekə bu vaxt çatır ki, nə deyib, ancaq başqa 
hər hansı bir adamın hərəkət edəcəyi kimi bu məsələni 
ört-basdır eləmək əvəzinə o, Boba uşaqların ona necə Şən 
Bob adı vermələrindən danışıb, əlbəttə ki, bu pərt qoca 
burada gülməli heç nə görməyib. Başa düşürsünüzmü, sən 
demə o, Şən Bobla dostdur və tez-tez bir yerdə Bruerdə 
nahar eləyirlər. Neyləyəsən, bizim Cek belədir — həmişə 
nəsə artıq şey zəvzəkləyir. Hə, indi isə bu prixod şurasının 
üzvü pastorun zavallı Şən Bobu necə ələ saldığını, şübhə- 
siz ki, hamıya deyir. 

Dovşan yenə gülür. Qızıl monoqramlı nazik alçaq fin- 
canda qəhvə gəlir və Lüsi öz fincanı ilə onunla üzbəüz 
masa arxasında oturur. 

— Deməli, o dedi ki, mən tezliklə sözəbaxan olaca- 
ğam. 

— Hə. O, sevindiyindən özündə-sözündə deyil. Evdən 
çıxanda əməlli-başlı oxuyurdu. O, elə bilir ki, bu, onun 
Maunt Caca gəlişindən bəri gördüyü birinci faydalı işdir. 

— Bilmirəm o nə eləyib belə, — Dovşan əsnəyə-əsnəyə 
deyir. 

— Mən də bilmirəm, ancaq ona qulaq asasan, guya, 
hər şeyi çiynində daşıyıb. 

Onu nəyəsə məcbur elədiklərinə işarə Dovşanın tükü- 
nü əksinə tumarlayır. O, əyri-əyri gülümsəyir. 

— Ola bilməzl O, belə deyir? 

— Aramsız olaraq deyir. Sizi çox sevir. Daha bilmirəm 
nəyə görə. 

— Məni hamı sevir. 

— Hey bunu eşidirəm. Siz zavallı missiz Smiti lap fəth 
eləyibsiniz. O hesab eləyir ki, sizdən yoxdur. 

— Məgər siz bununla razı deyilsiniz? 

— Ola bilsin, mən hələ buna gəlib çatmamışam. Ola 
bilsin, əgər mənim 73 yaşım olsaydı... — O, fincanı dodaq- 
larına aparır, əyir, buğlanan qəhvəyi qəhvənin yaxınlığında 
nazik burnundakı çillər daha aydın seçilir. O, nadinc qız- 
dır. Hə, hə, gün kimi aydındır — nadinc qızdır. Lüsi fincanı 
masanın üstünə qoyur, yaşıl dəyirmi gözləri ilə ona baxır, 
Dovşana elə gəlir ki, onun qaşları arasındakı üçbucaq da 


baxıb rişxənd eləyir. — Danışın, bu — yeni həyata başlamaq 
necədir? Cek hər vaxt ümid eləyir ki, mən islah olacağam, 
mən bilmək istəyirəm ki, məni nə gözləyir. Siz “dünyaya 
yenidən gəlmisiniz?” 

— Qətiyyən belə şey yoxdur, mən özümü, demək olar 
ki, əvvəlki kimi hiss eləyirəm. 

— Hər halda, özünüzü əvvəlki kimi aparmırsınız. 

— Hə-hə, — Dovşan stulda qurdalanaraq mızıldanır. 

O, nədən özündə-sözündə deyil? Qadın yalnız ona 
görə onu özünü axmaq anauşağı kimi hiss eləməyə məc- 
bur eləmək istəyir ki, o, arvadının yanına qayıtmaq istəyir. 
Dovşan, doğrudan da, özünü əvvəlki kimi aparmır və bu 
qadınla münasibətdə də özünü əvvəlki kimi hiss eləmir, 
həmin gün onu düşünmədən Lüsinin yançağına зарри- 
datmağa imkan verən başısoyuqluğunu itirib. 

— Dünən gecə biz bura gələndə məndə elə hiss yarandı 
ki, elə bil, qarşıdakı yol dübbədüzdü, əvvəllər isə mənə elə 
gəlirdi ki, kolluqda qalmışam, hara getməyimin mənim- 
çün fərqi yoxdur. 

Lüsinin qəhvə fincanının üstündə hər iki əlilə tutduğu 
balaca sifəti, sanki, şorba boşqabıdır, o, heyranlıq ifadə 
eləyir, Dovşan gözləyir ki, o güləcək, ancaq qadın dinməz- 
cə gülümsəyir. Dovşan fikirləşir: o, məni istəyir. 

Sonra Dovşan Cenis haqqında, onun iflic olmuş ayaq- 
ları, ayaq barmaqları, məhəbbət və limonad barəsində 
çərənləməsini xatırlayır və ola bilsin, bu fikir Dovşanın sifə- 
tinə hansısa möhür basır, çünki Lüsi Ekklz təəssüflə üzünü 
çevirir və deyir: 

— Deyəsən, sizin bu gözəl düz yolla getməyinizin vaxtı- 
dır. Artıq birə iyirmi dəqiqə qalıb. 

— Buradan avtobus dayanacağına ayaqla nə qədər 
yoldur? 

— Çox deyil. Əgər uşaqlar olmasaydı, mən sizi xəstəxa- 
naya aparardım. — Qadın qulaq verir, — adını çək, qulağını 
bur, biri artıq gəlir. 

Dovşan corablarını geydiyi vaxt böyük qız təkcə şalvar- 
da mətbəxə boylanır. 

— Coys, – Lüsi əllərində boş fincanlar əlüzyuyana tərəf 
gedərkən yarı yolda dayanır. — Bu saat geri qayıt, yatağına 
uzan. 

— Hello, Coys, — Dovşan dillənir. — Sən nadinc dayıya 
baxmağa gəldin? 

Coys gözlərini bərəldib ona baxır və kürəyini divara 
sürtür. Uzun şalvarından qızılı qarnı ciddi şəkildə çıxıb. 

— Eşitdin sənə nə dedim, Coys? 

— Bəs o, niyə köynək geyməyib? — Qız əməlli-başlı 
tərəddüd eləyir. 

— Bilmirəm, — anası cavab verir, — yəqin, fikirləşir ki, 
qəşəng sinəsi var. 

— Mən mayka geyinmişəm. — Dovşan deyir. — Düşün- 
mək olar ki, onlardan heç biri bunu görmür. 

— Bu, onun döşü-dü-ü-r? — Coys soruşur. 

— Yox, mənim balam. Döş yalnız xanımlarda olur. Biz 
bunu artıq keçmişik. 

— Neynək, əgər bu, hamının əsəblərinə toxunursa, 
— deyə Dovşan köynəyini geyir. Köynək qırış-qırış olur, 
yaxası bozarıb: Dovşan onu “Kanstanyetlər” klubuna get- 
diyi zaman geyinmişdi, pencəyi yoxdu, o, Rutun yanından 
gedərkən çox tələsirdi. Yaxşı, — o, köynəyini şalvarına sala- 
sala əlavə eləyir. — Çox sağ olun. 

— Dəyməz, — Lüsi deyir. – İndi isə sözəbaxan olun. 

Ana və qızı onu dəhlizlə aparırlar. Lüsinin ağ ayaqları 
qızının çılpaq sinəsilə eyni rəngdədir. Balaca Coys göz- 
lərini Dovşandan çəkmir. Heç cür başa düşə bilmir ki, qızı 
qayğılandıran nədir. Uşaqlar və itlər həmişə nə isə duyur- 
lar. O, “indisə sözəbaxan olun” sözlərində istehzanın hansı 
qırığı gizləndiyini və onların, ümumiyyətlə, nə demək oldu- 
ğunu müəyyən eləməyə çalışır. Heç olmasa, Lüsi onu, 
doğrudan, aparaydı, Dovşan bunu istəyirdi, onun maşı- 
nına minməyi çox istəyirdi. Lap onunla nəsə eləməkdən 
ötrü yox, elə-belə, nə məsələ olduğunu aydınlaşdırmaq- 
dan ötrü çıxıb getməyə onun həvəsi yoxdur, bundan onlar 
arasındakı hava tarıma çəkilir. 

Onlar qapının ağzında dayanıblar — Ekklzin hamar 
uşaq dərili arvadı onlara aşağıdan yuxarı baxan balaca 
Coys, onun qalın dodaqları və atası kimi çatma qaşları 
var, bir az aşağıda isə Lüsinin xalça üstə iki cərgə balaca 
qırmızı balıqqulağı kimi rənglənmiş dırnaqları parıldayır. 
Dovşan hava tellərindən rəddedilmənin tutqun səslərini 
alır. Qapının möhkəm dəstəyindən yapışır. Axmaq fikir 


— döşün ancaq xanımlarda olması fikri onu əməlli-başlı 
izləyir. O, gözlərini Lüsinin dırnaqlarından Coysun diqqətli 
sifətinə, ondan da anasının döşünə - nazik parçanın altın- 
dan büstqalterinin ağ kölgəsi görünən yaxası bağlı köy- 
nəyindəki iki fıra tərəf qaldırır. Gözləri Lüsinin gözləri ilə 
rastlaşanda sükuta nəsə heyrətamiz bir şey soxulur. Qadın 
ona göz vurur. Şimşək sürəti ilə, ola bilsin bu, ona belə 
görünür. O, qapının dəstəyini burur və gün düşən yolla 
uzaqlaşır. Sinəsindən çıqqılüı səsi gəlir, sanki, orada han- 
sısa tel qırılıb. 

Xəstəxanada ona deyirlər ki, Cenis bir dəqiqəliyə uşağı 
götürüb, lütfən gözləyə bilərmi? O, xrom söykənəcəkli 
kresloda oturur və geri daranmış ağ saçlı, nazik qırışlı, 
gümüşü dərili, ucaboy qadın qəbul otağına girdiyi vaxt 
“Qadın günü” furnalını axırdan əvvələ vərəqləyir, qadın 
ona elə tanış gəlir ki, ondan gözünü çəkə bilmir. Qadın 
bunu görür və o, Dovşanla danışmalı olur, hərçənd ki, 
onun Dovşanı görmədiyinə üstünlük verəcəyi hiss olunur. 
Bu kimdir? Qadının görkəmindən uzaq keçmişdən nəsə 
tanış olan bir şey üzə çıxır. Qadın könülsüz halda onun 
üzünə baxır və deyir: 

— Siz Martinin keçmiş şagirdisiniz. Mən Qarriyet Tote- 
royam. Bir dəfə bizdə nahar eləmişdiniz, mən indi adınızı 
xatırlaram. 

Hə, əlbəttə, ancaq Dovşan bu qadını onlarda nahar 
elədiyinə görə yox, onunla küçədə rastlaşdığına görə xatır- 
layır. Maunt Cacda yuxarı sinif şagirdlərinin əksəriyyətinə 
məlum idi ki, Totero qadın dalınca qaçır və onların günah- 
sız baxışlarında onun arvadı tünd alov çələngində yeriyən 
qurbanlıq, günahın canlı kölgəsi idi. Onu rəhmdən daha 
çox hansısa xəstə maraq başqalarından ayırırdı — Tote- 
ro özü elə hər şeyi danışan, elə hər şeyə baş qoşan və 
tələsik olmuşdu ki, hərəkətlərinin nəticələri ondan qazdan 
su süzülən kimi süzülürdü. Bunun əvəzində onun ucaboy 
gümüşü dərili sərt arvadı bütün günahlarını akkumlyasi- 
ya eləyir və ondan onların gənc zəkalarını sıradan çıxaran 
heyrətləndirici, pərtlik və qorxu içərisində olduğu zaman 
ondan gözünü çəkməyə məcbur eləyən elektrik yükü 
çıxırdı. Harri bu qadının yaşadığı dünyanın indi həm də 
onun olduğunu təəccüblə dərk eləyərək qalxır. 

— Mənim adım Harri Enqstromdur, — deyir. 

— Hə, hə, yadıma düşür. O, sizinlə çox fəxr eləyirdi. 
Tez-tez sizdən danışırdı, hətta bu yaxınlarda da. 

Bu yaxınlarda. O, qadına nə danışıb? Qadın onun 
işlərindən xəbərdardırmı? Onu ittiham edirmi? Məktəb 
müəlliməsinin uzunsov sifəti həmişəki kimi öz sirlərini bil- 
dirmir. 

— Eşitmişəm, o xəstədir. 

— Hə, xəstədir, Harri, ağır xəstədir. O, artıq xəstəxana- 
ya düşəndən sonra iki dəfə iflic olub. 

— Buradadır? 

— Hə. Ona dəymək istəyirsiniz? Çox şad olar. Cəmi bir- 
cə dəqiqəliyə. Yanında adam həddən az olur, düşünürəm 
ki, məktəb müəlliminin faciəsi bundadır. Sən çoxlarını 
xatırlayırsan, ancaq səni az adam yada salır. 

— Əlbəttə, məmnuniyyətlə ona dəyərəm. 

— Onda mənimlə gedək. – Onlar dəhlizlə gedirlər və 
qadın deyir: — Qorxuram sizə elə görünə ki, o, çox dəyişib. 

Bu sözlərin mənası Dovşana tam çatmır. O, diqqə- 
tini qadının dərisində cəmləyərək onun dərisinin, doğru- 
danmı, bir yerdə tikilmiş xeyli kərtənkələ dərisini xatırlat- 
dığına nəzər yetirməyə çalışır. Ancaq onun gözünə yalnız 
qadının peysəri və əlləri dəyir. 

Totero palatada təkdir. Ağ pərdələr çarpayının baş 
tərəfi ətrafında, sanki, gözləmə mövqeyindən asılıb. Pən- 
cərə altındakı yaşıl bitkilər müntəzəm olaraq oksigen bura- 
xır. Açıq framuqalardan — pəncərənin üst hissələrindən 
otağa yayın qoxusu dolur. Aşağıda, çınqıllıqda kiminsə 
addım səsi xışıldayır. 

— Əzizim, yanına qonaq gətirmişəm. O, hansı möcüzə 
iləsə qəbul otağında peyda olmuşdu. 

— Salam, mister Totero. Mənim arvadım doğub. 

O, hansısa düşünülməmiş coşqunluqla hərəkətə gələ- 
rək bu sözlərlə Toteroya yaxınlaşır, çarpayıya büzüşüb 
yapışmış qocanın görkəmi, onun əyilmiş ağızı, köməksiz 
halda sallanmış dili — bütün bunlar onu son dərəcə hey- 
rətləndirir. Toteronun ağ tük basmış sifəti ağ balışda sarı 
rəngə çalır, arıq əlləri yastı bədəninin hər iki tərəfində ucuz 
konfet kimi zolaqlı piğamasının qollarından çıxıb. Dovşan 
əllərini ona uzadır. 


— Harri, o, əllərini qaldıra bilmir. O, tamamilə kömək- 
sizdir. Ancaq siz onunla danışın. O görür, eşidir. 

Qadının yumşaq hövsələli səsi boş otaqdakı sözsüz 
mahnı kimi məsum səslənir. 

Harri artıq əllərini uzatdığına görə Toteronun ovcunun 
arxa tərəfini sıxır. Quru olmasına baxmayaraq, nazik xışıl- 
ој kələ-kötür yun altındakı əli istidir və Harrini, əlin inadla 
ovcunu ona çevirməsi dəhşətə gətirir. Harri barmaqlarını 
ondan ayırır və çarpayının yanındakı stulda oturur. Onun 
keçmiş məşqçisi başını qonağa tərəf zorla çevirir. Yanaq- 
ları o qədər batıbdır ki, gözləri gücsüz halda orbitindən 
çıxır. Danışmaq, danışmaq lazımdır. 

— Qız doğub. Mən sizə təşəkkür eləmək istəyirəm, 
— Dovşan ucadan danışır, — mənə Cenisin yanına təzədən 
qayıtdığım üçün kömək elədiyinizə görə sizə təşəkkür elə- 
mək istəyirəm. Siz mənə qarşı çox mehriban olubsunuz. 

Totero dilini çıxarır və arvadına baxmaq üçün üzü- 
nü çevirir. Çənəsinin altında əzələləri səyriyir, dodaqları 
qırış-qırışdır, çənəsi isə bir neçə dəfə qırışıb: Totero nəsə 
deməyə çalışdığı vaxt sanki, içərisində nəbz vurur. Ağzın- 
dan bir neçə uzanmış sait səs çıxır, Harri missis Toteronun 
onların mənasını açacağına ümid eləyərək ona tərəf çev- 
rilir, ancaq onun təəccübünə səbəb olaraq qadın başqa 
tərəfə baxır. Qadın boş yaşıl həyətdəki pəncərəyə baxır. 
Onun sifəti fotonu xatırladır. 

Bu, qadının hər şeyə tüpürməsi deməkdirmi? Əgər 
belədirsə, onda Toteroya Marqaret haqqında heç nə 
demək lazım deyilmi? Ancaq Marqaret haqqında Totero- 
nu sevindirəcək nəsə elə bir şey deyə bilməzsən. 

— Mən indi düzəlmişəm, mister Totero, ümid eləyirəm 
ki, siz tezliklə sağalacaq və yataqdan qalxacaqsız. 

Toteronun başı tez və acıqlı-acıqlı geri çevrilir, göz- 
ləri azca çəpləşir və bu dəqiqə onun elə mənalı görkəmi 
var ki, Harriyə elə gəlir ki, guya, o, bu saat nəsə deyəcək, 
guya, bu pauza olsa-olsa onun köhnə pedaqoii üsuludur 
— dinləyici diqqətini tam cəmləyənə qədər sükut eləmək. 
Ancaq pauza böyüyür, şişir, sanki, 60 il frazaları bir-birin- 
dən ayırmağa adət eləyərək, nəhayət, öz şəxsi həyatını 
qazanmışdır, xərçəng şişi kimi böyümüşdü və bütün söz- 
ləri udmuşdu. Ancaq sükutun ilk dəqiqələrində Toterodan 

hansısa gücə əsaslandığı, onun canı intensiv olaraq 
görünməyən iydən məhrum olan şəfəqlər saçır. Sonra 
gözlərindəki qığılcım sönür, qəhvəyi gözqapaqları çəhrayı 
јејеуәохзаг kütləni göstərərək qalxır, dodaqları aralanır və 
dilinin ucu ağzından çıxır. 

— Mən arvadımın yanına gedim, — Harri qışqırır. - Dünən 
doğub. Qızı olub. 

Onu qəfildən klaustrofobiya. üzür, sanki, o, Toteronun 
kəlləsində oturub, qalxarkən başını nəyəsə vuracağından 
qorxur, hərçənd ki, palatanın ağ tavanına kimi bir neçə 
yarddır. 

— Çox sağ ol, Harri. Bilirəm ki, sizi gördüyünə çox 
şaddır, — missis Totero deyir. Bununla belə, Dovşan onun 
tonundan hiss eləyir ki, imtahandan kəsilib. Onu buraxır- 
lar və elastiki addımlarla dəhliz boyu gedir. Sağlam oldu- 
ğundan, yeni xeyirxah həyata başladığından hava, hətta 
xəstəxana dəhlizlərinin antiseptik havası belə ətirlə dolur. 
Ancaq Cenisin yanına gəlməsi onu məyus eləyir. Ola 
bilsin, onu hələ də Toteronun ölü kimi uzanan görkəmi 
boğur, ola bilsin, artıq efirin belə təsir göstərmədiyi 
Harrinin Cenislə necə rəftar eləməsi fikri boğur. Cenis, 
tikişlərinin dəhşətli dərəcədə ağrıdığından şikayətlənir, 
Harri yenidən öz peşmanlığını ifadə eləməyə çalışdığı 
vaxt isə darıxır. Dovşana, heç kimə yarımamaq hissi 
iztirab verir. Cenis niyə gül gətirmədiyini soruşur. Macal 
tapmayıb, harada gecələdiyini deyir və Cenis, əlbəttə, 
xahiş eləyir ki, Harri miss Ekklzi təsvir eləsin. 

— Boyu, təxminən, səninki kimidir. Çil-çildir, — o, ehti- 
yatla cavab verir. 

— Onun gözəl əri var. Hamını çox sevir. 

— Hə, pis oğlan deyil. Ancaq mənim əsəblərimə toxunur. 

— Sənin əsəblərinə hamı toxunur. 

— Düz deyil. Marti Totero heç vaxt əsəblərimə toxun- 
mayıb. Zavallı qocanı indicə görmüşəm, dəhlizin o başında 
tirtap uzanıb qalıb. Bircə söz də deyə bilmir, başını zorla 
tərpədir. 

— O, sənin əsəblərinə toxunmur, mənsə toxunuram, 
bunu demək istəyirsən? 





"Klaustrofobiya — qapalı, dar məkanda qorxan adamlarda 
psixopatolofi simptom 


— Mən belə şey demədim. 

— Hə, əlbəttə. Oy, bu lənətəgəlmiş tikişlər, elə bil, lap 
tikanlı məftildir. Mən sənin əsəblərinə elə toxunmuşam ki, 
düz iki ay məndən qaçıbsan. İki aydan da çox. 

— O, ilahi, Cenis. Sən onu bilirdin ki, televizora 
baxırdın və içirdin. Demək istəyirəm ki, mən haqlıyam, 
ancaq məndə elə hiss vardı ki, sanki, məni diri-diri tabu- 
ta qoyublar. Sizin evinizin yanında maşına oturduğum 
o birinci axşam, hətta o vaxt belə Nelsonun dalınca gedə 
və evə qayıda bilərdim. Ancaq əyləci buraxmağıma bənd 
idim ki... 

Cenisin sifəti yenidən qüssə ifadə eləyir. O, milçəyini 
qovurmuş kimi, başını bulayır. 

— Zibil, — deyir Dovşan. 

Bu sonuncu damcı kasanı doldurur. 

— Görürəm sənin dilin öz qəhbənlə yaşamağından 
yaxşılaşmayıb. 

— O, qətiyyən qəhbə deyil, Sadəcə olaraq, kimlə gəldi, 
yatırmış. Dünya onun kimilərlə doludur — saysız-hesab- 
sızdır. Yəni demək istəyirəm ki, əgər bütün ərsiz qadınlara 
qəhbə desək... 

— İndi sən harada yaşayacaqsan? Hələ ki, xəstəxana- 
dayam. 

— Fikirləşirdim ki, biz Nelsonla öz evimizə qayıdacağıq. 

— Ancaq inanmıram, bu mümkün olsun. Biz artıq iki 
aydır, onun pulunu ödəmirik. 

— Necə? Pulunu verməyibsən? 

— O, aman Allah, Harri. Sən həddən artıq çox şey istə- 
yirsən. Bəlkə, elə bilirsən, atam bundan sonra da bizim 
mənzilimizin pulunu ödəyəcək? Mənim pulum yoxdur. 

— Sahib artıq gəlib? Bəs mebelimiz necə olub? Evin 
yiyəsi onu küçəyə atıb? 

— Bilmirəm. 

— Bilmirsən? Bəs onda nə bilirsən? Sən bütün bu vaxt- 
lar nə eləyibsən? Bəlkə, yatıbsan? 

— Sənin uşağını gəzdirirdim. 

— Lənət şeytana, yəni sən daha heç nə haqqında fikir- 
ləşməyibsən? Bədbəxtlik bundadır ki, mənim balam, sən, 
ümumiyyətlə, hər şeyə tüpürürsən. Tüpürürsən, vəssalam. 

— Sənə qulaq asılası deyil. 

Harri çalışır öz sözlərinə qulaq assın, dünən gecə nə 
hisslər keçirdiyini yadına salır və bir müddətdən sonra hər 
şeyi təzədən başlamağa çalışır. 

— Qulaq as, mən səni sevirəm, — Dovşan deyir. 

— Mən də səni sevirəm. Səndə iyirmi beş sentlik var? 

— Yəqin, var. İndi baxaram. Nəyinə gərəkdir? 

— Əgər iyirmi beş sentliyi bax, bura, — o, xəstələrin 
yataqdan görmələrindən ötrü hündür altlıqdakı kiçik tele- 
vizoru göstərir, — soxsan, o, bütün günü işləyəcək. Saat 
ikidə bir axmaq proqram verirlər, evdə anamla hər gün 
ona baxırdıq. 

Və bax budur, Harri yarım saatdır ki, onun yatağı yanın- 
da oturur və saçı qısa vurulmuş aparıcının Ohayo ştatının 
Akron və Kaliforniya ştatının Oklend şəhərindən olan yaşlı 
qadınlara necə sataşdığına baxır. Mahiyyət ondan ibarətdir 
ki, bu qadınların hamısı öz faciələrindən danışır, sonra isə 
qazandıqları alqışlara uyğun olaraq pul alırlar, ancaq apa- 
пстип yeni malların reklamını və qadınlara onların nəvələri 
və qızcığaz saç düzümü barədə sataşmanı qurtardığı dəqi- 
qədə məlum olur ki, faciə üçün artıq, demək olar ki, vaxt 
qalmayıb. Dovşan gözləyir ki, aparıcı öz sözlərinin tem- 
pindən asılı olmadan çox aydın tələffüz eləməyin Avropa 
manerası ilə indi Möcüzə-sürtgəci reklam eləməyə başla- 
yacaq, ancaq güman ki, bu mal hələ biznesin yuxarı sfera- 
larına nüfuz eləməyib. Proqram pis deyil: süni sarısaçlılar 
— yançaqlarını yırğalaya-yırğalaya gəzən əkizlər — qadın- 
ları mikrofonlara və alqışların səsi batırmadığı kabinələrə 
tərəf itələyirlər. Bu, necəsə barışığa kömək eləyir — Cenislə 
onlar əl-ələ tutacaqlar. Dovşan oturduğu vaxt çarpayı, 
demək olar ki, onun çiyinləri səviyyəsində olur və ona 
qadının yanında belə qeyri-adi vəziyyətdə olmaq xoş gəlir. 
Sanki, Dovşan onu çəki hiss eləmədən çiyinlərində aparır. 
O, çarpayının baş tərəfini qaldırır, bir stəkan su gətirir və 
bu xırda xidmətlər onun hansısa mənəvi tələbatını təmin 
eləyir. Xəstəyə baxan qadının içəri girdiyi və: 

— Mister Enqstrom, əgər siz uşağınıza baxmaq istə- 
yirsinizsə, onu indi pəncərənin o üzündən göstərəcəklər, 
— dediyi vaxt proqram hələ qurtarmamışdı. 

Dovşan xəstəyə baxan qadının arxasınca dəhliz boyu 
gedir, qadının kvadrat beli nişastalı ağ xalat altında xışıl- 


dayır. Dovşan təkcə kök peysərindən onu bütünlüklə 
təsəvvür eləyir — xoşagələn münasib ət parçası. Kök bud- 
lar. Kök budlu qadınlardan xoşu gəlir. Bundan başqa 
o, Helinoys ştatının Sprinqfild şəhərindən olan, oğlu dəh- 
şətli avtomobil qəzasına uğrayan və qolunu itirən qadı- 
nın nə deyəcəyini öyrənmək istəyir. Buna görə də baş- 
ları portağala oxşayan balaca bükülülərin cərgə ilə kiçik 
universam səbətlərində — bəziləri tamamilə əyilmiş vəziy- 
yətdə — atılıb qalan uşaq şöbəsinin xəstəyə baxan qadını 
onun qızını pəncərə önünə gətirdiyi vaxt onda elə duy- 
ğu yaranır ki, sanki, onun sinəsində soba borularındakı 
kimi yelçəkən açıblar. Qəfil güclü yelçəkən nəfəs almasını 
dondurur. Adamlar həmişə deyirlər ki, təzə doğulan uşaq- 
lar eybəcər olurlar, mümkündür ki, onun heyrətinə səbəb 
olan da budur. Xəstəyə baxan qadın qızcığazı elə tutub 
ki, onun qırmızı profili yaxası bağlanmış ağ xalatdan sərt 
şəkildə bilinir. Burun pərələri ətrafındakı qırışlar elə xırda 
miqyasdadır ki, göz qapaqlarının xırdaca xətti diaqonal 
üzrə kifayət qədər uzaqlara uzanır, sanki, göz açılacağı 
vaxt iri olacaq, hər şeyi görəcək və biləcək. Bir-birinə kip 
sıxılmış gözlərin və yuxarı çırmanmış üst dodaqların sakit- 
liyində o, möhtəşəm nifrət oxuyur. O, öz qiymətini bilir. 
Dovşan bunu heç cür gözləmirdi, sən demə, bu, onun 
qadınlığının aydın duyumundanmış, hələ zərif və eyni 
zamanda qara, yalanmış saçla örtülmüş uzunsov çəhrayı 
kəllə sümüyünün davamlı əyriliyindəymiş. Nelsonun başı 
bütünlüklə qoza-qoza idi, dəhşətli, göy damarlı və peysəri 
sayılmasa, tamamilə daz idi. Dovşan şüşənin o üzünə elə 
şaşırmış halda baxır ki, sanki, onun bir baxışından qəfil 
yaranmış bu həyatın kövrək mexanizmi qırılar. 

Xəstəyə baxan qadının şüşə tərəfindən təhrif edilmiş 
təbəssümü onun gözləri ilə körpənin burnu arasında onu 
ata olduğuna əmin eləyərək səyriyir. Boyanmış dodaqlar 
sualedici tərzdə tərpənir, o — Dovşan qışqırır: “Okeyl Həl” 
— və enli barmaqları olan əlini qulaqlarına tərəf qaldıraraq 
qadına işarə eləyir. “O qəşəngdir”, — Dovşan xəstəyə ba- 
xan qadının şüşənin o üzündən eşitməsindən ötrü səsini 
gərginləşdirərək əlavə eləyir, ancaq qadın artıq onun qızını 
təzədən universam səbətinə qoyur. Dovşan başqa tərə- 
fə çevrilir, növbəti atanın əzablı, yuxusuz fizionomiyasına 

baxır və açıq-aşkar qəhqəhə çəkir. O, Cenisin yanına 
qayıdır. Qulaqlarında külək vıyıldayır, gözləri qarşısında 
isə təzə doğulmuş uşağın profili qırmızı alovla alışıb-yanır. 
Sabun iyi verən dəhlizdə ağlına bir ideya gəlir: qızın adını 
Cun qoymaq lazımdır. İndi iyundur, uşaq iyunda doğulub’. 
Onun tanışları arasında heç vaxt heç bir Cun olmayıb. Bu, 
Cenisin xoşuna gəlməlidir — axı onun da adı C ilə başlayır. 
Ancaq Cenis də adlar düşünüb və qıza nənəsinin şərəfinə 
ad qoymaq istəyir. Dovşanın ağlına heç vaxt gəlməyib ki, 
missis Springerin də adı var. Onun adı Rebekkadır. Dov- 
şanın uşaqla belə fəxr eləməsi Cenisi yumşaldır, o isə öz 
növbəsində arvadında qızlıq hisslərinin yaranmasından 
razıdır — onu tez-tez Cenisin anasını sevməməsi fikri nara- 
hat eləyirdi. Kompromis qərar qəbul edilir — Rebekka Cun 
Enqstrom. 


kkk 


Dübbədüz yolu hələ bir hamarlamışdılar da. Məlum 
oldu ki, mister Springer hey mənzil pulunu ödəməkdə 
davam eləyirmiş, evin sahibi onun yaxın dostudur və o, qızı- 
na narahatlıq yaratmadan hər şeyi yoluna qoyub. Kişidə 
həmişə Harrinin qayıdacağı ilə bağlı qabaqcadan hisselə- 
mə olub, ancaq o, hər ehtimala qarşı, bu haqda heç kimə 
danışmaq istəməyib. Harri və Nelson mənzildə yerləşdiri- 
lirlər və təsərrüfatla məşğul olmağa başlayırlar. Dovşan- 
da həmişə təsərrüfat təmayülü olub, tozsoranın tozu necə 
çəkməsi, tozun şlanqla kağız kisəyə necə keçməsi onun 
xoşuna gəlir, kisə sıx boş tüklə dolduğu vaxt isə o, sanki, 
salamlaşarkən şlyapasını azca qaldıran centlmen kimi 
“elektrolüks”ün qapağını qaldırır. Demək olmaz ki, Möcü- 
zə-sürtgəc reklam eləməyə — hər cür sındırıb-dağıtmağa, 
dəyirmana və tutacağa tamam zövqü vardı. Ehtimal ki, 
böyük uşaq həmişə qız olmalıdır — Enqstromlar ailəsində 
Dovşandan sonra peyda olan Mim mətbəxin par-par parıl- 
dayan təmizlənmiş camına heç vaxt onun kimi belə yaxın 
dayanmamışdı, həmişə təsərrüfatdakı işində ikinci rolları 
ilə kifayətlənirdi və tədricən hey çoxalan öz payını yerinə 
yetirməli olduğu vaxt donquldanırdı, çünki nəhayət, Harri 





! Cun (gune) — iyun (ing.) 


oğlan idi. Şübhəsiz ki, eyni şey Nelson və Rebekka arasın- 
da da olacaq. 

Nelson — böyük köməkdir. Tezliklə artıq üç yaşı ola- 
caq, o, otaq çərçivəsində deyilənləri yerinə yetirmək qabi- 
liyyətindədir, bilir ki, oyuncaqları səbətə yığmaq lazımdır 
və işığa, təmizliyə, qayda-qanuna sevinir. İyun mehi çox- 
dan açılmayan pəncərələrin pərdələrini xışıldadır. Günəş 
yüzlərlə qığılcım saçan xətt və bucaqlardan ibarət olan 
tor-tor parçanı ləkələrlə doldurur. Pəncərənin arxasından 
Gilber-strit aşağı gedir. Qonşu evlərin yağmurdan nazik 
qırışlarla örtülmüş yastı tol çardaqlarında daş qırıqları- 
nın, konfet kağızlarının sirli naxışları və şüşə qırıntılarının 
yaratdığı gölməçələr parıldayır — yəqin ki, bütün bu zibil 
buludlardan qopub düşüb, yaxud onları televizor ante- 
nalarının və yanğınsöndürmə hidrantları kimi böyük baş- 
lıqlı bu asimana quşlar gətiriblər. Küçənin aşağı başında 
drenaj terrası kimi maili üç belə çardaqlı, daha zəngin 
evlərin — veranda, mansarda və ildırımötürənlərin dişləri 
olan suvanmış kərpic qalaların başladığı uçurumun qıra- 
ğına aparan üç geniş çirkli pilləkən var, onları iynəyar- 
paqlı ağaclar və kolluqlar qoruyur, banklar, hüquqi fir- 
malarla bağlanmış müqavilələr müdafiə eləyir. Qəribədir 
ki, onlardan yuxarı sıra ilə ucuz çoxmənzilli evlər tikilib 
— onları şəhərin böyüməsi pis vəziyyətə qoydu. Dağın 
ətəyində qərar tutmuş şəhərdə hündürlük onu qiymət- 
ləndirməkdən ötrü son dərəcə adi məsələdir. Hər şeyin 
üstündə ibtidai alçaq dağ sıraları şəhərin abırlı hissəsin- 
dən daş döşənməmiş döngələr zolağı, baxımsız ferma, 
qəbiristanlıq və bir neçə yarımçıq yeni tikililərlə ayrılan 
qaranlıq meşə cəngəlliyi hökmranlıq eləyir. Gilber-strit 
Dovşanın evindən bir məhəllə irəlidə döşənmiş, sonra isə 
bəzi yerlərində adda-budda otların göyərdiyi qırmızı tök- 
mə torpaqda 1953-cü ildə tikilmiş al-əlvan rəngli ranço- 
nun iki qısa cərgəsi arasında qreyder yoluna çevrilir, belə 
ki, güclü yağışdan sonra küçə uzunu axar suların boz- 
bulanıq seli keçir. Bundan sonra kolluq daha da sıxlaşır 
və meşələr başlanır. 

Pəncərədən şəhərin əks tərəfinin mənzərəsi açılır, 
onun arxasında geniş, becərilmiş vadi və qolf üçün mey- 
dança uzanıb gedir. Harri fikirləşir: “Mənim vadim, mənim 

doğma evim”. Çirkli ləkələrlə örtülmüş yaşıl divar kağız- 
ları, küncləri daim qatlanan ayaqaltılar, şüşə şkafın tele- 
vizora çırpılan qapısı, o, bu aylar ərzində bunlar yadırğa- 
yıb — hamısı yaddaşında şüurunun hansısa künc-bucağı 
ilə çulğaşaraq gözlənilməz qüvvə ilə baş qaldırır, rəngin 
hər küncü, hər çatı, hər alçaq-hündürlüyü, nahamarlığı 
beynindəki çapığa uyğun gəlir. Dovşan mənzili daha artıq 
cidd-cəhdlə təmizləyir. 

Divanın və stulların altından, qapıların arxasından, kiçik 
mətbəx şkafının altından Nelsonu təsvirəgəlməz dərəcədə 
vəcdə gətirən köhnə oyuncaq qırıqları tapılır. Uşaq öz şey- 
lərini əla xatırlayır. 

— Bunu nənə verib, — uşaq əlində sınıq sellüloz ördəyi 
tutub dili dolaşa-dolaşa deyir. 

— Bunu sənə o bağışlayıb? 

— Aha, bağışlayıb. 

— Gör necə yaxşı nənədir. 

— Aha. 

— Bilirsən nə var? 

— Nə? 

— Nənə – ananın anasıdır. 

— Aha. Bəs anam haradadır? 

— Xəstəxanada. 

— Xəstəxanada? Cümə günü evə gələcək? 

— Düzdür, o, evə cümə günü gələcək. O, bizim hər 
yeri necə yaxşı yığışdırdığımıza, doğrudan da, sevinəcək. 

— Aha. Ata da xəstəxanada idi? 

— Yox, ata xəstəxanada deyildi. Ata çıxıb getmişdi. 

Ata çıxıb getmişdi... Tanış “çıxıb getmişdi” sözlərini 
eşidən oğlan gözlərini və ağzını geniş açır, bu ifadənin — 
çox-çox uzaq — bütün mühümlüyünü dərk etməsindən 
səsi daha güclənir. Bu uzaqlığı ölçməkdən ötrü o, əllərini 
elə geniş açır ki, barmaqları geri qatlanır. Onun təxəyyülü 
bundan uzağa gedib çatmır. 

— Bəs indi ata daha getməyəcək? 

— Yox, yox. 

O, Nelsonu maşında missis Smitin yanına aparır ki, 
onun bağındakı işi buraxmağa məcbur olduğunu desin. 
Qoca Springer öz filiallarından birində ona vəzifə təklif elə- 
yib. Təkər altında xırçıldayan xırda xiyaban boyu rododen- 


dronlar tozlu və bəhərsiz görünür, onlarda hələ də bir-iki 
qəhvəyi qönçələr gözə dəyir. Qapını missis Smit özü açır. 

— Hə, hə, — o, miyovultuya oxşar səs çıxarır və qəhvəyi 
sifəti işıqlanır. 

— Missis Smit, bu, mənim oğlum Nelsondur. 

— Hə, hə, salam, Nelson. Başdan atana çox oxşayırsan. 
— O, tütün yarpağı kimi quru əllərilə uşağın başını sığalla- 
yır. — Gəl bir fikirləşək, Mən konfet vazını hara qoymuşam. 
Ona konfet vermək olar? 

— Elə bilirəm birini olar, ancaq axtarmağa dəyməz. 

— İstəyirəm, axtarıram. Cavan oğlan, sizin bütün bəd- 
bəxtliyiniz ondadır ki, mənim nəyəsə yaraya biləcəyimə 
heç cür inanmaq istəmirsiniz. 

Missis Smit bir əlilə donunun ətəyini yuxarı çəkir, digə- 
rilə isə, sanki, hörümçək torlarını süpürürmüş kimi tavan- 
da yellənir. 

Hələ ki qadın yoxdur, onlar Nelsonla dayanıb qonaq 
otağının hündür tavanına, pəncərəsindən — onların bir 
hissəsi mavi-bənövşəyi rəngə çalır — malikanənin uzaq 
küncünü haşiyələyən şam və sərv ağaclarının göründüyü 
yerə baxırlar. Parıldayan divarlarda şəkillər asılıb. Onlardan 
birində, tünd fonda olanında küləkdə yellənən ipək şərfli 
qadın təsvir olunub, qadının qəzəbli halda əllərini necə 
yelləməsindən o, zəhləsini tökən böyük durna ilə mübahi- 
sə eləyir. Digər divarda narahat halda yumşaq stulda qur- 
dalanan qara paltarlı gənc qadın portreti asılıb. Onun, bir 
azca köntöy olsa da, qəşəng sifəti var, alnı saç düzümü- 
nə görə üçbucaq kimi görünür. Dəyirmi ağ əllərini dizinin 
üstünə qoyub. Dovşan portretə düz baxmaqdan ötrü bir 
neçə addım geri çəkilir. Qadının gənc qızlara çox yaraşan 
balaca, ətli üst dodağı var. Dodağı azca aralanıb, altın- 
da tünd ləkə görünür. Onun bütün görkəmində səbirsizlik 
hiss olunur. Adama elə gəlir ki, indicə kətandan düşəcək 
və üçbucaq alnını qırışdırıb onun qarşısına gələcək. Şərab 
qədəhi kimi nazik ayaqlı qırmızı şüşə şarla geri qayıdan 
missis Smit onun baxışlarını tutur və deyir: 

— Heç cür başa düşə bilməmişəm ki, o, məni niyə 
belə, adamı əsəbiləşdirən tərzdə təsvir eləyib? Mənə bir 
damcı da xoş gəlməyib və bu, ona məlum idi. Sürüşkən 
balaca italyan. Amma o, qadınları başa düşürdü. Budur 

— o, əlində konfet Nelsona yaxınlaşır. — Dadına bax. Köh- 
nədir, ancaq bu dünyadakı bir çox köhnə şeylər kimi yax- 
şıdır. 

O, vazın qapağını qaldırır, qabarıq qırmızı şüşə yarım- 
kürəni götürür və Nelsonun qarşısında yellədir. Uşaq göz- 
lərini qaldırır, Dovşan başını təsdiq işarəsi ilə tərpədir və 
o, al-əlvan folqadakı konfeti götürür. 

— O xoşuna gəlməyəcək, içindəki albalıdır, — Dovşan 
oğluna deyir. 

— Ş-ş-ş-ş. Qoy uşaq nəyi istəyir, götürsün. 

— Missis Smit, — Dovşan başlayır. — Bilmirəm hör- 
mətli Ekklz sizə deyib, ya yox, ancaq mənim vəziyyətim bir 
balaca dəyişib, başqa işə keçməyə məcburam. Daha sizə 
kömək eləyə bilməyəcəyəm. Çox təəssüflənirəm. Xahiş 
eləyirəm bağışlayın. 

— Hə, hə, — qadın folqa ilə əlləşən Nelsondan gözünü 
çəkmədən dillənir. 

— Mənim üçün burada çox yaxşı idi, — Dovşan davam 
eləyir. — Burada, o qadın dediyi kimi, lap səmadakı kimidir. 

— Oh, bu səfeh Alma Fosterdir. Pamadanı, az qala, 
lap burnunun ucunacan yaxmışdı. Mən o yazığı heç vaxt 
unutmaram. Başında bir damcı da olsun beyin yox idi. Ver 
bura, mənim balam, konfeti missis Smitə ver görüm. 

Qadın şüşə şarı, üstündə pion buketi olan cəmisi bir- 
cə Şərq vazının dayandığı dəyirmi mərmər masanın üstü- 
nə qoyur. Nelsondan konfeti alır və barmaqlarının qəzəbli 
hərəkətlərilə onun kağızını qoparır. Uşaq ağzını ayıraraq 
ona baxır. Qadın əllərini birdən aşağı salır, şokoladlı bala- 
ca şarı onun ağzına soxur. Sonra məmnun halda geri 
dönür, folqanı masanın üstünə atır və deyir: 

— Nə olar, Harri. Hər halda, biz sizinlə rododendronla- 
rın necə çiçək açdığını gördük. 

— Hə, doğrudur. 

— Və mənim Harrim də sevindi. 

Nelson konfeti dişləyir və nifrət elədiyi albalı siropunun 
dadını duyub ağzını hirslə açır, ağzından qəhvəyi zolaq 
çıxıb sürünür, gözləri isə qüsursuz saray dəhlizini dolanır. 
Dovşan ovcunu piyalə kimi onun ağzı altına tutur, uşaq 
yaxınlaşır və lal-dinməz şokoladı, isti yapışqan sirop və 
əzilmiş albalı çirişini tüpürür. 


Missis Smit heç nə görmür. O, büllur kimi şəffaf, yan- 
dırıcı baxışlı gözlərilə Dovşana nəzər salır və deyir: 

— Mən Horeysin bağını səliqə-sahmanda saxlamağı 
özümün dini borcum sayıram. 

— Əminəm ki, siz başqa adam tapacaqsınız. Tətillər 
başlayıb, bu, yuxarı sinif şagirdləri üçün gözəl işdir. 

— Yox, mən onlar haqqında fikirləşmək belə istəmi- 
rəm. Gələn il mən artıq burada olmayacağam və onun 
rododendronlarının yenidən çiçəklədiklərini görməyə- 
cəyəm. Siz mənim ömrümü uzatdınız, Harri, doğrudan, 
uzatdınız. Mən bütün qışı ölümlə çarpışmışam, apreldə isə 
pəncərədən boylandım, ucaboy cavan oğlanın keçənilki 
nazik budaqları necə yandırdığını gördüm və anladım ki, 
həyat məni hələ tərk eləməyib. Bizim bütün qazancımız, 
Harri, həyatdır. Bu, qəribə bəxşişdir və mən bilmirəm biz 
onunla necə rəftar eləməliyik, ancaq bilirəm ki, bu, bizim 
aldığımız yeganə bəxşişdir və bu, yaxşı bəxşişdir. — Onun 
büllur gözləri göz yaşlarından daha qatı maye örtüyü ilə 
dumanlanır və qadın onun əllərinin dirsəkdən yuxarısın- 
dan möhkəm qəhvəyi dırnaqları ilə tutur. — Gözəl, güclü 
cavan oğlan, — qadın mızıldanır, sonra onun baxışları yenə 
aydınlaşır və əlavə eləyir: — Sizin oğlunuz vüqarlıdır, özü- 
nüzdən muğayat olun. 

Yəqin, qadın demək istəyir ki, o, öz oğlu ilə fəxr elə- 
məli və onu qorumalıdır. Dovşanı qadının ağuşu dərindən 
təsirləndirir, o cavab vermək istəyir və qadın özünün yaxın 
ölümünü qabaqcadan dediyi vaxt hətta “yox” deyə mızıl- 
danır da. Ancaq Harrinin sağ ovcunda ərimiş konfet var 
və o, taqətsiz halda yerində donub-qalaraq qadının səsi 
titrəyə-titrəyə necə: 

— Xudahafiz. Salamat дап. Salamat qalın, — dediyini 
eşidir. 

Onlar Nelsonla bu xeyir-duadan sonra bütün həf- 
təni xoşbəxtdirlər. Onlar şəhərdə gəzirlər. Bir dəfə parıltılı 
forma geymiş zavod fəhlələrinin, tünd qırış sifətli kişilə- 
rin məktəb meydançasında necə softbol oynadıqlarına 
baxırdılar. Komandalardan biri Bruerdəki yanğınsöndür- 
mə deposunun adını daşıyır, digəri isə “Gün işığı” İdman 
Assosiasiyasının. Görünür, bu, Harrinin Toteronun mən- 
zilində gecələdiyi vaxt çardaqdan asılan həmin formadır. 

Açılıb-yığılan skamyalarda oturan tamaşaçıların sayı 
oyunçulardan çox deyil. Hər yanda — skamya arxasın- 
da, məftil tor və metal borulardan olan müdafiə divarı- 
nın arxasında idman başmaqları geymiş uşaqlar qaçır, 
səs-küy qaldırır və mübahisə eləyirlər. Hələ ki Dovşanla 
Nelson bir neçə raunda baxırlar, günəş ağacların arxası- 
na enir. Çəpəki şəfəqlər onların yanaqlarını dünya qədər 
qədim, kağız kimi nazik istiliklə bürüyür. Bir yığın diq- 
qətsiz tamaşaçı, yağlı söyüşlər, sarı meydançada toz 
burumları, çubuqda şokoladlı dondurma yeyə-yeyə yan 
keçən şort geymiş qızlar. Gündə yanıb qaralmış qız ayaq- 
ları, kök baldırlar və hamar yancaqlar. Hər halda, onların 
dəriləri çox şey bilirlər. Onların oğlan yaşıdları — pambıq 
şalvarlı və kedli, sümüyü çıxmış uzundrazlar — dilyamsı 
döyüb-döymədikləri barədə qızğın mübahisə eləyirlər. 
Mentl on min dəfə ondan yaxşıdır. Uilyams on milyon 
dəfə yaxşıdır. Dovşanla Nelson səyyar köşkünü kölgəyə 
çəkən azarkeşlər klubu emblemli önlüyü olan adamdan 
aldıqları limonadlı dondurma payını iki yerə bölürlər. 
Dondurmalı stəkandakı quru buzun tüstüsü, tupp-butul- 
kadan çıxan tıxac. Süni şirinlik Dovşanın ürəyinə süzülür. 
Nelson butulkanı dodaqlarına yaxınlaşdırmağa çalışar- 
kən limonadı köynəyinə dağıdır. 

Onlar başqa vaxt oyun meydanına gedirlər. Nelson 
yelləncəkdən qorxur. Dovşan ona tapşırır ki, möhkəm 
tutsun və qabaqdan yüngülcə itələyir ki, uşaq onu gör- 
sün. O gülür, xahiş eləyir: “burax, burax”, nəhayət, nıqqıl- 
dayır: “Burax, burax, ata”. Qumluqda qurdalanmaqdan 
Dovşanın başı ağrımağa başlayır. Rufbolun rezin şappiltısı 
və qonşu pavilyondan partlayış səsləri onun yaddaşına, 
uşaq mızıldamasının naxışı ilə haşiyələnmiş yüngül meh 
qolbaq və fışqırıq üçün qaytan toxunan ensiz plastmas 
lentin, idman alətlərinin əlcəklərindəki yapışqan və tərin 
unudulmuş qoxusunu gətirir. O, həqiqəti açıqca görür — 
həyatından gedən şey həmişəlik gedib, nə qədər istəyirsən 
axtar — onsuz da, tapmayacaqsan. Hara istəyirsən qaç — 
onsuz da, çatmayacaqsan. O, burada, bu şəhərin altında 
əbədi olaraq arxada qalmış bu səslərdə və qoxularda idi. 
Həyatın bitkinliyi biz təbiətə haqq ödədiyimiz, onu uşaq- 
lara verdiyimiz vaxt bitir. Bundan sonra daha ona gərək 


deyilik və biz əvvəlcə daxildən, sonra xaricdən – zibilə çev- 
rilirik. Gülün saplaqlarında. 

Onlar Springer nənəyə qonaq gəlirlər. Uşaq xoşbəxtdir, 
o, nənəsini sevir, buna görə Dovşan da özündə ona qarşı 
rəğbət hiss eləyir. Qarı onunla mübahisə eləməyə çalışır, 
ancaq Harri cavab vermir, o hər şeylə razılaşır, o əclaf olub, 
axmaq olub – özünü dəhşətli dərəcədə pis aparıb, bəxti 
gətirib ki, həbsxanaya düşməyib. Əslində onun hücumun- 
da pislik yoxdur. Əvvəla, Nelson buradadır, ikincisi isə 
qarı onun qayıtmasına şaddır və onu qorxutmaq istəmir. 
Öçüncüsü, bundan sonra arvadının valideynləri bu adamı 
onun özününkülər kimi incidə bilməzlər. Onlar səni nə 
qədər yamanlasalar da, həmişə haradasa kənarda qalırlar, 
onlarda sakit və hətta, məzəli nəsə var. Onlar qarı ilə köl- 
gə düşən verandada oturublar və buzlu soyuq çay içirlər; 
o, bint sarınmış ayaqlarını kətilin üstünə qoyub bədənini 
yerindən tərpətmək üçün güc sərf eləyərkən çəkdiyi zəif 
iniltilər isə Dovşanın təbəssümünə səbəb olur. Onda elə 
hiss var ki, guya, o, tanış səfeh qızın qonağıdır. Nelson 
və Billi Fosnaxt otaqlarda sakitcə oynayırlar. Çox sakitdir- 
lər. Missis Srpinger onların nə elədiklərinə baxmaq istəyir, 
ancaq ayaqlarını tərpətmək istəmir, o, ümidsizlik içərisində 
Billi Fosnaxtın necə tərbiyəsiz uşaq olduğundan şikayətə 
başlayır və uşaqdan onun anasına keçir. Missis Springerin 
onu görməyə gözü yoxdur, ona bir qara pul qədər belə 
inanmır və burada məsələ qətiyyən tünd eynəklərdə deyil, 
bu, sadəcə olaraq, gülünc ədabazlıqdır, məsələ burasın- 
dadır ki, o, başdan-başa nəsə Cenisə ilişirdi və hər şey ona 
görə idi ki, onun barəsində iyrənc şayiələr dolaşır. 

— O, bura o qədər tez-tez gəlirdi ki, Cenisdən daha 
çox Nelsondan ötrü əl-ayağa düşürdük — bu iki axmaq, az 
qala, hər gün məktəbli qızlar kimi kinoya qaçırdılar, heç bir 
məsuliyyətləri yox idi, düşünmək olar ki, onların uşaqları 
yoxdur. 

Dovşan hələ məktəbdən bilir ki, Peggi Fosnaxt o vaxt 
Peggi Әлпа idi, tünd eynək taxır, çünki gözləri dəhşətli 
dərəcədə çəpdir. Ekklz də ona deyirdi ki, bu qadınla 
ünsiyyət indi arxada qalmış ağır vaxtlarında Cenis üçün 
çox böyük təskinlik idi. Ancaq Harri bu etirazların bircəci- 
yini də bildirmir, onların missis Springerlə bir yerdə bütün 

dünyaya qarşı olduqlarından məmnun halda sakitcə qulaq 
asır. Çaydakı buz kubikləri əriyərək onu ikiqat zəiflədir, 
qayınananın çərənləməsi sakit bulaq kimi qulağında şırıl- 
dayır. Qadın onu yatırdır, göz qapaqları enir, sifəti təbəs- 
süm içində əriyir, o, gecəni pis yatır — tək yatmağa öyrəş- 
məyib və indi aydın gündüzün yaşıl axını ilə layla çalınır, 
nəhayət, doğru yola qədəm qoymuş tənbəl və tamamilə 
razı salınmış halda mürgüləyir. 

Dovşanın öz valideynlərinin evində hər şey başqa 
cürdür. Onlar Nelsonla bir dəfə oraya gəlirlər. Dovşanın 
anası nədənsə narazıdır, o, ayaqlarını kandardan içəri 
qoyan kimi anasının narazılığı, sanki, ətrafda hamı üçün 
qocalıq qoxusu kimi Harrinin burnuna dəyir. Springerlə- 
rin evlərindən sonra onların kiçik evləri yoluq və daha xır- 
da görünür. Anasına əzab verən nədir? Harri onun həmi- 
şəki kimi oğlunun tərəfində olduğuna şübhə eləmədən 
ona Springerlərin əvvəlcə özlərini dəhşətli aparmalarını, 
ancaq missis Springerin əslində çox mehriban olduğu və 
sanki, hamının onu bağışlaması haqqında mister Sprin- 
gerin onların mənzillərinin pulunu ödədiyi, indi isə ona iş 
tapacağına – öz filiallarından birində maşın satmaq — söz 
verdiyi haqqında üyüdüb-tökür. Onun Bruerdə və ətraf- 
da dörd filialı var, Dovşanın onun belə böyük iş adamı 
olduğu barədə təsəvvürü belə yoxmuş. Harri, əlbəttə, 
abırlı yaramazdır, ancaq uğurlu yaramazdır, hər halda, 
o, Harri Enqstrom canını yaxşı qurtardı. Anasının qartal 
burnu və tərləmiş eynəkləri hirsli-hirsli parıldayır. Onun 
narazılığı Dovşanı hər dəfə arvadı əlüzyuyandan geri 
dönərkən sancır. Harri əvvəllər fikirləşdi ki, bu, onun ata 
evinə uzun müddət gəlməməyindəndir, ancaq əgər belə- 
dirsə, axı indi gəlib, o, sakitləşə də bilərdi. Bəlkə, oğlu- 
nun Rutla yatdığı və zina elədiyindən hiddətlənib, anası 
illər keçdikcə daha dindar olur və yəqin ki, elə bilir, onun 
yaşı on ikidən çox deyil. Ancaq anası birdən onu sualla 
heyrətləndirdi: 

— Bəs sənin Bruerdə yaşadığın o yazıq qızın halı necə 
olacaq? 

— Halı? O, itib-batmaz. O, heç nəyə ümid bağlamırdı. 

Ancaq Harri bu sözləri deyərkən özünün ağız suyunun 
tamını duyur. Anasının, heç olmasa, Rutun adını çəkə bil- 


məsi, onun həyat haqqında bütün anlayışlarını bir-birinə 
qarışdırır. 

Qadın dodaqlarını sıxır və başını lovğalıqla yırğalaya- 
raq deyir: 

— Mən sənə heç nə demirəm, Harri. Bircə söz də demi- 
rəm. 

Əslində o, çox şey deyir, ancaq Harri başa düşmür. 
Müəyyən şeylər onun Nelsona müraciət etməsindən aydın- 
laşır. Qadın, demək olar ki, uşağı görmür, ona oyuncaq 
verməyə, yaxud onu oxşamağa çalışmır, təkcə: “Salam, 
Nelson”, — deyir, başını qısaca yelləyir, eynəyi isə bu vaxt 
ağ dairələrlə parıldayır. Missis Springerin səmimiyyətindən 
sonra onun soyuqluğu amansız və kobud görünür. 

Nelson bunu hiss eləyir və səsini kəsərək qorxa-qorxa 
atasının ayaqlarından yapışır. Dovşan anasını hansı milçə- 
yin dişlədiyini bilmir, ancaq bir şey aydındır — öz ovqatını 
iki yaşlı uşaqdan acıq çıxmaqla qarışdırmaq lazım deyil. 
O, nənələrin özlərini belə apardıqlarını heç vaxt eşitməyib. 
Doğrudur, zavallı uşağın burada olması anasının ona qon- 
şular haqqında cürbəcür gülməli əhvalatlar danışdığı, son- 
ra isə onun — Dovşanın haqqında uşaq vaxtı necə olub, 
qaranlıq düşənəcən necə basketbol topunu qovduğu və 
həmişə Mimdən necə muğayat olduğu haqqında danı- 
şanda, əvvəllər olduğu kimi, onu söhbət eləməyə qoymur. 
Nelsonun yarıyacan Springerlərə çəkməsi, görünür, bütün 
bunları öldürür. Harri bircə saniyə içərisində anasını sev- 
məkdən – uşaqlaşır — di yaxşı, yenicə danışmağa başla- 
yan uşaqla belə laqeyd rəftar eləmək dəlilik deyilmi? Harri 
ondan soruşmaq istəyir: nə baş verib? Özünü elə aparır- 
san, elə bil, mən düşmənin tərəfinə keçmişəm. Birdən dəli 
olub-elərsən? Axı bilirsən ki, onlar haqlıdırlar, bəs onda 
niyə məni tərifləmirsən? 

Ancaq o, heç belə şey demir, anası kimi tərsdir. 
O, Springerlərin alicənablıqları haqqında məlumatının 
heç bir uğur qazanmayacağına əmin olduğundan, demək 
olar ki, ümumiyyətlə, heç nə danışmır. Sadəcə olaraq, 
mətbəxdə vurnuxur və Nelsonla döşəmədə limonu otərəf- 
butərəfə dığırladırlar. Limon hər dəfə fırlanıb missis Enq- 
stromun ayaqlarına sarı gəlir, onu Dovşan götürməli olur 
— Nelson bunu heç vəchlə istəmir. Dovşan utanır — bilmir 

özünə görə, yoxsa anasına görə. Atası evə qayıdan vaxt 
vəziyyət qətiyyən yaxşılığa doğru dəyişmir. Qoca hirslən- 
mir, ancaq Harriyə elə baxır, sanki, o yoxdur, boş yer- 
dir. Onun yorğun halda əyilmiş kürəyi və çirkli dımaqları 
oğlunu əsəbiləşdirir, düşünmək olar ki, o, qəsdən onla- 
rın hamısını qocalara döndərməyə çalışır. Niyə o, özü- 
nə ağzında əməlli-başlı qalacaq diş düzəltdirmir? Qoca 
qarı kimi yeməyi dodaqları ilə çeynəyir. Ancaq atası, heç 
olmasa, ona tərəf limon dığırladan Nelsona diqqət yetirir. 
O, limonu geri itələyir. 

— Atan kimi top oynayacaqsan? 

— O bacarmır, Erl, — anası onun sözünü kəsir və Dovşan 
onun səsini eşitməkdən xoşbəxtdir — nəhayət, buz qırıldı, — 
ancaq: — Onun balaca Springer əlləri var, — deyir. 

Bu polad kimi sərt sözlər Dovşanın ürəyindən qığılcım 
topası qoparır. 

— Allah xatirinə, bəsdir, — Dovşan deyir və dərhal da 
dediyinə heyifsilənir, ona görə ki, tələyə düşüb. Nə fərqi 
varmış, Nelsonun əlləri iridir, ya xırda. O, indi başa düşür 
ki, onunçün fərqi var, istəmir ki, uşağın əlləri Cenisinki 
kimi olsun, ancaq əgər elədirsə, — əgər anası nəzər yetirir- 
sə, deməli, hökmən elədir ki var — o, balacanı nisbətən az 
sevir. O, balacanı bir qədər az sevir, ancaq öz anasına, onu 
buna vadar elədiyinə görə nifrət eləyir. Adama elə gəlir ki, 
qadın bütün dünyanın altını üstünə çevirmək istəyir — lap 
öz başına düşsə də. Anasının bu xüsusiyyəti onu həmişə 
heyran eləyib — etiraz eləmir, qoy oğlu ona nifrət eləsin, 
təki anasının təlqin elədikləri ona çatsın. Ancaq o, ana- 
sının təlqinlərini rədd eləyir, onlar Harrinin qəlbinə san- 
cılır və o da onları rədd eləyir. Harri onlara qulaq asmaq 
istəmir. O, ümumiyyətlə, daha anasını dinləmək istəmir. 
Hələ ki onda, heç olmasa, bir damcı ana məhəbbəti qalıb, 
mümkün qədər tez çıxıb getmək istəyir. 

— Mim haradadır? — Harri qapıya yaxınlaşaraq atasın- 
dan soruşur. 

— Biz indi Mimi az-az görürük, — qoca ona cavab verir. 
O, bulaşıq gözlərini yerə dikir və əllərilə içərisində iki diyir- 
cəkli qələm, kağız və vərəqlər olan çirkli xırda zərf saxladığı 
köynək cibinə toxunur. Son bir neçə ildə atası qoca səbir- 
sizliyi ilə müxtəlif şeyləri — kartoçka, siyahı, qəbz, kiçik təq- 


vimləri zərfə qoymağa, onları rezinlə bağlamağa və cibinə 
soxmağa başlamışdı. Dovşan ata evini elə ürəkağrısı ilə 
tərk eləyir ki, sanki, ürəyi yerindən qopub. 

Hər şey Nelsonun yuxuya getmədiyi vaxta kimi yaxşı 
gedir. Ancaq elə ki uşaq mürgüləyir, sifəti uzanır, nəfəsi 
səs-küylə mələfənin üstündə ağız suyunun ləkəsini sax- 
layaraq solğun dodaqlarından qopur, saçının kəkili yelpik 
kimi balış üzərinə səpələnir, toppuş yanaqlarının hamar 
dərisi gücsüz şəkildə sallanır və qan-qırmızı rənglə örtülür, 
Harrinin canında geniş ölü boşluq açılır və qorxu onun 
vücudunu bürüyür. Uşağın yuxusu o dərəcədə dərindir ki, 
Harri onun necəsə həyatın nazik qabığını cırıb unudulma- 
nın zülmətinə düşəcəyindən qorxur. O, bəzən yuxulu isti, 
elastiki bədənə toxunmaqla yaranan həyəcanı yatırtmaq- 
dan ötrü uşağı çarpayıdan uzaqlaşdırır. 

O, həyəcanla mümkün olan hər şeydən yapışaraq bu 
boşluğu doldurmağa çalışır, mənzildə səs-küylə veyllənir, 
bütün lampaları yandırır, televizoru işə salır, zəncəfilli pivə 
içir. “Lauf”un köhnə nömrələrini vərəqləyir. Yatmazdan 
qabaq o, Nelsonu unitazın önünə gətirir, kranı açır və uşa- 
ğın nazik şırnaqlı sidiyi təkanlarla çini ləyənə tökülənəcən 
yanını sığallayır. 

Sonra Nelsonu bələyir, təzədən çarpayıya uzadır və 
tamam islanmış bələyi iri çarpayıya yaxınlaşan və atasının 
yanaqlarını maraqla tumarlamağa başlayan, yuxudan oyan- 
mış uşağın səhər günəşinin yumşaq çəp şəfəqləri düşən 
vaxt — onu həmin dəqiqələrdən ayıran dərin uçurumun 
o tərəfinə atılmaqdan ötrü qüvvəsini toplayır. Bəzən uşaq 
çarpayıya dırmaşır və soyuq yapışqan parçanın təmasından 
Dovşana elə gəlir ki, o, yenidən yaş, ancaq etibarlı sahilə 
qayıdıb. Bu iki məqam arasındakı vaxt Dovşana qətiyyən 
lazım deyil, bunun tezliklə sovuşması istəyi onun yuxuya 
getməsinə imkan vermir. O, çarpayıda diaqonal şəkildə 
uzanıb ki, ayaqları sallanmasın və yırğalanma duyğusunu 
boğmağa çalışır. Sanki, sükansız və küləksiz gəmidir və 
dönə-dönə eyni qayaya çırpılır — anasının özünü biabırçı 
aparması, ona fərariyə baxan kimi baxan atası, Rutu sonun- 
cu dəfə görəndə qızın susması, anasının əzabverici süku- 
tu. Ona nə olub? Dovşan üzü üstə çevrilir və ona elə gəlir 
ki, qurğuşun rəngli dibsiz dərinlikdəki pırtlaşıq saçlı sərt 

yarğanlarda qaralan yerlərə baxır. Rut üzgüçülük hovuzun- 
dadır. İyrənc həşərat Harrison özünü zadəgan kollecinin 
məzunu kimi göstərməyə çalışaraq xoruzlanır, arvadbaz 
it oğlu. Marqaretin balaca çirkli əlləri Toteronun ağzının 
üstündən vurur, dili çölə çıxmış vəziyyətdə və feleyəoxşar 
gözləri üstündəki döyünən göz qapaqları ilə çarpayıda uza- 
nıb qalan Totero. Yox. Dovşan bu barədə fikirləşmək istə- 
mir. O, isti quru yataqda arxası üstə dönür və onu amansız 
yırğalanma duyğusu təzədən bürüyür. Nəsə yaxşı bir şey 
haqqında düşün. Dairənin ucqar kənarındakı kiçik mək- 
təbdə basketbol və sidr, Sarıköynək Orta Məktəbi, ancaq 
bunlar çox-çox əvvəllər olmuşdu, o yalnız sidri və adam- 
ların tribunada necə oturduqlarını xatırlayır. Rut hovuzda, 
suda çəkisiz və dəyirmi halda gözlərini yumub arxası üstə 
üzür, dəsmalı götürür, Dovşan onun ayaqlarına baxır, son- 
ra Harrinin yadında qızın sifəti qalıb, iri, sarı, tərpənməz — 
ölü kimi. Yox. O, Rutu və Toteronu yaddaşından silməlidir 
— hər ikisi ona ölümü xatırladır. Bir tərəfdə onlar, onlarla 
— ölüm vakuumu, digər tərəfdə Cenisin qayıdacağı qor- 
xusu — Dovşan buna görə yırğalanır. Tək uzansa da, ona 
elə gəlir ki, camaatın içərisindədir, bütün bu adamlar onu 
özlərinin üzləri, yaxud sözlərindən daha çox lal, geri çəkil- 
məyən iştirakları ilə narahat eləyir, onlar sualtı qayalar kimi 
qaranlıq ətrafında sıxlaşırlar, aşağıdan isə nazik, zəif vızıltı 
səsi gəlir — bu, Ekklzin arvadıdır, ona göz vurur. Göz vurur. 
Bunun mənası nədir? Vur-tut qızcığaz yuxarıdan bircə 
gecə şalvarında gəldiyi vaxt qapının ağzındakı qarışıqlıqda 
məsum zarafatmı, bəlkə, qadın onun dırnaqlarına baxdığını 
görüb gözlərini ona yaxşı yol arzulayaraq bir balaca qırpıb, 
bəlkə də, bu, qaranlıq dəhlizdə ona içəri gəl deyən işıq 
qatıdır? Gülməli, bic, çilli arvaddır və bu nazik səsli aramsız 
şırıltı qadının onun içəri girməsini istədiyi vaxtdan başlayıb. 
Onun büstqalterinin kölgəsi, işıq düşən otaqdakı itiuclu 
çıxıntısı, hamar uşaq dərili yanbızından şortunu çıxarır, yağlı 
yanbız, akvarel zolaqlar asılmış ağ qonaq otağında Freyd, 
bura gəl, primitiv ata. O qadın divanda oturub, sənin nə 
qəşəng döşlərin var. Burada da, orada da. O, böyrü üstə 
çevrilir, quru mələfə onun acgöz əllərinin təması kimidir, 
hündürdür — xovlu məxmərdən qalxır, şişmiş venası qaya- 
lıqlar içərisindən çölə çıxır və o, təcrübəli bərk əlləri ilə 


bu nazik şırıltını kəsmək, gərginliyi aradan qaldırmaq və 
yuxulamaq üçün elənəsi lazım olan şeyi eləyir. Şirin qadın 
köpüyü. Dovşan, nəhayət, ona kimi gedib çıxır. Başı üstün- 
də duraraq beysbol meydançasını keçib-gedir və o biri 
tərəfdən çıxır. Necə axmaq vəziyyətdir. Çox heyifl O, yana- 
ğını balışdakı yaş yerə sıxır. O, Lüsi ilə — Lüsini düşünən- 
dən sonra yırğalanmanın zəiflədiyini hiss eləyir. Qadının 
ağ cizgiləri dolaşıq düşmüş ipin ucu kimi çözələnib gedir. 
O yatmalıdır, uzaq sahilin yaxınlaşması haqqında fikir inadlı 
kəsək kimi yolunu kəsir. Yaxşı bir şey haqqında fikirləş. 
Onun bütün şüurlu həyatı ərzində torpağın onun tapda- 
dığı insan sifətinə çevrildiyindən qorxmadan ayağını basa 
bildiyi yalnız bir yer vardı — cənuba getdiyi vaxt, həmin gecə 
bir fincan qəhvə içdiyi Qərbi Virciniyadakı kiçik restora- 
nın arxasındakı meydança. O, ətrafdakı dağları xatırlayır, 
sanki, aydan ağımtıl gecə səmasında kartondan kəsilmiş 
fiqurların dairəsidir. O, kiçik restoranı xatırlayır — uşaq vaxtı 
Maunt Cacdan Bruerə gedən tramvaylardakı kimi qızılı 
pəncərələrdəki soyuq, ancaq ilk baharın nəfəsindən canlı 
hava. O, arxasında asfalt üzərində addım səsləri eşidir və 
həmin iki nəfəri görür — onlar əl-ələ tutaraq onun yanından 
öz maşınlarına tərəf qaçırlar. Biri kiçik restoranda oturan 
həmin kürən qızcığazlardandır, saçları dəniz yosunları kimi 
sallanıb. Yəqin ki, o məhz burada onların arxasınca get- 
mək lazım ikən maşını münasib tərəfə 4ӧпдәггләд), istə- 
yirdilər ki, o, onların dalınca getsin, bax getmək lazım idi 
və yarı qarabasmada, guya, doğrudan da, onların dalınca 
getdiyini təsəvvür eləyir. Musiqi notu kimi — nə qədər ki 
klavişi basmayıbsan, adama elə gəlir ki, o hərəkət eləyir, 
hərçənd ki, əslində o, əvvəlki yerindədir. Və elə bu notda 
onu yuxu tutur. 

O, dan yeri sökülməzdən xeyli əvvəl oyanır, boş yataq- 
da qorxur, qorxur ki, Nelson ölər. Çalışır gördüyü yuxu- 
nun içərisinə bir də sivişsin, ancaq gecə qarabasması 
artır və nəhayət, o qalxır, Nelsonun nəfəs almasına qulaq 
asmağa gedir, sonra yatağına qayıdır. Şəfəqin birinci işar- 
tıları mələfənin üstündə kəskin qara xətlər çəkib. O, Nel- 
sonun soyuqdan qurumuş və ac halda gəlməsindən əvvəl 
bircə saat yuxulamağa çalışaraq bu xətlərin toru üstünə 
uzanır. 

Cümə günü Cenis evə qayıdır. Yeni doğulmuş körpə 
ilə keçən ilk günlər mənzili balaca fincandan kilsəni dol- 
duran qatran ətri kimi doldurur. Rebekka Cun təkər üstə 
qoyulmuş ağ rəng çəkilmiş qamışdan hörülmüş səbətə 
uzadılıb. Dovşan onun, doğrudan da, burada olduğuna 
əminlik üçün yaxına gəldiyi vaxt qızcığaz ona boğuqtəhər 
görünür, sanki, hələ dəqiq siluetin yaranması üçün vacib 
olan gücü toplamayıb. Cenisin yanaqları artıq onun xəs- 
təxanada gördüyü al-qırmızı rəngdə deyil, o, sanki, mər- 
mər kimi boz, sarı və göy çillərlə doludur. Cenis Rebek- 
kanı əmizdirdiyi vaxt sarı dəyirmi döşlə yeni doğulmuş 
körpənin yumru sarımtıl sifətinin harmonik vəhdəti onu 
və Nelsonu qarşısıalınmaz tərzdə özünə çəkən simmet- 
riya yaradır. Rebekka əmdiyi vaxt Nelson narahat olur, 
onun yanına cumur, barmağını uşağın dodağı ilə anası- 
nın döşünün giləsi arasındakı boş yerə dürtür, ona acıqla- 
nıb itələdikləri vaxt isə televizordan eşidilən sözləri ucadan 
oxuyaraq çarpayının ətrafında veyllənir: “Qüdrətli Siçan 
tezliklə gələcək”. Onun yanında uzanmaq və Cenisin öz 
şişmiş döşlərilə — onlar elə doludur ki, ağ dəri tarım çəki- 
lib və parıldayır — necə əlləşdiyinə baxmaq Dovşanın da 
xoşuna gəlir. 

O, kök məmələrini, sanki, silah lüləsi kimi quş dimdiyi 
tək açılan və tez tutan kor çat-çat ağıza sarı tuşlayır. “Oy” 
— Cenis qışqırır və körpənin dodaqları süd vəzilərinin taktı- 
na uyğun olaraq köpüklənməyə başlayır. Harmoniya quru- 
lur və Cenisin sifətində yüngüllük təbəssümü peyda olur. 
O, döşündən sızan artıq südü silərək bələyi ikinci döşünə 
sıxır. Onun xəstəxanada dincəldiyi və qüvvə topladığından 
sonrakı bu günlərdə südü uşağa lazım olandan çoxdur. Süd 
vermək arasındakı vaxtda onun südü axır, bütün gecə köy- 
nəklərində iki bərkimiş ləkə yaranır. Cenis lüt qaldığı vaxt- 
lar gigiyenik elastik qurşaq sayılmasa, onun şişman yum- 
şaq qarnı və südün ağırlığı altında zərif bədənindən çıxan 
kələ-kötür bənövşəyi uclu yaşıl damarla örtülmüş parıltılı 
meyvə kimi çılğın döşlərinin görünüşündən Dovşanın ödü 
ağzına gəlir. Yuxarıdan ağırlaşmış və aşağıdan bintlə sarın- 
mış Cenis ayaqları üstə möhkəm dayana bilmir və sanki, 
xırdaca təkandan daşıb dağılacaq kimi ehtiyatla hərəkət 
eləyir. O, utanıb-qızarmadan döşlərindən uşağı yedirtmək 


üçün alət kimi istifadə eləsə də, bununla belə, Dovşa- 
nın baxışlarından utanır və əgər o, arvadına həddən artıq 
baxırsa, yaxasını bağlamağa tələsir. Ancaq Harri ona həd- 
dindən artıq minnətdardır, onunla həddən artıq fəxr eləyir, 
ona qulaq asmaya bilməz. Bütün bu həftəni Cenisə özü- 
nəməxsus şəkildə təzim eləyir. 

Ekkiz onlara dəyməyə gəlir və onları kilsəyə dəvət elə- 
yir. Onlar Ekklzə o qədər borcludurlar ki, söz verirlər: onlar- 
dan kimsə hökmən gələcək. Çox güman ki, Harri. Cenis 
gələ bilməz, bu bazar ertəsindən isə Harri artıq təzə işə 
başlayacaq və Cenis özünü yorğun, zəif və üzülmüş hiss 
eləyir. Harri kilsəyə məmnuniyyətlə gedir. Təkcə Ekklzə 
rəğbətdən yox, ən başlıcası ona görə ki, xoşbəxtdir, onun- 
ku gətirib, onu bağışlayıblar və o da öz minnətdarlığını ifa- 
də eləmək istəyir. O, instinktiv olaraq görünməz dünyanın 
mövcudluğuna inanır, hətta heç kim şübhə eləmir ki, onun 
hərəkətləri necə tez-tez bu dünya ilə öz-özlüyündə razılaş- 
madır. O, təzə boz kostyumunu geyir və on birə on beş 
dəqiqə qalmış yay gün bərabərliyinə bir gün qalmış aydın 
bazar gününə çıxır. O, həmişə Rutun evi ilə qabaq-qənşər 
olan kilsəyə təmtəraqla addımlayan adamlara məmnuniy- 
yətlə baxıb, indi də, bax, budur, özü də onlarladır. Qabaq- 
da — bütün həftə ərzində onun Springerlərsiz keçirəcəyi 
birinci saat olacaq, istər Cenis evdə olsun, istər onun atası 
işdə. Əgər bitib-tükənməyən yalanlar olmasaydı, iş qətiy- 
yən çətin olmazdı. Günortaya yaxın o artıq sıxılmış limon 
kimidir. Bu sınıq-salxağa baxırsan — spidometrdə 80 min 
mil, porşenlər o qədər işlənib ki, yağ çay kimi axır, onları 
necə yuduqlarını, spidometri geriyə fırlatdıqlarını görür- 
sən və öz səsini eşidirsən: bu ki, sadəcə olaraq, havayıdır. 
O üzr istəyəcək. 

O, öz etiqadını dünyanın uçurum üzərindən asılı qal- 
masına bağlayıb, ölümün — hər şeyin sonu və onun, Dov- 
şanın dolaşıq düşmüş hisslərinin məchulluğa apardığını 
göstərərək çirkli gündəlik paltarlarında küçə ilə gedənlə- 
rin hamısına nifrət eləyir. Və müvafiq olaraq kilsə üçün 
bəzənənləri sevir, ciddi kişilərin ütülü bayram kostyumları 
onun görünməzlərin gizli duyğularına ləyaqət verir, onların 
arvadlarının şlyapalarındakı çiçəklər, sanki, görünməyən- 
ləri görünən eləyir, qızları isə özləri çiçəkdirlər, hər birinin 

bədəni tül və büzməli paltar olan ləçəkli çiçəkdir — etiqad 
çiçəkləri, belə ki, Dovşanın gözündə hətta ən köməksiz 
olanlar da gözəlliklə, etiqad gözəlliyilə şəfəq saçırlar. O, 
təşəkkürün artıq olduğundan onların ayaqlarını öpməyə 
hazırdır — onlar onu qorxudan xilas eləyirlər. O, kilsəyə daxil 
olduğu vaxt üzr istəməkdən ötrü həddindən artıq xoşbəxt- 
dir. O, qırmızı skamyada diz çökür — skamya yumşaq olsa 
da, o qədər də yumşaq deyil ki, bədəninin ağırlığı altında 
dizləri ağrımasın, sevincdən onun qulaqları güyüldəyir, qan 
başına vurur və ilahi, Rebekka, təşəkkür eləyirəm əlaqəsiz 
sözləri buzov heyranlığı tufanında köpüklənir. Allahı dərk 
eləyən insanlar onu qaranlıqda müdafiə eləyərək ətrafda 
xışıldayır və tərpəşirlər. Dovşan yenə oturur və onun göz- 
ləri qabaq cərgədəki fiqurun üstündə dayanır. Başına enli 
küləş şlyapa qoymuş qadın. Boyu ortadan bir az aşağıdır, 
ensiz çilli çiyinləri var, yəqin ki, gəncdir, hərçənd qadınlar 
həmişə kürəkdən gənc görünürlər. Enli şlyapa başının ən 
kiçik hərəkətlərinə belə başının arxasındakı açıq rəngli qıv- 
rım tükləri yalnız bircə Harri üçün açıq olan sirrə çevirərək 
zərifliklə hay verir. Boynu və çiyinləri ay işığında zərif nazik 
tük rəngilə sayrışmadan tutqun şəffaf şəfəq rənginə çalır. 
Harri Toteronun qadınlar təpədən dırmağa kimi tüklə örtü- 
lüblər sözlərini xatırlayıb gülümsəyir. Fikirləşir ki, görəsən, 
Totero ölməyib ki və Allaha dua eləyir ki, onun məşqçisi 
sağ qalsın. Qadının ona sarı dönməsinə, Harrinin onun 
profilini — kağız qərənfil buketi ilə bəzənmiş iri hörmə gün 
şlyapasının kənarları altından görə bilməsinə səbri çatmır. 
Qadın aşağıya, yanındakı nəyəsə baxır, Harrinin nəfəsi 
kəsilir, yanaqlarının çox nazik ayparası alışır və yenə sönür. 
Qadının çiyinləri yanında bir parça narıncı lent görünür. 
Harrinin qarşısında Coys Ekklzin maraqlı, heyranedici sifəti 
dayanıb. Harrinin barmaqları cəld Zəbur kitabını vərəqləyir 
və orqanın səsi gələn vaxt Ekklzin arvadı uzanıqlı əl məsa- 
fəsində onun qarşısında dayanır. 

Ekklz ayaqlarını ağır-ağır sürüyərək kilsə xidmətçi- 
ləri və dua oxuyanlar axınının arxasınca keçidə sarı gedir. 
O, mehrabın arakəsməsi arxasındakı cübbəli yapon oyun- 
cağı kimi fikridağınıq və yekəqarın, uzaq, cansız və tərpən- 
məz görünür. Onun duanı deklamasiya elədiyi affektləş- 
dirilmiş abırlı — iyrənc səsi Dovşanın eşitmə qabiliyyətini 


xoşagəlməz şəkildə kəsir, ümumiyyətlə, bütün yepiskopal 
xidmət gərgin eniş və uçuşları ilə əzbərlənmiş mexaniki 
yalvarışlar və ötəri qısa oxumalarla onun xoşuna gəlmir. 
O, dizi üstə qala bilmir, beli zoqquldayır, dizi üstdən arxa- 
ya yıxılmamaqdan ötrü dirsəklərilə qabaqdakı cərgənin 
skamyasının söykənəcəyinə dirənir. Tanış lüteran liturgi- 
yası yağışlı havada silinən yazıya bənzəyir, canına keçən 
kimi ona çatmır. O, bu duada ona xidmət qaydasının məc- 
buri təhrif olunması kimi görünən şeyə dirənərək qaran- 
lıqda naqolay halda vurnuxur. Elə hesab eləyir ki, burada 
ianə toplamağa həddindən artıq böyük əhəmiyyət verirlər. 
O, demək olar ki, moizəni izləmir. 

Moizədə səhrada keçən qırx gündən və İsanın İblislə 
söhbətindən danışılır. Bu tarixin bizə burada indi nəsə bir 
dəxli varmı? İyirminci əsrdə Amerika Birləşmiş Ştatların- 
da? Hə. Müəyyən mənada bütün xristianlar İblislə söhbət 
aparmalı, onun xasiyyətlərini öyrənməli, səsini eşitməli- 
dirlər. Bu əfsanənin çox qədim ənənəsi var, o hələ ilkin 
xristianlıqda ağızdan-ağıza keçmişdir. Onun daha dərin 
əhəmiyyəti, gizli mənası, Ekklizin fikrinə görə, belədir: izti- 
rab, itkilər, qısırlıq, məhrumiyyət, ehtiyac — bunlar hamısı 
tərbiyə olunmanın, İsanın tövsiyələrinin ayrılmaz şərtlə- 
ridir. Harrinin qaşları qarmağa ilişən balıq kimi dartılır. 
Bu xoşagəlməz, əzablı mənzərədir, o, bütünlüklə qıvrılır. 
Maşını daha sərbəst möminliklə sürür. O, öz qiyafəsin- 
də hansısa bezikdirici misteriyanın uğursuz kahini kimi 
görünür. Harrini xristianlığın qaranlıq, dolaşıq, iç tərəfi 
çiyrəndirir, onun səbir eləmək, onları təmizləmək və nəsə 
tamamilə əks şeyə çevirməkdən ötrü ölümün və iztirabın 
içərisinə girmək xüsusiyyəti tərsinə çevrilmişdir, bu çətin- 
dir. O, paradoksun düz xətti ilə getməyin süurlu iradəsin- 
dən məhrumdur, işıq onun gözünü nə qədər qamaşdırsa 
da, onun gözləri işığa tərəf dönür. 

Lüsi Ekklzin par-par parıldayan yanaqları öz həsir 
qalxanı arxasında gah görünür, gah yox olur. Qızcığaz — 
skamyanın söykənəcəyi lentdən başqa onu tamam gizləyir 
— ona nəsə, yəqin ki, Harrinin arxada oturduğunu piçıl- 
dayır. Ancaq qadın inadla geri dönmür. Bu mənasız say- 
mazyanalıq Dovşanı həvəsə gətirir. Harri onu, ən çox da 
onun profilini görür — o, aşağı, qızına baxaraq qaşqabağını 

tökdüyü vaxt ikiqat buxağın yumşaq, qatı qırışları qaba- 
rıq şəkildə seçilir. Əynində tikiş yerlərində çoxsaylı xətlər 
kəsişən nazik mavi zolaqlı don var. Parçanın gözəlliyi və 
donun fasonu kilsə üçün qətiyyən uyğun deyil, ancaq 
onunla barışırlar, onun ədəblə necə sakit oturmasında 
və məbədin sərt, geridə qalmış qaydalarına necə itaətlə 
tabe olmasında nəsə bir erotiklik var. Dovşan qadının əsl 
diqqətinin arxaya, ona yönəldiyi ümidilə özünü aldadır. 
Aşağı əyilmiş başların, rəngli şüşələrin, divardakı saralmış 
memorial siyahının və təmtəraqlı oymanın — skamyaların 
söykənəcəklərindəki taxta fır və muncuqlar — onun saçları, 
dərisi və şlyapası alovun rəngbərəng çalarları kimi bir-biri- 
nə qarışır. 

Buna görə də moizə Zəbur surəsinə keçdiyi və Lüsi 
Ekklzin parlaq peysəri xeyir-dua qəbul eləmək üçün əyi- 
lən vaxt əsəbi sükut dəqiqələrinin keçdiyi və onun qalxıb, 
nəhayət, Harriyə tərəf döndüyü vaxt bu parlaq nöqtələ- 
rin — gözlərin, burun pərələrinin, çillərin və cəhənglərinə 
gülünc ifadə verən tarım çökəyin kolleksiyasını gördükdə 
ona acı peşmanlıq hissi üz verir. Ona hətta qadının sifəti- 
nin, ümumiyyətlə, hansısa ifadəyə malik olması bir qədər 
toxunur — o şübhə eləmir ki, bütöv bir saat seyr elədiyi 
əzəmətli mənzərə bir əhəmiyyətsiz şəxs ölçülərinəcən belə 
tez darala bilər. 

— Salam, salaml — Harri deyir. 

— Hello. Düzünü deyim ki, kimi də olsa, sizi burada 
görəcəyimi heç cür gözləmirdim. 

— Niyə? 

— Bilmirəm. Sadəcə olaraq, siz ümumi qəbul edilmiş 
çərçivələrə sığışan adama oxşamırsınız. 

Harrinin fikri onun gözlərindədir — birdən yenə ona 
göz vurar. Harri onda, bir neçə həftə əvvəl Lüsinin ona, 
doğrudan da, göz vurduğuna daha çoxdan inanmır. Lüsi 
onun baxışlarına cavab verir və Harri, nəhayət, baxışlarını 
aşağı dikir: 

— Salam, Coys. İşlər necədir? — deyir. 

Qızcığaz şəfəqsaçan təbəssümünü quzu kimi sağa- 
sola səpələyərək keçiddə manevr eləyən anasının arxasın- 
da gizlənir. Yalnız onun ətraf vəziyyətə uyğunlaşmaq qabi- 
liyyətinə təəccüblənmək qalır. 


Ekkiz qapının ağzında Harri ilə salamlaşır — Ekklzin iri 
əllərinin hərarətli təması zəifləməli olası vaxt, əksinə, güc- 
lənir. 

— Sizi burada görməyimə çox şadam, — deyə o, yerin- 
dən tərpənmədən dillənir. Dovşan arxada bütün zəncirin — 
adamların necə toplaşdığını və gərginləşdiyini hiss eləyir. 

— Çox xoşuma gəldi. Əla moizə idi, — deyir. 

Ekklz nəyə görəsə üzr istəyirmiş kimi qızdırmalı təbəs- 
sümlə və yanağı allanmış halda gözlərini ona zilləyib. O 
gülür, Dovşanın gözləri qarşısında bircə saniyəliyə onun 
damağı görünüb yox olur, sonra isə Dovşan onun Lüsiyə 
necə: “Təxminən bir saatdan sonra” dediyini eşidir. 

— Qovurma artıq pilətədədir. Necə istəyirsən — soyuq 
olsun, ya çox qızarsın? 

— Çox qızarsın, — cavab verir. O, ciddi görkəmdə bala- 
ca Coysun əlindən tutub ona deyir: — Salam, miss taxt-tac 
varisi. Bu gün çox gözəl görünürsünüz. 

Dovşan gözlənilməzlikdən səksənir və görür ki, onun 
arxasında dayanmış kök xanım da səksəndi. Coysun 
müşayiət elədiyi Lüsi ЕКК12 ona yaxınlaşır. Həsir şlyapa 
onun çiyninə çatır. 

— Siz maşınlasınız? 

— Yox. Bəs siz? 

— Mən də yox. Bizi ötürmək istəyirsiniz? 

— Məmnuniyyətlə. 

Dəvət o dərəcədə qabadır ki, güman etmək olar ki, 
qətiyyən heç nə bildirmir, bununla belə, Dovşanın sinəsin- 
də qadının dalğasına uyğun köklənmiş tellər tərpənməyə 
başlayır. Günəş işığı yarpaqlarda bərq vurur, o, öz səhər 
şəfəqlərinin süd ağllığını itirib ağır quru bürkü ilə yolu və 
səkini sıxır. Asfaltda mika qəlpələri parıldayır, ötüb-keçən 
maşınların pəncərə və kapotları havaya ağ parlaq ləkə 
qoyur. Lüsi Ekklz şlyapasını çıxarır və saçlarını dağıdır. 
Arxada gələnlərin sırası seyrəkləşir. Səkilərlə yolun arasın- 
da əkilmiş qovağın tüklü təzə yarpaqlarının sıx kölgəsi rit- 
mik olaraq günün işıqlandırdığı yerlərlə əvəz olunur və bu 
vaxt qadının sifəti, Dovşanın köynəyi ağappaq görünür, 
mühərriklərin gurultusu, üçtəkərli velosipedlərin xırçıltısı, 
evdəki fincanın nəlbəkiyə dəyib taqqıldaması — bütün bu 
səslər Dovşanın üstünə, sanki, par-par parıldayan polad 

dirək gəlirmiş kimi dığırlanır. Harri, sanki, qadından gələn 
işıq axınında titrəyir. 

— Arvadınız, uşağınız necədirlər? 

— Əla. Lap əla. 

— Çox gözəl. Bəs təzə işiniz necə, xoşunuza gəlir? 

— Çox da yox. 

— Oho, bu, yəqin, pis əlamətdir. 

— Bilmirəm. Məncə, heç kim işinin ona xoş gəlməsini 
gözləmir. Əgər iş adama xoş gəlirsə, bu, artıq iş deyil. 

— Cekin işi isə onun xoşuna gəlir. 

— Deməli, bu iş deyil. 

— O, elə belə də deyir. Deyir ki, bu, mənim başa düş- 
düyüm mənada iş deyil. Ancaq əminəm ki, onun ideyaları 
sizə məndən yaxşı tanışdır. 

Harri hiss eləyir ki, qadın onu cinləndirir, ancaq o, 
bunsuz da həvəsindən başdan ayağa kimi titrəyir. 

— Məncə, bizim onunla çox oxşarlıqlarımız var. 

— Yəqin ki, elədir. — Qadının bu sözləri tələffüz elədiyi 
qəribə tələsiklikdən Dovşanın ürəyi daha bərk döyünməyə 
başlayır. — Ancaq mən, təbii ki, fərqi daha çox hiss eləyi- 
rəm. — Lüsinin səsi frazanın sonuna çox quru qoşulur, alt 
dodağı əyilir. 

Bu nə deməkdir? Dovşan elə hisslər keçirir ki, sanki, 
şüşə üstünə çıxıb. Bilmir bu söhbət heç nə haqqındadır, 
ya da arxasında daha dərin məna gizlənən şifrədir. Bilmir 
ki, bu qadın süurlu naz-qəmzədir, yoxsa şüursuz. O, hər 
dəfə ümid eləyir ki, təzə görüş zamanı onunla daha sərt 
danışacaq, ona vurulduğunu, ya da başqa bu məzmunda 
nəsə deyəcək və bütün həqiqəti ortaya qoyacaq, ancaq 
qadının yanında olduğu zaman Harrinin nitqi kəsilir, nəfəsi 
şüşəni tərlədir, bilmir nə danışsın və dilindən axmaq sözlər 
çıxır. O yalnız bir şey bilir — bütün bunların arxasında, onla- 
rın fikir və vəziyyətlərinə rəğmən o, qadın üzərində ağalıq 
hüququna, sanki, hansısa uzaq torpaq sahəsinə irsi hüqu- 
qa malikdir və qadın bütün varlığı ilə, saçının hər bir teli ilə, 
damarı və əsəbi ilə ona təslim olmağa hazırdır. Ancaq ağıl 
bu hazırlığa müqavimət göstərir. 

— Məsələn, nədə? — Harri soruşur. 

— Məsələn, sizin qadınlardan qorxmamağınızda. 

— Onlardan kim qorxur ki? 


— Cek. 

— Siz belə düşünürsünüz? 

— Əminəm. Qarılarla və yeniyetmələrlə — onu pastor 
yaxalığında görənlərlə — bir balaca dil tapır. Ancaq yerdə 
qalanlara çox şübhə ilə yanaşır, onları sevmir. Hətta elə 
bilir ki, onların kilsəyə getmələrinə ehtiyac yoxdur. Onlar 
kilsəyə uşaq və yataq iyi gətirirlər. Bu, Cekin şəxsi xüsu- 
siyyəti deyil, bütün xristianlığa xas olan xüsusiyyətdir — bu, 
çox əsəbiləşdiricidir. 

Nəyə görəsə qadının bu psixologiyaya vurğunluğu 
Dovşana elə axmaqlıq görünür ki, o, özünün axmaqlığı 
düşüncəsindən azad olur. Harri hündür səkidən düşərkən 
onun qoluna girir. Dağın yamacında salınmış Maunt Cac- 
da bəstəboy qadınların zərifliklə dəf eləmələri çətin olan 
olduqca çox uca "qabırğalar" var. Lüsinin çılpaq qolu 
onun barmaqları arasında soyuq olaraq qalır. 

— Bu haqda icma üzvlərinə danışmaq ağlınıza gəlməsin. 

— Bax görürsünüz? Siz də lap Cek kimi danışırsınız. 

— Bu yaxşıdır, pis? — Bax belə. Harri indi onu hədəfə 
alıb. Lüsi daha canını qurtara bilməz, cavab verməlidir: ya 
yaxşı, ya pis və bu, yolun ayrıcı olaraq. 

Ancaq qadın susur. Harri hiss eləmir ki, bu, ona nəyin 
bahasına başa gəlir — o, cavab verməyə adət eləyib. Onlar 
qarşı tərəfdəki səkiyə çıxırlar və Harri yöndəmsiz halda 
onun qolunu buraxır. Ancaq naqolaylığa baxmayaraq, 
Harri, onsuz da, Lüsinin onun istədiyi kimi olduğunu, onla- 
rın bir-birlərinə yaraşdıqlarını hiss eləyir. 

— Ana. 

— Nədi? 

— Rotik nə deməkdir? 

— Rotik? A, nevrotik. Bu, kiminsə başı qaydasında 
olmayanda deyilir. 

— Başı ağrıyanda? 

— Hə, nəsə elə bir şeydir. Onun qədər ciddi məsələ- 
dir. Ancaq sən narahat olma, mənim balam... Bu, demək 
olar ki, hamının başına gəlir. Dostumuz mister Enqstrom- 
dan başqa. — Qızcığaz gözlərini qaldırır və utancaq, ancaq 
təkəbbürlü təbəssümlə anasının belinin arxasından Dov- 
şana baxır. 

— O nadincdir, — qız deyir. 

— Bir elə də yox, — anası hay verir. 

Pastorluğun kərpic divarının axırında atılmış mavi, 
üçtəkərli velosiped dayanıb. Coys ona tərəf qaçır, minir 
və öz dəniz dalğası rəngli bazar günü paltosunda, saçın- 
da narıncı lent sürüb gedir, metal hansısa daxili səslərin 
bir-birinə eşilmiş tellərini havaya qarışdıraraq xırçıldayır. 
Onlar bircə dəqiqəliyə ikisi də uşağa baxırlar. Sonra Lüsi 
soruşur: 

— İçəri keçmək istəmirsiniz? 

Qadın cavab gözləyə-gözləyə onun çiyinlərini hiss elə- 
yir, Harriyə isə yuxarıdan elə gəlir ki, onun gözləri ağ göz 
qapaqları altında gizlədilib. Dodaqları aralanıb, çənəsinin 
hərəkətindən dili damağına toxunur. Günorta günəşi sifə- 
tini və çat-çat olmuş dodaq boyasını kəskin şəkildə göstə- 
rir. O, alt dodağın nəm əsasının dişlərinə necə toxunduğu- 
nu görür. Möcüzənin gecikmiş mehi özünün ağrılı əxlaqi 
tamı ilə sanki, səhranın tozlu küləyi kimi Harrinin bütün 
bədənini bürüyür və gözləri qarşısında heç nədən Cenisin 
yaşılımtıl damarları sezilən zərif döşləri görünür. Bu yara- 
maz böcək onu onlardan qoparmaq istəyir. 

— Yox, sağ olun. Keçə bilmərəm. 

— Boşlayın. Siz kilsədə olubsunuz, sizə mükafat düşür. 
Qəhvə içərsiniz. 

— Bilirsiniz nə var, — Dovşan yumşaq səslə, ancaq 
qürurlu şəkildə dillənir: — Siz qəşəngsiniz, ancaq indi mənim 
arvadım var. — O, sanki, nəyisə izah eləməyə çalışaraq əllə- 
rini qaldırır və Lüsi tələsik bir addım geri çəkilir. 

— Bağışlayın. 

Harri yalnız qadının qara bəbəklərinin ətrafındakı papi- 
ros kağızı qırıntılarına oxşayan yaşıl göy qurşağının ləkəli 
hissəsini görür, sonra isə onun dairəvi tarım yançağı sın- 
dıra-sındıra yolla uzaqlaşır. 

— Hər halda, çox sağ olun, — Harri boş, zəif səslə onun 
arxasınca qışqırır. O, nifrətdən qorxur. Qadın qapını elə 
tappıltı ilə çırpır ki, balıq-çəkic öz-özünə boş kandarda 
səslənir. 

Harri günəşi görmədən evə gedir. Lüsi nədən hirs- 
ləndi — təklifi rədd edildiyindən, ya Dovşana nə təklif edil- 
diyini başa düşdüyündən? Bəlkə, qadına birdən özünün 
əslində necə olduğu aydın olub? Harrinin anası axmaq 


vəziyyətə düşdüyü vaxt o da eynilə beləcə buxar buraxırdı. 
Hər necə olur olsun, Harri bayram kostyumunda ağacla- 
rın altı ilə addımlayarkən özünü qəşəng, ucaboy və güclü 
hiss eləyir. O, Ekklzin arvadını etina eləmədi, yaxud onu, 
sadəcə olaraq, düzgün başa düşmədi, qadın onu, onsuz 
da, tərpətdi və Dovşan öz mənzilinə soyuq mühakimə və 
həvəsli halda girir. 

Onun Cenislə yatmaq istəyi qurğuşunla yüklənmiş 
balaca mələk təsiri bağışlayır. Təzə doğulan körpə dil 
qəfəsə qoymadan ciyildəyir. O, bütün günü, sanki, zəif 
əllərilə içərisindəki hansısa qapını cırmaqlaya-cırmaqlaya 
dözülməz, gərgin хппппппх ax ax pppx səsləri çıxararaq 
beşiyində uzanır. O, nə istəyir? Niyə yatmır? Harri kilsədən 
Cenis üçün qiymətli hədiyyə ilə gəlib və ona nəsə hey bu 
hədiyyəni təqdim eləməyə mane olur. Səs-küy mənzili qor- 
xu ilə doldurur. Onun qarnı ağrıyır, Harri hıçqırığının kəsil- 
məsindən ötrü qızcığazı götürən vaxt özü hıçqırmağa baş- 
layır — mədəsindəki sıxılma bərk üfürülmüş köpük yaradır; 
uşağın mədəsindəki eynilə belə köpük inadla partlamaq 
istəmir. Yumşaq xırda mərmər bədən kağız kimi çəkisizdir, 
onun sinəsində bərk dartılır, sonra yenə süst halda asılı 
qalır, hərarətli başı, sanki, çiynindən qopmaq istəyirmiş 
kimi fırlanır. 

— Bikki, Bikki, Bikki, — Harri deyir. — Yat, yat, yat. 

Səs-küydən Nelson şıltaqlıq eləməyə və pıqqıldama- 
ğa başlayır. O, sanki, körpənin indicə içərisindən çıxdığı 
qaranlıq qapılara hamıdan yaxında olduğundan körpənin 
onları xəbərdar eləməyə səy göstərdiyi hədəsini hamıdan 
daha kəskin dərk eləyir. Onların daha kamil hiss orqanları 
üçün görünməz hansısa dumanlı kölgə, körpə tək qalan 
kimi Rebekkanın üzərinə hücum çəkir. Dovşan onu səbə- 
tə qoyur və barmaqlarının ucunda qonaq otağına gedir, 
onlar nəfəs çəkmədən otururlar. Sonra sakitlik membranı 
dəhşətli cırıltı ilə sınır və nnnx a ппппппх| Aramlı inilti səsi 
yenidən gəlir. 

— Oh, aman Allah, — Dovşan dillənir. — Yaramazı görür- 
sən. Əclafı görürsən. 

Saat beşdə Cenis ağlamağa başlayır. Göz yaşları tut- 
qun, üzülmüş sifəti boyu aşağı axır. 

— Mən tamam qurumuşam. Ona verməyə südüm qal- 
mayıb. — O artıq bir neçə dəfə uşağı döşünə yaxınlaşdırıb. 

— Tüpür, — Dovşan deyir. — Dözər. İç. Mətbəxdə bir az 
viski qalıb. 

— Sən mənə hey iç deyirsən? Mən çalışıram içməyim. 
Elə bilirdim, mənim içməyim xoşuna gəlmir. Bütün günü 
siqareti bir-birinin dalınca çəkirsən və mənə deyirsən iç 
— dilə tutursan. 

— Dedim, halın yüngülləşər. Sən bütün günü ayaq 
üstəsən. 

— Səndən artıq dayanmamışam. Sənə nə olub? Ağlına 
nə gəlib? 

— Sənin südün necə olub? Niyə uşağı lazım olan kimi 
əmizdirə bilmirsən? 

— Axırıncı dörd saat ərzində üç dəfə yedirtmişəm. 
Burada daha heç nə yoxdur. — Cenis açıq-aydın zavallı 
јевНә donunun üstündən döşünü sıxır. 

— Bir şey iç. 

— Qulaq as, kilsədə sənə nə dedilər? Evə get və arva- 
dını sərxoş olanacan içirt? İçmək istəyirsən — özün iç. 

— Mənə bu, qətiyyən lazım deyil. 

— Ancaq nəsə lazımdır. Bekkinin əsəblərinə toxunan 
sənsən. Səhər vaxtı, sən olmayanda onun halı çox yaxşı idi. 

— Tüpür. Bu haqda düşünmə. Bu xəbislik haqqında 
düşünmə, vəssalam. 

— Bebi ağlayır. 

Cenis Nelsonu qucaqlayır. 

— Eşidirəm, mənim balam. Ona istidir. İndi ağlama- 
yacaq. 

— Bebiyə istidir? 

Onlar bir dəqiqəliyə qulaq asırlar, ancaq qışqırıq kəs- 
mir, şiddətli, zəif ehtiyatlılıq əzabverici sakitlik fasilələrilə 
kəsilir, sonra isə təzədən gəlir. Onlar, Allah bilir, nə barə- 
də xəbərdar olunaraq, divarları həbsxana divarları kimi 
tərləmiş mənzil boyu səpələnmiş bazar günü qəzetlərinin 
qırıqları içərisində dayanmadan ora-bura vurnuxurlar. 
Artıq xeyli vaxtdır pəncərə arxasında müntəzəm olaraq 
süd kimi aydın səma parıldayır və belə havada valideyn- 


lərinin onu Mimlə uzun, xoşagələn gəzintiyə gətirdikləri, 
indi isə gözəl bazar gününü əbəs yerə itirdikləri fikri Dov- 
şana daha böyük təşviş gətirir. Ancaq onlar evdən çıxmaq 
üçün heç cür yığışa bilmirlər. O, Nelsonla gəzməyə gedə 
bilərdi, ancaq uşaq aydın olmayan qorxu içində ana- 
sından yapışır, Dovşan isə hələ də Cenisə sahib olmaq 
ümidi ilə xəsis xəzinədən uzaqlaşmayan kimi, ondan bir 
addım da aralanmır. Onun ədəbsizliyi onları bir-birinə 
yapışdırır. 

Cenis bunu hiss eləyir və bu, ona daha artıq iztirab 
verir. 

— Niyə gedib gəzmirsən? Sən uşağın əsəblərinə toxu- 
nursan. Mənim də əsəblərimə toxunursan. 

— Doğrudan, içmək istəmirsən? 

— Yox. Yox. Mən yalnız sənin sakit oturmağını, siqaret 
çəkməyini və uşağı yelləməyini istəyirəm. Bir də məndən 
əl çəkməyini. Mənə, onsuz da, istidir. Məncə, təzədən xəs- 
təxanada yatsam yaxşıdır. 

— Bir yerin ağrıyır? 

— Hər şeyə dözərdim, bircə bu ağlamayaydı. Onu artıq 
üç dəfə yedirtmişəm. İndi isə sizə şam vermək lazımdır. 
G-a-u, bazar gününə nifrət eləyirəm. Kilsədə neynirdin? 
Sən elə hey qurdalanırsan? 

— Mən qətiyyən qurdalanmıram. Sənə kömək eləməyə 
çalışıram. 

— Görürəm. Bax, yeri gəlmişkən, elə bu qeyri-normal- 
dır. Sənin dərindən nəsə qəribə qoxu gəlir. 

— Nə qoxusu? 

— Ah, bilmirəm. Əl çək. 

— Mən səni sevirəm. 

— Qurtar. Olmaz. İndi məni sevmək olmaz. 

— Bir az divanda uzan, mən şorba bişirim. 

— Yox, yox, yox. Nelsonu çimizdir. Mən çalışım uşağı 
bir dəfə də yedirdim, yazıq, orada yenə heç nə yoxdur. 

Onlar şamı gec yeyirlər. Hələ tamam işıqdır — bu, ilin 
ən uzun günlərindən Biridir. Onlar Rebekkanın kəsilmə- 
yən qışqırıqları altında şorbanı ötürürlər. Ancaq əlüzyuyan- 
da düzülmüş boşqabların üstündə, didilmiş, nəm çəkmiş 
mebelin altında və tabuta oxşayan dərin hörmə çarpayıda 
kölgələr qatılaşmağa başladığı vaxt qızcığaz qəfildən səsini 

kəsir və mənzildə birdən günahın təntənəli, ancaq təfək- 
kürlə dolu dünyası hökm sürür. Onlar uşağı taleyin ümi- 
dinə buraxıblar. Onların arasında təsadüfən ingiliscə danı- 
şa bilməyən, ancaq böyük və ağır həyəcanla dolu yadelli 
qadın peyda oldu, onlar isə onu taleyin ümidinə buraxıb- 
lar. Nəhayət, gecə düşdü və onu dəyərsiz toz dənəsi kimi 
apardı. 

— Qarnı deyil, belə körpələrdə o ağrımır, — Cenis deyir. 
— Bəlkə, acdır, mənimsə südüm quruyub. 

— Bu necə olur, sənin döşlərin futbol topu kimidir. 

Cenis onun nəyə işarə elədiyini hiss eləyərək ona əyri- 
əyri baxır. 

— Axmaqlıq eləmək ağlına gəlməsin. 

Ancaq Harriyə elə gəlir ki, arvadının gülümsədiyini 
görür. 

Nelson həvəslə uzanıb yatır — o, xəstə olanda belə olur. 
O nıqqıldayır. Bacısı onu əməlli-başlı boğaza yığıb. Oğla- 
nın tünd rəngli başı ağır halda balışa batıb. O, acgözlüklə 
ağzını butulkaya tərəf uzadır və Dovşan fırçanın yüngül 
yaxması kimi ələ keçmədən və ötəri toxunan, eyni zaman- 
da həm bəd, həm xoş ötəri fikirləri ifadə eləmək, ötürmək 
üçün cidd-cəhdlə söz tapmağa çalışaraq gözləyir. Dov- 
şanı kədərin tutqun hissi bürüyür. Bu zamana və məkana 
tabe olmayan təəssüf kədəridir, onun qarasaçlı oğlanların 
dar çarpayılarda dodaqlarını minnətdarlıqla rezin və şüşə- 
dən olan butulkaya uzadaraq yuxuya getdikləri dünyada 
yaşadığı haqqında olan kədərdir. Harri ovcunu Nelsonun 
qabarıq alnına qoyur. Uşaq onun əlini itələməyə çalışır. 
Harri əlini çəkir və o biri otağa gedir. 

O, Cenisi inandırır ki, içsin. Özü ona su ilə уап-уап 
viski süzür — spirtli içkilərdə bir elə səriştəsi yoxdur. Qadın: 
Bu nə zibildir deyir, — ancaq içir. 

Yataqda Harriyə elə gəlir ki, Cenis indi özünü başqa 
cür aparır. Onun bədəni, sanki, özü Harrinin əlinə doğru 
gəlir, ovuclarını asanlıqla doldurur. Cenis gecə köynəyi- 
nin ətəyindən boynunun kökünəcən başdan-ayağa ondan 
ötrüdür. Onlar böyrü üstə üzbəüz uzanıblar. Harri onun 
kürəklərini ovuşdurur, əvvəlcə yüngülcə, sonra get-gedə 
güclü şəkildə, sinəsini özünə sıxır, spirt qoxusu verən 
bərk, qaralmış sifətini öpür. Cenis başını çevirmir, ancaq 


onun tərtəmiz profilində Dovşan etiraz da oxumur. Harri 
inciklik dalğasını boğaraq özünü yenidən onun ləngliyinə 
uyğunlaşdırmağa məcbur eləyir. Onun dərisi də dili kimi 
öz sirrini saxlayır. Cenis bir şey hiss eləyirmi? Rutdan sonra 
o, anlaşılmaz, qaşqabaqlı, hər şeyə laqeyd kəsək kimi 
görünür Dovşana. Harri ondakı qığılcımı alovlandıra bilər- 
mi? O, Cenisin gecə köynəyinin iki düyməsini açmağa 
ürək eləyir və onda bütöv hiss oyatdığına sevinir, yerini bir 
az da rahatlayır. O, yumşaq və ehtiyatla hərəkət eləyir və 
buna görə də qadın qızcığaz təhər nazik, zəhlətökən cırıltılı 
səslə onun düz qulağına: 

— Harri. Yəni sən görmürsən ki, mən yatmaq istəyi- 
rəm, — deyərkən tamamilə özündən çıxır. 

— Bəs mənə niyə dərhal demədin? 

— Bilmirəm. Bilmirdim. 

— Niyə bilmirdin? 

— Bilmirdim nə eləyirsən. Elə bilirdim, sadəcə olaraq, 
mənimçün xoş olan nəsə eləmək istəyirsən. 

— Deməli, bu, sənə xoş deyil. 

— Əlbəttə, əgər mən heç nə eləyə bilmirəmsə, xoş 
deyil. 

— Bəzi şeyləri eləyə bilirsən. 

— Yox, bilmirəm. Hətta yorulmasaydım və Rebekkanın 
çığırmasından boğaza yığılmasaydım da, mənə olmaz. Altı 
həftə olmaz. Sən axı özün bilirsən. 

— Bilməyinə bilirəm, ancaq fikirləşdim ki... — O, həd- 
dən artıq pərtdir. 

— Nə fikirləşirdin? 

— Fikirləşirdim ki, hər halda, sən məni sevəcəksən. 

— Əlbəttə, mən səni sevirəm, — Cenis əvvəl susur, son- 
ra cavab verir. — Sənə nə olub, yata bilmirsən? 

— Yata bilmirəm. Bilmirəm. Mən səni həddən artıq çox 
sevirəm. 

Hələ bir dəqiqə əvvəl hər şey yaxşı idi, ancaq bütün 
bu söhbətlərdən zəhləsi getdi. Onsuz da, onlarda bir şey 
əmələ gəlmirdi, qadının süstlüyü və inadcıllığı isə lap 
pis idi, o, Harridə yazıqlıq, utancaqlıq və şəxsi axmaq- 
lıq düşüncəsi oyadaraq, sadəcə, hər şeyi öldürür. Belə 
yaxşı olan hər şeydən yalnız çəkilməz ağırlıq və Harri- 
nin gülünc vəziyyəti — bütün bunları mümkün qədər 

tez qurtarmaq bacarıqsızlığı qaldı. Cenis onu özündən 
kənara itələyir. 

— Sən məndən, sadəcə olaraq, istifadə eləyirsən, — deyir. 
— Bu iyrəncdir. 

— Hə, mənim balam, xahiş eləyirəm. 

— Bütün bunlar elə ikrahedicidir ki... 

O, nə cəsarətlə belə dedi? Harri hiddətlənib. Ancaq 
ağlına gəlir ki, olmadığı bu üç ay ərzində Cenis məhəbbət 
haqqında tamamilə qeyri-real təsəvvürlər qazanıb. O, sev- 
ginin əhəmiyyətini şişirtməyə başlamışdı, təsəvvür eləyirdi 
ki, guya, bu, necəsə nadir, qiymətli bir şeydir, Harri isə 
yatmaqdan ötrü yalnız bununla tez qurtarmaq, sonra isə — 
Cenisin xətrinə düz yolla davam eləmək istəyir. 

— O biri böyrün üstə çevril, — Dovşan ona deyir. 

— Mən səni sevirəm, — Cenis onu rahat buraxdığını 
düşünərək yüngülləşmiş halda dillənir. O, sağollaşarkən 
Harrinin sifətinə toxunub arxasını ona çevirir. 

Harriyə elə gəlir ki, hər şey yaxşı gedir, birdən Cenis 
çiyni üstdən başını ona sarı döndərir və deyir: 

— Bunu sənə qəhbən öyrədib? 

Harri yumruğu ilə onun çiynindən vurur, yatağından 
sıçrayır və pijama şalvarı döşəməyə düşür. dalüzün arxa- 
sından sərin gecə mehi əsir. Cenis yataqda arxası üstə 
uzanır və anladır: 

— Mən o qəhbələrdən deyiləm, Harri. 

— Səsini kəs, sən evə qayıdan vaxtdan bəri mən birinci 
dəfə idi ki, səndən nəsə xahiş eləyirdim. 

— Sən lap qəşəng idin. 

— Sağ ol. 

— Hara gedirsən? 

Harri geyinir. 

— Havaya çıxıram. Bütün günü bu lənətəgəlmiş deşik- 
də qurdalanmışam. 

— Səhər-səhər çıxmışdın ki. 

O, şalvarını geyir. 

— Sən niyə mənim halımı düşünə bilmirsən? Mən təzə 
doğmuşam. 

— Bilirəm. Bilirəm, ancaq, istəmirəm, mənim vecimə 
deyil, bütün məsələ mənim necə olmağımdadır. Mənsə 
havaya çıxmaq istəyirəm. 


— Getmə, Harri, getmə. 

— Öz matah yancağınla qal burada. Mənim əvəzimə 
onu öp. 

— Oh, aman Allah. — Cenis qışqırır, adyalın altına girir 
və üzünü balışda gizlədir. 

Lap indi də qalmaq olardı. Harrinin onu sevmək həvəsi 
sovuşdu və indi getmək gərək deyil. O, nəhayət, Cenisi 
daha sevmir və buna görə də tamamilə onun yanında uza- 
nıb yuxuya getmək olardı. Ancaq Qenis özü səbəb oldu 
— tir kimi uzanır və zarıyır, aşağıda isə, qəsəbədə mühərrik 
tam qazla guruldayır, orada hava, ağaclar, fənər altında boş 
küçələr var və Harri bütün bunları xatırlayıb evdən çıxır. 


kkk 


Nə qədər qəribə olsa da, Harrinin çıxıb getməsindən 
az sonra Cenis yuxulayır: o, son vaxtlar tək yatmağa adət 
eləyib və indi Harrinin yataqda olmamasından heç kimin 
onu isti ayaqları ilə təpikləməyəcəyindən və mələfəni buraz 
kimi bir-birinə eşməyəcəyindən fiziki yüngüllük hiss eləyir. 
Səhər saat dörddə Bekkinin qışqırığı onu oyadır və Cenis 
qalxır. Gecə köynəyi yüngülcə ayaqlarına dolaşır. Dərisi 
qeyri-təbii dərəcədə həssas olub. O, əsgini dəyişir və qızcı- 
ğazı əmizdirmək üçün çarpayıya uzanır. Bekki əmdiyi vaxt 
ona elə gəlir ki, bədənində boşluq yaranır. Harri qayıt- 
madı. 
ona yönəldə bilmir, o, bütün vaxtı qulaq verir ki, Harrinin 
açarı qapıda xırçıltı salmır ki. 

Harrini yenə buraxsa, anasının qonşuları gülməkdən 
öləcəklər, əgər o, valideynlərinin yanında yaşadığı vaxt- 
larda anası hey qonşularının paxıllıqlarını xatırlamasaydı, 
anasının qonşuları haqqında heç fikirləşməzdi və həmi- 
şəki kimi o, anasının yanında olarkən elə hisslər keçirirdi 
ki, guya, səfehdir, eybəcərdir və bütün ümidləri puç olub, 
anası isə nikahla bütün bunların qurtaracağına elə ümid 
bəsləyirdi ki, o, ərli arvad olacaq, öz evi olacaq. Bir də istə- 
yirdi uşağa anasının adını qoysun ki, onun yaxasından əl 
çəksin, ancaq bunun əvəzində zavallı anasını yadına sala- 
raq, gözləri yumulu halda ağzı ilə onun sinəsinə dirənir və 

Cenisə elə gəlir ki, o, tirin təpəsində uzanıb, bütün şəhər 
onun tənha olduğunu görür. O üşüyür. Uşaq döşünün 
giləsini heç cür saxlaya bilmir, o, heç kimə gərək deyil. 

Cenis qalxır və Bekkini çiyninə qoyub otaqda gəzişmə- 
yə başlayır, havasını buraxmağa çalışaraq kürəyini sığalla- 
yır, zavallı isə elə süst və zəifdir ki, hərdən aşağı sürüşür 
və sümüksüz ayaqarı ilə dayanmaqdan ötrü onun sinəsinə 
soxulmağa can atır, gecə köynəyi isə küləkdən yellənir və 
ayaqlarına yapışır. 

Əgər açar qıfılı cırmaqlasaydı və o, qapıdan içəri gir- 
səydi, Cenislə nə eləyir eləsin, onun vecinə deyil, ər-arvad- 
lıq — ər-arvadlıqdır. Ancaq bu gün bu, çox böyük ədalətsiz- 
lik idi. Onun hər yeri ağrıyır, Harri isə bütün bu vaxtları öz 
qəhbəsi ilə yatırdı, indi də deyir: “O biri böyrün üstə dön”, 
elə hövsələsiz deyir ki, elə bil, sadəcə olaraq, ondan müm- 
kün qədər tez yaxa qurtarmaq istəyir və o kimdir ki, Har- 
riyə icazə verməsin, onun qaçmasına ki imkan vermişdi, 
məgər Cenisin qürurlu olmaq ixtiyarı varmı? Özünə hör- 
mətinə — hə. Buna görə də o, mütləq sübut eləməli idi ki, 
onda bu var — Harri düşünmürdü ki, əgər Cenis onun qaç- 
masına imkan vermişdisə, bunu da eləyər. Dovşan səfeh 
hərəkət eləmişdi, Cenis isə heç bir qürura malik olmalı 
deyil, yalnız Harri üçün zibil vedrəsi olmalıdır. O, Cenisdən 
əl çəkmədiyi vaxt görünürdü ki, əla təcrübə qazanıb və bu, 
Cenisə onun, Allah bilir, harada veylləndiyi və nə elədiyi 
həftələri xatırladırdı, Cenis isə tamam köməksiz idi, anası 
və Pegginin ona yazıqları gəlirdi, qalanlar isə gülürdülər və 
Cenis daha buna dözə bilmirdi. 

Harri sonra da kilsəyə gedir və köksü qabarmış halda 
qayıdır. Onun nə ixtiyarı vardı kilsəyə getsin. O, bir-biri- 
nə göz-qaş eləyən bütün bu arvadların arxasında Allahla 
nədən danışıb?! Cenisi, doğrudan da, cinlədən odur ki, 
başqa şeylər haqqında fikirləşmək əvəzinə, məhəbbətlə 
məşğul olduqları vaxt elə məhəbbət haqqında da 
fikirləşirlər. Onların barmaqlarına baxan kimi hiss eləyirsən 
ki, sənin haqqında fikirləşirlər, ya yox, bu gün də Harri 
əvvəlcə onun haqqında fikirləşdi, ancaq sonra elə iyrənc 
oldu ki, Cenis hirsləndi, çünki Harri yalnız özünü düşünürdü 
və Cenisin necə yorulduğunu, hər yerinin necə ağrıdığını 
qətiyyən fikirləşmirdi. Bu, çox kobudcasına idi. 


Sadəcə olaraq, kobud idi, vəssalam. Deyirlər, Cenis 
səfehdir, ancaq əslində səfeh olan Harridir — başa düş- 
mür ki, arvadının halı necə pisdir, o qaçdığı vaxtdan Cenis 
tamam başqa adam olmuşdu və Cenisin onu təzədən 
sevməsini istəyirsə, ona necə quyruq bulamalıdır. Cenisi 
lap ilkin uşaqlığından onun hisslərindən heç kimin xəbəri 
olmaması və heç kimin onlardan xəbər tuta bilməməsi, 
yaxud, sadəcə olaraq, heç kimin bununla işi olmaması 
dəhşətə gətirirdi. Onun dərisi özünün xoşuna gəlmirdi 
və heç vaxt da gəlməmişdi, italyan qızlarındakı kimi çox 
tünd rəngdədir, hərçənd ki, onda başqa qızlardakı kimi 
sızanaqlar olmurdu və onlar Krollun yanında işlədikləri 
həmin günlərdə Cenis duzlu qoz satırdı. Harri onunla Meri 
Hennekerin çarpayısında uzandığı vaxtlar gümüşü divar 
kağızlarından çox xoşu gəlir və Harri gözlərini yumurdu, 
Cenisin dərisi, sanki, əriyirdi, qız fikirləşirdi ki, bax indi hər 
şey bitdi, artıq o tək deyil, bir adamladır — amma sonra 
evləndilər (Cenis əvvəllər hamilə olmaqdan dəhşətli dərə- 
cədə qorxurdu, ancaq Harri artıq bütün ili evlənmək barə- 
də danışırdı və Cenis ona xəbər verəndə gülmüşdü, “əla” 
demişdi və Cenisi uşaq kimi yuxarı qaldırmışdı. Cenis göz- 
ləmədiyi vaxt o, elə gözəl ola bilərdi ki, Harridə o qədər 
yaxşı cəhətlər var ki. Cenis heç kimə başa sala bilmirdi. 
O, hamilə olduğu vaxt çox qorxdu, Harri isə onu məcbur 
eləyirdi bununla fəxr eləsin, onlar evləndilər, qız isə hələ 
də balaca, yöndəmsiz qəhvəyi dərili Cenis Springer olaraq 
qalırdı, amma onun əri heç nəyə yaramayan özündənrazı 
axmaq idi, atası belə deyirdi və əgər azca içsəydi, tənhalıq 
hissi bir az əriyib gedirdi. Bu, qəhəri əridirdi demək deyildi, 
sadəcə olaraq, qəhərin kənarları dəyirmiləşirdi və sanki, 
göy qurşağı kimi müxtəlif rəngə çalırdı. 

Cenis otaqları gəzir və əlləri, ayaqları ağrımağa başla- 
yana kimi uşağı oxşayır və nəhayət, körpə Rebekka ayaq- 
ları ilə dolu döşləri qucaqlayaraq yuxuya gedir. Bəlkə, bir 
az da süd versin, ancaq lazım deyil, yatır, qoy yatsın. Cenis 
zavallı çəkisiz körpəni öz tərli çiynindən ayırır və çarpayı- 
dakı sərin kölgəyə uzadır. Artıq işıqlaşır, dağın şərq ətək- 
lərinə, şəhərə erkən səhər gəlir. Cenis yatağına uzanır, 
ancaq ağ mələfələrə get-gedə daha çox düşən işıq onu 
yuxuya getməyə qoymur. Əvvəlcə bu hətta xoşdur — təzə 

başlayan səhər elə təmizdir ki, Cenisdə Harrinin yoxa çıx- 
masının ikinci ayındakı kimi hisslər oyadır. Pəncərənin 
altında anasının yapon albalısı çiçəkləmişdi, otlar qalx- 
mışdı, torpaqdan nəm, hərarət və kül qoxusu gəlirdi. 
Cenis hər şeyi götür-qoy eləmişdi və onun ailə həyatının 
— ərliliyinin sonunun çatması fikri ilə barışmışdı. Öz uşağını 
doğacaq və ayrılacaq, bir də heç vaxt ərə getməyəcək. O, 
Odri Herbernin bu yaxınlarda baxdığı o qəribə filmindəki 
rahibə kimi olacaq. Əgər Harri qayıdacaqsa, yenə çox adi 
olacaq – Cenis hər şeyi ona bağışlayacaq, əgər bu, onu 
belə cinləndirirsə, hərçənd ki Cenis bilmir niyə, içkini tərgi- 
dəcək və onlar bir yerdə çox gözəl, təmiz və sadə yaşama- 
ğa başlayacaqlar, çünki Harri hər şeyi başından çıxaracaq, 
onu bağışladığına görə çox sevəcək. Cenis isə indi yaxşı 
arvad olmağın necəliyini biləcək. Cenis hər həftə kilsəyə 
gedir və Peggi ilə danışırdı, dua eləyirdi, indi başa düşüb 
ki, ərə getmək sığınacaq tapmaq demək deyil, hər şeyi 
ərilə bölüşməkdir və onlar da Harri ilə hər şeyi bölüşməyə 
başlayacaqlar. Sonra möcüzə baş verdi və bu son iki həftə 
hər şey məhz beləcə oldu. 

Sonra isə Harri birdən bu qəhbənin zir-zibililə hər şeyi 
korladı, hələ bir istədi ki, bütün bunlar onun xoşuna gəlsin, 
Cenis ədalətsizlikdən boş çarpayıda onun yanında uzan- 
mış nədənsə qorxurmuş kimi sakitcə olsa da, hönkür-hön- 
kür ağlamağa başlayır. Sonra Cenisi get-gedə artan qorxu 
və boğulma hissi bürüyür. O qalxır, otaqda gəzişir, döşü- 
nün biri şişib, giləsi sancır, o, ayaqyalın mətbəxə gedir və 
Harrinin içməyə məcbur elədiyi boş viski qədəhini iyləyir. 
Bu kəsif, kəskin, üfunətli, dərin iydir, o fikirləşir ki, bəl- 
kə, bir qurtum onun yuxusuzluğuna son qoydu. Yatmağa 
məcbur eləyər, sonra isə o, açarın qapıda xırçıldamasına 
ayılar və Harrinin iri bədəninin utancaqlıqla evə soxulması- 
na oyanar və ona: yerinə uzan, Flarri, hər şey qaydasında- 
dır, mənimlə nə istəyirsən, elə, hər şeyi səninlə bölüşmək 
istəyirəm, doğrudan, istəyirəm, — deyər. 

O, cəmi bir düym viski və lap azacıq da su süzür ki, 
içməyi uzun çəkməsin, buz parçaları da qoymur ki, səs- 
küy salıb uşaqları oyatmasın. Cenis stəkanı pəncərə tərəfə 
aparır və üç tollu çardağın üstündən aşağıda yatan şəhə- 
rə baxaraq dayanır, bəzi yerlərdə artıq mətbəx və yataq 


otaqlarının solğun pəncərələrində işıq yanır. Seyrək işıq 
salan maşın Gilber-stritlə yavaş-yavaş qəsəbənin mərkə- 
zinə gedir. Yarıya kimi evlərin siluetləri ilə örtülmüş şose, 
sanki, sahilində ağaclar bitmiş çay kimi bu erkən vaxtda 
artıq təkərlərin çoxluğundan xırçıldayır. Cenis iş gününün 
yaxınlaşdığını hiss eləyir, hiss eləyirdi ki, ikiqat çardaqlı 
evlər aşağıda tezliklə oyanacaqlar, qəsrdəki kimi qapıları 
açacaqlar və öz kişilərini çölə buraxacaqlar, heyifsilənir ki, 
onun əri indicə başlayacaq yeni taktdakı ritmə alışa bilmir. 
Niyə məhz o? Onda qeyri-adi nə var ki? Cenisdə Harri- 
yə qarşı inciklik dalğası qalxır və bu incikliyi boğmaqdan 
ötrü stəkanı boşaldır və səhər şəfəqlərinin işığında arxasını 
pəncərəyə çevirir. Otaqdakı bütün əşyalar qəhvəyi rəngin 
müxtəlif çalarındadır. O, özünü necəsə yanpörtü hiss elə- 
yir, əmilməmiş döşlərinin ağırlığı onun qəddini əyir. 

O, mətbəxə gedir, viskini su ilə qarışdırır, bu dəfə 
əvvəlkindən tünd eləyir — artıq heç olmasa, bircə damcı da 
olsa ləzzət çəkməyin vaxtıdır. Xəstəxanadan qayıtdığı vaxt- 
dan bəri onun özü haqqında düşünməyə macalı olmayıb. 
Həzz haqqında fikir hərəkətlərinə yüngüllük və cəldlik verir, 
o, ayaqyalın xışıldayan xalça ilə pəncərəyə tərəf qaçır, 
sanki, orada xüsusi olaraq onun üçün indi tamaşa baş- 
lanacaq, Cenis ağ xalatda görə biləcəyi hər şeyin üstünə 
qalxaraq əllərini tarım döşlərinə elə möhkəm sıxır ki, südü 
ağ parçada isti ləkələr qoyaraq axır. 

Nəm bədəni ilə axır və soyuq havada soyuyur. Ayaq 
üstə çox dayanmaqdan ayaqlarının damarları sızıldamağa 
başlayır. Pəncərədən çəkilir, çirkli qəhvəyi kresloda otu- 
rur və ləkəli divarın xəmir kimi sarımtıl tavanla rastlaşdığı 
küncü görərkən onun ürəyi bulanmağa başlayır. O, aşağı- 
yuxarı yellənir, ödü ağzına gəlir. Divar kağızındakı şəkil- 
lər canlı kimi tərpənir, güllərin qəhvəyi ləkələri qaranlıqda 
üzür, bir-birini acgözlüklə udur. Necə iyrəncdir. O, üzünü 
çevirir və ölü televizorun yaşıl ekranına diqqətlə baxır. Gecə 
köynəyinin qabağı quruyur, sərt qabıq sinəsini cırmaqlayır. 
Uşaqlar haqqında kitabda deyilib ki, döşünüzün giləsini 
təmiz saxlayın. Ehtiyatla sabunlayın — açılmış yerlərə mik- 
rob düşür. O, stəkanı kreslonun dəyirmi dəstəyi üstünə 
qoyur, qalxır, köynəyini başından çıxarır və yenidən oturur. 
Yumşaq səth çılpaq bədənin ağırlığı altında yumşaq şəkildə 

yay kimi gərilir. O, qırışmış köynəyini dizi üstə qoyur, bar- 
maqlar ilə kətilin ayağını asanca özünə tərəf çəkir, ayaqla- 
rını onun üstünə qoyur və onların seyrinə dalır, baxıb ləz- 
zət alır. O, həmişə qəşəng ayaqları olduğunu bilib. Onların 
aşağı getdikcə nazikləşən tutqun siluetləri tünd xalçanın 
fonunda ağarır. Tutqun işıqda göy damarları nəzərə çarp- 
mır. Doğrudanmı, onun da anası kimi dəhşətli ayaqları 
olacaq? O, özünü topuğu enində dizi kimi təsəvvür elə- 
məyə çalışır və sanki, onlar, doğrudan da, şişməyə başla- 
yır. O əyilir və topuğunun nazik möhkəm sümüklərini əlilə 
yoxlayır və çiyni ilə kreslonun qoltuğundakı viski dolu stə- 
kanı vurub yerə salır. O, soyuq havanın çılpaq bədəninə 
təmasından diksinərək yerindən sıçrayır və dərisi başdan- 
başa biz-biz olur. Əcəb gülməlidir. Bircə indi Harri ona 
baxa biləydi. Xoşbəxtlikdən, stəkanda, demək olar ki, heç 
nə qalmayıb. O, qəhbə kimi tamam çılpaq halda qətiyyətli 
addımlarla mətbəxə gedir, ancaq sanki, kiminsə onu izlə- 
məsi duyğusu — onun pəncərə ağzında dayanıb südünü 
sığadığı vaxt yaranmışdı — həddən artıq güclü olur, Cenis 
yataq otağına girir, mavi çimərlik xalatına bürünür və vis- 
kini su ilə qarışdırır. Yorğunluqdan göz qapaqları ağırlaşır, 
ancaq onun yatağa uzanmağa cüzi həvəsi belə yoxdur. 
Çarpayı onda dəhşət doğurur, çünki Harri burada deyil. 
Onun olmaması get-gedə genələn deşikdir və Cenis ora 
bir az viski tökür, ancaq bu azdır və o, üçüncü dəfə pən- 
cərə tərəfə gedəndə artıq o qədər işıqlaşıb ki, ətrafda hər 
şeyin necə cansıxıcı olduğu görünür. Kimsə butulkanı tol 
çardaqlardan birinə vurub sındırdı. Gilber-Stritdəki xən- 
dəklər təzə evlərdən axıb gələn zir-zibillə doludur. Hələ ki, 
o, pəncərəyə baxır, küçə fənərləri — uzun solğun zəncir 
bir-birinin dalınca sönür. O, elektrostansiyadakı elektrik 
açarına nəzarət edən adamı gözləri önünə gətirir — o, bala- 
caboy, ağsaçlı, qozbel və çox yuxuludur. Cenis televizora 
yaxınlaşır və yaşıl düzbucaqda qəfildən yanan işıq zolağı 
onun sinəsində sevinc hissləri oyadır, ancaq hələ çox 
tezdir, bu, sadəcə, mənasız yerə sayrışan ləkədir, səs isə 
olsa-olsa, statik aramlı küy. O oturur və boş şəfəqə baxır, 
sanki, kiminsə onun arxasında dayanması duyğusundan 
bir neçə dəfə kəskin şəkildə geriyə dönür. O, bunu çox 
sürətlə eləyir, ancaq həmişə onun görmədiyi yer qalır və 


əgər bu adam buradadırsa, ora girə bilər. Bütün bunlar 
televizordandır — onu otağa o çağırıb — ancaq Cenis onu 
söndürən kimi dərhal ağlamağa başlayır. O, əllərilə sifətini 
örtüb oturur, göz yaşları barmaqları arasından süzülür və 
onun hıçqırıqları bütün mənzildə eşidilir. O, göz yaşlarını 
boğmur, çünki istəyir kimisə oyatsın, artıq tək qala bil- 
mir. Ağımtıl işıqda mebel və divarlar daha aydın görünür, 
onlar yenidən işıqlanır, bir-birinə qarışan qəhvəyi ləkələr 
isə özlərinə çəkilirlər. 

Cenis uşağa baxmağa gedir, zavallı uzanıb və mələ- 
fəyə fısıldayır, xırda əlləri qulaqlarının yanında tərpənir, 
o əyilir, uşağın isti, şəffaf alnını tumarlayır, qızcığazı çar- 
payısından götürür, o, tamam yaşdır və pəncərənin qaba- 
ğındakı kresloda oturub onu əmizdirir. Səmanın solğun 
hamar maviliyi elə görünür ki, sanki, onu şüşə üzərində 
çəkiblər. Bu kreslodan səmadan başqa heç yan görün- 
mür, sanki, onlar yüz mil hündürlükdəki hava şarının 
səbətində oturublar. Evin başqa hissəsində qapı çırpılır və 
onun ürəyi qopub düşür, ancaq bu, sadəcə, sakinlərdən 
biridir, yəqin ki, bu, heç vaxt heç kimə xoş söz deməyən 
mister Kapellodur — işə gedir, pilləkən onun ağır addım- 
ları altında həvəssiz şəkildə guppuldayır. Bu səs Nelsonu 
oyadır və bir müddət Cenisin işi başından aşır. O, səhər 
yeməyi hazırlayarkən içində portağal şirəsi olan stəkanı 
salıb sındırır, stəkan elə-belə, birdən-birə əlindən əlüzyu- 
yana sürüşüb düşür. O, Nelsona düyü yarması verməkdən 
ötrü ona sarı əyilən vaxt uşaq burnunu qırışdırıb ona baxır, 
o sövq-təbii anasının kədərini duyur və bu tanış qoxudan 
dərhal tutulur. 

— Atam getdi? 

O, elə mehriban uşaqdır ki, bunu anasının halı yün- 
gülləşsin deyə deyir və Qenisə bircə: “Hə”, — deyə cavab 
vermək qalır. 

— Yox, — Cenis deyir. — Ata bu gün işə tezdən gedib, 
sən hələ yatırdın. O, həmişəki kimi şama gələcək. 

Uşaq qaşqabağını tökür, sonra isə ümidlə təkrar eləyir: 

— Həmişəki kimi? 

O, həyəcandan başını çox yuxarı qaldırır, belə ki, balı- 
şın əzdiyi qıvrımsaçlı dəyirmi qafa sümüyünü saxlamağa 
olduqca nazik olan boynu saplaq kimi görünür. 

— Ata gələcək, — Cenis təkrar eləyir. Öz üzərinə yalan 
yükünü yıxaraq özünü ruhlandırmaq üçün viskiyə ehtiyacı 
var, başqa cür Cenis yıxılar. O, boşqabları əlüzyuyana yığır, 
ancaq hamısı əlindən tökülür və o, qab-qacağı yumaq 
üçün cəhd belə göstərmir. Ağlına gəlir ki, xalatını çıxar- 
maq, don geymək lazımdır, ancaq vanna otağına gedən 
yolda ora niyə getdiyini unudur və yer salmağa başlayır. 
Qırış-qırış olmuş yataqda kiminsə olması onu elə qorxudur 
ki, daldalı çəkilir və uşaqların yanına, başqa otağa gedir. 
Elə bil, Harrinin adi vaxt qayıdacağını deyərkən o, mənzilə 
kabus buraxıb. Ancaq bu başqa adam Harriyə qətiyyən 
oxşamır, o daha çox Cenisin acığına otaqdan-otağa vur- 
nuxan qarətçiyə oxşayır. 

Cenis qızcığazı çarpayısından bir də çıxararaq yaş əsgi- 
lərini yoxlayır, onları dəyişmək istəyir, ancaq o ağıllıdır, başa 
düşür ki, sərxoşdur və uşağa sancaq batıra bilərl Cenis bu 
qədər düşünə bildiyi üçün çox fəxr eləyir və öz-özünə uşa- 
ğın bir saatdan sonra əsgilərini dəyişməkdən ötrü butulka- 
dan uzaq qalmağı tapşırır. O, gözəl Bekkini yenidən çarpa- 
yıya qoyur və təəccüblüdür ki, uşaq bircə dəfə də cınqırını 
çıxarmır. Onlar Nelsonla oturur və Deyv Herroueyin proq- 
ramının sonuna, sonra isə Elizabetin, ərinin dostunu qonaq 
çağırması haqqında olan proqrama baxırlar — o subaydır, 
daim turist səyahətlərinə gedir və məlum olur ki, bunu 
Elizabetdən çox-çox yaxşı bacarır. Nəyə görəsə bu proqram 
Cenisin əsəblərinə toxunur və o, sadəcə olaraq, televizora 
baxanda içməyə adət elədiyi üçün mətbəxə gedir, bətnində 
indicə yenidən açılacaq iri deşiyi qapamaqdan ötrü qalan 
viskini çoxsaylı buz kubikləri ilə qarışdırır. Cəmi bircə qur- 
tum və hər şey, sanki, göy işıq yanırmış kimi dərhal aydın- 
laşır. Ona vur-tut bu balaca uçurumun üstündəki körpünü 
keçmək lazımdır və axşam Harri işdən gələcək, heç kim heç 
nə bilməyəcək, heç kim anasına gülməyəcək, Cenis özünü 
Harrini qorumaq üçün onun üzərində əyilən göy qurşağı 
kimi hiss eləyir və onun qübbəsi altında Harri, sanki, hansı- 
sa uşaq oyuncağı kimi son dərəcə kiçik görünür. Nelsonla 
oynamaq yaxşı olardı — bütün səhəri televizora baxmaq ona 
ziyandır. Cenis televizoru söndürür, rəngləmək üçün şəkilli 
kitab və rəngli tabaşir tapır, hər ikisi xalçanın üstündə oturur 
və səhifələrin arxa tərəfini rəngləyirlər. 


Cenis hərdənbir Nelsonu qucaqlayır, ona gülməli 
əhvalatlar danışır və şəkilləri məmnuniyyətlə rəngləyir. 
Onun məktəbdə, yeganə qorxmadığı fənn təsviri sənət 
idi və ona görə də həmişə bu fəndən yaxşı qiymət alırdı. 
O, fermer həyəti çəkilmiş səhifəni belə qəşəng rənglə- 
diyindən həvəslənib gülümsəyir, barmaqları arasındakı 
rəngli çubuqlar elə səliqəli paralel xətlər çəkir ki, oğlunun 
balaca bədəni ona elə bərk sıxılır ki, çimərlik xalatı yelpik 
kimi döşəməyə düşür və onun öz bədəni özünə iri və gözəl 
görünür. Cenis səhifəyə kölgə düşməsin deyə geri çəkilir, 
görür ki, toyuğun yarısını yaşılla rəngləyib, konturdan çıxıb 
və onun səhifəsi, ümumiyyətlə, eybəcər görünür, o ağla- 
mağa başlayır, bu elə ədalətsizdir ki, sanki, kimsə onun 
arxasında dayanıb və ona pis rənglədiyini deyir, amma 
əslində özünün belə işlərdən başı çıxmır. Nelson gözlərini 
qaldırır, onun hərəkətli sifəti dartılır və o qışqırır: “Ağlamal 
Anacan, ağlamal” 

Cenis gözləyir ki, uşaq başını onun dizlərində gizləyə- 
cək, ancaq Nelson yerindən sıçrayır, şikəst kimi axsaya- 
axsaya yataq otağına qaçır, döşəmədə uzanır və ayaqları 
ilə döşəməni döyəcləyir. 

Cenis xalçanın üstündən qalxır və sakitcə gülümsəyə- 
rək viski dolu stəkan qoyduğunu güman elədiyi mətbəxə 
gedir. Ən əsası — Harrini müdafiə eləmək üçün uçurumun 
üstündəki körpünü günün axırınacan qurtarmağa macal 
tapmaqdır və daha bir qurtum içməmək axmaqlıqdır, gün 
bundan kifayət qədər uzun olacaq. O, mətbəxdən çıxır və 
Nelsona deyir: 

— Ana daha ağlamır, mənim balam. Zarafat eləyirdim. 
Ana ağlamır. Ana özünü çox yaxşı hiss eləyir. O, səni çox 
sevir. 

Oğlan ona baxır, onun sifətinə çirk yaxılıb. Telefon, 
sanki, kürəyə sancılan bıçaq kimi səslənir. O, hələ də təm- 
kinini saxlayaraq dəstəyi qaldırır: 

— Allol 

— Sənsən, qızım? Atadır. 

— O, atal — Cenis sevinclə qışqırır. 

Pauza. 

— Mənim balam, Harri xəstələnməyib? 

Artıq on ikiyə işləyir, o isə indiyə kimi yoxdur. 

— Yox, xəstə deyil. Hamımız sağ-salamatıq. 

Daha bir pauza. Cenisin atasına məhəbbəti lal naqillə 
ona tərəf axır. Bu söhbət əbədi olaraq uzansaydı, yaxşı 
olardı. 

— Yaxşı, o haradadır axı? Evdədir? Mən onunla danış- 
maq istəyirəm. 

— Ata, o, evdə yoxdur. Səhər tezdən gedib. 

— Hara gedib? O, filialda da yoxdur. 

Cenis atasının “filial” sözünü dediyini milyon dəfə eşi- 
dib — yer üzündə heç kim bu sözü belə inandırıcılıqla, qatı 
və mühüm səslə tələffüz eləmir, sanki, bütün dünya onda 
cəmləşib. Uşaq vaxtı Cenisin yaxşı nəyi — donu, oyuncaq- 
ları, evi — vardısa, hamısı “filial”dan gəlmişdi. 

Cenis şənlənir — maşınların satılması haqqında olan 
söhbətlər ona aydın olan yeganə söhbətdir. 

— O, səhər tezdən “Kombi”ni işə, yaxud başqa hara- 
sa gedən bir müştəriyə göstərməkdən ötrü gedib. Ata, 
dayan, qoy fikirləşim. O, Allentauna getməlidir, Harri də 
ona “Kombi”ni göstərməlidir. Hər şey qaydasındadır, ata- 
can. Bu iş Harrinin çox xoşuna gəlir. 

Öçüncü pauza ən uzundur. 

— Qızım, sən əminsən ki, o, evdə deyil? 

— Atacan, bu ki lap gülməlidir. Əlbəttə, yoxdur. Məgər 
görmürsən? – Cenis dəstəyi boş otağın havasına dürtür, 
sanki, dəstəyin gözü var. Bu, olsa-olsa zarafatdır, ancaq 
nə qədər qəribə olsa da, artıq bircə onun əlini qaldırma- 
sından ürəyi bulanmağa başlayır. O yenidən dəstəyi qula- 
ğına apararkən atasının uzaq titrək səsini eşidir. 

— ... Qızım, hər şey qaydasındadır. Sən heç nədən 
narahat olma. Uşaqlar yanındadırlar? 

Cenisin başı hərlənir və o, dəstəyi asır. Bu, səhv idi, 
ancaq o, ümumiyyətlə, özünü itirmədi və indi içməyə tam 
haqqı var. Qəhvəyi maye tüstülənən buz kubikləri üzərinə 
tökülür və tökülməkdə davam eləyir, hərçənd ki, ona bu 
işi qurtarmağı tapşırır, Cenis incik halda butulkanı qaldı- 
rır və ləkələr əlüzyuyana düşür. O, stəkanı götürüb van- 
na otağına gedir və boş əllə, ağzında diş pastası tamı ilə 
qayıdır. Xatırlayır ki, güzgüyə baxırdı, saçını tumarlayırdı, 
sonra isə dişlərini təmizləməyə başladı. Harrinin diş fır- 
çası ilə. 


Cenis birdən görür ki, nahar hazırlayır. Eynilə jurnal- 
dakı reklam kimi: tavada uzun mavi əlli bekon parçaları 
cızıldayır. Oyuncaq tüfəngin gülləsi böyüklüyündə piy 
şarları parkdakı fontanın sıçrantıları kimi havada uçur və 
o, bu köpüklərin necə sürətlə qövs cızdıqlarına təəccüblə- 
nir. O köpüklər tavanı götürən əlini yandırır və Cenis qazın 
bənövşəyi alovunu azaldır. O, Nelson üçün stəkana süd 
süzür, kahının başından bir neçə yarpaq qoparır, onları 
sarı plastmas boşqaba qoyur və özü də bir cimdik yeyir. 
O, əvvəlcə özü üçün qab qoymur, sonra fikrini dəyişir, 
çünki mədəsindəki qıcqırma, yəqin ki, aclıqdandır və belə 
olduqda o, daha bir boşqab götürür, onu iki əlilə öz qar- 
şısında tutaraq və atasının Harrinin evdə olduğuna niyə 
belə əmin olduğunu təxmin eləyərək dayanır. O bilir ki, 
evdə kimsə var, amma bu, Harri deyil, bu adamın qətiyyən 
burada işi yoxdur və Cenis onu görməməyi qərara alır və 
bütün bədəninin quruduğunu hiss eləyərək süfrə açmaq- 
da davam eləyir. O hər əşyanı sağ-salamat öz yerinə yer- 
ləşdirənə kimi bərk tutur. 

Nelson bekonun yağlılığından şikayətlənir və təzə- 
dən soruşur ki, atası gedibmi, Cenisin cəld və uğurla 
qızartdığı bekon barədə uşağın nıqqıldaması onu elə 
qəzəbləndirir ki, uşaq iyirminci dəfə, heç olmasa, bircə 
yarpaq salat yeməkdən imtina elədiyi vaxt Cenis masa- 
nın üstündən əyilir, onun ərköyün fizionomiyasını şapa- 
laqlayır. Səfeh uşaq heç ağlaya da bilmir, sadəcə olaraq, 
oturur, gözlərini bərəldib baxır və nəhayət, bağırmağa 
başlayana qədər bir neçə dəfə nıqqıldayır. Ancaq xoş- 
bəxtlikdən, Cenis şəraiti idarə eləyir, o, tamamilə sakit- 
dir, Nelsonun bütün iddialarının əsassızlığını görür və 
özünün qorxudulmasına imkan vermir. O, Nelsonun, 
sanki, iri dalğa kimi bircə həmlə ilə əlindən yapışır, onu 
qorxmamağa məcbur eləyir, yatağına uzadır və ona 
butulka verir. Uşaq hələ də hıçqırıqdan bütünlüklə tit- 
rəyərək butulkanı ağzına soxur və Cenis onun diqqətli 
gözlərinin şüşə parıltısından başa düşür ki, indi yuxuya 
gedəcək. Cenis öz gücünə və qətiyyətinə təəccüblənə- 
rək çarpayının yanında dayanır. 

Telefon bir də, bu dəfə birincidən daha incik zəng çalır 
və Cenis gücünün tükəndiyini, üfunətli tamın boğazına 

yığıldığını hiss eləyərək ona tərəf qaçır, qaçır ki, Nelsonun 
yatmasına mane olmasın. 

— Allo. 

— Çenis, — anasının aramlı və sərt səsidir. — Mən indi- 
cə Bruerdən qayıtmışam — ayın-oyun almağa getmişdim. 
Sən demə, ata bütün səhəri məni axtarıb. O elə hesab 
eləyir ki, Harri yenə gedib. Düzdür? 

— O, Allentauna gedib, — Cenis gözlərini yumub cavab 
verir. 

— Orada nə işi var? 

— Maşın satır. 

— Axmaqlama, Cenis. Özünü necə hiss eləyirsən? 

— Nə mənada? 

— İçibsən? 

— Nə içibsən? 

— Narahat olma, mən indi gəlirəm. 

— Ana, lazım deyil. Hər şey əladır. Mən indicə Nelsonu 
yatırtdım. 

— Mən bu saat soyuducudan bir şey götürüb ağzıma 
atım və tez gəlirəm. Sənsə uzan. 

— Ana, xahiş eləyirəm, gəlmə. 

— Mənimlə mübahisə eləmə, Cenis. O, haçan gedib? 

— Evdə qal, ana. O, axşam gələcək, — Cenis bir az 
qulaq asıb əlavə eləyir. — Daha ağlama. 

— Hə, deyirsən ağlama, amma özün onu bilirsən ki, 
hamımızı biabır eləyirsən. Mən birinci dəfə fikirləşirdim ki, 
hər şeydə o günahkardır, ancaq indi buna qətiyyən əmin 
deyiləm. Eşidirsən? Qətiyyən əmin deyiləm. 

Cenis bu sözlərdən elə möhkəm öyüməyə başlayır ki, 
o, dəstəyin əlindən niyə yerə düşmədiyinə təəccüblənir. 

— Gəlmə, ana, — yalvarır. — Xahiş eləyirəm, gəlmə. 

— Qoy bir tikə götürüm, iyirmi dəqiqədən sonra yanın- 
dayam. Yatağa uzan. 

Cenis dəstəyi yerə qoyur və dəhşət içində ora-bura 
baxır. Mənzildə tamam xaos hökm sürür. Döşəmədə 
şəkilli kitablar, stəkanlar gözə dəyir, yer salınmayıb, hər 
yanda çirkli qab-qacaq. O, Nelsonla şəkil çəkdikləri yerə 
qaçır və əyilsə nə olacağını düşünür. Diz çökür və bu vaxt 
qızcığaz ağlamağa başlayır. O, Nelsonun oyana biləcəyi 
və Harrinin olmamasını gizlətməyin lazım olması fikirlə- 


rindən dəhşətə gələrək çarpayıya tərəf qaçır və sanki, 
hansısa qarabasma içində görür ki, hər şey çəhrayı işığa 
bulaşıb. 

— Səni lənətə gələsən, səni lənətə gələsən, — inildə- 
yir, balaca çirkli varlığı götürür və baxır onu hara aparsın. 
Nəhayət, uşağı kresloya qoyur və dodaqlarını dişləyərək 
əsgini açır. 

— Ay səni, donuz, — o, səsinin üstünə yeriyən həmin, 
başqa adamı yaxın buraxmadığını hiss elərəyək donqul- 
danır. 

O, yaş, çirkli əsgini vanna otağına aparır, vannaya 
atır, dizi üstə çökür və deşiyi tıxacla qapamağa çalışır. 
Sonra öz təcrübəsindən suyun lazımi temperaturda alına- 
cağını bilərək hər iki kranı axıracan açır. Su kranlardan 
şoruldayır. O, unitazın qazanında unutduğu su qatılmış 
viskini görüb iri qurtum alır və stəkanı hara qoymağı fikir- 
ləşir. Rebekka bütün vaxtı qışqırır, sanki, çirkli olduğunu 
başa düşür. Cenis stəkanı özü ilə götürür və qızcığazın 
əynindən düyməsiz canlığını və alt köynəyini çıxararkən 
dizi stəkana toxunur, viski xalçanın üstünə dağılır. O, yaş 
əsgi-üsgünü televizorun üstünə qoyur, dizi üstə çökür 
və rəngli tabaşirləri qutusuna soxmağa çalışır. Bütün bu 
qurdalanmaqdan başı ağrıyır. Tabaşirləri mətbəxə aparır, 
yeyilib qurtarmamış bekonu və kahını əlüzyuyanın altın- 
dakı kağız torbaya atır, ancaq torbanın ağzı tamam açıq 
deyil, yarpaqlar torbanın arxasındakı qaranlıq yerə düşür, 
Cenis əlüzyuyanın altına sürünür, başını harasa vurur və 
onları tapmağa, götürməyə çalışır, ancaq bacarmır, hey 
dizi üstə iməklədiyindən dizləri sızıldamağa başlayır. Axır- 
da əlini hər şeyə yelləyərək özünün təəccübünə səbəb 
olaraq görür ki, gözlərini qutudan çıxan rəngli tabaşirlə- 
rin yumşaq parlaq uclarına dikərək mətbəx kətili üstün- 
də oturub. Viskini gizlət. Bir saniyəliyə bədəni yerindən 
tərpənir, ancaq nəhayət, hərəkətə gəldiyi vaxt görür ki, 
dırnaqlarında çirk zolaqları olan əlləri viski butulkasını 
Harrinin əsgi kimi istifadə elədiyi köhnə köynəkləri qoyu- 
lan xırda şkafın aşağı gözünə qoyur. Harri yamanmış köy- 
nəyi heç bir vəchlə geyməz, ancaq Cenis, onsuz da, onları 
yamamaya bilmir. Cenis şkafın qapısını örtür, qapı çırpı- 
lr, ancaq bağlanmır, əlüzyuyanın altındakı linoleumdan 

butulka tıxacı kiçik silindr kimi gözünü ona bərəldir. Cenis 
onu zibil torbasına qoyur. İndi mətbəx yığışdırılıb. Qonaq 
otağındakı tüklü kresloda çılpaq Rebekka uzanıb, qışqır- 
maqdan qarnı şişib, qırmızı əyri ayaqlarını bir-birinə sürtür. 
Sifəti hər dəfə qışqıranda göyərir, Cenis gözlərini yumur 
və anası tərəfdən bura gəlməyin və bircə Harrinin onu 
yenidən atdığına əmin olmaq üçün onun bütün günü- 
nü korlayacağının necə dəhşət olduğunu fikirləşir. Bircə 
dəqiqə də səbir eləyə bilməz — yalnız mümkün qədər tez 
öyrənsin və bu iyrənc uşaq da bir dəqiqə belə gözləyə 
bilmir, burada hələ bir televizorun üstündə yas paltarlar 
da var. Cenis onları vanna otağına aparır, oradakı əsgi- 
lərin üstünə atır və kranları bağlayır. Suyun dalğalı boz 
xətti, demək olar ki, vannanın lap qıraqlarınacan çatır. 
üstü ilə xırda ləpə qaçır, onun altında isə dərin rəngsiz 
kütlə gözləyərək donub-qalıb. Vanna qəbul eləmək yaxşı 
olardı. Cenis qəti qərara gələrək qonaq otağına qayıdır. 
Kreslodan balaca rezin kimi elastik varlığı çıxarmağa çalı- 
şarkən elə səndələyir ki, dizi üstə düşür, Rebekkanın əlin- 
dən yapışıb sinəsinə sıxaraq vanna otağına dartıb aparır. 
Fəxrlə fikirləşir ki, bu işi axıra çatdıracaq — anası gələnə 
hər halda heç olmasa, uşaq təmiz olacaq. İri, sakit van- 
nanın yanında ehtiyatla diz çökərək birdən görür ki, pal- 
tarının qolları tamam islanıb. Su iki iri əlilə onun qolunun 
dirsəklə pəncə arasını qucaqlayır və çəhrayı körpə onun 
gözləri qabağında boz daş kimi aşağı enir. 

O, etirazedici hıçqırtı ilə uşağın dalınca uzanır, ancaq 
su əllərini itələyir, xalatını dalınca çəkir, sürüşkən qəhər 
isə qəfildən şəffaflığını itirən kütlədə ondan yayınır. Nəha- 
yət, Cenisə uşağı tutmaq müyəssər olur, o, baş barmağı 
altındakı ürək döyüntülərini duyur, sonra onu yenə itirir, 
suyun səthində rəngi qaçmış uzunsov işıq ləkəsi çapa- 
layır, ancaq möhkəm əsasa malik olan o, heç cür bunu 
tuta bilmir. Bütün bunlar yalnız bir an çəkir, ancaq bu an 
özgə, daha sıx zamanla ölçülür. Sonra Cenis Bekkini iki- 
əlli tutur və deməli, hər şey qaydasındadır. 

Cenis balaca canlı varlığı havaya qaldırır və tamam 
islanmış sinəsinə sıxır. Su onların hər ikisindən döşəmə- 
nin daş plitələrinə axıb tökülür. Cenis rahatlıqla uşağın 
üzünə sürətli nəzər salır, ancaq o, fantastik — hansısa 


formasız laxta — təəssüratı oyadır. Beynində süni nəfəsin 
necə verilməsinin dumanlı xatirəsi alışıb-sönür, Cenisin 
soyuq yaş əlləri ağılsız ritmdə ümidsiz şəkildə qalxır-yatır, 
onun möhkəm sıxılmış göz qapaqları altında, sözsüz, 
uzun monoton tünd-qırmızı dualar baş qaldırır, ona elə 
gəlir ki, sanki, o, adı ata olan, onun başını təbil kimi 
çalan daha birinci, üçüncü iri varlığın dizlərini qucaqlayır. 
Onun ağlını itirmiş ürəyi kainatı intəhasız qırmızı dənizlə 
doldursa da, əlləri altında bircə qığılcım da alovlanmır, 
duanın sürəkli axını cavabsız qalır, qaranlıq cüzi tərpə- 
nişlə də olsa, həyəcan buna hay vermir. Yanında hansısa 
üçüncünün dayanması duyğusu hey artır və o, qapının 
şiddətli döyülməsini eşidib başa düşür ki, onun başı- 
na bu dünyada qadın başına nə vaxtsa gəlmiş ən pis iş 
gəlib. 

Ölü kimi ağarmış Cek telefonun yanından qayıdır. 

— Cenis Enqstrom bilmədən körpəni suda boğub 
öldürüb. 

— O, bunu necə eləyib? 

— Bilmirəm. Qorxuram ki, sərxoş vəziyyətdə olub. İndi 
o, bayılmış haldadır. 

— Bəs Harri haradadır? 

— Heç kim bilmir. Məndən xahiş eləyiblər onu tapım. 
Zəng eləyən missis Springer idi. 

O, bir vaxtlar atasına məxsus, ağacdan dəstəyi olan iri 
kresloda oturur və Lüsi kədərlənərək görür ki, əri qocalıb. 
Saçları seyrəkləşir, dərisi qurudur, görkəmi üzülmüş. 

— Sən niyə bütün ömrün boyu bu tör-töküntünün 
dalınca qaçmalısan? — qadın səsini qaldırır. 

— O, tör-töküntü deyil. Mən onu sevirəm. 

— Sən onu sevirsən. Mənim ürəyim bulanır. Sadəcə 
olaraq, ürəyim bulanır, Cek. Niyə sən məni, yaxud uşaqları 
sevməyəsən? 

— Sizi, onsuz da, sevirəm. 

— Elə şey yoxdur. Gəl həqiqətin gözünə dik baxaq, 
Cek. Sən bizi sevmirsən, sən, məhəbbətinə cavab verən- 
ləri sevmək iqtidarında deyilsən. Sən bundan qorxursan. 
Axı, doğrudur, qorxursan? 

Telefon zəngi onları kitabxanada çay içdikləri vaxt 
yaxalayıb. Cek boş fincanını götürür, dibinə baxır. 

— Özündən hoqqa çıxartma, Lüsi. Bunsuz da ürəyim 
sıxılır. 

— Sənin ürəyin sıxılır, mənim də ürəyim sıxılır. Mənim 
ürəyim sən bu heyvana qoşulandan bəri sıxılır. O hətta 
sənin kilsənə belə mənsub deyil. 

— Hər xristian mənim kilsəmə mənsubdur. 

— Xristian. Əgər o, xristiandırsa, onda Allaha şükür, 
mən xristian deyiləm. Xristian. Öz uşağını öldürür, sən də 
ona xristian deyirsən. 

— dşağı o öldürməyib. O, orada olmayıb, bu, bədbəxt 
hadisədir. 

— Nə fərqi var, elə bil ki, öldürüb. Evdən qaçıb gedir, 
onun axmaq arvadı isə buna görə huşunu itirənəcən içir. 
Sənin onları barışdırmağın gərək deyildi. Qadın öyrəşə- 
cəkdi və onunla heç vaxt belə şey olmayacaqdı. 

Ekklz gözünü döyür, düşdüyü şok onu bütün ətraf 
aləmdən daha böyük təhlil üçün münasib məsafəyə geri 
çəkib. Baş verən hadisə barədə Lüsinin versiyası Cekdə 
güclü təəssürat doğurur. O, arvadının bədxah tonundan 
bir qədər təəccüblənib. “Tör-töküntü” qətiyyən onun sözü 
deyil. 

— Deməli, səncə, uşağı mən öldürmüşəm, – deyir. 

— Əlbəttə, yox. Mən qəti belə şey deməmişəm. 

— Yəqin ki, haqlısan. — Cek kreslodan qalxır. Holl- 
dakı telefona tərəf gedir və pulqabısından karandaşla Rut 
Lenardın zorla oxunan adı yazılmış nömrə kartını çıxarır. 
Bu nömrə bir dəfə özünü doğruldub, ancaq indi elek- 
trik siçanı əbəs yerə uzaq metal membranı gəmirir. O, 
on iki kəsik səsə qulaq asıb dəstəyi yerinə qoyur, təzədən 
nömrəni yığır və dəstəyi ikinci dəfə yeddi çağırışdan sonra 
asır. O, kitabxanaya qayıtdığı vaxt Lüsi artıq hazır vəziy- 
yətdədir. 

— Məni bağışla, Cek. Qətiyyən səni buna görə günah- 
landırmağı nəzərdə tutmurdum. Əlbəttə, bunun sənə dəxli 
yoxdur. Axmaqlama. 

— Yaxşı, Lüsi. Həqiqətin bizə ziyanı yoxdur. — Bu sözlər 
— onun həqiqətin həqiqi etiqadla heç vaxt ziddiyyət təşkil 
etməməsi fikrinin olsa-olsa kölgəsidir. 

— Oy, aman Allah, yenə bu əzabkeş pozası. Mənə indi 
aydın oldu — sən düşünübsən ki, günahkarsan və mən nə 


deyirəm deyim, sən bütün hallarda öz fikrindən imtina elə- 
məyəcəksən. Boş yerə danışmağa dəyməz. 

Cek Lüsinin boş yerə söz danışıb vaxt itirməməsinə 
kömək eləməkdən ötrü susur, ancaq heç bir dəqiqə keç- 
mir ki, o, artıq daha yumşaq səslə deyir: 

— Cek. 

— Nədir? 

— Sən niyə onları barışdırmağa belə çalışırdın? 

Cek nəlbəkidən limon dilimi götürür və gözünü qıya- 
raq onun içindən otağa baxır. 

— Nikah — müqəddəsdir, — bildirir. 

Gözləyir ki, qadın güləcək, ancaq o, tamamilə ciddi 
halda soruşur: 

— Hətta uğursuzu da? 

— Hə. 

— Ancaq axı bu, sadəcə olaraq, gülməlidir, sağlam 
düşüncə ilə ziddiyyət təşkil eləyir. 

— Mən sağlam düşüncəyə inanmıram, — cavab verir. 
— Əgər bundan yüngülləşirsənsə, onda mən, ümumiy- 
yətlə, heç nəyə inanmıram. 

— Bundan zərrə qədər də yüngülləşmirəm. Sən, sadə- 
cə olaraq, psixi xəstəsən. Ancaq çox heyifsilənirəm ki, belə 
oldu. Çox heyif. — Lüsi fincanı götürüb onu tək buraxaraq 
mətbəxə gedir. Axşam kölgələri, çox hissəsi ona yox, onun 
pastorluq üzrə sələfinə, alicənab və hamının hörmət elədiyi 
subay Cozef Lendhorna məxsus olan kitablarla dolu şkafı 
hörümçək toru kimi bürüyür. Cek çox küt nəzərlərlə nəyi- 
sə gözləyərək oturur, ancaq çox gözləmək lazım gəlmir. 
Telefon zəng çalır. O, Lüsini qabaqlamağa tələsir, altında 
aparat olan pəncərədən qonşu qadının ipdən mələfələri 
necə yığdığı görünür. 

— Alo? 

— Alo, Cek? Harri Enqstromdur. Ümidvaram ki, mane 
olmadım. 

— Yox. 

— Bəlkə, sizdə paltar biçmək və tikmək, yaxud daha 
necəsə bir işdən ötrü qoca qarılar toplaşıblar? 

— Yox. 

— Mən evə zəng vurmağa cəhd elədim, ancaq heç kim 
cavab vermir, mən bir az narahat oluram. Dünən orada 

gecələməmişəm və nəsə özümü yaxşı hiss eləmirəm. 
Qayıtmaq istəyirəm, ancaq əvvəlcə öyrənmək lazımdır ki, 
Cenis polis çağırıbmı. Sizə heç nə məlum deyil ki? 

— Harri, sən haradan zəng vurursan? 

— Bruerdə bir aptekdən. 

Qonşu qadın sonuncu mələfəni götürüb və Cekin 
nəzərləri boş ağ ipdə ilişib qalıb. Görünür, cəmiyyətin 
bizim qarşımızda qoyduğu vəzifələrdən biri faciəvi xəbər 
gətirməkdir. Onun ağzı quruyur, adət elədiyi borcu yerinə 
yetirməkdən ötrü özünü toparlayıb cürətlənir. At arabanı 
qoşmalı... Ekklz qulağının arxasında görünən kabusu qov- 
mağa çalışaraq gözlərini geniş açır. 

— Vaxt itirməməkdən ötrü mən yaxşı olar ki, qoy sizə 
telefonla deyim, — o başlayır, — Harri. Sizdə dəhşətli bəd- 
bəxtlik baş verib. 


İpi uzun müddət fırladanda o, formasını itirir, burulur 
və onda düyünlər, qıvrım yerlər yaranır. Harri Ekklzə qulaq 
asa-asa hiss eləyir ki, içərisində belə düyünlər — ilgəklər 
yaranıb. O, Ekklzə nə dediyini anlamır, düşüncəsində yalnız 
telefon köşkünün pəncərəsindən görünən rəngbərəng 
qutular ilişib qalır. Aptekdə divardan plakat asılıb, orada 
qırmızı hərflərlə cəmi bircə söz yazılıb PARADİXLOROBEN- 
ZOL. Harri, Ekklzi başa düşməyə çalışaraq, onun neçə his- 
səyə bölündüyünü və onu, ümumiyyətlə, tələffüz eləməyin 
mümkün olub-olmaması üzərində fikirləşərək aramsız ola- 
raq bu sözü oxuyur. Nəhayət, bütün bunların ona çatdığı, 
bütün həyatının tar-mar olduğu həmin dəqiqədə hansısa 
bir gonbul arvad iki rulon tualet kağızının pulunu vermək 
üçün piştaxtaya tərəf gedir. O, ilgəyin boğazınacan qalxıb 
onu boğmağa nail olmasın deyə narahat halda udqunaraq 
aptekdən gün işığına çıxır. Hava bürküdür, yayın birinci 
günüdür, isti adamları ilğımlı yoldan, vitrinlərdən və qızmar 
daş fasadlardan qovaraq piyadaların üz-gözlərinə qalxır. 
Gün işığında üzlərdə tipik amerikan ifadəsi aydın görünür 
— gözlər qıyılıb, kinayə ilə sallanmış dodaqlar indicə nəsə 
hədələyici və amansız bir şey qışqıracaqdır. Sürücülər yol- 
lardakı tıxaclarda ilişib qalmış avtomobillərin gülümsəyən 
çardağı altında buxarlanırlar. Şəhər üzərindən süd kimi 


tüstü asılıb — yorğun səmanın onu üstündən atmağa taqəti 
qalmayıb. Harri və bir neçə mağazanı gəzməkdən pörtmüş 
tərli qadın küncdə 16-A saylı avtobusu gözləyirlər. Avtobus 
xırçilti ilə dayandığı vaxt artıq ağzına kimi doludur. Dovşan 
bütün gücü ilə ürəyini bulandıran sürahidən əyilməməyə 
çalışaraq arxada polad dəstəkdən tutaraq dayanıb. Əyil- 
miş lövhələr filtrli siqaretləri, qaraltma kremlərini və Bey- 
nəlxalq Xeyriyyə Federasiyasını reklam eləyir. 

Keçən gecə o, belə avtobusla Bruerə gəldi, Rutun 
yanına getdi, ancaq pəncərədən işıq gəlmirdi və heç kim 
qapını ona açmadı, hərçənd ki, “F-Ks.Pelliqrini” yazılmış 
tutqun şüşə arxasında zəif alov közərirdi. O, pilləkəndə 
oturmuş və işıq, sonra da kilsənin möhkəm işıqlandırıl- 
mış pəncərələri sönənə qədər kulinariyaya baxmışdı. İşıq 
sönən və orada onun özünü pis hiss elədiyi vaxt onu ümid- 
sizlik hissi bürümüş və evə qayıtmaq qərarına gəlmişdi. 
O, Gizer-stritə kimi gəldi, aşağıya — bütün işıqlara və 
nəhəng günəbaxana baxdı, ancaq avtobus yox idi, yoluna 
davam elədi, birdən qorxdu ki, onu bıçaqla yorta və qarət 
eləyə bilərlər, belə olduqda o, nəsə bir şübhəli mehmanxa- 
na axtarıb tapdı və nömrə götürdü. Haradasa, yaxınlıqda 
bütün gecəni zədəli kontakta malik neon boru dirıldayır və 
hansısa qadın gülürdü, o, pis yatdı və erkən oyandı, Maunt 
Caca qayıtmağa, kostyumunu geyməyə və işə getməyə 
əməlli-başlı macal tapa bilərdi. Ancaq onu nəsə saxlayırdı. 
Bütün günü onu nəsə saxladı. O, başa düşməyə çalışır 
ki, nə — çünki onun qızını öldürən məhz bu idi. Bu, qis- 
mən Rutu yenidən görmək istəyi idi, ancaq o,səhər-səhər 
yenə qızın evinə gəldiyi vaxt tamamilə aydın oldu ki, Rut 
orada yoxdur, yəqin ki, hansısa bir idiotla Atlantik-Sitiyə 
gedib, ancaq Harri, onsuz da, Bruerdə veyllənirdi, univer- 
mağa girdi, orada divardan musiqi süzülürdü, ucuz mallar 
mağazasında bulka ilə sosiska yedi, kinoteatrın ağzında 
adamlarla itələşdi, ancaq içəri girmədi, hey gözlərilə Rutu 
axtardı. Harriyə hey elə gəlirdi ki, qızın o öpən çiyinləri indi- 
cə adamların içindən çıxacaq, Harrinin hərdən açıb çiyin- 
lərinə tökməsini xahiş elədiyi açıq-kürən saçları isə şübhəli 
açıqcalar satılan köşkün arxasından işıldayır. Ancaq axı 
Bruerdə yüz mindən çox əhali var və bütün şanslar onun 
əleyhinədir, üstəgəl vaxt da çoxdur, Harri onu başqa vaxt 

tapar. Yox, şəhərdə qalmaq – hərçənd içərisindəki ilgək 
evdə nəsə hadisə baş verib deyə get-gedə daha tarım dar- 
tılırdi — kinoteatrların qapılarından gələn yelçəkəndə vur- 
nuxmaq, ətirli mələfələr, ucuz şax-şaxlar və duzlu qoz olan 
(yazıq Cen) piştaxtası yanında yıxılmaq, sonra isə parka 
getmək və onun haçansa Rutla gəzdiyi yollarda veyllən- 
mək, şabalıdlığın arxasından beş çirkli oğlan uşağının 
tennis topu və süpürgə sapı ilə çijik oynamalarına bax- 
maq, nəhayət, onun telefonla zəng vurduğu Üizer-stritdəki 
aptekə qayıtmaq — bütün bunları eləməyə onu haradasa 
çıxış yolu tapmaq ümidi məcbur eləyirdi. Axı o, Cenisə ona 
görə hirslənmədi ki, o, bu dəfə haqlı idi, Harri haqlı deyildi 
və üstəlik də özünü axmaq aparır, ona görə hirsləndi ki, 
Harridə çıxılmazlıq hissi yaranmışdı, elə hiss ki, guya, 
o, mühasirəyə alınıb. O, kilsəyə gedib, oradan bu şanlı 
alovu gətirmişdir, ancaq mənzilin qaranlıq nəm divarların- 
da ona yer yox idi, o, alışıb söndü. Və Harri başa düş- 
dü ki, artıq bir daha heç vaxt bu alovu yandıra bilməyə- 
cək. Bütün bu günü onu haradasa körpə çığırtısına qulaq 
asmaq və işlənmiş avtomobilləri sataraq adamları aldat- 
maqdan daha yaxşı şey hazırlanması hissi saxladı və o, 
bax bu hissi öldürməyə çalışırdı, düz burada avtobusda, 
o, xrom dəstəkdən yapışır, dizləri üstə zərif yığın qutu olan 
ağ krufevalı don geymiş iki qadının üzərindən əyilir, gözlə- 
rini yumur və bu hissi öldürməyə çalışır. Onun mədəsin- 
dəki ilgək yenidən ürəyini bulandırır, o, amansızlıqla buz 
kimi dəstəkdən tutur, avtobus isə bu vaxt ərzində dağı 
dolanırdı. O, qan-tər içində öz dayanacağından bir neçə 
məhəllə aralı avtobusdan çıxır. Burada, Maunt Cacda artıq 
kölgələr sıxlaşır, Bruerdə adamı yandıran günəş dağın 
təpəsindən aşağı enib, onun təri quruyur, nəfəsi kəsilir. O 
qaçır ki, bədəni işləsin, başından bütün fikirləri çıxartsın. 
Yan divarında borunun fısıltı ilə buxar püskürdüyü kimyəvi 
təmizləmə məntəqəsinin yanından. Esso yanacaqdoldur- 
ma məntəqəsi ətrafındakı asfalt nohurdan qalxan yağ və 
rezin iyi içərisindən. Maunt Cacdakı ratuşanın qarşısındakı 
qazonun və paslı, çat-çat olmuş lövhədəki İkinci Dünya 
müharibəsi qurbanlarının şüşə siyahısının yanından. 

O, Springerlərin evinə kimi gəlib çatır, madam zəng 
səsinə çıxır və qapını onun burnu qarşısında çırpır. Ancaq 


küçədə dayanan zeytun rəngli “byüik”dən başa düşür ki, 
Ekklz buradadır, tezliklə Cek qapıya yaxınlaşır, onu evə 
buraxır. 

— Sizin arvadınıza sakitləşdirici dərman veriblər, o yatır, 
— o, sakit səslə yarıqaranlıq dəhlizdə Harriyə deyir. 

— Bəs qızcığaz... 

— O, dəfn kontorundadir. 

Dovşan qışqırıb demək istəyir ki, belə körpəni dəfn 
kontoruna vermək abırlı iş deyil, onu bütün məsumlu- 
ğu və sadəliyi ilə quşcuğaz kimi otluqda qazılmış balaca 
çuxurda basdırmaq lazım idi. Ancaq başı ilə təsdiq eləyir. 
Hiss eləyir ki, indən belə heç vaxt heç kimlə mübahisə 
eləməyəcək. 

Ekklz yuxarı gedir, Harri isə stulda oturur və pəncə- 
rədən süzülən işığa baxır. Şəfəqin yarpaqlara toxunduğu 
yerlərdə onlar parlaq — Afrika qərənfili və kaktus olan kiçik 
masada necə oynadığına baxır — sarımtıl-yaşıla çalırlar: 
üzbəüzdə kölgədə yarpaqlar bu qızılı fonda adama qara- 
yaşıl deşik kimi görünür. Kimsə xəyanətkar addımlarla 
pilləkənlə aşağı enir. O, başını çevirmir, kiminsə üzünə 
baxmağa ürək eləmir. Nəsə yumşaq bir şey onun əlinə 
toxunur və onun baxışları Nelsonla qarşılaşır. Uşağın sifəti 
maraqdan uzanıb. 

— Anam yatır, — o, burada hey eşitdiyi faciəvi intonasi- 
yanı təqlid eləyərək alçaq səslə deyir. 

Dovşan onu dizinin üstündə oturdur. O ağırlaşıb, boyu 
uzanıb. Uşağın bədəni yaxşı daldalanacaqdır, Harri onun 
başını boynuna sıxır. 

— Bebi xəstələnib? — Nelson soruşur. 

— Xəstələnib. 

— Vannada çoxlu, lap çoxlu su, — Nelson deyir və əllə- 
rilə suyun nə qədər olduğunu göstərir. — Çoxlu, çoxlu su. 

Yəqin o, hər şeyi görüb. Nelson dizinin üstündən düş- 
mək istəyir, ancaq Harri dəhşət içində onu bərk-bərk sax- 
layır, ev, sanki, uşağı hədələyən kədərlə doludur. Nelso- 
nun bədəni elə qüvvə ilə qıvrılır ki, bu kədəri aşırmağa az 
qalır, belə olduqda bütün ev onların üstünə uçar. Harri 
uşağı özünə sıxarkən özü-özünü qoruyur. 

Ekklz aşağı enir və sakitcə onlara göz qoyaraq daya- 
nıb durur. 

— Siz niyə onunla gəzişmirsiniz? Onun üçün qorxulu 
gün olub. 

Öçü də evdən çıxır. Ekklz Harrinin əlini sakit və uzun- 
uzadı sıxır və deyir: 

— Burada qalın. Siz burada lazımsınız, hətta bunu sizə 
deməsələr də. 

Sonra Ekkiz öz “byüik”inə minib gedir, Nelsonla o isə 
maşın yolunun kənarındakı otluqda oturur və yola daş 
atırlar. Oğlan həvəsə gəlib gülür, hey danışır, ancaq həyət- 
də səs çox ucadan səslənmir. Harri Ekklzin məsləhətinə 
qulaq asdığından özünü müəyyən qədər təhlükəsiz hiss 
eləyir. Yolla kişilər işdən qayıdırlar. Nelsonun daşı, az qala, 
onlardan birinin ayağına dəyəcəkdi, bu adam başını qaldı- 
rıb onlara baxır. Yad sifət Harriyə, sanki, başqa dünyanın, 
günahsız insanlar dünyasının dərinliklərindən baxır. Onlar 
təzə hədəf seçirlər — qarafın divarına söykədilmiş toxum- 
səpən. Harri dörd dəfə dalbadal onu vurur. Hələ işıqdır, 
ancaq günəşin şəfəqlərindən yalnız ağacların təpəsində 
parçalar qalıb. Otlar şehlənir və Dovşan xəlvətcə Nelsonu 
evə aparmaq, çıxıb getmək istəyir. 

Qapıya mister Springer yaxınlaşır. 

— Harri. 

Harri və Nelson onun yanına getdilər. 

— Rebekka şam yerinə buterbrod hazırlayıb. Keçin. 

Onlar mətbəxə gedirlər və Nelson yeməyə başla- 
yır. Harri bir stəkan sudan başqa hər şeydən imtina elə- 
yir. Missis Springer mətbəxdə deyil və Harri onun burada 
olmamasına şaddır. 

— Harri, — mister Springer iki barmağı ilə bığını tumar- 
laya-tumarlaya, sanki, onların maliyyə işlərinin vəziyyəti 
barədə məlumat verməyə hazırlaşırmış kimi qalxır. — Biz 
Rebekka ilə möhtərəm Ekkizlə söhbət elədik. Deməyəcə- 
yəm ki, sizi heç nədə günahlandırmıram, çünki, əlbəttə, 
günahlandırıram, ancaq təkcə sizi günahlandırmaq lazım 
deyil, Anası ilə biz Cenisə heç vaxt özünəinam hissi aşı- 
laya bilməmişik, heç vaxt, əgər belə demək mümkünsə, 
ona şad olduğumuzu hiss elətdirməyi bacarmamışıq, 
— onun kiçik narıncı hiyləgər gözləri indi artıq hiyləgər yox, 
bulaşıq və xəstədir — hərçənd ki, çalışdıq, inanmaq istə- 
yirəm ki, çalışmışıq. Axır ki, necə olur olsun, — bu sözlər 


ağzından birdən və kobud şəkildə uçur, o, səsinin təzə- 
dən sakitləşməsindən ötrü pauza eləyir — necə olur olsun, 
həyat davam eləməlidir... Başa düşürsünüz, nə demək 
istəyirəm? 

— Hə, ser. 

— Həyat davam eləməlidir. Biz də qalanlarla irəli get- 
məliyik. Rebekka həddindən artıq dilxordur, ona indi 
sizinlə rastlaşmaq çətindir, ancaq o da mənimlə razıdır. 
Biz söhbət eləmişik və qərara gəlmişik ki, bu, yeganə çıxış 
yoludur. Demək istəyirəm ki, Harri, sizin təəccübləndiyi- 
nizi görsəm də, demək istəyirəm ki, biz sizi ailəmizin üzvü 
sayırıq, baxmayaraq ki... — əli aşağı düşür və o əlavə eləyir: 
— Bədbəxt hadisə. 

Harri ovcu ilə gözlərini örtürl Gözləri işıqdan qamaşır 
və ağrıyır. 

— Sağ olun. — O, minnətdarlıqdan əməlli-başlı inildəyir, 
hərçənd bu adama həmişə nifrət eləyib. O hətta ən dərin 
kədərin ağırlığı altında da fəaliyyət göstərməkdə davam 
eləyən etiketə tam uyğun olaraq cavab nitqi irad eləməyə 
çalışır. 

— Bu razılaşmada öz vəzifəmi vicdanla yerinə yetirə- 
cəyimə söz verirəm, — deyə başlayır, dərhal da öz səsinin 
boğuq və iyrəncliyindən susur. Onu “razılaşma” sözünü 
deməyə məcbur eləyən nə idi? 

— Şübhə eləmirəm, – Springer deyir. — Möhtərəm 
Ekklz bizi buna əmin eləyib. 

— Şirni istəyirəm, — Nelson aydınca bildirir. 

— Nelli, sən niyə yatağına girəndə özünlə piroina götür- 
məyəsən? — Springer bir qədər saxta olsa da, adət elədiyi 
həyatsevərliklə deyir və bu, Dovşana uşağın burada çox 
aylar yaşadığını xatırladır. — Sənin yatmaq vaxtın deyil? 
İstəyirsən nənən səni yuxarı aparsın? 

— Ata, — Nelson deyir, stuldan düşür, atasının yanına 
gəlir. 

Böyüklərin ikisi də pərtdir. 

— Yaxşı, — Dovşan deyir, — otağını mənə göstər. 

Springer bufetdən iki şokoladlı pirojna götürür və 
Nelson gözlənilmədən onu qucaqlamağa qaçır. Sprin- 
ger əyilir, qoca ədabazın qırış-qırış sifəti uşağın yanaq- 
larının yanında boş görünür, gözlər küt-küt Dovşanın 

çəkmələrinə zillənib, onun əlləri bir-birini qucaqlamış 
halda sıxıldığı vaxt isə pencəyinin qolundan qıraqlarında 
nazik qızılı haşiyəli və ortasında S hərfi olan iri qara kvad- 
ratşəkilli taxmadüymələri görünür. 

Nelson atasını pilləkənə apardığı və onlar missis Sprin- 
gerin oturduğu otağın yanından keçdikləri vaxt Dovşan 
onun şişmiş, ağlamaqdan yaş sifətinə ötəri nəzər salır. 
O, pıçıltı ilə Nelsona tapşırır ki, nənəsini öpsün, ona xeyirli 
gecə arzulasın. Uşaq geri qayıdan vaxt onlar yuxarı qal- 
xırlar və divarlarına köhnədəbli avtomobillərin təsviri olan 
kağız yapışdırılmış düz dəhlizlə ağ pərdəli, pəncərəsi arxa- 
sında açıq-yaşıl yarpaqlar olan kiçik otağa keçirlər. Pən- 
cərənin hər iki tərəfində simmetrik olaraq şəkil asılıb — 
birində pişik balaları, digərində küçüklər. Yəqin, uşaq vaxtı 
Cenis burada qalırmış. Otaqda nəsə durğun məsumluq 
və üzücü gözləmə havası əsir, sanki, bura illərlə boş qalıb. 
Sınıq uşaq yelləncəyində təkgöz köhnə ayı balası oturub, 
onun xəzi sona kimi sürtülüb. Maraqlıdır, bu, Cenisin 
oyuncağıdır? Onun gözlərini kim çıxarıb? Bu otaqda Nel- 
sonu hansısa qəribə apatiya bürüyür. Harri yuxulu uşağı 
soyundurur, pifamanı gündən qaralmış bədəninə çəkir, 
yatağına uzadır və üstünü адуаПа örtür. 

— Sən yaxşı oğlansan. 

— Hə. 

— İndi isə mən gedim. Sən qorxma. 

— Ata gedir? 

— Ancaq sən yatasan deyə. Qayıdacağam. 

— Yaxşı. 

— Okey. 

— Ata? 

— Nədir? 

— Balaca Bekki öldü? 

— Hə. 

— O qorxurdu? 

— Yox, yox. Qətiyyən qorxmurdu. 

— İndi o yaxşıdır? 

— Hə, çox yaxşıdır. 

— Yaxşı. 

— Bu barədə fikirləşmə. 

— Yaxşı. 


— Yorğanı başına çək. 

— Hə. 

— Daşı necə atdığın haqqında fikirləş. 

— Böyüyəndə daşı uzağa, lap uzağa atacağam. 

— Mütləq. Elə indi də uzağa atırsan. 

— Bilirəm. 

— Yaxşı. Yat. 

Aşağıda Springer qabları yuyur. 

— Siz yəqin ki mənim bu gün burada qalmağımı istə- 
mirsiniz? — Dovşan qayınatasından soruşur. 

— Bu gün yox. Çox təəssüflənirəm, Harri, ancaq mənə 
elə gəlir ki, bu gün yaxşısı budur – lazım deyil. 

— Hə, əlbəttə, mən evimizə gedirəm. Sabah səhər 
gəlim? 

— Hə, xahiş eləyirəm. Sizə səhər yeməyi verərik. 

— Yox, sağ olun, lazım deyil. Demək istəyirəm ki, Cenis 
oyananda onu görməyə gələcəyəm. 

— Hə, əlbəttə. 

— Sizcə, o, bütün gecəni yatacaq? 

— Mən biləni hə. 

— M-m-m, yaxşı, çox heyif, ancaq mən bu gün filialda 
olmamışam. 

— Eybi yoxdur, bunun nə əhəmiyyəti... 

— Siz sabah mənim işləməyimi istəmirsiniz ki? 

— Əlbəttə, yox. 

— Bu iş mənimki olaraq qalır? 

— Təbii, — Springer ehtiyatla danışır, onun gözləri əsəbi 
halda ora-bura qaçır, hiss eləyir ki, arvadı hamısını eşidir. 

— Siz mənə qarşı son dərəcə mehribansınız. 

Springer cavab vermir, Harri açıq eyvana çıxır ki, 
yenidən missis Springerin sifətini görməsin, evi dolanır 
və şamdan sonra yuyulan qab-qacağın səsi altında nəmli 
yay qaranlığının içindən keçərək addımlayır. Gilber-stritlə 
başıyuxarı gedir, evinin giriş qapısından içəri girir və biş- 
miş kələmin qaxsımış iyi hopmuş pilləkənlə yuxarı qalxır. 
O, açarla qapını açaraq mənzilə girir. Vanna hələ də su 
ilə doludur. Su bir balaca gedib, belə ki, o, mina təbəqə- 
nin boz zolağından bir düym aşağıdır, ancaq vanna hələ 
də su ilə yarıdan yuxarı doludur. İysiz, dadsız və rəngsiz 
ağır sakit kütlə onu dəhşətə gətirir, sanki vannada gözə 

görünməyən lal-dinməz yad adam dayanıb. Tərpən- 
məyən səth sanki ölü dərisi kimi dartılıb. Onun üstün- 
də toza oxşar nəsə yenə var. Harri qolunu çırmayır, əlini 
suya soxur, tıxacı çıxarır, su xışıldayır, kanalizasiya borusu 
guruldayır. O, suyun kənarlarının tədricən və aramla van- 
nanın divarı ilə necə aşağı sürüşdüyünə, sonra isə onun 
qalıqlarının vəhşi nəriltisi ilə aşağı şoruldadığına baxır. İşə 
bax, bu, necə də asan imiş, hər halda, bütün qüdrəti ilə 
Allah da heç bir şey eləməyib. Vur-tut balaca rezin tıxacı 
qaldırmaq. 

O, yataqda fikirləşir ki, Bruerdə boş gözləməkdən ayaq- 
ları dözülməz dərəcədə ağrıyır, ötərəf-butərəfə çevrilir, ağrı 
bir saniyəliyə dayanır, sonra təzədən başlayır. Harri onu 
dua eləməklə yüngülləşdirməyə çalışır, ancaq hər şey əbəs 
yerədir. Heç bir əlaqə yoxdur. Gözlərini açır, tavana baxır və 
görür ki, qaranlıq onun körpəsinin dərisini ləkə-ləkə elə- 
yən həmin sarı-göy tor kimi əzələyə bənzər dəyişkən ləkə- 
lərlə çiliklənir. Harri onun xəstəxana pəncərəsindəki aydın 
qırmızı profilini xatırlayır, dəhşətdən bumbuz olur, dəli kimi 
çarpayıdan sıçrayır və işığı yandırmağa atılır. Elektrik işığı 
solğun görünür, qasığında elə ağrı var ki, az qalır ağla- 
sın. Hətta vanna otağına əlini salmağa belə qorxur — ona 
elə gəlir ki, orada işığı yandıran kimi boşalmış vannanın 
dibində arxası üstə uzanan, göyərib qırış-qırış olmuş kör- 
pə meyit görəcək. Qorxu böyrəklərini sıxır, nəhayət, qəra- 
ra gəlməyə məcbur eləyir: vannanın ağ və boş dibi onun 
qarşısında qalxır. 

O əmindir ki, bundan sonra həyatda heç vaxt yatma- 
yacaq, ancaq günəşin çəpəki şəfəqləri və aşağıda qapının 
çırpılması ilə oyanmış hissləri ona deyir ki, bədəni ruhuna 
xəyanət eləyib, o, dünənki günün hər hansı bir dəqiqəsində 
olduğundan daha artıq dəhşət içində tələsik geyinir. Baş 
verən hadisə daha real olub. Boğazını görünməz balışlar 
sıxır, əlinin, ayağının hərəkətlərini ləngidir, sinəsindəki ilgək 
böyüyüb və cod qabıqla örtülüb. Məni bağışla, bağışla, 
Allah bilir, kimə deyir. 

Springerlərin evinə gələrkən hiss eləyir ki, evdəki 
atmosfer dəyişib, hər şey onun soxula biləcəyi deşik yarat- 
maqdan ötrü təzədən qurulub — hər şey elə təqdim olu- 
nub ki, əgər dönüb balaca və gözəgörünməz olarsa, onun 


soxula biləcəyi deşik yaratsın. Missis Springer ona porta- 
ğal şirəsi və qəhvə verir, hələ ona ehtiyatla müraciət də 
eləyir: 

— Qaymaq istəyirsiz? 

— Yox-yox, acı içəcəyəm. 

— İstəyirsinizsə, qaymaq var. 

— Yox, sağ olun. Qəhvə əladır. 

Cenis oyanıb. Harri yuxarı gedir və çarpayıda onun 
yanına uzanır, Cenis ona sıxılır və üzünü Harrinin boynu, 
çənəsi ilə mələfə arasındakı çökəyə sıxaraq hıçqırır. Onun 
sifəti uzanıb, bədəni adama uşaq bədəni kimi isti, bərk və 
balaca görünür. 

— Mən səndən başqa heç kimə baxa bilmərəm. Mən 
qalanlara baxa bilmərəm, — Cenis deyir ona. 

— Sənin günahın yoxdur, — Harri cavab verir, — günah 
məndədir. 

— Döşümə təzədən süd gəlib, — Cenis pıçıldayır, — san- 
can kimi elə bilirəm, o, qonşu otaqdadır. 

Onlar ümumi qaranlıqda bir-birlərindən tutublar, Harri 
onları ayıran divarın zülmət axınında necə əridiyini hiss 
eləyir, ancaq onun sinəsində axmaq ürəyədammaların iri 
qəhəri qalır — o yalnız Harriyə məxsusdur. 

O, bütün günü evdə qalır. Adamlar gəlir və barmaq- 
larının ucunda evi ayaqdan salırlar. Onların özlərini apar- 
malarından elə qənaətə gəlmək olar ki, Cenis yuxarıda 
ağır vəziyyətdə yatır. Onlar — bu qadınlar mətbəxdə missis 
Springerlə qəhvə içir və onun nazik qız səsinə oxşar cin- 
giltili səsi hansısa mahnının aydın olmayan səsi kimi hey 
inildəyir. Peggi Fosnaxt gəlir — o eynəksizdir, geniş açılmış 
çəp gözləri dünyaya vəhşi nəzərlərlə baxır və yuxarı qal- 
xır. Onun oğlu Billi həyətdə Nelsonla oynayır və onların 
səsini kəsmək üçün heç kim yerindən tərpənmir, qışqırıq- 
ları yavaş-yavaş kəsilir, kiçicik fasilədən sonra isə təzədən 
gülüş şəklində baş qaldırır. Hətta Harriyə də qonaq gəlir. 
Zəng çalınır, missis Springer açmağa gedir və Harrinin 
jurnal vərəqlədiyi yarıqaranlıq otağa girərkən təəccüb və 
incikliklə bildirir: 

— Sizin yanınıza bir kişi gəlib. 

Qadın gedir, Harri qalxır, bir neçə addım atır ki, otağa 
girən adamla salamlaşsın. Bu Toterodur, o, çəliyə söykənir, 


MAVQdy NOƏ (1 УЛА18006 YANNA Ы̇ЗӰПИ 





DOVŞAN, QAÇ 


sifətinin bir tərəfi iflic olub, ancaq gəzir, danışır, o diridir. 
Körpə isə ölüb. 

— Salam. Səhhətiniz necədir? 

— Harri. 

O, çəliksiz əlilə Harrinin əlindən tutur və uzun çəkən 
baxışlarla onun üzünə nəzər salır. Onun ağzı yana əyilib, 
gözünün üstündə dəri bucaq altında aşağı dartılıb, belə 
ki, gözləri, demək olar ki, görünmür. Harridən yapışmış 
barmaqları titrəyir. 

— Oturaq, — Dovşan deyir və onu kresloda oturdur. 

Totero əllərini dirsəkaltıda rahatlayıb tikmə salfeti 
döşəməyə vızıldadır, Dovşan stul gətirir və səsini qaldır- 
mamaddan ötrü onun yanında oturur. 

— Sizin narahat olmağınıza dəyərdimi, — o, Toteronun 
susduğunu görüb soruşur. 

— Məni arvadım gətirdi. Maşında. O küçədədir, Harri. 
Başınıza gələn bədbəxt hadisədən xəbər tutduq. Yadın- 
dadırmı, səni nədən xəbərdar eləmişdim? — Onun gözləri 
artıq göz yaşlarından şişib. 

— Nə vaxt? 

— Nə vaxt? -— Sifətinin iflic olan tərəfi, ola bilsin, qəsdən 
kölgəyə tərəf dönüb, belə ki təbəssümü tamamilə canlı, 
inamlı və müdrik görünür. — Həmin axşam. Sənə qayıt- 
mağı tapşırmışdım. Xahiş eləmişdim. 

— Hə, yəqin ki. Sadəcə olaraq, unutmuşam. 

— Yox, unutmayıbsan, Harri, — onun nəfəsi “har” heca- 
sında fısilti ilə boğazından çıxır. — Sənə bir-iki şey demək 
istəyirəm. Mənə qulaq asacaqsan? 

— Əlbəttə. 

— Xeyir və şər, — o deyir və susur. Onun iri başı çevrilir 
və Dovşan onun iri gözlərini və ağzının dəqiq cızılmış şaquli 
xətlərini görür. — Yaxşılıq və pislik göydən düşmür. Onları biz 
yaradırıq. Bədbəxtliyə qarşı. Dəyişilməzdir, Harri, dəyişilməz- 
dir, — o, özünün uzun sözlər demək qabiliyyətinə əmin olaraq 
davam eləyir: — xeyir və şər qanunlarının pozulması öz arxa- 
sınca bədbəxtliyə aparır. Vacib deyil, bizim yox, başlanğıc- 
da həmişə bizim olmayan bədbəxtliyimiz. İndi sən buna öz 
həyatında misal görürsən. — Dovşan, Toteronun yanaqların- 
da nə vaxt göz yaşı izlərinin yarandığını görmədi, ancaq bax 
buradadır, sanki sifətindən ilbiz keçib. — Mənə inanırsan? 


— Əlbəttə. Əlbəttə. Bilirəm ki, hər şeydə yalnız mən 
günahkaram. Bu hadisə baş verəndən bəri mənə elə gəlir 
ki, mən... mən sadəcə olaraq, həşəratam. 

Toteronun təbəssümü məsumlaşır, boğazından zəif 
cırilti qopur. 

— Səni xəbərdar eləmişdim, — deyir bu dəfə daha 
sürətlə, — səni xəbərdar eləmişdim, Harri, ancaq gənclik 
kardır. Gənclik qayğısızdır. 

— Mən neynəyim axı? — Harri çımxırır. 

Totero, sanki, heç nə eşitmir. 

— Məgər yadında deyil, səndən necə xahiş eləyirdim 
qayıdasan? 

— Bilmirəm, yəqin ki, belə olub. 

— Yaxşı. Ax, sən hələ də gözəl insansan, Harri. Sənin 
sağlam bədənin var. Mən öləndə yadına sal, sənin qoca 
məşqçin iztirablardan yaxa qurtarmağı sənə necə öyrədib. 
Yadına sal. 

Totero sonuncu sözü utana-utana, başının yüngül 
hərəkətilə tələffüz eləyir, bu yersiz diribaşlığın təzyiqi altın- 
da o, kreslodan qalxır və yalnız ani olaraq əsadan yapışa- 
raq özünü döşəməyə yıxılmaqdan saxlayır. Harri qorxub 
yerindən sıçrayır və bir saniyəliyə hər ikisi bir-birlərinə çox 
yaxın vəziyyətə düşürlər. Qocanın yekə başından dər- 
mandan daha çox çürümüş tərəvəzin ürəkbulandırıcı iyi 
vurur. 

— Siz gənclərə, — o, məktəb müəlliminin incik, eyni 
zamanda xatakar tonu ilə dillənir. — Siz gənclərə unutmaq 
xasdır. Sənə də həmçinin. Doğrudur? — Hansısa aydın 
olmayan səbəbə görə o, dəhşətli dərəcədə təsdiq eşitmək 
istəyir. 

— Yəqin ki, — Dovşan onun, nəhayət, çıxıb getməsi 
üçün Allaha yalvararaq dillənir. 

Harri çəhrayı yanğınsöndürmə hidrantının yanında 
gözləyən avtomobilə, 57-ci ilin buraxılışı olan göylə krem 
rənginin qarışığı “dodc”a oturmaqda ona kömək eləyir. 
Missis Totero onun təzə doğulmuş qızının ölümünə görə 
başsağlığını çox soyuq tərzdə bildirir. Onun görkəmi əldən 
düşmüş və ağayanadır. Ağ saçları nazik qırışlarla örtülmüş 
gümüşü gicgahından sallanır. Qadın Harrinin yanından 
çıxıb getmək istəyir, öz qəniməti ilə çıxıb getmək. Qabaq 

oturacaqda, onun yanında qımışan cırtdan Totero məna- 
sız yerə əsasının başını tumarlayır. Dovşan evə qayıdır, 
o sarsılıb və özünü palçıqda çimən kimi hiss eləyir. Tote- 
ronun etirafları onun canına üşütmə salıb. İnanmaq istəyir 
ki, bütün mövcudiyyətin mənbəyi səmadır. 

Günün axırına Ekklz dəfnə hazırlığını qurtarmağa gəlir, 
dəfn sabah, çərşənbə günü olacaq. O gedəndə Dovşan 
dəhlizdə onu saxlayır və onlar bir-birlərinə bir-iki kəlmə 
deyirlər. 

— Sizin fikriniz necədir? — Dovşan soruşur. 

— Nə barədə? 

— İndi mən neyləməliyəm? 

Ekklz əsəbi halda gözlərini qaldırır. O, çox yorulub, 
Harri onu heç vaxt belə yorğun görməyib. Sifəti yuxusunu 
almamış uşağın sifəti kimi solğundur. 

— Elədiyinizi eləyin, — deyir. — Yaxşı ər olun. Yaxşı ata 
olun. Nəyiniz qalıbsa, onu sevin. 

— Və bu kifayətdir? 

— Bağışlanmağı qazanmaqdan ötrü? Hə, şübhəsiz, 
— əgər bütün ömrünüzü belə yaşayacaqsınızsa. 

— Demək istəyirəm ki... — Harri heç vaxt fikirləşmə- 
mişdi ki, haçansa Ekklzdən nəyisə belə alçaldılmış vəziy- 
yətdə xahiş etməli olacaq. — Sizinlə nə barədə danış- 
mağımız yadınızdadır? Bütün bunların arxasında nəyin 
dayandığı barədə. 

— Harri, siz ki bilirsiniz, mən buna inanmıram, hər hal- 
da, sizin təsəvvür elədiyiniz mənada. 

— Di yaxşı. — O görür ki, Ekklz də getmək istəyir, ona, 
Harriyə baxmaq xoşagələn deyil, əzabvericidir. 

Görünür, Ekklz başa düşüb ki, Harri bunu hiss eləyib, 
ona görə də bacardığı bütün iztirabları sürətlə işə salır və 
onu toxdatmağa çalışır. 

— Harri, sizi mən bağışlamalı deyiləm. Siz pis heç nə 
eləməyibsiniz. Mən sizdən az günahkar deyiləm. Biz bağış- 
lanmağa nail olmalıyıq, hər şeyin arxasında dayananları 
görmək ixtiyarını qazanmalıyıq. Harri, mən bilirəm ki, 
adamları İsanı dərk eləməyə gətirib çıxarmaq olar. Bunu öz 
gözlərimlə görmüşəm. Sonra nəyə əminəm. Əminəm ki, 
nikah — müqəddəs işdir və sizin faciəniz nə qədər dəhşətli 
olsa da, nəhayət, sizi Cenislə müqəddəs tellərlə bağlayıb. 


Dovşan, günün yerdə qalan bütün hissəsini bu əmin- 
likdən yapışır, hərçənd ki bu əminlik, sanki, böyük kədərlə 
dolu evin rəngi, səslərilə, şüşə masanın üstündəki bala- 
ca kolluqlardakı axşam günəşinin boyaları və cizgilərilə, 
onun Cenislə yataq otağında yarı böldüyü lal-dinməz şam 
yeməyi ilə ümumi heç nəyə malik deyil. 


O, bu gecəni Springerlərin evində Cenislə birlikdə 
keçirir. Cenis nə yaman bərk yatır. Onun qara ağzından 
çıxan nazik xorultu aylı gecəni daha aydın eləyir və Harrini 
yatmağa qoymur. Harri dirsəklərinə söykənir, onun sifətinə 
diqqət eləyir, o, ay işığında qorxulu — balaca, sanki yumşaq, 
insan dəqiqliyindən məhrum olan kütləyə çırpılmış tünd 
rəngli ləkə kimi görünür. O, necə yata bilir? Harri səhər- 
səhər gün işığında onun yerində qurcuxduğunu və çarpa- 
yıdan qalxdığını hiss eləyərək balışa daha dərindən sıxılır, 
inadla oyanmaq istəmədən başını adyalın altında gizləyir. 
Bu gün dəfndir, işə getmək lazım deyil və daha çox yat- 
maq olar. 

O, son dərəcə aydın yuxu görür. Böyük idman meyda- 
nında, yaxud xırda çınqıl səpilmiş boş yerdə təkdir. Səma- 
da eyni böyüklükdə iki ideal dəyirmi disk var, biri ağap- 
paq, ikincisi açıq-şəffaf, onlar yavaş-yavaş bir-birinə tərəf 
hərəkət eləyirlər, özü də şəffaf olan qeyri-şəffafın üzərində- 
dir. Onlar birləşdikləri an Dovşanı qorxu bürüyür və qaçış 
yolundakı səs — səsgücləndirəndəki kimi — bildirir: novruz- 
gülü gəndalaşı udur. Yuxarıdakı disk dayanmadan aşağı 
sürüşür, o vaxta qədər ki, aşağıdakını tamamilə bağlayır, 
hərçənd ki, o daha güclüdür, Dovşanın gözləri qarşısın- 
da cəmi-cümlətanı bir təmiz və solğun dövrə qalır. Ona 
aydındır: “novruzgülü” aydır, “gəndalaş” günəş, onun gör- 
düyü isə — ölümün izahı — gözəl ölüm gözəl həyatı kölgədə 
qoyur. O, güclü, mənəvi ruh yüksəkliyilə dərk eləyir ki, bu 
meydanı tərk eləməli və yeni etiqadın əsasını qoymalıdır. 
Onun üzərində disklər həyasızlıqla enir, səslər əks-səda 
verir və o, gözlərini açır. Çarpayısı yanında Cenis — əynində 
qəhvəyi tuman və qolsuz narıncı köynək dayanıb. Çənəsi 
altında Harrinin əvvəllər heç vaxt görmədiyi yağlı bir qırış 
var. Qəribədir ki, Harri arxası üstə uzanıb, o, demək olar 

ki, həmişə ağzı üstə yatır. Başa düşür ki, bu yuxudur, onun 
dünyaya deməyə sözü yoxdur və yenidən boğazını qəhər 
tutur. Harri qalxır, onun əlindən, halsız halda asılı qalmış 
azca kələ-kötür əlindən öpür. 

Cenis adət elədiyi qaydada səhər yeməyi — südlü qar- 
ğıdalı yarması və həddindən artıq bişirilmiş qəhvə hazır- 
layır. Onlar Nelsonu götürərək dəfn üçün geyinməyə öz 
otaqlarına gedirlər. Dovşan narahatdır ki, Cenis yeriyə 
bilir, o, bayılmış halda Harrinin daha çox xoşuna gəlirdi: 
əgər onlar küçədə gəzə bilirlərsə, deməli, onların kədərləri 
nəsə ikincidərəcəlidir. Harri heç cür tox bədənlərinin yer- 
də hərəkət elədikləri, ruhlarının isə əhəmiyyətsiz, xırda 
tələbatlardan başqa hər şeyə laqeydliklə bürünməsi ilə 
barışa bilmir. Onlar balaca oğulları ilə bir vaxtlar balaca 
olarkən özlərinin də getdikləri küçə ilə gedirlər. Bir vaxtlar 
süni buz fabrikindən lilli tullantılarının axdığı Potter-aven- 
yu boyu olan xəndək çoxdan quruyub. Sifətlərini yaxşıca 
ayırd elədiyi o adamların artıq yaşamadıqları evlər qatarda 
gördüyün – boş kərpic fasadlarının sənə: burada adam, 
ümumiyyətlə, niyə yaşayır — tapmacasını verdikləri evləri 
xatırladır. Onu niyə burada yerləşdiriblər, niyə onun üçün 
üçüncüdərəcəli şəhərin — bütün ucsuz-bucaqsız preriya- 
ları, dağ silsilələri, səhraları, meşələri, şəhərləri və dəniz- 
ləri olan mərkəzi və ölçüsü ayrılmalıdır? Sadəlövh uşaq 
sirri — “istənilən yerin” sirri, son sualın prelüdü: “Mən niyə 
mənəm” — ürəkdə dəhşəti alovlandırır. Soyuq bədənini 
dəlib keçir və Dovşan hiss eləyir ki, ayaqları torpaqdan 
qopur, sanki, nəhayət, onun həmişə qorxduğu iş baş verib 
— o, hava ilə gedir. Küçə — nahamar zolaqdır, bu zolaq 
üzünə daş döşənmiş yol qazona, telefon dirəklərinin diş- 
diş, qırlı gövdələrinə gəlib çıxır — artıq ona heç nə demir. 
O heç kimdir, sanki, o yalnız olsa-olsa mühərrikin için- 
də titrəmənin inikası olub və indi onun geriyə yolu yox- 
dur. Ona elə gəlir ki, yanından adamların keçdiyi evlərin 
pəncərələri arxasında dayanıb və dünyalarının təbəddü- 
lata uğradığını heç nə ilə — qadınların sakit göz yaşların- 
dan başqa heç nə ilə bildirməyən bu üçbaşlı ailənin necə 
addımladığına baxır. Cenisin göz yaşları şeh kimi nəzərə 
çarpmadan gəlib, sanki, onları şəhərin təmiz küçələrinin 
görkəmi çağırıb. 


Onlar mənzilə girəndə Cenis ucadan gələn inilti ilə 
onun sinəsinə qısılır. Ola bilsin, o gözləmirdi ki, otaqlar 
gün işığı ilə doludur. Elə bil, süd kimi ağ işiqda tərpənən 
tozdan yaranan dayaqlar döşəmənin ortasından hər yerə 
məsumluq çaları verərək çəp-çəp pəncərənin yuxarı kəna- 
rına qalxır. Onun divar şkafı giriş qapısının yanındadır və 
buna görə də mənzildə dərhal dərinə getmək lazım deyil. 
O, televizora toxunmamağa çalışaraq şkafın qapısını 
mümkün qədər geniş açır, əlini içəri soxur, sellofan torba- 
dakı zəncirbəndi açır və göy kostyumunu çıxarır, bu, yun 
qış kostyumudur, ancaq onun başqa tünd rəngli kostyu- 
mu yoxdur. Nelson sevinə-sevinə mənzildə qaçır, vanna 
otağında çiş eləyir, öz otağında özü ilə götürmək istədiyi 
köhnə rezin yenotunu tapır. Onun qurdalanması otaqdan 
təhlükəni qovur və onlar ürək eləyib divarda Cenisin əşya- 
ları asılan öz yataq otaqlarına girirlər. Cenis yolda kreslonu 
göstərir. 

— Bazar ertəsi səhər-səhər mən burada oturub günə- 
şin doğmasına baxırdım. 

Onun səsi adama hissiz gəlir, Harri bilmir Cenis ondan 
nə cavab gözləyir və heç nə demir. Onun nəfəsini gizlədir. 

Yataq otağında xoş dəqiqə alınır. Cenis donunu və 
köynəyini çıxarır ki, köhnə qara kostyumunu yoxlasın və 
təkcə alt paltarında ayağını xalçanın üstünə qoyanda Har- 
riyə bir vaxtlar tanıdığı — nazik topuqlu və biləkli, balaca 
başlı, utancaq qızı xatırladır. O hələ məktəbdə oxuyarkən 
alınmış qara kostyum əyninə dardır — doğuşdan sonra 
qarnı hələ də böyükdür. Ancaq bəlkə, o da anası kimi artıq 
kökəlməyə başlayıb. Cenis dayanıb yubkasını belində düy- 
mələmək istəyir, süddən şişmiş döşləri büstqalterdən çıxır. 
Hə, o, doğrudan da, kökəlib və bu, Harrinin xoşuna gəlir. 
O fikirləşir: mənimdir, mənim qadınımdır, ancaq Cenis 
qəddini düzəldir və onun ağlamış, qəzəbdən əyilmiş sifəti 
ani olaraq ona sahiblənmək sevincini söndürür. Cenis 
onun sinəsindəki qəhəri ağrı ilə əzən yükdür. Bu, ifritəni 
Harri ömrünün sonuna kimi qayğıkeşliklə həyatda apar- 
mağa məhkum olunub, o bazar ertəsindən uzaqdır: 

— Əynimə gəlmirl — Cenis qışqırır, yubkanı çıxarır və 
onu iri yarasa kimi otağın o biri başına tolazlayır. 

— Sənin başqa heç nəyin yoxdur? 


MAVQdy NOƏ (1 УЛА18006 YANNA Ы̇ФӰПИ 





DOVŞAN, QAÇ 


— Mən neynəyim? 

— Sakit ol. Gedək buradan, səninkilərin yanına qayı- 
daq. Bu mənzil sənin əsəblərinə toxunur. 

— Ancaq biz burada yaşamalıyıq axı. 

— Hə, ancaq bu gün yox. Gedək. 

— Biz burada yaşaya bilmərik. 

— Əlbəttə, bilmərik. 

— Bəs harada yaşayacağıq? 

— Sonra fikirləşərik. Gedək. 

Cenis yöndəmsizcəsinə yubkanı əyninə çəkir, köynə- 
yini geyir, arxasını ona çevirir və çəkingənliklə xahiş eləyir: 

— Düyməmi bağla. 

Harri onun tərpənməz onurğa sütunu boyu narıncı 
köynəyini düymələyərək ağlamağa başlayır. İsti göz yaşları 
gözlərini yandırır və o, çiçəkləyən alma ləçəklərinə oxşayan 
dəyirmi sulu ləkələrin salxımı içərisində uşaq düymələrini 
görür. Göz yaşları kirpiklərində ləngiyir, yanağı ilə axır və 
bu nəmişlik heyranedicidir. O, saatlarla ağlamaq istərdi — 
hətta bu qısa axın da yüngüllük gətirir. Ancaq kişilərin göz 
yaşları xəsis olur, onun göz yaşları mənzildən çıxanacan 
quruyur. Qapını bağlayarkən hiss eləyir ki, özünün bütün 
göz yaşı olmayan həyatını artıq bu qapının açılmasına və 
bağlanmasına itirib. 

Nelson rezin yenotu özü ilə götürür və hər dəfə onu 
ciyildəməyə məcbur eləyərkən özünün qarnı ağrımağa 
başlayır. İndi şəhər zenitə yaxınlaşan günəşdən rəngsizlə- 
şib. Vaxt o qədər ləng gedir ki, adama elə gəlir, bütün baş 
verənlər dönə-dönə təkrar olunur. Otaqdan-otağa keçən 
Cenis anası ilə sakitcə qısa replika mübadiləsi eləyir. Sonra 
hər ikisi yuxarı gedir və yarım saatdan sonra Cenis əynin- 
də missis Springerin hər tərəfdən büzmələnmiş qara donu 
aşağıda görünür, bu paltarda o, anasına çox oxşayır. 

— Harri, səncə, mənə yaraşır? 

— Lənət şeytana, nə danışırsan? Sən moda sərgisi- 
nə hazırlaşırsan? — deyə Harri qışqırır, dərhal da üzrxahlıq 
tonu ilə əlavə eləyir: — Gözəl görünürsən. 

Ancaq artıq iş görülüb. Cenis qorxub bağırır, yuxarı 
qaçır, missis Springer Harriyə verdiyi azacıq təmkin doza- 
sını geri götürür. Ev yenidən Harrinin qatil olması barədə 
dilə gətirilməyən əminliklərlə dolur. Harri bu fikri minnət- 


darlıqla qəbul eləyir, hə, o qatildir, ona bağışlanmaqdan 
çox nifrət xoş gəlir, sanki, iflic vəziyyətində qala bilər, 
amansız nifrət onunçün sığınacaq kimi bir şeydir. 

Gündüz saat birdir. Missis Springer otağa girir. 

— Buterbrod istəyirsiniz?, — soruşur. 

— Sağ olun, heç nə istəmirəm. 

— Hər halda, bir şey yeyəydiniz. 

Qadının — qayınanasının təkidi ona o qədər qəribə 
görünür ki, mətbəxə gedir. Nelson masa arxasında tək 
oturub şorba, çiy yerkökü və kolbasa buterbrodu yeyir. 
Onun görkəmi elədir ki, sanki atasına gülümsəyib-gülüm- 
səməyəcəyini bilmir. Missis Springer bütün bu vaxtı arxası 
ona tərəf dayanıb. 

— O, gündüz yatıb? — Harri soruşur. 

— Onu yuxarı apara bilərsiniz, — qadın cavab verir. 

Yuxarıda, təkgöz ayı balasının olduğu otaqda Harri 
Nelsona tuneldən qorxan balaca “Çuçu” paravozu haq- 
qında nağıl oxuyur. “Çuçu”nun artıq qorxmadığı vaxtacan 
Nelson yuxulayır, Harri aşağı qayıdır. Cenis öz otağında 
dincəlir, missis Springer onun donuna Əl gəzdirir və tikiş 
maşınının çaqqıltısı quşların cəh-cəhinə, axşamüstü saat- 
ların boğuq səs-küyünə qarışır. 

Həyət qapısı çırpılır və mister Springer qonaq otağına 
girir. Bütün pəncərə örtükləri salınıb və o, stulda oturmuş 
Harrini görəndə diksinir. 

— Harri, hello. 

— Hello. 

— Mən məhkəmədə idim, Harri, koroner El Horstla 
söhbət elədim. Mənə söz verdi ki, adam öldürmək ittihamı 
təqdim edilməyəcək. Bununla hamı razıdır. Bədbəxt hadi- 
sə. O, demək olar ki, hamı ilə danışıb, vaxtınız olsa, sizi 
görmək istəyir. Qeyri-rəsmi olaraq. 

— Yaxşı. 

Springer, heç olmasa, hansısa bəyənmə işarəsi gözlə- 
yərək ləngiyir. 

— Onlar niyə, sadəcə olaraq, məni həbs eləmirlər? — 
Harri aydınlaşdırmaq istəyir. 

— Bu, çox neqativ mövqedir, Harri. Məsələ ondadır ki, 
biz indi itkini necə qaytarmalıyıq. 

— Hə, siz haqlısınız. Bağışlayın. 

Qanunun torundan sürüşüb çıxması fikri onda ikrah 
hissi doğurur. Sənə heç kim kömək eləməyəcək, səni qar- 
maqdan heç kim açmayacaq. 

Springer yuxarı, qadınların yanına gedir. Oradan küt 
tappıltı səsləri gəlir. 

Harrinin arxası tərəfdəki şüşə servantda bahalı qab- 
qacaq cingildəyir. Saxta buxarının dolabındakı gümüş 
siferblatlı kiçik saatın göstərdiyinə görə hələ iki olmayıb. 

Yəqin, onun qarnı son iki gündə, demək olar ki, heç nə 
yemədiyinə görə ağrıyır, o, mətbəxə gedir və iki qalet yeyir. 
Hər parça içərisini qazıyır. Ağrı güclənir. Parıldayan minalı 
qab-qacaq, şkafların podad əlcəkləri, sanki, onu itələyən 
və sıxan mənfi yük daşıyır. O, yarıqaranlıq qonaq otağına 
qayıdır və pəncərədən dar şort geymiş on dörd yaşlarında 
iki qızın günəşin işıqlandırdığı səkidə necə veylləndiklərini 
görür. Onların bədənləri artıq yetişib, ancaq sifətləri hələ 
tamam korlanmayıb. Bu yeniyetmə qızlar məzəli olurlar 
— hamısının sifətində acgöz səbirsizlik var. Həddən çox 
konfet yeyirlər — bütün dəriləri sızanaqlıdır. Onlar tısbağa 
yerişilə sürünürlər — dəfndən qabaq vaxt necə uzanır — 
elə. Sanki, onlar nə qədər yavaş getsələr, tinin dalındakı 
hansısa möcüzəli çevrilməyə o qədər məruz qalacaqlar. 
Qızdırlar, onlar kiminsə qızlarıdır. Bax Cun da belə... O, 
Cun haqqındakı fikirləri özündən uzaqlaşdırır. Keçib- 
gedən, həyasızcasına qabarmış yancaqlı və öz seks saat- 
larını nəfəs dərmədən gözləyən qızlar zövqsüz və qeyri- 
real görünürlər, pəncərədən onları müşahidə eləyən o 
isə, olsa-olsa şüşədəki ləkədir. Niyə torpaq belə iyrənc 
murdar cücünü, sadəcə olaraq, süpürüb atmır. Harri öz 
əllərinə baxır və əlləri ona fantastik dərəcədə eybəcər 
görünür. 

O, yuxarı gedir və üzünü, əllərini, boynunu səylə yuyur. 
Springerlərin qəşəng məhrəbasına toxunmağa ürək elə- 
mir. O, əlləri yaş vannadan çıxarkən sakit dəhlizdə Sprin- 
gerlə rastlaşır və ona deyir: 

— Mənim təmiz köynəyim yoxdur. 

— Dayanın. — Springer pıçıltı ilə hay verir və ona köy- 
nək, qara taxmadüymələr gətirir. 

Harri Nelsonun yatdığı otaqda geyinir. Gün işığı az 
qala uşağın ağır nəfəs almasının taktına uyğun xışıldayan 


aşağı salınmış pərdələrin altından sürünür. Harri bütün 
gücü ilə geyinmə prosesini uzatmağa çalışırsa da, hər 
taxmadüymə ilə bir neçə dəqiqə əlləşirsə də, bütün bun- 
lar onun gözlədiyindən xeyli az vaxt aparır. Yun kostyum- 
da ona istidir, sanki, elə də əyninə deyil, ancaq pencəyi 
çıxarmaqda kiməsə — heç özü də bilmir kimə — rahat- 
lıq gətirməyə nəsə ona mane olur. O, qüsursuz geyinmiş 
halda, dar köynəkdə barmaqlarının ucunda qonaq otağı- 
na enir və balaca şüşə masanın üstündəki tropik bitkiləri 
nəzərdən keçirərək orada oturur. O, başını yarpaqların 
bir-birini növbə ilə örtmələri üçün döndərib gözləyir ki, 
indicə qusacaq. İçərisi — möhkəm sıxılmış dəhşətli qəhər, 
heç cür partlamaq istəməyən bərk köpükdür. Saat cəmi 
2:35-i göstərir. 

O, hər şeydən çox valideynləri ilə qarşılaşmaqdan 
qorxur. Bədbəxt hadisə baş verəndən bu yana o hələ də 
onlara zəng vurmağa, ya da yanlarına getməyə ürək elə- 
yə bilmir. Bazar ertəsi axşam missis Springer onun anası- 
na zəng vurub dəfnə dəvət eləmişdi. Bundan sonra onun 
ailəsinin sükutu onda qorxu hissi yaratmağa başladı. Bir 
var yad adamlardan məzəmmət eşidəsən, bir də var — 
öz valideynlərindən. O, ordudan qayıdandan sonra atası 
təkcə onu bilirdi ki, oğlunu mətbəədə işləməkdən imtina 
elədiyinə görə danlayırdı və axırda o dərəcəyəcən danladı 
ki, Harrinin qəlbində ona yer qalmadı. Qocanın bir vaxtlar 
ona göstərdiyi bütün yumşaqlıq və mehribanlıq heç nəyə 
çevrildi. Anası — tamam başqa məsələ, o hələ də diribaş- 
dır, hələ də Harrinin həyatının göbəyinə bağlanıb. Əgər 
anası gəlsə və ona qulaqburması versə, o dözməz — ölər. 
O, bundan başqa nə gözləyə bilər ki? Missis Springer ora- 
da nə deyir desin, ondan — qazdan su daman kimi damır, 
çünki o, Harrinin yanından heç yerə gedən deyil, hətta 
Harriyə elə gəlir ki, qayınanası onu sevmək istəyir, ancaq 
anası ilə məsələ tamam başqa cürdür – o, Harrini sevə, 
yaxud sevməyə bilmir, onlar heç iki ayrı-ayrı adamlar deyil- 
lər, Harri onun qarnında yaranmağa başlayıb və əgər anası 
ona həyat veribsə, bu həyatı geri də ala bilər və əgər anası 
ondan üz çevirsə, bu, Harri üçün sondur. Harri dünya- 
dakı bütün adamlardan ən az onu görmək istəyir. O, tək 
oturaraq bu nəticəyə gəlir ki, onlardan kimsə — ya o, ya 

anası — ölməlidir. Qərar kifayət qədər naqolaydır, ancaq 
Harri onun üzərinə dönə-dönə qayıdır, hələ ki hay-küy 
— bu, onun başı üstündə deyinən Springerlərdir — onu özü 
haqqında fikirlərdən bir qədər yayındırır. 

Bəlkə, yuxarı getmək lazımdır? Harri onlardan kimisə 
paltarsız görmək istəmir və axırda onlar bir-birinin dalınca 
— mister Springer yaraşıqlı tünd-göy köynəkdə, Nelson qız 
kimi aşırmalı xırda kostyumda, madam duvaqlı fetr şlyapa- 
da və cod saplaqlı bənövşəyi giləmeyvə salxımı ilə, Cenis 
— anasının sancaqlanmış və dartılmış tumanında başdan- 
başa necəsə itirilmiş və formasız halda aşağı düşürlər. 

— Sən gözəl görünürsən, — Harri təzədən ona deyir. 

— İri qara maşın haradadır? — Nelson ucadan soruşur. 

Onlar nəsə ləyaqətsiz bir şeyin intizarında və Dovşanla 
Springerlərin qonaq otağında itələşdikləri vaxt onların 
gümüşü siferblatlı saatın dəqiqələrinin necə keçdikləri- 
nə baxaraq bayramın tez başlanmasından ötrü səbirsizlik 
göstərən geyinib-kecindirilmiş uşaqlara oxşamağa başla- 
yırlar. Hamı dəfn kontorunun “Kadillak”ının evin qabağın- 
da dayandığını görüb pəncərəyə tərəf axışır, ancaq tabut- 
çu piyada gedib qapının zəngini basdığı vaxt onlar artıq 
otağın ortasında zəhərli maddəsi olan bomba partlamış 
kimi küçəyə qaçışırlar. 


Dəfn kontorunun tutduğu bina əvvəllər yaşayış evi olub, 
ancaq indi elə bəzənib ki, heç bir yaşayış evini heç vaxt 
belə bəzəmirlər. Yumşaq açıq-yaşıl xalçalar addım səslərini 
boğur. Divardakı yarı bölünmüş xırda gümüş borular zəif 
işığı kölgələyir və ətrafda hər şey — divarlar, qapı-pəncərə 
pərdələri və başqa şeylər — onunla heç bir normal adamın 
yaşaya bilməyəcəyi qeyri-təbii tonda rənglənib — narıncı 
dəniz dalğası və bənövşəyi — belə rənglərin tozu yanacaq- 
doldurma məntəqələrindəki unitazlarda mikrobları öldürür. 
Onları yandakı xırda narıncı otağa aparırlar. Oradan əsas 
salon görünür, orada bir neçə cərgədə düzülmüş stullarda 
altı adam oturub, onlardan beşi qadındır. Onun – Harrinin 
tanıdığı yeganə adam Peggi Grinqdir. Onun yanında oğlu 
ora-bura qaçır — o yeddincidir. Əvvəlcə güman olunurdu 
ki, yalnız iki ailə iştirak eləyəcək, ancaq sonra Springer- 


lər bir neçə yaxın dostlarını dəvət elədilər. Harrinin vali- 
deynləri hələ gəlməyiblər. Görünməyən sümüksüz əllər 
elektrik orqanın dilləri üzərində irəli-geri qaçır. İnteryerin 
adi çalarlara əks olan rəngi balaca ağ tabutun bəzəndiyi 
istixana gülləri ilə apogeyə çatır. Qızılı rənglə rənglənmiş 
tabut tünd-bənövşəyi örtüklə örtülür və yüksəkdə dayanır, 
Harriyə elə gəlir ki, örtük indicə düşəcək və sanki, sehrli 
çubuğun hərəkətilə onların altında canlı körpə peyda olur. 
Cenis salona nəzər salır və dəfn kontorunun işçisi, qeyri- 
adi qırmızı fizionomiyalı gənc sarışın yan cibindən naşatır 
spirti ilə dolu kiçik flakon çıxardır. Cenisin anası flakonu 
onun burnuna tutur, sifəti iyrəndiyindən əyilir, o, qaşlarını 
qaldırır və göz qapaqlarının nazik qatı altından göz alma- 
cığı bilinir. Harri onun əllərindən tutur və elə fırladır ki, 
o, salonda baş verənləri görməsin. 

Yan otaqda pəncərə var, ondan uşaqların və avtomo- 
billərin şütüdükləri küçə görünür. 

— Ümidvaram ki, müqəddəs ata bizi unutmayıb, — qır- 
mızısifət cavan oğlan deyir və özü pərt halda donqulda- 
yır. Bura, açıq-aydın onun xoşuna gəlir. Sanki, onun sifəti 
yüngülcə allanıb. 

— Bu, tez-tez olur? — mister Springer soruşur. O, arva- 
dının arxasında dayanıb və sifəti sarı bığları altındakı ağzı- 
nın qara quş yuvasını açaraq maraqla irəli əyilir. Missis 
Springer stulda oturub və ovcundakı duvağı sıxır. Bənöv- 
şəyi giləmeyvələr məftil saplaqda arabir əsirlər. 

— İldə iki dəfə, — cavab gəlir. 

Səkinin yaxınlığında köhnə tanış “plimut” dayanır, 
Dovşanın anası maşından düşür. O, giriş qapısına acıqlı 
baxışlarla nəzər salır. Harrinin ürəyi yerindən qopur və 
dilindən: 

— Mənim valideynlərim gəldilər, — sözləri çıxır. 

Hamı “farağat” vəziyyəti alır, Missis Springer qalxır, 
Harri onunla Cenisin arasında yer tutur. O, Springerlərlə 
bir cərgədə anasına islah olunduğunu, öz taleyilə barışdı- 
ğını və onlarla da barışdığını göstərəcək. Kontorun xidmət- 
çisi Enqstromların qarşısına çıxır. Harri görür ki, onlar gur 
işıqlandırılmış səkidə dayanıblar və hansı qapıdan girəcək- 
ləri barədə mübahisə eləyirlər. Mim bir qədər kənardadır. 
O, ciddi kostyumda və kosmetikasız, Harriyə əvvəlki balaca 

bacısını xatırladır. O, valideynlərinə baxarkən heç cür başa 
düşə bilmir ki, onlardan niyə qorxur. 

Qapıda birinci anası görünür, o, bütün cərgəyə nəzər 
salır və qollarını açaraq Dovşana yaxınlaşır. 

— Harri, onlar sənin başına nə oyun açıblar? — ucadan 
xəbər alır, oğlanı qucaqlayır və sanki, onu yenidən ikisinin 
düşdükləri səmaya geri aparmaq istəyir. 

Səhnə başlandığı kimi, sürətlə də qurtarır. Uşaq utan- 
caqlığı ilə hərəkətə gələn Dovşan anasını itələyir və qəd- 
dini düzəldir. Anası, sanki, öz sözlərinin mənasını başa 
düşməyərək dönür və Cenisi qucaqlayır. Atası nəsə mızıl- 
danır və Springerin əlini sıxır. Mim yaxınlaşır, Harrinin 
çiynini sığallayır, sonra çömbəlir və Nelsonun qulağına 
nəsə pıçıldayır — onlar ikisi ən balacalardır. Harri bütün 
bu adamların insani əlaqəsini duyur. Onun arvadı və anası 
bir-birlərinə yaltaqlanırlar. Anası qucağını sırf mexaniki 
olaraq açıb, ancaq onları özünün kədəri ilə canlandırıb. 
Onun sifəti ağrıdan əyilib, pırtlaşıq, saçlı və təngnəfəs 
Cenis, bununla belə, onun hisslərinə hay verir, qara qol- 
çaqlarındakı zəif əllər ona kədərlə yapışmış güclü bədəni 
qucaqlamağa çalışır. Missis Enqstrom onu bir-iki sözlə 
şərəfləndirir. Yerdə qalanlar qayğılıdırlar, yalnız Harri, özü- 
nü soyuq yüksəkliyində görür, anası — bizi yaraladıqlarımızı 
qucaqlamağımıza məcbur eləyən instinktlə hərəkət eləyir, 
həm də anası hiss eləyib ki, onların ikisi də qədimdən sər- 
gərdan qalmış eyni qullar qəbiləsinə mənsubdur, sonra 
isə başa düşüb ki, oğlunu öz yanına qaytarsa da, yenə 
tərk olunacaq. 

Harri fiziki olaraq duyur ki, onun anasının ürəyində 
bütün bu kədər mərhələləri necə genişlənir, o dərəcəyə- 
cən ki, onun əlləri Cenisi qucağında get-gedə çox möh- 
kəm sıxır. Nəhayət, o, gəlinini buraxır və nəzakətli nitqlə 
Springerlərə müraciət eləyir. Onlar onun ilk qışqırığını 
ağılsızlıq ağrısı kimi qulaqardına vururlar, axı onlar Harri- 
yə heç bir pislik eləməyiblər, əgər biri o birinə pislik elə- 
yibsə, bu, o özüdür. Onun azad olması onlar üçün nəzərə 
çarpmadan keçib. Onlar Harrinin yanında dayanarkən 
yenidən ondan uzaqlaşırlar. Anasının Cenisə müraciətlə 
dediyi: “Mənim qızım” sözləri izsiz-soraqsız yoxluğa gedir. 
Mim sallağı oturduğu vəziyyətdən qalxır, atası, Nelsonu 


qucağına götürür. Onların bütün hərəkətləri onu yüngül- 
cə kənara itələyir. 

Bu arada onun ürəyi bir dövrəni, xarici aləmlə get- 
gedə daha az bağlı olan, daha seyrək mühitdə digər geniş 
dövrəni tamamlayır. 

Hansısa başqa girişdən keçən Ekklz onları uzaqdan 
özünə çəkir. Yeddisi də özlərilə Nelsonu götürərək bir-biri- 
nin dalınca güllər düzülmüş salona keçirlər və birinci cər- 
gədə otururlar. Qara paltarlı Ekklz ağ tabutun qabağında 
ölü duası oxuyur. Ekklİzin onunla qızı arasında dayanması 
Dovşanı əsəbiləşdirir. O, birdən dərk eləyir: heç kim uşa- 
ğın hələ də xaç suyuna salınmadığını xatırlatmadı. “Mən 
dirilmə və həyatdan ibarətəm, — dedi, — Allah, mənə ina- 
nanlar ölsələr də diriləcəklər, mənə inanıb yaşayan hər kəs 
isə heç vaxt ölməyəcək”. 

Bu kobud sözlər Harrinin başında, sanki, yöndəmsiz 
qaratoyuqlar kimi yeriyirdi, Harri onların özlərində hansı 
imkanları gizlədiklərini hiss eləyir, sifəti ciddi və ifadəsiz- 
dir. Səsi saxta gəlir. Bu adamların hamısı saxtadırlar, onun 
ölən qızından və qızılı haşiyəli ağ yeşikdən başqa hamısı. 

“O, çoban kimi öz sürüsünü otaracaq quzuları quca- 
ğına götürəcək və sinəsində gəzdirəcəkl” Çoban, quzular, 
əllər, Harrinin gözləri yaşla dolur. Adama elə gəlir ki, göz 
yaşları əvvəlcə onu dəniz kimi basır və yalnız lap axırda 
duzlu su gözünə düşür. Onun qızı ölüb. Cun onun yanın- 
dan çıxıb gedib, ürəyi kədər içində boğulur, get-gedə itki- 
nin dibsiz boşluqlarında daha dərinə enir. O, bundan son- 
ra qızının ağlamasını heç vaxt eşitməyəcək, onun mərmər 
dərisini görməyəcək, heç vaxt əlində onun yüngül bədə- 
nini duymayacaq, səsinə cavab olaraq göy gözlərini necə 
gəzdirdiyini görməyəcək. 

Onlar qəbiristanlığa gedirlər. O, atası, Cenisin atası və 
dəfn kontorunun xidmətçisi ağ yeşiyi katafalkda aparırlar. 
Yeşik ağırdır, ancaq bu, təkcə taxtanın ağırlığıdır. Onlar 
maşınlarda yerbəyer olurlar və küçə ilə dağa tərəf gedirlər. 
Qəsəbə mərasimi görüb susur, əlində mələfə ilə dolu zən- 
bil həyətə çıxan qadın gözləyir, top atan oğlan uşağı qaç- 
dığı yerdə dayanır və onların necə keçib-getdiklərinə baxır. 
Onlar döymə dəmir tağla süslənmiş iki qranit dirəyi arxa- 
da qoyurlar. Gündüz saat dörddə qəbiristanlıq gözəldir. 

Qulluq edilmiş yaşıllıq yarıyuxulu vəziyyətdə yamac boyu 
günəşin şəfəqlərinə paralel olaraq enir. Qəbirüstü daşlar 
uzun qrifel kölgə salır. Mərasim torpaq və qıjı iyi verən kiçik 
yaşıl talvara tərəf yönələrək xırçıldayan mavi çınqıl səpil- 
miş xiyaban boyu ikinci sürətlə sürünür. Maşınlar dayanır. 
Hamı çıxır. İrəlidə meşə tünd aypara şəklində əyilir — qəbi- 
ristanlıq onunla qəsəbə arasındakı hündür yamacda yer- 
ləşir. Ayaqları altında borular tüstülənir. Lap qıraqda baş- 
daşının yeyilmiş dişləri arasında mexaniki qazonbiçəndə 
bir nəfər hərlənir. Qaranquşlar böyük dəstə ilə xırda daş 
evə — türbəyə enir və yenidən göyə millənirlər. Ağ tabutu 
təkərlər üstündə katafalkın dərin bətnindən çıxarıb, onu 
balaca, demək olar ki, kvadrat, ancaq çox dərin qəbirin 
üstündə saxlayan qırmızı burazla ustalıqla diyirlədirlər. Sakit 
cırıltı və gərgin nıqqıltılar sükut şüşəsini cırmaqlayır. Sakitlik. 
Öskürək səsləri. Gülləri onların dalınca gətiriblər, onlar 
buradadır, qom halda çadırın altına qoyulubl Harrinin 
arxasında üstü ot kubikləri ilə örtülmüş, onu yerinə haçan 
qoyacaqlarını gözləyən səliqəli torpaq təpəcik qoxusu ilə 
nəfəs alır. Tabutçular özlərindən razı halda çəhrayı əllərini 
şalvarlarının paçası qarşısında tutublar. Sakitlik. 

“Allah – mənim keşişimdir, mənim heç nəyə ehtiya- 
cım olmayacaq”. Ekklzin səsi açıq səma altında zəif eşi- 
dilir. Mexaniki otbiçənin uzaq tıqqıltısı aramla kəsilir. Dov- 
şan həyəcanından və gücündən titrəyir, o arxayındır ki, 
qızı göylərdədir. Bu əminlik Ekklzin deklamasiyasını canlı 
bədən dərini tamamlayan kimi tamamlayır. “O, İlahi, yəqin, 
sevimli oğlun balaca uşaqları qucağına götürən və onla- 
ra xeyir-dua verən sevimli oğuldur, onları şəfqətlə himayə 
elə, sənə yalvarırıq, bu körpənin ruhunu qəbul elə, onu 
öz zəifləməyən qayğın və məhəbbətinlə əhatə elə və bizim 
hamımızı övladın, İsa Məsihin göylər aləminə apar. Amin”. 

— Amin, — missis Springer pıçıltı ilə təkrar eləyir. 

Hə. Bu da belə. O hiss eləyir ki, onu əhatə eləyənlərin 
hamısının başları başdaşı kimi tərpənməzdir, hamısı otla, 
istixana güllərilə qarışıb, hamısı — dəfn kontorunun xid- 
mətçiləri, qəbiristanlığın otbiçənini saxlayan görünməyən 
gözətçisi — hamısı burada onun xaç suyuna salınmayan 
körpəsinə göylərə uçmaq üçün qüvvə verməkdən ötrü bir 
yerə toplaşıblar. 


Elektrik açarı burulur, burazlar tabutu qəbrə endirmə- 
yə başlayır, sonra təzədən dayanır. Ekklz qapağın üstün- 
də qumdan xaç şəkli çəkir. Qum dənələri bir-birinin dalın- 
ca oyma qapaqdakı çökəyə diyirlənir. Kiminsə çəhrayı əli 
əzilmiş ləçəkləri kənara atır. “Bütün kədərlənənləri öz 
xeyir-duanla himayə elə, onların bütün ağırlıqlarını öz 
çiyinlərinə al...” 

Burazlar yenə cırıldamağa başlayır. Dovşanın yanında 
dayanan Cenis səndirləyir. Harri onun qolundan tutur və 
hətta parçadan onun istiliyini duyur. Meh əbaları şişirdir və 
xışıldadır. Burunlarına gül ətri qalxır. “...Və müqəddəs ruh 
sənin köməyin olsun, qorusun, indi yuxulatdığın vaxt və 
həmişə. Amin”. 

Ekkiz dua kitabını bağlayır. Bir-birinin yanında duran 
Harrinin atası və Cenisin atası gözlərini qaldırır və qırpırlar. 
Tabutçular öz dilək-dəsgahları ilə əlləşməyə başlayırlar, 
stropları qəbirdən çıxarırlar. Buradakıların hamısı günün 
altına çıxır. Onların bütün ağırlıqlarını öz çiyninə al... Səma 
onu salamlayır. O, özündə nəsə qəribə güc qabarması 
duyur. Sanki, uzun müddət qaranlıq mağarada sürünüb 
və nəhayət, iri, heybətli sıldırımın lap kənarında işıqlı ləkə 
görüb. 

O dönür və Cenisin kədərdən kültəşmiş sifəti ona işıq 
salır. 

— Mənə baxma, - deyir Harri. — Onu mən öldürmə- 
mişəm. 

Sözlər onun indi hamıya qarşı hiss elədiyi sadəliyə 
uyğun olaraq ağzından çox aydın çıxır. Bir-biri ilə sakit- 
cə söhbət eləyən başlar birdən bu dərəcədə gözlənilməz, 
amansız səsə çevrilirlər. 

Onlar Harrini düz başa düşməyiblər. O, vur-tut aydın- 
lıq gətirmək istəyir. O, sözlərini izah eləyir: 

— Hamınız özünüzü elə aparırsınız, sanki, bunu mən 
eləmişəm. Mən heç yaxınlıqda belə olmamışam. Hamısını 
bu eləyib. 

Harri Cenisə tərəf dönür və onun şillədən yumşalan 
kimi görünən sifəti Harriyə ümidsiz dərəcədə uzaq görü- 
nür. 

— Yaxşı, hər şey qaydasındadır, — deyir. — Axı sən də 
bilərəkdən eləməyibsən. 

Harri onun əlindən tutmağa çalışır, ancaq Cenis əlini, 
sanki, tələdən çəkir və o saat onun başının üstünü alan 
valideynlərinə baxır. 

Harrinin sifəti alışıb-yanır. O, möhkəm pərtdir. Örəyi 
bağışlamaqla dolu idi, ancaq indi orada yalnız nifrət qalıb. 
Harri onun sifətinə nifrət eləyir. Cenis kordur. O, Harri ilə 
həqiqəti bölüşə bilərdi, adicə həqiqəti, ancaq bundan üz 
çevirdi. Harri görür ki, hətta doğma anasının da üzün- 
də dəhşət var, o sarsıldığından ağarıb, onun qarşısında 
divar kimi dayanıb. Anası əvvəlcə soruşur ki, onlar Har- 
rinin başına nə oyun gətiriblər, indi isə bunu özü eləyir. 
Harrini boğucu ədalətsizlik hissi kor eləyir. O, geri dönür 
və qaçır. 

Dağlara, təntənə ilə dağlara tərəf. O, qəbirüstü daşla- 
rın arası ilə manevr eləyir. Qəbirlərin arasında yağ kimi sarı 
zəncirotları parıldaşır. Arxadan Ekklein səsi eşidilir: 

— Harril Harril 

O hiss eləyir ki, Ekklz onun dalınca düşüb, ancaq çev- 
rilib baxmır. 

O, daşların arası ilə küncləri kəsələyir və qazonların 
üstü ilə meşəyə tərəf götürülür. Ağacların tünd ayparası- 
na kimi məsafə qəbirlərin yanındakına görünənə nisbətən 
uzaqdır. Bədəni ağırlaşır: yamac dik yuxarı qalxır. Ancaq 
yumşaq qəbiristanlıq torpağı onu ruhlandırır, cüzi meyilli 
təpəciklər ayaqlarını yaylı eləyir, bu, tamaşaçıların, sıx küt- 
lələrin əhatə elədiyi idman meydançasındakı qaçışı xatır- 
ladır. O, meşənin irəli uzanmış əllərinə tərəf atılır və aypa- 
ranın mərkəzinə doğru hərəkət eləyir. Ancaq meşə onun 
fikirləşdiyi kimi elə də etibarlı sığınacaq deyil. Əgər geri 
dönsə, aşağıdakı yarpaqların içindən qəbiristanlıq görü- 
nər, orada balaca yaşıl çadırın yanında onun qoyub gəldiyi 
insan varlıqları yığılıb. Artıq Ekklz onlarla Dovşan arasın- 
dakı yolun yarısındadır. O dayanıb. Qara sinəsi qalxıb-enir. 
Bir-birindən aralıda yerləşən gözləri aramsız olaraq meşə- 
yə baxır. Yerdə qalanlar — qara libaslı yoğun saplaq — vur- 
nuxurlar, manevr eləyirlər, plan qururlar, müştərək güclə- 
rini yoxlayırlar, bir-birlərini dəstəkləyirlər. Onların ağarmış 
sifətləri meşə tərəfə lal siqnallar ötürürmüş kimi od tutub 
yanır, ikrah hissi, yaxud ümidsizliklə geri çevrilirlər, son- 
ra yenidən, sanki, ovsunlanmış kimi birbaşa qürub eləyən 


günəşin siqnalını verirlər. Yalnız bircə Ekklzin baxışı tər- 
pənməz qalır. Yəqin, o, təzədən təqibə başlamaqdan ötrü 
güc toplayır. 

Dovşan əyilir və ziqzaqla qaçır. O, kolların və meşə 
talasındakı cavan ağacların içindən keçərkən üz-gözünü 
və əllərini cırır. Bundan belə meşə seyrəkləşir. Şamağac- 
ları başqa bütün bitkiləri udur. Onların qəhvəyi iynələri 
nahamar torpağı sürüşkən örtüyə bürüyür, güc işığı nazik 
yarıqlara bir ölü döşənəyinin üstünə düşür. Bura yarıqa- 
ranlıq, ancaq çardaqdakı kimi istidir, görünməz axşam 
günəşi adamların başı üzərindəki yaşıl kirəmiti yandırır. 
Quru aşağı budaqlar göz bərabərindədir. Sifəti və əlləri 
cızıldığından yanır. O dönür ki, arxada kiminsə qalıb-qal- 
madığına baxsın. Onu heç kim təqib eləmir. Uzaqda, şam 
tunelinin lap axırında, onun dayandığı yerdə nəsə yaşıl 
bir şey parıldayır — ola bilsin ki, qəbiristanlığın yaşıllığıdır, 
ancaq o, ağacların təpəsindəki səma parçaları kimi uzaq 
görünür. O, dönərkən cəhətləri itirir. Ancaq ağacın göv- 
dələri cərgə ilə dayanır və o hey dağa qalxır. Bir az da 
yuxarı getsə, axırda dağın döşü ilə salınmış piyada yoluna 
çıxacaqsan. Yerdə qalanların yanına yalnız aşağı enməklə 
qayıtmaq olar. 

Artıq ağaclar cərgə ilə addımlayır, bir-birlərinə möh- 
kəm sıxılıb. Burada onlar daha qocadır, onların altındakı 
qaranlıq daha sıx, yamac daha dikdir. İynəli adyalın altından 
üstündə şibyə bitmiş daşlar gözə dəyir, yıxılmış ağac göv- 
dələri cığırın üstündə qəribə caynaqlı pəncələrini qabar- 
dıb. Həmişəyaşıl bitkilərin təpələrində deşik əmələ gələn 
yerdə ətirli giləmeyvələr və sarı otlar uzanıb qalxmışdı. Bu 
açıq çəmənlik — onlardan bəzisi dağın yamacından qürub 
eləyən günəşin çəpəki şüalarını tutmaq üçün kifayət qədər 
iri idi — ətrafdakı qaranlığı daha çox qatılaşdırır və o, onla- 
rın yanında dayandığı vaxt qəfil çökən sakitlikdən şüuruna 
ətrafdakı qəhvəyi tuneli dolduran pıçıltı gəlib çatır. Ağac- 
lar o qədər hündürdür ki, sivilizasiyanın ən cüzi əlamətləri, 
hətta heç bir təmizlənmiş sahə belə görünmür. O, işıq dər- 
yasına qərq olduğu halda qorxu hissi keçirməyə başlayır. 
O, gözə həddindən artıq tez dəyir, bürüncəkli pıçıldaşan 
ayı və digər adsız nəhəng varlıqlar onu aydınca görürlər. 
Bu işıq quyularında köməksiz halda asılı qalmaqdansa, 

daşlardan, çürüyən ağac gövdələrindən və sürüşkən iynə- 
lərdən keçib təhlükənin qabağına atılmaq yaxşıdır. Qaran- 
lıqda həşəratlar onun dalınca uçuşur, tərinin qoxusu dəfo- 
lunmaz cazibədir. Onun sinəsi qalxıb-enir, ayaqları ağrıyır, 
dağa qalxarkən hərdən çalaya düşür və iynələrin altında 
gizlənmiş yastı daşlara ilişir. O, dar göy pencəyini çıxarır, 
büküb qoltuğuna vurur. Hey boylanmaq istəyilə mübari- 
zə aparır, ancaq arxada meşənin lal-kar, ölü sakitliyindən 
başqa heç nə yoxdur və yalnız onun qorxusu gövdələr 
arasındakı əyri-üyrü sahəni canlı fəndgir hədə ilə doldu- 
rur — o, dönməyə macal tapmamış bu sakitlik hər dəfə 
görmə sahəsində gizlənə bilir. Başını çevirmək lazım deyil. 
O, öz-özünü qorxudur. Uşaq vaxtı bu meşəli yamacla tez- 
tez qalxırdı. Ancaq ola bilsin, uşaq vaxtı onu nəsə qoruyur- 
du, indi bu yoxdur, heç cür inanmaq olmur ki, meşə onda 
da belə qaranlıq olub. Meşələr — qaranlıqlar da böyüyür. 
Qaranlıq tamamilə qeyri-təbiidir, hörümçək toru kimi 
nazik budaqlar barmaq kimi fasiləsiz olaraq sifətində gəzir, 
günün günortaçağı qaranlıq səmanın acığına — sanki, lal 
meymun kimi düz Harrinin başı üstündə ağacın bu təpə- 
sindən o təpəsinə atılır. 

Hey əyildiyindən beli ağrıyır. Lazım olan tərəfəmi 
gedir? O, uşaq vaxtı meşəyə qəbiristanlıq tərəfdən gir- 
məyib. Yəqin ki, cəmisi bir neçə yard soldan yol keçən 
zaman dağın lap donqarı boyu dik halda yuxarı dırmaş- 
maq axmaqlıqdır. O, düz hərəkət eləməyə çalışaraq sola 
çəkilir, meşənin pıçıltısı artır və ürəyində ümid isinir — elə- 
dir ki var, yol yaxındadır. O, hər addımda yolu, aydın ağ 
dirəkləri və şütüyən metalın yel kimi ötüb-keçən parıltısını 
görəcəyini gözləyərək tələsik kolluqların içindən soxulub 
keçir. Birdən yamac onun ayaqları altında qırılır. O, donub 
qalmış kimi, dik sıldırımın kənarında dəhşət içində daya- 
nır, lap yaxın yamac davam gətirə bilən və dərəyə dərin 
alatoranlığı indicə söndürməyə hazır kimi kölgə salan ölü 
ağacların gövdəsinə yapışmış tüklü bədənlərlə örtülüb. 
Bu qaranlıqda hansısa düzbucaqlı görünüb yox olur və 
Dovşanı dərənin dibində zirzəmi və baxımsız evin çök- 
müş, qumdan qurulmuş divarları olduğu gümanı bürüyür. 
O, təəssüflə görür ki, azıb və yenə aşağı gedir, hər şeyə 
əlavə olaraq qulaqlarında dəhşətli güyültü var, sanki, bu, 


insanın zəng çalan kor həyat dünyasına soxulmasının 
yarıuçulmuş şəhadətnaməsidir ki, onun səsi kainatın lap 
o başına gedib çatır. Bu torpağın haçansa insan yaşayan 
yer olması fikri, onun adamlar tərəfindən tapdaq edilməsi, 
təmizlənməsi və becərilməsi havanı qılı basmış yamacı 
onun yanına qəbirdən çıxan uşaqlar kimi yuxarı dırmaşan 
qara kabuslarla doldurur. Yəqin ki, burada uşaqlar yaşa- 
yırmışlar, çit donlu kök qızlar su gətirməyə bulağa gedir- 
mişlər, oynaya-oynaya ağaclarda yazı qazırmışlar, sonra 
isə zirzəmidə qoyulmuş taxtaların üstündə qocalır və pən- 
cərədən Harrinin dayandığı həmin bu uçuruma sonuncu 
nəzərlərini salaraq ölürmüşlər. Ona elə gəlir ki, burada 
xırda günəş gölməçəsində olduğundan daha tez görü- 
nən və köməksizdir, onda dumanlı hisslər yaranır, guya, iri 
qığılcımla işıqlandırılıb, onun vasitəsilə ölü materiyanın kor 
tığlanması öz-özünü hansısa müdhiş ilahi qüvvənin əmrilə 
əlbəyaxa olan bir-birinə əks iki dünyanın toqquşması 
ilə işıqlanmış qığılcımla dərk eləyir. Onun bütün içalatı 
ağzına gəlir, qəfildən qulaqları səs eşitməkdən ötrü açılır. 
O, yenidən dağa dırmaşır, qatılaşan qaranlıqda budaq- 
ları səs-küylə sındıra-sındıra, bərk qaranlıqda ağacdan- 
ağaca uçan naməlum canlının səsini batırmağa çalışaraq, 
ona nəsə qışqırıb deməyə çalışır. Aldadıcı işıqda hiyləgər 
sıldırım qıvrılaraq ondan canlı kimi uzaqlaşır. 

Elə işıqlaşır ki, o, əvvəlcə üstü iynə yığını ilə örtülmüş 
köhnə konserv qutularını və butulkaları seçir. O, təhlükəsiz 
yerdədir, yola çıxıb. Çəpərdən keçərək bütünlüklə qəddini 
açır. Gözlərinin qıraqlarında qızılı qığılcımlar yanıb-sönür. 
Asfalt, çəkmələri altında xırçıldayır və ona elə gəlir ki, yor- 
ğunluğun uzaqdan gələn valehedici səsinin boşluğu yeni 
həyatın başlanmasını bayram eləyir. Soyuq hava kürəyinin 
ortasını qamçılayır — haradasa, kolluqda qoca Springerin 
köynəyi yuxarıdan aşağıyacan əynindən çıxdı. O, meşə- 
dən “Belveder” otelindən, təxminən, yarım mil aşağıda 
çıxdı. Sanki, onu qarmağından barmaqla asılqana keçi- 
rəcək göy pencəyini yöndəmsizcəsinə çiyninə atıb küçə- 
də addımladığı vaxt ona elə gəlir ki, Cenis, Ekklz, anası 
və onun bütün günahları haradasa, min mil uzaqda qalıb. 
O, sanki, kiməsə açıqca göndərirmiş kimi Ekklzə zəng vur- 
maq qərarına gəlir. Ekklz onu sevir, ona inanırdı və heç 

olmasa, zəng eləməyə layiqdir. Dovşan nitqini məşq eləyir. 
Hər şey okeydir, — ona deyəcək. — Mən yola düşmüşəm. 
Yəni demək istəyirəm ki, yollar çoxdur, siz narahat olma- 
yın. Hər şeyə görə sağ olun. Əsas odur ki, Ekklz dilxor 
olmasın. 

Dağın zirvəsində hələ də aydın gündüzdür. Səmanın 
ənginliklərində yığın-yığın xırda buludlar üzür, sanki, bir 
dəstə uşaqdır. Otelin ətrafında cəmi bir-iki maşın var. 52-ci 
ildə buraxılmış üzü üzlər görmüş “pontiax” və 51-in “mer- 
sedes”i, “Springer Motors” belə firmaları ciblərində pre- 
zervativ və bankda yüz dolları olan bura gələn sızanaqlı 
yeniyetmələrə satırlar. Kafeteridə belə tiplərin bir neçəsi 
“ARAMSIZ BESTSİ” adlı Çin bilyardı oynayırlar. Onlar Dov- 
şana arif adam görkəmilə baxırlar, hətta biri qışqırır: 

— O, sənin köynəyini belə cırıb? 

Ancaq qəribədir ki, onlar onun haqqında didilib-dağıl- 
mış görkəmindən başqa heç nə bilmirlər. Saat altıya iyirmi 
dəqiqə qaldığını göstərir. O, qəhvəyi divarda asılmış avto- 
mata yaxınlaşır və telefon kitabçasında Ekklzin nömrəsini 
axtarır. 

— Alo? – Ekkizin arvadı quru-quru cavab verir. 

Dovşan gözünü yumur və göz qapaqları altındakı qır- 
mızılıqda qadının çilləri rəqs eləyir. 

— Salam. Mən möhtərəm Ekkizlə danışa bilərəmmi? 

— Kimdir soruşan? – səsi rəsmi gəlir, əla bilir kimdir. 

— Harri Enqstrom. Cek evdədir? 

Xəttin o ucunda dəstəyi asırlar. Ay qancıq! Yazıq Ekkiz, 
yəqin, orada oturub, qan ağlayır, gözləyir ki, ona zəng 
vuracağam, bu isə ona deyir ki, səhv düşüblər. Fağır belə 
qancıqla evlənib. Dovşan da dəstəyi asır, onsentliyin cin- 
gildəyərək düşdüyünü eşidir və hiss eləyir ki, bu uğursuz- 
luğa görə hər şey xeyli dərəcədə adiləşdi. O, avtomaşın 
dayanacağını keçib-gedir. 

Arxada, kafeteridə o qadının, yəqin ki, yazıq yorğun 
oğlanın qulağını doldurduğu bütün zəhər qalıb. O, şapalaq 
haqqında Ekkizə necə danışdığını təsəvvür eləyir və Ekklzin 
gülüşünü açıq-aydın eşidir, özü də gülümsəyir. O, Ekklzi 
həmişə gülən kimi xatırlayacaq, onda nəsə adamı müəy- 
yən məsafədə saxlayan bir şey var, bu, yəqin, burnunda 
danışmaq manerasıdır, ancaq o, güləndə məhrəm oğlan 


olur. Əgər solğun yapışqanlı fasadı keçərək ona arxadan 
yaxınlaşsan, onun özünə əmin olmaması xüsusi kədər 
doğurardı — nə düşündüyünü birbaşa demək əvəzinə, 
o yalnız qaşlarını tərpədir və bütün sözləri müxtəlif səslə 
deyir. Nəticədə ondan yaxa qurtaranda yüngülləşmək pis 
olmur. 

Avtodayanacaqdan Bruerə mənzərə açılır — o, aşağıda 
tozlu boz xalça kimi sərilib. Bəzi yerlərdə artıq işıqlar yanıb. 
İri neon günəbaxan şəhərin mərkəzində kiçik marqaritka 
gülü kimi görünür. İndi buludlar aşağıda çəhrayılaşıb, ancaq 
yuxarıda, göy qübbəsinin lap altında lələkli buludların sol- 
ğun və təmiz quyruqları hələ də havadan asılı qalıb. 

O, tez pilləkənlə dağdan enir, adamların hələ də tennis 
oynadıqları parkdan keçir, Gizer-stritlə aşağı gedir, pencə- 
yini geyir və Sammer-stritlə qalxır. rəyi həyəcanlı intizarla 
döyünür, ancaq indi o, heç olmasa, yerindədir, sinəsinin 
ortasındadır. Onun içərisində Bekkiyə görə yaranan əyri 
ilgək yox olub, o, qızını səmaya köçürüb, hiss eləyir ki, qızı 
artıq oradadır. Bunu Cenis də hiss eləsəydi, o, bəlkə də, 
qalardı. Ya yox? Çöl qapı açılır və yaylığını polyaksayağı 
bağlamış qarı burnunun altında nəsə mızıldayaraq F.Ks. 
Pelliqriminin mənzilindən çıxır. O, Rutun zəngini basır. 

Zummer cavab verir, Harri tez daxili qapını açır və pil- 
ləkənlə yuxarı qaçır. Rut meydançaya çıxır, aşağı baxır və 
deyir: 

— Çıx get. 

— Hə? Haradan bildin mənəm? 

— Arvadının yanına qayıt. 

— Qayıda bilmərəm. İndicə onun yanından qaçmışam. 

Rut gülür, Harri pilləkənin axırdan əvvəlki pilləsindədir 
və indi onların sifətləri bir səviyyədədir. 

— Sən elə hey onun yanından gedirsən. 

— Yox, bu dəfə hər şey başqa cürdür. Hamısı heç nəyə 
yaramır. 

— Sən özün heç nəyə yaramırsan. Mənimlə də sənin 
aranda heç nə alınmadı. 

— Niyə? — O artıq sonuncu pillədədir və həyəcanlan- 
mış, köməksiz halda Rutun hansısa bir yardlığındadır. 
Harri fikirləşir ki, onu görəndə instinkt ona necə hərəkət 
eləməyi deyəcək, ancaq cəmi bir neçə həftə keçsə də, hər 

şey nəyə görəsə başqa cür olub. Rut dəyişib, hərəkətləri 
daha hövsələli olub, beli enlənib, göy gözləri adama artıq 
boş görünmür. 

Rut ona onunçün tamam yeni olan nifrətlə baxır. 

— Niyə? — düşünülməz dərəcədə sərt tonda təkrar 
eləyir. 

Təəccüb bir anlığa amansızlığı yumşaldır. 

— Bu lap yaxşı, — o, bir dəqiqəlik zəiflikdən istifadə 
eləyərək qızı otağa itələyib salır. İtələmə Rutun bədəninin 
onun əlləri altında necə olduğu xatirələrini oyadır. 

— Lap yaxşı, — Harri qapını örtərək təkrar eləyir. O, qızı 
qucaqlamaq istəyir, ancaq Rut onu itələyir və kreslonun 
arxasına çəkilir. Vəziyyət ciddidir — qız onun boynunu cır- 
maqlayıb. 

— Çıx get, — deyir Rut, — çıx get. 

— Məgər mən sənə lazım deyiləm? 

— Lazım deyilsən? Sən? — qız qışqırır. 

Harrinin sifəti gərgin — isterik notlardan ağrıyıb əyilir, o 
hiss eləyir ki, qız bu görüşü elə tez-tez təsəvvüründə can- 
landırırmış ki, artıq hər şeyi deməyi qəti qərara alıb, bu isə 
həddən artıq çox olacaq. Harri kresloda oturur. Ayaqları 
ağrıyır. 

— Sən mənə çıxıb getdiyin o gecə lazım idin, — deyir 
Rut. — Yadındadır, mənə necə lazım idin? 

— O, xəstəxanada idi, — Harri cavab verir. — Mən get- 
məli idim. 

— Aman Allah, nə yaman ağıllısan. Aman Allah, nə 
müqəddəssən. Sən getməli idin. Sən həm də qalmalı idin 
axı. Bilirsən, mən o qədər axmaq idim ki, heç olmasa, zən- 
gini gözləyirdim. 

— Mən zəng vurmaq istəyirdim, ancaq istəyirdim, hər 
şeyi təzədən başlayım. Sənin hamilə olduğunu bilmirdim. 

— Bilmirdin? Necə bilmirdin? Uşağım var — gərək biləy- 
din. Hey ürəyim bulanırdı. 

— Mən səninlə olan vaxt? 

— Aman Allah, əlbəttə. Niyə sən hərdənbir öz qiymətli 
dərindən kənara boylanmayasan? 

— Yaxşı, mənə niyə demirdin ki? 

— Niyə? Nə xeyri? Onsuz da, səndən heç bir kömək 
gözləmək lazım deyil. Sən boş yersən. Bilirsən niyə 


demirdim? Gülməlidir, ancaq qorxurdum ki, bilsən, məni 
atarsan. Sən heç vaxt məni qoymurdun tədbir görüm, 
ancaq qərara gəlmişdim, bir halda ki, bu baş verib, sən 
məni atacaqsan. Ancaq məni, onsuz da, atdın. Niyə çıxıb 
getmirsən? Xahiş eləyirəm, çıx get. Birinci dəfə də xahiş 
eləmişdim gedəsən. O lənətəgəlmiş birinci dəfə. Xahiş 
eləmişdim. Burada sənə nə lazımdır? 

— Burada qalmaq istəyirəm. Belə doğru olar. Qulaq 
as, çox şadam ki, hamiləsən. 

— Çox gec şad olursan. 

— Niyə? Niyə çox gec? — O, keçən dəfə Rutun evdə 
olmadığını xatırlayıb qorxdu. İndi o buradadır, o vaxtsa 
yox idi. Hamı bilir ki, qadınlar bunu eləməkdən ötrü evdən 
gedirlər. Filadelfiyada belə yer var. 

— Sən burada necə otura bilirsən? — Rut soruşur. — Anla- 
mıram, burada necə otura bilirsən — indicə öz uşağını 
öldürübsən, indi isə burada oturursan. 

— Sənə kim deyib? 

— Hörmətli dostun. Daha bir müqəddəs. Yarım saat əvvəl 
zəng vurmuşdu. 

— O, aman Allah. O, hələ də cəhd göstərir. 

— Dedim ki, burada yoxsan. Dedim ki, olmayacaqsan. 

— Zavallı körpəni mən öldürməmişəm. Cenisdir. Necə 
oldusa axşam ona acıqlandım və sənin yanına gəldim, 
o isə içib keflənib, yazıq qızcığazı vannada boğub. Məni bu 
barədə danışmağa məcbur eləmə. Bəs sən harada idin? 

Rutun heyrətdən dili tutularaq ona baxır, sakitcə dil- 
lənir: 

— Qulaq as, sən, doğrudan da, ölüm toxumu səpirsən. 

— Heç nə eləməyibsən? 

— Sus. Sakit otur. İndi mənə hər şey aydındır. Sən ölü- 
mün özündən başqa heç kim deyilsən. Sən, sadəcə olaraq, 
dodaqlarında ölüm öpüşü hər yanda veyllənirsən. Rədd 
ol, Düz sözümdür, Dovşan, sənin bircə görkəmindən ürə- 
yim bulanır. — Bu sözlərin səmimiliyinin özü Rutun bütün 
gücünü alır və o stulun — onların oturub çörək yedikləri 
stullardan birinin — söykənəcəyindən yapışıb gözlərini və 
ağzını açaraq onun üstündən əyilir. 

Həmişə səliqəli geyinməyi ilə öyünən və ona baxma- 
ğın xoş olduğunu fikirləşən Dovşan bu səmimiyyətdən 

qızarır. O hesablamışdı ki, özünü burada yenə ağa kimi 
hiss eləyəcək, yenə ona üstün olacaq, ancaq səhv eləyib. 
O, dımaqlarındakı iri ağ ayparaya baxır. Gerçəkliyi qəfildən 
duyma onun əllərini və ayaqlarını iflic eləyir, onun uşağı 
həqiqətən də ölüb, onun fatihəsi həqiqətən də oxunub, bu 
qadın ondan həqiqətən də iyrənir — onu görəndə həqiqə- 
tən də ürəyi bulanır. O, bunları dərk eləyib hər şeyi almaq 
istəyir, istəyir ki, onu qəti olaraq divara dirəsinlər və inciksiz 
halda soruşur: 

— Abort elətdiribsən? 

Rutun üzü səyriyir və xırıltılı səslə cavab verir: 

— Bəs sən necə bilirdin? 

Harri gözlərini yumur və nahamar dirsəkaltının bar- 
maqlarının ucunu necə cırmaqladığını hiss eləyərək dua 
eləyir. O ilahi, gözəl Allah, yox, bunu götürmə, sən artıq 
birini alıbsan, qoy heç olmasa, bu sağ qalsın. Çirkli bıçaq 
onun içindəki dolaşıq qaranlıqda burulur. O, gözlərini açıb 
Rutun ədəbsiz pozasında görür ki, Rut ona əzab vermək 
məqsədilə belə deyir. 

— Eləməyibsən? — Harri, səsində ümid soruşur. 

Rutun sifətindən tutqun kölgə ötüb-keçir. 

— Yox, — deyir Rut, — yox. Eləmək lazımdır, ancaq mən 
hey ləngidirəm. İstəmirəm. 

Harri diksinib yerindən sıçrayır, Rutu ikiəlli, qucağını 
boşaltmadan, əksinə, sanki, magik halqaya alaraq qucaq- 
layır, o, Harrinin təmasından səksənib əzələli ağ boynu 
üstündən başını geri çevirirsə də, Harriyə yenidən onun 
üzərində üstünlüyə nail olması hissi qayıdır. 

— Gözəl, — deyir Harri. — Bu necə gözəldirl 

—Bu, həddən artıq iyrənc idi, — Rut deyir. — Marqaret hər 
şeyi düşünmüşdü, ancaq mən... Mən hey fikirləşirdim... 

— Hə, — deyir Harri. — Hə. Afərin sənə. Mən elə şadam 
ki... — deyir və üzünü onun yanaqlarına sürtür. Onun bur- 
nu nəmlidir — qoy qalsın, qoy qalsın, — o xahiş eləyir. 

Rut bir saniyəliyə sanki öz fikirlərinə diqqət eləyərək 
hərəkətsiz qalır, sonra onun qucağından çıxır. Onun sifəti 
alışıb-yanır və o, qorxmuş heyvan kimi qabağa əyilir. 

— Mənə toxunma, — qışqırır, sanki, Harrinin təması 
həqiqətən də ölüm təmasıdır. 

— Mən səni sevirəm, — Harri deyir. 


— Bunlar boş sözlərdir. Bu nə deməkdir — qoy qalsın? 
Mənimlə evlənəcəksən? 

— Məmnuniyyətlə evlənərdim. 

— Məmnuniyyətləl Sən nə olur olsun, məmnuniyyətlə 
eləyərdin. Bəs arvadın necə olsun? Oğlun necə olsun? 

— Bilmirəm. 

— Ondan ayrılacaqsan? Yox. Sən məmnuniyyətlə onun 
əri kimi qalardın. Məmnuniyyətlə dünyada hamının əri olar- 
dın. Niyə birdəfəlik qərara gələ bilmirsən ki, nə istəyirsən? 

— Məgər istəmirəm? Bilmirəm. 

— Sən məni hansı pulla saxlayacaqsan? Neçə arvadı 
saxlaya bilərsən? Bütün işlərin — baş nömrələridir. Sən 
heç nəyə yaramırsan. Bəlkə də, haçansa basketbol oyna- 
ya bilibsən, ancaq indi sən tamam heç nə eləyə bilmirsən. 
Nəhayət, sən hansı cəhənnəmə bunları uydurursan? 

— Xahiş eləyirəm, bu uşağın xətrinə. Sən onu doğma- 
lisan. 

— Niyə? Bunun sənə nə isti-soyuğu? 

— Bilmirəm. Mən bütün bu sualların cavabını bilmirəm. 
Mən ancaq hiss elədiyimi bilirəm. Hiss eləyirəm ki, heç nə 
düzgün deyil. 

– Bu kimi maraqlandırır? Məsələ bundadır. Kimi 
maraqlandırır sənin hisslərin? 

— Bilmirəm, — o, təkrar eləyir. 

Rut inildəyir — sifətinə baxanda elə bilirsən indicə tüpü- 
rəcək — üzünü çevirir və divara baxır. Divar başdan-başa 
qopub tökülən köhnə rənglə — həddən artıq tez-tez rəng- 
lədiklərindən — kələ-kötürdür. 

— Mən yemək istəyirəm. Qoy kulinariyaya gedim, 
yeməyə bir şey alım. Sonrasını fikirləşərik. 

— Mən ancaq onu bilirəm ki, fikirləşirəm, — Rut deyir 
və bu dəfə daha inamlı tərzdə dönür. — Bilirsən, o gün 
sən gələndə haradaydım? Valideynlərimin yanında. Mənim 
valideynlərim var. Onlar çox kasıbdırlar, ancaq neynəyə- 
sən, belədirlər. Onlar Vest-Bruerdə yaşayırlar. Bilirlər. Yəni 
bəzi şeyləri bilirlər. Bilirlər ki, hamiləyəm. Hamiləyəm — bu 
çox gözəl sözdür. Hamının başına gələ bilər, hamilə olmaq- 
dan ötrü çox fikirləşmək lazım deyil. Mən sənə ərə getmək 
istəyirdim. İstərdim. Dediyim sözlərdən qaçmıram, ancaq 
biz evlənsəydik, hər şey qaydasında olardı. Sonrasından 

isə özün baş çıxarardın. Ayda bir dəfə yazığın gələn 
arvadından ayrıl, ondan ayrıl, ya da məni unut. Əgər heç 
nədən baş çıxara bilmirsənsə, mən səndən ötrü ölmüşəm. 
Mən sənin üçün ölmüşəm və sənin bu uşağın da ölüb. İndi 
isə, istəyirsənsə, gedə bilərsən. 

Bu uzun tirada Rutun müvazinətini əlindən alır və onu 
ağladır, ancaq o, özünü elə aparır ki, guya ağlamır. O, 
stulun söykənəcəyindən yapışır, burun pərələri parıldayır, 
o, Dovşana baxır və nəsə demək istəyir. Bütün gücü ilə 
özünü ələ almağa çalışır və bu, Harridə nifrət oyadır, o, 
hadisələrin gedişini yönəldən adamları sevmir. Hər şeyin 
öz-özünə getməsini sevir. 

Harri Rutun sözlərinin onda bir qətiyyət əlaməti yara- 
dıb-yaratmadığına göz qoyduğunu hiss eləyərək əsəbiləşir. 
Əslində o, Rutu zorla dinləyir — bütün bunlar çox mürək- 
kəbdir, buterbrod mənzərəsilə müqayisədə qeyri-realdır. 
Harri qalxır və əsgərsayağı deyir: 

— Bu doğrudur. Mən bunu qaydasına salaram. Sənə 
nə alım? 

Buterbrod və bir stəkan süd, sonra onu soyundurmaq, 
bu qırış-qırış isti pambıq-kağız donunu əynindən çıxarmaq 
və sakitcə sərin ağ dəri çəkilmiş enlənən belinə baxmaq. 
Birinci dəfə hamilə olan qadınlardan xoşu gəlir — onların 
bədənləri səhər şəfəqlərilə işıqlanır. Bircə dəfə də orada 
gizlənsəydi, əsəbləri o saat sakitləşərdi. 

— Mənə heç nə lazım deyil, — Rut deyir. 

— Ancaq sən gərək yeyəsən. 

— Mən artıq yemişəm. 

Dovşan onu öpməyə cəhd eləyir, ancaq qız “yox” 
deyir, onun görkəmi qətiyyən şirnikləndirici deyil — kök- 
dür, qırmızıdır, yaş, rəngbərəng saçları dağılıb. 

— Mən indi qayıdıram, — deyir Dovşan, pilləkənlə aşağı 
enərkən hiss eləyir ki, hər addımda onu yeni-yeni qayğı- 
lar dövrələyib. Cenis, pul, Ekklzin zəngi, anasının sifətinin 
ifadəsi onun üzərinə kəskin tikanlı dalğa ilə atılır, günah 
və məsuliyyət hissi ikiqat kölgə kimi onun sinəsində birlə- 
şir. Yalnız təkcə texniki detallar — danışıqlar, telefon zəng- 
ləri, vəkillər, maliyyə məsələləri — elə dolaşıq görünür ki, 
o, fiziki olaraq onların öz ağzı yanında olduğunu duyur, 
nəfəsin özü hədsiz səy tələb eləyir və istənilən hərəkət, 


hətta qapının dəstəyinə sadəcə toxunma belə onun ürəyilə 
çox etibarsız şəkildə bağlı olan uzun mexaniki cərgənin 
təhlükəli davamı kimi duyulur. Qapının möhkəm dəstəyi 
onun təmasına cavab verir və asanca çevrilir. 

Onun qorxuları açıq havada qatılaşır. Əsəb səyri- 
mələri xırda efir küləyi kimi yuxarıdan-aşağı ayaqlarında 
gəzir. Ətraf mühit duyğusu sinəsini boşaldır. O, pilləkən- 
də dayanaraq öz qayğılarının təsnifatını verməyə, evdə 
qalmış mexanizmi təhlil eləməyə, onu belə səs salmağa 
nəyin məcbur elədiyini müəyyənləşdirməyə çalışır. İki fikir 
düşünülməyən alternativin tarım ilgəyini zəif buraxaraq 
ona bir balaca təskinlik verir. Rutun valideynləri var və o, 
uşağı saxlamaq istəyir. Mümkündür ki, bu iki fikir, olsa- 
olsa, qohumluq qaydalarının şaquli istiqaməti ilə qal- 
xan zamana perpendikulyar qurulan balaca nazik boru- 
cuq kimi, bizim tənhalığımıza yüngülcə qatılan məhlulun 
borucuğu kimi vur-tut bir fikirdir. Rutun da, Cenisin də 
valideynləri var, o, bu fikrin vasitəsilə ikisini də həll eləyir. 
Nelson qalır — həmişə onun yanında qalmalı olan möh- 
kəm nəsə. Bu balaca dayaq nöqtəsində o, bütün yerdə 
qalanları onlara əks olan — Cenis və Rut, Ekklzi və öz ana- 
sını bir-birinə qarşı qoyaraq düzgün və yaxşı yolu, meyvə 
qalağının abafursuz lampa ilə bərk işıqlandırılmış yolunu 
və şəhərin qurtardığı yerdə, Sammer-stritə gedən yolu 
nizama salmağa çalışır. Harri onun aqibətini təsəvvür elə- 
məyə çalışır — adamsız beysbol meydanı, qaranlıq fabrik, 
sonra bulaq, qum yolu, sonra nə olacağını özü də bilmir. 
O, böyük şlak səpilmiş boş yer təsəvvür eləyir və ürəyi 
boşalmağa başlayır. 

O, qorxuya, həqiqi qorxuya düşmüş halda özünün bu 
yaxınlardakı təskinliyini — daxilindəki işıqlı şəfəqin yarıb 
keçdiyi deşiyi xatırlayır və o, gözlərini kilsə pəncərəsinə 
tərəf qaldırır. Pəncərə işıqlandırılmayıb — ya kilsə çox yox- 
suldur, ya yayda qaranlıq gec düşdüyündən, ya da sadəcə 
olaraq, diqqətsizlikdən — o, daş fasadda, olsa-olsa, tünd 
halqadır. 

Ancaq küçədə fənər yanır, işıqların yarpağa bürün- 
müş konusları bir-birinə qarışır və Sammer-stritin görün- 
məz qurtaracağına geri çəkilir. Yanında, onun solunda 
fənərlərdən birinin düz altında kobud asfalt dalğavari qar 

kimi görünür. Harri evin dörd çevrəsini dolanmaq, özünü 
havaya vermək və fikirlərini toplamaq qərarına gəlir. Əcəb 
işdir — səninlə hərəkət eləyən şey çox adi, ancaq hərəkət 
eləmək lazım gələn məkan isə çox dardır. Bu fərqdən güc 
almış ayaqları aramlı addımlarla irəli gedir. Yoxsulluq onun 
içərisindədir, zahirdə heç nə yoxdur, ancaq onun taraz- 
laşdırmağa çalışdığı şey çəkisizdir. Harri birdən içərisin- 
də nəsə tamamilə real bir şey — sıx torun ortasında təmiz 
məkanı duyur. O, Rutun bütün suallarına “mən bilmirəm” 
— deyə cavab verirdi, doğrudan da, nə eləyəcəyini, hara 
gedəcəyini, sonra nə olacağını bilmir və ona elə gəlir ki, 
sanki heç nə bilmədiyi fikri onu o qədər sonsuz kiçik, elə 
cüzi şeyə çevirir ki, tutmaq mümkün deyil. Bu xırdalığı dərk 
eləmək onu başdan-başa çulğayır. Sanki, rəqib komanda 
onun necə gözəl oyunçu olduğunu bilib və ona qarşı iki 
adam təyin eləyib və o, hara dönürsə, hey onlardan birilə 
üzbəüz gəlir, o yalnız topu ötürməli olur. Budur, o, topu 
ötürdü, top başqalarının əlinə keçdi və onun əlində heç 
nə yoxdur, o iki nəfər isə axmaq vəziyyətdə qalıblar, çünki 
əslində orada heç kim yox idi. 

Dovşan səkiyə keçir, ancaq sağa dönüb evi dolanmaq 
əvəzinə, aşağı tərəfə elə hisslərlə addım atır ki, sanki, bu 
döngə enli çaydır, başqa tərəfə keçir. O, növbəti qar ləkə- 
sinə gedib çatmaq istəyir. Bu üçmərtəbəli kərpic ev eynilə 
onun çıxdığı ev kimidir, ancaq onda nəsə Harrini sevin- 
dirir, gözlərinin kənarlarında pillələr və pəncərə altlıqları 
canlı kimi tərpənir və yerlərini dəyişir. Bu illüziya onu çaş- 
dırır. Qulaqlarında külək vıyıldamazdan bir az əvvəl əlləri 
öz-özünə qalxır, səkməsinin dabanı əvvəlcə daş döşənmiş 
yolda ağır-ağır tappıldayır, sonra onun tərəfindən heç bir 
cəhd olmadan nəsə şirin dəhşət güclənir, addımları get- 
gedə yüngül, iti və sakit olur və o qaçır. Qaçır, qaçır... 


SON 

Səma insanın stixiyası deyil, onun stixiyası 
torpaqdır. O özü torpaqla səma arasındakı sər- 
həddə dayanan məxluqdur. 


Karl Bart 


Ancaq, hər halda, kimsə öz həyatı ilə keçmiş 
günahı — odu oğurlamağı — yumalı idi. Və belə 
də oldu: kentavrlardan ən alicənabı Xiron (ken- 
tavrlar yarıat, yarıadamdırlar) axmaq təsadüf 
nəticəsində aldığı yaradan dözülməz iztirablar 
çəkərək dünyanı dolaşırdı. Çünki bir dəfə fes- 
saliyalı lapiflərdən birinin toyunda qızmış ken- 
tavrın ağlına gəlini qaçırmaq gəldi. Şiddətli 
vuruş başladı və Xiron ümumi topalaşmada heç 
bir günahı olmadığı halda zəhərli oxla yara- 
landı. Ölməz kentavr kəsilməyən ağrıdan əziy- 
yət çəkərək sağalmağa ümidi olmadığından 
ölmək arzulayırdı və allahlara yalvarırdı ki, 
onu Prometeyin əvəzinə öldürsünlər. Allahlar 
bu yalvarışa qulaq asdılar və onu iztirabdan, 
ölməzlikdən qurtardılar. O, ömrünü yaşamaq- 
dan yorulmuş adi öləri insan kimi başa vurdu və 
Zevs onu səmada bürclər arasındakı bərq vuran 
Oxatanacan ucaltdı. 


“Qədim Yunanıstan mifləri 
Cozefina Preston Pibodinin 
təhkiyəsində”. 1897-ci il 


Kolduell geri çevrildi və həmin anda ox onun baldı- 
rını deşib keçdi. Gülüş sinfi başına götürdü. Ağrı baldırı- 
nın nazik özəyilə yuxarı qalxdı, dizinin əyri-üyrüsünü dəlib 
keçdi və artaraq qarnına təpildi. O, gözlərini indicə taba- 


şirlə 5000000000 — Dünyanın illərlə ölçüldüyü — güman 
edilən yaşını yazdığı lövhəyə zillədi. Sinfin əvvəlcə təəc- 
cüblü zingiltili hürüşmə səsilə yayılan gülüşü mehriban 
ələsalmaya keçdi və onun arzuladığı tənhalığı sarsıdaraq 
hər tərəfdən dövrəyə aldı, o isə ağrıları ilə tək qalmaqdan, 
onun gücünü ölçmək, necə toxdayacağına qulaq asmaq, 
onu cidd-cəhdlə dəf etməkdən ötrü əldən gedirdi. Ağrı 
sinəsindən nəmli qanadlarını açaraq caynaqlarını buraxdı 
və o, qəfildən qanlı dumanla kor edilmiş, guya, yuxudan 
səksənib oyanan iri quş olmasından heyrətləndi. Axşam- 
dan yuyulmuş, başdan-başa nazik təbəqə kimi ağımtıl-göy 
qançır lövhə şüurunu bürüyürdü. Ağrı tüklü pəncələrilə 
ürəyini və ağ ciyərini sıxırdı, budur, o boğazına təpildi və 
indi ona elə gəlirdi ki, beyni — yırtıcı dişlərdən xilas edə- 
rək boşqabda yuxarı qaldırdığı ət parçasıdır. Göy qurşağı- 
nın bütün rənglərində olan parlaq köynəkli bir neçə oğlan 
uşağı çirkli ayaqqabıları ilə partanın açılıb-qapanan otura- 
caqlarına sıçrayaraq par-par parıldayan gözlərilə öz müəl- 
limlərini zəhərləməkdə davam eləyirdilər. Bu şuluqluğu 
kəsmək mümkün deyildi. Kolduell axsaya-axsaya qapıya 
tərəf getdi və onu təntənəli heyvan nəriltiləri altında arxa- 
sınca ötürdü. 

O, dəhlizlə ayaqlarını sürüyür və quyruğu lələkli ox hər 
addımında döşəməni cızırdı. Metal cırıltısı, bərk xışıltı iyrənc 
səslə birləşirdi. Qarnındakı sancı içini bururdu. Dəhlizin 
uzun, boğuq-sarı divarları gözləri qarşısında yırğalanırdı, 
kvadrat donuq şüşəli və siniflərin nömrəsi vurulmuş qapı- 
lar radioaktiv mayeyə salınmış və fransız sözlərini avazla 
tələffüz eləyən dini himnlər oxuyan, sosiologiya dərsliyin- 
dən məsələləri həll eləyərək, uşaq səsləri buraxan hansısa 
təcrübəli avadanlığın lövhəsi kimi görünürdü. 

Avez-vous une maison jolie? Oui, ј ai une maison 
tres jolie’, tarlalardakı qızıla — çörəyə görə, günəşin şəfəq- 
ləri altındakı dağlara görə, bizim tarixin gedişində bəhərli 
düzənlərin yaşıllığına görə, uşaqlar (bu, Folun səsidir), 
federal hökumətin avtoriteti, onun hakimiyyəti və təsiri 
artıb, ancaq uşaqlar, biz unutmamalıyıq ki, ölkəmiz suve- 
ren respublikaların ittifaqı kimi yaranmışdır. Birləşmişlər 
ilahi, mənim ədalətli torpaq üzərindəki ölkəmi və gözəl 





! Sizin eviniz qəşəngdir? Hə, mənim evim çox qəşəngdir. (/7.) 

dünya qardaşlığını hifz elə. Gözəl nəğmə sədaları Koldu- 
ellin qulaqlarında fasiləsiz səslənməkdə davam eləyirdi. 
Dənizin üstündə şəfəqin saçları parıldayırdı. O, bu cəfən- 
giyatı eşitmişdi, özü də bir dəfə yox. Birinci dəfə hələ Pas- 
seyikdə ikən. O, həmin vaxtdan bəri necə heyrətamiz tərz- 
də dəyişibl Ona elə gəlirdi ki, onun yuxarı yarısı ulduzlara 
gedib çıxır və əbədi varlıqlar arasında, zümzümə eləyən 
gənc səslər arasında üzür və aşağısı isə axırda onu uda- 
caq sarsıntıda get-gedə daha dərinə batır. Ox döşəməyə 
dəyərək hər dəfə yarasını tərpədirdi. O çalışırdı ki, yaralı 
ayağı üstündə dayanmasın, ancaq yerdə qalan üç dırnağı- 
nın adda-budda tappiltisi elə bərk idi ki, qorxurdu birdən 
qapılardan hansısa açılar, müəllim çıxar və onu saxlayar. 
Bu ümidsiz dəqiqədə o biri müəllimlər ona dəhşətli rahib- 
lər kimi görünürdülər, onlar Kolduelli yenə sinfə, şagirdlə- 
rin yanına salmaqla hədələyirdilər. Ləng qıcolma qarnını 
ağrıdırdı, o par-par silinib-sürtülmüş döşəmədə yüzlərcə 
gümüş gözlərilə ona baxan idman mükafatları ilə dolu 
şüşə şkafın yanında addımlarını yavaşıtmadan sürünən 
tünd, isti qalaq buraxdı. Onun ala-bula, enli böyürləri ikrah 
hissindən çimçəşdi, ancaq başı və sinəsi batan gəminin 
burun fiquru kimi inadla irəli yönəlmişdi. 

Yan qapı üstündəki solğun, sulu ləkə onun diqqətini 
çəkdi. İrəlidə, dəhlizin uzaq qurtaracağında vəhşi hey- 
vanlardan müdafiə üçün çöl tərəfdən barmaqlıq vurul- 
muş pəncərədən məktəbə gün işığı süzülürdü və bərk 
yağlı yarıqlaranlıqda bataraq neft rezervuarındakı su kimi 
köpüklənirdi. İşığın bu açıq-mavi köpüyündə Kolduel- 
lin hündür, qəşəng, ikisi bir olmuş bədəninin içi ağrıdan 
qıvrılırdı, kələ-kötür caynaqlar onun damağında gəzirdi. 
Ancaq o artıq təmiz havanın ilk udumunun həzzini qabaq- 
cadan duymuşdu. İşıqlanmışdı. O, təkanla çirkli şüşəsi 
metal torla örtülmüş ikiqat şüşəli qapını taybatay açdı. 
Beton meydançadakı qısa pilləkənlə qaçıb aşağı endiyi 
vaxt ağrını artıran ox məhəccərin polad dirəklərinə çırpıldı. 
Şagirdlərdən kimsə ötəri olaraq karandaşla yarıqaranlıqda 
bir qədər işıq düşən cilalı divarda söyüş yazırdı. Dişlərini 
bir-birinə qətiyyətlə sıxan və qorxu içərisində üz-gözünü 
qırışdıran Kolduell qapının latun dəstəyindən yapışdı, özü- 
nü çölə atdı. 


Burun pərələrindən iki yumşaq buxar finxırtısı çıxdı. 
Yanvar ayı idi. Başı üzərində labüd olaraq və hər halda, 
yenə sirli aydın səma gülümsəyirdi. Məktəbin arxasındakı 
iri, hamar biçilmiş, şam ağacları qurtaran yerdə salınmış 
çəmənlik qışın oğlan çağında da yaşıl idi. Ancaq yaşıllıq 
donmuşdu, solğundu, ömrünü başa vurmuşdu, həqiqi 
deyildi. Məktəb çəpərinin arxasında relslərin üstündə taq- 
qıltı salan tramvay Eli tərəfə sürünürdü. Demək olar ki, 
o boş idi — səhər saat on birdi və hamı başqa tərəfə, Olto- 
na ayın-oyun almağa gedirdi — o, yüngülcə silkələnirdi 
və toxunma həsir oturacaq pəncərədən qızılı qığılcımlar 
səpələyirdi. Burada, hüdudsuz və möhtəşəm ənginliklərin 
içərisində ağrı toxtamışdı, indi büzüşüb qaşqabaqlı, dilxor 
halda baldırlarına yerimişdi. Kolduellin qəribə görkəmində 
ləyaqət ifadə olunurdu: çiyinləri — bu boyda böyük məx- 
luq üçün bir az ensiz — dikəldi və o qoy qüdrətli olmasın, 
ancaq axsaqlığın, sanki, onun yerişinə qarışdığı təmkinli 
mətin gözəllik vardı. O, qırov basmış çəmənliyə qarışmış 
avtomobil dayanacağı arasındakı daş döşənmiş yola dön- 
dü. Qarnı ağappaq qış günəşi altında parıldayan avtomo- 
billərin radiatorları dişlərini ağardırdı, xromlu metal üstün- 
dəki cızıqlar brilyant kimi müxtəlif rəngə çalırdı. Soyuqdan 
nəfəsi kəsilirdi. Arxada məktəbin qırmızı-çəhrayı kərpic 
binasında onun qoyub gəldiyi şagirdləri buraxan zəng 
vuruldu. Şagirdlər yorğun, içərilərindən qopan uğultu ilə 
sinifdən-sinfə gedirdilər. 

Hammelin qaralı Olinecer məktəbindən ensiz, nahamar 
asfalt zolaqla ayrılsa da, onun ərazisinə yapışmışdı. Və bu, 
sadəcə, təsadüfi qonşuluq deyildi. Əvvəllər Hammel uzun 
illər ardıcıl olaraq məktəb şurasının üzvü olmuşdu, ancaq 
onun cavan, kürənsaçlı arvadı Vera indi də qızlara bədən 
tərbiyəsindən dərs deyirdi. Şagirdlərin və müəllimlərin çoxu 
qaraiın müştərisi idi. Yuxarı sinif şagirdləri bura öz sınıq- 
salxaq maşınlarını təmirə qoyur, balaca uşaqlarsa basket- 
bol toplarına müftə hava vurdururdular. Qapının arxasın- 
da, Hammelin hesabı saxlanan və ehtiyat hissələrinin his 
basmış kataloqu qalaqlanıb qalan böyük otaqda bir-birinə 
yaxın qoyulmuş iki taxta masanın üstündə köhnə, sürtül- 
müş qəzetlər, kağızlar və paslı deşilmiş kağızlarla çəhrayı 
qəbzlərin iri bükümləri səliqəsiz halda ora-bura atılmışdı, 

şin üçün plastırla yapışdırılmış, qapağında ziqzaqları çat- 
çat olan tutqun şüşədən yeşik, xışıldayan kağızlı xeyli kon- 
fet o uşaqların ciblərindən dəmir pullar gözləyirdi. Burada, 
beş fut dərinliyində sement çalanın yanında sıra ilə qoyul- 
muş yağ dəymiş bir neçə açılıb-yığılan stulda maşının düz 
küçədən girə biləcəyi yerdə, bəzən müəllimlər — düzdür, 
son zamanlar daha gec-gec — günorta vaxtı oturur, siqa- 
ret çəkirdilər, karamel şokoladlı qoz yeyirdilər. Essikin 
fabrikindən öskürəkkəsən həblər alıb sorurdular və qay- 
tanı bərk çəkilmiş, tərtəmiz silinmiş çəkmələrini xəndəyin 
ətrafındakı çəpərin üstünə qoyaraq, hələ ki aşağıda, üçdi- 
varlı çalada Hammaelin tünddərili köməkçiləri avtomobili 
iri metal uşaq kimi qayğıkeşliklə yuyurdular, öz pozulmuş 
əsəblərinə istirahət verirdilər. 

Оагаји əsas və ən böyük binasına enən yolda asfalt 
xarab olmuşdu, çatlamışdı, o, başdan-başa çala-çuxur, 
ləkəli, soyumuş lava axını kimi qabarıq idi. Avtomobillə- 
rin girdikləri enli yaşıl darvazalarda adam boyu qapı vardı, 
üstündə, sürgünün altında göy rənglə “QAPINI ÖRTÜN” 
sözləri əyri-üyrü xətlə başdansovdu yazılmışdı. Kolduell sür- 
günü qaldırdı, içəri girdi. Qapını örtməkdən ötrü geri çevril- 
mək lazım gəldi və ağrıdan yaralı ayağı yanıb-töküldü. 

İsti, dərin qaranlıqda qığılcımlar oynaşırdı. Qaşqabaqlı 
mağaranın döşəməsi maşın yağından sürüşkən və qara 
idi. Uzun alət masasının axırında qoruyucu eynək taxmış 
iki formasız fiqur quru qığılcımlar səpələyən yelpikləri, odlu 
şəlalələri ehtiyatla harasa aşağı yönəldirdi. Üçüncüsü qara 
sifətindəki gözlərini dəyirmi şəkildə ağardaraq arxası üstə 
sürünürdü və avtomobilin altında yox oldu. Kolduellin göz- 
ləri qaranlığa alışan vaxt ətrafında xırda və kabusabənzər, 
qalaqlanıb qalmış avtomobil hissələrini gördü: gömgöy 
havada, sanki, ölü çanağı kimi qanadlar, çıxarılmış ürək 
kimi ağappaq olmuş mühərriklər, xışıltı və darıxdırıcı taq- 
qıltı dolaşırdı. Kolduellin yaxınlığında köhnə, qarınlı soba 
qaynaq yerindən aralanmış, gözqamaşdırıcı qırmızı istiliklə 
parıldayırdı. O, sobanın istiliyindən uzaqlaşmaq istəyirdi, 
hərçənd ayağında qalmış ox istiləşməyə başlayırdı və qar- 
nından narahat titrəmə-səyrimə keçirdi. 

Hammelin özü qapıda göründü. Onlar bir-birinə tərəf 
getdikləri vaxt Kolduelldə qəribə hiss baş qaldırdı, o, sanki, 


güzgüyə tərəf gedirdi, çünki Hammel də axsayırdı. O, uşaq 
vaxtı yıxılmış və ayağını sındırmışdı, indi bir ayağı o birin- 
dən gödək idi. O, beli donqar, rəngi qaçmış, üzgün idi, 
ağır zamanlar bu usta mexaniki sındırmışdı. “Esso”nun və 
“Mobilqess”in filialları şəhərin girişində onun qarafından 
bir neçə məhəllə aralı özünün texniki xidmət stansiyala- 
rını açmışdı, həm də müharibədən sonra, hər adam hərbi 
vaxtda qazandığı pula təzə avtomobil ala bildiyi vaxt təmir 
üçün sifarişlər, demək olar ki, tükənmişdi. 

— Corc, bu nədir, artıq səhər yeməyi fasiləsidir? 

Hammelin alçaq, ancaq gur səsi emalatxananın adi 
səs-küyünü batırırdı. 

Kolduell cavab verdi, ancaq metala dəyən kəskin və 
aramsız zərbələr sözlərini yenə eşidilməz elədi, heç özü də 
nazik, gərgin səsini eşitmədi. 

— Yox, canım, əksinə, indi dərsim var. 

— Onda nə olub belə? 

Hammelin çal tükləri arasında ağ nöqtələr səpilmiş 
boz, yumşaq sifətində həyəcanlı intizar peyda oldu, elə bil, 
hər hansı gözlənilməzlik onda mütləq ağrı doğurmalı idi. 
Kolduell bilirdi ki, belə şeylərə onu arvadı öyrədir. 

— Budur, — Kolduell dedi, — baxın, görün bu lənətəgəl- 
miş uşaqlardan biri başıma nə oyun açıb. 

O, yaralanmış ayağını yaxındakı atılıb qalmış maşın 
qanadının üstünə qoydu və şalvarının balağını yuxarı qal- 
dırdı. 

Mexanik oxa tərəf əyildi və ehtiyatla onun ucuna toxun- 
du. Çirk onun barmaqlarının dərinliyinəcən işləmişdi, bu 
təmas maşın yağından yumşaqlaşmışdı. 

— Poladdır, — dedi, — bəxtiniz gətirib ki, deşib keçib. 

İşarə elədi və balaca, təkərli üççarxlı araba diyirlə- 
nib özbaşına taqqıltı ilə nahamar qara döşəməyə, onların 
yanına gəldi. Hammel dirsəyinə dayaqlanan bıçağı götür- 
dü ki, lingi mümkün qədər böyük olsun. Kolduell qorxu- 
dan qeyri-adi yüngüllük hiss elədi, canındakı bütün ağır- 
lq, əsnəyən uşağın əlindən hava doldurulmuş şar uçub 
gedən kimi, harasa uçub getdi. Kolduell özünün sarsıdıcı 
çəkisizliyindən bu qayçı üçün güc diaqramını təsəvvür 
eləməyə çalışdı: gücdə qələbənin bərabər AO çiyninin 
(burada О – qayçının oxudur) BO çiyninə münasibəti 

(B — parıldayan qatlanmış oxlu ucluğun toxunma nöqtəsi) 
vurulmuş qayçı mexanikasında köməkçi lingdən alınan 
gücdəki uduşa və yaylı əzələlərin, beş möhkəm barma- 
ğın səyindən əmələ gəlmiş Hammelin özünə inamlı qara 
əllərinin sıxılmasından alınan uduşa: BeXBcX,Bc = tita- 
nın gücü. Hammel əyildi, Kolduell indi onun çiyninə söy- 
kənə bilərdi. Ancaq o, mexanikin buna necə baxacağını 
bilmədiyindən ürək eləmədi, başını yuxarı qaldırıb düz 
dayandı. Tavanın rütubətli taxtaları tüstüdən və hörüm- 
çək torundan məxmər kimi olmuşdu. Kolduell dizi ilə 
Hammaelin əyilmiş belinin alətlə birlikdə necə titrədiyini 
hiss eləyirdi, o, barmaqlarının ucu ilə metala toxunmanı 
duyurdu. Laxlayan qanad ləngərləndi. Hammelin beli 
gərildi və Kolduell qışqırığını saxlayaraq, dişlərini bir- 
birinə sıxdı — ona elə gəldi ki, linglər metala yox, onun 
bədənindən çıxmış əsəbə sancıldı. Orağaoxşar çənələr 
şaqqıldadı, ağrı onun bədəni ilə yuxarıya doğru təpildi, 
qısa tullanışla şimşək kimi görünüb yox oldu, Hammelin 
çiyinləri də indi boşaldı. 

— Alınmayacaq, – dedi mexanik, – elə bilirdim onun içi 
boşdur, ancaq burada məsələ ayrı cürdür. Corc, çarəmiz 
yoxdur, alət masasına gedək. 

Titrəyən ayaqlarını zorla sürüyən Kolduell, Hammelin 
ardınca gedir və ayağını mexanikin uzun masanın altın- 
dakı yüz cür xırt-mırt içindən çıxartdığı koka-kola yeşiyi- 
nin üstünə qoydu. Kolduell gözdəki titə kimi onun aşağı 
baxmasına mane olan oxu görməməyə çalışaraq xarab 
olmuş benzin nasosları ilə dolu iri səbəti diqqətlə nəzərdən 
keçirməyə başladı. Hammel zəncirindən yapışıb başlıqsız 
elektrik lampasını özünə tərəf çəkdi. Pəncərənin şüşələri 
çöldən rənglənmişdi, onların arasında divarda ölçüləri- 
nə görə seçilmiş qayka açarları, rezin əlcəkli dəyirmibaş 
çəkiclər, elektrik drelləri, bir yard uzunluğunda vinta- 
çan, adını və təyinatını heç vaxt anlaya bilməyəcəyi bir- 
iki mürəkkəb dişli dirsəkli alətlər, köhnə məftilin səliqəli 
yumağı, kalibrölçən, yastıağız kəlbətin və hər yanda, hara 
gəldi yapışdırılmış, bütün deşiklərin qıraqlarına basılmış, 
saralmış, didilmiş, köhnədənqalma reklam plakatları asıl- 
mışdı. Reklamlardan birində pəncəsini yuxarı qaldırmış 
pişik, digərində — patentləşdirilmiş ötürücü kəməri cidd- 


cəhdlə qırmağa çalışan nəhəng. Bir plakatda yazılmışdı: 
“HƏR ŞEYDƏN ÖNCƏ TƏHLÜKƏSİZ”, pəncərə şüşəsinə 
yapışdırılmış digəri xəbərdarlıq eləyirdi: MUĞAYAT OL, 
BAŞQASINI QOYMAYACAĞQSAN. vie 

Masanın üstündə kobud yaradıcılıqla, kobud təriflərlə 
göylərə qaldırılmış rezin şlanqlar, xırda mis borular, qrafit 
içliklər, oymalı dəmir dirsəkciklər, yağ qabları, taxta plan- 
kalar, əsgi, hər cür torlu qırıntı və sınıq-sökük tığlanıb qal- 
mışdı. Materialların bu xaosunun alətlərlə qarışığı masanın 
iki mexanik qurdalanan uzaq tərəfindən gözqamaşdırıcı 
işıq qığılcımlarında bərq vururdu. Onlar incə belli və enli 
yançaqlı qadın üçün bəzəkli bürünc qurşağa oxşayan 
nəsə düzəldirdilər. Hammel sol əlinə asbest əlcək keçirdi 
və dəmir-dümür qalağı içindən enli dəmir parçası çıxartdı. 
Dəmiri kəsib cəld hərəkətlə onu lövhə kimi əydi və Koldu- 
ellin ayağından görünən oxa geyindirdi. 

— Sizi yandırmasın deyə, — izah elədi və boş əlinin 
barmağı ilə çırtma çaldı. — Arçi, bir dəqiqəliyə odluğu ver 
görüm. 

Köməkçilərdən biri sürüyüb gətirdiyi şlanqa toxunub 
yıxılmasın deyə, ayaqlarını ehtiyatla ataraq asetilen odluğu 
verdi. Balaca qara kuzə qıraqları açıq-yaşıl alov püskürdü. 
Burnunun lap ucunda şəffaf boşluq vardı. Kolduell dişlərini 
qıcıyaraq içərisindəki qorxunu boğdu. Ox artıq çoxdan ona 
canlı əsəb kimi görünürdü. O, labüd ağrıya hazırlaşaraq 
özünü bütünlüklə topladı. 

Ancaq ağrı olmadı. Möcüzə baş verdi — sanki, onu 
nəhəng nüfuzedilməz halə əhatə eləmişdi. Masanın 
üstündə və divarlarda alovdan kəskin üçbucaq kölgələr 
doğulurdu. Hammel əlcəkli əlilə dəmir lövhəni tutaraq 
gözlərini qıydı və qoruyucu eynək taxmamış halda Koldu- 
ellin baldırının fışıltılı alovla dağlanan özəyinə baxdı. Onun 
ölü kimi ağappaq sifəti qətiyyətli şəkildə turşudu, tikanlı 
baxışları dəli kimi parıldadı. Kolduell aşağı baxdı və ağ 
tüklərin nazik çəngəsinin Hammelin alnına necə düşdü- 
yünü, seyrəkləşdiyini və tüstü zolaqları içərisində əriyə- 
rək yoxa çıxdığını gördü. Mexaniklər dinməzcə baxırdılar. 
Adama elə gəlirdi ki, bunun sonu olmayacaq. Kolduell 
indi ona çox isti olduğunu hiss elədi: közərmiş dəmir aya- 
ğını yandırırdı. Ancaq o, gözlərini yumub fikrən oxun necə 

əyildiyini, əridiyini, onun molekullarının hərəkətə gəldiyini 
təsəvvür elədi. Kiçik, metal bir şey döşəməyə düşüb cin- 
gildədi. Ayaqlarını sıxan məngənə zəiflədi. O, gözlərini 
açdı və gördü ki, odluq sönüb. Sarı elektrik işığı qəhvə- 
yiyə çalırdı. 

— Ronni, xahiş eləyirəm, əsgini islat, — Hammel dilləndi 
və Kolduellə izah elədi: — Bu zəhrimarı soyudaq, sonra 
çıxararıq. 

— Sizin əlləriniz qızıldır, — Kolduell dedi. Onun səsi göz- 
lənilməz dərəcədə zəif gəldi və tərif nəsə sönük alındı. 

O, təkgöz enlikürək gənc Ronninin yağlı əsgini necə 
götürdüyünü və bir az kənarda onu ikinci lampanın altın- 
dakı qara sulu vedrəyə necə saldığını gördü. İşıq qığılcım- 
ları hiddətlənmiş suda azadlığa can atırlarmış kimi vur- 
nuxdular və atılıb-düşdülər. Ronni əsgini Hammelə verdi, 
o çömbəldi, əsgini oxun özəyinə qoydu. Soyuq damcılar 
çəkməsinə axdı, fışıltı səsi gəldi və zəif xoş iy burnunu 
qıdıqladı. 

— Bax belə, indi bir dəqiqə gözləyək, — Hammel dedi və 
Kolduellin şalvarını yara üzərində qayğıkeşilklə saxlayaraq 
çömbəltmə oturmağında qaldı. Kolduell onun üç kömək- 
çisinə baxdı — üçüncü avtomobilin altından çıxmışdı — və 
yazıq-yazıq gülümsədi. İndi iztirab çəkməyin azca qaldığı 
vaxt o yenidən pərtliyi hiss eləmək iqtidarında idi. Buradakı 
adamlar üçün bu, eynilə avtomobilin birdən danışmağa 
cəhd eləməsi kimi bir şey idi. Kolduell gözlərini yayındırdı 
və uzaq şeylər haqqında: yaşıl çəmənliklər, bir vaxtlar zərif 
və gənc olan Xariklo haqqında, Piter haqqında — uşaq 
hələ tamam balaca olduğu vaxt — fikirləşməyə başladı. 
O, Piteri sükan quraşdırılan təkərli xırda stula oturdurdu və 
haçalı ağacla itələyərək küçə ilə şabalıd altında sürürdü. 
Onlar yoxsul idilər və uşaq arabası ala bilmirdilər, oğlu 
sükanı tutmağı öyrənmişdi tez deyildimi? O, başı çox qarı- 
şıq olmadığı vaxt oğlu ilə maraqlanırdı. 

— Hə, Corc, indi möhkəm dayanın, – Hammel dedi. Ох 
geri əyildi, ayağını ağrı ilə yaralayaraq sürüşüb çıxdı. Ham- 
mel ya odluğun istiliyindən, ya da dincəldiyindən qızarmış 
halda qəddini düzəltdi. Onun üç kütbeyin köməkçisi ətra- 
fında toplaşmışdı və ucu qanlı gümüşü özəyə baxırdılar. 
Kolduellin, nəhayət ki, azad edilmiş baldırı dərhal yum- 


şaldı, zəiflədi: çəkməsi, sanki, isti maye ilə yavaş-yavaş 
dolurdu. Bədəni bunu dərk eləyirdi. Ağrı ritmik olaraq ürə- 
yinə — təbiətin nəfəsinə — doğru gedirdi. 

Hammel əyildi və döşəmədən nəsə qaldırdı. Burnu- 
na tutub iylədi. Sonra Kolduellə uzatdı. Bu, oxun hələ də 
soyumamış ucluğu idi. O, üçguşəli olmaqla o qədər cila- 
lanmışdı ki, qabırğaları rəvan qövslə əyilmişdi, belə yara 
vurmağa o, həddən artıq zərif idi. Kolduell gördü ki, Ham- 
melin ovucları gərginlikdən və səy göstərməkdən ləkə- 
ləkədir, tər alnını nazik pərdə ilə örtmüşdü. O soruşdu: 

— Onu niyə iylədiz? 

— Dedim birdən zəhərli olar. 

— Hə, nə oldu? 

— Bilmirəm, indiki uşaqlardan nə desən çıxar, — Ham- 
mel cavab verdi və əlavə elədi: — Heç nə iyi vermir. 

— Çətin ki bunu onlar eləmiş olalar, — Kolduell onun 
hər sözünü hörmətli tutan Axillesin və Heraklın, Yasonun 
və Asklepiyin sifətlərini xatırlayaraq dedi. 

— Bilmək istərdim ki, bu uşaqlarda pul haradandır, 
— Hammel, sanki, Kolduelli qaşqabaqlı düşüncələrdən 
ayırmağa çalışaraq dilləndi. O, polad özəyi qaldırdı və 
qanı əlcəyilə sildi. — Yaxşı poladdır, — dedi. — Beləsi ucuz 
olmur. 

— Ataları verir pulu yaramazlara, — Kolduell dedi. O indi 
özünü daha möhkəm hiss eləyirdi, fikirləri aydınlaşmışdı. 
— Dərsə getmək lazımdır. 

— Adamlarda pul yaman çoxalıb, — yorğun, hirsli gör- 
kəmli yaşlı mexanik dedi. — Detroytda hazırlanan bütün 
zir-zibili əldən qapırlar. 

Onun sifəti təzədən asetilen qaralmasından bozardı, 
o folqa vərəqi kimi qırış-qırış və büzük-büzük olaraq, 
demək olar ki, sakit kədər içində qadınsayağı görünürdü 
və Kolduell narahat olmağa başladı. 

— E-e... nə verəcəyəm? Mən getməliyəm. Zimmerman 
başımı kəsər. 

— Heç nə lazım deyil, Corc. Boşlayın. Sizə kömək elə- 
məyə şad oldum, — güldü. — Ayaqdan hər gün ox kəsib 
çıxarmırıq. 

— Ancaq, düzü, vicdanım yol vermir. Sizdən usta kimi, 
mütəxəssis kimi xahiş elədim... 


MAVQdy NOƏ LLVAAISeGe YANNA Ы̇ЗӰПИ 





KENTAVR 


— Bəsdirin, Corc. Bu iş bir dəqiqədən çox vaxt apar- 
madı. Qenişürəkli olun, bu köməyi qəbul eləyin. Vera 
deyir ki, siz onun həyatını zəhərləməyən az adamlardan 
birisiniz. 

Kolduell hiss elədi ki, onun sifəti, sanki, daşa dönür, 
maraqlıdır, Hammel Veranın həyatını zəhərləyənlər haq- 
qında çoxmu şey bilir? Getmək lazımdır. 

— El, mən sizə ürəkdən minnətdaram, inanın. 

Bax həmişə belədir, o, insana əməlli-başlı təşəkkür 
eləməyi də bacarmır. Bütün ömrünü bu şəhərdə yaşayıb, 
yerli adamlara öyrəşib, ancaq danışmağa ürək eləmir. 

— Dayanın, – Hammel onu çağırdı. — Bəlkə, götürə- 
siniz? — Və parıldayan oxu ona uzatdı, Kolduell ucluğu bir 
az əvvəl mexaniki olaraq cibinə soxmuşdu. 

— Qoy cəhənnəm olsun. Özünüz üçün saxlayın. 

— Nəyimə gərəkdir? Emalatxana zir-zibillə onsuz da 
doludur. Siz onu Zimmermana göstərin. Bizim məktəblər- 
də müəllimləri belə ələ salmaq olmaz. 

— Yaxşı, El, qoy siz deyən olsun. Sağ olun. Çox sağ 
olun. 

Gümüşü çubuq uzun idi, o, yan cibdən avtomobil 
antenası kimi çıxmışdı. 

— Müəllimləri belə şagirdlərdən qorumaq lazımdır. 
Zimmermana şikayət eləyin. 

— Özünüz şikayət eləyin. Bəlkə, sizə qulaq asdı. 

— Nə olar, bəlkə də, qulaq asdı. Ciddi deyirəm. Çox 
mümkündür ki, qulaq assın. 

— Heç mən də zarafat eləmirdim. 

— Siz ki bilirsiniz, onu işə götürəndə mən məktəb şura- 
sında idim. 

— Bilirəm, El. 

— Sonralar buna tez-tez heyifsilənirdim. 

— Nahaq yerə. 

— Doğrudan? 

— O səfeh adam deyil. 

— Hə... Əlbəttə... ancaq onda nəsə çatmır. 

— Zimmerman hakimiyyətdən istifadə eləməyi bacarır, 
ancaq tərbiyəni qaydaya sala bilmədi. 

Ağrı yenidən ayağını bürüdü. Kolduellə də elə gəldi 
ki, indi o, Zimmermanı başdan-ayağa tamam görür 


və ona heç vaxt indiki kimi mühakimə ilə yanaşmayıb, 
ancaq Hammel təəssüfedici inadkarlıqla bir şeyi təkrar 
eləyirdi: 

— Onda nəsə çatmır. 

Kolduell hiss eləyirdi ki, gecikir və narahatlıqdan kürə- 
yinin altı göynəyirdi. 

— Vaxtdır, — dedi. 

— Yaxşı yol. Hessiyə deyin ki, biz onsuz şəhərdə darıxı- 
nq. 

— Aman Allah, orada onun kefi yaxşıdır, o, torağay 
kimi səkir. Ömrü boyu yalnız bunu arzu eləyirdi. 

— Bəs Kramer ata necədir? 

— Öküz kimi sağlamdır. Yüz yaşacan yaşayacaq. 

— Və hər gün ora — geriyə gedib-gəlmək sizi təngə 
gətirməyib? 

— Yox, düzünü deyim ki, əksinə, şadam. Heç olmasa, 
oğlumla danışa bilirəm. Şəhərdə yaşadığımız vaxt onu, 
demək olar ki, görmürdüm. 

— Vera deyir onun savadlı başı var. 

— Anasındandır. Ancaq Allah eləsin ki, məndən eybə- 
cər zahiri görkəmi götürməsin. 

— Corc, olar sizə bir şey deyim? 

— Deyin gəlsin, El. Biz axı dostuq. 

— Bilirsiniz sizin bədbəxtliyiniz nədədir? 

— Mən axmaq və inadam. 

— Yox, doğrudan. 

“Mənim bədbəxtliyim ondadır ki, ayağım ağrıyır, əla- 
cım yoxdur” — Kolduell fikirləşdi. 

— Nədədir? 

— Çox ciddisiniz. 

— El, siz quşu gözündən vurdunuz. — Kolduell dedi və 
dönüb getmək istədi. 

Ancaq Hammel onu buraxmırdı. 

— Maşın necə, qaydasındadır? 

Kolduellər şəhərdən on mil aralı fermaya köçənə qədər 
avtomobilsiz keçinirdilər. Olinçerdə hara desən piyada 
getmək olardı, Oltona isə tramvay işləyirdi. Ancaq onlar 
yenidən Kramer atanın evini aldıqları vaxt avtomobil vacib 
oldu. Hammel onlara otuz altıncı ilin “byüik”ini cəmisi üç 
yüz yetmiş beş dollara axtarıb tapdı. 

— Gözəl. Əla maşındır. Özümü bağışlaya bilmirəm ki, 
barmaqlığı vurub sındırdım. 

— Onu qaynaq eləmək mümkün deyil, Corc. Ancaq 
mühərriki yaxşı işləyir, hə? 

— Daha bundan yaxşısı olmaz. Siz elə bilməyin, El, 
mən sizə çox minnətdaram. 

— Mühərrik qaydasında olmalıdır, əvvəlki yiyəsi onu 
heç vaxt saatda qırx mildən artıq sürmürdü. Onun dəfn 
bürosu vardı. 

Hammel bunu artıq min dəfə təkrar eləmişdi. Görü- 
nür, bu fikir onun xoşuna gəlirdi. 

— Bu məni narahat eləmir, — Kolduell Hammaelin təsəv- 
vüründə maşınların kabuslarla dolu olduğunu düşünərək 
dedi, ancaq bu ki adi dördqapılı minik avtomobili idi, ölü- 
nü ora soxuşdurmaq olmazdı. Doğrudur, o elə qara idi ki, 
Kolduell beləsini özgə heç yerdə görməmişdi. Hə, köhnə 
“byüik”də şellaka heyifləri gəlməyib. 

Kolduell Hammellə danışanda əsəbiləşirdi. Qulaqla- 
rında saat çıqqıldayırdı, məktəb onu hökmlə tələb eləyirdi. 
Hammelin uzanmış sifəti səslərin vəhşi axınında oynayırdı. 
Dağınıq avtomobil detalları, qırılmış yivin ziqzaqları, kömür 
layları, xarab olmuş metalın qırıntıları bu sifətdə çoxdan 
tanış cizgilərin içərisindən sezilirdi. Doğrudanmı, biz his- 
sələrə parçalanırıq? Beynində heç: şellak “byüik”də, şellak 
“şella” səslənirdi: 

— El, — dedi. — vaxtdır. Deməli, pul götürmürsünüz? 

— Corc, bu barədə bəsdir. 

Bu Olincer aristokratları həmişə belədirlər. Heç vəchlə 
pul götürmürlər, ancaq bunun əvəzində özündənrazı lov- 
ğa ton almağı sevirlər. Borclu eləyirlər, özlərini Allah bilir- 
lər. 

O, qapıya tərəf yeridi və Hammel axsaya-axsaya onun 
dalınca getdi. Öç siklop elə qəhqəhə çəkdi ki, onlar dönüb 
baxdılar. Arçi, sanki, başları kəsilməmiş yüzlərlə toyuq kimi 
uzun-uzadı qaqqıltı salaraq döşəməni göstərirdi. Çirkli 
sementdə yaş izlər qalmışdı. Kolduell yaralı ayaqlarına 
baxdı, qan çəkməsinə hopmuşdu. O, tutqun, xəsis işıqda 
qaraya çalaraq dabanı üstü ilə sızırdı. 

— Corc, yaxşısı budur, doktorun yanına gedin, — Ham- 
mel dedi. 


— Tənəffüsdə gedərəm. Qoy hələ axsın. — Zəhər barə- 
də fikir onu rahat buraxmırdı. — Yara təmizlənər. 

O, qapını açdı və onları dərhal soyuq hava bürüdü. 
Kolduell çıxarkən birdən yaralı ayağı üstə dayandı və göz- 
lənilməz ağrıdan yuxarı tullandı. 

— Zimmermana deyin, — Hammel təkid eləyirdi. 

— Deyərəm. 

— Yox, Corc, doğrudan, ona deyin. 

— El, o onsuz da heç nə eləyə bilməz. İndi uşaqlar 
əvvəlkilər kimi deyil, o özü də bizi diri-diri yeməklərinə şad- 
dır. 

Hammel köksünü ötürdü. Boz kombinezon əyninə 
böyük idi — boş kisə kimi asılı qalmışdı, saçlarına metal 
yonqarlar sıçramışdı. 

— Çətin zamanlardı, Corc. 

Kolduellin uzun, arıq sifəti qırış-qırış oldu, nadir haldır 
— onun ağlına zarafat eləmək gəldi. Ümumi qəbul edilmiş 
mənada yumor hissi ona xas deyildi. 

— Hə, əlbəttə, nə deyəsən, Qızıl əsr deyil. 

Kolduell gedə-gedə fikirləşirdi ki, heyif Hammeldən. 
Yazıq təkdir, bir kəlmə sözünü deməyə adam tapmır, odur 
ki, onu bu qədər vaxt ləngidib. İndi belə mexaniklər heç 
kimə gərək deyillər, hara baxsan – kütləvi istehsal. Aldığın 
şey ömrünü yaşadı — təzəsini al. Yallah — hazırdır. Sınıq- 
salxağı isə — tulla. Onun yanında yalnız təkgöz gicbəsərlər 
işləməyə razılıq verərlər, onların arvadları, az qala, şəhər- 
dəki hər kişi ilə yatır, “Mobilqess” get-gedə daha çox yer- 
ləri ələ alır, deyirlər “Tekseyko” da geri qalmır, Hammeli 
isə istəyirsən as. Ucluğu da iylədi, əməlli-başlı qorxdu ki, 
birdən zəhərli olar, br-r-r. 

Ancaq hələ ki Kolduell məktəbdə qurdalanırdı və soyuq 
onun nimdaş qəhvəyi kostyumunun bu tərəfindən girib 
o tərəfindən çıxırdı, ürəyi başqa ritmdə döyünürdü. Qaraj- 
da isti idi. Bu adamın ona münasibəti yaxşı idi. Hammel 
Kramer atanın arvadının qardaşı oğlu düşürdü. Kolduellə 
görə, məktəb şurasında ağız açan və depressiyanın qızğın 
çağında, bütün zeytun ağaclarının quruduğu və Demetra- 
nın öz oğurlanmış qızını ağlaya-ağlaya yer üzündə gəzdiyi 
vaxt onu işə düzəldən o idi. Onun göz yaşları düşdüyü 
yerlərdə heç vaxt ot göyərmirdi. Onun əklili zəhər saçırdı 

və hər daxmanın yanında zəhərli sarmaşıq bitirdi. O vaxta 
kimi təbiətdə hər şey insanın tərəfində idi. Hər cür gilə- 
meyvə zərif hissiyyat oyadırdı və o, Peliondan dördnala 
enərkən zərif göyərti yığan gənc Xariklonu gördü. 

İri çəhrayı divar yaxınlaşırdı. Sinifdən gələn səslər qar 
topaları kimi onun üstünə yağırdı. Kövrək pəncərə şüşə- 
lərini nə isə metalla döyəcləyirdilər. Pəncərədə əlindəki 
dəyənəklə pərdəni çəkən — belə ağacla pərdələri çəkir- 
lər — Fol göründü və heç nə başa düşmədən öz həm- 
karına baxdı. Onun iri, köhnə dəbli eynəyi səliqə ilə geri 
daranmış saçları altından təəccüblə parıldayırdı. Fol bir 
vaxtlar peşəkar beysbol oyunçusu olub və hələ də qulağı- 
nın üstündə dəbilqədən qalan çapıq var, hərçənd ki, artıq 
cavan deyil və geniş alnında qırışlar iz salıb. Kolduell ifa- 
dəli tərzdə dostuna əlini yellədi və sinifdə niyə olmadığını 
göstərərək qəsdən daha möhkəm axsadı. O, on sentlik 
qurma oyuncaq kimi tullandı, ancaq özünü yaralı kimi 
göstərmək lazım gəlmədi: Hammelin qaynar köməyin- 
dən sonra ayağı incik halda zoqquldayırdı. Sanki, o, hər 
addım atdıqca közərmiş torpağa daha dərin batırdı. Kol- 
duell yeni divaracan gedib çatdı, latun dəstəyi sıxdı. İçəri 
girməzdən əvvəl sinədolusu təmiz hava yığdı və sanki, 
yuxarıdan çağırış eşidibmiş kimi başını geri atdı. Divarın 
üstündəki sarsılmaz göy səmada birhecalı “mən” aramsız 
olaraq səslənirdi. 

O, divarın arxasındakı rezin ayaqaltıya çatıb nəfəsini 
dərmək üçün dayandı. Sarı hamar divardan əvvəlki kimi 
söyüş ona baxırdı. Direktorun birdən onun addım səslə- 
rini eşidəcəyindən qorxan Folduell birinci mərtəbədən, 
Zimmermanın kabinetinin yanından keçib-getmədi, yeraltı 
yolla keçməyi seçdi. O, aşağı düşdü və oğlanlar üçün 
soyunub-geyinmə otağının yanından ötdü. Qapı açıq idi, 
paltarlar hara gəldi atılmışdı, tüstü dumanı hələ havadan 
çəkilməmişdi. Kolduell məftil torlu şüşə qapını itələdi və 
müstəqil məşğulolma salonuna daxil oldu. Burada qeyri- 
adi sakitlik hökm sürürdü, şagirdlərin cərgəsi donub qal- 
mışdı. Belə ideal intizamı gözləyən meduza, müəllimin 
yerində oturmuşdu. O, başını qaldırdı. Pırtlaşıq tükləri içə- 
risində sarı karandaşlar görünürdü. Kolduell onun baxış- 
larından qaçırdı. O, başını qaldırıb düz qarşısına baxdı, 


dodaqlarını sərt və qətiyyətlə sıxaraq sağ divar boyunca 
keçib-getdi. Birdən bu divarın uzaq qurtaracağından əl 
əməyi öyrədilən emalatxanadan mişarlanan ağacın cırıltısı 
eşidildi: О-2-21 U-i-i-i! Ondan solda şagirdlər sahilə qaçan 
dalğa altındakı çaydaşı kimi civildəşdilər. O, sağ-salamat 
uzaq qapıya çatanacan otərəf-butərəfə baxmadı. Burada 
dayanıb geri döndü — baxıb görsün döşəmədə iz qalmayıb 
ki, Elədir ki var: dabanlarının möhürlədiyi qırmızı aypara 
zənciri ardınca uzanırdı. O, pərt halda dodaqlarını bir-biri- 
nə sıxdı: hər şeyi xadimələrə izah eləmək və üzr istəmək 
lazım gələcək. 

Məktəb kafeterisində yaşıl xalatlı qadınlar vurnuxurdu- 
lar — südlü şokolad dolu səkkiz sentlik stəkanları düzür, 
sellofana bükülmüş buterbrod qoyulmuş siniləri daşıyır, 
qazandakı şorbanı qarışdırırdılar. Bu gün pomidor şor- 
basıdır. Kafelli divarlar arasında ürəkbulandırıcı kəskin iy 
gəzirdi. Yerli diş həkiminin anası kök Şroyer xala bütün 
günü sobanın yanında qurdalanırdı, toz basmış önlük- 
də əlindəki taxta çömçə ilə ona qolaylandı. Cavabında 
da uşaq kimi sevinmiş Kolduell gülümsəyib qolaylandı. 
O, həmişə məktəbin xidmət personalı, sobaqalayanlar, 
süpürgəçilər və aşpazlar arasında özünü yüngül və inamlı 
hiss eləyirdi. Onlar Kolduellə real insanları, onun atasının 
yoxsul prixodda yoxsul ruhani olduğu Nyu-Cersi ştatını, 
Passeyikdəki uşaq vaxtının adamlarını xatırladırdı. Onların 
küçələrində hər adamın sənətini sadə sözlərlə adlandırmaq 
olardı — süddaşıyan, çilingər, çapçı, bənna və Kolduell hər 
evi özünün təkrarsız çatları ilə bir-bir tanıyırdı. O, təbiətən 
utancaq olduğundan özünü ən yaxşı məktəb zirzəmisində 
hiss eləyirdi. Burada isti olurdu, istilik boruları zümzümə 
eləyirdi, söhbətlər səmimi və aydın keçirdi. 

Böyük bina simmetrik idi. O, kafeteridən çıxdı, bir neçə 
pillə qalxdı və özünü qadın soyunub-geyinmə otağının 
yanında gördü. Qadağan edilmiş yerdir, ancaq o, oğlanla- 
rın soyunub-geyinmə otaqlarındakı səliqəsizlikdən bildi ki, 
indi bədən tərbiyəsi dərsi oğlanlaradır və ədəbsizlik üçün 
risk eləmir. Məbəd boşdur. İri yaşıl qapı azacıq açılmışdı, 
yarığın içində sement döşəmənin zolağı, qəhvəyi skamya- 
nın qırağı, hündür, bağlı şkafların cərgəsi və onların üzə- 
rində tutqun pəncərələr görünürdü. 

Hə, bura idi. O, yorğunluqdan hər şeyi unudub öz sin- 
finə qalxdı, gözləri ağrıyırdı, çünki istilikxanada qızınarkən 
o, yoxlama işlərinin bütöv bir qalağını yoxlamışdı, məktəb- 
də isə qaranlıq qatılaşır, şagirdlər dağılışmışdılar, qaran- 
lıq siniflərdə saatlar mehribanlıqla çıqqıldayır və o, bax 
burada, lap elə bu yerdə Vera Hammeli qəflətən tutduğu 
vaxt onun ayaqları, sanki, kələ-kötür sementə bitişmişdi: 
həmin bu yaşıl qapılar azca açılmışdı və Vera buxar burul- 
ğanları içərisində görünən yerdə dayanmışdı — mavi can 
dəsmalı onun gözqamaşdırıcı çılpaqlığını örtmüşdü, tüklə- 
rinin qızılı üçbucağı şehdən ağarmışdı. 

— Niyə mənim qardaşım Xiron satir kimi məni gözlərilə 
yeyir? Axı allahlar ona yad deyillər. 

— Mənim xanımım Venera. — O öz gözəl başını əydi. 
— Sənin gözəlliyin məni elə heyran elədi ki, qohumluğu- 
muzu unutdum. 

Qadın güldü və çiyni üstündəki qızılı saçlarını sıxıb 
dəsmalı onun üstü ilə yorğun-yorğun çəkdi. 

— Yaxşısı budur, de görək, sən qüruruna görə bu 
qohumluqdan utanırsan? Axı Kron ata səni at görkəmin- 
də qüvvəsinin çiçəkləndiyi dövrdə Filira ilə əkmişdi, mənsə 
o, Uranın toxumunu zibil kimi dəniz köpüyünə tulladığı 
vaxt doğulmuşam. 

Qadın başını çevirərək saçlarını yöndəmsiz qaytanla 
daha sıx yığmışdı. Sürətli su şırnağı onun körpücük sümü- 
yü ilə sürüşürdü. Boynu nəm qırmızımtıl bulud fonunda 
şəffaf görünür, saçları isə yal kimi dağılmışdı. Qadın gözlə- 
rini aşağı dikərək, profili ona tərəf dayandı. Xironun nəfəsi 
kəsildi, onun hər toxuması arfa teli kimi cingildəyirdi. 
O, dünyaya gəlişinin vəhşi anlaşılmazlıq olduğundan kədər- 
lənib açıq-aşkar özünü o yerə qoysa da, Xiron yenə onu 
sakitləşdirməyə çalışırdı. 

— Yaxşı, axı mənim anam Okeanın qızı olub, — dedi 
və dərhal da anladı ki, qadının özünü yüngüllüklə məhv 
etməsinə cavabındakı ciddiliyin kölgəsi belə bağışlanmaz 
dərəcədə lovğa səslənirdi. 

Qadının qonur gözləri elə parıldayırdı ki, o, bədəni- 
nin gözəlliyini unudurdu: bu gül kimi açılan fiqur indi ilahi 
qəzəb qabı olmuşdu. 


— Doğrudur, — qadın dedi, — Filira dünyaya gətirdiyi 
bədheybətə elə ikrah hissi duyurdu ki, allahlara yalvarırdı 
onu cökə ağacına çevirsin, təki sənə döş verməsin. 

O dərhal özünə qapandı: məhdud qadın ağlı ilə Xiro- 
nun ən ağrılı yerini tapmışdı. Ancaq Venera onun bağış- 
laya bilmədiyi qadını xatırlayıb onun özünə nifrətini möh- 
kəmləndirirdi. Lap xırda, sanki, suyun tərpənən dərinliyi 
içindən görünən balaca adada unudulmuş qorxuyla dolu 
tüklü və sürüşkən qəhərin və körpə vaxtı bu qəhər onun 
özü idi — necə titrəməsi haqqındakı əfsanəni fikirləşdi, bir 
fərqlə — yalnız burada hansısa birisinin onun adını daşı- 
ması fərqi ilə xeyli başqalarına çox oxşayan, həyat və tarix 
bilgisilə müdrikləşmiş böyük Xironun Okeanın qızı Filiraya 
sahib olduğu və qəzəbli Kronun sonra onu ayıq-sayıq Reya- 
nın birdən tutduğu vaxt ata çevrilən, çapıb getdiyi gözəl, 
ancaq uzaqda olmayan Tefiyaya yazığı gəlməsi, Okeanın 
bədbəxt qızının eybəcər dölün çıxdığı bətnində isə vaxtın- 
dan qabaq püskürən toxum qalmışdı. Zavallı Filiral Onun 
anası. Müdrik Xiron, demək olar ki, onun üzünü görürdü — 
onun iri, göz yaşı ilə dolu, səmalara dikilmiş gözləri, ulduz 
naxışının indi əvvəllər hətta olduğu vaxtlara gedib çıxdığı 
öncə verilən göstəriş — qadına hamilə olmağı və doğmağı 
tapşıran tutqun şəkildə duyulan qurtarmaq yalvarışı ilə 
tanınmaz dərəcədə dəyişdiyi səmaya üz tutmuş sifətini 
görürdü. Qabaqcadan ürəyə daman sərt, eybəcər dölü- 
nə görə ona qəzəblənməməyi üçün dua eləmişdi, öz ana- 
sını hər şeydən aydın təsəvvür eləyirdi, cavanlıq vaxtı da 
o, qəmgin halda fikrə gedərək cökəyə baxmağa gəldiyi 
vaxt güldü və müdrik, saçları təzə-təzə uzanıb yala çevrilən 
və artıq onda öz ağrılarını altında gizlədiyi şüurlu ləyaqət 
hissi ilə silahlanmış və onu sonra ana məhəbbətinin nə 
olduğunu bilməyən bu qədər yetimin hamisi eləyən Xiron 
kiçik qətiyyətlə qollu-budaqlı ağacın yüngül kölgəsində 
dayanıb inanırdı ki, ölüskəmiş budaqların çəkingən təma- 
sında, ürəyə oxşayan yarpaqların titrəməsində insan gör- 
kəminə qayıtmağın hansısa narazılığı, ümidi və hətta 
oğlunu tamam böyük görməyin sevinci vardı, və bu cökə 
çiçəklərindəki nektarın tərkibinin qan-tərlə tədqiqi ağacın 
ona Filirada insan görkəmi saxlanacaq təqdirdə onun 
anasından gələ biləcək və əhəmiyyətsiz sözə, ürəksiz 

qayğıya və məhəbbətdə həyata keçiriləcək mehribanlığın 
bağışlanacağı vaxt görünüb yox olan o qısa, qəzəbli anlar 
onun anasının obrazına zövq, dad, qoxu və sonsuz təsəlli, 
zəriflik verirdi. Xiron üzünü ağacın gövdəsinə söykəyərək 
onun adını pıçıldayırdı, ancaq onunla barışmağa nə qədər 
çalışırdısa da, yenə özünün doğulması haqqında əfsanəni 
xatırlayan Xiron dəfələrlə hiss eləyirdi ki, uşaq incikliyi indi 
yenidən onun artıq keçmiş barədəki yetkin düşüncələrində 
canlanır, o, həyatının ilk günlərindən acı ehtirasla günah- 
sız yerə zəhərlənmişdi və təbiətin mağarada gizlətdiyi qəbi- 
lədən ilk olaraq açıq səma altında uzandığı yüz addımdan 
çox olmayan xırdaca ada onun üçün bu qədər qərarsız, 
bu qədər xəyanətkar və eqoist olan bütün qadın təbilli- 
yinin təcəssümü idi. Hə, məhz eqoist. Onlar həddindən 
asan şirnikləşən, asan rəddedilən olaraq öz hisslərinin 
hörümçək torunda iztirab çəkərək ağlayırlar və öz döllərini 
sahildə çürüməyə yalnız ona görə qoyurlar ki, o, at tükü- 
nə bürünüb. Və indi onun üçün əfsanənin həqiqət olduğu 
bir prizmanın çərçivəsi içindən ona gülən zərif üzlü ilahə 
mərhəmətə layiq, digərinin içindən isə nifrətə layiq kimi 
görünürdü. Ancaq necə olur-olsun, Xiron onun üzərində 
qələbə çalmışdı. O təmkinlə dedi: 

— Cökənin çox müalicəvi əhəmiyyəti var. 

Əgər qəbul eləməyi özünə rəva bilsə, bu, nəzakətli 
qınaqdır, əgər yox — vur-tut ziyansız və şəksiz, tibbi fakt. 
O, özünün uzun ömrü ərzində saray nəzakətinə öyrən- 
mişdi. 

Qadın dəsmalla silinərək ona baxırdı, onun dərisini 
şəffaf damcılar örtmüşdü. Çiyinlərində çillər görünürdü. 

— Görürəm sən qadınları sevmirsən, — dedi. 

Elə bil, bu kəşf onu zərrə qədər də kədərləndirmədi. 

Xiron cavab vermədi. 

Qadın güldü, xəyali dünyanın bol-bol coşub-çağla- 
dığı gözlərindəki şəfəqi tutqun yırtıcı heyvan parıltısı əvəz 
elədi və o, kürəyinə sıxdığı dəsmala əlilə yöndəmsizcəsinə 
toxundu. Onun arxası qatda dalğalanan suda iri halqa- 
lar uzaqlaşaraq pardaxlanmamış şüşənin gərilmiş həvəsilə 
örtülmüş aşağı sahili yalayırdı, torpaq onun ensiz, mavi 
damarlı pəncələri altında Adonisin qanının damcıları düşən 
yerdə bitən qərənfil və solğun meşə anemonları bir-birinə 


geyişdiyi naxışlardan və zərif otlardan toxunmuş xalça kimi 
döşənmişdi. 

— Onun yerində, — qadın Xironun beyninin hər çıxın- 
tısına nüfuz eləyən səslə dilləndi və barmaqlarının ucu 
ilə onun sinəsindəki tunc tükünü yüngülcə burdu, — ali- 
cənablıq və insan zəkasının... o, gözlərini döydü, qızılı 
kirpikləri yanaqlarına toxundu, bu zaman başını güclə 
hissediləcək tərzdə döndərdi və Xiron onun boğazı ilə 
sürüşən baxışlarını tutdu, — ... atın möhtəşəm gücü ilə 
vəhdət təşkil elədiyi insan varlığını yedirtməyə xoşbəxt 
olardım... 

Onun aşağı yarısı iradəsinə tabe olmayaraq qamətini 
düzəltdi, arxa dımaqları nazik otlu sahildə daha iki aypara 
döydü. 

— Mənim xanımım, bu vəhdətdə tərkib hissələri tez-tez 
ən qiymətli olanı itirirlər. 

Qadının sifətində axmaq təbəssüm göründü və o, adi 
gənc, naz-qəmzəli qıza oxşamağa başladı. 

— Sənin başın və çiynin atın, bədənin və ayaqlarınsa 
kişinin olsaydı, bu, ədalətli olardı, qardaş. 

Elmli insanlarla tez-tez ünsiyyət quran az kentavrlar- 
dan biri olan Xiron bunu dəfələrlə eşitmişdi: ancaq qadı- 
nın yaxınlığı ona elə dəfedilməz təsir eləmişdi ki, bu ona 
yenə gülməli görünürdü. Gülüşü bu qızcığazla böyüklük 
və qohumluq tellərilə mənimsədiyi təmkinli tona qətiyyən 
yaraşmayan uzun-uzadı kişnərti ilə şahə qalxmışdı. 

— Allahlar belə mənasız hərəkətə yol verməzdilər, — bil- 
dirdi. 

İlahə fikrə getdi. 

— Sənin bizə inamın həqiqətən adamı mütəəssir edir. 
Biz belə itaəti nəyin sayəsində qazanmışıq? 

— Biz allahları onların işlərinə görə yox, — dedi, — sadəcə 
olaraq, allahlıqlarına görə hörmətli bilirik. 

Və öz-özünə təəccüblənərək ilahənin əlləri ona daha 
bərk toxunsun deyə, sinəsini oğrun-oğrun qabartdı. İlahə 
onu gözlənilməz sərtliklə çimdiklədi. 

— O, Xiron, — o dedi, — sən onları mənim tanıdığım 
kimi tanısaydın... Mənə allahlar haqqında danış. Mən elə 
tez unuduram ki. Adlarını de. Bu adlar sənin dilində elə 
möhtəşəm səslənir ki... 

Xiron onun gözəlliyinə əsir olmuş, indicə dəsmalı tul- 
layacağı ümidinə bürünmüş halda sözləri uzada-uzada 
dedi: 

— Zevs, göylərin hökmdarı, buludqovan və şimşək 
yaradan ildırımsaçan. 

— Yaramaz əxlaqsız. 

— Onun həyat yoldaşı Hera, müqəddəs nikah hamisi. 

— Sonuncu dəfə onu görəndə tam bir il idi ki, o artıq 
Zevsin yataq otağına gəlməməyinin pərtliyindən öz xid- 
mətçisi olan qızı döyürdü. Bilirsənmi Zevs onunla birinci 
dəfə necə yatıb? Ququ quşu şəklinə düşərək. 

— Şanapipik, — Xiron səhvi düzəltdi. 

— Yox, səfeh ququ quşu, belələri başlarını saatdan 
çıxarırlar. Yaxşı, yenə allah adları de. Onlar çox gülməli- 
dirlər. 

— Poseydon, ağsaçlı dəniz hökmdarı. 

— Qoca, ağıldankəm dənizçi. O, saçlarını göy rəngə 
boyayır. Saqqalından iylənmiş balıq qoxusu gəlir. Onun 
sandığı Afrika pornoqrafik şəkilləri ilə doludur. Anası zənci 
olub — gözünün ağından bilinir. Hə, sonra. 

Xiron hiss eləyirdi ki, dayanmaq vaxtıdır, ancaq bu 
dedi-qodu gizlində ona ləzzət verirdi, onun özündə də təl- 
xəklikdən nəsə bir şey vardı. 

— Çox hörmətli Apollon, — dedi, — delf öncəgörməsi 
siyasi həyatımızı istiqamətləndirən, hər yana nüfuz eləyən, 
ruhu isə bizi sənətə və qanunlara birləşdirən günəşin hər 
şeyi görən hökmdarı. 

— A, bu lovğa. Hey ancaq özü barədə çərənləyən şirin 
səsli lovğa, onun şöhrətpərəstliyindən ürəyim bulanır. Axı 
savadsızdır. 

— Yox, canım, bu daha ağ oldu. 

— Mənim sözümə inan. Boş yerə gözlərini bir nöqtəyə 
zilləyib bükülünü götürər və oturar. 

— Bəs onun əkiz tayı Artemida, hətta onun əlindən 
ölən vəhşi heyvanların belə sevdikləri gözəl ovçu? 

— Hə. O heç vaxt hədəfi vura bilmir, məsələ bundadır. 
Tərifli bakirəliklərini Arkadiyada çox həkim... öz vassar) qız 
sürüsü ilə meşədə hırıldaşır. 

— Tsss, körpəl 





! Vassar — Amerikada məşhur qadın kolleci 


Kentavr əlini uzatdı, sanki, onun ağzını yummaq istədi 
və qorxu içərisində, doğrudan da, az qala, onun dodaqla- 
rına toxunacaqdı. O, arxası tərəfdə boğuq göy gurultusu 
eşitdi. 

Qadın onun qabalığından təəccüblənib geri çəkildi. 
Sonra onun çiyinləri üstündən işin nə yerdə oldğunu anlayıb 
göyə baxdı, güldü, bu, dözülməz dərəcədə gərgin və uzun- 
uzadı çəkən qeyri-şən gülüş idi, gülüşdən dəyişmiş kamil 
cizgiləri ciddiləşdi, qadınlıqdan əsər-əlamət qalmadı. Yanaq- 
ları, alnı, boynu qıpqırmızı oldu və o, düz səmaya qışqırdı: 

— Hə, qardaş, hə, mən küfr danışıram! Budur onlar, 
sənin allahların, qulaq as: göy corab, heyvərə sağsağan, 
cecə arağı iyi verən idbar küpəgirən qarı, böyük yolun qul- 
duru, sərxoş psix və iyrənc zavallı, qoxumuş, ağsaç, ayağı 
çolaq hisli-paslı dəyyus... 

— Axı o, sənin ərindirl — Xiron səmanı rəhmə gətirmə- 
yə ümid eləyərək razılaşmadı. Onun vəziyyəti heç ürəka- 
çan deyildi. Bilirdi ki, mərhəmətli Zevs onun cavan xalasına 
heç vaxt pislik eləməz. Ancaq o qəzəbləndiyi vaxt Olimp- 
dən vəziyyəti səbatsız və ikibaşlı olan günahsız dinləcini 
göy gurultusu ilə darmadağın eləyə bilər. Xiron bilirdi ki, 
Zevs onun adamlara yaxınlığına paxıllıq eləyir, çünki o özü 
zorakılıq törətməkdən ötrü, özü də ya quş lələklərində, ya 
da heyvan dərisində törətməkdən ötrü öləridir. Və həqiqə- 
tən də şayiə gəzirdi ki, Zevs kentavrları təhlükəli tayfa sayır, 
onlara görə allahlar heç kimə lazım olmayan ola bilərlər. 
Ancaq səma qaralmışdısa da, yenə susurdu. Təşəkkürlə 
aşıb-daşan Xiron davam eləmək qərarına gəldi və Venera- 
ya dedi: — Sən ərini qiymətləndirmirsən. Hefest öz işini bilir, 
o mehribandır. Axı hər zindan, hər dulusçu çevrəsi onun 
mehrabıdır, o isə həmişə təvazökardır. Lemnosda uğursuz 
süqutundan sonra onun ürəyi hər cür təkəbbürdən təmiz- 
lənmişdi və çiyinləri donqar idisə də, ürəyi geniş idi. 

Venera köksünü ötürdü. 

— Bilirəm. Ancaq mən bu vecsizi necə sevə bilərəm? 
Bərk ürək mənim daha çox könlümcədir. Sən fikirləşir- 
sən ki, — o, tez-tez saqqızını oğurlamaq mümkün olma- 
yan şagird qız kimi şübhə və azca təkəbbürlə dedi, 
— məni kobud kişilər ona görə özünə çəkir ki, məndə 
atamın şikəstliyinə görə günahkarlıq kompleksi dilə gəlir? 

Fikirləşirsən ki, özümü günahkar hiss eləyirəm və özüm 
cəza axtarıram? 

Xiron gülümsədi: o, bu yeni dəbli nəzəriyyələrin pərəs- 
tişkarı deyildi. Onların başı üzərindəki buludlar dağıldı, 
özünü təhlükəsiz yerdə hiss eləyərək bu kobudluğa ürək- 
ləndi və dedi: 

— Sənin danışmadığın bir allahlıq var. 

O, bütün allahlar içərisində ən qəzəbliyə, Areyə işarə 
eləyirdi. 

Venera başını silkələdi və onun kürən saçları dağıldı. 

— Bilirəm nə demək istəyirsən. Yəni mən başqaların- 
dan yaxşı deyiləm. Yaxşı, möhtərəm Xiron, mənə hansı adı 
verirsən? Şüuraltı nimfomanka? Ya, sadəcə olaraq, qəhbə? 

— Yox, yox, məni düzgün başa düşmədin. Mən sənin 
haqqında danışmırdım. 

Ancaq Venera ona qulaq asmadan qışqırdı: 

— Axı bu ədalətsizlikdir! — O coşqun halda dəsmalı 
üstünə çəkdi. — Niyə biz taleyin əlimizdən almağı unutdu- 
ğu yeganə həzzdən imtina eləməliyik? Ölərilərin mübarizə 
səadəti, iztirab sevinci, igidliyi təmin eləmələri var, ancaq 
allahlar kamildirlər. 

Xiron başını tərpətdi: qoca əyan hər cür ladda olan 
bu zadəganların indicə qeybətini qırdıqları adamları necə 
tərifləyib qaldırdıqlarını bilirdi. Venera allahlar üzərində özü- 
nün kiçik istehza arsenalını işə salarkən dəhşətli həqiqətə 
yaxın olduğunu anlayırdımı? Ancaq barışmaq lazım gəlirdi: 
Xiron həmişə onlardan aşağı olacaq. 

Venera səhvini düzəltdi. 

— Biz yalnız öz ölümsüzlüyümüzdə kamilik. Məni ata- 
dan amansızlıqla məhrum elədilər. Zevs mənimlə sevimli 
pişiyi kimi rəftar eləyir. O, qohumluq hisslərini öz qızları 
Artemida və Afina üçün saxlayır. Onlara mərhəmət gös- 
tərir: onlar dönə-dönə bu nəhəngin ani hücumlarına, 
ehtirasın bu zavallı əvəzlənməsinə dözməli olmurlar. Priap 
— onun ata məhəbbəti olmayan gücünün təcəssümü deyil, 
nədir? Priap — mənim uşaqlarımın öz rüşeyminə layiq olan 
ən eybəcəridir. Dionis mənimlə elə rəftar elədi ki, sanki, 
növbəti gəncəm. 

Venera yenə kentavrın sinəsinə toxundu, elə bil, onun 
daşa dönmədiyinə əmin olmaq istəyirdi. 


— Sən öz atanı tanıyırdın. Sənə necə də paxıllığım tutur! 
Əgər mən Огагип üzünü görə, səsini eşidə bilsəydim, əgər 
mən onun rəzil sonbeşiyinin murdarlanmış meyitinin heç 
nəyə yaramayan dəyərsiz kölgəsi olmasaydım, Olimpdə 
məni həqiqətən sevən yeganə xalam Gestiya kimi təmiz 
olardım. Ancaq indi onu da Olimpdən salıblar, zavallı ev 
ilahəsinə çeviriblər. 

Gənc ilahənin narahat fikirləri yeni axarda doğurdu: 

— Sən adamları tanıyırsan. De görüm onlar məni niyə 
təhqir eləyirlər? Niyə mənim adım gülüş doğurur, niyə 
şəklimi ayaqyolu divarlarına çəkirlər? Kim onlara məndən 
yaxşı xidmət göstərir? Allahlardan hansı onlara birdəfəyə 
belə qüdrət və dinclik verir? Mənim günahım nədir? 

— Xanım, bunların hamısını sən özün uydurursan. 

Veneranın səmimilik axını tükəndi, o, Xironu soyuq- 
qanlılıqla cinləndirməyə başladı: 

— Sən elə ağıllısan ki... Müdriksən. Mehriban Xiron. 
Bizim alim, bizim təşviqatçı. Elə həssassan ki, bacıoğlu, 
sən haçansa fikirləşmisənmi ki, ürəyin nə ürəyidir — insan, 
ya at? 

Xiron təhqir edilmiş halda dedi: 

— Deyirlər mən qurşaqdan yuxarı bütünlüklə insanam. 

— Bağışla. Sən mehribansan və mən sənə allahlara 
layiq haqq qazandırıram. — O əyildi və anemonu qopartdı. 
— Zavallı Adonis, — yorğun halda barmaqlarını ulduzaoxşar 
ləçəklərə toxunduraraq dedi. — Onun qanı necə solğun 
idi, bizim zərdabdan parlaq deyildi. 

Veneranın yumşaq, artıq, demək olar ki, qurumuş tac 
saçları xatirələrdən — küləkdən olan kimi dağıldı. O, üzünü 
çevirdi, sanki utanırdı, gülü dodaqlarına apardı və saçla- 
rının azacıq nəmli çəngəsi Olimpin əfsanəvi örtüyü — qar 
kimi ağ və hamar bədəni ilə qəşəng ziqzaqlarla axıb getdi. 
Yanbızları çəhrayı və azacıq nahamar idi, arxadan ayaqla- 
rına, sanki, qızıl tozu səpilmişdi, Venera gülü öpdü, tulladı 
və dəyişilmiş — titrək, allaşmış, dumanlaşmış və cəsarətsiz 
sifətini kentavra sarı çevirdi. 

— Xiron, — o əmr elədi, — mənə sahib oll 

Xironun böyük ürəyi qabırğası tərəfdən şiddətlə 
döyündü; o, titrəyən əllərini yana açdı. 

— Axı, mənim sahibəm, mən qurşaqdan aşağı atam. 

Venera bənövşələri ayaqları altında tapdalayaraq qay- 
ğısız halda addımladı. Məhrəba düşdü. 

— Qorxursan? — pıçıldadı. — Sən bunu Xariklo ilə necə 
eləyirsən? 

Xiron qurumuş dodaqlarını zorla tərpədərək dilləndi: 

— Ancaq axı bu, qanqarışmasıdır. 

— Həmişə belə olur, biz hamımız Xaosdan yaranmışıq. 

— Axı indi gündüzdür. 

— Bu daha yaxşı, deməli, allahlar yatıblar. Məgər sevgi 
o qədər iyrəncdir ki, qaranlıqda gizlənməlidir? Ya sən 
mənə pozğunluğa görə nifrət eləyirsən? Sən ki savadlısan, 
bilməlisən ki, hər yuyunmadan sonra mən təzədən bakirə 
oluram. 

Güc yox, zəiflik — ümidsiz vaxtda qızdırmadan yanan 
uşağın əlindən belə tuturlar — onu titrəyən qadına tərəf 
itələdi, Veneranın bədəni zəif və elastiki idi, onun bədəni 
ilə bir olmağa hazır idi. Xiron əlləri altında onun kürəyi- 
nin yumşaq əyriliklərini hiss eləyirdi. Xironun qarnı höv- 
sələsizlikdən səyriyirdi, burun pərələrindən kişnəmə səsi 
çıxırdı. Veneranın əlləri onun boynunu sıxırdı, ayaqları isə 
havadan sərbəstcə asılı qalaraq Xironun dizlərinə toxu- 
nurdu. 

— At, — o pıçıldayırdı, — məni yəhərlə. Məni sür. 

Qadının bədənindən çiçəklərin kəskin, başgicəllən- 
dirici, Xironun özünün at qoxusunda tapdanmış torpaq- 
dakı kimi ala-bula, dağıdılmış qoxu gəlirdi. Xiron gözlərini 
yumub qırmızımtıl ağaclar arasındakı isti qeyri-real düzən- 
liyin üzəri ilə uçurdu. 

Ancaq o tərəddüd içində idi. O, göy gurultusunu xatır- 
ladı. Zimmerman hələ də burada ola bilərdi: onun gecəsi- 
gündüzü öz kabinetində keçirdi. Kentavr yuxarıdan taqqıltı 
gəlib-gəlmədiyinə qulaq verdi və həmin anda da hər şey 
dəyişdi. Onun boynunu qucaqlayan əllər boşaldı. Venera 
dönüb baxmadan kolluqda yox oldu. Yüzlərlə yaşıl yarpaq- 
lar, ləçəklər onun arxasınca büküldü. Sevginin öz əxlaqı 
var, o, cəsarətsizliyi bağışlamır. Onda da bax, indiki kimi 
Kolduell burada, sement döşəmədə pərt halda tək dayan- 
mışdı, indi də ondakı kimi onu ayıq-sayıq izləyən allahı 
ağlasığmaz qaydada qəzəbləndirməsinin boğuq, əzabve- 
rici hissilə pillələri qalxmağa başlamışdı. 


Pilləkənlə ikinci mərtəbəyə, öz sinfinə qalxdı. Ayaqları 
sərt pillələri arxada qoyarkən ona pis tabe olurdu, naqo- 
laylığı ona əzab verirdi. Ağrının hər dalğasında uzun-uzadı 
düz qarşısına baxır və kiminsə diyircəkli qələmlə ziqzaq cız- 
dığını, yastı papaqcığı qoparılmış məhəccərin parıldayan 
dirəyini, meydançanın küncündəki bərkimiş toz və qum 
topasını, tutqun pərdə ilə örtülmüş və paslı barmaqcıqla- 
ra salınmış pəncərəni və yenə ölü sarı divarı gördü. Sinfin 
qapısı bağlı idi. O, şiddətli qışqırıq gözləyirdi, ancaq qapı 
arxasında məşum sakitlik hökm sürürdü. Kürəyində vicvicə 
vardı, yəni Zimmerman səs-küyü eşidib və özü sinfə gəlib? 

Qorxu boş yerə deyilmiş. Kolduell qapını açdı və qar- 
şısında haradasa iki addımlığında Zimmermanın, hakimiy- 
yətin nəhəng emblemi kimi, havadan asılan əyri sifətini 
gördü və müəllim qorxudan bu sifətdən başqa heç nə 
görmədi. Sifət qəzəblə yırğalanırdı, elə bilirdin bir az da iri- 
ləşib. Arxasındakı gözlərin dəhşətli dərəcədə iri göründü- 
yü eynək şüşələrinin üstündəki direktor alnının ortasından 
çaxan şimşək havanı dəlib keçdi və donub-qalmış qurba- 
nını vurdu. Onların bir-birlərinə baxdıqları səssizlik şimşək- 
dən daha qulaqbatırıcı idi. 

Zimmerman sinfə tərəf döndü, onun qarşısında kiri- 
miş, qorxmuş şagirdlərin düz cərgələri dayanmışdı. 

— Mister Kolduell lütf edib bizim yanımıza qayıtmışdır. 

Sinif yaltaq-yaltaq hırıldadı. 

— Mənə elə gəlir ki, vəzifəyə belə sədaqət kiçik alqışa 
dəyər. 

Və o nümunə göstərdi: ovuclarını qayıq kimi tutaraq 
zərif hərəkətlə onları bir-birinə vurdu. Zimmermanın əlləri 
və ayaqları iri bədəninə və başına baxanda yöndəmsiz- 
cəsinə balaca idi. Onun əynində bu uyğunsuzluğu daha 
qabarıq göstərən iri damalı, gen-bol çiyinlərinə pambıq 
basılmış idman pencəyi vardı. Kolduell onu kinayə ilə 
alqışlayan şagirdlərə baxıb bir neçə xırda təbəssümü tutdu. 
Biabır olmuş müəllim qurumuş dodaqlarını yaladı. 

— Təşəkkür eləyirəm, uşaqlar, — Zimmerman dedi, — kifa- 
yətdir. 

Çox da güclü olmayan alqışlar dərhal dayandı. Direk- 
tor yenidən Kolduellə tərəf döndü, onun asimmetrik sifəti 
yüksək səmada vüqarla süzən yağış buludlarına oxşayırdı. 

Kolduell qeyri-müəyyən səs çıxardı, bu səs onun heyranlı- 
ğını və sədaqətini ifadə eləməli idi. 

— Biz sonra danışarıq, Corc. Sizin dərsi nəhayət nə 
vaxt başlayacağınızı gözləməkdən uşaqların gözlərinin 
kökü saralıb. 

Ancaq Kolduell başa salmaq, bağışlanmaq həsrətində 
olaraq əyildi və şalvarının balağını azca qaldırdı — onun 
gözlənilməz ədəbsiz festi sinifdə sürəkli heyranlıq yaratdı. 
Kolduell də ürəyində bunu istəyirdi. 

Zimmerman bunu başa düşdü. Hər şeyi başa düşdü. 
Hərçənd ki, Kolduell dərhal şalvarını buraxdı və əllərini 
yanına saldı, Zimmerman aşağı, onun baldırına baxmaqda 
davam eləyirdi, sanki, o, sonsuzluq qədər uzaq idi, ancaq 
onun baxışları bu sonsuzluğu deşib keçirdi. 

— Deyəsən, sizin corablarınız eyni deyil, — dedi. — Siz 
bunu demək istəyirdiniz? 

Şagirdlər təzədən uğunub getdilər. Zimmerman onun 
səsinin sonuncu istehzaları örtməsindən ötrü dəqiq lazım 
olan qədər gözlədi. 

— Ancaq, Corc, Corc, olmazmı ki, sizin öz zahiri görkə- 
miniz haqqındakı tərifəlayiq qayğınız müəllimin digər ayrıl- 
maz keyfiyyəti — dəqiqliklə ziddiyyətdə olmasın. 

Kolduell həmişə elə pis geyinir, elə olmazın dərəcədə 
tökülmüş kostyumda gəzirdi ki, bu fraza da gülüş doğur- 
du, ancaq şagirdlərin çoxu Zimmermanın incə yumorunu 
qiymətləndirə bilmədi. 

Direktor üz-gözünü turşudub iyrənə-iyrənə barmağı ilə 
müəllim tərəfi göstərdi. 

— Bəs bu nədir belə, ildırımötürən? Buludsuz qış günü 
olduqca ehtiyatlı haldır. 

Kolduell cibindən çıxan soyuq hamar oxu əli ilə yox- 
ladı. Oxu çıxartdı və hər şeyi izah eləməkdən ötrü əzabla 
söz axtara-axtara Zimmermana uzatdı, onda Zimmerman 
onun boynuna atılacaq, onu qəhrəmanlıqla çəkdiyi əziy- 
yətlərə görə öpəcək, iztirablı göz yaşları bu hökmlü, şişmiş 
sifəti nəmləndirəcək. 

— Budur, — Kolduell dedi. — Bilmirəm oğlanlardan 
kim... 

Zimmerman iltifat göstərib oxa əlini vurmadı, sanki, 
parıldayan özək özündə təhlükə gizləyirmiş kimi, ovcunu 


etiraz eləyən sayaq irəli tutdu, indiyə kimi idman elastikli- 
yini saxlamış qısa ayaqlarını isə cəld cütləyib sürətlə geri 
çəkildi. Zimmerman hələ məktəb illərində məşhur olmuş- 
du: o, yüngül atletika üzrə çempion idi. Möhkəm əzələ- 
ləri, güclü əlləri və ayaqları ona sürət və güc tələb olunan 
bütün yarışlarda — lövhə atmaqda, qısa və uzun məsafələ- 
rə qaçışda qələbə qazandırırdı. 

— Corc, mən axı dedim – sonra, — təkrar elədi. — Xahiş 
eləyirəm, dərsi başlayın. Mənsə səhər proqramının onsuz 
da pozulduğuna görə axırıncı parta arxasında oturaram, 
onsuz da ya belə, ya elə, ayda bir dəfə sizin dərsinizdə 
olmalıyam. Uşaqlar, xahiş eləyirəm, mənə əhəmiyyət ver- 
məyin. 

Kolduell hər ay olan bu direktor dinləmələrindən həmi- 
şə qorxurdu. Bu dinləmələrdə onun dalınca gələn, isteh- 
zalı iradların və pedaqoji möhürlərin dolaşıq həftəbecəri 
onu hövsələdən çıxarırdı — əgər rəy yaxşı idisə, o özünü 
ad günü keçirən adam kimi hiss eləyirdi, yox, əgər pis idi- 
sə (demək olar ki, həmişə belə idi), o, bəzi sözləri ikimə- 
nalı eləyirdi — həftələrlə özünü-sözünü bilmədən gəzirdi. 
Və budur, Zimmerman məhz indi onun ağrıdan belə əziy- 
yət çəkdiyi, haqsız yerə alçaldıldığı və dərsə qətiyyən hazır 
olmadığı vaxt sinifdə qaldı. 

Direktor yumşaq pişik addımları ilə lövhə boyu keçib- 
getdi. Guya, mümkün qədər diqqəti cəlb eləməməyə çalış- 
maq görkəmi alaraq enli dama-dama kürəyini donqarlatdı. 
Axırıncı parta arxasında, üzü sızanaqlı və pələqulaq Mark 
Yanqormanın arxasında oturdu. Ancaq təzəcə oturmuşdu 
ki, bir keçid o yanda, üçüncü sırada düyə kimi ləng və 
ağırçəkili dolu gözəlçə İris Osqudun oturduğunu gördü. 
Zimmerman bir az irəli çəkilib pıçıltı və јез0әпә ondan 
dəftər vərəqi istədi. Şişman qız tələsik vərəqi qopartdı və 
direktor onu alarkən utanmadan onun gen-bol ipək bluz- 
kasının yarığına baxdı. 

Kolduell buna ehtiramlı təəccüblə baxdı. O, rəng- 
bərəng ləkənin parta üzərində necə tərpəndiyini gördü, 
Zimmermanın burada olması sinifdə elektrik cərəyanı 
yaratmışdı. Başlamaq lazımdır. Ancaq Kolduell onun kim 
olduğunu, burada nə elədiyini, nəyi öyrənməli olduğu- 
nu unutmuşdu. O, müəllim masasına yanaşdı, oxu yerə 

qoydu və jurnaldan çıxarışı görüb xatırladı: “KLİVLEND 
ALİMİ TƏRƏFİNDƏN TƏRTİB OLUNMUŞ YARADILIŞ XRO- 
NOLOGİYASI”. Zimmermanın iri sifəti sinfin axırında gözə 
dəyirdi. 

— Lövhədə, mənim arxa tərəfimdə, — Kolduell başladı, 
— doqquz sıfırla beş rəqəmi yazılıb. Beş — nə? 

İnamsız namnazik səs sakitliyi pozdu: 

— Trilyon. 

Bu, əlbəttə ki, Cudi Lenceldir. Və həmişə olduğu kimi 
barmağını göyə dirəyir. Onun daşınmaz əmlak alverçisi 
olan dələduz atası elə bilir qızı hökmən yalnız ona görə 
“bahar kraliçası”, sinfin birinci şagirdi və sevimlisi olmalı- 
dır ki, qoca Lencel beş faiz komission alaraq özünə kapital 
toplayıb. Zavallı Cudi, sadəcə olaraq, allah onu ağıl məsə- 
ləsində yarıtmayıb. 

— Milyard, — Kolduell dedi. — Beş milyard il. Müasir 
elmin hesablamalarına görə, bəşəriyyətin yaşı bu qədərdir. 
Ola bilsin daha çoxdur, ancaq, şübhəsiz ki, az deyil. İndi 
isə kim deyər, milyard nə deməkdir? 

— Min dəfə min, — Cudi titrək səslə dilləndi. Yazıq səfeh, 
onu niyə heç kim xilas eləmir? Niyə ağlı kəsənlərdən biri, 
heç olmasa, Kecerayz cavab vermir? Kecerayz ayaqlarını 
keçiddən o yana uzadaraq oturmuşdu və mənasız yerə 
gözlərini öz dəftərinə zilləyərək nəyəsə gülümsəyirdi. Kol- 
duell baxışları ilə Piteri axtardı, ancaq xatırladı ki, oğlu bu 
sinifdə deyil. O, yeddinci dərsdə olacaq, Zimmerman nəsə 
yazdı və səfehliyindən onun nəyə işarə elədiyini anlamayan 
qıza — Osquda göz vurdu. Ah, necə səfehdirl Tıxac kimi 
səfehdir. 

— Min dəfə min, — Kolduell izah elədi, — min milyondur. 
Milyard bu deməkdir. İndi Yer üzündə iki milyarddan çox 
adam yaşayır, ibtidai insanlar milyon ilə yaxın bundan 
qabaq, axmaq meymunun ağacdan düşüb burada 
olmağını (onu bura niyə gətiriblər) başa düşmədən ətrafına 
boylandığı vaxt peyda olmuşlar. 

Sinif güldü, Deyfendorf isə — məktəbə fermadan avto- 
busla gələn oğlanlardan biri — başını və qoltuğunun altını 
qaşımağa, meymun kimi qırıldamağa başladı. 

Kolduell özünü elə göstərdi ki, guya, bunu görmür, 
çünki oğlan onun komandasında ən yaxşı üzgüçü idi. 


— Bir də söhbət bizim milli gəlirimizdən gedərkən işi- 
miz milyardlarladır, — dedi Kolduell. — İndiki halda bizim 
özümüzün özümüzə iki yüz altmış milyarda yaxın borcu- 
muz var. Hitlerlə müharibə bizə təqribən üç yüz əlli mil- 
yarda başa gəldi. Bir də, milyardla ulduzları hesablayırlar. 
Bizim qalaktikada yüz milyarda qədər ulduz var, bu necə 
adlanır? 

— Günəş sistemi, — Cudi dedi. 

— Karvan yolu — Karvanqıran, — Kolduell onun səhvini 
düzəltdi. — Günəş sistemində yalnız bir ulduz var — hansı- 
dır? 

O, diqqətlə arxa partalara baxdı, ancaq gözünün ucu 
ilə gördü ki, Cudi indi yenə dillənəcək. 

— Venera? 

Oğlanlar güldülər: Venera, veneroloii, venerik xəstəlik. 
Kimsə əl çaldı. 

— Venera – planetlərin ən parlağıdır, — Kolduell onu 
başa saldı. — Onu bəzən ulduz adlandırırlar, çünki çox 
parlaq işıq saçır. Ancaq, əlbəttə, bizə yaxın olan yeganə 
həqiqi ulduz... 

— Günəş, — kimsə dilləndi, ancaq Kolduell görmədi kim- 
dir, çünki o, gözlərini öz-özlüyündə, atasına fikir verməməyə 
təlqin elədiyi Cudi Lencelin küt, gərgin sifətinə zilləmişdi. 
"Qız, dəridən-qabıqdan çıxma, yaxşısı budur, ərə get". 


Özümciyəz birtəhər, 
sənəsə lazımdır ər. 


(Valentin gününə pis şeir deyil. Kolduellə hərdən ilham 
gəlirdi.) 

— Düzdür, — dedi. — Günəş. İndi isə mən belə rəqəm 
yazıram. 

O, lövhədə 6000000000000000000000 yazdı. 

— Bunu necə oxuyacaq? — Özü də cavab verdi. — Altı, 
— sonra isə üç sıfir — üç sıfır ayıraraq, — min, milyon, mil- 
yard, trilyon, kvadrilyon, kvintilyon, sekstilyon. Altı sekstil- 
yon. Bu, nəyi ifadə eləyir? — Dinib-danışmayan sifətlər ona 
nabələd və istehzalı nəzərlərlə baxırdı. O yenə özü cavab 
verdi: Yer kürəsinin kütləsini tonlarla. Günəş isə — əlavə 
elədi, — əlbəttə, daha ağırdır. — O, 333000 yazdı və gah 

sinfə, gah lövhəyə müraciət eləyərək dedi: — üç, üç, üç, 
sıfır, sifir, sifir. Vuraq “Кг-Кг. — o, nəticəni yazanda tabaşir 
ovuldu. — Bir, doqquz, doqquz, səkkiz və iyirmi dörd sıfır. 

Qeri çəkildi və lövhəyə baxdı, gərginlikdən ürəyi bula- 
nırdı. 

1998000000000000000000000000 

Sifirlar ona hər birində “zəhər” kəlməsi süzülən yara 
kimi baxırdı. 

— Günəşin kütləsi belədir, — Kolduell dedi. — Ancaq 
bizimçün nə fərqi var ki? 

Gülüş səsi ətrafa yayıldı. Aman Allah, o hara düşüb? 

— Günəşdən də böyük ulduzlar var — o, dilini güclə 
tərpədərək dedi, — balacaları da var. Günəşdən sonra bizə 
ən yaxın ulduz – Alfa Kentavr dörd işıq ili məsafəsində yer- 
ləşir. İşıq saniyədə bir, səkkiz, altı, sıfır, sıfır, sıfır mil sürətlə 
hərəkət eləyir. — O, bu rəqəmi yazdı. Lövhədə, demək 
olar ki, yer qalmadı. — Bu, ildə altı milyard milə bərabərdir. 
— O, barmaqları ilə Kainatın yaşını göstərən rəqəmdən 5-i 
sildi və 6 yazdı. — Alfa Kentavr bizdən iyirmi dörd trilyon mil 
məsafədədir. — Onun qarnındakı ağırlıq qurultu ilə yayıldı 
və o, gəyirməsini boğdu. — Bir vaxtlar adamlar fikirləşir- 
dilər ki, Karvanqırana görə ölənlərin ruhu səmada düzü- 
lür, ancaq bütün Karvanqıran vur-tut görmənin aldanı- 
şıdır, ona çatmaq mümkün deyil. O hər zaman duman 
kimi bizim ətrafımızda seyrələcəkdir. Bu, ulduz dumanıdır, 
biz onu ona görə belə görürük ki, iri qalaktikanın içindən 
baxırıq. Qalaktika — eni yüz min işıq ili olan fırlanan diskdir. 
Mən bu diski kimin atdığını bilmirəm. Onun mərkəzi, Oxa- 
tan bürcü rayonunda yerləşir, Oxatan isə yaydan atandır, 
keçən dərsdə mənim belə gözəl şagirdim olub. Qalaktika- 
mızın arxasında başqaları da var, alimlər onu Kainatda yüz 
milyarddan çox sayıblar, hərəsində də yüz milyard ulduz. 
Bu rəqəmlər sizə nəsə deyir? 

Deyfendorf dedi: 

— Yox. 

Kolduell şagirdlə dərhal razılaşaraq kobud hücumu 
qaytardı. Bu yaramazları lazım gələndə barmağına dola- 
maqdan ötrü onun kifayət qədər təcrübəsi vardı. 

— Mənə də demir. Onlar yalnız ölümü xatırladırlar. İnsan 
beyninin imkanları məhduddur. Əşi, cəh... — O, Zimmer- 


manı xatırlayıb özünü ələ aldı. Direktorun iri sifəti parta 
üzərinə qalxdı. — Qoy cəhənnəm olsunlar. Beş milyard 
ili bizim miqyasda təsəvvür eləməyə çalışaq. Fərz eləyək 
Kainat cəmi üçgünlüyə mövcuddur. Bu gün cümə axşa- 
mıdır, indi, — o, saatına baxdı, on ikiyə iyirmi dəqiqə qalıb. 
— Cəmi iyirmi dəqiqə qalıb, çatdırmaq lazımdır. Deməli, 
bazar ertəsi saat on ikidə dünyanın gördüyü çox böyük 
partlayış baş verib. Bizə arxadan elə təpik ilişdirdilər ki, 
indiyəcən irəli uçuruq, heç cür dayana bilmirik. Başqa 
qalaktikalara baxdığımız vaxt onlar bizdən qaçırlar. Onlar 
bizdən nə qədər uzaqdadırlarsa, sürətləri də artır. Hesab- 
lamalar göstərir ki, onlar hamısı təqribən beş milyard il 
əvvəl bir yerdə yaranmalı olmuşlar. Milyardlar, trilyonlar, 
kvadrilyonlar və s. — onları sonsuz sayda kvadrata salmaq 
olar. Kainatda mövcud olan tonlarla materiya atom nüvə- 
ləri ölçülərinin imkan verə biləcəyi maksimal mümkünlü- 
yün sıxlığı şarındadır. Bu ibtidai yumurtanın bir kub santi- 
metrinin çəkisi iki yüz əlli ton olmuşdur. 

Kolduellə elə gəldi ki, belə bir kub santimetr ilişib 
onun qarnında qalıb. Astronomiya onu gecələr deşib 
keçirdi. Yorğun-arğın yatağında uzandığı vaxt hərdən ona 
elə gəlirdi ki, sızıldayan bədəni fantastik dərəcədə iridir 
və özünün qaranlıq dərinliklərində milyardlarla ulduz sax- 
layır. 

Zimmerman əyilib qəşəng Osquda nəsə pıçıldayırdı, 
o gözlərilə köynəyin içindəki döşlərin yumrularını tumar- 
layırdı. Təpədən dırnağacan əxlaqsızlıqdan yoğrulmuşdu, 
bu həvəs şagirdlərə də keçirdi, Bekki Devis büzüşüb otur- 
muşdu, yəqin ki, onun arxasında oturmuş Deyfendorf 
qızın boynunu karandaşın ucundakı pozanla qıdıqlayırdı. 
Pinti, avara Bekki haradasa Olincer ətrafında yaşayırdı. 
Onun balaca ağ üçbucaq sifətini kül rəngli qıvrım saçları 
çərçivəyə almışdı. Səfeh idi, pintiliyi də bu yandan. 

Kolduell özünü ələ almağa səy göstərib davam elədi: 

— Sıxılma elə güclü olub ki, bu maddə davam gətirmə- 
yib: o, bircə saniyə içərisində partlayıb — sizinlə bizim təsəv- 
vürümüzdəki zamanın saniyəsi ərzində yox, həqiqi zamanın 
həqiqi saniyəsində. Və budur — diqqətlə qulaq asın — bizim 
miqyasda üç günə bütün bazar ertəsi günortadan sonra 
enerii ilə dolu fəza qızışmış və parlamışdır, axşama yaxın 

isə materiya o qədər seyrəkləşib ki, qaranlıq düşüb. Kai- 
nat tamamilə zülmətə qərq olub. Və indiyəcən kosmik toz, 
planetlər, meteorlar, qırıntılar, daşlar, hər cür zirzibil — bir 
sözlə, bütün qaranlıq materiya işıqsaçanlar üzərində ciddi 
şəkildə üstünlük təşkil eləyir. Bu birinci gecədə maddələr 
axını nəhəng qaz buludlarına və protoqalaktikaya bölün- 
müşdü, onlarda cazibə qüvvəsinin təsiri altında təzədən 
sıxlaşan, alovlanmalı olan qaz kürələri əmələ gəlmişdir. Və 
budur, təxminən səhərə yaxın – çərşənbə axşamına ulduzlar 
sayrışmağa başladı. Siz mənə qulaq asırsınız? Bu ulduzlar 
öz növbəsində sıxlaşan materiyaların burulğanları ilə əha- 
tə olunmuşdur. Bu burulğandan biri də bizim Yer olmuş- 
dur. Uşaqlar, o, soyuq olmuşdur, elə soyuq olmuşdur ki, 
təkcə su buxarları deyil, həm də azot, ammiak, metan da 
donmuşdur. Bu donmuş qazlar ətrafdakı bərk materiya- 
ların hissəciklərinin çəngələri ilə kristallaşmış, bu çəngə- 
lər əvvəlcə yavaş-yavaş, sonra get-gedə sürətlə bir-birinə 
tərəf cəzb olunmuşdur. Onlar tezliklə artıq böyüyən Yer 
üzərinə xeyli dərəcədə istilik yaratmaq üçün kifayət eləyən 
sürətlə düşmüşdür. Kosmik qar ərimiş və özündən sonra 
Kainatda, ümumiyyətlə, tamam az, bir faizdən də az olan 
elementlərin ərimiş yığıntılarını saxlayaraq təzədən fəzada 
buxarlanmışdır. Beləliklə, bu gün keçdi; qalır iki gün. İkinci 
gün günortaya yaxın Yer qabığı yarandı. Mümkündür ki, 
o, bazaltdan olub və onu başdan-başa ibtidai okean ört- 
müşdür. Sonra onda çatlar əmələ gəlib, bu çatlardan 
ərimiş qranit püskürəcək ilk qitələri yaratmışdır. Bu vaxt 
lavadan ağır olan ərimiş dəmir mərkəzə çökmüş, orada 
ərimiş nüvə əmələ gəlmişdir. Sizlərdən kimsə haçansa qolf 
topunu kəsməli olubmu? 

O, sinfin diqqətinin ondan, yavaş-yavaş soyuyan dəmir- 
dən okalina (yanmış dəmir) kimi necə ovulub töküldüyünü 
hiss eləyirdi. Şagirdlər top adı eşidib bir qədər canlandılar, 
ancaq o qədər də yox. Yazını ötürən saatlı bilək aralıqda 
asılı qaldı, Deyfendorf Bekki Devisi qıdıqlamağını saxladı, 
Kecerayz öz dəftərindən aralandı, hətta Zimmerman belə 
başını qaldırdı. Ya Kolduellin gözünə göründü, ya da bu 
qoca öküz, doğrudan da, İris Osqudun süd kimi ağ əllərini 
tumarlayırdı. Onu hər şeydən çox Bekki Devisin çirkli sifə- 
tindəki axmaq, şəhvətli, oğrun təbəssüm əsəbiləşdirirdi, 


Kolduell ona elə diqqətlə baxdı ki, qız, sanki, müdafiə olu- 
naraq boyalı dodaqları ilə: 

— O göydür, — dedi. 

— Hə, — Kolduell yavaş-yavaş dilləndi, — topun içində, 
rezin qatın altında göy maye ilə dolu xırda kisəcik var. 

O, rabitəni itirdi. Saata baxdı — on iki dəqiqə qalırdı. 
Qarnındakı ağrı kəsmirdi. O, ağırlığını yaralı ayağı üstünə 
salmamağa çalışırdı, yara quruyarkən baldırını sancan ağrı 
ilə deşirdi. 

— Bütün günü, — o davam elədi, — çərşənbə axşamı 
günortadan çərşənbənin günortasına kimi Yer qısır qalır. 
Onda həyat yoxdur. Yalnız eybəcər qayalar, bataqlıqlar, 
lava qusan vulkanlar — hər şey axır və üzür, bəzən isə buza 
dönür, çünki Günəş xarab olmuş çirkli lampa kimi səma- 
da gah yanır, gah sönür. Ancaq dünən gündüzün günor- 
taçağı həyatın ilk əlamətləri meydana gəlib. Qeyri-adi 
heç nə — sadəcə olaraq, seliyin xırdaca parçaları. Dünən 
günortadan axşama kimi və demək olar ki, bütün gecə 
həyat mikroskopik olaraq qaldı. 

O geri döndü və lövhədə: 


Corycium enigmaticum 
Leptothrix 
Volvox 


yazdı. 

Birinci sətri təzəcə yazıb qurtarmağa macal tapmışdı ki, 
əlindəki tabaşir böyük, isti və sürüşkən çömçəquyruğa çev- 
rildi. O, tabaşiri ikrahla yerə tulladı, sinif güldü. Kolduell 
oxudu: 

— Koritsium eniqmatikum. Bu çox adi dəniz orqanizmi- 
nin daşlaşmış qalıqları Finlandiyanın qayalıqlarında tapıl- 
mışdır, onların ehtimal edilən yaşı bir milyard yarım ildir. 
“Eniqmatikum” “müəmmalı” deməkdir və həqiqətən də 
həyatın bu çox adi forması bizimçün tapmaca olaraq qalır, 
ancaq güman edilir ki, bunlar hazırda da okeanların ucsuz- 
bucaqsız sahələrini rəngbərəng bəzəyənlərlə qohum olan 
göy-yaşıl yosunlar olmuşdur. 

Kağız təyyarəcik havaya qalxdı və qanadları yellənib 
yerə düşdü, o, orta keçiddə döşəməyə dəyib ağ çiçək 
kimi açıldı və dərsin lap axırınacan orada uşaq kimi ağladı. 

Onun yaralı ləçəklərindən ağ maye damcılayırdı və Koldu- 
ell fikrən xadimələrdən üzr istədi. 

— Leptotriks, — dedi, — bu, yunanca adi “nazik tük” 
mənasını verən mikroskopik canlı topadır. Bu bakteriya 
dəmir duzlarından təmiz dəmir zərrələrini ayırmaq qabi- 
liyyətinə malik olmuşdur, bu, qeyri-adi görünə bilsə də, 
elə saysız-hesabsız miqdarda çoxalmışdır ki, bəşəriyyətin 
indi emal elədiyi çoxsaylı dəmir-filiz ehtiyatı yaratmışdır. 
Minnesotadakı Mesabi dağı ilkin olaraq Amerikanın san- 
caq başlığı qədər belə olmayacaq minlərlə sakini tərəfin- 
dən yaradılmışdı. İkinci dünya müharibəsində qalib gəl- 
məkdən ötrü biz bütün hərbi gəmiləri, tankları, cipləri və 
parovozları oradan əldə elədik, sonra isə yazıq Mesabi 
dağını çaqqalların gəmirmələri üçün saxlanan meyit kimi 
tulladıq. Məncə, bu dəhşətdir. Mən uşaq olanda və Pas- 
seyikdə yaşadığım vaxt hamı Mesabi dağı haqqında elə 
danışırdı ki, elə bil, o, Böyük Göldə dincələn mis hörüklü 
gözəl qadındır. 

Qızı karandaşla qıdıqlamaq Deyfendorfa azlıq elə- 
yirmiş kimi indi də əlini onun çiyninə qoymuşdu və baş 
barmağını çənəsi altında boğazında gəzdirirdi. Qızın sifəti 
həzdən get-gedə daha çox qırışırdı. 

— Volvoks, — Kolduell möhkəm səs-küy dalğasın- 
da boğularaq bərkdən dilləndi, — həyat səltənətinin ilkin 
sakinlərindən üçüncüsü, bizi ona görə maraqlandırır ki, 
ölümü məhz o kəşf edib. Plazmanın mövcud olmasına 
son qoya biləcək daxili səbəb yoxdur. Amöblər heç vaxt 
ölmür. Kişi cinsi hüceyrələri də məqsədə çatdıqda atanın 
mövcud olmasıyla davam eləyən yeni həyatın başlanğıcını 
qoyur. Ancaq bitki ilə canlı arasında nəsə yosunların vege- 
tativ və reproduktiv hüceyrələrdən ibarət olan bu mütə- 
hərrik, diyirlənən kürə — Volvoks mikroskop altında Milad 
balındakı rəqqaslar kimi fırlanır — ilk dəfə olaraq əmək- 
daşlıq ideyasını həyata keçirərək, labüd səltənətdə – təsa- 
düfən fərqli olaraq — ölümü dünyaya gətirdi. Ona görə 
ki, — uşaqlar, bir az da dözün, cəmi yeddi dəqiqəlik iztirab 
qalıb — hərçənd potensial olaraq ayrı-ayrılıqda hər hücey- 
rə ölümsüzdür, ancaq hüceyrələrin daxili təşkilati birliyinin 
diferensiallaşmış funksiyasını könüllü olaraq özünə götü- 
rərək o, xoşagəlməz mühitə düşür. Son nəticədə işlənib 


xarablaşır və məhv olur. O, bütün orqanizmin rifahı nami- 
nə özünü qurban verir. Əbədi olaraq göy-yaşıl köpükdə 
oturmaqdan bezən bu hüceyrələr dedilər: “Birləşək və 
Volvoks yaradaq”, onlar ilk alturistlər olmuşlar. İlk ola- 
raq onlar fədakarlıq göstərdilər. Mənim başımda şlyapam 
olsaydı, onların qarşısında çıxarardım. 

O özünü elə göstərdi ki, guya, şlyapasını çıxarır və 
bütün sinif uğuldadı. Mark Yangerman yerindən sıçradı və 
onun qızarmış sızanaqlarından divar yanırdı, boya yan tərəf- 
də lövhənin üstündə yavaş-yavaş köpüklənib tüstüləndi. 
Yumruqlar, barmaqlar, dirsəklər ala-bəzək çaxnaşmada 
partaların parlaq, kəsik-kəsik qapaqları üzərində quduzlaş- 
mış vurhavur içərisində yalnız Zimmerman və İris Osqud 
tərpənməz qalmışdılar. Zimmerman dəqiqədən istifadə 
eləyərək keçiddən sivişmiş və qızın yanında oturmuşdu. 
O, qızın çiynini qucaqlamışdı və iftixarla dolu təbəssümlə 
gülümsəyirdi. İris onun qolları arasında, iradəsiz halda, 
gözlərini döyə-döyə tərpənmirdi, yalnız tutqun yanaqları 
yüngülcə qızarmışdı. 

Kolduell saata baxdı. Beş dəqiqə qalırdı, əsas məsələ 
isə hələ irəlidə idi. 

— Bu gün, təxminən, səhər dördün yarısında, — dedi, 
— siz hələ öz yerinizdə yatdığınız vaxt, xordalılardan baş- 
qa, bütün bioloii tiplər inkişaf eləmiş formada peyda olub. 
Daşlaşmışların şəhadətinə görə bu, bax bu qədər, — o çırt- 
ma çaldı, — vaxt aparıb. — Sübhə kimi dünyada bütün oke- 
anların diblərini tutan — trilobit adlanan eybəcər varlıq ən 
mühüm heyvan olmuşdur. 

Deyəsən, pəncərənin yanında oturan oğlan sinfə giz- 
licə kağız zərf gətirmişdi və indi qonşusu onu dirsəyi ilə 
itələdiyi vaxt o, zərfin içindəkiləri — bir qalaq canlı trilobiti 
döşəmənin üstünə tökdü. Onların, demək olar ki, hamısı 
bir-iki düymdən uzun deyildi, ancaq bəziləri futa çatırdı. İri, 
ancaq qırmızımtıl cincilimə oxşayırdı. Lap irilərinin qırmızı 
baş lövhələrində rezin maskarad şlyapalarına oxşayan fir 
vardı. Onlar partaların əyilmiş dəmir ayaqları arasında dağı- 
laraq beyinsiz başları ilə qızların ayaqlarına dəyirdi. Onlar 
da ciyildəyib qıçlarını o qədər yuxarı qaldırırdılar ki, ağ bud- 
ları və boz darbalaqları görünürdü. Bəzi trilobitlər qorxu 
içərisində buğumlu silsiləsi kimi qıvrılırdılar. Oğlanlar əyilib 

bu ibtidai buğumayaqlılara ağır dərslikləri atmağa başla- 
dılar, çirkli lələyi olan iri qıpqırmızı tutuquşuya oxşayan bir 
qız partanın altına girdi və balaca bir trilobiti tutdu. Onun 
nazik ikiləşmiş pəncələri hey tərpənirdi. Qız onu boyanmış 
dimdiyi ilə xartıltı ilə dişlədi və aramla çeynəməyə başladı. 

Kolduell görürdü ki, məsələ çox qəlizləşib, bu cəhən- 
nəmin içindən zəngə kimi çıxmaq gərəkdir. 

— Bu gün səhər saat yeddidə, — dedi və ona elə gəldi ki, 
ləkələri artıb yayılan hansısa sifətlər, hər halda, onu dinlə- 
yirlər, — okeanda ilk balıqlar göründülər. Yer qabığı qalxdı. 
Ordovik dövründə okean çəkilmişdi. — Fets Fraymoyer 
əyildi və balaca Billi Şuppu partadan itələdi, zəif, diabetli 
oğlan guppultu ilə döşəməyə yıxıldı. Qalxmağa çalışdığı 
vaxt kiminsə əli onun başından basdı və təzədən döşəmə- 
yə yıxdı. — Yeddinin yarısında quruda ilk bitkilər yarandı. 
Bataqlıqlardan lehmə ilə sürünməyi öyrənən, quruda da, 
suda da nəfəs alan balıqlar çıxdılar. Artıq saat səkkizdə 
suda-quruda yaşayanlar mövcud idilər. Yer kürəsində isti 
idi. Antarktidanı bataqlıqlar örtmüşdü. Nəhəng qıjıların 
qollu-budaqlı kolları geolofi sistemə ad verən ştatımızın 
kömür təbəqələrini yaradaraq mövcud və məhv olurdu. 
Belə ki, siz “pensilvaniyalı” deyəndə bu təkcə kütbeyin 
almana deyil, həm də Paleozoy erasına aid ola bilər. 

Betti Ceyn Şillinq köpürdərək saqqız çeynəyirdi. Və 
budur — möcüzələr möcüzəsi — onun dodaqlarında pinq- 
ponq topu boyda iri köpük şişdi. O, əldən düşərək səydən 
hədəqəsindən çıxan gözlərini müəllimə döndərdi. Ancaq 
möcüzəli şar onun çənəsinə çəhrayı köpük səpərək part- 
ladı. 

— Sürünənlər meydana gəldi və çoxaldı. Cırcıramaların 
bəzi növlərinin qanadlarının uzunluğu otuz düymə çatırdı. 
Yer üzündə yenə soyuqlar düşdü. Suda-quruda yaşayan- 
ların bir hissəsi dənizə qayıtdı, başqaları quruda yumurta 
qoymağı öyrəndilər. Onlardan iki saat ərzində doqquzdan 
on birəcən, Yer üzündə təzədən istilər düşən vaxt, timsah- 
lar əmələ gəldi, dünyada ağalıq elədilər. Əlli futluq plezio- 
zavrlar dənizi köpükləndirirdilər, pterozavrlar sınmış çətirlər 
kimi tərpənərək havada qanad çalırdı. Beyinsiz nəhənglər 
qurunu lərzəyə salırdılar. — Bütün oğlanlar şərtləşdikləri 
siqnalla uğuldamağa başladılar. Dodaqları bir-birinə sıxıl- 


mışdı, gözləri günahsız halda oyan-buyana qaçırdı, ancaq 
həyasız sürəkli gurultu bütün sinfi doldurmuşdu. FKoldu- 
ellə ancaq axınla üzmək qalırdı. Brontozavrın cəmdəyi 
otuz ton idi, beyni isə cəmi-cümlətanı iki unsi. Anatozavrın 
iki min dişi vardı, tritsepatopsun yeddi fut uzunluğunda 
buynuzlu sümük dəbilqəsi. Altı düymlük paz kimi xırda- 
ca qabaq pəncələri və dişləri olan kral tirannozavrı prezi- 
dent seçdilər. O hər şeyi — leşi, diri həşəratları, çürümüş 
sümükləri yeyirdi. 

Birinci zəng vuruldu. Növbətçilər özlərini sinifdən çölə 
atdılar, onlardan biri keçiddə anemonu tapdadı və çiçək 
şikayətlə ciyildədi. Oğlanlardan ikisi qapıda toqquşdu və 
bir-birini karandaşla deşməyə başladılar. Dişlərini qıcamış- 
dılar, burunlarının suyu axırdı. Zimmerman İris Osqudun 
köynəyinin və lifçiyinin düymələrini açmağa yol tapmışdı, 
qızın iri, şişman döşləri partanın üstündə iki tərpənməz, 
dadlı, cütləşdirilmiş ay kimi dəyirmi halda gözə dəyirdi. 

— İki dəqiqə qalmışdıl — Kolduell qışqırdı. Onun səsi 
get-gedə daha çox ciyiltili olurdu, sanki, başında şkiv fır- 
lanırdı. — Yerinizdə oturun! Biz nəsli kəsilmiş məməliləri 
və Buzlaq dövrünü növbəti dərsdə nəzərdən keçirəcəyik. 
Qısası, bir saat əvvəl çiçəkləyən bitkilərin və otların arasın- 
da sadiq dostlarımız məməlilər yer üzünə sahib oldular və 
bir dəqiqə əvvəl, bir dəqiqə əvvəl... 

Deyfendorf Bekki Devisi keçidə çəkmişdi və qız qınca- 
naraq onun uzun tüklü əllərindən çıxmağa çalışırdı. 

— ...bir dəqiqə əvvəl, — Kolduell üçüncü dəfə təkrar 
elədi və bu vaxt onun sifətinə bir ovuc diyircəkli podşipnik 
uçub dəydi. O, gözlərini döydü, sağ əlilə özünü müdafiə 
elədi və Allaha dua elədi ki, xırda şarlar gözünə dəymədi. 

Ehtiyat qoymayacaqsan. Qarnı ani olaraq ayaq- 
larına vuran ağrıyla qıc olmuşdu. 

— ...xüsusi həyat şəraitinin gücü ilə binokulyar gör- 
mə, bir-birinə qarşı qoyulmuş əl baş barmaqları və yüksək 
dərəcədə inkişaf eləmiş beyni meydana gələn axmaq 
meymundan – qalıqları sonralar Yavadan tapılan axmaq 
meymundan... 

Qızın qırışlanmış donu yuxarı çırmanmışdı. Bekki üzü 
partaya sıxılmış halda əyilmişdi. Deyfendorf isə dar keçid- 
də dırnaqları ilə divarı qəzəblə vurdu. Onun sifətində 

təbəssüm vardı: görünür, istədiyini almışdı. Sinifdən tövlə 
iyi gəlirdi. Kolduell qəzəblənmişdi. O, masanın üstündəki 
parıldayan oxu götürdü, örtülən dərsliklərin adamı əsə- 
biləşdirən tappıltısı altında yerindən götürüldü və — bir, 
iki — bu iyrənc heyvanın çılpaq kürəyindən çəkdi, çəkdi. 
Sən mənim barmaqlıqlarımı sındırmışdın. Deyfendorfun 
çiyinlərində iki ağ çapıq qabardı. Kolduell bu ağ zolaqların 
yavaş-yavaş necə qızardığına baxıb ölü kimi qaldı. Çapıq 
qalacaq. Cütlük sınmış çiçək kimi əyildi. Deyfendorf yaşla 
dolu xırda qonur gözlərini müəllimə qaldırdı, qız saxta 
laqeydliklə saçlarını düzəldirdi. Kolduell, Zimmermanın öz 
vərəqinə qızdırmalı kimi nəsə cızmaqara elədiyini gördü. 

Müəllim sarsılmış halda lövhəyə tərəf qayıtdı. Aman 
Allah, o bu oğlanı belə bərk vurmaq istəmirdi. O, polad 
çubuğu tabaşir üçün olan novcuğa qoydu. Təzədən sinfə 
tərəf döndü, gözlərini yumdu və dərhal da ağrı qara-qır- 
mızı zülmətlə nəmli qanadlarını gərdi. O, ağzını açdı, bütün 
varlığı ilə indi deyəcəyi sözlərə nifrət eləyirdi: 

— Bir dəqiqə əvvəl cilalanmış çaxmaqdaşı, közərən 
qovla eyni vaxtda ölümü qabaqcadan görən faciəli taleli 
heyvan yarandı, heyvan... — zəng vuruldu, iri binanın dəh- 
lizi ilə uğultu ötüb-keçdi, Kolduelli ürəkbulanması tutdu, 
ancaq o özünü ələ aldı, çünki and içmişdi ki, qurtarsın: 
— Onun adı insandır. 


H 


Valideynlərim nə haqqındasa danışırdılar. İndi mən 
tez-tez sakitlikdə oyanıram, sənin yanında və qorxudan 
tir-tir əsirəm, çünki vahimə içimdə inamsızlığın acı xıltını 
saxlayaraq məni boğur (dünən yuxuda görmüşəm ki, dili 
ağzından çıxmış ağıldankəm ağsaçlı qocanı, Hitleri Argen- 
tinada tutublar). Ancaq o vaxt məni həmişə valideynləri- 
min hətta evdə sakitlik olanda da həvəs və ruh yüksəkliyilə 
gələn səsləri oyadırdı. Yuxuma ağaclar girirdi və bu səslər 
məni yenidən zərif gövdədən yataqda uzanan oğlana dön- 
dərirdi. O vaxt, qırx yeddinci ildə mənim on beş yaşım 
vardı. Həmin səhər onların söhbəti nəsə qeyri-adi məsələ 
haqqında idi, xatırlaya bilmirdim məhz nə haqda, ancaq 
elə hiss keçirirdim ki, sanki, yuxuda nəsə canlı bir şey 


udmuşam və indi o, içərimdə qorxunun həyəcanlı qəhəri 
kimi tərpənirdi. 

— Eybi yox, Hessi, qəm eləmə, — atam deyirdi. Onun 
səsi inamsız gəlirdi və yəqin, arxasını anama çevirmişdi. 
— Hələ mənim bəxtim gətirib ki, bu qədər yaşamışam. 

— Corc, əgər sən, sadəcə olaraq, məni qorxudursansa, 
bu, hazırcavablıq deyil, — anam dedi. O, mənim fikirlərimi 
elə tez-tez ifadə eləyirdi ki, elə olurdu mən bir şey haq- 
qında fikirləşdiyim vaxt səsini qulaqlarımda eşidirdim, indi, 
böyüyəndən sonra da hərdən onun səsilə danışır, ancaq 
daha tez-tez nəsə qışqırıram. 

Deyəsən, mən indi başa düşdüm nədən danışırlar 
— atam elə bilir xəstədir. 

— Hessi, — o dedi, — sən qorxma. Qorxmaq lazım deyil. 
Mən qorxmuram. 

O bunu deyirdi və səsi zəifləyirdi. 

— Yox, qorxursan, — anam deyirdi. — İndi bilirəm hər- 
dən gecələri niyə yataqdan qalxırdın. 

Onun da səsi zəifləmişdi. 

-Mən Би zəhrimarı hiss eləyirəm, — atam dedi. – O, zəhərli 
topa kimidir. İtələyib ata bilmirəm. 

Yəqin ki, belə təfsilat anama həqiqət kimi görünmürdü. 

— Bunu hiss eləmək olmaz. — O, qulaqburması almış 
balaca qız uşağı kimi gözlənilmədən dilləndi. 

Atam isə səsini qaldırdı: 

— Bağırsaqlarımda, sanki, zəhərli ilan qıvrılır. Вг-г-г/ 

Mən yatağımda uzanıb atamın bu səsi necə çıxardığını 
təsəvvürümdə canlandırırdım — başı elə əsir ki, yanaqları 
titrəyir, dodaqları titrək ləkə ilə bir yerdə səyriyir. Elə canlı 
təsəvvür elədim ki, hətta gülümsədim də. Onlar, sanki, 
mənim yatmadığımı hiss elədilər və başqa şeydən danışdı- 
lar, səsləri sakitləşdi. Həyatlarının bir anlığa hələ də özünü 
yarıağac kimi hiss eləyən mənim qarşımda açılmış solğun, 
təsirli qar dənəciyi kimi kövrək parçası yenə yöndəmsiz 
sözləşmələrin adi qabığı altında yox oldu. Mən başımı 
çevirdim və yuxumu gözümdən silkib pəncərəyə baxdım. 
Şaxtanın naxışları yuxarı şüşələrin altı ilə iri tarlanı, köv- 
şənin qırmızımtıl zolaqlarını işıqlandırırdı. Yol çəhrayı idi. 
Çılpaq ağaclar gün düşən tərəfdən ağa çalırdı, onların 
budaqları gözəl qırmızımtıl top rəngi almışdı. Şaxta ətrafda 


MAVQdy NOƏ LLVAAISeGe YANNA Ы̇ФӰПИ 





KENTAVR 


hər şeyi dondurmuşdu: telefon məftillərinin ikiləşmiş tel- 
ləri səmanın buz maviliyində, sanki, donmuşdu. Yanvar 
idi. Bazar ertəsi. Mən anlamağa başlayıram. Hər həftə- 
nin əvvəllində atam məktəbə qayıtmazdan qabaq özünü 
toplamalı olurdu. Milad tətilləri vaxtı isə bərk əsəbiləşirdi 
və indi qızğınlıqla qaykaları bərkidirdi. “Böyük məsafə” 
— o, Miladdan Pasxaya kimi olan vaxtı belə adlandırırdı. 

Həm də keçən həftə, yeni ilin birinci həftəsi onu qorxu- 
dan hadisə baş vermişdi: o, Zimmermanın yanında şagirdi 
vurmuşdu, bizə bundan artıq heç nə demirdi. 

— Faciə düzəltmə, Corc, — anam dedi. — Əməlli-başlı 
başa sal görüm sənə nə olub? 

— Bilirəm o harada oturub. — Sanki, o, anamla, sadə- 
cə, danışmır, səhnədə oynayır, elə bil, onun qarşısında 
görünməyən tamaşaçı var. — Hər şey də bu lənətəgəlmiş 
uşaqların ucbatındandır. Yaramazlar mənə nifrət eləyirlər, 
onların nifrəti hörümçək kimi bağırsaqlarımda oturub. 

— Bu nifrət deyil, Corc, — dedi anam, — bu məhəbbət- 
dir. 

— Nifrətdir, Hessi. Mən hər gün onu özümdə hiss elə- 
yirəm. 

— Yox, məhəbbətdir — anam təkid eləyirdi. — Onlar bir- 
birlərini sevmək istəyirlər, sən mane olursan. Sənə nifrət 
eləmək olmaz. Sən ideal adamsan. 

— Onlar bütün varlıqları ilə mənə nifrət eləyirlər. Məni 
tabuta qoymağa sevinərlər, qoyacaqlar da. Ya Allah — hazır- 
dır. Lax-sək qoca kimə lazımdır? 

— Corc, əgər ciddi sözündürsə, — dedi anam, — onda 
təcili doktor Appltonla məsləhətləşmək lazımdır. 

Atam heyifsilənməyi əldə edən vaxt inadkarlıq və şıl- 
taqlıq göstərməyə başlayırdı. 

— Mən bu fırıldaqçının yanına getməyəcəyəm. Birdən 
mənə düzünü deyər. 

Yəqin, anam üzünü çevirib və söhbətə babam müda- 
xilə elədi. 

— Allah düzü sev-i-ir, — dedi. — Yalanla isə yalnız iblis 
əylənir. 

Valideynlərimin səsilə müqayisədə onunku təsirli, 
ancaq zəif idi, sanki, haradansa uzaqdan nəhəng varlıq 
fal açırdı. 


— Yox, atacan, təkcə iblis yox, — atam dedi, — mən də. 
Mən bir onu bilirəm ki, yalan danışıram. Buna görə mənə 
pul verirlər. 

Mətbəxdə döşəmənin çılpaq taxtaları üzərində addım 
səsləri eşidildi. Anam idi, evin mənim çarpayım olan kün- 
cündən çəpinə pilləkənlə aşağı düşürdü. 

— Piter, — o qışqırdı, — durursan? 

Mən gözlərimi yumdum və sakit istiliyə soxuldum. 

Yumşaq yanaq kimi isinmiş adyal məni çarpayıya bitiş- 
dirmişdi, ağzım şirin, qatı nektarla dolu idi, bundan yuxum 
gəlirdi. Hirsli pişik sifətinə oxşayan kiçik tünd dairəcikli 
sarı-limon rəngli divar kağızları yumulu gözlərimdə qır- 
mızı neqativdə əks olunurdu. Və yenə həmin yuxu qayıtdı. 
Biz Penni ilə ağac altında dayanmışıq. Onun köynəyinin 
yaxası açıqdır, məktəbin yanında tünd rəngli “byüik”də 
oturduğumuz və ayağımızın yanında elektrik sobası dirıl- 
dadığı vaxt da sədəf rəngli düymələri açılmışdı. Ancaq indi 
biz meşədə, günün günortaçağı zərif ağaclar arasındayıq. 
Havada kolibri kimi tərpənməz halda rəngbərəng parlaq 
lələkli zığ-zığ quşu asılıb, yalnız qanadlarını yığıb tərpən- 
mir, qara muncuğa oxşayan gözləri isə ayıq halda parıl- 
dayır. Uçan vaxt isə mənə ipindən kiminsə dartdığı quş 
müqəvvası kimi göründü, o, əlbəttə, diri idi. 

— Piter. Durmaq vaxtıdı-r-ırl 

O, dizimə toxundu, mənsə onun əlini tumarladım. 
Uzun müddət tumarladım və səbrim tükəndi. Adama elə 
gəlirdi ki, sinfimiz bütünlüklə orada, meşədə toplaşıb və 
hamı bizə baxır, ancaq sifətləri ayırd eləmək olmur. Mənim 
Pennim, mənim balaca, səfeh, ürkək Pennim irəli əyildi. 
Şirin, qatı məhəbbət məni ağuşuna aldı. Qasığımda gözəl 
bal yığıldı. Qızın yaşıl, qığılcım saçan gözləri qorxudan 
tamam dəyirmiləşmişdi, titrəyən alt dodağı qabarıb nəmli- 
nəmli parıldayırdı, mən bir ay əvvəl qaranlıq avtomobildəki 
kimi hisslər keçirirdim. Əllərim onun isti, möhkəm sıxılmış 
dizlərinin üstündə idi, elə bilirdim o bunu dərhal hiss elə- 
mədi, çünki yalnız bir dəqiqədən sonra: “lazım deyil” dedi, 
əlimi çəkəndə isə mənə həmişəki kimi baxdı. Ancaq o dəfə 
biz qaranlıqda idik, indi isə üstümüzə işıq düşürdü. Onun 
burnundakı bütün məsamələr aydınca görünürdü. O, qəri- 
bə tərzdə tərpənməz qalmışdı, nəsə halı özündə deyildi. 

— Hessi, uşağa de ki, səkkizə on yeddi dəqiqə işləyib. 
Mən hələ bir yığın yoxlama işinə baxmalıyam, məktəbdə 
səkkizdən gec olmalı deyiləm. Yoxsa Zimmerman başımı 
kəsər. 

Hə, budur – yuxuda bu heç qəribə deyildi. Qız ağaca 
çevrilmişdi. Mən biləndə ki bu odur, üzümü ağacın gövdə- 
sinə sıxmışdım. Yuxuda gördüyüm sonuncu şey — ağacın 
qabığı idi — kələ-kötür, qara çatlı, onda şibyənin xırda yaşıl 
nöqtələri vardı. O idi. İlahi, bu odur, mənə kömək ol. Onu 
mənə qaytar. 

— Piterl Sənə nə olub, atanı ələ salırsan? 

Mən artıq dururam, başa düşürsən — dururaml 

— Onda dur. Tez ol. Zarafat eləmirəm, cavan oğlan. 
Həl 

Mən gərnəşdim və bədənim çarpayının soyuq qıraqla- 
rına toxundu. İçərimi dolduran şirin şirə çəkildi. Bu yuxuda 
ən təsirli o idi ki, baş verənlərdən qızın xəbəri vardı, bar- 
maqlarının necə yarpağa çevrildiyini hiss eləyirdi və bunu 
mənə demək istəyirdi (gözləri elə dəyirmi idi ki), ancaq 
demədi, mənə rəhmi gəldi, bircə söz belə demədən ağa- 
ca döndü. Mən Penninin buna qadir olduğunu çox çətin 
dərk eləyirdim və yalnız yuxuda onun məhəbbətinin fəda- 
karlığı mənə aydın oldu, hərçənd o gəncdir, hərçənd bir- 
birimizə lap bu yaxınlarda toxunmuşuq, hərçənd ona heç 
nə verməmişəm, bununla belə o özünü qurban verməyə 
hazırdır. Və mən bütün varlığımla sevinirdim — heç özüm 
də bilmirdim nəyə. Sanki, həyatımın kətanına parlaq boya 
yaxıntısı atılmışdı. 

— Dur, mənim günəşim, dur, sevincim mənim. 

Anamın səsi təzədən mehribanlaşmışdı. Parıldayan boz 
pəncərə altlığı, əlbəttə ki, buz kimi soyuq idi — mən bunu 
bilirdim, elə bil, artıq ona toxunmuşdum. Günəş bir az da 
yuxarı qalxmışdı. Yol parıldayan somğa balığı kimi çəhrayı 
lentsayağı sərələnmişdi, evimizin qarşısındakı çəmənlik isə 
yaşıl boyanı sürtüb təmizləyən köhnə sumbata kağızının 
qırığına oxşayırdı. 

O qış hələ qar düşməmişdi. Fikirləşirdim ki, bəlkə, elə 
belə də — qarsız keçəcək. Maraqlıdır, görəsən, haçansa 
belə olubmu? 

— Piterl 


İndi anamın səsində əməlli-başlı əsəb vardı və mən 
çarpayıdan başıaşağı sivişdim. Mən öz dərimi bütün bərk 
şeylərə toxunmaqdan qoruyaraq barmaqlarımın ucunda 
dolabın siyirməsini donmuş ammiakın yonulmuş kristalına 
oxşayan şüşə çıxıntılarının arxasına çıxartdım və geyinməyə 
başladım. Biz adi, ancaq bir az rahat fermer evində yaşa- 
yırdıq. Yuxarı mərtəbə qızdırılmırdı. Mən piyamanı çıxartdım 
və özümü əzabkeş kimi hiss eləyərək bir az dayandım, bu, 
bizim belə ucqar yerə köçməyimizə görə nəsə acı bir irad 
idi. Hamısı da anamın ucbatından. O, təbiəti sevirdi. Mən 
lüt dayanmışdım, sanki, onun axmaqlığını bütün dünya 
qarşısında nümayiş elətdirmək istəyirdim. 

Əgər dünya mənə baxsaydı, qarnımın niyə xırda 
dəmir pul boyda başdan-başa qırmızı dairəciklərdə olan 
iri quşun dimdiklədiyi kimi olmasına təəccüblənərdi. Pso- 
riaz. Bu allergiyanın adının özü nəsə yad təsir bağışla- 
yır, qəribədir, adamın dili sınır, onu daha alçaldıcı elə- 
yirdi. “Alçalma”, “allergiya” — mən heç vaxt bunun necə 
adlandığını bilməmişəm, axı bu, heç xəstəlik də deyildi, 
mənim özüm idim. Ona görə mənə, demək olar ki, hər 
şey ziyan idi: şokoladlı qızarmış kartof, nişasta, qənd, 
piy, əsəb gərginliyi, quruluq, yüksək təzyiq, bürkü, soyuq 
— düz sözümdür, həyatın özü allergiya idi. Bunu miras 
götürdüyüm anam hərdən onu “çatışmazlıq” adlandırırdı. 
Bu, mənə toxunurdu. Nəhayət, o günahkardır, axı bunu 
uşaqlara qadınlar ötürürlər. İri, piylənmiş bədəni qüsursuz 
ağlıqdan şəfəqsaçan atam mənim anam olsaydı, dərim 
təmiz olardı. Çatışmazlıq nəyinsə itirildiyini bildirir, bura- 
da isə mənə nəsə artıq, lazım olmayan şeyi sırıyırdılar. 
O vaxt mənim iztirab haqqında anlayışım hədsiz dərəcədə 
sadəlövh idi: mən onun insana zəruri olmasına inanırdım. 
Ətrafda hamı iztirab çəkirdi, mənsə yox və bu istisnada 
mənimçün nəsə nəhs, məşum bir şey görünürdü. Mən 
heç vaxt sümüyümü sındırmırdım, qabiliyyətli idim, vali- 
deynlərim məni bərk sevirdilər. Odur ki özümü xoşbəxt 
sanıb lovğalanırdım, bu isə təhlükəli imiş. Ona görə də 
qərara aldım ki, mənim psoriazım lənətlənmədir. Allah 
məni kişi eləməkdən ötrü, dövri olaraq, öz təqvimi üzrə 
mənə lənətlə xeyir-dua verir. Yay günəşi qasnaqları əri- 
dirdi, sentyabra sinəm və ayaqlarım payızın və qışın soyuq, 

amansız nəfəsi ilə təzədən görünməyə başlayan solğun, 
demək olar ki, gözə çarpmayan dənələr sayılmasa, təmiz 
olurdu. Onlar yazda gözəl rəngdə olurdu, ancaq günəş 
isidərkən artıq bundan xilasolma hiss edilirdi. Yanvarda 
isə heç nəyə ümidim qalmırdı. Dərinin daha çox həssas 
olduğu dirsəklərim və dizlərim qartmaqla örtülürdü, aya- 
ğımda, corablarımın tarım qaldığı baldırımda da qıcıq- 
lanma olurdu, azğınlaşmış səpgi yığılıb möhkəm çəhrayı 
qaysağa çevrilirdi. Əllərim ləkə-ləkə olurdu və mən başqa 
oğlanlar kimi lovğalanıb köynəyimin qolunu çırmalaya bil- 
mirdim. Ancaq geyinəndə tamamilə normal görünürdüm. 
Allah üzümə baxmışdı ki, sifətimdə heç nə yox idi, yalnız 
tellə üstü örtülən saçımın lap dibində qırmızılıq bilinirdi. 
Dırnaqlarımdakı bir neçə görünməyən xırda nöqtələrdən 
başqa əlimin biləklərində də həmçinin. Ancaq anamın 
dırnaqları bir neçə barmaqlarında başdan-başa sarı səpgi 
ilə örtülmüşdü. 

Mən həmişə soyuqdan yanırdım, cinsimin utancaq 
əlaməti tarım salxım içərisində kiriyirdi. Məndə sağlam 
vəhşi heyvandan keçmə hər şey özümə inamımı artırırdı, 
nəhayət ki, çıxan tüklər xoşuma gəlirdi. Onlar tünd-kürən, 
yay kimi elastiki, kolluq üçün çox seyrək olan limon sarı- 
lığında idi, soyuq vaxtı qıvrılıb qalırdı. Necə ki onlar yox 
idi, dilxorçuluq içimi gəmirirdi: soyunub-geyinmə otağın- 
da özümü, öz səpgilərimi tələsik gizlətdiyim vaxt sinif yol- 
daşlarımın artıq tüklü yaraq-yasaqlarını geydiklərini görüb 
özümü köməksiz hiss eləyirdim. 

Əllərim qaz dərisi kimi qabarırdı, bərk-bərk ovuşdu- 
rurdum, sonra isə öz var-dövlətini dönə-dönə sayıb yox- 
layan xəsis adam kimi məhəbbətlə ovcumu qarnımda 
gəzdirirdim. Çünki mənim ən gizli sirrim, utancaqlığımın 
sonuncu dərinliyi psoriaz əlamətlərini əlimlə hiss eləmə- 
yim idi — hamar gümüşü aralıqlarla bölünmüş zərif qabarıq 
adacıqlar, bədənimdə hərəkətimin və sakitliyimin canlı rit- 
milə səpələnmiş xışıldayan bürclər — ürəyimdə sevinirdim 
— mənə xoş idi. Məni yalnız bu həzzi özü yaşayan — dırnağı 
ilə bütöv bir təbəqəyə toxunan və onu qaşıyıb qopardan 
başa düşə və bağışlaya bilər. 

Mənə yalnız divar kağızındakı tünd dairəciklər baxırdı. 
Şkafa yaxınlaşdım və rezinlərində hələ həyat əlamətləri 


qalan bir cüt trusı axtarıb tapdım. İsti pambıq dizliyi dal- 
qabaq geydim. 

— Siz hələ mənim də başımı yeyəcəksiniz, atacan, — 
aşağıda atamın səsi bərkdən gəlirdi. – Mənim qarnımda 
ölüm bardaş qurub. 

Bu sözlərdən ürəyimdə nəsə iyrənc və sürüşkən bir 
şey tərpəndi. 

— Corc, Piter yatmayıb, — anam dedi. — Sən bu tama- 
şanı qurtarsaydın, yaxşı olardı. 

Onun səsi artıq pilləkəndən uzaqda eşidilirdi: 

— Hə? Elə bilirsən uşaq dilxor olacaq? 

Lap Milad bayramı ərəfəsi atamın əlli yaşı tamam 
olmuşdu, o isə həmişə deyirdi ki, əlli yaşına çatmayacaq. 
Və indi bu səddi götürüb dilinə güc vermişdi, elə hesab 
edirdi ki, elə bil, rəqəmlə ifadədə ölüdürsə, ürəyi istəyəni 
deyə bilər. Bəzən dilinə verdiyi bu tükürpərdici güc məni 
əməlli-başlı qorxudurdu. 

Mən qətiyyətsiz halda şkafın qabağında dayanmışdım. 
Sanki, indi tezliklə geyinib başa çıxa bilməyəcəyimi bilir- 
dim. Sanki, ona görə yubanırdım ki, artıq qarşımdakı sına- 
ğın ağırlığını duyurdum. Bu lənglikdən burnum gicişirdi, 
asqırmaq istəyirdim. Qarnımın aşağısı şirin-şirin zoqqulda- 
yırdı. Asılqandan boş flanel şalvarımı götürdüm, hərçənd 
pis ütülənmişdi. Öç dənə şalvarım vardı: qəhvəyini təmiz- 
lənməyə vermişdik, göyü isə aşağıda, balağındakı ağ ləkə- 
yə görə geyməyə utanırdım. Başa düşə bilmirdim bu ləkə 
haradan düşmüşdü və şalvartəmizlənmə yerindən təhqir- 
edici “Getməyən ləkəyə görə emalatxana cavabdeh deyil” 
məzmunlu çap olunmuş yarlıqla qayıdanda layiq olmadı- 
ğım incikliyi uddum. 

Köynəyin qırmızısını seçdim. Mən onu, ümumiyyətlə, 
az-az geyirdim, çünki al-qırmızı çiyinlərində başımdan 
kəpək kimi ələnən ağ nöqtələr aydınca görünürdü. Və mən 
hamıya demək istəyirdim ki, bu, kəpək deyil, sanki, bu, 
mənə bəraət qazandıra bilərdi. Ancaq eybi yoxdur, yad- 
da saxlamaq lazımdır ki, baş qaşımaq olmaz, alicənab 
istək qalib gəldi. Bu sərt gündə mən öz yoldaşlarıma iki 
ciblə bəzənib-düzənmiş qırmızı hədiyyə, iri qığılcım, istili- 
yin emblemini gətirəcəyəm. Yun qolçaqlar minnətdarlıqla 
əllərim uzunu sürüşüb düşdü. Köynəyin qiyməti səkkiz 

dollar idi və anam onu niyə geymədiyimi başa düşmüşdü. 
O, mənim “çatışmazlığımı” hərdənbir xatırlayırdı, ancaq 
əgər xatırlayırdısa, narahatlığını da gizlətmirdi, çünki bu, 
onun özünə aid idi. Özündə isə dırnağındakı və başındakı 
ləkələrdən başqa, demək olar ki, heç nə yox idi, daha 
məndəki kimi yox. Ancaq mən paxıllıq eləmirdim: bunsuz 
da onun işi çətin deyildi. 

Atam dedi: 

— Yox, Hessil Ata məni, şübhəsiz, basdıracaq, hök- 
mən. O həmişə təmiz dindar adam kimi yaşayıb. Kramer 
Ata ölməzliyi qazanıb. 

Mən daha qulaq asmırdım — onsuz da bilirdim, anam 
bunu — atasının çox yaşadığını və bu qədər illəri atamın 
boynunda oturduğunu qınaq kimi qəbul eləyəcək. Anam 
fikirləşirdi ki, atam qocanı qəsdən qəbirə qoymağa çalı- 
şır. Bu belə idimi? Çox şey anamın haqlı olduğunu təsdiq 
eləsə də, mən buna heç vaxt inanmırdım. Nəsə hər şey 
həddən artıq adi və qorxulu alınırdı. 

Aşağıda, əlüzyuyandakı səs-küydən başa düşdüm ki, 
anam susdu və üzünü çevirdi. Mən dərhal onu təsəvvü- 
rümdə canlandırdım: əsəbiləşdiyindən boynu qıpqırmızı 
lapar-lapar olur, burun pərələri ağarır, yanaqları səyriyirdi. 
Altımda tufan qoparan hisslər dalğası, sanki, məni atıb- 
tuturdu. Çarpayımın kənarında oturduğum və corablarımı 
geyməyə başladığım vaxt köhnə taxta döşəmə ayağımın 
altında qabarırdı. 

Babam deyirdi: 

— Bilmərik Allah bizi nə vaxt yanına çağıracaq. Burada, 
torpaqda bir adam belə bilmir orada kim lazımdır. 

— Yox, mən lap dəqiq bilirəm ki, orada lazım deyiləm, 
— atam dedi. — Mənim eybəcər sir-sifətimə baxmaq Allaha 
çox lazımdır elə. 

— O, sənin bizə necə lazım olduğunu bilir, Corc. 

— Mən heç sizə də lazım deyiləm, Hessi. Əgər məni 
zibilliyə tullasaydılar, sizinçün daha yaxşı olardı. Mənim 
atam qırx doqquz yaşında ölüb və bu, onun bizim üçün 
eləyə bildiyi ən yaxşı iş idi. 

— Sənin atan ümidsizləşibmiş, — anam dedi. — Bəs sən 
nəyə görə ümidsizləşməlisən? Sənin gözəl oğlun, qəşəng 
ferman, səni sevən arvadım... 


— Mənim qocam canını tapşırdığı vaxt, — atam davam 
eləyirdi, — anam nəhayət, sərbəst nəfəs aldı. Bu onun 
həyatının ən xoşbəxt illəri idi. Bilirsən, atacan, o, qeyri-adi 
qadın idi. 

— Necə təəssüfedici haldır ki, kişilərə öz anaları ilə 
evlənmək olmaz, — anam dedi. 

— Məni düz başa düşmədin, Hessi. Anam atamın 
həyatını bu dünyada cəhənnəmə döndərmişdi. O, atamın 
başını yedi. 

Corabın bir tayı cırılmışdı, onu botinkanın lap içərisinə 
soxdum. Bazar ertəsi idi və yeşikdə mənim təkcə taydəyişik 
corablarım qalmışdı, bir də Troyadan, Nyu-York ştatından 
Milad bayramı münasibətilə Alma bibimin göndərdiyi ingi- 
lis yunundan olan qalın corab. Bibim orada univermaqda, 
uşaq paltarı bölməsində işləyirdi. Mən bilirdim ki, corab 
bahadır, ancaq o, dəhşətli dərəcədə qalın idi və onu geyən- 
də mənə elə gəlirdi ki, ayaq barmaqlarımın dırnaqları ətə 
girir və mən daha onu geymədim. Həmişə botinkaları aya- 
ğıma dar alırdım, ayağıma yaxşı olan 11 ölçü əvəzinə 101/ə 
ölçünü alırdım. Mənim böyük ayaqdan xoşum gəlmirdi, 
istəyirdim ki, yüngül və zərif rəqqas dımaqlarım olsun. 

Mən rəqs eləyə-eləyə öz otağımdan çıxdım və vali- 
deynlərimin yataq otağından keçib-getdim. Onların yataq- 
larındakı mələfə döşəyin üstündə iki əzik yeri açaraq topla- 
nıb qalmışdı. Taxtası qabarmış dolabda atamın məktəbdəki 
tapıntılar masasından götürüb gətirdiyi bütün rəng və 
ölçülərdə olan plastmas daraqların bütöv bir qalağı tökü- 
lüb qalmışdı. O həmişə hər cür zirzibili evə daşıyıb gətirirdi, 
sanki, özünün ailə başçısı roluna parodiya eləyirdi. 

Malalanmış çöl divarla nazik taxta arakəsmə arasında 
sıxılmış pilləkən ensiz və dik idi. Aşağı pillələr nazik, laxla- 
yan zolaqla enirdi: orada məhəccər olmalı idi. Atam həmi- 
şə deyirdi ki, gözləri çox zəif görən babam haçansa bu 
pilləkəndən yıxılacaq və hey and içirdi ki, məhəccər qoya- 
caq. O hətta bir dəfə necə olmuşdusa, Oltondakı istifadə- 
yə yararsız tullantılar anbarından bir dollara məhəccər də 
almışdı. Ancaq onlar yaddan çıxmışdı, sarayda atılıb qal- 
mışdı. Atamın ferma ilə bağlı bütün planlarının taleyi belə 
idi. Fred Aster kimi virtuoz qaydada çeçotka vura-vura 
yolüstü özündən sağdakı divar malasını tumarlayaraq aşağı 

endim. Hamar divar azca qabarıq idi, sanki, iri dinc heyva- 
nın böyrü idi və soyuq ondan keçib həyətdən çəkildi. Evin 
divarları yüz il əvvəl hansısa əfsanəvi pəhləvan bənnalar 
tərəfindən qalın qum plitələrindən hörülmüşdü. 

— Pilləkənin qapısını örtl — anam dedi. 

Biz aşağı mərtəbənin istiliyini qoruyurduq. 

Bütün bunları indiki kimi görürəm. Aşağı mərtəbə 
iki uzun otaqdan, mətbəxdən və yemək otağından ibarət 
idi. Qapıların ikisi də yan-yana idi. Mətbəxin döşəməsi bu 
yaxınlarda təzədən rəndələnmiş və sürtülüb mum çəkil- 
miş köhnə enli şam ağacından idi. Pilləkənin yanındakı 
döşəmədə - istilik nəfəsliyindən mənim ayağıma isti hava 
gəlirdi. Döşəməyə atılıb qalmış Olton qəzeti “San”, sanki, 
onu oxumalarını xahiş eləyirmiş kimi hey isti hava cərə- 
yanı altında çapalayırdı. Bizim evdə qəzetdən çox qəzet və 
jurnal vardı, onlar pəncərənin altını tutmuşdu və divanın 
üstündən yerə tökülürdü. Atam onları evə qom-qom gəti- 
rirdi, boyskautlar onları hər cür makulatura ilə birlikdə top- 
layırdılar, ancaq görünür bu kağızlar heç vaxt təyinatları 
üzrə gedib çıxmırdı. Bunun əvəzində oxunacaqlarını göz- 
ləyərək bizdə atılıb qalırdı və atam da canını qoymağa yer 
tapmayıb evdə oturduğu vaxt axşamlar qüssədən bütün 
qalaqları yenidən söküb-yığırdı. O, heyrətamiz dərəcədə 
sürətlə oxuyurdu və hamını inandırırdı ki, heç vaxt heç 
nəyi başa düşüb yadında saxlamır. 

— Səni oyatmağa qıymırdım, Piter. — O mənə dedi. — Sən 
yaşda oğlanlara doyunca yatmaq hər şeydən vacibdir. 

Mən onu görmürdüm, o, yemək otağında oturmuş- 
du. Birinci qapıdan ötəri halda gözümə dəydi ki, buxarıda 
üç albalı odunu yanır, hərçənd zirzəmidəki təzə iri qazan 
yaxşı yandırılırdı. Mətbəxdə, iki qapı arasındakı ensiz ara 
divarda mənim Olinecerdəki evimizin arxa həyətini təsvir 
eləyən rəsmim asılmışdı. Anamın çiyni onu görünməyə 
qoymurdu. Burada, fermada o, qalın kişi sviteri geyməyə 
başlamışdı, hərçənd gəncliyində, lap elə sonra da onu ilk 
dəfə tanıyıb xatırladığım kimi, bizim dairədə deyilən sayaq 
“modabaz” olmuşdu. Anam portağal şirəsi süzülmüş stə- 
kanı boşqabımın yanına qoydu və şüşənin cingiltili səsi 
məzəmmət kimi səsləndi. O, mənim keçməyimə imkan 
verməyərək masa ilə divarın arasındakı ensiz yerdə 


dayanmışdı. Mən ayağımı yerə vurdum. O, yana çəkildi. 
Mən onun yanında və jurnal qalaqlarının lap yaxınlığın- 
da divana söykənmiş babamı gördüyüm ikinci qapının 
yanından keçdim – o, başını sinəsinə əymişdi, sanki, 
yatır, yaxud dua eləyirdi. Onun həssas barmaqlı qırış-qırış 
əlləri yumşaq boz sviterinin üstündən qarnına toxunurdu. 
Mən hündür buxarının yanından keçdim, orada iki saat 
7.30-u və 7.23-ü göstərirdi. Qabağa qaçan elektrik saatı 
qırmızı plastmasdan idi, atam onu ucuzlaşmadan almışdı. 
O biri — tünd, oyma ağacdan idi, o, açarla qurulurdu və 
mən doğulmazdan çox-çox əvvəl ölmüş ulu babamdan 
bizə miras qalmışdı. Qədimi saat buxarının üstündə idi, 
elektrik saatı onun yanında mismardan asılmışdı. Mən 
təzə soyuducunun ağ iri görkəmi yanından keçib həyətə 
çıxdım. Birinci qapının arxasında, soyuq havalarda bağ- 
ladığımız ikinci qapı vardı, onların arasında isə geniş daş 
astana — kandar. Mən, arxamca qapını bağlayanda ata- 
mın: 

— Allaha and olsun, atacan, mən uşaqlıqda bircə dəfə 
də doyunca yatmamışam. Ona görə də indi əzab çəki- 
rəm, — dediyini eşitdim. Sement artırmanın yanında nasos 
vardı. Bizdə elektrik eneriisi olsa da, hələ evimizə su çək- 
məmişdilər. Nasosun ətrafındakı yayda heç vaxt quruma- 
yan torpaq indi donmuşdu, otu örtən suyun üzərindəki 
buzun altı boş idi və buz adamın ayağının altında xırçıltı ilə 
sınırdı. Donub-qalmış dumana oxşayan qırov bağ salın- 
mış yamac boyu hündür otları dairəvi şəkildə ağartmışdı. 
Mən evin lap yanındakı kolun arxasına keçdim. Anam tez- 
tez iy gəldiyindən gileylənirdi, onun üçün kənd – təmizlik 
mücəssəməsi idi, ancaq mən bunu ciddi qəbul eləmirdim. 
Mənim ağlıma görə bütün yer üzü çürüntüdən və tullantı- 
dan ibarət idi. 

Məndə mənasız görüntü baş qaldırdı — sanki, məndən 
axan su çılpaqlaşmış kolun bir-birinə dolaşmış alt tumanı 
altındakı rütubətdən xarab olmuş yarpaqlara sıçrayırdı 
və ondan buxar qalxırdı. Ledi küləşi oyan-buyana ataraq 
öz damından çıxdı, qara burnunu məftil çəpərdən çölə 
çıxartdı və mənə baxdı. 

— Sabahın xeyir, — mədəni şəkildə onunla salamlaşdım. 
Mən çəpərə yaxınlaşan vaxt o, hündürə tullandı və mən 

əlimi soyuq məftildən içəri salıb onu sığalladım, o, şaxta- 
dan bütünlüklə yumşalmışdı, bir-iki yerdə küləş qırıqları 
tükünə yapışmışdı. Boynunun tükünü qabartmışdı, başı 
isə mum kimi hamar idi. Dərisi altında isti, elastiki əzələləri 
və sümükləri bilinirdi. O, mənim hər toxunmağımı tutaraq 
başını elə həvəslə bulayırdı ki, barmağımı onun gözünə 
soxacağımdan qorxurdum, onlar — iki tünd donmuş dam- 
cılar — elə köməksiz görünürdülər ki, 

— Hə, işlər necədir? — soruşdum. — Yaxşı yatıbsan? 
Yuxuda dovşan görməyibsən ki? Eşidirsən — dovşan! 

Onun səsimi eşidəndə vurnuxmağa, fırlanmağa, quy- 
ruğunu bulamağa və zingildəməyə başlaması elə xoş idi 
ki, 

Mən çömbəltmə oturduğum vaxt soyuq köynəyimin 
altına soxulmuş və kürəyimə yerimişdi. Duran vaxt toxun- 
duğum yerlərdəki məftil kvadratlar qara idi, mənim istili- 
yim şaxtalı paxırı əritmişdi. Ledi buraxılmış yay kimi yuxarı 
atıldı. Yerə çökərək pəncəsilə öz yalaq qabını aşırdı, mən 
fikirləşdim ki, su dağılacaq, ancaq qabdakı buz idi. Hələ 
mənim ağlım işin nə yerdə olduğunu kəsənəcən bir anlığa 
elə bilirdim möcüzə görürəm. 

İndi ləm, küləksiz hava məni yandırdı və tələsdim. Diş 
fırçam donmuşdu və astananın dirəyinə bərkidilmiş alü- 
minium çubuğa bitişmişdi. Mən fırçanı qopartdım. Sonra 
nasosu dörd dəfə vurdum, ancaq su yox idi. Beşinci dəfə- 
də şaxtanın dondurduğu torpağın dərinliyindən qalxan və 
buxar verən su novda bitib qalmış qonur buzladan şırım 
açdı. Paslı zolaq fırçanın da bərk paltarını yuyub apardı, 
ancaq yenə onu ağzıma soxduğum vaxt o, çubuqda olan 
dördbucaqlı dadsız nabat kimi idi. Cəhəng dişim plombun 
altında sızıldayırdı. Tükdə qalan məcun əriyirdi və ağzıma 
nanə tamı yayılırdı. Ledi bütün bədəni ilə qıvrılaraq və titrə- 
yərək narahat heyranlıqla bu səhnəyə baxırdı və mən tüpü- 
rəndə o, buxar buraxaraq alqışlayırmış kimi hürürdü. Mən 
fırçanı yerinə qoydum, əyildim və məmnuniyyətlə eşitdim 
ki, alqış həyətimizin ikiqat pərdəsi arxasında gözdən itdi- 
yim vaxt da kəsmirdi. 

İndi saatlar 7.35 və 7.28-i göstərirdi. Mətbəxdə, mis 
rəngli divarlar arasında istilik dalğaları gəzişirdi və buna 
görə ləng tərpənirdim, hərçənd saatlar məni tələsdirirdi. 


— Nə olub, it belə hürür? — anam soruşdu. 

— Yazıq donub ölür, ona görə də hürür, — dedim. — Çöl- 
də yaman soyuqdur... Onu niyə evə buraxmırsınız? 

— Piter, it üçün bundan ziyanlı heç nə yoxdur. — Atam 
divarın o üzündən dilləndi. — İstidə olmağa adət eləyər. 
Sonra böyürlərini soyuq alar və bizdə ona qədər olan it 
kimi gəbərər. Heyvanı təbiətdən ayırmaq olmaz. Qulaq as, 
Hessi, saat neçədir? 

— Hansı saatla? 

— Mənim saatımla. 

— Səkkizin yarısından azca keçib. O birində hələ heç 
yarısı yoxdur. 

— Vaxtdır, oğlum. Getmək lazımdır. 

Anam mənə dedi: 

— Ye, Piter. — Ona da: — Corc, sənin ucuz qiymətə aldı- 
ğın bu saat hey irəli qaçır. Babamın saatında isə sizin hələ 
ehtiyatda beş dəqiqəniz var. 

— Ucuz olan vacib deyil. Mağazada, Hessi, belə saa- 
tın qiyməti otuz dollardır. “Ceneral elektrik” firması. Onda 
iyirmi dəqiqə qalanda, deməli, gecikmişəm. Oğlan, qəh- 
vəni tez iç. Vaxt gözləmir. 

— Sənin qarnında hörümçək olsa da, təəccüblü dərə- 
cədə gümrahsan, — anam əlavə elədi. Və mənə tərəf çev- 
rildi: — Piter, eşitdin atan nə dedi? 

Mən köhnə həyətimizi təsvir eləyən rəsmimdəki qoz 
ağacının altındakı dar bənövşəyi kölgəni seyr eləyirdim. 
Mən bu qoz ağacını sevirdim: uşaqlığımda onun quru 
budağında yelləncək asılırdı, rəsmdə isə budaq zorla 
görünən və demək olar ki, qara alınmışdı. Mən nazik qara 
zolağa baxarkən yenidən fırçanın boyasını və mənim hey- 
rətamiz tərzdə dayandıra bildiyim həyatımın o anını yaşa- 
dım. Ehtimal ki, uçub gedən anı dayandırmağın məhz bu 
imkanı məni hələ beş yaşlı uşaqkən təsviri səmtə meyillən- 
dirdi. Axı elə bu yaşda biz ilk dəfə dərk eləyirik ki, bütün 
canlı olanlar nə qədər ki canlıdırlar — labüd olaraq dəyişirlər, 
hərəkət eləyirlər, uzaqlaşırlar, sürüşüb çıxır və titrəyərək 
kərpic yoldakı günəş parıltıları kimi yaşıl talvarın yanında 
küləkli iyun günü aramsız olaraq dəyişirlər. 

— Piter! 

Anamın səsindən aydın idi ki, səbri tükənib. 

Mən iki qurtuma portağal şirəsini içdim və onu rəhmə 
gətirməkdən ötrü dedim: 

— Yazıq it doyunca su da içə bilmir, qabdakı buzu yala- 
yır. 

Babam arakəsmənin arxasında tərpəndi və dedi: 

— Yadımdadır, Ceyk Bim, Berta Fernes stansiyasının 
rəisi olmuş o adam deyirdi ki, indi orada sərnişin qatarları 
dayanmır. Zaman və Olton dəmir yolu, — o belə mühüm 
tonla deyirdi, — heç kimi gözləmirlər. 

— Atacan, zəhmət olmasa, deyin, — atam soruşdu, — heç 
vaxt ağlınıza gəlməyibmi ki, bəs kimsə zamanı gözləyirmi? 

Babam bu mənasız cəfəng suala heç nə cavab ver- 
mədi, anamsa mənə qazanda qəhvə üçün qaynar su gəti- 
rərkən ona köməyə tələsdi: 

— Corc, — o dedi, — sən hamını öz axmaqlığınla boğaza 
yığmaqdansa, gedib maşını işə salsaydın, yaxşı olardı. 

— Hə? — atam dedi. – Yəni mən atamı incitdim? Ata- 
can, xətrinizə dəymək istəmirdim. Sadəcə olaraq, fikirləş- 
diyimi dedim. Ömrüm boyu eşidirəm ki, vaxt gözləmir və 
bunun mənasını başa düşə bilmirəm. O nə münasibətlə 
kimisə gözləməlidir? Kimdən istəyirsiniz soruşun, heç bir 
köpəkoğlu bunu sizə əməlli-başlı izah eləyə bilməz. Ancaq 
heç kim vicdanla etiraf da eləməz. Vicdanla deməz ki, bil- 
mir. 

— Axı bu o deməkdir ki, — anam başladı və özünü itirib 
susdu, görünür, mənim hiss elədiklərimi hiss elədi: atamın 
kiriməyən marağı onu sadə mənasının hikmətindən məh- 
rum elədi: — Bu o deməkdir ki, mümkün olmayana çat- 
maq olmaz. 

— Yox, dayan, — atam yenə özünün hər sözdən yapış- 
maq adətilə eyni həvəslə dedi: — Mən ruhani oğluyam, 
mənə etiqad eləməyi öyrədiblər və indiyə kimi inanıram 
ki, Allah insanı yaratdıqlarının tacı kimi xəlq eləyib. Ancaq 
əgər belədirsə, onda bu nə zamandır belə, niyə o bizdən 
üstündür? 

Anam mətbəxə qayıtdı və əyilib qaynar suyu mənim 
fincanıma tökdü. Mən təxribatçı görkəmlə hırıldadım: biz 
tez-tez atama sakitcə gülürdük. Ancaq anam mənə bax- 
mırdı və qazanın ala-bəzək dəstəyindən tutub bir damcı da 
dağıtmadan qaynar suyu səliqə ilə fincana tökdü. Narın 


Maksvell qəhvəsinin tünd-palıdı tozu xırda adacıqlarla qay- 
nar suyun səthinə çıxdı, sonra əridi və su tündləşdi. Anam 
fincandakı spiral kimi qəhvəyi köpüyü qaşıqla qarışdırdı. 

— Qarğıdalı yarması ye, Piter. 

— Yemirəm, — dedim, — həvəsim yoxdur. Həm də qar- 
nım ağrıyır. 

Mənimlə birlikdə atama gülmək istəmədiyinə görə 
ondan intiqam alırdım. Heyifsilənirdim ki, mənim atam, 
anamla münasibətlərimizdə çoxdan artıq saydığım bu 
naqolay və kədərli adam həmin səhər anamın fikirlərinə 
hakim kəsilmişdi. 

Atam isə bu arada deyirdi: 

— Allah haqqı, Atacan, mən sizin xətrinizə dəymək istə- 
mirdim. Sadəcə olaraq, bu axmaq ifadələr məni o dərəcə- 
də əsəbiləşdirir ki, onları eşidən kimi tavana dırmaşıram. 
Allah bilir, nə dərəcədə özündənrazı səslənir, sadəcə ola- 
raq, hirsim tutur. Kaş bunu keçmişdə qondaran o kəndli- 
lər, yaxud daha hansısa axmaqlar mənə birtəhər izah elə- 
yəydilər, çox istərdim onları dinləyim. 

— Corc, axı bunu sən özün birinci xatırladın, — anam 
dedi. 

Atam söhbəti kəsdi. 

— Yaxşı, saat neçədir? 

Süd çox soyuq idi, qəhvə isə həddən artıq isti. Mən 
birinci qurtumdan dodaqlarımı yandırdım, bundan son- 
ra qarğıdalı yarmasının bu soyuq doğramacı mənə ürək- 
bulandırıcı görünürdü. Və qarnım, sanki, yalanımı təsdiq 
kimi, doğrudan da, ağrıyırdı, dəqiqədə bir sancı tuturdu. 

— Mən hazıraml — qışqırdım. — Hazıram, hazıraml 

İndi mən də atam kimi görünməyən kütlə qarşısında 
oynayırdım, bircə onun tamaşaçıları uzaqda idilər, belə ki, 
o, səsini qışqırıq qədər qaldırmalı olurdu, mənim tamaşa- 
çılarım isə yaxınlıqda, lap səhnənin yanında idilər. Oğlan 
məzəli qaydada qarnını tutub soldan səhnəni keçib-gedir. 
Mən gödəkcəmi və kitabları götürmək üçün yemək otağı- 
na getdim. Sadiq cod gödəkcəm qapıdan asılmışdı. Atam 
arxası alovun guruldayıb oynadığı Бихапуа tərəf yellən- 
cəkdə oturmuşdu. O, əslində əyninə balaca olan və dizinə 
zorla çatan, xeyriyyə satışından alıb evə sürüdüyü geyil- 
miş müxtəlif düyməli dama-dama paltoda idi. Başında 

məktəbdə, zirzibil yeşiyindən tapdığı biabırçı göy toxun- 
ma papaq vardı. Atam onu qulaqlarınacan çəkən vaxt 
hərdən jurnal karikaturalarındakı sadəlövhlərə oxşayırdı. 
O, bu papağı bu yaxınlarda geyməyə başlamışdı, mən heç 
cür başa düşə bilmirdim bu onun nəyinə lazımdır. Onun 
saçı hələ sıx idi, təzəcə dən düşmüşdü. Başa düş, axı 
o, mənimçün heç vaxt dəyişmirdi. Həm də əslində də 
yaşından cavan görünürdü. Mən tərifə meyil eləyən vaxt 
sifəti vaxtından tez böyüyən dələduz küçə avarası sifəti 
kimi idi. O, ucqar Passeyik şəhərciyində böyümüşdü. 
Sifəti – bütün bu qabarıqlar, dayaz, rəngsiz qırışlar — 
mənə zərif və bununla birlikdə sərt, müdrik və sadəlövh 
görünürdü, ona indiyə kimi aşağıdan-yuxarı baxırdım, 
əvvəllər isə təsəvvürümdə boyu, az qala, göyə çatan adam 
idi. Kərpic döşənmiş yolda Olincerdəki evimizin həyətin- 
də yaşıl talvarın yanında onun ayaqları altında dayandı- 
ğım vaxt mənə elə gəlirdi ki, onun başı şabalıd ağacının 
təpəsi ilə bərabərdir və əmin idim ki, necə ki, o yanımda- 
dır, mənə zaval yoxdur. 
— Dərsliklərin pəncərənin altındadır, — atam dedi. — Yedin? 
Mən çımxırdım: 
— Sən ki özün məni hey qovursan – tez ol, tez ol. 
Dərsliklərimi götürdüm. Latın dili göy, sürtülmüş, 
zorla davam gətirən cilddədir. Bəzəkli qırmızı cəbr kitabı 
qət təzədir, mən səhifələri çevirəndə vərəqdən təzə, bakirə 
qoxu gəlirdi. Və didilib-sürtülmüş qalın, boz üzlü təbiət- 
şünaslıq — bu fənni atam keçirdi. Öz qabığında dinozavr, 
ulduza oxşayan atom və mikroskop üçbucaq halda sıxışdı- 
rılmışdı. Belində və yarıqlarında iri göy hərflərlə FİDO yazıl- 
mışdı. Bu iri mürəkkəb yazısı unudulmuş qədim səcdəgah 
kimi təsirli və zavallı görünürdü. O vaxtlar Fido Hornbeker 
məşhur futbolçu idi. Mən hələ də bilmirdim ki, üz qabı- 
ğının iç tərəfində adımın üstündə soyadları yazılmış qız- 
lardan hansı ona vurulmuşdu. Bu dərslik beş il ərzində 
birinci dəfə idi ki, oğlana düşmüşdü. Mənim ad, soyadım- 
dan başqa orada dördü də vardı: 
Meri Heffner 
İvlin Meyz Körpə 
Rea Furstveybler 
Fillis L. Herhart 


Və onlar hamısı mənim təsəvvürümdə sabitləşməyən 
xətlə bir nimfa kimi birləşmişdi. Bəlkə, onlar hamısı Fidoya 
vurulublarmış? 

— Çox yeyərsən – çox yaşayarsan, — babam dedi. 

— Uşaq tamam mənə çəkib, atacan, — atam dedi. 
— Mənim də həmişə yeməyə vaxtım çatmırdı. Hey “Haydı, 
tez masanın dalından rədd oll” sözlərini eşidirdim. Yoxsul- 
luq dəhşətdir. 

Babam əsəbi halda yumruqlarını açıb-yumurdu, onun 
ayaqları düyməli hündürdaban çəkmələrdə narahat halda 
tərpənirdi. O, atamla daban-dabana zidd adam idi və 
bütün qocalar kimi elə bilirdi ki, əgər ona qulaq assalar, 
sualların hamısına cavab verər və bütün müşkülləri həll 
eləyərlər. 

— Məncə, don АррНопип yanına getmək lazımdır, 
— o elə ehtiyatla öskürərək dedi ki, sanki, bəlğəmi papi- 
ros kağızından da nazikdir. — Mən onun atasını tanıyır- 
dım. Appitonlar bu vilayətdə, az qala, ilk sakinlər olublar. 
— O, pəncərədən düşən ağappaq qış günəşinin altında 
oturmuşdu və çatırdayan buxarının yanında tünd qaran- 
lıq kütləsi görünən dəyirmibaş atamın yanında hansısa ali 
məxluqa oxşayırdı. 

Atam qalxdı. 

— Mən onun yanına gələndə bu lovğa ancaq özündən 
danışır. 

Mətbəxdə çaxnaşma qalxdı. Qapı cırıldadı və çırpıldı, 
taxta döşəməni səbirsiz caynaqlar cırmaqladı. İt yemək 
otağına soxuldu. O, xalçanın kənarında qətiyyətsizliklə, 
sanki, sevincdən boğulurmuş kimi lap döşəməyə qədər 
əyildi. İt pəncəsilə nənəmin hələ sağlığında bu xalçanın 
bizim Olincerdəki evimizdə salındığı vaxt adlandırdığı kimi 
“siçan”ı nə qədər çırpılsa da, bənövşəyi yunu həmişə çır- 
pıla bilən bozarmış qırmızı xalçanı cırmaqlayaraq, sanki, 
yerindəcə üzürdü. Ledi şad xəbər kimi heyranlığın yum- 
şaq axını ilə onu evə buraxdıqlarından xoşbəxt halda irəli 
soxuldu və ondan keçən həftə gəmirdiyi skunsun iyi gəldi. 
O, özünə allah axtarırdı, az qala, özünü atamın ayaqları 
altına atacaqdı, ancaq mənim ayaqlarımın yanında qıvrıldı, 
divanın üstünə sıçradı, minnətdarlıq qıcolmasında baba- 
mın sifətini yalamağa başladı. 

Babamın başı ömrü boyu itlərdən az şey çəkməmişdi 
və onlardan qorxurdu. 

— Rədd ol, гә-а-а-а-о-о-1 – qaşqabağını töküb geri 
dönərək və qəşəng quru əllərini Ledinin sinəsinə dayaya- 
raq qışqırdı. Onun boğazdan gələn səsində nəsə qorxudu- 
cu qüvvə vardı, sanki, bu səs bizlərdən heç kimə məlum 
olmayan hansısa qorxunc zülmət qaranlıqdan gəlirdi. 

İt coşqunluqla ağzını onun qulağına toxundurdu və 
quyruğunu elə vurdu ki, jurnallar döşəməyə səpələndi. Hər 
şey hərəkətə gəldi, atam köməyə gəldi, ancaq özünü diva- 
na çatdıranacan, babam özü qalxdı. Və üçümüz də ayağı- 
mızın altında vurnuxan itlə birlikdə mətbəxə soxulduq. 

Anam, yəqin, elə bildi ki, onun üstünə cəza dəstəsi 
gəlir, qışqırdı: 

— O elə yalvarıcı səslə hürürdü ki, mən də içəri buraxdıml 

Mənə elə gəldi ki, o, az qala, ağlayır və təəccübləndim. 
Ancaq özümü elə aparırdım ki, guya, itə yazığım gəlir. Hət- 
ta artıq onun hürməsini də eşitmirdim. Anamın boynunda 
qırmızı ləkələr göründü, başa düşdüm ki, o inciyib. Mən 
birdən havaya çıxmaq istədim, anam bu tünlüyə elə göz- 
qamaşdırıcı gərginlik gətirmişdi ki, sanki, məni hər tərəf- 
dən nazik pərdəyə bükmüşdülər. Demək olar ki, heç vaxt 
onun nədən hirsləndiyini bilmirdim, anamın ovqatı hava 
kimi dəyişirdi. Doğrudanmı, atamın babamla səfeh höcət- 
ləşmələri ona belə toxunurdu? Ya, bəlkə, belə kobudcası- 
na gecikdiyimə görə mən günahkaram? İstəməzdim anam 
mənə hirslənsin, cod gödəkcəmdə masa arxasında otur- 
dum və yenə qəhvədən bir-iki qurtum aldım. Qəhvə hələ 
də qaynar idi. Elə birinci qurtumdan dodağımı yandırdım 
və artıq dad hiss eləmədim. 

— Lənətə gələsən, — atam dedi, — artıq on dəqiqə qalıb. 
Əgər bu dəqiqə yola düşməsək, məni işdən çıxaracaqlar. 

— Sənin saatında belədir, Corc, — anam dedi. Hə, bir 
halda ki o, mənim tərəfimi saxladı, deməli, mənim burada 
təqsirim yoxdur. — Bizimki ilə hələ on yeddi dəqiqən var. 

— Sizinki səhvdir, — atam dedi. — Zimmerman isə bəha- 
nə axtarır ki, bir şeydən yapışsın. 

— Qetdik, getdik, — mən dilləndim və qalxdım. 

Məktəbdə birinci zəngi səkkiz iyirmidə vururdular. 
Olincerə kimi iyirmi dəqiqəlik yol idi. Keçən vaxtın məni 


get-gedə necə daha möhkəm sıxdığını hiss eləyirdim. Boş 
qarnımın divarları, sanki, bir-birinə yapışmışdı. 

Babam soyuducuya yanaşdı və oradan gözəl qablaş- 
dırmada olan bir kömbə Meyer çörəyi götürdü. Diqqəti 
cəlb eləməmək cəhdini elə açıq-aşkar göstərirdi ki, hamı- 
mız qeyri-ixtiyarı olaraq ona baxdıq. O, sellofanı açdı, bir 
dilim ağ çörək kəsdi, onu ikiqat elədi və bütöv halda ağzı- 
na basdı. Onun ağzı, sadəcə olaraq, təəccüblü tərzdə uza- 
nıb genişlənirdi, kül rəngli bığları altında dibsiz uçurum 
açılırdı və çörəyi udurdu. Onun bunu elədiyi adamyeyən 
soyuqqanlılığı həmişə anamı əsəbiləşdirirdi. 

— Ata, — anam dedi, — yəni onlar gedənə kimi özünü 
saxlamaq və çörəyi parçalamamaq olmaz? 

Mən axırıncı dəfə isti qəhvəni qurtumladım və qapı- 
ya çıxdım. Hamımız qapı ilə saatların çıqqıldadıqları divar, 
soyuducu və əlüzyuyan arasındakı linoleumun balaca 
kvadratı üstündə ayağımızın birini götürüb o birini qoyur- 
duq. Tərpənməyə belə yer yox idi. Anam bu vaxt babamın 
böyründəki plitəyə tərəf sıxılmışdı. Babamsa bütünlüklə 
büzüşmüşdü, elə bilirdin onun qaranlıq görkəmi soyu- 
ducunun qapısına mıxlanıb. Atam bizim başımız üzərində 
tərpənməz dayanmışdı və başımızın üstündən görünmə- 
yən publika qarşısında deklamasiya deyirdi: 

— Qetdik sallaqxanaya. Lənətə gəlmiş uşaqlar, onların 
nifrəti mənim bağırsaqlarımda qərar tutub. 

— Bax, o günlərlə belə donquldanır və mənə elə gəl- 
məyə başlayır ki, başımda siçovul var, — anam incik hal- 
da dilləndi, onun alnında, tüklərinin dibində tünd-qır- 
mızı zolaq əmələ gəldi. Anam babamın yanından uzanıb 
soyuq tost və bananı qoltuğuma soxdu. Mən onları götür- 
məkdən ötrü qoltuğumdakı dərslikləri daha bərk sıxmalı 
oldum. — Mənim zavallı yarıacım, — dedi, — mənim yeganə 
xəzinəm. 

— Qetdik nifrət fabrikinəl — atam mənə qışqırdı. 

Anam razı qalsın deyə ləngidim və tostdan bir dişləm 
qopartdım. 

— Mən isə əgər bir adama nifrət eləyirəmsə, — anam, 
atam əyilib dodaqlarını onun yanaqlarına toxundurduğu 
vaxt mənəmi, tavanamı müraciətlə dedi — atam onu tez- 
tez öpmürdü — bunlar seksə nifrət eləyənlərdir. 

Soyuducuya tərəf sıxılmış babam əllərini göyə qaldırdı 
və dolu ağızla dilləndi: 

— Allah, özün kömək ol. 

O, bu sözləri demək fürsətini axşamlar “taxta dağ”a 
çıxarkən bizə həmişə “şirin yuxular” arzuladığı sayaq əldən 
vermədi. Əlləri xeyir-dua razılığı ilə göyə qalxdı, eyni zaman- 
da elə bilirdin əsir düşür və xırdaca mələkləri azadlığa bura- 
xır. Əllərini hər şeydən yaxşı tanıyırdım, çünki ailədə yeganə 
mənim gözlərim gənc idi və kolluqların alaq edilməsindən 
sonra onun ovcunun quru, zərif, çil-çil dərisində batıb- 
qalan çəhrayı tikanları anamın pinseti ilə çıxarmalı idim. 

— Sağ ol, atacan, bu bizə lazım olacaq, — atam qırıq- 
qırıq və hədələyici səslə taqqıldayan qapını açaraq dedi. 
O heç vaxt qapının dəstəyini axıra kimi burmurdu Və siyir- 
mə rəzə hər dəfə çərçivədəki yan taxtaya ilişirdi. — Əlbəttə, 
mənim başım itib, — o, saatına baxdı. 

Mən onun dalınca çıxarkən anam yanağını yanağıma 
sıxdı. 

— Öz evimdə nifrət elədiyim bircə şey — ucuz qiymətə 
alınmış qırmızı saatdır, — atamın dalınca dedi. 

Atam artıq evin tininə tərəf dönmüşdü, mən isə artır- 
maya çıxıb boylandım, ancaq boylanmasaydım, yaxşı 
olardı. Ağzımdakı tost tikəsi duzlu oldu. Anam bu sözləri 
atamın dalınca qışqırarkən artıq özünü saxlaya bilmədi, 
divar tərəfə yeridi, pəncərə şüşəsinin arxasında sakitlik idi, 
saatı mismardan çıxartdı, qolaylandı, elə bil, onu döşə- 
məyə çırpmaq istəyirdi və birdən ipini döşəmə ilə çəkərək 
onu uşaq kimi sinəsinə sıxdı, onun yanaqları nəmli halda 
parıldadı. Baxışları mənimlə rastlaşan vaxt gözləri kömək- 
siz halda bərəldi. O, cavan vaxtı qəşəng olub, gözləri qətiy- 
yən qocalmamışdı. Adama elə gəlirdi ki, o hər gün dönə- 
dönə öz ağır həyatına təəccüblənir. Arxasında isə rezin 
kimi dartılmış atası ağzı ilə yemək çeynəyir və ayaqlarını 
tappıldadaraq öz yerinə süründü. Mən anamı sakitləşdir- 
mək, yaxud güldürməkdən ötrü ona göz vurmaq istəyir- 
dim, ancaq sifətim qorxudan donub-qaldı. Ona görə və 
onun qarşısında qorxduğumdan. 

Bununla belə, mənim əzizim, bir-birimizə əzab versək 
də, düşünmə ki, biz birlikdə pis yaşamışıq. Yox, yaxşı 
yaşamışıq. Bizim ayaqlarımız altında cingiltili metaforala- 


rın möhkəm əsası vardı. Yadımdadır, hələ Olincerdə olar- 
kən lap balaca vaxtı nənəmiz can verərkən zəif səslə necə: 
“Birdən şeytan balalarının yanına düşərəm?” — deməsini 
eşitmişdim. Onda nənəm bir qurtum şərab içmiş və səhə- 
rəyaxın ölmüşdü. Hə, Allah bizi tək qoymadı. 

Atam sumbata kağızının bir parçasına oxşayan gölmə- 
çənin içindən keçib-gedirdi. Mən onun dalınca addımla- 
yırdım. Yayda köstəbəklərin qazdıqları çəmənlik bəzi yer- 
lərdə xırdaca təpələrlə örtülmüşdü. Günəşin bütünlüklə 
işıqlandırdığı anbarın divarı ləkəli hündür beşguşə kimi 
gözə dəyirdi. 

— Az qalmışdı anam saatı yerə çırpsın, — mən atama 
çatıb dedim. Onu utandırmaq istəyirdim. 

— Bu gün onu hansı milçək sancıb, — o dedi. — Sənin 
anan iliyinəcən qadındır, Piter. Mən işgüzar adam olsay- 
dım, cavan vaxtı onu səhnədə vodevillərdə oynamağa 
düzəldərdim. 

— Anam elə bilir sən babamı cinləndirirsən. 

— Hə? Nə danışırsan? Mən Kramer Ataya heyranam. 
Ömrüm boyu ondan yaxşı adamla rastlaşmamışam. Qocanı 
çox sevirəm. 

Yanaqlarımızı yandıran buz kimi göyümtül hava, sanki, 
sözləri rəndələyirdi. Bizim otuz altıncı ilin buraxılışı olan 
dördqapılı qara “byüik”imiz sarayın yanında, yamacın ətə- 
yində dayanmışdı. Əvvəllər onun qabağında qəşəng, şıq 
barmaqlıq vardı və atam gözlənilmədən — onun üçün, 
ümumiyyətlə, əşyaların heç bir əhəmiyyəti olmurdu — onun 
nazik xromlu zolaqları ilə uşaq kimi fəxr eləyirdi, ancaq 
keçən payızda Rey Deyfendorfun cındır “şevrole”si məktə- 
bin yanında batmışdı, atam özünün adi xristian fədakarlığı 
ilə onu itələməyə çağrıldı, onlar sürəti xeyli artırdıqları vaxt 
Deyfendorf axmaqlığından birdən əyləci basdı və bizim 
barmaqlıq onun bamperinə dəyib əzildi. Mən bu hadisə- 
də orada olmamışam. Deyfendorf sonra mənə gülmək- 
dən boğula-boğula dedi ki, atam kabinədən necə sıçrayıb 
düşüb və “Bəlkə, onu qaynaq eləmək olar, bəlkə, Ham- 
mel onu qaynaq eləyər” mızıldanaraq metalın qırıntılarını 
yığmağa başlayıb. Tikə-tikə olmuş bu barmaqlığı ha. Dey- 
fendorf elə məzəli danışırdı ki, mən özümü gülməkdən 
saxlaya bilmirdim. 

Parıldayan qırıqlar indiyə kimi baqal yerində idi, avto- 
mobilimiz isə çopur-çopur olmuşdu. O uzun, ağır idi. 
Mühərrikin təmir olunmaq vaxtı idi. Və bundan başqa, akku- 
mulyator dəyişilməli idi. Biz atamla oturmuşduq: o, pod- 
sosu çəkdi, yandırıcını işə saldı və başını yana əyib starte- 
rin donmuş mühərriki necə fırlatdığına qulaq asmağa baş- 
ladı. Qabaq şüşəni qırov basmışdı və maşının içi qaranlıq 
idi. Adama elə gəlirdi ki, mühərrik ölüb və daha dirilmə- 
yəcək. Biz elə gərginliklə qulaq asırdıq ki, yəqin, ikimiz də 
orada, sirli qara dərinlikdə qara valın var gücü ilə zora düş- 
düyünü, boş-boşuna fırlandığını və taqətdən düşüb öldü- 
yünü təsəvvür eləyirdik. Qığılcımdan əsər-əlamət yox idi. 
Gözlərimi yumdum, sürətlə dua oxudum və atamın: 

— Hə, oğlan, işlər fırıqdır, — dediyini eşitdim. 

O, maşından çıxdı və dırnaqları ilə qırovu qaşıyaraq 
şüşənin bir parçasını təmizlədi. Mən də çıxdım və biz iki 
tərəfdən yapışıb maşını itələdik. Bir... iki... Və nəhayət, üç 
— sonuncu ümidsiz cəhd. 

Təkərlər yüngül xışıltı ilə donmuş torpaqdan qopdu. 
Maşın irəli gedib yavaş-yavaş geri sürüşdü. İkimiz də irəli 
atıldıq, qapıları çırpdıq və maşın sürət götürərək anbarı 
dolanıb dik yuxarı, dağa tərəf gedən yolla şütüdü. Çınqıl, 
təkərin altında sınan buz parçaları kimi çartıldayırdı. Maşın 
enişin ən sərt hissəsini keçdi, təkan götürdü, atam ilişməni 
buraxdı, ban silkələndi, mühərrik öskürdü, işə düşdü, işə 
düşdü və biz çəhrayı yolla, solğun yaşıl çəmənliklə, hamar, 
buxar qalxan şumlanmış tarla arasındakı düz yolla get- 
dik. Bu yolla o qədər gec-gec gedirdilər ki, ortasında ot 
bitmişdi. Atamın gərginliklə bir-birinə sıxılmış dodaqları 
azca yumşalmışdı. O hey qazı artırırdı ki, acgöz mühər- 
rik doysun. İndi artıq mühərriki heç cür sönməyə qoymaq 
olmazdı — hamar yerdə o, işə düşməzdi. Atam podsosu 
yarıyacan çəkdi. Mühərrik daha yuxarı notda guruldadı. 
Qabaq şüşəni örtən buz adacıqlarının şəffaf kənarlarından 
yolu görə bilirdim, biz öz torpağımızın sərhədini keçirdik. 
Çəmənliyin axırı yoxuş idi. Bizim qara avtomobil igidliklə 
qısa dik yamaca atıldı, onu uddu və daşlarla birlikdə xeyli 
geriyə tüpürdü. Sağdan Saylas Şelkopfun tərpənməyən 
qırmızı bayrağı ilə bizi salamlayan poçt qutusu görünüb yox 
oldu. Torpağımız geridə qaldı. Mən dönüb baxdım: evimiz 


— vadinin o biri tərəfindəki balaca tikililər yığını — uzaqda 
sürətlə əriyirdi. Anbar və toyuq damı çəhrayı rəngdə idi. 
Mənzilimizin mala çəkilmiş kubu, sanki, ayrılarkən sonun- 
cu yuxulu nəfəsini — meşənin qırmızı fonunda mavi tüs- 
tü burumu buraxdı. Yol yenidən üzüaşağı getdi, fermamız 
gözdən itdi və artıq mənə elə gəlirdi ki, yol bizim ardımız- 
ca baxır. Şelkopfda nohur vardı, eynilə köhnə royalın dil- 
ləri rəngində olan ördəklər buzun üstü ilə yeriyirdilər. Sol 
tərəfdə Cess Fleqlerin hündür ağ inək tövləsi, elə bil, bizə 
bir çəngə küləş atdı. Sakitcə nəfəs alan inəyin sifətində 
dəyirmi qəhvəyi göz görünüb yox oldu. 

Yolumuzun yüz iyirmi ikinci şoseyə çıxdığı yerdə çox 
asanlıqla batıb qala biləcəyimiz çətin yoxuş başlanırdı. 
Burada, sanki, sığırçınlar küçəsi kimi poçt qutuları düzül- 
müşdü, onların arxasında güllələrdən dəlmə-deşik olmuş 
“stop” işarəsi dirəyi və alma ağacı gözə dəyirdi. Atam əmin 
idi ki, şosedə maşın yoxdur və sürət götürərək əyləci bas- 
madan korlanıb xarab olmuş torpaq xəndəyi keçdi. İndi 
bərk şosedə artıq heç nədən qorxmaq lazım deyildi. Atam 
ikinci sürəti qoşdu, fırlanmanı artırdı, üçüncüyə keçdi və 
“byüik”imiz cəld irəli götürüldü. Olincerə kimi on bir milə 
yaxın yol qalmışdı. Bundan sonra yol dikdir idi. Mən tos- 
tun yarısını ötürmüşdüm. Soyuq qırıntılar dərsliklərimin və 
dizimin üstünə tökülmüşdü. Mən bananın qabığını soy- 
dum və həvəsim-filanım olmadan, sadəcə, ananın xətri- 
nə yedim, sonra isə şüşəni aşağı saldım və qabığı tostun 
qalanı ilə birlikdə qaçıb uzaqlaşan yola atdım. 

Dairəvi, kvadrat və səkkizguşə reklamların hər biri 
xəndəkdən özü haqqında qışqırırdı. Köhnə saraylardan 
birində bütün divar boyu yazılmış: “PONİ ÇEYNƏNƏN 
TÜTÜNÜ” məlumatı vardı. Yayda, Emişin kaporlu və qara 
şlyapalı muzdlu fəhlələrinin bütün ailəliklə pomidor yığdıq- 
ları, iti burunlu qırmızı traktorlardakı enlikürək sağlam kişi- 
lərin isə arpa dənizində üzdükləri indi çılpaqlaşmış çöllər 
Allaha yalvarırdılar ki, onların kədərli çılpaqlıqlarını qarla 
örtsün. İki nasoslu, sərinləşdirici içkilərin cırılmış reklamı- 
na bürünmüş lövhələrdə qanadlı xallı at olan yanacaq- 
doldurma stansiyası döngədən bizim qabağımızca ayaq- 
larını sürüyürdü, güzgüdən qəribə tərzdə büzüşərək geri 
çəkilir və əks olunurdu, təkandan əlcəkli yeşiyin qapağı 

cingildədi. Biz Fayrtaundan keçib-getdik. Bu qəsəbədə bir 
vaxtlar tavadaşından tikilmiş cəmi dörd ev vardı, əvvəllər 
burada yerli zadəganlar yaşayırdılar. Evlərin birində düz 
yarım əsr “Onuncu mil” mehmanxanası yerləşmişdi və 
onun həyətində hələ at bağlanan yer qalmışdı. Pəncərə- 
lər taxtalanmışdı. Bunun dalınca daha sonraların tikinti- 
ləri gəlirdi: pivələrin yeşiklərlə satıldığı şlakblok dükanları, 
hündür bünövrə üzərində adam yaşasa da, ancaq həyəti 
olmayan yeganə iki təzə ev, tək-tənha ovçu daxması, ora- 
da şənbə və bazar günləri kişilər dəstə ilə, bəzən qadınlarla 
gəlirdilər və pəncərələrdə işıq yanırdı, müharibədən əvvəl 
tikilmiş bir neçə şəhərtipli, üstü şifer çardaqlı hündür ev — 
babam deyirdi ki, onlar acından ölən, qeyri-qanuni doğul- 
muş uşaqlarla ağzınacan dolu idi. Biz Fayrtaun məktəbinə 
qarşı sürünən çəhrayı rəngli məktəb avtobusu ilə rastlaş- 
dıq. Mən yaşayış yerinə görə orada oxumalıydım, ancaq 
bundan canım qurtarmışdı, çünki atam Olincer məktəbin- 
də dərs deyirdi. Bizim dairənin uşaqları məndə qorxu hissi 
yaradırdılar. Bir dəfə anam məni kənd təsərrüfatı həvəs- 
karları klubunda çıxış eləməyə məcbur elədi. Həmklubla- 
nmin çəp, qıyılmış gözləri və hamar qarabuğdayı dəriləri 
vardı. Bəziləri küt və sadəlövh, digərləri — başına iş gəl- 
miş, üzü üzlər görmüş idi, ancaq onlar hamısı mənə, yük- 
sək mədəniyyət haqqında düşünən adama eyni dərəcədə 
vəhşi kimi görünürdülər. Biz kilsənin zirzəmisində toplaş- 
dıq, orada bütün saatı əlləşdik və mən heyvan xəstəliyi, 
qarğıdalı ziyanvericiləri haqqında diapozitivlərə doyunca 
baxıb hiss elədim ki, bu darlıqda boğuluram, şaxtalı hava- 
ya baş vurdum və evə kimi zorla üzdüm, evdə Vermeyerin 
reproduksiyası albomuna, az qala, batan adamın xilaskar 
sahilə sıxıldığı kimi sıxıldım. 

Sağdan qəbiristanlıq göründü, nazik lövhəciyə oxşar 
qəbir plitələri yamacın üzərində əyri-üyrü şəkildə gözə 
dəyirdi. Sonra ağacların üstündə Fayrtaun lüteran kil- 
səsinin bir anlığa öz təptəzə xaçını gün işığına daldıran 
möhkəm kilsə zəngi tikilisi baş qaldırdı. Bu kilsəni haçan- 
sa babam tikmişdi — əl arabasında iri daşlar daşıyır, ensiz 
taxta döşəmənin taxtalarının bu arabanın ağırlığı altında 
necə əyildiyini tez-tez barmaqlarını qəşəngcə tərpədərək 
göstərərdi. 


Biz Fayr-hilldən — iki yamacın birincisindən Olincerə 
və Oltona gedən yolda daha az meyilli və uzun yamaca 
enməyə başladıq. 

Təxminən, yarıyolda aşağıda ağaclar seyrəkləşirdi və 
gözəl mənzərə açılırdı. Qarşımda, sanki, Durerin tablosun- 
dakı arxa plan kimi kiçik vadi açıldı. Onun üzərində ağalıq 
eləyən, kom-kom dağ döşü ilə dikdirdə, aralarında kürən 
qoyunlar kimi sal daşların səpələndiyi boz hasarla cizgi- 
lənmiş balaca ev vardı, elə bil, o, öz-özlüyündə torpaqda 
bitmişdi, evin üstündə isə yonulmamış daşlardan bir cərgə 
hörülmüş və yenicə ağardılmış boru qalxırdı. Və gözqa- 
maşdirıcı ağ yastı divarla birlikdə bu yamaclı yerə aid olan 
iri, qabarıq borudan lap nazik şırnaqla evin içində adam 
yaşadığını göstərən tüstü qalxırdı. 

Atam podsosu tamam çəkdi. Temperatur göstəricisi- 
nin əqrəbi, sanki, sol xətlə bitişmişdi, soba heç bir həyat 
əlaməti göstərmirdi. Atamın əli maşın idarə eləyə-eləyə 
həyəcanlı sürətlə metaldan və bərk rezindən ayrılırdı. 

— Əlcəklərin hanı? — mən soruşdum. 

— Deyəsən, arxa oturacaqdadır. 

Dönüb baxdım, əlcəklər, mənim Milad hədiyyəm, qırış- 
qırış olmuş dəri ovcu yuxarı halda vilayətin əzilmiş xəritəsi 
ilə, dolaşıq düşmüş qoşqu burazı arasında qalmışdı. Mən 
onlara görə düz doqquz dollar vermişdim, bədii-incəsənət 
məktəbində təhsil almaq üçün kənd təsərrüfatı klubunun 
proqramı üzrə moruq yetişdirdiyim və giləmeyvə satdığım 
vaxt yığmağa macal tapdığımın hamısını qoymuşdum. 
Mən bu əlcəyə pulu elə sərf elədim ki, anam üçün kitaba, 
babamın isə təzə burun dəsmalına zorla pul topladım, çox 
istəyirdim ki, atam məktəb yoldaşlarımın ataları kimi yaxşı 
geyinsin və özünə fikir versin. Əlcək onun əlinə yaxşı oldu. 
O, birinci gün geydi, sonra özü ilə qabaq oturacaqda gəz- 
dirirdi, bir dəfə isə üçümüz də qabaqda oturduğumuz vaxt 
arxa oturacağa tulladı. 

— Onları niyə geymirsən? — soruşdum. 

Mən, demək olar ki, həmişə onunla ittihamçı tonunda 
danışırdım. 

— Gözəl əlcəkdir, — dedi, — həddindən artıq yaxşıdır, 
Piter. Mənim dəridən başım çıxır. Yəqin, ona xeyli pul verib- 
sən. 

— Sən deyən elə də çox yox. Ancaq məgər əllərin don- 
mur? 

— Hə, yaman soyuqdur. Şaxta baba bizdən bərk-bərk 
yapışıb. 

— Yaxşı, onda niyə əlcəyi geymirsən? 

Atamın profili geri qaçan ala-bula yolun fonunda aydın 
görünürdü. Atam öz bildiyini düşünərək dedi: 

— Mənə uşaq vaxtı kimsə belə əlcək bağışlasaydı, ağla- 
yardım, düz sözümdür. 

Bu sözlər ürəyimdə daş kimi asılıb qaldı, mən isə bun- 
suz da obaşdandan qulaq verdiyim söhbətdən sarsılmış- 
dım. Onda mən yalnız bir şeyi başa düşmürdüm: onun 
içərisində nəsə azar var, indi isə nəyə görəsə ağlıma gəldi 
ki, yəqin, məhz buna görə də əlcəyimi geymir və mən hök- 
mən məsələnin nə yerdə olduğunu öyrənib bilmək istəyir- 
dim, ancaq bununla belə başa düşürdüm ki, hətta anamın 
xətrinə belə olsa da, tamamilə dəyişmək və nöqsandan 
təmizlənməyə həddən artıq böyük və qocadır. Mən ona bir 
az da yaxınlaşdım və onun sükanı sıxan əllərində dərisinin 
kənardan necə ağardığını gördüm. Əlləri qırış-qırış idi, elə 
bil, çat bağlamışdı, saçları şaxta vurmuş ot kimi qaralırdı. 
Arxa tərəfdən onları qəhvəyi tutqun ziyil bürümüşdü. 

— Yəqin ki, sükan buz kimi soyuqdur? — soruşdum. 
Və səsim eynilə anamın: “Bunu hiss eləmək olmaz” dediyi 
vaxtdakı səsi kimi idi. 

— Düzünü desəm, Piter, dişim elə ağrıyır ki, o heç yadı- 
ma düşmür. 

Bu məni təəccübləndirdi və sevindirdi, o, əvvəllər 
dişindən şikayət eləməmişdi, bəlkə, məsələ də elə bunda- 
dır. Mən soruşdum: 

— Hansı dişin? 

— Əng dişim. 

O, ağzını marçıldatdı, üzünü qırxanda kəsdiyi yanağı 
qırışdı. Qurumuş qan qapqara idi. 

— Onu müalicə eləmək lazımdır, vəssalam, şüd tamam. 

— Heç bilmirəm ağrıyan dəqiq hansıdır. Bəlkə də, hamısı 
birdəndir. Hamısını çəkmək və süni diş qoymaq lazımdır. 
Dişi çəkib elə o günü də protez qoyan bu Olton gönsoyan- 
larının yanına getmək lazımdır. Protezi lap dişin ətinə keçi- 
rirlər. 


— Ciddi sözündür? 

— Yox bir. Axı onlar sadistdirlər, Piter. Ağıldankəm 
sadistdirlər. 

— Ola bilməz, — dedim. 

Hələ ki yamacdan enirdik, soba əridi və indi işləməyə 
başladı, paslı borularda isinmiş çirkli hava ayaqlarıma 
üfürürdü. Hər səhər buna, xilas olmuş kimi sevinirdim. 
Yaxınlaşan rahatlığı qabaqcadan duyaraq radionu açdım. 
Termometrdəki kimi ensiz şkala solğun bənövşəyi rənglə 
işıqlandı. Lampalar qızan vaxt xırıltı və qırıq-qırıq gecə səs- 
ləri aydın mavi səhərdə oxumağa başladı. Başımın tükləri 
tərpəndi, kürəyimdən vicvicə keçdi, zəncilər və cənubdakı 
muzdlular belə oxuyurlar — səslər, sanki, qoparaq, düşüb- 
yıxılaraq, zilə çıxaraq melodiya ilə çətinliklə birləşir və 
yamacın bu intəhasızlığında vətənim gözlərimin önündə 
görünür. Bütün Amerika mahnıda idi, göylərə ucalan şam 
ağacları, pambıq okeanları, Qərbin kabus səslərilə dolu 
ucsuz-bucaqsız küləkli çölləri – məhəbbətdən həzin, qay- 
rurdu. Reklam verilişi gülünc və gizli şəkildə mənə layla 
çalır, həmişə olmağı arzuladığım şəhər barədə pıçıldayırdı. 
Sonra isə mahnı, sanki, təkər tıqqıltısı kimi müğənnini ava- 
ra adam kimi hey irəli getməyə səsləyirdi. Mahnı atamla 
məni də tutdu və biz də, onun kimi qaçılmaz halda başıbə- 
lalı ölkəmizin dağlarından və düzənlərindən ötüb-keçdik, 
bərk şaxtaya baxmayaraq bizə isti idi. O vaxtlar radio məni 
gələcəyə aparırdı və mən qüdrətli olurdum, şkaf mənim 
paltarlarımla ağzınacan dolu olurdu, dərim hamar və süd 
kimi ağ, mən süd kimi ağ var-dövlət və şöhrət arealında 
Vermeyer kimi ilahi dərəcədə sakit tablolar çəkirəm. Bilir- 
dim ki, bu Vermeyer tanınmayan və yoxsul olub, ancaq 
onunla təskinlik tapırdım ki, geridə qalmış zamanda yaşa- 
yıb. Mənim zamanım isə geridə deyil, bu barədə jurnal- 
larda oxumuşdum. Doğrudur, bütün Olton dairəsində 
Vermeyer haqqında, yəqin ki, yalnız anamla mənim məlu- 
matım vardı, ancaq, əlbəttə, böyük şəhərlərdə onu min- 
lərlə adam tanıyır və onlar hamısı varlıdırlar. Məni vazalar 
və cilalanmış mebellər əhatə eləyib. Tarım süfrədə üstün- 
də işıq düşmüş puantilistin tablosundakı kimi bütünlüklə 
şəkər qığılcımları içərisində olan çörək var. Balkonun 

barmaqlıqlarından o yanda milyonlarla pəncərəsində işıq- 
lar sayrışan əbədi günəş şəhəri Nyu-York ucalır. Ağ divarlı 
otaqda meh dolaşır, ondan gips və qərənfil qoxusu gəlir. 
Qapıda hamar panelin üstündə güzgüdəki kimi əks olunan 
bir qadın dayanıb mənə baxır, onun alt dodağı Haaqa qale- 
reyasında olan şəkildəki göy çalmalı qızdakı kimi doludur 
və azca şişdir. Mahnının sürətli fırça ilə qarşımda cızmaqa- 
ra elədiyi bütün bu görüntülərin içərisində yalnız bir boş 
yer vardı — mənim gözəl, sərbəst və təkrarsız şəkildə çək- 
diyim şəkil. Mən öz əsərimi görə bilmirdim, ancaq onun 
formasız şəfəqi, sanki, quyruğunda atamı arxamca bizim 
nəğməkar ölkəmizin intizar dolu məkanı içərisindən apar- 
dığım kometanın nüvəsi kimi hər şeyin mərkəzində idi. 

Fayrtaundan böyük olmayan “Yeddinci mil” qəlyan- 
altısı ilə Potteycerin şlakoblok mağarası ətrafında sıxlaş- 
mış Qaliley şəhərciyinin arxasında pişik kimi qulaqlarını 
qısan yol dübbədüz uzanıb gedirdi — atam həmişə bura- 
da maşını qovurdu. Peyini konveyerin çıxardığı nümunəvi 
tövləyə malik “Öç yarpaq” süd fermasının arxasında yol 
ovulub tökülən qırmızı torpağın iki hündür divarı arasına 
soxulurdu. Burada, bir yığın daşın yanında hansısa adam 
yolüstü maşın gözləyirdi. Onun silueti gil yarğanın fonun- 
da aydınca görünürdü və biz yoxuşu qalxıb ona yaxınlaş- 
dığımız zaman gördüm ki, onun qəribə tərzdə geri çıxan 
çəkmələri ayağına xeyli böyükdür. 

Atam əyləci elə birdən basdı ki, elə bil, tanış adam 
görüb. Dayanan adam başmaqlarını şappıldadaraq maşı- 
na sarı qaçdı. Onun əynində sürtülmüş qəhvəyi kostyum 
vardı, qaytanla bərk-bərk sarınmış qəzet bağlamasını sinə- 
sinə sıxmışdı, sanki, bu, onu isidə bilərmiş. 

Atam mən tərəfdən əyilərək şüşəni aşağı saldı və 
çığırdı. 

— Biz Oltona getmirik, ancaq Pilyülə kimi apara bilə- 
rik. 

Bu adam pəncərə yanına əyildi. O, qırmızı gözlərini 
tez-tez qırpırdı. Yuxarı qaldırdığı yaxalığının üstündən 
çirkli yaşıl şərf bağlamışdı. Arıq olduğundan uzaqdan 
mənə həm də cavan görünmüşdü. Ehtiyac, yaxud şax- 
ta onun qanı qaçmış sifətini elə sürtmüşdü ki, damarları 
çıxmışdı, yanaqlarında qırmızı ziqzaqlar ilan kimi qıvrılırdı. 


Qalın dodaqlarında nəsə ədabaz bir şey vardı, fikirləşdim 
ki, yəqin, bu, doğrudan da, balaca oğlan uşaqlarını xoş- 
layandır. Bir dəfə Olton kütləvi kitabxanasının yanında 
atamı gözlədiyim vaxt hansısa tökülüb-itən avara ayaq- 
larını sürüyə-sürüyə mənə yaxınlaşdı, mən dərhal ondan 
aralandımsa da, natəmiz sözləri beynimdə qaldı. Hiss elə- 
yirdim ki, nə qədər ki mənim qızlarla dilxoşluğum bir şeylə 
qurtarmır, bu tərəfdən müdafiəsizəm, üçdivarlı evə isə hər 
oğru girə bilər. Mən nəyə görəsə bu adama dərhal nif- 
rət elədim. Atam hələ bir şüşəni də aşağı saldı, şaxta isə 
mənim qulaqlarımı çimdikləyirdi. 

Həmişə bax belə olur — atam özünün axtarıcı ehtiyatlı- 
lığı ilə, sadəcə olaraq, məsələni izah eləmək əvəzinə ancaq 
hər şeyi dolaşdırırdı. Avara kefdəydi. Biz onun beyninin 
əriməsini və dediklərimizin ona çatmasını gözləyirdik. 

— Oltona getmirik, – atam təkrar elədi və hələ bir səbirsiz 
halda böyrü üstə də döndü, belə ki, onun yekə başı mənim 
lap burnumun qabağında peyda oldu. Qıyılmış gözlərin- 
də qonur qırışlar şəbəkəsi toplanmışdı. Avara da hərəkətə 
gəldi və hiss elədim ki, onların solğun qoca sifətləri ara- 
sında naqolay halda sıxılmışam. Radioqəbuledicidən isə 
hey təkər taqqıltısının səsi gəlirdi və mən yenidən qabağa 
şütümək istəyirdim. 

— Nə qədər gedəcəksiniz? — avara dodaqlarını zorla 
tərpədib soruşdu. Təpəsindəki saçı seyrək və yalanmış 
kimi idi, ancaq başını o qədər çoxdan vurdurmamışdı ki, 
qulaqlarının üstündə tükü xeyli uzanmışdı. 

— Dörd mil. Oturun, — atam gözlənilməz qətiyyətlə 
dedi. Mən tərəfdən qapını itələdi və dedi: — Bir az çəkil, 
Piter. Qoy centlmen qabaqda, sobanın yanında otursun. 

— Eybi yox, mən arxada da gedərəm, — sərnişin dil- 
ləndi və bu, mənim ona nifrətimi bir az yumşaltdı. Hər 
halda, vicdanını tamam itirməyib. Ancaq o, necəsə qəribə 
oturdu. Dirsəyilə bağlamasını yöndəmsizcə özünə sıxaraq 
arxa qapını açdı, o biri əlilə hey qabaq qapıdan yapışırdı. 
Elə bil, mənim ürəyiyuxa atam və mən — məsum oğlan 
məkrli, hirsli heyvanıq, o isə — tələ yanında vurnuxan ovçu. 
O, bizim arxamızda özünü təhlükəsiz hiss eləyərək nazik, 
duru səslə dedi: 

— Nə pis havadır bu gün, adamın lap iliklərinə işləyir. 

Atam qoşulmanı buraxdı və yarı dönərək sərnişinə 
cavab verdi, bu zaman o, münasibətsiz-filansız radionu 
söndürdü. Ritmik təkər taqqıltısı mənim bütün arzularımla 
birlikdə yoxluğa uçdu. Gələcəyin aydın genişliyi qısılaraq 
bu gündə sönmüşdü. 

— Sağ olsun, heç olmasa, qar yağmır, — atam dedi. 
— Mənə bundan artıq heç nə gərək deyil. Hər səhər dua 
eləyirəm, Allah, bircə qar yağmasın. 

Mən geri dönmədən sərnişinin arxamda burnunu necə 
çəkdiyini və sanki, buzdan çıxan hansısa ibtidai nəhəng 
heyvan kimi etibarsızlıqla döndüyünü eşidirdim. 

— Bəs sən, oğlan? — o soruşdu və mən peysərimlə hiss 
eləyirdim ki, qabağa əyilib. — Yəqin, sən qarda oynamağa 
şad olardın? 

— Yazıq uşağın xizək heç yadına düşmür, — atam dedi. 
— Ona şəhərdə yaşamaq xoş gəlirdi, biz isə onu lap şeyta- 
nın buynuzuna yaxın yerə apardıq. 

– Canım, bunun nəyini deyəsən, o, qarı sevir, — sərnişin 
dedi. — Özü də necə sevir. 

Görünürdü ki, qar onunçün tamamilə başqa bir şey 
demək idi, onun hansı yuvanın quşu olduğu aydın idi. 
Ancaq mən yaman hirslənmişdim, heç qorxmurdum da — 
axı atam yanımda idi. 

Deyəsən, belə inad atamı da əsəbiləşdirirdi. 

— Neyləyək, Piter? — deyə o, məndən soruşdu. — De 
görüm, sən hələ də qardan ötrü darıxırsan? 

— Yox, — dedim. 

Sərnişin burnunun suyunu axıdırdı. Atam ondan soruşdu: 

— Mister, siz haradansınız? 

— Şimaldan. 

— Oltona gedirsiniz? 

— Hər şey ola bilər. 

— Heç Oltonda olmusunuz? 

— Bir dəfə olmuşam. 

— Nə ilə məşğulsunuz? 

— Mən... e-e-e aşpazam. 

— Aşpaz! Nə gözəl. Siz, əlbəttə ki, məni aldatmırsınız. 
Bəs planlarınız necədir? Oltonda qalmaq istəyirsiniz? 

— /M-m... Bir az qazanmaq və cənuba getməyi düşü- 
nürəm. 


— Bilirsiniz nə var, mister, — atam dedi, — mən bütün 
ömrüm boyu elə bunu arzulamışam. Bir yerdən başqa 
yerə avaralanmaq. Quş kimi yaşamaq. Soyuqlar düşəndə 
isə qanad açaraq cənuba uçub getmək. 

Sərnişin qayğılı halda hırıldadı. 

Atam davam elədi: 

- Həmişə Floridada yaşamaq istəmişəm, özüm isə 
onu, bir dəfə də olsun, heç uzaqdan belə görməmişəm. 
Mən böyük ştat Merilenddən cənubda olmamışam. 

— Bu Merilenddə yaxşı heç nə yoxdur. 

— Yadımdadır, hələ Passeyikdə məktəbdə oxuyarkən, 
— atam dedi, — müəllim bizə tez-tez Baltimorun ağ qanad- 
larından danışardı. Deyərdi ki, hər səhər tezdən xadimə- 
lər vedrə və şotka ilə mərmər pilləkənləri parıldayanacan 
yuyurlar. Siz bunu görübsünüz? 

— Baltimorda olmuşam, ancaq belə şey görməmişəm. 

— Mən elə belə də bilirdim. Bizi aldadıblar. Adamlar 
bütün ömürləri boyu lənətəgəlmiş bu ağ mərməri nəyə 
görə yumalıdırlar, axı sən onu yuyacaqsan – hansısa çirkli 
çəkməli axmaq dərhal bulayacaq. Buna heç vaxt inanma- 
mışam. 

— Mən belə şey görməmişəm, — sərnişin, sanki, onun 
günahından atamın belə acı peşmançılıq çəkəcəyinə heyif- 
silənərək dedi. Atam yad adamlarla rastlaşarkən onları 
elə təşnə maraqla sorğu-suala tuturdu ki, həmin adam- 
əbəs yerə vaxt keçirməli, ancaq inadla həqiqəti axtarmalı 
olurdular. Həmin səhər atam xüsusi inadla axtarır, sanki, 
vaxt tapmayacağından qorxurdu. O, aşağıdakı sualı lap 
qışqıra-qışqıra verdi: 

— Yaxşı, necə olub burada ilişib qalıbsınız? Sizin 
yerinizdə, mister, mən indi çoxdan Floridada idim, burada 
yalnız məni görərdiniz. 

— Mən bir oğlanla Olbenidə yaşayırdım, — sərnişin 
həvəssiz cavab verdi. 

Mən belə də bilirdiml Örəyim düşdü, ancaq, görü- 
nür, atam bunun necə sürüşkən mövzu olduğunu unut- 
muşdu. 

— Dostunuzla? — soruşdu. 

— Hə, elə bir şey idi. 

— Bəs sonrası necə oldu? O sizə atdı? 

Sərnişin heyranlıqla irəli əyildi. 

— Hə, dostum, — atama dedi, — atdı, qancıq balası, ay 
onun... Oğlan, sən bağışla. 

— Eybi yox, — atam dedi. – Yazıq uşaq bir gündə elə şey- 
lər eşidir, mən bunu heç ömrüm boyu eşitməmişəm. Ana- 
sına çəkib: istədi-istəmədi — hər şeyi görür. Mənsə, Allaha 
şükür, yarısını görmürəm, dörddə üçünü də qulaqardına 
vururam. Təmizqəlblilərdən Allah özü muğayat olsun. 

Mən onun Allahla anamı birləşdirdiyini, onların məni 
bizim sərnişinimizin çirkli etiraflar axınını saxlamağa dəs- 
tək, dayaq olmağa çağırdığını görməyə bilməzdim, ancaq 
məni o qəzəbləndirirdi ki, mənim haqqımda, ümumiyyətlə, 
bu adamla danışa bilir, məni çirkli gölməçəyə bulaya bilir. 
Həyatımın bir tərəfdən Vermeyerlə, digər tərəfdən isə bu 
avara ilə qovuşacağı mənim üçün dözülməz fikir idi. 

Ancaq ondan yaxa qurtarmağımız artıq yaxında idi. 
Biz Olton yolundakı ikinci, daha dik yamaca, Pilyuliyə çat- 
mışdıq. Yol yamacın arxasından Olincerə dönürdü, sər- 
nişin orada düşəcəkdi. Biz yamacdan enməyə başladıq. 
Qarşımızda dağa qalxan qoşqulu yük maşını sürünürdü, 
o qədər ləng sürünürdü ki, adama elə gəlirdi onun rəngi 
getdiyi vaxtda qopub düşməyə macal tapmışdı. Bir az aralı 
ağacların arasında sıxlaşmış halda Rudi Essikin qəhvəyi 
xudmani evi yamacdan tənbəl-tənbəl boylanırdı. 

Pilyuli yamacı bu adı öz sahibindən, öskürək əleyhinə 
həb fabriki sahibindən götürmüşdü (“XƏSTƏSƏN? ESSİ- 
KİN HƏBİNİ SORI”), onlar Oltondakı fabrikdə milyonlarla 
hazırlanırdı, bundan bir neçə məhəllədə mentol iyi gəlirdi. 
Bu həblər xırda çəhrayı qutularda bütün şərq ştatlarında 
satılırdı, mən bir dəfə Manhettendə olmuşdum və ora- 
da, cənnətin lap göbəyində, mərkəzi vağzaldakı dükan- 
da təəccüb içində tanış yaraşıqsız qutuları görmüşdüm. 
Gözlərimə inanmayaraq birini almışdım. Şəkk-şübhə ola 
bilməzdi: qutunun arxa tərəfində, fabrikin balaca, ancaq 
diqqəti çəkən təsvirinin altında xırda hərflərlə “Oltonda, 
Pensilvaniyada hazırlanmışdır” yazılmışdı. Onu açanda isə 
Brubeyker-stritin sərin, sürüşkən qoxusu burnuma vur- 
muşdu. Ömrümdə düşünməzdim ki, təsəvvürümdə can- 
landırdığım vaxtlarda Olton Nyu-Yorkla birləşə bilər. Həbi 


ağzıma qoydum ki, bu xoş qarşılıqlı təması tamamlayım, 
ağzım şirinləşirdi, başımın üstündə hündür tavanda isə 
göyümtül-yaşıl göy qübbəsindəki kimi sarımtıl elektrik lam- 
palarının bütöv bir bürcü sayrışırdı. Onun altında uğultulu 
boşluq vardı, mənim gözlərimin qabağında isə atam sarı 
oynaqlı əllərini əsəbi halda ovuşdururdu, çünki biz qatara 
gecikirdik. Daha ona acığım tutmurdu, mən də tələsməyə 
başladım — evə getmək istəyirdim. O dəqiqəyəcən atam 
hər şeyi korlayırdı. Bu səfər vaxtı — bir-iki günlüyə onun 
bacısını — bibimi görməyə getmişdik — o, köməksiz və 
qətiyyətsiz idi. Nəhəng şəhər onu sıxırdı. Heç nə almırdı- 
sa da, pullar axıb gedirdi. Biz küçələri uzun müddət gəzir, 
ancaq haqqında oxuduğum həmin muzeyləri tapmırdıq 
ki, tapmırdıq. Onlardan birində, “Frikin toplusu”nda Ver- 
meyerin əsəri — başında enli şlyapa olan kişi və ovcun- 
da işıq pariltıları titrəyən, özü isə bunu görmədən gülən 
qadın şəkli vardı, başqasında — “Metropolitan” adlanan- 
da isə — başını şaquli mavitəhər cizgilərlə parlayan gümüş 
kuzə üzərində sakit-sakit əyən nişastalı ləçəkli bir qız port- 
reti — yeniyetmə yaşlarımda onu müqəddəs ruh bilirdim və 
reproduksiyalarına həqiqətən təzim elədiyim bu şəkillərin, 
doğrudan da, mövcud olmaları mənə son dərəcə dərin 
sirr kimi görünürdü, tablolara əllərinlə toxuna biləcəyin 
qədər yaxınlaşmaq, həqiqi rəngləri və zamanın toxundu- 
ğu cızıqlar şəbəkəsini öz gözlərinlə görmək mənimçün Ali 
Kəşf qarşısında olmaq demək idi, bu qədər əlçatmazlığa 
çıxmaq üçün bu, o qədər əlçatmaz idi ki, durduğum yerdə 
ölsəydim, təəccüblənməzdim. Ancaq atam hər şeyi bir- 
birinə qarışdırdı, korladı. Biz muzeylərdə olmadıq, mən 
şəkilləri görmədim. Bunun əvəzində atamın bacısının qal- 
dığı mehmanxana nömrəsində oldum. Hərçənd ki, bu, 
iyirminci mərtəbədə, küçədən xeyli hündürdə idi, ancaq 
aydın deyil ki, nəyə görə anamın xəz yaxalıqlı qalın yaşıl 
şotland yunundan olan qış paltosunun qoxusunu verirdi. 
Alma bibim nəsə bir sarı şey içirdi və boyalı dodaqlarını əyib 
kənarlarından siqaretinin tüstüsünü yavaş-yavaş buraxırdı. 
Dərisi kağız kimi ağappaq, gözləri isə şəffaf idi. O, ata- 
ma baxan vaxt gözləri hey qəmgin halda qıyılırdı, bibim 
atamdan üç yaş böyük idi. Onlar bütün axşamı təkcə adı 
çəkiləndə, sanki, zamanın Passeyikdəki çoxdan mövcud 

olmayan ruhani evindəki dəcəlliklərini və mübahisələrini 
yada salırdılar. Mən iyirmi, mərtəbəli ucalıqdan taksi işıqla- 
rının necə ilmə toxuduqlarını görürdüm və uzaqdan onlara 
baxmaq mənə maraqlı idi. Gündüz uşaq paltarı almağa 
gələn Alma bibi bizi özümüzə təqdim elədi. Atam yoldan 
keçənləri saxlayırdı, ancaq onlar atamın dolaşıq, guya, 
təcrübəli sorğularına cavab vermək istəmirdilər. Yoldan 
keçənlərin kobudluqları və atamın köməksizliyi məni alçal- 
dırdı, elə qaynayırdım, az qala, partlayacaqdım, ancaq 
öskürək əleyhinə həb əsəblərimi seyrəldirdi. Onu bağış- 
lamışdım. Açıq-qəhvəyi mərmərli məbəddə bağışlamışdım 
və cənnətin göbəyində cürbəcür naz-nemət ilə dolu olan 
yerdə doğulduğuma görə təşəkkür eləməyə hazır idim. Biz 
metro ilə Pensilvaniya vağzalınacan getdik, qatara mindik 
və düz evə kimi əkizlər təki bir-birimizə sıxılaraq oturduq, 
hətta indi, üstündən iki il keçəndən sonra da hər gün Pilyu- 
lidən ya aşağı, ya yuxarı keçdiyimiz vaxt hər dəfə dumanlı 
halda Nyu-Yorku və içərisində bizim bura torpaqlarından 
ayrılıb ikilikdə sürdüyümüz elektrik bürclərini xatırlayıram. 

Atam dayanmaq əvəzinə nəyə görəsə Olincerin dön- 
gəsilə getdi. 

— Hara? — qışqırdım. 

— Dayan görüm, Piter, — o, sakitcə dedi. — Gör necə 
soyuqdur. 

Sifəti bu səfeh papaq altında məsum idi. İstəmirdi ki, 
sərnişini bizim onu Oltona apararkən əlavə çevrə cızmağı- 
mızdan narahat olsun. 

Mən o dərəcədə hirsləndim ki, hətta özümdə dönüb 
sərnişinə məhvedici baxışla nəzər salmağa da cəsarət tap- 
dım. Onun dərisi qızınmışdı və indi ona baxmaq olmurdu: 
çirkli gölməçəyə oxşayırdı, o nə istədiyimi başa düşməyib 
üzümə irişərək hisslər dalğası ilə mənə yaxınlaşdı. 

Mən diksindim və yumaq kimi yığıldım, lövhədəki alət- 
lər parıldayırdı. Özümün səbəb olduğum bu iyrənc məna- 
sız axını dayandırmaqdan ötrü gözlərimi yumdum. Onda 
hər şeydən iyrənc olan nəsə abırlı qız çəkingənlliyi idi. 

Atam yenə başını çevirib soruşdu: 

— Axırı nə qərara gəldiniz? 

Səsində elə ağrı vardı ki, sərnişin özünü itirdi. Arxada 
sakitlikdi. Atam gözləyirdi: 


— Nəsə, sizi başa düşə bilmirəm, — sərnişin dedi. 

Atam izah elədi: 

— Nə nəticəyə gəldiniz? Sizə heyran olmuşam. Sizin 
cəsarətiniz mənim həmişə istədiyimi eləməyə çatmayan 
məsələni həll eləməyə çatıb: gəzmək, müxtəlif şəhərlər 
görmək. Necə bilirsiniz, çox şey itirmişəm? 

— Heç nə itirməyibsiniz. 

Sözlər — caynaqlar zərbədən yığılan kimi büzüşürdü. 

— Yaxşı, sizin yada salmağa nəsə varınızdır? Mən bu 
gün gözümü yummamışam, bütün gecəni nəsə yaxşı bir 
şey xatırlamağa çalışmışam və bacarmamışam. Yoxsulluq 
və qorxu — mənim bütün xatirələrim bunlardır. 

Mən incimişdim: axı mən — onun oğlu vardım. 

Sərnişinin səsi cırıldadı — ola bilsin gülürdü. 

— Mən keçən ay bir iti gəbərtmişəm, — dedi. — Bu hara- 
da görünüb? Üfunət iyi verən heyvanlar kolluqlardan sıç- 
rayırlar və sənin ayağından yapışmağa can atırlar, mən də 
belə vəziyyət üçün zorba ağac almışam əlimə, yavaş-yavaş 
gedirəm, bu qancıq da tarap üstümə, mən də eləmə tən- 
bəllik, düz qaşqasının ortasından ilişdirdim. Pəncələri qalxdı 
göyə, mənsə yenə bir-ikisini çəkdim — arxayınlıq üçün və 
bir it azaldı, qoy bilsinlər ki, adamı bircə maşın olmadığına 
görə tutmaq necə olar, axı piyada getməli olursan. He-he, 
birinci dəfədən düz gözlərinin arasından vurdum. 

Atam bunu kədərli halda dinləyirdi: 

— Əslində itlər heç kimə toxunmurlar, — dedi, — onlar 
mənim kimi, sadəcə olaraq, maraq göstərirlər. Kim də 
olmasa, mən onların ağıllarında nə olduğunu bilirəm. Bizim 
itimiz var, onu çox sevirəm. Arvadım isə lap çox sevir. 

— Ancaq o qancığı necə lazımdır, qonaq elədim, sözü- 
mə inanın, — sərnişin dedi və udqundu. – Sən necə, itləri 
sevirsən, oğlan? — məndən soruşdu. 

— Piter hamısını sevir, — atam dedi. — Onun mehriban- 
lığı məndə olsaydı, dünyada nəyim var — verərdim. Ancaq 
sizi başa düşürəm, mister, əgər it gecə vaxtı naməlum 
küçədə qaçırsa... 

— Hə, bir əclaf belə maşına mindirmək haqqında heç 
düşünmür də, — səmişin dedi. — Bütün günü şaxtada 
dayanmışdım, bütün içim soyuyub, indi də bax bir saat- 
dan çoxdur gözləyirdim, birinci siz dayandınız. 

— Mən həmişə saxlayıram, — atam dedi. — Əgər səma 
axmaqları qorumasaydı, mən özüm də indi sizin yerinizdə 
olardım. Deməli, aşpazsınız? 

— M-m-m-m... bu işlə məşğul olmuşam. 

— Sizin qarşınızda şlyapamı çıxarıram. Siz — virtuozsu- 
nuz. 

Beynimə soxulcan kimi bir fikir soxulub girdi ki, bu tip 
atamı ağıldankəm hesab eləyə bilər. Mən bu yad adam- 
dan üzr istəmək istəyirdim, onun qarşısında çox şeylərə 
göz yummaq, ona izah eləmək istəyirdim ki, atamın, sadə- 
cə olaraq, manerası belədir, o naməlum adamları sevir və 
onun ürəyinə min dənə şey gəlir. 

— Çətin iş deyil, nə eləyəcəyini bil — tavaya yağ çək. 

Cavab yayındırıcı səsləndi. 

— Yalandır, misterl — atam qışqırdı. — Bu, həqiqi sənət- 
dir — insanlara yemək hazırlamaq. Mən heç milyon ilə də 
öyrənə bilmərəm. 

— Boşla, dostum, bu, it zülmüdür, — sərnişin həyasız 
familyarlıqla dedi, — bu qarınqulu dələduzlara bircə şey 
lazımdır — bifştekslər mümkün qədər nazik olsun, qalan 
şey veclərinə deyil. Piylə yedirt, əti isə saxla. Hə, birdən 
onlardan kimsə mənə bircə kəlmə desə, cavabında yüzü- 
nü deyərəm. Onlar yalnız bir allaha — dollara itaət eləyirlər. 
Lənət şeytana, mən orada qəhvə yerinə verilən zənci sidi- 
yinə heç əlimi də vurmaram. 

Sərnişin tədricən dirçəlirdi, mənsə get-gedə daha çox 
büzüşürdüm, dərim dözülməz dərəcədə zoqquldayırdı. 

— Mənsə aptekçi olmaq istəyirdim, — atam dedi. 
— Ancaq kolleci bitirdiyim vaxt qoca bütün havanı korladı. 
İncili və bir qalaq borcu miras qoyub getdi. Ancaq onu 
günahlandırmıram, zavallı vicdanla yaşamağa çalışırdı. 
Şagirdlərimdən bəziləri — mən məktəbdə müəllim işləyirəm 
— əczaçılıq məktəbinə giriblər, onlara qulaq asmağa mənim 
beynim çatmazdı. Aptekçinin çiyni üstündə başı olmalıdır. 

— Bəs sən nəçi olmaq istəyirsən, oğlum? 

Atam həmişə mənim rəssam olmaq istədiyimdən uta- 
nırdı, 

— Yazıq uşaq, o da mənim kimi başını itirib, — dedi, 
— o, buradan harasa isti yerlərdən birinə getsəydi, yaxşı 
olardı. Dərisi pisdir. 


Atam, demək olar ki, paltarımı əynimdən çıxartdı və 
mənim gicişən qasnaqlarımı göstərdi. Hirsimdən gözlə- 
rim dumanlandiı, onun sifəti mənə ucqar soyuq qaya kimi 
göründü. 

— Bu düzdür, oğlan? Sənə nə olub? 

— Mənim bütün dərim gömgöydür, — özümü zorla sax- 
layaraq mızıldandım. 

— üşaq zarafat eləyir, — atam dedi, — ancaq kişi kimi 
dözür. Onun üçün ən yaxşısı Floridaya getmək olardı. 
Onun atası siz olsaydınız, əlbəttə, orada yaşayardı. 

— Mən iki-üç həftədən sonra ora baş çəkməyi fikirləşi- 
rəm, — sərnişin dedi. 

— Onu özünüzlə aparın, — atam qışqırdı. — Uşaq daha 
yaxşı həyata layiqdir. Mənim cibimdə siçanlar oynayır. 
Onun başqa ata axtarmaq vaxtıdır. Mənimsə bircə yolum 
var — zibillik, — o bunu şosedə böyük Olton zibilliyini görüb 
dedi. Boş sahədə rəngbərəng zirzibil qalağı içində bir-iki 
yerdə tonqal tüstüsü qalxırdı. Dünyada hər şey paslanır, 
yaxud çürüyür, qaranlığa və təzədən dirçələn külə çevri- 
lir, onun qalaqları qatırquyruğu kimi əcaib və tüklü olur. 
Aramlı küləyin çaydan cəngəlliyin hündür gövdələrinə sıx- 
dığı rəngli kağız parçaları bayraqların donub qalmış kabus- 
ları kimi görünürdü. Bir az da irəlidə isə Çapan At çayı 
qara lak çəkilmiş kimi səssiz şəkildə üzərinə sərilmiş parlaq 
göy səthi əks etdirirdi. Qazholderlər, qalxıb-enən nəhəng 
silindrlər kərpic şəhər üfüqünü boz fil kimi qoruyurdu, sirli 
şəhər başdan-başa çəhrayı və qırmızı Olton mərmər kimi 
al-qırmızı-yaşıl yamacların ətəyində şərid kimi uzanırdı. 
Həmişəyaşıl Olton dağ silsilələri səmanı qaranlıq oyuq kimi 
deşirdi. Əllərim, sanki, kətan üzərində fırça kimi hərəkət 
eləyirdi. Dəmir yolu gümüşü zolaqlarla şose boyu qaçırdı, 
fabriklərin dayanacaqları maşınlarla dolu idi, şose avtomo- 
bil agentliklərini, paslı xırda səyyar restoranları və şifer çar- 
daqlı evləri bir-birinə dolayan şəhərətrafı küçələrə keçirdi. 

Atam sərnişinə dedi: 

— Bu da o Böyük və şöhrətli Olton şəhəri. Əgər uşaq 
vaxtı kimsə mənə desəydi ki ömrümü Oltonda, Pensilva- 
niya ştatında sona vuracağam, ona gülərdim. Onda heç 
belə şəhər olduğunu eşitməmişdim. 

— Çirkli şəhərdir, — sərnişin dedi. 

Mənə isə o çox gözəl görünürdü. 

Atam maşını, yüz iyirmi ikinci şose ilə tramvay yolunun 
kəsişməsində, qırmızı işıqforun qabağında saxladı. Sağ 
tərəfdən yol Çapan Atın üstündən salınmış beton körpü 
ilə uzanırdı, əslində Olton elə çayın arxasından başlayırdı. 
Solda isə — Olincerə üç mil və Eliyə iki mil qalırdı. 

— MNeyləyəsən, — atam dedi, — sizi şaxtada düşürtmək 
lazım gələcək. 

Sərnişin qapını açdı. Atam ona mənim dərim haqqın- 
da danışandan sonra onun çirkli hisslər axını zəifləmişdi. 
Ancaq mən yenə onun peysərimə necə, bəlkə də, təsadü- 
fən toxunduğunu hiss eləyirdim. Avara çıxarkən öz boğça- 
sını bərk-bərk sinəsinə sıxmışdı. Onun yumşaq açıq sifəti 
indi yenidən sərtləşmişdi. 

— Sizinlə söhbət eləmək çox xoş idi, — atam ona dedi. 

Sərnişin dişlərini ağartdı. 

— Aha. 

Qapı çırpıldı. Yaşıl işıq yandı. Örəyim qaydasında vur- 
mağa başladı. Biz ehtiyatla tramvay yoluna girdik və Oltona 
gedən maşın axınına qarşı hərəkət elədik. Mən dönüb bizim 
sərnişini tozlu arxa şüşədən gördüm — o, öz bağlaması ilə 
kuryerə oxşayan adam kimi uzaqlaşırdı. Tezliklə körpüyə 
girişdə xırdaca qəhvəyi ləkə oldu, yer üzərində uçdu, yoxa 
çıxdı. Atam heç nə olmayıbmış kimi dedi: 

— Bu adam centlmendir. 

İçimdə hirs yavaş-yavaş qaynayırdı və mən soyuqqan- 
һаа atamı məktəbə çatana kimi danlamaq qərarına gəl- 
dim. 

-Nə böyük genişürəklik, — başladım. — Zəhmət olmasa, 
tələsirdin, heç mənə Allahın səhər yeməyini udmağa belə 
macal vermədin və budur, hansısa bir yaramaz avaranı 
mindirdin, onun xətrinə üç millik əlavə dörvə vurdun, o isə 
heç sağ ol da demədi. İndi daha hökmən gecikəcəyik. Mən 
artıq Zimmermanın saatına necə baxdığını, dəhlizdə necə 
qaçdığını, səni saxladığını görürəm. Ata, düz sözümdür, 
heç olmasa, bir dəfə axmaqlıq eləmədən ötüş. Bu avaralar 
sənin nəyinə lazımdırlar? Deməli, mən olmasaydım, sən 
özün də avara olacaqdın? Floridal Hələ bir ona mənim 
dərim haqqında da danışdın, sağ ol. Hələ məni köynəyimi 
çıxarmağa da məcbur eləyəydin gərək. Bununla bir yerdə 


ayağımdakı qasnağı da gərək göstərəydin. Nə münasibətlə 
bütün qabağına çıxanlara çərənləməlisən? Elə bil, mən 
bu avaraya çox belə lazımam — o ancaq it öldürən, bir 
də adamların boynunun ardına fısıldayandır. Aman Allah, 
Baltimorun ağ pillələril Ata, xahiş eləyirəm, de, sən ağzını 
açanda nə fikirləşirsən? 

Ancaq sənə bir kəlmə də olsun cavab verməyən adamı 
çox danlamaq olmaz. Olincerə ikinci mili ikimiz də sükut 
içərisində getdik. O, gecikməyə qorxaraq sürəti artırırdı, 
avtomobillərin bütöv dəstələrini keçirdi və birbaşa tramvay 
yolu ilə şütüyürdü. Təkərlər relslərə toxunub sürüşəndə 
sükan əlindən çıxırdı. Onun bəxti gətirdi, tez gəlib çatdıq. 
Biz “Şirlər”, “Rotarianslar”, “Kivanlar” və “Sığınlar”ın" 
bir səslə “Olincerə xoş gəlmisiniz” bildirdikləri lövhələrin 
yanından keçdiyimiz vaxt atam dedi: 

— Piter, onun sənin dərin barədə nəsə bilməsinə görə 
narahat olma. Yadından çıxacaq. Bunu kim də bilməsə, 
müəllim bilir: insanlar, onlara nə deyirsən de, hamısını unu- 
durlar. Mən Allahın verdiyi hər gün küt fizionomiyalara baxır 
və ölümü yada salıram. Bu uşaqların başlarında heç bir iz 
qalmır. Yadımdadır, qoca atam öldüyünü başa düşdüyü 
vaxt gözlərini açdı, çarpayıdan anama, Almaya, mənə baxdı 
və dedi: “Necə bilirsiniz, məni həmişəlik unudacaqlar?” Mən 
bu barədə tez-tez düşünürəm. Həmişə. Ruhaninin belə şey 
deməsi dəhşətdir. Onda mən qorxudan ölürdüm. 

Biz məktəbə yaxınlaşanda axırıncı şagirdlər dəstə ilə 
qapıya təpilmişdilər. Görünür, zəng artıq vurulmuşdu. Mən 
dərsliklərimi götürdüm və maşından çıxarkən dönüb arxa 
oturacağa baxdım. 

— Atal — qışqırdım. — Əlcəklər yoxdurl 

Atam artıq maşından uzaqlaşmışdı. Dönüb baxdı, 
ziyilli əllərini başına apardı və göy papağını çıxartdı. Saçları 
biz-biz olmuşdu. 

— Hə? Deməli, onları bu yaramaz götürüb? 

— Özgə kim götürəcək? Burada başqa adam olmayıb. 
Ancaq buraz və xəritədən başqa da heç nə yoxdur. 

Atam ani olaraq bu məlumatlarla barışdı. 

— Neyləyək, — dedi, — ona məndən daha çox lazımmış. 
Yəqin, yazıq özü də bilmir bu necə olub belə. 

Mən beton küçəni iri addımlarla ölçərək yoluma 
davam elədim. Ona çata bilmirdim, çünki səpələnib tökül- 
məkdə olan dərsliklərimi zorla saxlayırdım, getdikcə daha 
geri qalırdım, qarşımdasa — dərslikləri sinəmə bərk-bərk 
sıxdığım yerdəsə atamın mənə çox baha başa gələn və 
çətinliklə əldə eləyə bildiyim hədiyyəmə laqeyd münasibət 
bəsləməsindən xoşagəlməz ağırlıq hiss eləyirdim. Atam 
nəyi var verirdi, o, əşyaları yığır və sonra onları səpələyirdi, 
paltarım, yeməyim, cilovsuz fantaziyam — hamısı mənə 
ondan qalmışdı və indi ilk dəfə olaraq onun ölümü ağla- 
gəlməz dərəcədə uzaq da olsa, mənə ulduzlar kimi tutqun 
və qorxulu görünürdü. 


HI 


Xiron artıq gecikərək yaşıl dəhlizlə tamariskalar, qara- 
çöhrələr, dəfnələr və kermes palıdlarının arası ilə sürətlə 
addımlayırdı. Sidr və gümüşü küknarların tərpənməz çətir- 
ləri olimpiya maviliyi ilə şəfəq saçırdı, onların altında tər 
çiyələk kollarının, cavan armudların, zoğalların, şümşad 
və pərpərənglərin sıx pöhrələri meşənin havasını güllərin, 
şirələrin və cavan cücərtilərin qoxusu ilə dolduraraq ətir 
saçırdı. Bəzi yerlərdə çiçək açmış al-əlvan naxışlı budaq- 
lar onun tələsik addımlarını yavaşıdan yaşıl mağaranın 
davamsız divarlarına sarmaşırdı. O yavaş-yavaş gedirdi. 
Və onun yuxarı qalxmış başını əhatə eləyən hava axınları, 
bu lal-dinməz, görünməz yol yoldaşları da qaçışını yava- 
şıtdı. İnamsız cavan qaçışı ilə və qurğuşun dam örtüyün- 
dən düşən quş kimi cəh-cəhinin sürətli damcıları hopmuş, 
üstündə, Allah bilir, nələrin yığılmadığı (səslərin bəziləri su 
kimi, digərləri mis kimi, başqaları gümüş kimi, özgələri) 
— cilalanmış ağac, yaxud soyuq, titrək alov kimi, talalar 
kimi — uşaqlıqdan ona tanış olan mağaraları xatırladır, 
onu sakitləşdirirdi, o burada öz mühitində idi. Onun 
şagird gözləri — çünki müəllim — yaşlı şagirddən başqa 
kimdir ki? — kolluq içərisində tək-tənha gizlənmiş reyhan, 
asırqan, acıotu, döyülgən, qırxbuğum, brioniya, akonit, 
dənizsoğanı tapırdı. O, müxtəlif itib-batan otlar içərisində 
çiçəklərin, yarpaqların, ləçəklərin və iksiya tikanlarının, 
qaytarma, şirin mayoran və şəblügülünü formasına görə 


bir-birindən ayırırdı. Və onları tanıdığı vaxt bitkilər, sanki, 
qəhrəmanı salamlayaraq düzəlir və xışıldayırdı. 

Asırqan atlar üçün öldürücüdür. Sarıçiçəyi nə qədər 
çox tapdasan, daha sıx bitir. Xiron qeyri-iradi olaraq uşaq- 
lıqdan müalicə otları haqqında bildiklərinin hamısını fikrin- 
də təkrarlayırdı. 

Strixnin deyilən bitkilərdən biri yuxu gətirir, digəri 
düşüncəni zədələyir. Birincinin torpaqdan çıxarılmış kökü 
ağ, qurudulandan sonra qan kimi qırmızı olur. İkincini 
başqaları trion, daha başqaları isə peritton adlandırırlar. 
Onoqonun iyirmidə üç unsiyası möhkəmləndirici qüvvəyə 
malikdir, onun əksinə, iki dəfə çox doza sayıqlama yaradır, 
üç dəfə artıq isə ağlın sağalmaz dərəcədə pozulmasına 
səbəb olur. Daha artıq doza isə öldürücüdür. 

Kəklikotu ancaq dəniz küləklərinə açıq olan yerlərdə 
bitir. Onun kökünün külək dəyən tərəfini çıxarmaq gərək- 
dir. Təcrübəli yığanlar deyirlər ki, pion köklərini yalnız gecə 
qazıb çıxarmaq olar, çünki bu an ağacdələnin gördüyü hər 
hansı adamın düzbağırsağı düşəcək. Xeron bu inancla- 
ra nifrət eləyirdi, o, insanları zülmətdən çıxarmaq istəyirdi. 
Apollon və Artemida ona himayədarlıqlarını vəd eləmiş- 
dilər. Мапагас̧опап qılıncla dairəvi şəkildə üçqat cızığa 
alıb üzünü şərqə çevirərək belləmək lazımdır. Əsl müali- 
cəvi vasitələrin axtarışı zamanı bütün mürəkkəb təhlükə- 
ləri xatırladığı vaxt Xironun ağarmış dodaqları saqqalının 
tunc qıvrımları üzərində gülümsədi. Mandraqor haqqında 
əsas nəyi bilməli — onu yeməyə qatanda podaqraya, yuxu- 
suzluğa, qızdırmaya və cinsi zəifliyə qarşı kömək eləyir. 
Yabanı xiyarın kökü qoyunlardakı ağ azarı və qotur xəs- 
təliklərini sağaldır. Palıdın zeytun yağında döyülmüş yar- 
paqları sınan sümükləri və çürüyən yaraları bitişdirir, onun 
meyvəsi isə ödün təmizlənməsinə kömək edir. Qırxbu- 
ğum bağırsaqları təmizləyir, təsir qüvvəsini iki yüz il sax- 
layan qoyunqıran — eyni dərəcədə bağırsaqları və mədəni 
təmizləyir. Ən yaxşı otlar Evbeydə, soyuq və quru yerlərdə, 
şimala tərəf çevrilmiş qaydada bitir, Eqdən və Teletrion- 
dan olan vasitələr digərlərindən daha müalicəvidir. Asiya- 
dakı süsəndən başqa bütün bitkilər: kassiya, darçın, hil, 
nard, stiraks, mirra, denop ətirlidir. Zəhərli bitkilər isə yerli 
bitkilərdir: ayısoğanı, payızdakı novruzgülü, lalə, qaymaq- 

çiçəyi, südlücə — itlər və donuzlar üçün öldürücüdür, əgər 
xəstənin sağalıb-sağalmayacağını bilmək istəyirsənsə, 
döyülmüş südlücəni su ilə və yağla qarışdır, sonra isə alın- 
mış mazla xəstəni ovuşdurub üç gün beləcə saxla. Əgər 
buna tez dözə biləcəksə, ondan sonra sağalacaq. 

Başı üstündəki quş siqnala oxşayan sərt metal səsi 
çıxartdı. “Xironl Xironl” — bu çağırış göyə milləndi, ona 
çatdı və qulaqlarında cingildəyərək göyə qalxdı və sevin- 
miş halda tərpənərək, ötüb sonunda tüklü günəşin nüfuz- 
ecidi hava çadırı alovlandığı yerə getdi. 

O, çəmənliyə çıxdı, burada artıq şagirdlər onu göz- 
ləyirdilər: Yason, Axill, Asklepiy və əlavə olaraq onun 
himayəsinə verilmiş, içərilərində öz qızı Okiroya da olan 
Olimpin onlarca çar törəmələri. Xironu çağıran onlardı. 
Yarımdairə halında isti yaşıl ot üstündə oturan şagirdlər 
onu sevinclə salamladılar. Axill başını iliyini sorduğu xallı 
maralın sümüyündən qaldırdı, onun çənəsinə arı şirəsinin 
mum qırıntıları yapışmışdı. Gəncin qəşəng bədəni bir az 
dolu idi. Enli ağ çiyinlərində qadın dəyirmiliyi görünürdü, 
bu, onun hündür fiqurasına bir az ağırlıq verirdi və gözləri- 
nin işığını söndürürdü. Bu mavilik yaşılla qarışıq idi. Baxış- 
ları — sınayıcı və bununla bərabər yayındırıcı idi. Axill öz 
müəlliminə daha çox narahatlıq verirdi, ancaq hamıdan 
artıq tərifə ehtiyac duyurdu və onu digərləri kimi çəkin- 
gənliklə sevmirdi. Kentavrın sevə bilmədiyi kövrək, görkə- 
mindən hələ tamam gənc Yason özünü müştəbeh aparırdı 
və onun qara gözlərində hər şeyə dözməyin sakit qətiyyəti 
görünürdü. Onun ən yaxşı şagirdi Asklepiy sakit və müs- 
təsna dərəcədə təmkinli idi, çox məsələlərdə müəllimini 
keçmişdi. Xəyanətkar Koronidonun bətnindən çıxan, oxla 
vurulan o da anasız, uzaq — allah atanın himayəsi altında 
böyümüşdür. Xiron onunla şagird kimi yox, daha çox kol- 
leqa kimi rəftar eləyirdi və fasilə vaxtı başqaları şən halda 
oynayanda onlar ikilikdə ürəklərinin hökmü ilə təfəkkür 
sirlərinə qapılırdılar. 

Ancaq Xironun baxışları qızının qızılı-boz-kürən saçla- 
rını zərif şəkildə sığallayırdı. Onda, bu qızda nə qədər həyat 
vardıl Saçları yüksəklikdən baxılan ilxının yalı kimi dalğala- 
nır və bir-birinə qarışırdı. Bu, onun ömrüdür – onda yük- 
səklikdən baxılan Xironun plazması ölməzlik qazanmışdı. 


Xiron baxışlarını onun artıq qadınlaşmış, özünəməxsus 
başında saxladı, bu, onun toxumudur — bu diribaş, tərs, 
uzunqıçlı və genişalınlı qızcığaza bir vaxtlar Xariklo Xironla 
yanaşı mamırda uzanıb döş vermişdi və mağaranın ağzı 
üzərində ulduzlar pıçıldaşırdılar. Qızcığaz həddindən artıq 
ağıllı idi və bu, onun uşaqlığını qüssələndirirdi, o tez-tez 
həddən artıq sevdiyi valideynlərini kədərləndirərək özün- 
dən çıxırdı. Okiro üçün öncəgörmə qabiliyyəti atası üçün 
olduğundan daha əzabverici idi. Bunun əleyhinə isə onun 
bütün vasitələri, hətta ilin ən qısa gecəsi gecəyarısı Psofi- 
da yaxınlığındakı daşlı süxurdan qazılıb çıxarılmış hər şeyi 
sağaldan kök də aciz idi, qız ona nə qədər acıqlı və sərt 
gülürdüsə də o incimirdi, hər şeyi sakitlikdə ötürürdü, təki 
qız onun üzüntülərini yüngülləşdirə bilmədiyini ona bağış- 
lasın. 

Salamlaşma xorundakı uşaq səslərindən hər biri onun- 
çün öz rənginə boyanmışdı. Səs çoxluğu qövsi-qüzeh yara- 
dırdı. Onun gözləri yaşdan nəmlənmişdi. Uşaqlar hər gün 
dərsi Zevsə himn oxumaqla başlayırdılar. Onlar Kentavrın 
qarşısında öz yüngül paltarlarında dayanırdılar və bədən- 
ləri hələ Arey, yaxud Qestiya üçün vurmağa, yerləşdirmə- 
yə alət xidmətindən ötrü, yaxud qab forması almamışdır, 
onlar hamısı eyni idilər, hərçənd boyları müxtəlif idi: nazik, 
zərif qamışlar yeganə tütəklə həqiqi məişətin uca allaha 
aid himnə uyğun olaraq: 


Göylər hakimi, 
Şimşəklər hökmdarı, 
Əlahəzrət Zevs, 
Nəğməmizi eşit! 

Bizə bərəkət göndər, 
Ey buludları qovan, 
Bizə çalışqanlıq əta elə, 
Ey yağış mənbəyil 


Yüngül, şiddətli meh mahnını aldı və ətrafa yaydı — 
bəzən qızların çiyinlərindəki şərflər də belə yellənir. 


Sən işıqdan işıqlısan, 
Sən günəşdən parlaqsan, 

Sən Aiddən dərinsən. 

Və dənizdən dibsizsən. 

Bizi harmoniya ilə ruhlandır, 
Səma sözlərini təsdiq elə. 
Hər mahiyyətin gözəlliyi, 
Qoy biz çiçəkləyəkl 


Kentavrın ciddi səsi inamsız halda sonuncu duaya 
qoşuldu: 


Ey əlahəzrət Zevs, 

Sən bütün ölərilərin sevincisən, 
Sənə ümid bağlayırıq, 

Sənin qarşında əsirik, 

Bizə bayraq göndər, 

Öz şəfaətini göstər, 

Öz iradəni bizə aç 

Hay ver, hay ver! 


Onlar susdular və çəmənlikdən solda, ağacların çətiri 
üzərində, düz günəşin qarşısında qara qartal şığıdı. Xiron 
bir anlığa qorxdu, sonra isə başa düşdü ki, qartal ondan 
solda uçsa da, uşaqlardan sağda uçub. Sağa və göyə: iki- 
qat şəfqət əlaməti (ancaq ondan – solda). Şagirdlər ehti- 
ramla dərindən nəfəs aldılar və qartal günəşin rəngbərəng 
haləsində gözdən itdiyi vaxt narahat halda səs-küy salma- 
ğa başladılar. O, bunun hətta Okiriyada belə təəssürat 
doğurduğunu görüb sevindi. Bu dəqiqə qızın sifətini heç 
nə kədərləndirmirdi, onun saçlarının parıltısı gözlərinin 
şəfəqlərilə birləşmişdi və o, ən adi şən və qayğısız qızcığaz 
olmuşdu, o deyirdi ki, insanların Zevsə, onların özlərinin 
uydurduqlarına oyuncaq kimi baxacaqları, ona amansız- 
lıqla güləcəkləri, Olimpdən qayaya salacaqları və cinayət- 
kar elan eləyəcəkləri günü qabaqcadan görür. 

Günəş Arkadianı get-gedə daha çox qızdırırdı. Çəmən- 
lik üzərindəki quş civiltiləri kəsmişdi. Xiron bütün varlığı ilə 
düzənlikdəki mineralların istiliyi necə sevinclə canına çək- 
diklərini hiss eləyirdi. Şəhərlərdə dua eləyənlər məbədlə- 
rin ağ pillələrilə qalxaraq yalın ayaqları ilə qızmar mərməri 
hiss eləyirdilər. O, şagirdləri deyilənlərə görə Pelasqın 


özünün əkdiyi qollu-budaqlı şabalıdın kölgəsinə apardı. 
Nəhəng gövdədə çoban daxması yerləşə bilərdi. Oğlan- 
lar təntənəli halda ağacın kökləri arasında, sanki, məğ- 
lub olmuş düşmənlərin cəsədləri arasındakı kimi otur- 
muşdular, qızlar utancaq təbii pozalarda mamırın üstünə 
çökmüşdülər. Xiron dərindən köks ötürdü, bal kimi şirin 
hava onun sinəsini qabartdı, şagirdlər kentavra bitkinliyi 
duymaq imkanı vermişdilər, səbirsiz halda onun müdrikli- 
yini canlarına çəkirdilər. İçərisində gizlənmiş və indi günəşə 
çıxarılmış elmin soyuq xaosu gənc, sevincli rənglərlə boya- 
nırdı. Qış bahara çevrilirdi. 

— Bugünkü mövzumuz, — o başladı və tünd-yaşıl köl- 
gə səpələnmiş sifətlər yağışdan sonrakı ləçəklər kimi fikir 
verərək birdən sakitləşdilər, — bütün həyatın mənşəyidir 
— əvvəlcə kentavr davam eləyirdi, — küləyin dölləndirdiyi 
qara qanadlı Gecə zülmətin bətninə gümüş yumurta 
qoydu. Bu yumurtadan Eros çıxdı, bu nə deməkdir... 

— Sevgi, — otluqdan gənc səs dilləndi. 

— Sevgi isə Kainatı hərəkətə gətirdi. Hər şey — Günəş, 
Ay, ulduzlar, torpaq dağları və çayları ilə, ağaclar, otlar, 
canlı varlıqlar ondan doğulmuşdur. Qızıl qanadlı Eros 
ikicinsli və dördbaşlı olmuşdur, o bəzən öküz, yaxud şir 
kimi nərildəyir, bəzən ilan kimi fısıldayır, qoyun kimi mələ- 
yirdi. Onun hakimiyyəti altında dünyada harmoniya hökm 
sürürdü, arı pətəyindəki kimi. İnsanlar qayğısız və zəhmət 
çəkmədən yaşayır, yalnız palıd qozası, yabanı meyvələrlə 
və ağacların şirin şirələri ilə qidalanır, qoyun və keçi südü 
içir, heç vaxt qocalmır, çoxlu rəqs eləyir və gülürdülər. 
Onlar üçün ölmək yuxuya getməkdən qorxulu deyildi. 


IV 


Mən dərsdən sonra iki yüz dördüncü sinfə, atamın 
yanına qalxdım. Orada iki şagird vardı. Mən onlara qeyri- 
səmimi nəzər salıb, öz əla qırmızı köynəyimdə pəncərə 
tərəfə keçdim və Oltona sarı baxmağa başladım. O gün 
and içmişdim ki, atamı müdafiə eləyəcəyəm, bu iki nəfər- 
sə onu saxlayan mənim rastlaşdığım birinci düşmənlərim 
olmuşdular. Bunlar Deyfendorf və Cudi Lencel idilər. Dey- 
fendorf deyirdi: 

— Hə, mister Kolduell, mən emalatxanada işləməyi, 
yaxud makinada çap eləməyi öyrənməyi, belə-belə şeyləri 
başa düşürəm, ancaq əgər bax mənim kimi adam kol- 
lecə qəbul olunmağa hazırlaşmırsa, ona milyon il əvvəl 
nəslikəsilmiş heyvan adlarını əzbərləməyin nə xeyri var? 

— Heç bir xeyri, — atam dedi. — Sən iki yüz faiz haqlısan, 
nəsli kəsilmiş heyvanlarla kimin nə işi? Ölüb gediblər, yaxşı 
eləyiblər, mənim devizim belədir. Onlar mənim özümü də 
boğaza yığıblar. Ancaq bir halda ki bu fənni deməyə tutul- 
muşam, ayaqlarımı uzadıb ölənə kimi deyəcəyəm. Burada 
ya sənə verən allah, Deyfendorf, ya mənə, əgər sən kirimə- 
yəcəksənsə, nə qədər ki sən məni gəbərtməyibsən, mən 
səni gəbərdəcəyəm, lazım gəlsə, yalın əllərimlə boğaca- 
ğam. Mən öz həyatım uğrunda mübarizə aparıram. Mənim 
arvadım, oğlum və qoca qayınatam var, onları yedirtmək 
lazımdır. Səni gözəl başa düşürəm: mənim özümə də 
gedib gəzib-dolanmaq daha xoşdur. Sənə də yazığım 
gəlir, məgər görmürəm necə əzab çəkirsən? 

Mən pəncərənin yanında dayanıb gülürdüm, bununla 
Deyfendorfa sataşmaq istəyirdim. Hiss eləyirdim ki, o, atamı 
çaşdırır, onun damarlarını çəkib çıxarır. Bu rəhmsiz oğlan- 
lar həmişə belədirlər. Əvvəlcə adamı quduzluq dərəcəsinə 
gətirirlər (dodaqlarında artıq həqiqi köpük lopaları, göz- 
ləri — almaz kimi), ancaq hansısa bir saatdan sonra onun 
yanına gəlirlər, açıq söhbət eləyirlər, məsləhət, bəyənmə 
axtarırlar. Kandarı tərk eləyən kimi isə yenə onu ələ salır- 
lar. Hələ ki, bu iyrənc söhbət davam eləyirdi, mən qəsdən 
arxam onlara sarı dayanmışdım. 

Pəncərədən payızda məktəb orkestrinin məşq elə- 
diyi və qızların xorla idmançılarla salamlaşma öyrəndikləri 
çəmənliyi gördüm, onun yanında tennis kortları, əlillər evi- 
nə yol boyu şabalıdlıqlar vardı, uzaqda üfüqün göylüyündə 
başdan-başa daş karxanası çapıqları içərisində Olton dağı 
donqarlanırdı. Oltondan alış-verişdən qayıdan sərnişin- 
lərlə dolu tramvay parıldayaraq döngə arxasından görün- 
dü. Olton tərəfdə yaşayan şagirdlər dayanacaqda durub 
qarşı tərəfdən gələni gözləyirdilər. Aşağıda, qadın soyu- 
nub-geyinmə otağından başlayaraq məktəbi dövrələyən 
beton yolla — mən yaxşı görməkdən ötrü burnumu buz 
kimi şüşəyə sıxmışdım — qızlar cüt-cüt və üç-üç dağılışır- 


dılar: dama-dama parçaların xırda kvadratları, xəzlər, 
kitablar, cemperlər... Onların nəfəslərindən buxar qalxırdı, 
səslərini eşitmirdim. Mən gözlərimlə Pennini axtarırdım. 
Bütün günü ondan qaçmışdım, çünki ona yaxınlaşmaq, 
indi mənim üçün dərkedilməz ülvi səbəbdən mənə xüsusi 
ehtiyacları olan valideynlərimi satmaq, onlara xəyanət elə- 
mək demək idi. 

— ...tək mən, — Deyfendorf atama dedi. Onun səsi 
ciyiltili idi. Belə nazik səs onun yaraşıqlı, güclü bədəni ilə 
heyrətamiz dərəcədə uyuşmurdu. Mən Deyfendorfu soyu- 
nub-geyinmə otağında tez-tez çılpaq görürdüm. Onun 
qısa, yoğun qıçları, enli, sarı tüklə örtülmüş əzələli elastiki 
beli, maili parıldayan çiyinləri və qırmızı qayıq-ovuclu uzun 
qolları vardı. 

O, yaxşı üzgüçü idi. 

— Bu doğrudur, sən yox, tək sən yox, — atam razılaşırdı. 
— Ancaq, Deyfendorf, hər halda, sən, mən deyərdim ki, 
sən bu ilin ən nadincisən. 

O bunu laqeyd tonla dedi. O, məktəbdə uzun illər işlə- 
diyi vaxt ərzində qulaq asmaq, qabiliyyət, idman məlumatı 
kimi belə şeyləri tamamilə dəqiq müəyyən eləməyi öyrən- 
mişdi. 

Penni qızların içərisində görünmürdü. Mənim arxa tərə- 
fimdə təəccüblənmiş və deyəsən, hətta incimiş Deyfen- 
dorf susurdu. Onun bir zəif cəhəti vardı. O, mənim atamı 
sevirdi. Bunu yada salmaq mənim üçün nə qədər acı olsa 
da, bu kobud heyvan və mənim atam - bir-birlərinə həqi- 
qətən bağlanmışdılar. Mən hiddətlənmişdim. Hiddətlən- 
mişdim ki, atam bu uşağın qarşısında ürəyini necə də 
səxavətlə boşaldır. Hər ikisi də sağlam fikrin müalicəvi 
damlası ola bilərdi. 

— Banilər, — o izah eləyirdi, — öz sonsuz müdrikliklərilə 
düşünmüşlər ki, uşaqlar valideynlər üçün qeyri-təbii ağır 
yükdürlər. Buna görə də məktəb adı verdikləri həbsxana 
yaradıblar və təhsil adlandırdıqları işgəncə aləti veriblər. 
Sizi məktəbə artıq valideynlərinizin sizinlə bacarmadıqları, 
işləməyinizinsə hələ tez olduğu vaxt verirlər. Mən ictimai 
tullantıların, zəif, şikəst, qeyri-normal və ağıldankəmlərə 
baxan pulla tutulmuş nəzarətçiyəm və sənə yeganə bir 
məsləhət verə bilərəm, nə qədər ki gec deyil, ağlını başına 

cəm elə və bir şeyi öyrən, yoxsa mənim kimi heç nəyə 
gərəyin biri olacaqsan, bir tikə çörəkdən ötrü müəllimlik 
eləmək lazım gələcək. Otuz birinci ildə böhran vaxtı məni 
küçəyə atanda getməyə yerim yox idi. Heç nə bilmirdim. 
Allah ömrüm boyu mənim qayğıma qalıb, özüm isə heç 
nəyə yaramamışam. Qayınatamın qardaşı oğlu El Hammel 
ürəyiyumşaq olduğundan məni müəllimliyə düzəltdi. Bunu 
sənə arzulamıram, oğlan. Sən mənim qatı düşmənimsən- 
sə də, bunu sənə arzulamıram. 

Mən Oltona baxır və hiss eləyirdim ki, qulaqlarım yanır. 
Mən, sanki, şüşədəki hansısa zədənin içindən gələcəyə 
baxır və dərkolunmazlıqla bilirdim ki, Deyfendorf müəllim 
olacaq. Belə qərar verilmişdi və o, öz taleyindən yan keç- 
məyəcəkdi. On dörd ildən sonra mən Oltona, vətənimə, 
əyalətə gəldim, Deyfendorfla rastlaşdım — onun əynində 
kisəyə dönmüş qəhvəyi kostyum, döş cibindən bir vaxtlar, 
çoxdan unudulmuş zamanlardakı atam kimi karandaşlar və 
qələmlər görünürdü. Deyfendorf kökəlmiş və diqqət çəkə- 
cək dərəcədə dazlaşmışdı, ancaq bu, o idi. O, məndən – 
zənci məşuqəsi ilə iyirmi üçüncü küçədəki evin çardağın- 
da yaşayan orta dərəcəli həqiqi abstraksionistdən haçansa 
müəllim olub-olmayacağımı soruşdu, ciddi tərzdə soruş- 
mağa cəsarət elədi. Mən “yox” dedim. Və onda o bulanıq 
gözlərini ciddi şəkildə mənə zilləyərək dilləndi: “Pit, sənin 
atanın mənə müəllimlik sənəti barədə dediklərini tez-tez 
xatırlayıram. O deyirdi bu, asan deyil, ancaq dünyada heç 
nədən belə həzz almırsan. İndi mən özüm müəllim olmu- 
şam və onun nədən danışdığını başa düşürəm. Sənin atan 
gözəl insan idi. Sən bunu bilirdin?” 

İndi isə nazik, ciyiltili səsilə nəsə: 

— Mən sizə düşmən deyiləm, mister Kolduell, Mən sizi 
sevirəm. Bütün uşaqlar sevirlər, — deyə boş-boş danışma- 
ğa başlamışdı. 

— Mənim bədbəxtliyim də bundadır, Deyfendorf. Müəl- 
lim üçün bundan pisi yoxdur. İstəmirəm siz məni sevəsiniz. 
Bircə şey istəyirəm: siz həftənin beş günü gündə hər dər- 
simdə əlli beş dəqiqəni sakit oturasınız. Bir də, Deyfen- 
dorf, istəyirəm ki, sən mənim sinfimə girəndə qorxudan 
əsəsən. Uşaq öldürən Kolduell — mənim haqqımda bax 
belə düşünməlisinizl R-r-r! 


Mən məsələyə qarışmağın vaxtı çatdığını qərarlaşdı- 
rıb gülərək pəncərədən onlara tərəf çevrildim. Onlar sui- 
qəsdçilər kimi bir-birinə tərəf əyilərək sürtülüb didilmiş 
sarı masanın müxtəlif tərəflərində oturmuşdular. Atamın 
rəngi ağarmışdı, sifətində əzab ifadəsi vardı, onun batıq 
yanaqları parıldayırdı, masanın üstündə, sanki, quruqur- 
bağasına dönmüş kağızlar, dəmir sıxacları, press-papye 
gözə dəyirdi. Deyfendorf onun canından sonuncu qüvvə- 
sini də sorub çıxarmışdı, məktəbdəki işi atamı üzmüşdü. 
Mən bunu görürdüm, ancaq heç nə eləyə bilmirdim. Dey- 
finin istehzasından görürdüm ki, o, atamın alovlu nitqlə- 
rinə qulaq asanda şəxsi üstünlük hissləri keçirir, özünü 
bu çürük, ancaq səsi kəsilməyən lax-sək adamın yanında 
gənc, təmiz, qəşəng, inamlı, sakit və məğlubedilməz 
görürdü. 

Atam mənim burada olduğumu görüb pörtdü və söh- 
bəti kəsdi. 

— Yeddinin yarısında idman klubunun yanında ol, 
— o, kəsik-kəsik səslə Deyfendorfa bildirdi. 

Axşama üzgüçülük yarışları təyin olunmuşdu. Deyfen- 
dorf isə məktəb komandası heyətində çıxış eləyirdi. 

– Biz sizi məyus etmərik, onlara həddini bildirmək, 
onların burunlarını ovmaq vaxtı çatıb, mister Kolduell, 
— Deyfendorf söz verdi. 

Bütün il ərzində komandamız bir görüşü də udma- 
mışdı. Olincer, olsa-olsa, səhra şəhərciyi idi. Orada hovuz 
yox idi, əlillər evinin ətrafındakı dəhnənin yanında çayın dibi 
isə sınmış butulkalarla dolu idi. Atam müəllimləri istədiyi 
kimi barmağına dolayan Zimmermanın iradəsilə ağlasığ- 
maz halda məktəbin üzgüçülük komandasının məşqçisi 
oldu, hərçənd qrıjasına görə heç suya girə bilmirdi: 

— Mümkün olan hər şeyi elə, səndən başqa heç kimi- 
miz yoxdur, — atam dedi. — Suda qurudakı kimi yeriməyə- 
cəksən. 

İndi mənə elə gəlirdi ki, atam ona etiraz eləməmizi istə- 
yirdi, ancaq biz üçümüz də susmağı ən yaxşı yol bildik. 

Sinifdə bircə Cudi Lencel qalmışdı. Atam hesab elə- 
yirdi ki, Lencelin atası qızından onun bacara bildiyindən 
daha çox şey tələb eləməklə onu qorxudub. Mən buna 
şübhə eləyirdim. Mənim qənaətimə görə, Cudi nə ağlı, nə 

də gözəlliyilə diqqəti çəkməyən ən adi qız idi. O, özündən 
çox şey uydururdu və atam kimi sadəlövh müəllimlərə 
əzab verirdi. Qız sükutdan istifadə eləyib dedi: 

— Mister Kolduell, mən sabahkı yoxlama işi haqqında 
soruşmaq istəyirdim. 

— Bir dəqiqə, Cudi. 

Deyfendorf artıq boğaza yığılmışdı və getmək istəyirdi. 
O, stuldan qalxarkən az qaldı gəyirsin. Atam soruşdu: 

— Deyfi, siqaret məsələsi nə yerdədir? Bilsələr ki yenə 
çəkirsən, səni komandadan qovacaqlar. 

Nazik, naqolay səs astanadan ciyildədi: 

— Mister Kolduell, mən bu payızdan onun heç iyini bil- 
mirəm. 

— Yalan demə, oğlan. Həyat yalan demək üçün çox 
qısadır. Mənə ən azı əlli yeddi insan xəbər verib ki, sən 
siqaret çəkirsən və Zimmerman bilsə ki mən sənin eyiblə- 
rinin üstünü örtürəm, başımı kəsər. 

— Yaxşı, mister Kolduell, başa düşürəm. 

— Mənə lazımdır ki, sən bu gün iki yüz yardlığa brassla 
üzməkdə də qalib gələsən. 

— Arxayın olun, mister Kolduell, 

Mən gözlərimi yumdum. Atam məşqçi tonu ilə danı- 
şanda qulaq asmaq mənə dözülməz olurdu, bu mənə — 
bizə layiq olmayan kimi görünürdü. Mən ədalətsiz idim, axı, 
nəhayət, məhz bunu istəyirdim — o da başqa kişilər kimi 
normal, özünə inamlı tonda danışsın, bunsuz dünya məna- 
sızdır. Ola bilsin mənə Deyfendorfun atama nəsə görünən 
— brassla və iki yüz yardlıq məsafəni sərbəst üsulla üzmək- 
də qalib gələ biləcəyi, mənimsə bunu bacarmadığım əzab 
verirdi. Mən dərimi göstərməyə utandığımdan üzməyi 
öyrənməmişdim. Su mühiti mənimçün qeyri-mümkün, 
əlçatmaz idi, mən havaya vurulmuşdum, hava məbədləri 
tikir və bunu Gələcək adlandırırdım, mən atamın çəkdiyi 
iztirablara görə onu orada mükafatlandıracağıma ümid 
eləyirdim. 

— Hə, Cudi, nə məsələdir? — atam dedi. 

— Mən sizin nə soruşacağınızı başa düşməmişəm. 

— Səkkizinci, doqquzuncu və onuncu fəsilləri, mən axı 
dərsdə dedim. 

— Oy, nə çoxdur. 


— Onlara gözucu bax, Cudi: sən axı ağıllı qızsan. Bilir- 
sən necə məşğul olmaq lazımdır. 

Atam tez kitabı — boz üz qabığında mikroskop, atom 
və dinozavr şəkli olan dərsliyi açdı. 

— Kursivlə çap olunanlara diqqət elə, — dedi, — bax, 
məsələn, maqma. Nədir maqma? 

— Siz bunu soruşacaqsınız? 

— Mən nəyi soruşacağımı sənə deyə bilmərəm, Cudi. 
Bu, başqalarına münasibətdə düz olmaz. Amma hər hal- 
da, sən maqmanın nə olduğunu bilməlisən. 

— Bu, vulkanlardan çıxandır? 

— Nə deyim, doğrudur. Maqma – süxurun ərimiş halda 
püskürməsidir. Sonra. Dağ süxurlarının üç tipini de. 

— Bunu necə, soruşacaqsınız? 

— Deyə bilmərəm, Cudi. Başa düş. Yaxşı, hansı süxur- 
lar var? 

— Qalıqlı... 

— Püskürülmüş, çökmüş və metamorfoza olunmuş. 
Hər birinə misal de. 

— Qranit, əhəng və mərmər, — dedim. 

Cudi qorxa-qorxa mənə baxdı. 

— Yaxud bazalt, qum və şist, — atam dedi. 

Qız küt-küt gah mənə, gah ona baxırdı, sanki, fikirlə- 
şirdi ki, biz onun əleyhinə sövdələşmişik. Əslində də belə 
idi. Belə xoşbəxt anlarda atamla biz bütöv bir tam, ikia- 
damlıq kiçik komanda olurduq. 

— İstəyirsən sənə maraqlı bir şey danışım, Cudi? — atam 
dedi. — Şistin Amerika qitəsində ən zəngin yataqları bizim 
qonşuluğumuzda, Pensilvaniyada yerləşir, Lixay və Nort- 
gempton dairəsində. — O, barmağının dalı ilə arxasındakı 
lövhəni taqqıldatdı. — Sahildən-sahilə kimi bütün məktəb- 
lərdə asılmış lövhələr burada çıxarılıb. 

— Ancaq biz bunları bilməli deyilik, düzdür? 

— Hə, bu, dərslikdə yoxdur. Ancaq düşündüm ki, sənə 
maraqlı olar. Çalış maraqlan. Qiyməti unut, atan birtəhər 
dözər. Öz ayağının altındakı dayağı vurub dağıtma, Cudi. 
Mən sənin yaşında cavanlığın nə olduğunu bilmirdim. 
Heç sonralar da öyrənə bilmədim. Gör sənə nə deyirəm, 
Cudi. Bəzi adamlarda qabiliyyət olur, digərlərində olmur. 
Ancaq hər adamda nəsə olur, qoy lap bəzən yalnız ömür 

olsun. Rəhmli Allah bizi ondan ötrü yaratmayıb ki, özü- 
müzdə olmayan şeylərə görə heyifsilənək. İki istedadı olan 
adam beş istedadı olana paxıllıq eləməməlidir. Piterlə bizə 
bax. Mənim bircə dənə də olsun istedadım yoxdur, onda 
isə onu var. Ancaq mənim ona etirazım yoxdur. Mən onu 
sevirəm. O, mənim oğlumdur. 

Cudi ağzını açdı, elə bildim indi “bəs siz bunu da 
soruşacaqsınız?” deyəcək. Ancaq o heç nə demədi. Atam 
dərsliyi vərəqləyirdi. 

— Sən hansı erozion agentləri tanıyırsan? — soruşdu. 

Qız cəsarətləndi. 

— Zaman? 

Atam başını qaldırdı, onu elə bil, vurdular. Gözlərinin 
altında ağ torbacıqlar vardı, parlaq, xəstə qırmızılıq yanaq- 
larını zol-zol eləmişdi, sanki, orada şillədən sonra izlər qal- 
mışdı. 

— Boynuma alım ki, mən bu barədə heç fikirləşmə- 
mişəm, — dedi ona. — Mən axar suları, buzlaqları və küləyi 
nəzərdə tuturdum. 

Qız bunu dəftərinə yazdı. 

— Diastrofizm, — atam dedi. — İzostaziya. Bu nə demək- 
dir? Seysmoqrafik sxemi çək. Batolit nə deməkdir? 

— Yəqin, siz bunların hamısını soruşmayacaqsınız. 

— Soruşmaya da bilərəm, — atam dedi, — suallar barədə 
düşünmə. Yer haqqında düşün... Məgər sən onu sevmir- 
sən? Məgər sən onun haqqında daha çox şey öyrənmək 
istəmirsən? İzostraziyal tamamilə iri, kök qadının kəməri 
kimidir... 

Cudinin sifəti gərgin idi. Onun kök yanaqları dərin 
və sərt qırışlar yaradaraq burnunacan çatırdı, burnunun 
ucunda isə üçüncü şaquli qırış vardı. Elə bilirdin dodaq- 
ları da qırış-qırış idi və o danışanda şir əsnəməsi gülü kimi 
yuxarı-aşağı çəkilirdi. 

— Bəs siz o nə idi... Proteroroy haqqında soruşacaq- 
sınız? 

— Proterozoy erası?.. Bəli, xanım. Belə sual çox müm- 
kündür: ardıcıl olaraq altı geoloii eraları sadalayın və onların 
təxmini davamlılığını göstərin. Kaynozoy erası nə vaxt olub? 





İİzostraziya — coğrafiyada: orta yay temperaturu bərabər olan 
yerləri birləşdirən xətt 


— Milyard il əvvəl? 

— Sən onda yaşayırsan, qız. Biz hamımız onda yaşa- 
yırıq. O, yetmiş milyon il əvvəl başlanıb. Mən hələ, misal 
üçün, hansısa nəsli kəsilmiş heyvanların adlarını çəkə və 
sizdən onun hansı eraya və sistemə mənsub olduğunu 
sinfə göstərməyi xahiş eləyə bilərəm. Məsələn, zirehlilər 
— məməlilər, Kaynozoy erası, üçüncü sistem Fotsen döv- 
rü, ancaq bunu bilməyiniz vacib deyil. Ola bilər sənin özü- 
nə eşitmək maraqlıdır ki, zirehlilər — mən sənin yaşında 
olduğum vaxt bizim prezidentimiz olmuş Uilyam Hovard 
Tafta çox oxşayır. 

Mən qızın dəftərinə necə “dövrlər lazım deyil” yazdığını 
və bu sözləri çərçivəyə aldığını gördüm. Atam hey danışırdı, 
qız isə bu vaxt üçbucaq çərçivələr çəkməyə başlamışdı. 

— Yaxud lepidodendron – nəhəng ај), Paleozoy erası, 
Pensilvaniya sistemi, yaxud eriops — bu nədir belə, Piter? 

Mənim yerli-dibli xəbərim yox idi. 

— Sürünənlər, — ağzıma gələni dedim, — mezozoy. 

— Suda-quruda yaşayan, — atam səhvimi düzəltdi. — Qədim, 
yaxud arxeopteriks, — o, artıq bunu bilmədiyimizdən əmin 
halda canlanaraq davam eləyirdi. — Bu nədir, Cudi? 

— Necə? Arxa... 

— Arxeopteriks. — Atam köks ötürdü. – Birinci quş. 
O, qarğa boyda olub. Onun lələkləri pulcuqlardan inkişaf 
etmişdir. İki yüz üçüncü və iki yüz doqquzuncu səhifələr- 
dəki cədvəllərə bax. Əsas sakitlikdir. Cədvəllərə bax, yaz- 
dıqlarını yadında saxla və hər şey qaydasında olacaq. 

— Mən dərslərimi oxuyanda ürəyim dəhşətli dərəcədə 
bulanır və başım hərlənir, — qız, az qala, ağlayacaq halda 
etiraf elədi. Onun rəngi solğun idi və birdən bu solğunluq 
parıldayan divarları çürüntü qoxusu verən meşədən yığıl- 
mış bal çaları ilə bütün otağı bürümüşdü. 

— Hamıda belə olur, — atam dedi və hər şey yenidən 
öz yerini tutdu. — Həmişə bilikdən adamın ürəyi bulanır. 
Öz gücün müqabilində çalış, Cudi və rahat yat. Qorxub- 
çəkinmə. Çərşənbə keçəcək və sən bütün bunları unuda 
biləcəksən. Bir də görəcəksən ərə gedirsən və sənin altı 
uşağın olacaq. 

Və mən hiddətlə başa düşdüm ki, atamın ona yazığı 
gəldiyindən bütün yoxlama işlərini bir-bir sadaladı. 

Qız gedəndə atam qalxdı. Qapını bağladı və dedi: 

— Yazıql o qarıyıb atasının yanında qalacaq. 

İkimiz qalmışdıq. 

Mən pəncərədən çəkildim və dedim: 

— Bəlkə, atası elə belə də istəyir. 

Hey hiss eləyirdim ki, əynimdə qırmızı köynək var, 
otaqda gəzişərkən gözümün ucu ilə onun parıltısını tutur- 
dum və sözlərim bundan çoxmənalı, ağıllı səslənirdi. 

— Nahaq belə düşünürsən, — atam dedi. — Yer üzündə 
qəzəbli qadından dəhşətli şey yoxdur. Sənin ananın bir üstün 
cəhəti var — o heç vaxt qeyzlənmir. Sən bunu başa düşməz- 
sən. Piter, ancaq ananla bizim çox yaxşı günlərimiz olub. 

Mən ona çox da inanmırdım. Ancaq bunu elə dedi 
ki, susmaqdan başqa çarəm qalmadı. Mənə elə gəlirdi 
ki, atam növbə ilə həyatda qazandığı hər şeylə vidalaşır. 
O, masanın üstündə mavitəhər vərəqlərdən birini götür- 
dü, mənə uzatdı. 

— Oxu və hönkür, — dedi. 

Ağlıma gələn birinci fikir bu oldu ki, bu, pis diaqnoz- 
dur. Ürəyim düşdü. “Nə vaxt macal tapdı?” — fikirləşdim. 

Ancaq bu, cəmi-cümlətanı Zimmermanın aylıq rəylə- 
rindən biri idi. 


OLİNCER ORTA MƏKTƏBİ 

Direktorun dəftərxanası. 

10.01.47-ci il. 

Müəllim — C.d.Rolduell. 

Fənn – Təbiətşünaslıq. 10-cu sinif. 

Dinləmə vaxtı — 11.05 səhər 8.01.47-ci il. 

Müəllim dərsə iyirmi dəqiqə gecikmişdi. O, sinif- 

də direktoru gördükdə təəccübünü gizlədə bil- 
mədi, bu, şagirdlərin diqqətindən yayınmadı. 
Müəllim şagirdlərin dərsdə olmasına baxma- 
dan direktora nəyisə izah etməyə çalışdı, ancaq 
sonuncu onu dinləməkdən imtina etdi. Dərsin 
mövzusu Hainatın yaşı, ulduzların həcmi, Yerin 
mənşəyi və həyatın evolyusiyası sxemindən ibarət 
idi. Müəllim heç vəchlə şagirdlərin dini hisslərinə 
hörmət eləməyə çalışmadı. Təbiət elmlərinin 
humanist dəyəri açılmamış qaldı. Müəllim bir dəfə 


“şeytan” sözünü deməkdən özünü zorla saxladı. 
Dərsin lap əvvəlindən qalxan şuluqluq və səs-küy 
hey artırdı. Görünürdü ki, şagirdlər pis hazırlaşıb- 
lar, buna görə də müəllim mühazirə metodunu 
seçdi. O, zəngə bir dəqiqə qalmış şagirdlərdən 
birinin kürəyinə polad çubuqla vurdu. Belə fiziki 
təsir Pensilvaniya ştatının qanunlarının kobud 
şəkildə pozulmasıdır və valideynlər tərəfindən 
şikayət edildiyi təqdirdə müəllimin işdən çıxması 
üçün əsas ola bilər. 

Ancaq qeyd etmək lazımdır ki, müəllim öz 
fənnini yaxşı bilir və onun dərsin mövzusu ilə əla- 
qədar misal gətirdiyi bəzi nümunələri şagirdlərin 
gündəlik həyatları üçün uğurlu saymaq olar. 


İmza: Luis M.Zimmerman 


Hələ ki mən oxuyurdum, atam pərdələri saldı və sinfə 
yarıqaranlıq yayıldı. 

— Neynək, — dedim, — o, sənin biliyini tərifləyir. 

— Şeytanın özü bundan pis rəy düşünə bilməz. Yəqin 
ki, o, bütün gecəni bu şedevr üzərində əlləşib. Əgər bu 
kağız məktəb şurasına gedib çıxsa, məni qovarlar — heç 
staja da baxmazlar. 

— Sən kimi belə vurubsan? — soruşdum. 

— Deyfendorfu. Bu nacins Devis yazıq uşağı dəli eləyib. 

— Sən də söz tapdın – yazıq. Maşınımızın barmaqlı- 
ğını sındırıb, indisə ona görə səni işdən çıxara bilərlər. İki 
dəqiqə əvvəl isə, bax düz bu yerdə sən ona özünün bütün 
həyatını danışdın. 

— O heç nədir, Piter. Mənim ona yazığım gəlir. Biz 
onunla həmtayıq – bir çəkmənin iki tayıyıq. 

Mən paxıllığımı uddum və dedim: 

— Ata, axı rəy elə də pis deyil. 

— Bundan da pis ola bilməz, — o, əlində pərdəsalan 
ağacla partaların arasında gəzə-gəzə dilləndi. — Bu ölüm- 
dür. Mənə belə lazımdır. On beş ildir müəllimlik eləyirəm, 
həmişə də belə. On beş il cəhənnəmdə. 

O, şkafdan əsgi götürdü və qapıya tərəf getdi. Mən 
Zimmermanın əsl fikrini axtara-axtara rəyi bir dəfə də oxu- 
dum. Ancaq bir şey tapmadım. Atam əsgini dəhlizdəki 

içməli su fontanının yanında isladıb qayıtdı. O, geniş rit- 
mik hərəkətlərlə əyri-üyrü səkkizliklər yazaraq lövhəni sildi. 
İşgüzar xışıltı sakitliyi dərinləşdirirdi, divarın yuxarısında 
elektrik saatı çıqqıldadı və əqrəb Zimmermanın kabine- 
tindəki əsas saatın əmrinə tabe olaraq 4.17-dən 4.18-ə 
sıçradı. 

— Bəs təbiət elmlərinin humanist dərəyi nə deməkdir? 

— Ondan soruş, — dedi atam. — Bəlkə, o bilir. Bəlkə, 
atom nüvəsinin içində yelləncəkdə adam oturur və axşam 
qəzeti oxuyur. 

— Sən, doğrudan da, fikirləşirsən ki, rəyi məktəb şura- 
sında oxuyacaqlar? 

— Allah eləməsin, oğlum. O artıq işə tikilib. Şurada 
mənim üç düşmənim, bir dostum var, bir də əlavə — heç 
özüm də bilmirəm o kimdir. Bu missis Hersoqdan baş 
açmaq olmur. Onlar məndən yaxalarını qurtarmağa lap 
şad olarlar. Quru budaqları dallamaq lazımdır. İndi, tərxis- 
olunmadan sonra keçmiş hərbçilər doludurlar və hamısı- 
na da iş lazımdır. 

O, lövhəni silə-silə bunu burnunun altında mızıldayırdı. 

— Bəlkə, ən yaxşısı — sən özün gedəsən? — dedim. 

Biz anamla bu barədə tez-tez danışırdıq, ancaq söh- 
bət hər dəfə dalana dirənirdi, ona görə ki, necə danışsaq 
da, belə alınırdı ki, atamın zəhmət haqqı olmadan yaşaya 
bilmərik. 

— Qecdir, — dedi. — Çox gecdir. — O, saata baxdı. — Lənət 
şeytana, mən, doğrudan da, gecikirəm. Dok. Appltona 
demişəm ki, beşin yarısında onun yanında olacağam. 

Qorxudan ölü kimi qaldım. Atam heç vaxt müalicə 
olunmamışdı. Və budur, xəstəliyinin qondarma olmadığı- 
na birinci sübut – xəstəlik ləkə kimi üzə çıxıb. 

— Bu doğrudur? Sən, doğrudan, onun yanına getmək 
istəyirsən? 

Örəyimdə yalvarırdım ki, “yox” desin. 

O, mənim fikrimi bildi və biz bir-birimizə baxaraq lal- 
dinməz dayandıq, haradasa qeyri-müəyyən yarıqaranlıqda 
isə şkafın qapısı çırpıldı, hansısa oğlan uşağı fit çaldı, saat 
çıqqıldadı. 

— Bu gün ona zəng vurmuşdum, — atam, sanki, han- 
sısa günahına peşmanlıq çəkirmiş kimi, təqsirkar halda 


dedi: — Sadəcə olaraq, onun tibb fakültəsində necə əla 
oxumasına qulaq asmağa getmək istəyirəm. 

O, yaş əsgini stulun söykənəcəyinə asdı ki, qurusun, 
pəncərəyə yaxınlaşdı, karandaşyonanı sökdü və yonqarın 
çəhrayı xırda axını zibil səbətinə töküldü. Sinifdən sidr ağa- 
cının iyi gəldi, sanki, kilsə mehrabında yandırmışdılar. 

— Mən səninlə gedim? — soruşdum. 

— Lazım deyil, Piter. Kafeyə get, dostlarınla otur, vaxtı 
öldürərsən. Bir saatdan sonra isə mən sənin dalınca gələ- 
rəm və Oltona gedərik. 

— Yox, sənnən gedirəm. Mənim dostum yoxdur. 

O, şkafdan gödək paltosunu götürdü və biz çıxdıq. 
O, sinfin qapısını örtdü, biz pilləkənlə aşağı endik və birinci 
mərtəbənin dəhlizi ilə içində idman kubokları olan par- 
laq şüşə şkafların yanından keçib-getdik. Bu şkaf həmi- 
şə məndə qüssə doğururdu, onu ilk dəfə hələ uşaqkən 
görmüşdüm və artıq o vaxtlar mövhumi hisslərlə dərindən 
dərk eləyirdim ki, guya, hər gümüş kubokda zibil qutusun- 
dakı kimi ölən adamın külü saxlanır. Heller, baş süpürgəçi 
döşəməyə qırmızı mum qırıntıları səpmişdi və onları enli 
döşəməsilənlə bizə tərəf qovurdu. 

— Bax belə, gündüzsən-gecəsən, sutkayla necəsən, 
— atam ona dedi. 

— Ax, ya), — süpürgəçi hay verdi. — Bir əsr yaşasa da, 
insan axmaqdır ki, axmaqdır. 

Hellerin yaşı altmışı keçsə də, başında bircə dənə də 
ağ tükü olmayan qarasaç, enlikürək alman idi. O pensne 
taxırdı və buna görə də çox müəllimdən bilikli görünür- 
dü. Səsi atamın səsinin dalınca qapıdan, ya pəncərədən 
döşəməyə işıq düşən yerlərdə yaş halda parıldayan boş 
dəhlizin bu başından o başına əks-səda verirdi. Mən sakit- 
ləşmişdim — yaşlı adamların belə qaba frazalarla mübadilə 
elədikləri kiçik dünyaya heç nə ölüm qədər belə mütləq, 
müqəddəs və qorxulu tərzdə nüfuz eləyə bilməz. Atam yan 
qanaddakı kiçik şkafıma tərəf qaçıb gödəkcəmi və dərs 
kitablarımı götürməyimi gözlədi, mən yaxın saatlarda vaxt 
tapıb dərslərimi öyrənməyə ümid eləyirdim, ancaq heç nə 
alınmırdı. Qayıdanda atamın döşəmədə qoyduğu hansısa 
izlərə görə Hellerdən necə üzr istədiyini eşitdim. O: 

— Yox, — deyirdi — sizin mötəbər zəhmətinizi ağırlaşdır- 
maq mənim üçün çox pisdir. İnanın, başa düşürəm ki, bu 
nə deməkdir — belə donuzluqda təmizlik gözləmək. Bura- 
da hər gün avgilərin at tövləsidir. 

— Hələ harasıdır. — Heller çiyinlərini çəkdi. 

Mən yaxınlaşanda o əyildi və döşəməsilən, sanki, onun 
kölgəsinə sancıldı. O, qəddini düzəldib atamla mənə ov- 
cundakı adi tozdan azca iri olan bir ovuc quru, uzunsov 
kəsək göstərdi — bunun nə olduğunu dərhal bilmək çətin 
idi. 

— Toxumdur, — dedi. 

— Toxumu məktəbə kim gətirib axı? — atam təəccüb- 
ləndi. 

— Bəlkə, portağal toxumudur? — Heller gümanını bil- 
dirdi. 

— Belə-belə işlər, daha bir sirr, — atam mənə qorxu 
hissi ilə dedi və biz küçəyə çıxdıq. 

Hava aydın və soyuq idi, günəş şəhərin qərb qurtara- 
cağı üzərində dayanmışdı və bizim qabağımızca uzun köl- 
gələr sürünürdü. Bu kölgələr birləşir və onlara baxanda 
atamla məni dördayaqlı şahə qalxmış nəhəng yerinə qəbul 
eləmək olardı. Tramvay fısıldayaraq və qığılcım buraxaraq 
qərbə, Oltona gedirdi. Biz də axırda ora getməli idik, ancaq 
müəyyən vaxta kimi axına qarşı hərəkət eləyirdik. Biz sakit- 
cə məktəbyanı çəmənliyi keçdik — atamın hər iki addımı- 
nın yerinə mən üçünü atmalı olurdum. Səkinin kənarında 
elan üçün şüşə lövhə vardı. Elanı miss Şrekin rəsm dər- 
sində yuxarı sinif şagirdləri yazırdılar, bu gün məktəbimizin 
rəngi ilə, qızılı-qəhvəyi rənglə iri “B” çəkilmiş və: 


BASKETBOL 
ÇƏRŞƏNBƏ AXŞAMI 
Saat 7-də 


Biz məktəb həyətini Hammelin qarafından ayıran əyri 
asfalt yolu keçdik. Burada daş axıb-tökülən dağlar gölmə- 
çə əmələ gətirmiş, döşənmiş yolda, coğrafiyaçılara məlum 
olmayan adalar, arxipelaqlar, qitələr yaratmışdı. Biz yana- 
caqdoldurma məntəqəsinin həyətində şpalerə taxılmış 
pardaxlanan qızılgül kolunun qonur skeleti olan tərtəmiz 
xırda ağ evin yanından keçib-gedirdik, iyun ayında bu 


qızılgüllər buradan keçən hər oğlan uşağında da açır, 
Vera Hammeli soyundurmağın necə ləzzətli olması haq- 
qında ətirşah kimi şirin fikir oyadırdı. Daha iki evdən sonra 
isə Olincer poçtunun kərpic binası ilə bir olan Maynorun 
kafesi idi. Yan-yana iki güzgülü pəncərə: birinin arxasın- 
da gonbul missis Pessifay işəgötürmə və poçt təlimatları 
haqqında elanlarla əhatə olunaraq oturub marka satırdı 
və pulköçürmə işlərini görürdü, digəri arxasında — tüstü və 
gülüş içərisində daha bir gonbul, Maynor Krets dondurma 
porsiyaları düzəldir və limonlu kokteyllər hazırlayırdı. Poçt 
və kafe simmetrik yerləşmişdi. Maynorun açıq-qəhvəyi 
mərmər piştaxtası arakəsmənin arxasındakı missis Pessi- 
fayın barmaqlıqlı pəncərəli və tərəzili linoleumla örtülmüş 
piştaxtasını güzgü kimi əks etdirirdi. Mən uşaq olanda tez- 
tez xəlvətə salıb poçtun arxa qapısındakı deşikdən içəri 
baxır, məktub qalaqlarını, zərfləri, yığın-yığın boz kisələri, 
furajka və gödəkcələrini çıxarıb o vaxt mənə görə nəsə 
çox mühüm məsələlərdən danışan göy şalvarlı poçtalyon- 
ları görürdüm. Bir də mənə — uşağa elə gəlirdi ki, böyük 
uşaqların oturduqları uzaq arakəsmələrin arxasında tüstü 
zolağı içərisindən, sanki, onu federal qanun qoruyurmuş 
kimi mənim üçün ciddi şəkildə qadağan edilmiş hansı- 
sa gizli sirri görmək olar. Mexaniki bilyard və komposter 
eyni taqqıltı ilə təsir eləyirdi və poçtda o yerdə ki kənarları 
çirkli bir neçə sınıq qələm və içiboş, naxışlı mürəkkəbqabılı 
press-papye olan masa qoyulmuşdu, kafedə həmin yerdə 
satışa plastmas portsiqarlar, Cun Ellisonun və İvonna de 
Karlonun qızılı çərçivədə solğun fotoları, pişik, şotland ter- 
yerləri, köynəklərdə villa və su çəlləyi şəkli və biri 29 sentə 
qədər ucuzlaşmış mallar olan oyun kartları: daxilində ağır- 
lıq olan şəffaf oyun sümükləri, sellüloid maskalar — bərəl- 
miş gözlər, ağarmış dişlər, “iç-üstünə dağıtma” stəkanları, 
rənglənmiş gipsdən olan it nəcisi göstərilən vitrin yerlə- 
şirdi, Elə burada cütü beş sentə — Olincer bələdiyyəsinin 
munisipalitetinin Oltondakı Milad bayramı münasibətilə 
fənərlərlə və faner şamlarla bəzənmiş tramvay xəttinin, 
Şeyi-hillin ətraflarının, Sidr dağındakı yeni sutəmizləyici 
stansiyanın və o vaxtlar siyahılara hərdənbir yeni soyadları 
əlavə olunduğundan — sonra onun yerində, yalnız həlak 
olanların soyadları olan alçaq daş obeliks qoydular — hələ 


MAVQd NOƏ (1 /ЛА18006 YANNA HiSVTN 





KENTAVR 


taxtadan olan müharibə qəhrəmanlarına qoyulmuş abidə 
şəkilləri olan qəhvəyi açıqcalar almaq olardı. Burada bu 
açıqcaları almaq, yaxınlıqda isə daha bir sent verib onları 
yola salmaq olardı, döşəmədəki ləkəyə, divardakı istilik 
borusuna qədər hər şey elə simmetrik idi ki, uşaq vaxtı 
mən təsəvvür eləyirdim ki, sanki, missis Pessifay və May- 
nor Krets gizli nikahdadırlar. Gecə və bazar günü sübh tez- 
dən, hələ pəncərələr qaranlıq ikən bu adamlar arasındakı 
güzgüyəoxşar nazik arakəsmə yox olurdu və onlar ümumi 
kərpic qabığı mehriban, yağlı, yorğun ahçəkmələrlə dol- 
duraraq birləşirdilər. 

Atam burada dayandı. Əziyyətverici şaxtalı havada 
onun çəkmələri asfaltı qazaraq xışıldadı, dodaqları isə kuk- 
lalardakı kimi hərəkət eləyirdi. 

— Bax belə, Piter, — dedi. — Sən get Maynorun yanına, 
dok Applton məni buraxanda dalınca gələrəm. 

— Necə bilirsən, o nə deyəcək? 

Aldanma, nəfs böyük idi. Penni kafedə ola bilərdi. 

— Deyəcək ki, mən öküz kimi sağlamam, — atam cavab 
verdi. — O lap tüləmiş qoca bayquş kimi müdrikdir. 

— İstəmirsən sənnən gedim? 

— Sən mənə nə kömək eləyəcəksən, fağır uşaq? Bura- 
da qal və özünü boş yerə incitmə. Dostlarınla ol, qoy lap 
burunlarını dik tutsunlar. Mənim heç vaxt dostum olma- 
yıb, belə ki, bunun nə olduğunu təsəvvür eləyə bilmirəm. 

Mənim vicdanım, demək olar ki, həmişə atamla bir 
olub. Mən kompromisə getməyi qərara aldım. 

— Yaxşı, bir dəqiqəliyə girərəm, — dedim. — Sonra sənə 
çataram. 

— Tələsmə, — o dedi və birdən, sanki, qarşısında rol 
oynadığı görünməz publikanı xatırlayaraq əllərini öz ətra- 
fında dolandırdı. — Sənə gör nə qədər vaxtı öldürmək 
lazımdır. Mən sənin yaşında o qədər vaxt öldürmüşəm ki, 
indiyə kimi əllərim xalis qandır. 

Onun nitqi sonsuz sapla açılıb çözələnirdi, mən üşü- 
yürdüm. 

Sonra o, tək getdi, uzaqlaşdıqca mənə zərif və nazik 
görünürdü. Ola bilsin, bütün adamlar arxadan nazik görü- 
nürlər. Heç olmasa, mənim xətrimə atam abırlı palto 
alsaydı. Mən onun cibindən toxunma papağını necə çıxar- 


dığını və başına keçirdiyini gördüm, utandığımdan ölüb 
yerə girərək pilləkənlə qaçdım, qapını itələdim və kafeyə 
soxuldum. 

Maynorun yanında bu nə labirint idil Adam o qədər çox 
idi — tərpənmək olmurdu, ancaq bizim məktəbdən bura 
gələn az idi. Çoxunun başqa sevimli yerləri vardı, Mayno- 
run yanına yalnız ən qəddar başkəsənlər gəlirdilər və mən 
təsadüfi də olsa, onların mühitində olmağımdan xoşlanır- 
dım. Hiss eləyirdim ki, bürkülü yarıqaranlıqda әјдаһа giz- 
lənib və onun burun pərələrindən tüstü qalxır, dərisindən 
isə istilik gəlir. Bu sürü istiliyində sıxlaşmış səslər, sanki, 
hamısı eyni şeylərdən, mənim gəlişimdən bir az əvvəl baş 
vermiş nədənsə danışırdılar, o yaşda mənə həmişə elə 
gəlirdi ki, tamamilə başqa, parlaq və möhtəşəm dünya 
öz əfsanələrini yanımda, mənə görünmədən yaradır. Mən 
adamların içindən, sanki, bir-birinin yanında sıx düzülmüş 
çox saylı qapının tayları içindən keçən kimi soxulurdum. 
Birinci, ikinci, üçüncü taxça və budur, hə, budur o. Odur. 

De mənə, əzizim, niyə sevimli sifətlər hər görüşdə 
yeniləşmiş kimi görünür, sanki, bu an biz onları öz ürəyi- 
mizdə yenidən döyürük. Mən onu necə ədalətlə təsvir elə- 
yim? O, balaca, heç nə ilə diqqəti çəkməyən idi. Dodaqları 
həddən artıq şişkin və özündənrazı idi, burnu dik, əsəbi 
idi. Təəccüblü, ot kimi yaşıl məsum uşaq gözləri dumanlı 
halda zənci gözlərini xatırladan ağır, şişmiş göyümtül və 
gözlənilməz dərəcədə böyük idi. Mənə elə gəlir ki, dodaqla 
burun, gözlə göz qapağı arasındakı məhz bu uyğunsuz- 
luqda, çay gurultusu kimi bu səssiz şəkildə şırıldayan çar- 
paz xırda ləpədə mənim üçün bütün gözəllik gizlənirdi, 
cizgilərin zərif qeyri-bitkinliyi, sanki, onu mənim gözümdə 
ucaldırdı. Və buna görə də həmişə onda nəsə gözlənilməz 
bir şey tapırdım. 

Onun yanında boş yer vardı. Kiçik masanın o biri tərə- 
fində doqquzunculardan, iki nəfər — onun elə də dostluq 
eləmədiyi oğlan və qız oturmuşdu, bu cütlük qucaqlaş- 
mışdı və ətrafda heç nə görmürdü. Qız onlardan gözünü 
çəkmirdi və mən yaxın gəlib dirsəyimlə ona toxundum. 

— Piterl 

Mən öz gözədəyən odlu köynəyimi göstərib gödəkcə- 
nin yaxasını açdım. 

— Siqaret ver. 

— Sən bütün günü haradasan? 

— Harada olmamışam? Səni gördüm. 

O, siyirtməli qapaqlı sarı-qırmızı plastmas portsiqar- 
dan ətirli siqareti ustalıqla çırpdı. Sonra yaşıl, qığılcımsa- 
çan gözlərilə mənə baxdı və qara, ideal dəyirmi bəbəkləri 
alacalandı. Mənim heç ağlıma gəlməzdi, sadəcə olaraq, 
inanmazdım ki, onu həyəcanlandıra bilərəm. Ancaq onun 
bu həyəcanı mənim üçün arzuolunan idi, bu həyəcan 
özündə mənim əvvəllər bilmədiyim həzzi gizlədirdi. Əlim 
beşiyə uzanan uşaq kimi onun ombasına uzanırdı. Mən 
siqaret yandırdım. 

— Bu gün səni yuxuda görmüşəm. 

O, üzünü çevirdi, sanki, birdən yaranan qızartını giz- 
lətmək istəyirdi. 

— Nə görmüsən ki? 

— Çox da sən fikirləşən kimi deyil, — dedim. — Gördüm 
ki, sən ağac olubsan, mən səni çağırıram: “Penni, Penni, 
qayıt!” — sənsə qayıtmadın və mən üzümü ağacın gövdə- 
sinə söykədim. 

O qayğılı halda dedi: 

— Necə kədərli yuxudur. 

— Çox kədərlidir. Ğmumiyyətlə, məndə hər şey kədər- 
lidir. 

— Daha nə? 

— Atam elə bilir ki, xəstədir. 

— Nəyi xəstədir? 

— Bilmirəm. Ola bilsin xərçəng. 

— Doğrudan? 

Siqaretdən ürəyim bulandı və başım şirin-şirin hər- 
ləndi, istədim atım, ancaq bunun əvəzində daha bir qullab 
vurdım ki, Penni görsün. Arakəsmə mənə sarı yırğalandı, 
bizimlə üzbəüz oturan iki nəfər isə bir cüt gicəlmiş qoç 
kimi kəllə-kəlləyə gəldilər. 

— Əzizim, — Penni mənə dedi. — Çox güman ki, sənin 
atan sağlamdır. O elə də qoca deyil. 

— Əlli yaşı var, — dedim. — Keçən ay tamam olub. — O isə 
həmişə deyirdi ki, əlli yaşına çatmayacaq. 

O, mənim zavallı, səfeh qızcığazım məni sakitləş- 
dirmək üçün söz axtararaq qaşqabağını tökdü, axı mən 


həmişə təskinlikdən sonsuz ustalıqla qaçmışam. Nəhayət, 
o dedi: 

— Sənin atan elə gülməlidir ki, o, ölə bilməz. 

Penni doqquzuncu sinifdə oxuyurdu və atamı yalnız 
dərsdən sonra sərbəst dərslər salonunda görürdü, ancaq, 
əlbəttə, atamı bütün məktəb tanıyırdı. 

— Hamı ölür, — dedim. 

— Hə. Ancaq belə tez yox. 

— Hər halda, bu, haçansa baş verməlidir. 

Biz bu sirrə dərindən nüfuz eləyə bilmirdik, yalnız geri- 
yə — söhbətin əvvəlinə dönmək qalırdı. 

— Bəs o, doktorun yanında olubmu? – qız soruşdu və 
onun ombası masanın altında külək əsməsi kimi etinasız 
halda mənimkinə toxundu. 

— Elə bu saat doktorun yanındadır. — Siqareti sağ əli- 
mə aldım, solu isə, guya, dizimi qaşımaq üçün saymaz- 
yana aşağı saldım. — Gərək onunla gedəydim, — dedim. 
Dodağımı boru kimi uzadaraq, tüstü buraxaraq, fikrən öz 
profilimə uydum: 

— Niyə? Sən orada neyləyəcəksən? 

— Bilmirəm. Ona ürək-dirək verməyə. Yaxud heç olma- 
sa, yanında olum. 

Əlim su yuxarıdan aşağı axan kimi sadə və təbii halda 
onun dizi üstünə sürüşdü. Donu favn! dərisi kimi tüklü 
idi. 

O, bunu nə qədər gizlətmək istəsə də, mənim təma- 
sımdan fikirləri bir-birinə qarışırdı. O, sərxoş kimi dili topuq 
vura-vura dedi: 

— Sən bunu necə eləyə bilərsən? Axı sən onun oğlu- 
san. 

– Bilirəm, — ona toxunmağımın, sadəcə, qəfil və 
günahsız təsadüf olduğunu göstərməyə çalışaraq tələsik 
dilləndim. Mən barmaqlarımı qabardıb və ovcumu üzüyola 
bərkliyə sıxaraq ələ keçirdiyim ərazidə möhkəmləndim. 
— Ancaq mən onun yeganə oğluyam. — Və atamın bu sözlə- 
rini dediyimə görə, sanki, o, gözlərimin qarşısında dayandı, 
onun qıyılmış gözləri və azca donqar fiqurası qərarsız hava- 
da lap yaxınlıqda göründü. — Onun danışmağa da başqa 
bir kəsi yoxdur. 





! Favn — Amerikada yaşayan meymun cinsi 

— Ola bilməz, — o, güclə eşidiləcək səslə dedi, səsi söz- 
lərindən xeyli zərif idi. — Sənin atanın yüzlərlə dostu var. 

— Yox, — dedim. — Onun dostu yoxdur, ona dost lazım 
deyil. Bu gün özü mənə deyib. 

Mənim əlim, atamı yad adamlarla söhbətlərində adi 
davranış həddini keçməyə məcbur eləyən hər şeyi bilmək 
istəyən eyni ürəksizliklə böyüyərək onun bədəninin bütün 
gizli zənginliklərini ələ keçirirdi, belə ki, barmaqlarım donu- 
nun tüklü parçası boyunca ipək kimi müqəddəs xarabalığı 
duydu. 

— Lazım deyil, Piter, — qız əvvəlki kimi sakit səslə dedi 
və onun soyuq barmaqları əllərimdən tutub yenidən öz 
dizinin üstünə qoydu. Mən özümdən razı halda köks ötü- 
rərək öz dizimi şappıldatdım. Bunu heç arzulamağa belə 
ürək eləməzdim. Buna görə də o pıçıltı ilə: — Burada 
o qədər adam var ki, — əlavə eləyəndə mənə bekara və 
cəsarətsiz pozğun kimi göründü. 

Sanki, müdrik əxlaqın bəraətə ehtiyacı vardı, sanki, biz 
tək qalsaydıq, Yer məhvərindən qopardı və mənim əllərimi 
bağlayardı. 

Mən siqareti söndürüb dedim: 

— Mən onun yanına getməliyəm. — Və soruşdum: — Sən 
dua eləyirsən? 

— Allaha? 

— Hə. 

— Ona dua eləyərsən? Atama görə. 

— Yaxşı. 

— Sağ ol. Sən yaxşı qızsan. 

İkimiz də öz sözlərimizə təəccüblənmişdik. Mən fikirlə- 
şirdim ki, bu qızın ürəyinə daha dərindən nüfuz eləməkdən 
ötrü Allahın adından istifadə eləməklə hörmətsizlik eləmə- 
mişəmmi? Qərara gəldim ki, yox. O, dua eləyəcəyinə söz 
verən vaxt mən, doğrudan da, yüngülləşmişdim. Mən qal- 
xarkən soruşdum: 

— Sabah basketbola gələcəksən? 

— Niyə də yox. 

— Sənə yer saxlayım? 

— İstəyirsən, saxla. 

— Sən də mənə saxla. 

— Yaxşı, Piterl 


— Hə. 

— Sən özünü üzmə. Fikirləşmə ki, hər şeydə sən 
günahkarsan. 

Bizlə üzbəüz oturan Penninin sinif yoldaşları Bonni 
Leonard və Riçi Lora bir-birini gizlicə itələməyi qurtardılar. 
Riçi birdən təntənə və istehza ilə qışqırdı: 

— Ey sən, Pit Biskvitl 

Bonni gülüşü ilə uğunub getdi və indicə özümü çox 
təhlükəsiz hiss elədiyim kafedə məni düz üzümdən sanc- 
mağa can atan bədxah sözlər doğurdu. Yaşlı adamlarda 
olduğu kimi gözlərinin altındakı göy çevrələrlə lovğala- 
nan böyük oğlanlar mənə qışqırdılar: “Ey, Biskvit, sənin 
qocan necədir orada? Necədir Corc Çovdar Korc?” Ata- 
mın yanında oxuyan adam artıq onu heç vaxt unutmurdu, 
ancaq bütün xatirələr istehzalarda deyilirdi. Onlar mənim 
- mifin kiçik qoruyucusunun üstünə atılaraq atama 
məhəbbəti və vicdan əzabını boğmağa çalışırdılar. Mən 
buna dözə bilmirdim, ancaq hər halda, bu, məni uşaqla- 
rın, simasız kütlənin gözlərində qaldırırdı, mən Kolduellin 
oğluydum və mən atama görə bu titanların gözündə nəsə 
deməkdim. Onlar şirin-amansız xatirələrə dalanda yalnız 
qulaq asmaq və dodaqları təbəssüm içərisində qaçırmaq 
lazım idi: 

— Elə olurdu ki, keçiddə döşəmədə uzanır və anqırır: 
“Sizə nə olub axı, gəlin üstümdən keçin, onsuz da tapda- 
yırsınızl” 

— ...biz isə altı nəfər cibimizi şabalıdla doldurmuşuq... 

— ...zəngə yeddi dəqiqə qalmış hamı qalxdı və bir 
nəfər kimi gözlərini ona zillədi, elə bil, şalvarının düyməsi 
açılıb... 

— Allaha and olsun, heç vaxt yadımdan çıxmaz... 

— Arxa partadan bir qız dedi ki, o, onluq kəsrdə ver- 
gülü görmür... Onda o, pəncərəyə yaxınlaşdı, pəncərənin 
altından bir ovuc qar götürdü, qartopu düzəltdi... və düz 
lövhəyə necə çırpdısa... “indi görürsən?” — deyir. 

— Hə, bax bu fiqurdurl 

— Sənin məşhur atan var, Piter. 

Sınaq həmişə belə təriflə bitirdi və o, mənim ürəyim 
üçün balzam olurdu. Mən bu tərifləri tualetdə siqaret- 
çəkən, Oltona əldəqayırma viski içməyə və Filadelfiyaya 

qəhbəxanaya zənci qadınların yanına gedən bu sağlam 
başkəsənlərdən eşidərkən heyran qalırdım. Yaltaq təbəs- 
süm sifətimdə donub-qalırdı. Onlar isə birdən nifrətlə mən- 
dən üz çevirdilər. Mən qapıya tərəf getdim. Kiçik masanın 
arxasında kimsə xoruz kimi banlayırdı. Musiqi avtomatı 
Doris Deyin səsilə “Sentimental səyahət” oxuyurdu. Uzaq 
divarın yanında mehriban valeh olmuş sədalar eşidilirdi və 
mexaniki bilyard bir-birinin dalınca pulsuz oyunu sayaraq 
hiddətlə cingildəyirdi. Mən dönüb baxdım və basırıq içəri- 
sində gördüm ki, Conni Dedmen çalır, gödəkcəsinin qal- 
dırılmış yaxalığını, arxadan sallanan quyruq kimi gözə 
dəyən çoxdan qırxılmamış saçlarının əcaib topasını tanı- 
mamaq mümükün deyildi. Conni Dedmen mənim kumirlə- 
rimdən biri idi. O, sinifdə qalmışdı, ancaq bunun əvəzində 
cəldlik tələb eləyən bütün mənasız möcüzələr icad eləməyi 
tamam-kamal bacarırdı — caz musiqisi altında gözəl rəqs 
eləyirdi, mexaniki bilyardın luzasını səhvsiz vururdu, ağzı ilə 
havada uçan duzlu qozu tuturdu. O, sərbəst fənlər dəhli- 
zində siyahıya görə mənim yanımda otururdu və mənə bir 
para şeylər, məsələn, yanağı köpürdüb barmaqla çalmaq 
öyrətmişdi, ancaq bu, məndə heç vaxt ondakı kimi bərk- 
dən alınmırdı. O, misilsiz idi, heç yoxlamağına belə dəy- 
məzdi. Sifəti körpə uşaq sifətləri kimi çəhrayı idi, üst doda- 
ğında sarı yumşaq tük vardı, o, şöhrətpərəstliyə tamamilə 
yabançı idi və bəd niyyəti olmadan, elə-belə xuliqanlıq elə- 
yirdi. Doğrudur, polis onu bir-iki dəfə müvəqqəti həbs elə- 
mişdi, o bir dəfə on altı yaşlı oğlan ikən Oltonda xeyli pivə 
içmiş və polisi vurmuşdu. Ancaq mən hiss eləyirdim ki, 
o, dava axtarmır, daha çox rəqsdə tərəf-müqabil olduğu 
qızın addımlarına necə alışmaq və onu saçları dağılana- 
can, yanaqları ot tutub yananacan fırlatdığı kimi vəziyyətə 
də dəqiqlikdə uyğunlaşırdı. O həmişə mexaniki bilyardın 
luzasını vururdu, deyirdi ki, hədəfi hiss eləyir. Adama elə 
gəlirdi ki, bu oyunu o özü kəşf eləyib. Həqiqətən də, onu 
dəqiq elmlər dünyası ilə yalnız mexanikin etiraf edilmiş 
qabiliyyəti birləşdirirdi. O, əl əməyindən başqa bütün fən- 
lərdən aşağı bal alırdı. Bunda da nəsə gözəl cəhət vardı, 
ondan mənim ürəyim qopurdu. Və o vaxt, on beş yaşın- 
da ikən mən Vermeyer olmağı arzu eləməsəydim, Conni 
Dedmen olmağa çalışardım. Ancaq, əlbəttə, ümidsizliklə 


hiss eləyirdim ki, Conni Dedmen olmaq olmaz — onun 
kimi doğulmaq lazımdır. 

Mən küçədə boynumu gödəkcəmin enli yaxası ilə ört- 
düm, tramvay xətti boyunca iki məhəllədən sonra gələn 
dok Appitonun evinə tərəf addımladım. Biz atamla məktəb- 
dən çıxanda qərbə, Oltona gedən qarşıdan gələni yolayı- 
rıcının yanında gözləyən tramvay, içi boz kombinezonlu 
fəhlələr və Eliyə, sonuncu stansiyaya — orada olan kiçik 
şəhərciyə ayın-oyun almağa gedən evdar qadınlarla dolu 
halda geri qayıdırdı. Mən kafedə on dəqiqə oldum. Pennidən 
xahiş elədim dua eləsin, indi isə küçə ilə tələsə-tələsə 
gedərək özüm dua eləyirdim. Onu ölməyə qoyma, onu 
ölməyə qoyma, qoy atam sağ qalsın. Dua, qulaq asmağa 
razılaşacaq hər bir adama ünvanlanmışdı, o dairəvi halda 
yayılırdı, əvvəlcə şəhəri bürüdü, sonra üfüqə kimi, daha 
sonra isə göy qübbəsinin altına yayıldı. Şərqdə çardaqların 
üzərindəki səma artıq qıpqırmızı olmuşdu, ancaq başımızın 
üstündə o, gündüz olduğu kimi daha göy idi, arxadasa əsl 
yanğın alovlanırdı. Səmadakı göylük — optik illüziyalardır, 
ancaq atamın məktəbdəki izahlarına baxmayaraq, mən 
onu yalnız üst-üstə qoyulmuş iki, demək olar ki, şəffaf sel- 
lofan qırıqlarının çəhrayı rəng verdiyi, əgər üçüncü par- 
ça qoyularsa, moruq rəngi aldığı, dördüncü — qırmızı və 
beşinci qızmış kürə kimi al-qırmızıya oxşar zəif rənglənmiş 
büllur dairənin çəkilməsi kimi təsəvvür eləyə bilirdim. Əgər 
şəhər üzərində göy qübbəsi varsa — bu, illüziyadır, o, arxa 
tərəfindəki qədər illüziyalıdır. “Xahiş eləyirəm ”— mən bunu 
xatırlatdıqları uşaq kimi öz duama əlavə elədim. 

DokAppitonun, qabaqyarısında onun kabineti və qəbul 
otağı yerləşən evi sarı idi — mala çəkilmişdi və yaşıl təpəlik- 
də mənim boyumdan azca aşağı olan daş hasarın arxasın- 
da idi. Pilləkənə hər iki tərəfdən yuxarısında böyük sement 
şarlar olan Olincerdə adi, ancaq sonralar əmin olduğum 
kimi, digər şəhərlərdə nadir bəzək olan iki daş dirək yaraşıq 
verirdi. Mən maili yolla giriş qapısına tərəf qaçanda şəhərin 
pəncərələrində işıq yanırdı. Elə bil, tabloda kölgəni azacıq 
tündləşdirirsən, onun yanında bütün rənglər dərhal daha 
işıqlı olur. Bu an gündüzü gecədən ayıran geniş zolaq 
keçilmişdi. “Qapı bağlı deyil, zəngi çalın və gözləmədən 
içəri keçin”. Nəyə görəsə ağlıma gəldi ki, zəngi çalsam, 

daha doktora inanmayacaqlar və hesabında pul olmayan 
vaxtlardakı çek kimi onun hesabını ödəməyəcəklər. Qapı- 
nın ağzında hörülmə ayaqalltı vardı, onun yanında isə rəngli 
şüşə qırıntılarından yöndəmsiz naxışlarla bəzənmiş, çətir 
üçün böyük gips altlıq qoyulmuşdu. Altlığın üstündə han- 
sısa amansız antik səhnə təsvirli qorxunc tünd rəngli qra- 
vür asılmışdı. Kütlənin dəhşəti qəsdən elə şişirdilmişdi ki, 
göyə qalxan əllər və geniş ayrılmış ağızlar elə gərgin şəkil- 
də çəkilmişdi ki, ümumi təəssürat elə iztirabverici və ölü 
idi ki, mən heç vaxt əsas məqsədə diqqətimi cəmləyə və 
hər halda, orada nə təsvir olunduğunu — deyəsən, cismani 
cəza — başa düşə bilmirdim. Mən üzümü çevirdim, sanki, 
parnoqrafik şəkil görmüşdüm, ancaq gözlərimə məbədin 
fonunda qalın xətt dəydi — qamçımı perspektiv yaratmaq- 
dan ötrü, bəlkə? Naməlum rəssam tər tökərək saatbasaat 
geri qayıtmayacaq vaxtı itirərək həqiqi sənət və məhəb- 
bətlə və eybəcər, toz basmış, rəngi qaralmış və heç kimə 
təsir eləməyən qravür üzərində əziyyət çəkmişdir və sanki, 
bu, mənə diqqət yetirmək istəmədiyim xəbərdarlıq idi. Mən 
sağa, dok Appltonun qəbul otağına keçdim. Orada divar- 
larda və ortada, masanın ətrafında üstünə çat-çat olmuş 
qara dəri çəkilmiş köhnə palıddan mebel vardı, masanın 
üstünə “Liberti” və “Saterdey ivninq post”un didilib-əzil- 
miş nömrələri atılmışdı. Öİçqıçlı asılqan arıq cadugər kimi 
küncdən hirsli-hirsli baxırdı, onun üstündəki rəfdə isə toz- 
dan bozarmış qarğa müqəvvası dururdu. Qəbul otağında 
heç kim yox idi, kabinetin yarıaçılmış qapısından atamın 
səsini eşidirdim: 

— Bəlkə, bu əjdaha məni zəhərləyir? 

— Bir dəqiqə, Corc, deyəsən, kimsə gəldi. 

Doktorun daz bayquş başı enli sarımtıl sifətilə qapıdan 
içəri soxuldu. 

—A, Piter, — dedi və evin tutqun atmosferində bu qoca- 
nın mehriban, ağıllı təbəssümü gün işığı kimi işıldadı. 

Mən doğulanda dok Applton tutmuşdu, ancaq onu 
üçüncü sinifdən yadımda saxlamışdım — onda valideyn- 
lərim deyinmişdilər, mən iztirab çəkirdim, məktəbdən, 
yuxarı siniflərdə oxuyanlar tərəfindən qorxudulmuş, ələ 
salınmış vəziyyətdə gəlirdim, çünki həyəcandan qırmızı 
səpgi sifətimə vurmuşdu, sonra isə heç keçib-getmək bil- 


məyən soyuqdəymə ilə yatdım. Biz yoxsul idik və həkimi 
tez çağırmamışdıq. Ancaq üçüncü gün, hərarət düşmə- 
yəndə çağırdıq. Yadımdadır, mən valideynlərimin qoşa 
yerli çarpayısında oturmuşdum və kürəyimin altına iri balış 
qoyulmuşdu. Divar kağızları, çarpayının sütunları, adyal- 
dakı şəkilli kitablar — hamısı qızdırma zamanı olduğu kimi 
yumşaq və elastiki görünürdü, mən nə qədər göz yaşlarımı 
silir və udqunurdumsa da, ağzım qupquru idi, gözlərimsə 
yaş idi ki, yaş. Birdən pilləkən sürətli, inamlı addımlar altın- 
da cırıldadı və anamın dalınca qəhvəyi kostyumlu, əlində 
qalın qəhvəyi çamadan tutmuş kök bir adam içəri girdi. 
O, mənə baxdı, anama tərəf döndü və kəskin, kobudtəhər 
səslə soruşdu: 

— dşağa neyləmisiniz? 

Dok Appltonun iki nadir xüsusiyyəti vardı: əkiz bacısı 
və məndə olduğu kimi psoriaz. Onun bacısı Ester Appl- 
ton bizdə məktəbdə latın və fransız dili dərsləri aparırdı. 
O, cəsarətsiz, kökəlmiş, boyu qardaşından aşağı — qardaşı 
çoxdan daz olduğu halda onun saçı ağarmışdı — qarımış 
qız idi. Ancaq onların eyni cür qısa qarmağaoxşar burun- 
ları vardı və ümumiyyətlə, oxşarlıq dərhal gözə çarpırdı. 
Uşaq vaxtı bu iki — ciddi yaşlı adamın ikisini də analarının 
birdən doğduğu fikri mənə həmişə qeyri-adi görünürdü 
və buna görə onlar ikisi də mənim üçün qismən hələ də 
uşaq idilər. Ester də burada, doktorla bir yerdə yaşayırdı. 
Doktor bir vaxtlar evli olmuşdu, ancaq çox illər bundan 
qabaq onun arvadı ölmüş, yaxud müəmmalı şəkildə yoxa 
çıxmışdı. Doktorun məndən bir neçə yaş böyük Skippi adlı 
oğlu vardı, o da tək idi, o, mənim atamın şagirdi olmuş- 
du, sonra isə harasa Orta Qərbə, Çikaqoyamı, ya Sent- 
Luisəmi, bəlkə də, Omaxaya cərrahlıq oxumağa getmişdi. 
Skippinin anasının taleyini əhatə eləyən sirli kölgəni dok 
Appltonun - nə islahatçılar, nə də lüteran kilsəsinə mən- 
sub olmaması və dedikləri kimi, ümumiyyətlə, heç nəyə 
inanmaması qatılaşdırmırdı. Onun bu üçüncü xüsusiyyəti 
haqqında mən ağızdan-ağıza eşitmişdim. İkincini — psoriazı 
mənə anam açdı, mən doğulana qədər bu iyrənc xəstəlik 
yalnız onların ikisində olmuşdu. Anam deyirdi, buna görə 
də o, cərrah olmadı, axı o, qolunu çırmalayıb çəhrayı qas- 
naqlarını açanda xəstə dəhşət içində əməliyyat stolundaca 

qışqıracaqdı: “Həkim, özün bir sağall” Anam buna heyif- 
silənirdi, çünki onun fikrincə, dok Appltonun istedadı əllə- 
rindən ibarətdir və o, diaqnoz qoymalı yox, əməliyyat elə- 
məlidir. Anam mənə tez-tez doktorun onu xroniki boğaz 
xəstəliyindən uzun çubuğa keçirilmiş pambıq tampondakı 
bir faydalı mazla necə sağaltdığını danışırdı. Görünür, 
anam haçansa dok Appitona qarşı laqeyd olmamışdı. 

İndisə doktorun rəngi qaçmış girdə sifəti qəbul otağı- 
nın yarıqaranlığında mənim üzərimə əyilmişdi və o, gözlə- 
rini qıyaraq alnımı gözdən keçirdi. O dedi: 

— Sənin dərin, elə bil, təmizdir. 

— Hə, hələ ki yerindədir, — dedim. — Martda və apreldə 
lap pis olacaq. 

— Sifətində, demək olar ki, heç nə bilinmir, — dedi. 

Mənsə fikirləşirdim ki, sifətimdə tamamilə heç nə yox- 
dur. O, mənim əlimdən tutdu, — mən bir vaxtlar anamın 
hiss elədiyi həmin inamlı tutmanı hiss elədim və kabinet- 
dən sızan işıq altında dırnaqlarıma baxdı. 

— Hə, — dedi. — İz var. Bəs sinən necədir? 

— Pisdir, — dedim, qorxdum ki, o, məni müayinə elə- 
mək fikrinə düşər. 

O, gözlərini ağır-ağır döydü və əlimi buraxdı. Əynin- 
də jilet vardı, pencəksizdi, köynəyinin qolunda dirsəkdən 
yuxarı nazik matəm lentinə oxşayan qara rezin vardı. Saa- 
tının zənciri kəfgir kimi qızılı qövslə qəhvəyi jiletinin üstün- 
dən qarnı bərabərində yellənirdi. Boynundan stetoskop 
asılmışdı. O, işığı yandırdı və qara, metal karkaslı qəhvəyi 
və çəhrayı şüşəli lüstrün üstünü jurnallar basmış masaya 
işıq gölməçələri axdı. 

— Sən, Piter, burada otur oxu, mənsə hələlik atana 
baxım qurtarım. 

Kabinetdən atamın ciddi səsi gəldi: 

— Qoy uşaq girsin, dok, istəyirəm ki, o, sizin ittihamı- 
nızı eşitsin. Mənim taleyim — onun taleyidir. 

Mən çəkinə-çəkinə içəri girdim, qorxurdum birdən 
atam çılpaq ola. Ancaq o geyinmişdi və holland trafareti 
naxışlı balaca bərk stulun qırağında oturmuşdu. Bura- 
da, möhkəm işıqlandırılmış kabinetdə mənə elə gəlirdi ki, 
onun sifəti ağrıdan ağarmışdı. Sifətinin dərisi boşalmışdı, 
təbəssümün əridiyi dodaqlarının ucunda tüpürcək vardı. 


— Oğlan, həyatda səni nə gözləyir gözləsin, — mənə 
dedi, — ümidvaram ki, heç vaxt rektoskopla tanışlıq yarat- 
malı olmayacaqsan. B-r-r! 

— Uf, — dok АррНоп təntidi və ağır-ağır yazı masası- 
nın arxasındakı, sanki, onun ölçüsünə düzəldilmiş fırlanan 
kresloya çökdü. Onun cəld ağ barmaqlı qısa kök əlləri adi- 
ləşmiş və inamlı hərəkətlə ucunda qıvrım oyma ağac dir- 
səkliyin üstünə düşdü. — Sizin bədbəxtliyiniz, Corc, — dedi, 
— ondadır ki, heç vaxt bədəninizə heyfiniz gəlməyib. 

Mən mane olmayım deyə kənarda, üzərində cərrahiy- 
yə alətləri olan balaca masanın yanındakı hündür ağ metal 
kətilin üstündə oturdum. 

— Haqlısınız, — atam dedi. — Bu eybəcər qabığa nifrət 
eləyirəm və özüm də təəccüblənirəm ki, o, mənə bu əlli ili 
necə xidmət eləyib. 

Dok АррКоп stetoskopu boynundan çıxarıb masanın 
üstünə qoydu və alət, sanki, öldürülmüş rezin ilan kimi 
qıvrılıb qaldı. Masa enli, qədimi idi, üstü açılıb-yığılırdı və 
üstündə səliqəsiz halda hesablar, həb üçün kiçik zərflər, 
resept blankları, jurnallardan kəsilmiş karikaturalar, boş 
dəmir qutular, kağız kəsmək üçün bürünc bıçaq, göy 
tənzif qutusu və “omeqa” formasında gümüş sıxac atılıb 
qalmışdı. Kabinet iki hissədən ibarət idi — ön tərəfdə yazı 
masası, stullar, kiçik alət masası, tərəzilər, görməni yoxla- 
maq üçün cədvəllər və dibçəkdə güllər, arxa hissədə tut- 
qun şüşədən olan arakəsmənin arxasında rəflərdə şərab 
butulkası və daş-qaş kuzəsi kimi saxlanan dərman vardı. 
Doktor ora xəstəyə baxandan sonra gedirdi, sonra isə 
oradan içində siqnaturka olan bir neçə köpük çıxarırdı 
və oradan həmişə şəkər siropunun, mentolun, ammiakın 
və quru otların kəsif səhiyyə qoxusu gəlirdi. Bu müalicəvi 
qoxu hələ palazlı, qravürlü və çətir üçün gips altlıqlı dəhliz- 
də hiss olunurdu. Doktor öz kreslosunda bizə tərəf döndü, 
onun dazı Maynor Kretsdəki kimi deyildi — Kretsdə pariltılı, 
şiş, qırış-qırış idi. Dok Appltonun kəllə sümüyü isə hamar, 
maili idi, yəqin ki, yalnız mənim bunun psoriaz olduğunu 
bildiyimdən diqqətimi cəlb eləyən azca çəhrayı çilli idi. 

O, baş barmağını atama toxundurdu. 

— Başa düşürsünüz, Corc, — dedi, — siz yalnız ruhunu- 
za inanırsınız. Öz bədəninizə isə ata baxan kimi baxırsınız 


MAVQdy NOƏ LLVAAISeGe YANNA HiSVTN 





KENTAVR 


— düşmək vaxtı çatanacan min sür. Özünüzü sürüb əldən 
salmısınız. Öz bədəninizə yazığınız gəlmir. Bu qeyri-təbii- 
dir. Əsəblərin həddən artıq gərginləşməsi bundandır. 

Kətil rahat deyildi, dok Appltonun filosofçuluğundan 
isə mənim həm də acığım gəlirdi. Qərara gəldim ki, artıq 
ittiham səslənib və doktor bu cansıxıcı notasiyanı oxumağı 
özünə rəva bilirsə, hər şey qaydasındadır. Ancaq hər hal- 
da, ürəyimdə pişik cırmaqlayırdı və mən əyilmiş zondu 
və əyri qayçıları nəzərdən keçirirdim, sanki, onlar sözləri 
yaradan hərflərdilər. Onlar “ay, ay” — deyə ciyildədilər. Bu 
gümüşü nidalar — iynələr, lansetlər şüpşümal sıxaclar — 
içində dizə vurulan və bundan ayaq atılan kiçik çəkic də 
vardı. Çəkic üçqat, parıldayan dəstəkli möhkəm qırmızı 
rezindəndi, həkimə tutmaq asan olsun deyə əyilmişdi. 
Yadıma düşür ki, birinci dəfə məni kabinetə gətirdikləri 
vaxt bu çəkic mənim diqqətimi xüsusi cəlb eləyirdi. Oxun 
ucuna oxşayan tünd-çəhrayı başlıq nəyi iləsə qədimi, 
sanki, yerdə qalan bütün alətlərin əcdadı kimi görünürdü. 
O, oxun ucuna və eyni zamanda da oxun özünə oxşayırdı, 
mənə elə gəlirdi ki, uzun müddət istifadə olunduğundan 
bütünlüklə xırda cızıqlarla, əyilmələrlə və çatlarla örtülmüş 
halda zamanın dərinliklərinə düşmüşdü və orada sadə və 
ağır halda nəhayət, Kainatın nüvəsi olmuşdu. 

— ...özünüz bilirsiniz, Corc, — dedi dok Applton. Onun 
çəhrayı, bərk, uşaq əli kimi dairəvi ovcu xəbərdaredici 
tərzdə qalxdı. — Neçə ildir müəllimlik eləyirsiniz? 

— On dörd, — atam cavab verdi. — Məni otuz birinci ilin 
axırında tərxis elədilər və o ili bütünlüklə, uşaq doğulan 
vaxt işsiz olmuşam. Otuz üçüncü ilin yayında El Hammel 
— siz onu tanıyırsınız, Kramer Atanın qardaşı oğludur — 
bizə gəldi və təklif elədi... 

— Atan öz işini sevir? Hə, Piter? 

Bunu məndən xəbər aldığını dərhal bilmədim. 

— Bilmirəm, — dedim. — Hərdən mənə elə gəlir ki, hə. 
— Ancaq fikirləşib əlavə elədim: — Yox, yəqin ki, sevmir. 

— Hər şey keçib-gedərdi, — atam dedi, — bilsəydim ki, 
bundan nəsə bir fayda var. Ancaq mən intizamı saxlamağı 
bacarmıram. Mənim yazıq atam, o da bacarmadı. 

— Siz müəllim deyilsiniz, — dok Applton ona dedi. — Siz 
özünüz şagirdsiniz. Əsəbi gərginlik də buradandır. Əsəbi 


gərginlikdən isə mədə şirəsi artır. Deməli, Corc, sizin 
haqqında danışdığınız simptomları adi kolit də verə bilər. 
Qida borusunun daimi gərginlikdə olması arxa keçiddə 
ağrıya və tıxanmaya səbəb olur. Deməli, nə qədər ki rent- 
gen olunmayıb, bununla da kifayətlənək. 

— Mən bu mənasız boyunduruğu bundan belə də 
çəkməyə hazıram — atam dedi, — bircə bilmək istəyirəm 
ki, bütün bunlar nə üçündür? Kimdən soruşuram heç kəs 
mənə cavab verə bilmir. 

— Bəs Zimmerman nə deyir? 

— Heç nə demir. Adamların hansı aləmdə olduqlarını 
bilməmələri ona sərf eləyir. Canım, o ki intizamı saxlamağı 
bacarır, biz yazıqlar, onun tabeliyində olanlar isə bacar- 
mırıq, o da bizə gülür. Onun gülüşü hey qulaqlarımda cin- 
gildəyir. 

— Zimmermanla bizim baxışlarımız həmişə müxtəlif 
olub, — dok Applton dedi və köksünü ötürdü. — Yəqin ki, 
bilirsiniz, biz bir sinifdə oxumuşuq. 

— Yox, bilmirəm. 

Atam ikiüzlülük eləyirdi. Bunu hətta mən bilirdim, 
dəfələrlə dok Appltondan eşitmişdim. O, Zimmerman 
barədə sakit danışa bilmirdi. Bu, onun ağrılı yeri idi. Ata- 
mın mütlliyi məni cinləndirirdi — indi gəl acı bağırsaq kimi 
uzanan tarixçəyə qulaq as görüm necə asırsan. 

— Necə yəni, — dok Applton atamın hamıya aydın olan 
şeyi bilmədiyindən təəccüblənib gözlərini döyə-döyə dedi: 
— Olincer məktəbini tamam, birincidən axırıncıyacan bir 
yerdə keçmişik. — O, sanki, öz ölçüsündə olan kreslosun- 
da yayxandı. — Biz doğulanda şəhərciyimizin adı Olincer 
deyildi, Tilden idi. Seçkilərdə çox vicdansızcasına saxta- 
karlıq eləyən adamların şərəfinə Qoca Olincer hələ indiki 
tramvay xəttindən şimala və indi karton fabriki olan yerdən 
şərqə bütün torpaqlara sahib idi. Yadımdadır, mən onun, 
boyu beş futdan hündür olmayan, quru şlyapalı və uzun 
bığları olan balaca qoca kişinin at belində Oltona necə 
getdiyini görmüşdüm, onun işi yeməkxanada gümüş qab- 
qacaq silmək olardı. Üç oğlu vardı: bir dəfə gecə ağlı çaşıb 
kətmənlə üç cöngəni öldürən Kot, zənci aşpaz qadından 
uşağı pəstahlayan Brayn və balaca Qay. Onların üçü də 
artıq yerin altındadırlar. Nədən danışırdım? 

— Zimmermandan və özünüzdən, — mən yadına saldım. 

Mənim inadecıl səbirsizliyim onun gözündən yayınmadı, 
o, atamın başının yanından mənə baxdı və alt dodağını 
fikirli halda əydi. 

— Hə, — dedi və atama müraciət eləyərək davam elədi. 
— Deməli, biz Luislə bir yerdə oxuyurduq, siniflərsə o vaxt- 
lar bütün şəhərə səpələnmişdi. Birinci və ikinci siniflər indi 
yeni səyyar restoran yerləşən Pebbl-Krikdə, üçüncülər və 
dördüncü siniflər — missis Eberhardın ili bir dollara şəhə- 
rə icarəyə verdiyi sarayında, beşinci və altıncı siniflərsə — 
Qara tarladakı (o vaxtlar adı belə idi, çünki orada keçmiş 
cıdır meydanının arxasında şirəli qara torpaq vardı) daş 
evdə məşğul olurdular. Həftənin ikinci günləri cıdır yarış- 
ları olanda bizi dərsdən buraxırdılar, ona görə ki, atları 
təmizləməyə və onları yola çıxarmağa oğlanlar lazım olur- 
dular. Mən altıncı sinfi qurtaranda isə Elm-stritin küncün- 
də orta məktəb tikdilər. Onda bu, bizə, Allah bilir, necə 
dəbdəbəli görünürdü. İndi, Piter, ora sənin oxuduğun ibti- 
dai məktəbdir. 

— Mən heç bilmirdim, — mən azca əvvəlki kobudluğu- 
mu düzəltməyə çalışaraq dilləndim. 

Görünür, dok Appiton razı qalmışdı. O, öz cıriltili kres- 
losunda elə yayxandı ki, onun qırışmış hündür çəkmələri- 
nin bumu sürtülmüş xalçaya zorla dəyirdi. 

— Luis M. Zimmerman, — o davam eləyirdi, — məndən 
bir ay böyük idi. Həmişə qadınlar arasında uğur qazanırdı. 
Bizim birinci və ikinci siniflərdə müəllimimiz olmuş missis 
Metslerin — onun boyu altı futdan heç cür az deyildi, ayaq- 
ları isə tütün anbarı ətrafındakı çəpərdə olan çubuqlar kimi 
nazik idi, Luisdən ötrü lap ürəyi gedirdi, elə ondan sonra 
gələn miss Lit də, miss Mebri də həmçinin. Luisi bütün 
siniflərdə, az qala, əldə gəzdirirdilər və əlbəttə, heç kim 
Harri АррКоп kimi çirkin ördək balasına əhəmiyyət ver- 
mirdi. Bütün qaymaqları Luis alırdı. Başa düşürsünüzmü, 
o, hər yana özünü birinci çatdırırdı. 

— Siz quşu lap gözündən vurdunuz, — atam dedi. — Hə, 
sizə deyim ki, mən ona çata bilmərəm. 

— Başa düşürsünüz, — dok Applton yoğun, tüklü əllərini 
məzəli şəkildə tərpədərək gah ovuclarını bir yerdə saxlaya- 
raq, gah da bir əlinin tini ilə o biri əlinin barmaqlarına yün- 


gülcə vura-vura davam elədi, — onunku həmişə gətirirdi. 
O, ömrü boyu uğur qazanıb və ondan xaraktersiz adam 
alınmışdı. Budur o, — ağ həkim barmaqları daraqlandı, 
— xərçəng şişi kimi artıb böyüyür. Hərçənd ki, o, hər həftə- 
nin sonunda kalvinist dini məktəbində Əhdi-Ətiqdən dərs 
keçir, ancaq ona inanmaq olmaz. Uf! Corc, mənim ixtiya- 
rım olsaydı, bıçağı götürərdim, — o, əlini qaldırdı və birdən 
mənə bərk və iti görünən baş barmağını uzatdı, — və bu 
şişi kəsib atardım. 

Və oraq kimi əyri barmağı, sanki, layı kəsərək havanı 
kəskin hərəkətlə yardı. 

— Sizin açıq danışmağınızı qiymətləndirirəm, dok, — atam 
dedi. — Ancaq qorxuram ki, mən və bizim məktəbdəki 
başqa zavallılar ondan canlarını qurtara bilməsinlər. Onun 
şəhərdə çox böyük nüfuzu var. Onu tam mənası ilə lap 
ilahiləşdirirlər. 

— Adamlar axmaqdırlar, — dok Applton dedi və çək- 
məsilə xalçanı astadan tappıldadıb özünü irəli verdi. — Bu, 
tibbi təcrübənin öyrənə biləcəyi yeganə məsələdir. Əksər 
hallarda insanlar ümidsiz şəkildə axmaqdırlar. — O, atamın 
dizinə bir, iki, üç dəfə vurub davam elədi. İndi məhrəm 
pıçıltı ilə danışırdı: — Mən universitetdə tibb fakültəsində 
oxumağa gedəndə isə, — dedi, — bilirsinizmi, orada elə 
bilirdilər ki, oğlan daldabucaq yerdən gəlib, kütbeyindir. 
Ancaq bir il keçdi və artıq heç kim məni kütbeyin hesab 
eləmirdi. Ola bilsin mən bəziləri kimi diribaş da deyildim, 
ancaq nə istədiyimi bilirdim. Mən tələsmirdim, kitabların 
arxasında ciddi şəkildə oturdum. İl qurtaranda isə, necə 
bilirsiniz, kim birinci oldu? Hə, Piter, axı sənin başın pis 
işləmir, səncə, kim? 

— Siz, — deyə cavab verdim. 

O bunu məndən kəlbətinlə qopartdı. Bu Olincer məş- 
hurları həmişə tərifdən ötrü ölürlər. 

Dok Applton mənə baxdı, ancaq başını tərpədib təsdiq 
eləmədi, gülümsəmədi, cavabımı eşitdiyini, ümumiyyətlə, 
heç cür göstərmədi. Susdu, sonra atamın üzünə baxdı, 
başını tərpətdi və dedi: 

— Mən birinci deyildim, ancaq axırıncılardan da deyil- 
dim. Ucqardan gələn kütbeyin üçün dərsin öhdəsindən 
pis gəlmirdim. Mənə qulaq asırsınız, Corc? 

Və gözlənilmədən çox danışmaq həvəskarlarının tez- 
tez elədikləri kimi söhbəti kəsdi, sanki, o bizim yox, biz 
onun vaxtını alırdıq, qalın arakəsmənin arxasına keçdi və 
oradan nəyinsə cingiltisi eşidildi. Sonra o, albalı rəngində 
maye doldurulmuş şüşə qab gətirdi, bu maye elə qaçır və 
parıldayırdı ki, daha çox civəyə oxşayırdı. O, şüşə qabı ata- 
mın ziyilli ovcuna qoydu və dedi: 

— Hər üç saatdan bir xörək qaşığı ilə. Hələ ki rentgen 
şəkli yoxdur, bundan artıq heç nə deyə bilmərəm. Din- 
cəlin və çalışın fikriniz dağılsın. Di gəl ki, ölümsüz həyat 
da olmazdı. Sağlamlıq, — dedi və alt dodağı təbəssüm- 
dən səyridi, — heyvani vəziyyətdir. Xəstələnməyə səbəb 
hər şeydən çox bədənin iki yeri — baş və ürək olur. Biz 
iki səhvə yol vermişik: dörd ayaq üstə gəzməyi tərgitmi- 
şik və fikirləşməyə başlamışıq. Bundan onurğa beyni və 
əsəblər gərilir. Beyin isə bütün orqanizmin funksiyasını 
tənzimləyir. — O incik halda mənə yaxınlaşdı, kəskin hərə- 
kətlə saçlarımı geri atdı və diqqətlə alnıma baxmağa baş- 
ladı — sənin başındakı ləkələr anandakından azdır, — dedi 
və məni buraxdı. Utandığımdan qıpqırmızı olub, saçımı 
sığalladım. 

— Skippi nə yazır? — atam soruşdu. 

Doktor dərhal yumşaldı, ağırlaşdı, o, jiletli və qolunda 
rezin olan ən adi yekəqarın qoca kişi oldu. 

— Onu Sent-Luisdəki klinikada saxlayıblar, — dedi. 

— Siz hey təvazökarlıq eləyirsiniz, — atam dedi. — Ancaq 
mən bilirəm axı, onunla necə fəxr eləyirsiniz. Mən özüm 
də fəxr eləyirəm — oğlumdan sonra o, mənim ən yaxşı 
şagirdim olub və Allaha şükür ki, mənim səfeh inadcıllı- 
ğımı götürməyib. 

— O tamamilə anasına çəkib, — dok Applton dilləndi və 
ətrafda hər şeyin üstünə tutqun kölgə düşdü. Birdən qəbul 
otağı mənə çoxdan atılmış kimi göründü, qara dəri mebel, 
sanki, hələ də matəm izlərini saxlayaraq qəm çəkirdi. Səs- 
lərimiz, addımlarımız toza batırdı və sanki, minillik gələcək- 
dən kimsə mənə baxırdı. Atam doktora pul vermək istədi, 
ancaq o, puldan yayındı və dedi: 

— Nəticəni gözləyək. 

— Düz danışdığınıza görə təşəkkür eləyirəm, — atam 
dedi. 


Xartıldayan, kəskin, gözqamaşdırıcı şaxtaya çıxanda 
atam dedi: 

— Görürsən, Piter? Mən hələ də öyrənmək istədiyimi 
öyrənə bilmədim. Onlar bunu deyib axıra çıxmırlar. 

— Bəs mən gələnəcən nə olmuşdu? 

— O, məni uzun-uzadı incitdi, sonra isə bu gün saat 
altıya Olton qomeopatik klinikasındakı rentgenə göndəriş 
verdi. 

— Bu niyə? 

— Dok Appiltondan baş açmaq olmur. Buna görə də 
onun belə şöhrəti var. 

— Görünür, o, Zimmermanı sevmir, ancaq mən hələ 
də bilmirəm niyə. 

— Məsələ burasındadır ki, Piter, Zimmerman... sən 
artıq böyüksən, məncə, sənə demək olar... bir sözlə, 
deyirlər Zimmermanla dok Appltonun arvadı arasında eşq 
macərası olub. Bu əgər, ümumiyyətlə, olubsa, hələ sən 
doğulana kimi olub. Bəziləri hətta Skippinin atasının kim 
olduğunu dəqiq bilmirlər. 

— Bəs missis АррКоп indi haradadır? 

— Heç kim bilmir hara gedib. Ola bilsin, heç sağ deyil. 

— Adı nə idi? 

— Korinna. 

Sağ deyil, sən doğulmazdan əvvəl olan roman — bu 
sözlərdən sirr qoxusu gəlirdi, ətrafımızda xışıltı salan axşam 
bitib-tükənməz dərəcədə dərin idi və bu dərinliyin təkində 
atamın ölümü məni öz halqaları ilə ilan kimi sıxırdı. Evlərin 
çardağı üzərindəki qaranlıq okeandakı mika (slyuda) ləkə- 
lərində sayrışan ulduzlar elə böyük idi ki, bu hətta bütün 
ağla gələ bilən ehtimallardan ən müdhişini belə özündə 
yerləşdirə bilərdi. Mən atama çatmaq üçün götürüldüm – 
onun sifəti küçə fənərlərinin işığında solğun və kədərli idi 
və o, kölgə kimi, hey məndən bir addım qabaqda hərəkət 
eləyirdi. Papağını başına qoymuşdu, mənimsə başıma 
soyuq idi. 

— Bəs biz indi hara gedirik? — onun arxasınca gedərək 
soruşdum. 

— Oltona gedək, — dedi. — Mən klinikada rentgen elə- 
yim və küçənin o tərəfindəki GXA" idman klubuna gedəcə- 

yəm. Sənsə kinoya get. Orada istidir — qızınarsan, sonra 
da mənim dalımca gələrsən. Səkkizin yarısında, ya da 
səkkizə on beş dəqiqə qalmış gəl. Yarışlar səkkizdə qurtar- 
malıdır. İndi təxminən altıya on beş dəqiqə işləyib. Pulun 
bifşteksə çatar? 

— Yəqin, çatar. Ata, mənə de, indi necəsən — bir yerin 
ağrıyır? 

— Yaxşıyam, Piter. Sən məndən ötrü narahat olma. 
Sadəliyin də öz üstünlüyü var, dərhal ancaq bir ağrı haq- 
qında fikirləşirsən. 

— Səni sağaltmağın bir yolu olmalıdır axı, — dedim. 

— Məni öldürmək, — dedi. Bu sözlər qaranlıq və soyuq 
küçədə qəribə, onun sifəti və bədəni irəlidə sürətlə hərəkət 
elədiyi halda yuxarıda səslənirdi. — Ən doğru yol, — dedi, 
— öldürməkdir. 

Biz qərb tərəfə, maşını saxladığımız məktəbə sarı 
getdik, maşına minib Oltona yollandıq. Hər iki tərəfdə 
işıqlar, işıqlar... Onlar bizi bütün üç mil boyu aramsız ola- 
raq müşayiət eləyirdilər, yalnız bir qədər sağda, əlillər evi- 
nin yanındakı qarğıdalı tarlası üzərində, bir də Çapan Atın 
üstündən keçən — bizim sərnişinimizin öz hündür daban- 
larında, sanki, havaya qanad açdığı yerdə qara boşluq 
vardı. Biz gur işıqlandırılmış şəhər mərkəzindən, sahildən 
keçib sonra Piçoni-avenyu, Gayzer-stritdən, Gayzer-skver 
və Konraddan keçərək Altıncı küçə ilə vağzalyanı dayana- 
cağın yanından getdik, sonra isə mövcud olduğunu yalnız 
atamın bildiyi kiçik dalanlara döndük. Döngənin axırında 
Essikin işçiləri ətrafda hər şeyi ürəkbulandırıcı — şirin qoxu- 
su basan fabrikinin divarları yanında dəmiryolu üçün tor- 
paq, şlak səpilərək enli zolaq yaratmışdı. Essikin işçiləri 
torpaq döşəmənin dəmir yoluna məxsus olan bu enli sol 
döşündən maşın üçün dayanacaq kimi istifadə eləyirdilər 
və atam da orada dayandı. Biz çıxdıq. Qapıları vurduq və 
tappıltı əks-səda verdi. Maşın güzgüdəki qurbağa kimi öz 
kölgəsinə sərildi. O, dayanacaqda tək idi. Göy işıqfor başı- 
mızın üstündə etinasız mələk kimi süzürdü. 

Atamla vağzalın yanında ayrıldıq. O sola getdi — xəs- 
təxanaya. Mənsə düz, beş kinoteatrın reklamı yanıb-sönən 
Gayzer-stritə. Şəhərin işgüzar hissəsində adamlar evləri- 
nə axışırdılar. Gündüz seansları qurtarmışdı, vitrinlərində 


“Böyük qış satışı” reklam edilən və hər şeyin üstünə ağ 
çəkilmiş mağazaların qapılarına rəzə qoyur, qıfıl asırdılar, 
restoranlarda hələ adam az idi, orada masaları axşama 
hazırlayırdılar, biskvit satan qocalar öz xırdavatçı qutularını 
yığır və aparırdılar. Mən şəhəri ən çox bu saatlarda, ata- 
mın məni buraxdığı vaxt sevirdim və tək-tənha axına qarşı 
gedərkən bütün bu ümumi nəticənin acığına evsiz, sərbəst 
halda zərgərlik vitrinlərinə baxa bilir, tütün dükanlarının 
qapıları ağzındakı söhbətlərə qulaq verə bilir, ağ xalat gey- 
miş pensneli gonbul qadınların martispan, şirnili yağlı bul- 
ka, qozlu borucuqlar ҹә bol kofiklər qoyulmuş pariltılı sini- 
lər üzərində pörtülmüş konditer qoxusunu ala bilirdim. Bu 
saatda fəhlələrin, qulluqçuların və evdar qadınların piyada, 
maşında, avtobusda və tramvaylarda onları cürbəcür işlə- 
rin gözlədiyi evə çatdıqları vaxt mən bir müddətə bütün 
işlərdən azad olurdum və atam mənə nəlnki icazə verirdi, 
həm də tapşırırdı ki, məni iki saatlığa başqa aləmə apara- 
caq kinoya gedim. Gerçək aləm, mənim aləmim özünün 
bütün iztirabı və cansıxıcı dolaşıqlığı ilə arxada qalmışdı, 
mən haçansa mənim olası xəzinə arasında veyillənirdim. 
Belə dəqiqələrdə azadlıqda şellənərək tez-tez günahkar 
hisslərlə uzaqda olan və məni nə saxlaya, nə müdafiə eləyə 
bilən, ferması, qoca atası olan, həmişə narazı, gah düşün- 
cəsiz, gah ağıllı, gah həssas, gah küt, gah sadə, gah başa 
düşməyən anamı, geniş, qayğılı sifətli və torpaq, şorba 
qoxusu ilə qəribə müdrik anamı, qanını Olton mərkəzinin 
yapışqanlı zəhərilə murdarladığım anamı xatırlayırdım. Və 
bu zaman mən çürük möhtəşəmlik içərisində boğulurdum, 
qorxu üstümə hücum çəkirdi. Ancaq günahımı yuya bilmir, 
onun yanına qayıda bilmirdim, çünki onun öz iradəsi ilə bizi 
on mil məsafə ayırırdı və onun məni öz əllərilə itələdiyindən 
qisasçı, dikbaş və laqeyd — ürəyimdə avara olmuşdum. 
Gayzer-stritdəki beş Olton kinoteatrı — “Louri”, “Em- 
bessi”, “Gorner”, “Astor” və “Rits” adlanırdı. Mən “Оог- 
ner”ə, Kerk Duqlasın, Doris Deyin və Loren Bekellin işti- 
rakı ilə “Gənc trubaçalan”a getdim. Atam düz deyirmiş: 
içəri isti idi. Və sonra — bu günün ən böyük uğuru — mən 
salona cizgi filmi göstərildiyi vaxt girdim. Ayın on üçü idi 
və mən gözləmirdim ki, bəxtim belə gətirər. Əlbəttə ki, 
cizgi filmi dovşan haqqında idi. “Louri”də “Tom və Cerri” 

gedirdi, “Embessi”də “Dombagöz dənizçi”, “Astor”da isə 
yaxşı halda — Disney filmi, ya da pis halda “Pol Terri”. Bir 
paket qovrulmuş qarğıdalı aldım, bir paket də badam, hər- 
çənd hər ikisi dərimə ziyan idi. Ehtiyat çıxışların üzərində sarı 
işıqlar yumşaq işıqlananda, sanki, zaman əriyirdi. Yalnız son- 
da, baş qəhrəman, trubaçalan Biks Bayderbek kimi oyna- 
yan, nəhayət, onun sənətini çirkaba bulayan gizli əxlaqsız 
təbəssümlü (Loren Bekell) varlı qadının qucağından çıxdığı 
və comərd, mehriban, istedadlı qadın (Doris Dey) yenidən 
sevgilisini qazanaraq cingiltili səsilə uğunub getdiyi, Krek 
Duqlasın isə əslində, onun əvəzinə Harri Ceyms çalsa da, 
özünü trubada çalan kimi göstərdiyi və “Ürəyimin mahnısı” 
fontanın gümüşü fəvvarəsi kimi hey yuxarı qalxdığı vaxt — 
sonuncu notlar yalnız bu zaman susurdu — mən ekstazın 
yüksək pilləsinə addımlayaraq atamı düşündüm. İçimdə 
həyəcanlı bir hiss oyandı, gecikirəm. 

Qapıların üstündəki işıqlar birdən parıldayıb yandı. 
Mən yerimdən götürüldüm. İşıq dolmuş vestibüldən qaçıb 
özümü bütün boynumla iri, döşəmədən tavanacan olan 
güzgülərdə gördüm — sifətim yanır, gözlərim qızarıb, od 
rəngli köynəyimin çiyinlərində, qaranlıqda başımdan qaşı- 
yıb qopartdığım ağ çəngələr görünürdü. Məni heç kim 
görməyəndə başımı qaşımaq vərdişim vardı. Dilxorluqla 
çiyinlərimi çırpdım və soyuq küçəyə çıxıb təəccüb içində 
indicə gözlərimin önündə birləşərək, ayrılaraq və yenidən 
birləşərək yalnız mənim gözlərim qarşısında bir-birinə tərəf 
yavaş-yavaş süzən iri, sayrışan ulduz görüntülərindən son- 
ra ötüb-keçənlərin əldən düşmüş və xəyali sifətlərini görür- 
düm. Mən idman klubuna qaçdım. Bu, Gdayzer-stritlə Per- 
kiomenin və Biçin mağazalarının iki məhəlləliyində idi. Mən 
dəmiryolu boyu qaçırdım. Dar küçə hər cür qəlyanaltı və 
bərbərxanalarla dolu idi. Uca çardaqların üzərindəki sarı 
bulanıq səma idi və hətta onun solğunluğu ilə sayrışan 
ulduzlar zenit nöqtəsində belə zəif-zəif közərirdilər. Uzaqdan 
öskürək əleyhinə həblərin qoxusu, sanki, mənim qorxumu 
ələ salaraq gəlirdi. İdeal şəhərdir, gələcəyin şəhəri uzağa 
çəkilmişdi, yersiz, amansız uydurma kimi görünürdü. 

İdman klubunda rezin ayaqqabı altının iyi vardı və 
döşəmə başdan-başa sürtülüb xarab olmuşdu, boz idi. 
Köhnə olanlar və çoxdankı turnir cədvəlləri asılmış löv- 


hələrin altında masa arxasında zənci uşağı oturmuşdu və 
komiksi vərəqləyirdi. Uzaqdan, sanki, orada lampaların 
üzüm yarpaqları içindən işıq saldıqları kimi yaşıl dəhlizlə 
bilyard şarlarının möhkəm taqqıltısı gəlirdi. Digər tərəfdən, 
aramsız halda “Tsok-tsok-tsok” səsləri gəlirdi, orada pinq- 
ponq oynayırdılar. Masa arxasındakı oğlan başını kitabdan 
ayırdı və mən köks ötürdüm, Olincerdə zənci yox idi və 
mən onlar qarşısında mövhumi qorxu hissi keçirirdim. 
Onlar mənə sevginin və musiqinin qaranlıq sirlərinə malik 
olan şagirdlər kimi görünürdülər. Ancaq bunun sifəti ən 
məsum, mayalı süd rəngində idi. “Salam” dedim və nəfəs 
almadan sürətlə soyunub-geyinmə otağının içindən hovu- 
za aparan dəhlizlə beton pilləkənə tərəf keçib-getdim. Ora 
düşəndə burnuma suyun, xlorun, yenə nəyinsə, yəqin ki, 
çılpaq bədən iyi vurdu. 

Hovuzun iri, kafel düzülmüş yuvasında əks-səda verən 
gurultulu rezonans bütün səsləri parça-parça eləyib çilik- 
çilik sındırırdı. Atam lap suyun yanındakı alçaq taxta kətil- 
də oturmuşdu, yanında isə yaş və çılpaq oğlan — Deyfen- 
dorf. Deyfendorfun əynində yalnız kip, qasığında qısılıb 
qalmış təpəcik əmələ gətirən qara formalı çimərlik paltarı 
vardı. Onun sinəsində, çiyinlərində, qıçlarında sıx tüklər 
vardı, taxta döşəməyə isə ətrafdakı çılpaq pəncələrindən 
su damcılayırdı. O, yüngülcə uzansa da, ağ bədəninin 
harmoniyasını yalnız kobud qırmızı əlləri korlayırdı. O və 
atam məni, demək olar ki, eyni: saxta, mənasız, sui-qəsdçi 
təbəssümüylə qarşıladılar. Mən Deyfendorfu hirsləndirmək 
üçün istehza ilə soruşdum: 

— Hə, necədir, brassla və sərbəst üsulla üzməkdə qalib 
gəldin? 

— Səninkindən bir az çox qalib gəldim, — o çımxırdı. 

— Hə, o, üzgünü uddu, — atam dedi. — Mən səninlə 
fəxr eləyirəm, Deyfi. Sən sözünün üstündə durdun, əlin- 
dən gələni elədin. Əsl kişisən. 

— Cəhənnəm olsunlar, əgər axırıncı yoldakı oğlanı 
gözümdən qaçırmasaydım, sərbəst üsulla da udardım. 
O əclaf xımır-xımır gizlənirmiş, mən də elə bilirəm birinci 
gəlmişəm – tələsmirəm. 

— O oğlan yaxşı üzürdü, — atam dedi. — Doğrudan da, 
qalib gəldi. Düzgün temp götürmüşdü. Foli əla məşqçidir. 

Deyfi, əgər mən belə vecəyaramaz məşqçi olmasaydım, 
sən də siqareti tərgitsəydin. 

— Nəyimə gərəkdir, mən belə də dəqiqə yarım nəfəs 
almaya bilirəm, — Deyfendorf dedi. 

Hiss olunurdu ki, onlar bir-birinə yaltaqlanmaq istəyirlər 
və bu, məni əsəbiləşdirirdi. Mən atamın yanında dayandım 
və hovuza baxmağa başladım: o, burada əsas qəhrəman 
idi. O, özünün iri yeraltı qəfəsini xırdaca parıltısı və gözü 
yaşardan xlor iyi ilə doldurmuşdu. Yarışan komandaların 
və hakimlərin oturduqları tribuna tərpənən suda əks olu- 
nurdu və bu əksolunma bəzən hansısa bircə anlığa saq- 
qallı üzlə oxşarlığa malik olurdu. Yenə və yenə sındırılan su 
parıldayıb və yüz rəngə çalıb hər dəfə ani olaraq birləşirdi. 
Əks-sədalar və yeni su sıçrantıları ilə kəsilən qışqırıqlar və 
su sıçramaları, sanki, özümün də bilmədən cavab verdiyim 
sual kimi hansısa qəfil it hürməsi kimi bir-birilə toqquşaraq 
mənə məlum olan dillərin heç birində olmayan qeyri-adi 
sözlər doğururdu. KEKROPI İNAXI DİY! Yox, sualı mən ver- 
mirdim, yanımda dayanan atam verirdi. 

— Qalib nə hiss eləyir? — o, düz qarşısına baxaraq və 
buna görə də eyni dərəcədə həm Deyfendorfa, həm də 
mənə müraciət eləyərək ucadan dedi. — Lənət şeytana, 
mən bunu heç vaxt bilməyəcəyəm. 

Parıltılar və köpüklər suyun titrəyən dərisində görünüb 
sönürdü. Hovuzun dibindəki su yollarını ayıran xətlər suda 
sınaraq əyilir və qırılırdı, adama elə gəlirdi ki, saqqallı üz 
indicə son formasını alacaq, ancaq bu arada yeni idmançı 
tullanırdı. Bütün yarışlar qurtarmışdı, yalnız suya tullan- 
ma qalırdı. Bizim yuxarı sinif şagirdlərindən biri, alçaqboy 
oğlan tullanmazdan əvvəl yunan qadınları kimi lentlə bağ- 
ladığı uzun qara saçlı Denni Horst əzələlərini oynadaraq 
tramplinə çıxdı və qabağa salto vurdu - dizlərini yığdı, qıç- 
larını uzatdı, sonra isə yunan vazının dəstəyi kimi qəşəng 
əyilərək yumşaq şıçrantı ilə suya sancıldı, belə ki, hakim- 
lərdən biri dərhal lövhədə onluğu yandırdı. 

— On beş ildə, — atam dedi, — bir dəfə də görməmişəm 
ki, on xal versinlər. Bu, ikinci dəfə zühuretmə kimidir. Axı 
dünyada kamillik yoxdur. 

— Denni, dostum, yaman şeydirl — Deyfendorf bağırdı 
və hər iki komanda suya tullanan, əllərinin vüqarlı qolay- 


lanması ilə pırtlaşıq düşmüş saçlarını geri ataraq bir neçə 
hərəkətlə hovuzun kənarına tərəf üzüb çıxanda onu salam- 
layaraq əl çaldı. Ancaq Denni növbəti dəfə tullananda bizim 
yenə möcüzə gözlədiyimizi hiss eləyərək, özünü həddindən 
artıq gərgin vəziyyətə saldı, ritmi itirdi, biryarımlıq saltodan 
bircə anlığa vaxtından tez çıxdı və suya kürəyi üstə düşdü. 
Bir hakim ona üç bal hesabladı. Digər ikisi — dörd. 

— Neyləyək, — atam dedi, — yazıq oğlan bacardığını 
elədi. 

Və Denni suyun üzünə çıxanda bütün adamlardan 
təkcə atam ona əl çaldı. 

Yarış: Qərbi Olton — 37,5, Olincer — 18 hesabı ilə qur- 
tardı. Atam hovuzun kənarına çıxdı və öz komandasına 
dedi: 

— Sizinlə fəxr eləyirəm. Afərin, heç olmasa, ona görə 
ki, yarışa çıxdınız — axı bu sizə nə şöhrət, nə pul gətirir. 
Bizim şəhərdə heç nohur da yoxdur və sizin belə uğur- 
lar qazanmağınız, sadəcə olaraq, ağlasığmazdır. Məktəbi- 
mizin Qərbi Oltondakı kimi öz hovuzu olsaydı — hərçənd 
ki, mən onların nailiyyətlərini kiçiltmək istəmirəm, — sizin 
hər biriniz Conni Veysmüller olardınız. Və siz mənim jurna- 
lmda artıq ondan heç də aşağı olmayan qiymət alıbsınız. 
Denni, sən əla tullandın. Çətin ki, mənə bundan sonrakı 
ömrümdə belə tullanma görmək qismət olsun. 

Atam bu nitqi irad eləyən vaxt qəribə görünürdü, o, qəd- 
dini düzəltmiş, kostyumda və qalstukda, çılpaq uşaqların 
içində dayanmışdı, onun tünd rəngli, çox ciddi görünən 
başı həyəcanlandırıcı firuzəyi suyun və yaşıl damcıların 
səpələndiyi ağ kafelin fonunda tribunadan görünürdü. Onu 
dinləyən uşaqların çiyinlərindən və sinələrindən hərdənbir 
sudakı qırçın kimi tez, yaxud atın dərisindəki səyrimə kimi 
həvəsli səyrimə keçirdi. Onlar məğlubiyyətə baxmayaraq, 
səs-küyçü və vüqarlı idilər, biz onları duş otağında qoyub 
çıxdıq, orada onlar yağış altında dayça ilxısı kimi sabunla- 
nır, oynaqlaşırlar. 

— Məşq, həmişəki kimi, çərşənbə günüdür, — atam 
ayrılanda onlara dedi: — Bu gün südlü kokteyl içməyin və 
dörd dənədən çox bifşteks yeməyin. 

Hamı güldü, hətta mən də gülümsədim, hərçənd ki, 
atam məni sıxırdı. Ağırlıq və inersiya onda hadisələrlə dolu 

bütün bu gecə hiss olunur və mənə hər addımda sadə 
istəyimi — onunla birgə evə çatmaq və bu yükü çiyinlərim- 
dən atmağı yerinə yetirməyə mane olurdu. 

Biz beton pilləkənlə qalxaraq dəhlizə çatdığımız vaxt 
bizi Olton komandasının məşqçisi Foli haqladı və onlar 
atamla, elə bildim düz bir saat danışdılar. Hovuzun nəm 
havasından onların kostyumları əzilmişdi və dəhlizin yaşıl 
toranında onlar şehdən islanmış iki çobana oxşayırdılar. 

— Siz bu oğlanlarla fövqəlbəşəri iş görə bilibsiniz, — 
atam mister Foliyə dedi. — Məndə sizin qabiliyyətinizin, heç 
olmasa, ondabiri olsaydı, sizə xərçəngin harada qışladığını 
göstərərdik. Bu il mənim bir neçə həqiqi tapıntım olub. 

— Eh, boşlayın, Corc, — kök, kürəntəhər adam, çevik və 
xoşrəftar Foli dedi. — Siz məndən pis bilmirsiniz ki, burada, 
ümumiyyətlə, məşqçilik iş yoxdur, — bir şey eləmək olar 
— qurbağaları nohura buraxmaq. Bizim hər birimizin içə- 
risində bir balıq oturub, ona ixtiyar verməkdən ötrü yalnız 
suya atılmaq lazımdır. 

— Yaxşı dedin, dostuml — atam təsdiqlədi. — Hələ heç 
vaxt belə müdrik sözlər eşitməmişəm. Hə, mənim brassla 
üzməkdə çempionum sizə, necə, xoş gəldi? 

— O, sərbəst üsulla da qalib gəlməli idi. Ümidvaram ki, 
səhlənkarlığına görə ona yaxşıca qulaqburması veribsiniz? 

— O səfehdir, dostum, başa düşürsünüz, səfeh. Yazıq 
uşağın beyni mənimkindən böyük deyil, mən onu söyə 
bilmirəm, heyif. 

Səbirsizlikdən, az qala, partlayacaqdım. 

— Siz ki mənim oğlumu tanıyırsınız. Piter, bura gəl, bu 
gözəl insanın əlini sıx. Gərək sənin bax belə atan olaydıl 

— Yox bir, Piteri necə tanımamaq olar, — mister Foli 
dedi və onun möhkəm hərarətli, sərbəst əl tutması mənə 
qeyri-adi dərəcədə xoş gəldi. 

— Kolduellin oğlunu bütün dairədə tanıyırlar. 

Onların Gənclər İdman Klubunun kədərli dünyasında 
yarışlarda, idman təntənələrində bu vəhşi yaltaqlıq söhbət 
hesab olunurdu, mister Folidəki bu hal, belə çərənləmə 
hərisliyi məni əsəbiləşdirmirdi, həmişə mənə elə gəlirdi ki, 
atamdakı bu utancaqlıqdan gəlir. 

Atam özünün bütün ünsiyyətçiliyilə birgə ruhən lal- 
dinməz adam idi. Həmin axşam da ovqatı elə idi ki, mənim 


yaddaşımda onun təkcə susması qalıb. Biz küçə ilə gedən- 
də onun dodaqları bir-birinə bərk-bərk sıxılmışdı, ayaqları 
isə səkini hansısa qeyri-iradi acgözlüklə ölçürdü. Bilmirəm 
yer üzündə eybəcər Şərq şəhərciklərində gəzməyi mənim 
atam kimi belə sevən daha bir adam tapılarmı? Trenton, 
Bricport, Binnhemton, Constaun, Elmayra, Allentaun — 
o, telefon kompaniyasında montyor işlədiyi, hələ onun 
anamla evlənməsindən əvvəlki vaxt — o vaxt Quver böhra- 
nına görə hər şey əlindən çıxmışdı — tale onu bu şəhərlərin 
hamısına atmışdı. O, Fayrtaundan qorxur, Olincerdə özü- 
nü narahat hiss eləyirdi, ancaq Oltonu çox sevirdi, asfalt, 
küçə fənərləri, evlərin dübbədüz fasadları ona böyük orta 
Atlantik sivilizasiyasından danışırdı. Şimalda Nyu-Hey- 
vendən, cənubda Heygerstauna qədər və şərqdə Gilinqə 
qədər bu sivilizasiya onun üçün dünya məkanında ev idi. 
Mən atamın dalınca Altıncı küçə ilə gedərkən asfaltın necə 
zümzümə elədiyini eşidirdim. 

Ondan rentgen barədə soruşdum, o isə cavab əvəzinə 
soruşdu ki, yemək istəyirəmmi? Və mən hiss elədim ki, doğ- 
rudan da, acmışam, qarğıdalı və badam ağzımda yalnız turş 
tam qoymuşdu. Biz “Axme” mağazasının yanındakı, tram- 
vaya oxşayan balaca səyyar restoranın yanında dayandıq. 
Atam şəhərdə özünü sakitləşdirici sadəliklə aparırdı. Anam 
— o hər şeyi mürəkkəbləşdirirdi — sanki, fikirlərini xarici dildə 
ifadə eləməyə çalışırdı. Və əksinə, fermada atam çəkingən 
və qətiyyətsiz olurdu. Ancaq burada, Oltonda, axşam saat 
doqquza on beş dəqiqə işləyəndə o, özünü sakit və arxayın 
hiss eləyirdi, axı istənilən atadan əslində bundan artıq heç 
nə tələb olunmurdu, qapı taybatay açılır, müştərilərin diq- 
qətli baxışları çəkinmədən qarşılaşır, iki stul yan-yana qoyu- 
lub, sifarişlər adət üzrə salfet qutusu ilə ketçup butulkası 
arasında öz yerindən götürülür, barmenə hiyləgərlik və boş 
çərənçilik olmadan bir neçə söz və biz kişilərə yaraşan kimi 
lal-dinməz buterbrodlarımızı yeyirik, — o, omletlə, mənsə, 
qızardılmış qaxac ətlə. Atam çəkinmədən sağ əlinin üç orta 
barmağını yaladı və salfeti alt dodağına çəkdi. 

— Birinci dəfə belə iştahla yediyim heç yadımda deyil, 
— dedi. 

Yeməyin üstündən mənə alma piroqu, ona qəhvə 
sifariş verdik. Hesabın nəyə görə üçkünc komposterlə 

deşilmiş qalın yaşıl kağızda olması aydın deyildi. Atam 
sabit olaraq şalvar cibində gəzdirdiyi, belə ki, onun omba- 
sına müvafiq əyilmiş, sürtülmüş pul qabında hələ də qal- 
mış iki dollardan birini verərək hesablaşdı. Qalxarkən 
ziyilli əlinin alışdığı hərəkətlə hiss elətdirmədən öz boş 
fincanının altına iki on sentlik soxdu. Sonra, bir qədər 
fikirləşib, altmış beş sentə italyansayağı buterbrod aldı. 
Anama sürpriz eləmək qərarına gəlmişdi. Bu mənada 
anamın qəliz zövqü vardı, o belə kəskin qoxulu, sürüşkən 
buterbrodları sevirdi, mən isə qısqanclıqla görürdüm ki, 
atam bu məsələdə onu məndən daha yaxşı başa düşür. 
O, sonuncu dolları xırdalayıb buterbrodun pulunu verdi 
və dedi: 

— Daha heç nəyim yoxdur, oğlum. İndi biz səninlə yox- 
sul yetimlər kimiyik. 

O, qəhvəyi zərfi yelləyə-yelləyə qabağımca maşına 
tərəf gedirdi. 

“Byüik”imiz, əvvəlki kimi yetim görkəmlə öz kölgəsi 
üstündə tək dayanmışdı. Onun burnu yuxarı, aşağıdan 
görünməyən relslərə tərəf qalxmışdı. Mentol iyi Ay buxar- 
lanmasıtək buz kimi soyuq havanın içərilərinə işləyirdi. 
Fabrik divarı kərpicdən və qara şüşədən olan qaya kimi 
idi. Bəzi yerlərdə onu qəribə tərzdə canlandıraraq pəncərə 
şüşəsi yerinə kartondan, ya da dəmirdən kvadratlar salın- 
mışdı. Kərpic öz əsl rəngini meydançanı işıqlandıran küçə 
fənərlərindən gizlədirdi və divarın yerində, sanki, eynən 
həmin, ancaq seyrəkləşmiş, sıyıqlaşmış və ölümcül — boz 
qaranlıq vardı. Bu fənərin işığında torpaq isə qəribə tərz- 
də parıldayırdı. O burada, kömür və şlak qırıntıları səpil- 
miş halda narahat və uğultulu idi, hər vaxt çatırdayır və 
ayaq altında tərpənirdi, sanki, onu aramsız olaraq dırmıqla 
dağıdırdılar. Ətrafda sakitlik idi. Bizə baxan pəncərələrdə 
işıq yox idi, hərçənd haradasa uzaqda fabrikin içərilərin- 
də yuxusuz mavi sayrışma görünürdü. Atamla bizi öldü- 
rə də bilərdilər və səhərə kimi bir ins-cins bundan xəbər 
tutmazdı. Meyitlərimiz fabrik divarları yanındakı xəndəkdə 
qalardı, əllərimiz, saçlarımız buz bağlayardı. 

Şaxtada mühərrik heç cür işə düşmürdü. “Tr-tr-tr”, 
starter dırıldayır, əvvəl gümrah səslə, sonra getdikcə yavaş, 
inamsız halda. 


— İlahi, özün kömək ol, — atam titrəyən buxar zolağı ilə 
birlikdə köks ötürdü. — Heç olmasa, bircə dəfə də işə düş- 
səydi... Sabahsa hökmən akkumulyatoru yükləyərik. 

“Tr-tr, tır, trrr”. 

Atam açarı söndürdü və biz sakitcə qaranlıqda otur- 
duq. O, yumruqlarını hovxururdu. 

— Bax, görürsən, — dedim. — Əlcəyin olsaydı, indi 
soyuqdan donmazdın. 

— Yəqin, soyuq sənin sümüyünə işləyib, — o hay verdi. 
— Hə, bir də. — Yenidən açarı işə saldı və baş barmağı ilə 
starterin düyməsini basdı. Bu vaxt ərzində akkumulyator 
yatmışdı, starter ümidverici başlamışdı. 

“Dr-dr, dr-dr, tr-tr, trr, trr”. 

Akkumulyator tamam ölürdü. 

Atam da əl əyləcini çəkdi və mənə dedi: 

— Yaman işə düşdük. Son vasitəyə əl atmalı olaca- 
ğıq. Sükan arxasında otur, Piter, mənsə çıxıb maşını itə- 
ləyim. Burada xırda maililik var, ancaq maşın arxası ona 
tərəf dayanıb. Arxa ötürməni qoş. Mən qışqıranda ilişməni 
burax. Ayıq ol ha, birdən, dərhal. 

— Bəlkə, hələ ki qarai bağlanmayıb mexanik dalın- 
ca getmək yaxşıdır? — mən bacarmayacağımdan qorxub 
dedim. 

— Heç nə olmaz, gəl bir də yoxlayaq, — dedi. — Sən 
çəkinmə. 

O, maşından çıxdı, mənsə yerimi dəyişərkən qorxu- 
dan dərsliklərimin və anamın buterbrod paketinin üstündə 
oturdum. Atam kapotun qarşısında dayandı, bütün ağır- 
lığını maşının üstünə salmaqdan ötrü əyildi və gərginlik- 
dən dişləri sarı işıq altında cırtdan kimi parıldadı. Faralar 
gözünə elə düşürdü ki, elə bil, onun alnı büsbütün şişlər- 
dən ibarətdir və onun tələbə olarkən, otuz il əvvəl futbol 
oynadığı vaxtlarda dəfələrlə burnunu sındırdığı bilinirdi. 
Mən soyuqdan üşüyərək sürət rıçaqlarının, yandırma aça- 
rının və podsosun vəziyyətini yoxladım. Atam başını tər- 
pətdi və mən əl əyləcini buraxdım. O, ağırlığını maşının 
üstünə salanda kapotun üstündə yalnız axmaq dəyirmi 
papağı görünürdü. Maşın geriyə getdi. Təkərlər get-gedə 
daha bərkdən vığıldayırdı, aşağıda yamac bir az da sərt 
idi və bu, yer tərpənmənin qiymətli damlasına əlavə idi, 

maşının inersiyası bir anlığa bütünlüklə azad oldu. Atam 
var gücüylə bağırdı: 

— Başlal 

Mən qoşulmanı o deyən kimi birdən atdım. Maşın 
yerində silkələndi və taqqıldayıb dayandı, ancaq onun 
paslı dişli çarxı və sürtülmüş disklərdən keçən hərəkəti 
artıq mühərrikə keçmişdi və o, şillə vurulmuş uşaq kimi 
hıçqırdı. Sonra öskürdü, silindrlər fasilə ilə səsləndi, maşın 
silkələndi və mən mühərrik boğulmasın deyə, podsosu 
yarıyacan çəkib akseleratoru sıxdım: bu, səhv idi. Mühər- 
rik səsi kəsilmiş halda iki dəfə asqırdı və söndü. 

İndi maşın hamar yerdə dayanmışdı. Haradasa uzaq- 
da, fabrikin arxasında barın qapısı açıldı və işıq zolağı 
küçəyə düşdü. 

Atam mən oturan tərəfdəki qapıya yaxınlaşdı və mən 
utanıb yerə girməyə hazır vəziyyətdə çəkildim. Bütün bədə- 
nim od tutub yanırdı, az qala, şalvarımı batıracaqdım. 

— Ay əclaf, – mən düşdüyüm biabırçılığı birtəhər ört- 
basdır eləməyə çalışaraq kişisayağı kobud səslə dilləndim. 

— Sən işin öhdəsindən lap yaxşı gəldin, — atam ağır- 
ağır nəfəs alaraq dedi və yenidən sükan arxasına keçdi. 
— Mühərrik soyuyub, ancaq indi, bəlkə, bir az qıza. 

Onun qara silueti ev yaran oğru kimi ehtiyatla lövhə 
üzərinə əyildi, ayağı akseleratora toxundu. Lazım idi ki, 
mühərrik dərhal işə düşsün və o, işə düşdü. Atam yenidən 
qığılcımı bərpa elədi və maşın nərildəyib canlandı. Mən 
minnətdarlıq hissi ilə gözlərimi yumdum və indi yerimizdən 
tərpənəcəyimizi gözləyərək geriyə söykəndim. 

Ancaq tərpənmirdik. Alçaq, fasiləli cırıltı səsi arxadan, 
mənim düşündüyümə görə, maşının dəfn bürosu sahibinə 
məxsus olduğu vaxtlarda meyit daşınan yerindən gəlirdi. 
Atamın qara silueti bir-birinin dalınca bütün sürətləri işə 
saldı, ancaq maşın hər dəfə həmin alçaq cırıltılı səslə cavab 
verirdi və yerindən tərpənmirdi. Atam özünə inanmayıb hər 
sürəti ikinci dəfə yoxladı. Mühərrik guruldadı, ancaq maşın 
hərəkət eləmədi. Quduz, get-gedə artan gurultu fabrikin 
divarlarına dəyib əks-səda verirdi və mən qorxurdum ki, 
səs-küyə uzaq bardan adamlar tökülüb gələlər. 

Atam əllərini sükanın üstünə qoydu və başını da əlləri 
üstünə əydi. Əvvəllər ancaq anam belə eləyirdi. Söz-söh- 


bətin qızğın çağında, yaxud ümidsiz olduğu vaxtlar o, əllə- 
rini masanın üstünə, başını da əlləri üstünə qoyardı: mən 
qorxardım — hirslənsəydi, bundan yaxşı idi, çünki hirslə- 
nəndə sifəti görünürdü. 

— Ata? 

O, cavab vermədi. Fənər onun toxunma papağını tər- 
pənməz parıltılara bürümüşdü, Vermeyerin tablosunda 
çörək belə çəkilmişdi. 

— Necə bilirsən, nə məsələdir? 

Və bu zaman ağlıma gəldi ki, onun “tutma”larından 
biridir və maşının özünü izahedilməz aparması, əslində, 
yalnız onun özünün hansısa sınıq-salxaqlığının əks-sədası 
idi. Mən artıq ona toxunmaq istəyirdim — hərçənd ki, əslin- 
də (ümumiyyətlə), ona heç vaxt əl vurmamışdım — ancaq 
o, bu zaman başını qaldırdı və onun kələ-kötür, qırış-qırış, 
amma bununla belə yenə də uşağabənzər sifətində təbəs- 
süməoxşar nəsə göründü. 

— Bax bütün ömrüm boyu başıma belə işlər gəlir, 
— dedi. — Heyif ki, səni də qarışdırdım. Bu lənətəgəlmiş 
maşının yerindən niyə tərpənmədiyini başa düşə bilmirəm. 
Yəqin ki, bizim üzgüçülük komandamızın qalib gələ bilmə- 
məsi səbəbindən. 

O yenə dövriyyəni artırdı və aşağı, dizləri arasına, 
qoşulma pedalına baxaraq onu sıxmağa və buraxmağa 
başladı. 

— Eşidirsən, orada — arxada necə xırçıldayır? — soruş- 
dum. 

Atam başını qaldırdı və güldü. 

— Yazıq uşaq, — dedi, — gərək sənin atan qalib olaydı, 
ancaq bəxtinə uğursuzun biri düşüb. Gedək. Və mən bun- 
dan sonra bu zibil qalağını görməsəm, yaxşıdır. 

O, maşından çıxdı və qapını elə bərkdən çırpdı ki, az 
qaldı şüşələr düşsün. Tərpənməyən təkərlər üstündəki 
qara ban yelləndi, sonra isə kağız kimi nazik kölgəni ataraq, 
sanki, qələbə çalmış kimi özündənrazı halda donub-qaldı. 

— Bax buna görə də mən bu fermaya köçmək istəmir- 
dim, — dedi, — o saat avtomobilin qulu olursan. Yeganə istə- 
diyim şey — hər yerə öz iki ayağım üstündə çatmaq imka- 
nına malik olmaqdır, mənim idealım — öz dəfnimə piyada 
getməkdir. Ayaqları satmaq — ömrü satmaqdır. 

Biz vağzalyanı dayanacaqdan keçdik və sola, Bunt- 
stritdəki “Esso” yanacaqdoldurma məntəqəsinə tərəf dön- 
dük. Nasosların yanı qaranlıq idi, ancaq darısqal köşkdə 
tutqun-qızılı işıq yanıb-sönürdü, atam pəncərəyə baxdı və 
onu taqqıldatdı. İçəridə yaşıl metal altlıq üstünə səliqəsiz 
halda yığılmış maşın təkərləri və nömrələnmiş ehtiyat hissə- 
lərilə dolu yeşiklər qalaqlanmışdı. Koka-kola satmaq üçün 
iri hündür avtomat ucadan səslənir, silkələnir və təzədən 
sakitləşirdi, sanki, kimsə içəridə azadlığa çıxmaqdan ötrü 
sonuncu ümidsiz səylərini göstərirdi. Divardakı firma elek- 
trik saatı 9.06-nı göstərirdi, saniyə əqrəbi bütöv bir dövrə 
vurmuşdu, bizsə hələ gözləyirdik. Atam pəncərəni bir də 
taqqıldatdı və yenə cavab gəlmədi. Orada, içəridə yalnız 
təkcə saniyə əqrəbi hərəkət eləyirdi. 

Mən dedim: 

— Deyəsən, yeddinci küçədəki bütün gecəni açıq olur. 

Atam soruşdu: 

— Sən necəsən, oğlan? Cəhənnəm buna deyirlər. Ana- 
ya zəng vurmaq lazımdır. 

Və biz Bunt-stritlə bir az da, dəmir yolunu keçib kər- 
pic evlər cərgəsi boyunca, sonra isə artıq bu gecə vaxtı 
çox da gediş-gəliş olmayan dayzer-stritdən keçib Yeddinci 
küçə ilə, doğrudan da, açıq olan böyük qaraja tərəf get- 
dik. Onun aralanmış ağ ağzı elə bilirdin gecənin qaran- 
lığını içirdi. İçəridə boz kombinezonlu və kəsik barmaqlı 
— o da kombinezonda - iki adam vedrədən sabunlu isti su 
tökərək avtomobili yuyurdular. Sürətlə işləyirdilər, çünki 
suyun metal üstündə donmaq təhlükəsi vardı. Qarafın bir 
tərəfi küçəyə çıxırdı, digəri isə mağazadakı kimi dayanmış 
maşınlar arasında itirdi. Telefon köşkünə oxşar, ancaq bir 
az böyük, yaxud tramvay dayanacağındakı sərnişinlər üçün 
kiçik pavilyon kimi köşk — beləsinin biri hələ Elidə qalmışdı 
— elə bil, дагаји ürəyi idi. Onun qapısı ağzında “Ehtiyatlı 
olun: pilləkən”, trafaret yazılı beton meydançada əynində 
smokinq, boynunda ağ şərf, hər saniyə siferblatı qolunun 
iç tərəfinə bağladığı platin saata baxan adam dayanmışdı. 
Onun hərəkətləri elə qırıq-qırıq və yeknəsəq idi ki, mən 
birinci dəfə təsadüfən ona baxanda onu insan boyunda 
olan mexaniki reklam kimi qəbul eləmişdim. Yuduqları 
maşın, boz-mirvari “linkoln”, yəqin, onun idi. Atam onun 


qarşısında dayandı və mən gördüm ki, bu adamın boz- 
mirvari gözləri onun içindən harasa baxır. 

Atam köşkə yaxınlaşıb qapını açdı. Mən qeyri-iradi ola- 
raq onun dalınca girməli idim. Orada enlikürək bir adam 
işgüzar görkəmlə kağızları eşələyirdi. Bunu ayaq üstə elə- 
yirdi, yanındakı kreslo dirsəkliyinə kimi kağızla örtülmüşdü. 
O, bir əlilə eyni vaxtda siqareti və vərəqtikəni tutmuşdu, 
o biri ilə isə dodaqlarını marçıldadaraq kağızları gözdən 
keçirirdi. 

Atam dedi: 

— Üzr istəyirəm, dostum. 

Müdir cavab verdi: 

— Bircə dəqiqə, qoy qurtarım, yaxşı? 

Və acıqlı halda əlindəki göy rəngli kağızı sıxaraq bizim 
yanımızdan sivişib qapıya keçdi. Qayıdana kimi bir dəqiqə- 
dən xeyli çox keçdi. 

Mən vaxtı qısaltmaq və acıqlandığımı gizlətməkdən 
ötrü “Kivani” klubunun Olton bölməsi tərəfindən qurul- 
muş saqqız avtomatına xırda pul atdım. Nadir priz aldım 
— qara kürəcik. Mən biyan kökünü sevirdim. Atam da 
sevirdi. Biz Nyu-Yorkda olarkən Alma bibi mənə demişdi 
ki, Passeyikdəki qonşu uşaqları atamı çubuqla acıqlandı- 
rırdılar, çünki o həmişə biyan çubuğu sorurdu. 

— İstəyirsən? — ona təklif elədim. 

— Allah uzaq eləsin, — dedi, elə bil, ona zəhər təklif 
eləmişdim. — Sağ ol, Piter, lazım deyil, yoxsa mən tamam 
dişsiz qalaram. 

Və darısqal köşkdə oyan-buyana elə vurnuxmağa baş- 
ladı ki, heç təsvir eləyə bilmirəm — gah yol xəritələri qalaq- 
larına tərəf, gah ehtiyat hissələrinin nömrəsi olan cədvələ 
tərəf, gah da əynində yalnız iti çəhrayı qulaqlı xizək papağı, 
ayağında ağ xəzli çəkmələri, dalında da yumşaq quyruqlu 
qız şəkli olan təqvimə tərəf dönürdü. Qızın arxası şuxluqla 
bizə tərəf çevrilmişdi. Atam köksünü ötürdü və divara qısıldı, 
smokinqli adam diksindi və çevrilib baxdı. Kombinezonlu 
iki adam “linkoln”a girdi və pəncərələri arılar qaynaşan 
kimi dairəvi şəkildə silirdilər. Atamın ziyilli əlləri məqsədsiz 
halda qəzetlərlə dolu masanı əlləşdirir, gözləri isə rəisi axta- 
rırdı. Mən onun masanın üstündəki hansısa qayda-qanunu 
pozacağından qorxub birdən kəskin şəkildə dedim: 

— Ata, özünü ələ al. 

— Əsəblərim korlanıb, oğlum, — o bərkdən dedi. — Nəyi- 
sə dağıtmaq istəyirəm. Yallah-hazırdır. Axı vaxt gözləmir. 
Qeyri-iradi olaraq ölümünü xatırlayırsan. 

— Sakit ol, — dedim. — Bu papağını da çıxart. Yəqin, 
o, səni dilənçi bildi. 

Elə bil, atam məni eşitmirdi, o tamamilə uymuşdu. 
Gözləri saralmışdı, onun gözlərində bu kəhrəba parıl- 
tsı olanda anam elə olurdu ki, qışqırırdı. O, mənə, suda 
batan adama baxan kimi baxırdı və gözləri qeyri-reallıqla 
gülümsəyirdi. Qurumuş dodaqları tərpəndi. 

— Heç nə mənim vecimə deyil, — dedi, — ancaq axı sən 
də mənim əlimdə qalıbsan. 

— Məndən ötrü narahat olma, — mən kəskin şəkildə 
hay verdim, hərçənd ki, düzünü desəm, sement döşəmə 
dəhşətli dərəcədə soyuq idi və mən bunu dar çəkmələri- 
min altlığından hiss eləyirdim. 

Mən gözlərimə inanmırdım, ancaq rəis axır ki, qayıtdı 
və atamı ədəblə dinlədi. O, alçaqboylu, enlikürək, hər 
yanağında üç, ya dörd paralel qırış vardı — başını və çiyin- 
lərini necə tutmasından bu adamın haçansa pis idmançı 
olmadığı hiss olunurdu. İndi o zəifləmişdi, iş onu üzmüş- 
dü. Dazlaşan başında onun rəhmsizliklə sığalladığı, sanki, 
bu yolla özünün diqqətini bir nöqtəyə yönəltməyə məcbur 
eləmək istədiyi çaltəhər saç koması vardı. Onun soyadı 
— Rouds – iri narıncı hərflərlə qəhvəyi kombinezonunun 
cibinə toxunmuşdu. O, kəsik-kəsik, təngnəfəs dedi: 

— Bu, mənim xoşuma gəlmir. Əgər mühərrik işləyir- 
sə, ancaq maşın getmirsə, deməli, transmissiyaya, yaxud 
kardan valına nəsə olub. Bu yalnız mühərrik olsaydı, 
— o, “mükərrik” dedi və mənə elə gəldi ki, bu söz, elə bil, 
nəsə tamamilə başqa, həssas, canlı və gözəl məna bildirir, 
mən ora cip göndərərdim, belə isə heç bilmirəm neyləyim. 
Qoşqu – yük maşını çağırışa gedib — Doqquzuncu şosedə 
qəza var. Sizin daimi qarajınız var? — O, vurğunu birinci 
hecaya salaraq “karaj” kimi tələffüz elədi. 

— Bizə Olincerdə El Hammelin yanında xidmət göstə- 
riblər, — atam dedi. 

— İstəsəniz, sizin maşınla səhər tezdən məşğul olaram, 
— mister Rouds dedi. — Ancaq o vaxta kimi heç nə eləyə 


bilmərəm, bu iki nəfər — o, smokinqli adamın timsah dərisin- 
dən olan pulqabı ilə ritmik olaraq ovcuna vurduğu vaxt, xır- 
da zamşa balışlarla “linkoln”un parıldayan boz dərisini silən 
adamları göstərdi, — saat onda işlərini qurtarırlar, yalnız mən 
və çağırışla Doqquzuncu şoseyə gedən iki nələr qalırıq. Belə 
ki, siz, yəqin, öz Olincer, qaralınıza zəng vurmağa macal 
taparsınız və onlar da səhər tezdən məşğul olarlar. 

Atam dedi: 

— Deməli, sizin nüfuzlu fikrinizə görə, bu gün heç nə 
eləmək olmaz? 

— Hə, əgər siz dediyiniz kimi, yaxşı olan cəhət azdırsa, 
— mister Rouds təsdiq elədi. 

— Orada, arxada nəsə cırıldayır, — dedim, — sanki, iki- 
dişli çarx bir-birindən yapışıb. 

Mister Rouds gözlərini döyərək mənə baxdı və öz telini 
sığalladı. 

— Ehtimal ki, kardan valına nəsə olub. Eləsə, maşını 
çökəyə qoymaq və bütün arxa körpüsünü sökmək lazım 
gələcək. Siz uzaqda yaşayırsınız? 

— Şeytanın qulağının dibində, Fayrtaunun o tərəfində, 
— atam cavab verdi. 

Mister Rouds köksünü ötürdü: 

— Nə olar?! Çox təəssüf, ancaq heç cür kömək eləyə 
bilmirəm. 

Parıldayan səthində əksolunmanın bütöv bir kosmosu 
sovrulub qalxan uzun, al-qırmızı “byüik” küçədən qaraja 
soxuldu və fit verdi, səs bütün aşağı beton mağaranı dol- 
durdu və mister Rouds daha bizi dinləmədi. 

Atam tələsik dedi: 

— Üzr istəməyə gərək yoxdur, mister. Siz fikrinizi açıq 
ifadə elədiniz, bu isə insanın insana eləyə biləcəyi ən böyük 
yaxşılıqdır. 

Ancaq biz təzədən qaranlıq küçəyə çıxanda o, mənə dedi: 

— Bu zavallı, Allah bilir, nə çərənləyirdi, Piter. Mən özüm 
ömrüm boyu fırıldaqla məşğul olmuşam, məni aldada bil- 
məzsən. O, necə deyərlər, cəfəngiyat danışır. Təəccüb- 
lənirəm, o belə böyük qaralın rəisliyinə necə gəlib çıxıb, 
o heç özü özünü idarə eləyə bilmir. İxtiyarım olsaydı, 
mənim tez-tez elədiyim kimi hərəkət eləyərdim. 

— Bəs indi hara gedək? 

— Qeriyə, maşının yanına. 

— Axı o sınıqdır. Sən ki bilirsən. 

— Bilirəm, ancaq nəsə inana bilmirəm. Elə bilirəm ki, 
o indi gedəcək. Ancaq ona dincəlməyə vaxt lazım idi. 

— Axı onun təkcə mühərriki donmayıb, işlək hissədə 
də nəsə xarab olub. 

— Elə o da mənə bunu deyirdi, ancaq mən kütlüyüm- 
dən heç cür başa düşə bilmirəm. 

— Ancaq tezliklə saat on olacaq. Bəlkə, anama zəng 
vuraq? 

— O bizə nə kömək eləyəcək? Özümüz baş çıxartmalı- 
yıq, oğlum. Uğursuzun qanı getdi. 

— Ancaq mən bir şeyi bilirəm — əgər maşın bir saat 
bundan qabaq getməyibsə, indi də getməyəcək. Həm də 
üşüyürəm. 

Nə qədər çalışırdımsa, atama çata bilmirdim — o hey 
məndən bir addım qabaqda gedirdi. Yeddinci küçədə 
qaranlıq girişdən bir sərxoş səndələyə-səndələyə çıxıb 
dalımızca düşdü. Fikirləşirdim ki, bu, bizim səhərki sərnişi- 
nimizdir, ancaq sərxoş boyca bir az balaca idi və daha çox 
sınıxmış halda idi. Onun pırtlaşıq saçları çirkli şirin tükü 
kimi qabarmış, başını nimba kimi əhatə eləyərək durmuş- 
du. O bütünlüklə cır-cındır içində idi, üstündən isə üzü 
üzlər görmüş paltonun boş qolları o, venzel cızdığı vaxt 
ətrafında yellənirdi. O, atamdan soruşdu: 

— Oğlanı hara aparırsınız? 

Atam büdrəyən, az qala, yıxılan sərxoşun bizə 
çatmasından ötrü addımlarını ehtiyatla yavaşıtdı. 

— Bağışlayın, mister. Siz nə dediniz? — soruşdu. 

Sərxoş adam, səhnədə özü özünü seyr eləməkdən 
xoşlanan aktyor kimi, sözləri sərrast və məmnuniyyətlə 
tələffüz eləyirdi. 

— Ha-ha-ha ...— o sakit, ancaq gurultulu səslə güldü. — 
İyrənc adamsınız, bax belə. 

O, barmağını atamın lap burnunun ucunda silkələdi 
və barmaqları avtomobil şüşətəmizləyəni kimi yelləndi, 
özü isə bic-bic bizə baxırdı. O, bütünlüklə cırıq-sökük için- 
də olduğu halda, şaxtaya baxmayaraq şən idi, sifəti yastı, 
bərk və parıltılı idi, xırda dişlərində buğda dənələri kimi 
istehza oturmuşdu. 


Mənə müraciət elədi: 

— Sənsə, oğlan, evə, ananın yanına qaç. 

Dayanmaq lazım gəldi, çünki o, yolumuzu kəsmişdi. 

— Bu, mənim oğlumdur, — atam dedi. 

Sərxoş ona tərəf elə sürətlə döndü ki, bütün paltarı 
quş lələyi kimi yelləndi. Adama elə gəlirdi ki, o heç nə 
geyinməyib, sadəcə olaraq, əsgiyə — qat-qat tökülüb-itən 
müxtəlif cır-cındıra bürünüb, onun səsi də elə xırıltılı, zorla 
eşidiləcək qədər qəribə idi ki. 

— Gtanmırsınız, yalan danışırsınız? — o kədərli halda 
atama dedi. — Belə ciddi məsələdə necə yalan danışmaq 
olar? Uşağı evə, anasının yanına buraxın. 

— Mən onu məhz ora aparmağa çalışıram, — atam dedi. 
— Di gəl, lənətəgəlmiş maşın yerindən tərpənmək istəmir. 

— Bu, mənim atamdır, — mən sərxoşun əl çəkəcəyinə 
ümid eləyərək dedim. 

Ancaq o, tamam yaxın gəldi. Onun sifəti küçə fənə- 
rinin açıq-mavi işığında elə bilirdin qıpqırmızı köpük içə- 
risindədir. 

— Sən onu müdafiə eləmə. — O, saxta mehribanlıqla 
dedi. — O buna dəyməz. Sənə nə qədər pul verib? Ancaq 
dəxli yoxdur, nə qədər versə, azdır. Bax, özünə təzə oğlan 
tapacaq, səni isə qoca troyalı kimi küçəyə atacaq. 

— Ata, gedək, — dedim, mən qorxurdum, həm də ilik- 
lərimə kimi donmuşdum. Gecə küləyi bu yanımdan vurub, 
o yanımdan çıxırdı. 

Atam sərxoşu ötüb-keçmək istədi, ancaq o qolay- 
landı, onda atam da qolaylandı. Sərxoş geri çəkildi və az 
qaldı yıxılsın. 

— Vur, — o, ağzı qulağının dibinə gedərək dedi, yanaq- 
ları parıldadı. — Sənin ruhunu xilas eləmək istəyən adamı 
vur. Bəs sən ölümə hazırsanmı? 

Atam donub qaldı və bu, tərpənməyən kinokadra 
oxşayırdı. Sərxoş adam təntənə içində təkrar elədi: 

— Sən ölümə hazırsanmı? 

O, bu arada mənim yanıma gəldi, belimdən tutub 
möhkəm-möhkəm özünə sıxdı. Onun ağzından biz, yüz 
yeddinci sinfə sərbəst məşğələ üçün gələndə yuxarı sinif 
şagirdlərinin kimya dərsindən sonra o sinifdə olan kimi — 
qarışıq şirin-kükürd — üfunət iyi gəlirdi. 

— Ax, — о, mənə dedi, — nə yaxşısan, istisən. Ancaq 
çox arıqsan — bir dəri, bir sümüksən. Yəni bu əclaf sənə 
heç nə vermir? Ey, — o, atama müraciət elədi, — bu nədir, 
qoca şorgöz, uşağı küçədən götürürsən, heç yedirtmir- 
sən də? 

— Mən elə bilirdim ölümə hazıram, — atam dedi. — Ancaq 
indi əmin deyiləm ki, dünyada buna hazır olan adam 
tapıla. Heç doxsan doqquz yaşlı vərəmə, tripperə, sifilisə 
və diş ağrısına tutulmuş çinlinin belə ölümə hazır olduğu- 
na əmin deyiləm. 

Sərxoşun barmaqları qabırğalarımı əzirdi və mən onun 
əlindən çıxdım. 

— Ata, gedək! 

— Yox, Piter, — atam dedi, — bu centlmen ağlabatan 
söz deyir. Bəs siz özünüz ölümə hazırsınız? — o, sərxoşdan 
soruşdu. — Necə düşünürsünüz? 

Sərxoş gözlərini qıyıb göyərçin kimi sinəsini qabarda- 
raq atamın uzun kölgəsinə tərəf hücum elədi və başını qal- 
dırıb aydın səslə dedi: 

— Mən ölümə, səni və sənin kimiləri barmaqlıq arxa- 
sında oturduqları, kameranın açarını isə uzağa tulladıq- 
ları vaxt hazır olacağam. Sizin əlinizdən yazıq uşaqlara heç 
gecələr də dinclik yoxdur. — O çatılmış qaşlarının altından 
mənə baxdı və dedi: — Polis çağırım, oğlan? Ya bəlkə, bu 
qoca qarını gəbərdək, hə? — Və atamdan soruşdu: — Hə, 
nə deyirsən, şef? Nə qədər verirsiniz ki, polis sizi bu gül 
kimi uşaqla tutmasın? 

O, ciyərinə havayığdı, elə bil, qışqırmaq istəyirdi, ancaq 
şimala, sonsuzluğa gedən küçədə ins-cins yox idi, yalnız 
bir-birinin dalınca gələn, uzaqda isə tamamilə telefon dirək- 
ləri ilə birləşən kərpic evlərin suvaqlı fasadları, Olton üçün 
adi olan məhəccərli artırmalar, bəzi yerlərində gül qoymaq 
üçün sement vaza olan beton pilləkənlər, bir də şəkildəki 
ağaclar. Səkillərdə maşınlar dayanmışdı, ancaq burada 
maşınlar gec-gec gedirdi, çünki buradan iki məhəllə aralı 
Essikin fabrikinin divarları küçəni kəsmişdi. Biz pivəbişirən 
zavodun uzunblok anbarının yanında dayanmışdıq, onun 
kələ-kötür yaşıl qapıları kip bağlanmışdı, tappıltı ilə çırpıl- 
mışdı və bu tappiltinin səsi, elə bilirdin, havanı hələ də 
döyür. Sərxoş hər dəfə barmaqlarını bit silkən, yaxud dola- 


şıq düşən sapı çırpan kimi tərpədərək atamın paltosunun 
yaxasını silkələməyə başladı. 

— On dollar, — dedi. — On dollar və mən – lal-kar! 
— O, üç göyərmiş barmağını şişmiş bənövşəyi dodaqlarına 
sıxdı və sanki, nəfəsini uzun müddət saxlaya bilib-bilmə- 
yəcəyini yoxlayırmış kimi çəkmədi. Nəhayət, barmaqlarını 
çəkdi, şaxtalı buxarın yumşaq qıvrımını buraxdı, gülüm- 
sədi və dedi: — Deməli belə, on dollar verin, mən təpədən 
dırnağa kimi sizin. — O mənə göz vurdu. — Hə, necədir, 
oğlan, danışdıq? Sənə nə qədər verəcək? 

— O, mənim ata-a-amdiırl — Mən hiddətlə qışqırdım. 
Atam ziyilli əllərini fənərin altında ovuşdururdu, o elə bir- 
başa, ölü kimi görünürdü, elə bil, bircə an əvvəl onu ölüm- 
cülcəsinə doğramışdılar və indicə yerə yıxılacaqdı. 

— Beş dollar, — sərxoş qiyməti dərhal endirdi, — əldə 
ölən beşlik, — və cavab gözləmədən bir az da endi: — yaxşı, 
bir. Mənə içməyə andıra qalmış bir dollarlıq kağız verin ki, 
it kimi donub gəbərməyim. Hə, şef, cibini çıxart görüm. 
Mənsə əvəzində sizə heç bir sual verilməyən mehmanxa- 
nanın yerini göstərim. 

— Mənimçün mehmanxana tanış məsələdir, — atam 
dedi. — Böhran vaxtı köhnə uçuq-sökük “Oziris” bağlana- 
na kimi orada gecə portyesi işləmişəm. Oradakı taxtabitilər 
fahişələr kimi kök idi. Siz, yəqin ki, “Oziris”i xatırlamırsınız? 

Sərxoş gülümsəmirdi. 

— Mən özüm İstondanam, — dedi. 

Və mən təəccüblə gördüm ki, o, atamdan xeyli cavan- 
dır, əslinə qalsa, o da mənim kimi yeniyetmə idi. 

Atam cibini eşələdi, xırda pulları yığışdırdı və cavan 
oğlana verdi. 

— Dostum, sizə bir az da çox verərdim, ancaq, düzü, 
daha yoxumdur. Bu, mənim sonuncu otuz beş sentimdir. 
Mən məktəb müəllimiyəm, bizə isə fabrikdəkindən az pul 
verirlər. Ancaq sizinlə söhbət eləmək mənə çox xoş idi. 
İcazə verin, əlinizi sıxım. — Və sıxdı. — Siz mənim fikirlərimi 
aydınlaşdırdınız. 

Sonra o çevrildi, bizim gəldiyimiz yerə tərəf, geriyə 
getdi və mən onun dalınca tələsdim. Ulduz işığından və 
bütün bu axmaqlıqdan mənə elə gəlirdi ki, dərim şəffaf- 
laşıb, onu bütün istədiklərimiz və əldə eləyə bilmədiklə- 

rimiz bu hala salmışdı: qara maşın, evimiz, orada, bizdən 
uzaqda, yəqin, özünə yer tapa bilməyən anam ki, bağrı 
çatlayır. İndi biz üzüküləyə gedirdik və soyuğun şəffaf 
maskası sifətimi döyəcləyirdi. Arxada sərxoş dayanmadan, 
qartal fırtınaya hayqıran kimi qışqırırdı: 

— Ay bərəkallah, ay bərəkallahl 

— Hara gedirik? — soruşdum. 

— Mehmanxanaya, — atam cavab verdi. — Bu adam 
mənim başıma ağıl qoydu. Sənə isinmək lazımdır. Sən 
mənim fəxrim və sevincimsən, oğluml Xəzinəni qorumaq 
gərəkdir. Sən hökmən yatmalısan. 

— Anama zəng vurmaq lazımdir, — dedim. 

— Haqlısan, — o razılaşdı. — Haqlısan. 

Və bunu iki dəfə təkrar eləyəndə mən nəyə görəsə 
fikirləşdim ki, bunu eləməyəcək – zəng vurmayacaq. 

Biz sol tərəfə — dayzer-stritə döndük. Buradakı neon 
işıqları seli, elə bilirdin havanı isidib. Pəncərələrin birində 
adamların necə sosiska qızartdıqları görünürdü. İşıq ötüb- 
keçənlərin fiqurlarını əridirdi, onlar çiyinlərini donqarlaş- 
dırıb sifətlərini gizlədərək axırdılar. Ancaq yenə də bunlar 
adamlardı və artıq bircə onların mövcud olmaları, elə bilir- 
dim məni xoşbəxtlikdən gümrahlandırırdı, mənə də həyat 
vəd eləyirdi. Atam mənim əvvəllər heç vaxt fikir vermədi- 
yim dar giriş qapısına tərəf döndü. Altı pillə yuxarı, ikilaylı 
ucqar qapı arxasında isə gözlənilməz, hündür meydança- 
da masa, lift qəfəsi, iri pilləkən, bir neçə sürtülmüş, əzik və 
basılıb sındırılmış söykənəcəkli stul. Solda gül dibçəklərin- 
dən yaradılmış arakəsməyə oxşar nəsə, onun arxasında 
adam və bir-birinə dəyən təmkinli şüşə cingiltisi... sanki, 
giriş qapısında zəng səslənir. Oradakı qorxu da yalnız uşaq 
vaxtı, bazar günləri məni Monninin yarırestoran, yarıuniver- 
mağına kağız vedrədə dəniz ilbizi — istirdiyyə almağa gön- 
dərdikləri vaxt iylədiyim kimi idi. Monni bütöv qara sviterli 
hündürboy fleqmatik alman idi, onun müəssisəsi tramvay 
yolunun yaxınlığında suvaqlı daş evdə yerləşirdi, şəhərsə 
o vaxtlar Tilden adlanırdı. Qapı açılanda zəng səslənirdi, 
bağlananda da həmçinin. Tapılmayan şirni və tütünlə 
dolu qaranlıq piştaxtalar bir cərgədə uzanırdı və burada da 
üstünə şəffaf süfrə salınmış kvadrat masalar şama müş- 
təri gözləyirdi. Stullarda qocalar otururdular, özlüyümdə 


güman eləyirdim ki, qoxunu da onlar özləri ilə gətirirlər. 
Oradan çeynənən tütün, çəkmə dərisi, ağacla tozlandırıl- 
mış yetişmiş meyvə və ən başlıcası — ilbiz iyi gəlirdi, mən 
yuxarı qıraqları bazar gününün nahar yeməyindəki salfetka 
kimi sənətkarlıqla qatlanmış sürüşkən kağız vedrəni evə 
apararkən, sanki, Monnidən havanın bir hissəsini qopa- 
rırdım, mənə elə gəlirdi ki, arxamca axşamın mavi tora- 
nında yüngül qaranlıq şleyf kimi ilbizlərin qoxusu sərilir və 
tinin arxasındakı ağaclar, evlər də onun içində batırlar. Və 
budur, indi həmin qoxu təzədən gəlir. 

Papiros kağızı kimi nazik dərili və barmaq oynaqları 
artrit nəticəsində şişib əyilmiş qozbel portye, oxuduğu 
“Kolyers”i yerə qoydu, qırış-qırış sifətini qaldırdı, pulqabı- 
sını çıxarıb vəsiqəsini göstərən və onun Corc d.Kolduell, 
Olincer məktəbinin müəllimi olduğunu, mənimsə onun 
oğlu Piter olduğumu, maşınımızın Essikin fabrikinin yanın- 
da sındığını, özümüzünsə uzaqda, Fayrtaunun o tərəfində 
yaşadığımızı və bizə otaq gərək olduğunu, pulumuzun isə 
yoxluğunu izah eləyən atamı dinlədi. Başımda hündür qır- 
mızı divar ucaldı, mən onun yanında uzanmağa və ağla- 
mağa hazır idim. 

Qozbel vəsiqəni əli ilə itələdi və dedi: 

— Canım, mən sizi tanıyıram. Qardaşımın qızı sizdə 
oxuyur, Qloriya Devis. O, mister Kolduell haqqında həmi- 
şə hörmətlə danışır. 

— Qloriya yaxşı qızdır, — atam pərt halda dedi. 

— Amma anası deyir dəcəldir. 

— Mən bunu hiss eləməmişəm. 

— Oğlanları da yaman sevir. 

— Mənim yanımda həmişə özünü əsl ledi kimi aparıb. 

Qozbel döndü və taxta nömrəli açarı götürdü. 

— Sizi üçüncü mərtəbədəki otağa aparım ki, bardan 
gələn səs-küy mane olmasın. 

— Çox sağ olun, — atam dedi. — Çek yazım? 

— Səhər yazarsınız, — qozbel təbəssümlə dilləndi və 
sifətindəki quru dəri parıldadı. (Elə bilirəm ki, sonuncu 
günlərimizi yaşamırıq.) Dünyanın axırı deyil kil 

O, bizi dar pilləkənlə apardı və parlaq məhəccərlər 
əlinin altında şümal-şümal xumarlananda hədəqədən çıx- 
mış pişiyin beli kimi qabarırdı. Pilləkən liftin çəpərlənmiş 


MAVQd NOƏ LLVAAISeGe YANNA HiSVTN 





KENTAVR 


şaxtasını dolaşırdı və hər meydançada gözlərimiz qarşısın- 
da bəzi yerlərində xalça döşənmiş dəhlizlər açılırdı. Sonra 
biz dəhlizlərdən biri ilə getdik və addımlarımız xalça olma- 
yan yerlərdə taxta döşəmədə bərkdən eşidilirdi. Dəhlizin 
qurtaracağında, istilik batareyasının arxasında Uayzer- 
skverə çıxan pəncərənin ağzında qozbel açarı dəliyə saldı, 
qapını açdı. Budur, biz məqsədimizə: bütün axşamı heç 
nə bilmədən bu ikiçarpayılı, pəncərəli, ikidolablı və aba- 
jursuz asma lampalı otağa yaxınlaşırdıq. Qozbel işığı yan- 
dırdı. Atam onun əlini sıxdı və dedi: 

— Siz centlmen və müdriksiniz. Biz susamışdıq, siz bu 
susuzluğu söndürdünüz. 

Qozbel əyilmiş əllərini yellədi. 

— Vanna otağı, bax, o qapının arxasındadır, — dedi. — 
Orada təmiz stəkan da olmalıdır. 

— Mən demək istəyirdim ki, siz mehriban samarityanlısınız, 
— atam davam eləyirdi, — yazıq uşaq tamam əldən düşüb. 

— Eybi yoxdur, dözərəm, — mən etiraz elədim. 

Portye çıxanda isə mən daha əsəbiləşmiş halda atam- 
dan soruşdum: 

— Bu daldabucaq yerin adı nədir? 

— “Nyu-yorklu”, — o cavab verdi. — Həqiqi köhnə taxta- 
biti yuvasıdır, düzdür? 

Bu, mənə qara nankorluq kimi göründü və mən dər- 
hal digər tərəfə keçdim. 

— Sağ ol de ki, mehriban qoca bizi içəri buraxdı, axı 
bizim cibimizdə bir sentimiz də yoxdur. 

— Heç vaxt bilmirsən sənin həqiqi dostun kimdir, — atam 
dedi. — Başımı verərəm ki, bu yaramaz Devis bilsə ki mənə 
xeyri dəyib, bütün gecəni onu qara basar. 

— Bəs pulumuz niyə yoxdur? — soruşdum. 

— Mən bu sualı əlli ildir özümə verirəm. Ən pisi də odur 
ki, sabah çek yazmaq lazım gələcək, bu isə aldatma ola- 
caq, çünki bankda mənim adıma cəmi iyirmi iki sent var. 

— Bəs əməkhaqqı? Axı artıq ayın ortasıdır. 

— İş belə getsə, mən onun heç üzünü belə görməyə- 
cəyəm, — atam dedi. — Məktəb şurasında Zimmermanın 
rəyini oxuyanda onlar hələ məndən əlavə pul tutacaqlar. 

— Əşi, kimdir o rəyləri oxuyan? — mən soyunub-soyun- 
mayacağımı bilmədiyimdən acıqlanıb donquldandım. Ona 


ləkəmi göstərmək istəmirdim, çünki bu, məni həmişə 
kədərləndirirdi. Ancaq hər halda, axı o, mənim atam idi 
və mən gödəkcəmi laxlayan, məftillə bərkidilmiş masadan 
asaraq qırmızı köynəyimin yaxasını açmağa başladım. 
O geri çevrildi və qapının dəstəyindən yapışdı. 

— Hə, tərpənmək lazımdır, — dedi. 

— Hara belə? Axır bir dincələydin də. 

— Anaya zəng vurmaq və maşını bağlamaq lazımdır. 
Sənsə uzan, Piter. Bu gün səni sübhdən qaldırıblar. Mənə 
həmişə səni oyatmaq ağır gəlir, özüm dörd yaşından 
doyunca yatmamışam. Yatırsan? Bəlkə, maşından dərslik- 
lərini gətirim, dərslərini öyrənəsən? 

— Lazım deyil. 

O, mənə elə baxırdı, elə bil, üzr istəmək, tövbə elə- 
mək, yaxud da nəsə təklif eləmək istəyirdi: bizim bir-biri- 
mizə çoxdan deməyimiz lazım olan belə sözlər vardı — mən 
onları bilmirdim, ancaq inanırdım ki, atam bilir. 

Ancaq o yalnız: 

— Ümidvaram ki, yatacaqsan. Axı sənin əsəblərin qay- 
dasındadır, daha sən yaşda olarkən mənimki kimi deyil, 
— dedi. 

O, qapını səbirsiz halda, rəzənin taxtanı cızacağı qədər 
dartıb çölə çıxdı. 

Boş otağın divarları — adamı, özünü sonsuz sayda 
təsəvvür elədiyi kimi göstərən güzgüdür. Və tək qaldığım 
vaxt birdən məni həyəcan bürüdü, sanki, parlaq məşhur 
və gözəl insanlar cəmiyyətinə düşmüşdüm. Mən yeganə 
pəncərəyə yaxınlaşdım və Kayzer-skverin parıldayan xao- 
suna baxdım. Bu, labirint idi, bütün şəhərlərdən avtomobil 
faralarının işığının axıb gəldiyi şlüz, göl idi. Gayzer-strit iki 
məhəllə boyunca şərq Ştatları içində ən geniş küçə idi, 
Konrad Gayzer özü on səkkizinci əsrdə şəhəri geniş, işıqlı 
və azad şəkildə planlaşdıraraq buraya dirəklər vurmuşdu. 
İndi burada, sanki, düz mənim pəncərəmin altınacan qal- 
xan gölün tünd-qırmızı suyu kimi faraların işıqları yayılırdı. 
Mağaza və barların pərdələri yaşıl və qırmızı otlarla onun 
sahillərinəcən uzanıb gedirdi. Foyun, Olton univerma- 
ğının yanında vitrinlər kvadrat ulduzlar kimi altı cərgədə 
sayrışırdı, əlavə olaraq onlar unun iki növündən hazırlan- 
mış: aşağıdan, lampaların parlaq işıqla yandığı yerdə — 

buğdadan, yuxarıda, daha qaranlıq tonlu yerlərdəsə arpa, 
yaxud çovdardan olan peçenyeyə oxşayırdı. Qarşıda, evlə- 
rin çardaqları üzərində, yuxarıda göz vuran və aramla, üç 
davamlı alışmada dimdiyinə qanadında işıqsaçan biskvit 
yaxınlaşdıran böyük neon bayquş işıldayırdı. Onun pəncə- 
rələri altında rəngbərəng hərflərlə fasilələrlə: 


“BAYQUŞ” BİSKVİTİ 
dünyada ən yaxşı 
“BAYQUŞ” BİSKVİTİ 
dünyada ən yaxşı 

yazılmışdı. 

Bu reklam və daha xırda — ox, boru, yerfindiği, zanbaq 
— başqaları da, elə bil ki, havanın özündə əks olunurdu, 
meydanın üstündə mənim pəncərəm səviyyəsində yayılmış 
şəffaf səthdə sayrışırdı. Avtomobillər, işıqforlar, insanların 
titrək siluetləri mənim üçün gözümə təpdiyim gözəl içki- 
yə qarışırdı və onun buxarında gələcəyi görürdüm. Şəhər. 
Budur o, şəhər: mənim tənha dayandığım otağın divarla- 
rında reklamların işığı titrəşirdi. Mən pəncərədən çəkilər- 
kən görən, ancaq özü görünməyən halda soyunmağımda 
davam eləyirdim və toxunduğum qasnaqlar altında zərif, 
gümüşü məhsulun gizləndiyi kobud, xal-xal yarpaqlar 
kimiydi. Mən təkcə trusuda burulğanın kənarında dayan- 
mışdım, yalın ayaqlarımın izləri qamışların arasındakı leh- 
mədə həkk olunmuşdu, Oltonun özü artıq gecə gölündə 
çimirdi. Nəm işıqlar nahamar pəncərə şüşəsində sınırdı. 
Bilinməyən və qadağan edilmiş hisslər məni külək kimi vur- 
du və mən birdən özümü kərgədan kimi hiss elədim. 

Olton genişlənirdi. Onun əlləri — ağ küçə işıqları — çaya 
tərəf uzanırdı. İşıldayan saçlar gölün səthində səpələnmişdi. 
Hiss eləyirdim ki, varlığım böyüyür, hələ ki sevən-sevilən, 
görən və görünən mən, özüm-özümü, şəhəri və gələcəyi 
bir neçə qüdrətli qucaqla mənimsəyirdim və bu anlarda 
həqiqətən hər şeyin mərkəzində oldum, zamana qalib 
gəldim. Mən təntənə eləyirdim. Ancaq mənim içərimdən 
şəhər sarsılmaz, sərbəst keçib-gedərək pəncərənin arxa- 
sında yaşayır və sayrışırdı, mən isə içərim boşalmış hal- 
da alçaqcasına kiçilirdim. Tələsik, — sanki, kiçik bədənim 
özümə yığmasam, tamamilə yox olacaq — bir ovuc əriyən 


kristal kimi mələfəni təzədən üstümə çəkdim və divarın lap 
dibindəki yatağa uzandım, soyuq mələfə mərmər yarpaq- 
lar kimi tərpəndi və mən özümü torpağın anbarında itib- 
batmış quru toxum bildim. İlahi, kömək ol, mənə kömək 
ol, anamı, atamı, babamı saxla və mənə yuxu göndər. 

Mələfə qızan vaxt mən insan boyuna çatdım və tədricən 
mürgü döyərək təzədən irilik hissi kimi həm canlı, həm də 
cansızlar birdən mənim bütün hüceyrələrimi dəlib keçdi və 
indi özümə çeçələ barmağında kainatdakı bütün qalaktika- 
ların yerləşdiyi nəhəng kimi göründüyümü duyurdum. Bu 
hiss özünə təkcə məkanı yox, həm də zamanı tabe eləyirdi, 
dedikləri kimi sadə, mənim üçün əbədiyyət qədər uzun 
çəkən “bir dəqiqə keçdi”, yataqdan qalxdığım, al-qırmızı 
köynəyimi geydiyim, anama ayağımla toxunduğum, iti don- 
muş metal tor üstündən tumarladığım və bir stəkan por- 
tağal şirəsi içdiyim vaxtdan keçdi. Bu mənzərələr gözlərim 
qarşısından ulduzlu vadilərdəki dumanda həkk olunmuş 
foto kimi keçirdi, sonra isə onların içərisində Loren Bek- 
kel və Doris Dey üzə çıxırdı, onların sifətləri mənə gündə- 
lik həyatın bərk təbəqəsinə qayıtmağa kömək eləyirdilər. 
Mən detalları dərk eləməyə başladım, sifətimin bir neçə 
futluğunda səslərin uzaq küyü, stulun qıçlarına dolanmış 
məftil divardakı işığın adamı səsbirləşdirən parıltıları. Yataq- 
dan qalxdım, pərdəni endirdim və yenidən uzandım. Bura 
mənim Fayrtaundakı otağımla müqayisədə necə isti idi. 
Anam yadıma düşdü və ilk dəfə hiss elədim ki, ondan ötrü 
darıxıram, mən sıyığın tanış qoxusunu ciyərlərimə çəkmək 
və onun mətbəxdə necə əlləşdiyinə baxıb özümü unutmaq 
istəyirdim. Onu görəndə hökmən deyəcəyəm ki, fermaya 
niyə belə can atdığını indi anlayıram və onu günahlandır- 
mıram. Babama da daha çox hörmət eləmək, ona qulaq 
asmaq lazımdır, çünki... çünki... axı onun son günləridir. 

Mənə elə gəlirdi ki, atam otağa məhz bu an girmişdi 
— ola bilsin yatmışammış. Hiss eləyirdim ki, dodaqlarım 
şişib, yalın ayaqlarım uzanmış və yumşalmışdı, sanki, 
sümüksüzdü. Onun iri qaranlıq silueti aşağı çəkilmiş pər- 
dədən keçərək küncdəki divarda uzanan narıncı zolağı 
kəsdi. Mən onun masanın üstünə dərsliklərimi necə qoy- 
duğunu eşidirdim. 

— Yatırsan, Piter? 

— Yox. Harada idin? 

— Anana və El Hammelə zəng vurdum. Anan tap- 
şırdı sənə deyim ki, heç nədən narahat olmayasan, El isə 
səhər tezdən maşınımızın dalınca yük maşını göndərəcək. 
O güman eləyir ki, kardan valı sınıb, söz verdi ki, əvəz elə- 
mək üçün yenisini tapsın. 

— Özünü necə hiss eləyirsən? 

— Gözəl. Mən burada, vestibüldə gözəl bir insanla 
danışırdım, o bütün şərq ştatlarını gəzir, reklam radiove- 
rilişlərini necə qaydaya salmaq haqqında iri mağazalarla 
və kompaniyalarla məsləhətləşmələr aparır, ildə təmiz iyir- 
mi min qazanır və iki ay da istirahət eləyir. Ona başa sal- 
dım ki, məhz belə yaradıcı iş səni maraqlandırır, o dedi 
ki, səninlə həvəslə tanış olar. İstədim qalxıb səni çağırım, 
ancaq qorxdum, dedim, yəqin, şirin yatıbsan. 

— Yox, sağ ol, — dedim. 

Onun silueti işıq zolağına sərilərək pencəyini, qalstu- 
kunu, köynəyini çıxarana qədər var-gəl eləyirdi. 

O güldü. 

— Deməli, cəhənnəm olsun, hə? 

— Hə, yəqin, bu ən doğru olar. Belə adam bir sentə 
adamın boğazını üzər. Mənə həyatda belə adamlarla iş gör- 
mək çox qismət olub. Onlar özlərini yaman ağıllı bilirlər. 

Nəhayət, o uzandı, mələfələri xışıldatmaq qurtardı, 
sakitlik çökdü, sonra isə dedi: 

— Sən, Piter, öz qocandan ötrü narahat olma. Təvək- 
kül Allaha. 

— Mən heç hazırlaşmıram da, — deyə cavab verdim. 
— Gecən xeyrə qalsın. 

Yenə sakitlik, sonra isə qəflətən dedi: 

— Bizim baba deyən kimi, yuxun şirin olsun. 

Və babam haqqında bu xatırlamadan mən birdən özü- 
mü yad otaqda evdəki kimi, hiss elədim, yuxuya getdim, 
hərçənd ki, dəhlizdə hansısa qadın qəhqəhə çəkirdi, bütün 
mərtəbələrdə qapılar çırpılırdı. 

Mənim yuxum hərdənbir gəlirdisə də sakit, möhkəm 
yatdım. Oyananda yalnız ucsuz-bucaqsıq kimya labora- 
toriyalarını xatırlayırdım, orada məktəbimizin yüz yeddinci 
sinfindən, sanki, güzgüdə əks olunurmuş kimi kolbalar, 
sınaq boruları və bunzen qorelkaları yığılmışdı. Masanın 


üstündə balaca şüşə kuzə vardı, nənəm beləsində alma 
povidlası saxlayırdı. Şüşə bulanıq idi. Mən kuzəni götür- 
düm, qulağımı ona tutdum və sakit səs eşitdim, eşitməni 
yoxlayan həkim rəqəmləri saydığı kimi, aydın olan bu səs 
də güclə eşidiləcək, ancaq apaydın təkrar eləyirdi: “Mən 
ölmək istəyirəm. Mən ölmək istəyirəm”. 

Atam artıq qalxmış və geyinmişdi. O, pərdəni qaldırdı 
və boz səhərin içərilərinə sürünmüş şəhərə baxaraq pən- 
cərənin ağzında dayanmışdı. Səma tutqun idi, buludlar 
iri bulkalar kimi şəhərin kərpic üfüqü üzərindən asılmışdı. 
Atam Oltonun ruhunu duymaq üçün pəncərəni açdı, hava 
artıq dünənki kimi deyildi: o yumşalmışdı, daha həyəcanlı, 
daha ehtiyatlı olmuşdu. Nəsə bizim üstümüzə gəlirdi. 

Aşağıda, dünənki portyenin yerində başqa, daha cavan 
adamdı, bu, artıq gülümsəmirdi və qəddini düzəldib öz 
masası arxasında dayanmışdı. 

— Bu nədir, yaşlı centlmen artıq dəyişildi? — atam 
soruşdu. 

— Gülməli əhvalat baş verib, — təzə portye dodağı belə 
qaçmadan dedi. — Gecə Çarli uzun yaşamağı əmr elədi. 

— Necə? Ona nə olub? 

— Bilmirəm. Deyirlər hadisə, təxminən, saat ikidə baş 
verib. Mənsə yalnız səkkizdən işə çıxmalıydım. O qalxıb, 
ayaqyoluna gedib, yıxılıb ölüb. Yəqin, ürəyi imiş. “Təcili 
yardım” gəlmişdi, eşitməmisiniz? 

— Deməli, həyəcan siqnalı mənim dostuma görə ula- 
yırmış? Heç inanmaq olmur. O, bizimlə əsl xristian kimi 
rəftar elədi. 

— Mən onu az tanıyırdım. 

Portye yalnız uzun-uzadı izahdan sonra üz-gözünü tur- 
şudub çeki götürməyə razılaşdı. 

Atamla ciblərimizi çevirdik və xırda səyyar restoranda 
səhər yeməyinə çatan xırda pulları topladıq. Pulqabımda 
özümün bir dollarım vardı, ancaq onu bəd ayaqda qoru- 
yub saxlamağı qərara alıb susdum. Restoranın piştaxtası 
arxasında qaşqabaqlı, yuxusuz fəhlələr toplaşmışdılar. 
Mən yüngülləşərək gördüm ki, mətbəxdə əlləşən bizim 
dünənki sərnişinimiz deyil. Mən qaxac ətlə oladi sifariş ver- 
dim və uzun aylar ərzində ilk dəfə ləzzətlə qəhvəaltı etdim. 
Atam südlə buğda yarması götürdü. Bir neçə qaşıq uddu 

və boşqabı itələdi. O, saata baxdı, saat 7.25-i göstərirdi. 
O, gəyirməsini boğdu, sifəti ağardı, gözləri hədəqəsindən 
çıxdı. Gördü ki, mən ona narahatlıqla baxıram, dedi: 

— Özüm bilirəm. Şeytana oxşayıram. Məktəbdə qazan- 
xanada üzümü qırxaram. Heller mənə ülgüc verər. 

Özünün bir gün ərzində artan tükü səhər şaxtası kimi 
onun yanaqlarını və çənəsini bozumtul rənglə örtmüşdü. 

Biz restorandan çıxdıq və cənub tərəfə getdik, ora ki, 
yuxarısında neon borulardan düzəldilmiş bayquş yanıb- 
sönürdü. Hava istiləşmişdi, şəffaf qış dumanı nəm asfaltı 
yalayırdı. Biz Beşinci küçə ilə dayzer-stritin tinində tram- 
vaya mindik. Vaqonda həsir oturacaqlar şən halda parılda- 
yırdı, içəri isti və demək olar ki, boş idi. Bu tərəfə az adam 
gedirdi — şəhər hamını özünə çəkirdi. Olton seyrəlirdi, evlə- 
rin müntəzəm sıx cərgələri buz əriyən zamandakı çay kimi 
sınırdı, uzaq yamac yuxarıdan solğun yaşıllıqla örtülmüşdü, 
aşağıdakı isə təzə, sanki, pastellə çəkilmiş evciklər yapılırdı. 
Biz uzun enişi keçib-getdik, üstündə iri gips stəkanı gözox- 
şayan dondurmasatan köşkü görünüb yox oldu. Orada isə 
artıq rəngli kərpicli Olincer evləri başlayırdı. Solda məktə- 
bin ərazisi göründü, sonra isə narıncı-qırmızı binanın özü, 
qazanxananın hündür borusu göyü mil kimi dəlib keçirdi. 
Biz Hammaelin qarafının yanında düşdük. Bizim “byüik” 
hələ orada deyildi. Bu gün gecikməmişdik, maşınlar indi- 
indi dayanacaqlara sürünürdülər. Çəhrayı avtobus bütün 
sürətilə xəndəyə tərəf döndü və birdən dayandı, uzaqdan 
parlaq, rəngbərəng, quşdan böyük görünməyən şagirdlər 
onun qapılarından cüt-cüt pırıldayıb çıxırdılar. 

Biz atamla məktəbyanı çəmənliyi Hammelin qaralından 
ayıran küçədə getdiyimiz vaxt daş döşəmədə yüngülvari 
külək qopdu və bizdən qabaqda gücləndi. Çoxdan sol- 
muş, ölü kəpənək qanadları kimi sınıq yarpaqlar, mavi 
konfet kağızları, zibil, toz, xəndək otları xışıltı ilə gözlərimiz 
qarşısında bərkiyir və bu hərlənmədə hansısa görünməyən 
varlığın cizgiləri bilinirdi. O, xəndəkdən-xəndəyə atılırdı və 
onun xışıltılı nəfəsindən qulağıma mənasız sözlər dəyirdi, 
mən özümdən asılı olmadan dayanmaq istəyi hiss elədim, 
atam isə hey gedirdi. Onun şalvarını külək yellədirdi, topu- 
ğumu nəsə soyuq bir şey yaladı və mən gözlərimi yumdum. 
Boylanıb baxdığım vaxt isə külək artıq yox olmuşdu. 


Məktəbin yanında ayrıldıq. Mən başqa şagirdlərlə bir- 
likdə qaydaya görə şüşə divarın yanında gözləməli idim. 
Atam içəri girdi və toxunma göy papağını çıxartdığı vaxt 
yala oxşar tüklü başını dik tutub uzun dəhlizlə addımladı, 
onun dabanları parıldayan taxtada ucadan taqqıldayırdı. 
O, get-gedə daha da balacalaşırdı və uzaq qapının yanın- 
da kölgə, onun içinə soxulduğu işığın fonunda zorla görü- 
nürdü. Qapı açıldı, o gözdən itdi. Mən başdan-başa qan- 
tər içində idim və qorxu ürəyimi sıxıb ağrıdırdı. 


V 


CORC d.KOLDGELL, 

MÜƏLLİM, ƏLLİ YAŞ 

Mister Kolduell 1896-cı il dekabrın 21-də Nyu-Yorkda, 
Staten adasında anadan olmuşdur. Onun atası möhtərəm 
Con Uesli Kolduell Prinston Universitetinin və Nyu-York ila- 
hiyyat seminariyasının müdavimi olmuşdur. O, seminariya- 
nın divarları arasından çıxarkən presviterian ruhanisi həyat 
yolunu seçmiş və öz əcdadları kimi beşinci nəsildə həmin 
məzhəbə qulluq etmişdir. Onun arvadlı qızlıq soyadı Fillis 
Hartorn, əslən cənubdan, Tennessi ştatı, Naşvill əyalətin- 
dən olmuşdur. O, həyat yoldaşına təkcə öz gözəlliyini və 
hörmətini yox, həm də ən yaxşı cənub allələrindəki qadın- 
lara çox xas olan möminlik fəaliyyətini də bəxş etmişdir. 
Təriqət üzvlərinin sonsuz sayda çoxluğu ona həqiqi etiqad 
və xristian mətinliyi nümunəsinə görə borcludur, onun əri 
faciəvi şəkildə, erkən yaşda — qırx doqquz yaşında, özgə 
mehrab qarşısında ən ülvi xidmətə çağırıldığı vaxt, qadın 
uzun sürən xəstəliyinin ağır ilində onu — ərini kilsədə əvəz 
etmişdir və bazar günləri özü kafedraya çıxmışdır. 

Allah ər-arvadlara iki uşaq əta eləmişdir, onlardan 
kiçiyi Corc olub. 1900-cü ilin martında, Corcun üç yaşı 
olanda, onun atası Staten adasındakı öz prixodunu burax- 
mışdır, çünki Passeyikdə, Nyu-York ştatı, Qrouv-stritlə 
Passeyik-avenyunun kəsişməsində Birinci presviterian kil- 
səsinə dəvət almışdır, — yaxın keçmişdə yenidən qurulmuş 
və genişləndirilmiş, sarı mərmərdən olan bu möhtəşəm 
bina indi də durur. Burada iyirmi il ərzində Corc Kolduellin 
taleyinə, ona müraciət olunmuş kilsə adamlarına cavab 

olaraq, öz biliyinin, iti ağlının və sarsılmaz iradəsinin işığını 
vermək yazılmışdı. 

Corc Kolduell öz yeniyetməliyini elə buradaca, bir vaxt- 
lar Akvakanonk adlanan Passeyikdə, o vaxtlar kənd gözəl- 
likləri hələ güclü inkişaf eləyən sənayeni kölgədə qoya bil- 
məyən çay kənarındakı kiçik sakit şəhərdə keçirmişdir. 

Bu kiçik şəhərdə indi də təkcə dost qazanmağı deyil, 
onları saxlamağı da bacaran şən oğlanı, gözəl idmançını 
çoxları xatırlayır. Onu, çox ehtimal ki, qeyri-adi dərəcə- 
də arıqlığına görə Çubuq çağırırdılar. O, atasının yolu ilə 
gedərək, mücərrəd biliklərə erkən maraq göstərmişdir, 
hərçənd sonralar bu adama çox xas olan məzəli təvazö- 
karlıqla demişdir ki, onun arzularının həddi aptekçi imiş. 
Xoşbəxtlikdən, Olincer gəncliyinin bütöv bir nəsli üçün 
onun taleyi başqa cür gətirdi. 

Mister Kolduellin gəncliyi atasının vaxtsız vəfatı və 
Amerikanın Birinci dünya müharibəsinə qoşulması ilə 
pozulmuşdur. Anadangəlmə və təbii vətənpərvərlik onu 
1917-ci ilin axırında yetmiş səkkizinci diviziyanın qərargah 
dəstəsinə qəbul olmağa vadar etmişdir və o, Fort-Diksdə, 
ordu düşərgələrində tüğyan edən inflüents epidemiyası 
vaxtı, az qala, ölmüşdü. O, 2414792 nömrəsi ilə xidmətini 
davam etdirmək üçün Avropaya getməyə hazırlaşır, ancaq 
bu vaxt sülh bağlanır, bu, adi əməkçi müəllim nümunəvi 
prixod adamı, qabaqcıl vətəndaş, oğul, ər və ata kimi sər- 
vətini artırmalı olan Corc Kolduellin doğma ölkəsini, az 
qala, tərk edəcəyi yeganə haldır. 

Corc Kolduell tərxis olunduqdan sonra anasının yega- 
nə dayağı olmuşdur — bacısı ərə getmişdi — və xeyli peşə 
dəyişmişdir: əldə gəzdirərək ensiklopediya ticarəti eləmiş, 
Atlantik-sitidə ekskursiya avtobusunun sürücüsü, Patter- 
son AMX idman klubunda məşqçi, Nyu-York — Saskue- 
hann xəttində və Qərb xəttində ocaqçı, hətta mehmanxa- 
nada dəhliz gözətçisi və restoranda qabyuyan olmuşdur. 
1920-ci ildə Filadelfiya yaxınlığındakı Leykdə kollecə qəbul 
olunmuş və müstəqil, heç bir maddi köməklik olmadan 
1924-cü ildə oranı kimya ixtisası üzrə fərqlənmə diplo- 
mu ilə bitirmişdir. O, bütün fənlərin öhdəsindən layiqincə 
gələrək təhsilini işlə əlaqələndirə bilmiş və bundan başqa, 
təhsil haqqının yarısını ödəyən idman cəmiyyətinin təqa- 


üdünə layiq görülmüşdür. O, üç il tələbə futbol koman- 
dasının qapısını əvəzsiz olaraq qoruyaraq cəmi on yeddi 
dəfə idman meydanını sınmış burunla, iki dəfə dizindən 
aldığı ciddi zədə ilə və hərəsi bir dəfə olmaqla baldır sümü- 
yünün çatlaması və körpücük sümüyünün çatlaması ilə 
tərk eləmişdir. Orada, mənzərəli tələbə şəhərciyində palıd 
çəmənliyində leni-lenape1 (özlərinin dedikləri kimi, “birinci 
adamlar”) bir vaxtlar müqəddəs saydıqları suları bərq 
vuran gölün sahilində Olton dairəsindən, Fayrtaundan 
olan Hessi Krameri sevmişdir. 1926-cı ildə onlar Merilend 
ştatı, Heygerstaun şəhərində evlənmişlər və sonrakı 
beş ili bir çox şərq ştatlarında, eləcə də Ohayo və qərbi 
Virciniyada olmuşlar, çünki Corc “Bell” telefon və teleqraf 
kampaniyasında xətt montyoru vəzifəsini almışdır. 

Necə deyərlər, şər deməsən —xeyir gəlməz. 1931-ci ildə 
vətənin taleyi yenə Kolduellin şəxsi taleyinə təsir etmişdir. 
Birləşmiş Ştatlara hücum çəkmiş iqtisadi sarsıntılar nəti- 
cəsində Kolduell qorxudan deyil, vicdanı ilə xidmət elədiyi 
sənaye nəhənginin ödəmə cədvəli siyahısından xaric edil- 
mişdir. O, onun məsuliyyətinin ağırlığını tezliklə artırma- 
ğa hazırlaşan arvadı ilə yenicə doğulmuş insan varlığına 
həyat verərək, arvadının Olincerdəki valideynlərinin yanına 
köçmüşlər, orada Kramer bir neçə il bundan əvvəl indi 
doktor Potterə məxsus olan Byükenen Rouddakı gözəl ağ 
evi almışdır. 1933-cü ilin payızında mister Kolduell Olin- 
cer orta məktəbində müəllimliyi — ömrünün sonuna kimi 
aparmalı olacağı vəzifəsini qəbul etmişdir. 

Onun peşəkar görkəmini necə təsvir etmək lazımdır? 
Fənni bitkin şəkildə bilmə, özünün çox da istedadlı olma- 
yan kolleqalarına tükənməz məhəbbət, parlaq müqayisələr 
tapmaq və onu həyati misallarla canlandıraraq təzə, göz- 
lənilməz formada tədris materialında təqdim etmək, qeyri- 
adi qabiliyyət, təbii hazırcavablıq, xatırlamamaq mümkün 
olmayan aktyorluq bacarığı, öz pedaqoii ustalığını mün- 
təzəm olaraq təkmilləşdirməyə məcbur eləyən narahat və 
hər şeylə maraqlanan xarakter — onun vəzifələrinin nata- 
mam siyahısı budur. Və yəqin ki, keçmiş şagirdlərinin yad- 
daşlarında (bu sətirlərin müəllifi də onların sırasına mən- 
subdur) onun nadir təmənnasızlığı, onun bütün ömrü 

boyu öz sağlamlığına və layiqli istirahətinə etina etmədən 
bəşəriyyət haqqında fasiləsiz qayğısı. Mister Kolduellin 
yanında oxumaq - yüksəkliklərə qanad çalmaq demək idi. 
Və bəzən müəllimlə sinif arasındakı məsafə duyğusu itiri- 
lirdisə də — onların qarşılıqlı qovuşmaları bu qədər tam və 
ayrılmaz idi — onun “sözün tam mənasında insan” olması 
hissi heç vaxt itmirdi. 

Dərs proqramının ciddi yükü ilə bərabər, üstəlik — 
bütün şanlı üzgüçülər komandasının məşqçisi vəzifəsi, 
bütün futbol, basketbol, yüngül atletika və beysbol yarış- 
larına biletlərin paylanması, eləcə də rabitəçilər dərnəyinə 
rəhbərliklə — mister Kolduell öz üzərində ictimai fəaliyyətin 
nəhəng yükünü daşımışdır. O, “İtələyənlər” Olincer klubu- 
nun katibi, boyskautların on ikinci qrupunun məsləhətçisi, 
şəhər parkının yaradılması haqqında təkliflərin realizə edil- 
məsi üzrə komitə üzvü, “Şirlər” klubunun vitse-prezidenti 
və kor uşaqların xeyrinə elektrik lampalarının illik satışı üzrə 
klub komissiyasının sədri olmuşdur. O, sonuncu müharibə 
vaxtı məhəllə özünümüdafiəsinin rəisi olmuş və Qələbə işi- 
nə böyük töhfəsini vermişdir. O, anadangəlmə respublika- 
çılar partiyası üçün etdiyi kimi lüteran kilsəsi üçün də çox 
şeylər etmişdir. O uzun illər Olincerdəki xilaskar lüteran 
məbədinin “doğma yuva”sında starosta olmuş, mənzərəli 
kənd evinə köçərkən isə tezliklə Fayrtaun yevangelist-lüte- 
ran kilsəsinin başçısı və kilsə şurasının üzvü olmuşdur. Biz 
burada bu məqalənin xarakterinə görə bunların vasitə- 
silə onun əvvəllər Olincerdə gəzib yad olunarkən özünün 
şəhərin vətəndaşlıq və qardaşlıq tellərilə möhkəm bağlılı- 
ğını, sonsuz naməlum xeyriyyə əməllərini və xoş məramla- 
rın təzahürlərini yada salmaya bilmirik. 

O, Nyu-York ştatı, Troya şəhərində yaşayan bacısı 
Alma Terrionu, eləcə də Fayrtaunda yaşayan qayınatasını, 
arvadını və oğlunu qoyub getmişdir. 


VI 


Mən qayaya mıxlanmış halda uzanmışdım və yanıma 
çox adam gəlirdi. Birinci olaraq atamın həmkarı və dostu, 
saçında beysbol dəbilqəsinin izləri qalmış mister Filips gəldi. 





1 Hamletin sözləri 


O, diqqəti cəlb eləyərək əlini qaldırdı və onun fikrincə, mən- 
də zəkanı inkişaf etdirən oyun oynamağa məcbur elədi. 

— Dördün üstünə iki gəl, — o, sürətlə deyirdi, — vur üçə, 
çıx altı, böl ikiyə, üstə gəl dörd — neçə eləyər? 

— Beş — mən gopladım, ona görə ki, onun dodaqları- 
nın necə yeyin tərpəndiyinə baxarkən hesabı itirmişdim. 

— Yox, on, — o, səliqə ilə daranmış başını məzəmmətlə 
bulayaraq dedi. Hər şeydə qeyri-adi dərəcədə səliqəli idi 
və heç bir yanlışlığa dözümü yox idi. 

— Altı böl üçə, — dedi, — üstə gəl on, vur üçə, üstəgəl 
dörd, bol dördə, neçə eləyər? 

— Bilmirəm, — mən yazıq-yazıq dedim. Köynəyim dəri- 
mi od kimi yandırırdı. 

— On, — o, rezin kimi dartılmış dodaqlarını kədərlə 
büzərək dedi: — Ancaq keçək öz işimizə. — O, ictimai elm- 
lərdən dərs deyirdi. — Trümenin kabinet üzvlərini say. Sizə 
birinci hərfləri yadda saxlamağı necə öyrətdiyimi xatırla. 

—A-Din Açeson dövlət katibi, — dedim və daha heç kimi 
yadıma sala bilmədim. — Ancaq, mister Filips, qulaq asın, axı 
siz onun dostusunuz, mənə deyin, — yalvarırdım, — məgər 
belə olarmı? Bəs ruhlar hara çəkilirlər? 

— Т, — o cavab verdi. — Tanatos, ölüm iblisi ölüləri apa- 
rır. Hə, dostum. İki plyus üç, ürəkli ol, ürəkli oll 

O cəld kənara tullandı, əyildi və tez nəyisə tutdu. Özü- 
nə sıxdı, yavaş-yavaş döndü və yuxarı — havaya atdı. Bu, 
voleybol topu idi və mənim arxamda dağların zirvələri bir- 
dən uğuldadı. 

Mən irəli atıldım, istədim torun o tərəfindəki topu alım, 
ancaq biləklərim buz və mis zəncirlə zəncirlənmişdi. Topun 
qarğıdalı süpürgəsinə oxşayan gözləri və saçı peyda oldu. 
Deyfendorfun sifəti mənə sıx yaxınlaşdı, onun üfunət iyi 
verən nəfəsini hiss elədim. O, əllərini elə tutmuşdu ki, 
ovucları arasında kiçik, rombaoxşar işıq zolağı qalmışdı. 

— Başa düşürsən, onlara sənin, bax, burada olmağın 
lazımdır, — dedi. — Onlar hamısı belədirlər, onlara yalnız bu 
lazımdır, irəli-geri. 

— Axı bu, heyvanlıqdır, — dedim. 

— Əlbəttə, iyrəncdir, — o razılaşdı. — Ancaq neylə- 
yəsənəl İrəli-geri, irəli-geri, başqa heç nə, Piter, onları 
öpmək, qucaqlamaq, onlara hər cür gözəl sözlər demək 

— hamısı xeyirsizdir, onlar üçün qazdan su almaq kimi bir 
şeydir. Belə eləmək lazım gəlir. 

O, karandaşı ağzında sıxdı və sifətini ovuclarına tərəf 
aşağı salaraq bunun necə edildiyini göstərdi, — karandaş 
onun vəhşi dişlərindən pozanı çöldə qalmaqla görünürdü. 
Və ona dörd gözlə baxdığım bu an mənim üçün dünya- 
da bu sifətdən başqa heç nə mövcud deyildi. O, qəddini 
düzəltdi, əllərini açdı və sol ovcundakı iki balaca yumşaq 
yumru balışı sığalladı. 

— Ancaq əgər onun ayaqları çox yoğundursa, — dedi, 
— heç canını qurtara bilməzsən, başa düşdün? 

— Deyəsən, hə, — dedim. Mən qırmızı köynəyimin 
tamam sürtüldüyü yeri yaman qaşımaq istəyirdim. 

— Yəni arıqlardan çox da acığın gəlməsin, — Deyfen- 
dorf məni xəbərdar elədi və onun sifətinin ciddi, diqqətli 
olduğunu görmək istəmirdim. Çünki bilirdim — atama 
onun bu cəhəti xoş gəlirdi. — Məsələn, Qloriya Devis kimi 
arığı, yaxud hündür, qayışbaldır missis Hammeli götürək, 
— başa düşürsən, beləsilə özünü sərbəst hiss eləyirsən... 
Eşidirsən, Piter? 

— Nədir ki? Başqa nə istəyirsən? 

— İstəyirsən onların ehtiraslı olub-olmamalarını sənə 
öyrədim? 

— İstəyirəm. Əlbəttə, istəyirəm. 

— Bura bax. Venera təpəciyi. O nə qədər böyük olsa, 
onlarda həmin məsələ də böyük olur. 

— Nə böyük olur? 

— Özünü axmaqlığa vurma. — O, mənim böyrümə elə 
vurdu ki, ufuldadım. — Sonra da, de, ha, niyə şalvarının 
düymə yerində həmişə sarı ləkə olur? 

O qəhqəhə çəkdi və mən arxamda bu qəhqəhənin 
Qafqaz dağlarında əks-səda verdiyini hiss elədim, elə bil, 
dağlar bir-birini dəsmalla vurur, üstlərindəki gümüşü örtü- 
yü silkirdilər. 

Sonra isə bütünlüklə hindu kimi rənglənmiş, sifəti 
əbəs yerə axıdılmış göz yaşlarından bulanmış şəhərimiz 
yanıma gəldi. 

— Hə, sən ki bizi xatırlayırsan, — dedim. — Biz tramvay 
yolu boyunca gəzirdik və mən həmişə geri qalmayım deyə 
tələsirdim. 


— Xatırlayıram? — O özünü itirmiş halda əlini yanağına 
çəkdi və barmağını yaş gilə buladı. — Bu qədər adam... 

— Kolduellər, — dedim. — Corc və Piter. O, məktəb müəl- 
limi idi, müharibə qurtaranda isə Sem dayını təsvir eləyirdi 
və əvvəllər tramvaylar gedən yerdə, yanğınsöndürmə qül- 
ləsinin yanındakı paradda ön sırada gedirdi. 

— Burada biri vardı, — o, xatırlamağa çalışaraq dedi 
və göz qapaqları lunatiklərdə olduğu kimi səyridi, — belə 
kök... 

— Yox, canım, arıq və hündür. 

— Siz hamınız, — o, gözlənilməz təəssüflə dedi, — düşü- 
nürsünüz ki, əgər burada bir neçə il yaşayıblarsa, mən 
borcluyam, mən... Siz minlərləsiniz. Minlərlə olublar və ola- 
caqlar... Əvvəlcə “ilk adamlar”. Sonra valliyalılar, kvakerlər, 
Talpexoken-Vellidən almanlar... Hamı da istəyir ki, mən 
onları xatırlayım. Mənimsə yaddaşım zəifdir, — və bu etiraf- 
dan sonra onun sifəti qəfil təbəssümdən qırış-qırış oldu, 
bu təbəssüm onun yanaqlarındakı torpaq rəngli ləkələri 
elə işıqlandırdı ki, bu an mən hətta bu zəifliyi də sevdim. — 
Və mən qocaldıqca, məni nə qədər çox genişləndirdikcə, 
Şeyl-hilldə küçələr, Olton tərəfdən yeni məhəllələr tikdik- 
cə, o qədər az... xatırlayıram. Çox şeyə qarşı laqeyd olu- 
ram. 

— O, “Şirlər” klubunda üzv idi, — mən xatırlatdım, — ancaq 
onu heç vaxt prezident seçmədilər. Bir də şəhər parkının 
qurulması komitəsində. Həmişə yaxşı işlər görüb. Küçə- 
də veyllənməyi sevirdi və tez-tez Hammelin дагајлпда, bax, 
o küncdəki дагајда olurdu. 

Gözlərini yumdu və sifəti də göz qapaqları kimi uzandı, 
sanki, nazik pərdə çəkilmiş kimi damar-damar, ölən adam 
kimi hissiz oldu. Bəzi yerlərdə rəngin qurumamış boyası 
işarırdı. 

— Hammelin döngəsini nə vaxt düzəldiblər? — o, doda- 
ğının altında donquldandı. — Orada dülgər emalatxanası 
və bir korun yaşadığı daxma vardı, o, müharibədə, qaz 
hücumu vaxtı kor olmuşdu. Ancaq bax budur, görürəm 
küçə ilə adam gedir. Cibindən korlanmış əlləri çıxıb... 

— Bu, mənim atamdırl — qışqırdım. 

O incik halda başını buladı və yavaş-yavaş gözlərini 
qaldırdı. 

— Yox, — dedi, — orada heç kim yoxdur. Bu, sadəcə ola- 
raq, ağac kölgəsidir. — O qımışdı, cibindən qanadlı ağca- 
qayın toxumu çıxartdı, onu ustalıqla baş barmağının dır- 
naqları ilə parçaladı və uşaq vaxtı elədiyimiz kimi burnuna 
yapışdırdı, — balaca, yaşıl buynuz alındı. Bu, sarı rənglə 
boyanmış üzündə pis görünürdü və o, birinci dəfə düz 
mənə baxdı. Gözləri neft, yaxud peyin çürüntüsü kimi qara 
idi. — Başa düşürsən, — o, tam aydın tələffüz elədi, — siz 
çıxıb getdiniz. Getmək lazım deyildi. 

— Mənim günahım yoxdur, hamısını eləyən anamdı... 

Zəng vuruldu. Səhər yeməyinin vaxtı idi, ancaq mənə 
yemək gətirməmişdilər. Mən Conni Dedmenlə üzbəüz 
oturmuşdum və bizimlə daha iki nəfər vardı. Conni kartları 
payladı. Mən onları qaldıra bilmədiyimdən o, hər birini tez 
sifətim bərabərinə gətirdi və mən gördüm ki, bunlar adi 
kartlar deyil. Adi kartlar və xallar əvəzinə onlarda tutqun 
şəkillər vardı. 

Tuz $: ağdərili qadın, artıq gənc deyil, stulda çılpaq 
oturub və gülümsəyir. 

Valet € : ağdərili qadın və zənci qarşılıqlı məhəbbət aktı 
zamanı. 

Onluq Ф: dörd nəfər kvadrat şəklində uzanıblar, qadın- 
lar kişilərlə növbə ilə — bir zənci kişi, qalanları ağdərili. 

Kartlar ucuz idi, dözülməz dərəcədə pis çap olunmuş- 
du və buna görə də mənim səbirsiz halda görmək istədi- 
yim bəzi təfsilatlar zorla seçilirdi. 

Mən pərtliyimi gizlətməkdən ötrü laqeyd halda soruşdum: 

— Bunları haradan tapıbsan? 

— Oltonda, tütün dükanından, — Conni dedi. — Ancaq 
bilmək lazımdır kimdən soruşasan. 

— Doğrudanmı, əlli iki kartın hamısı belədir? Əcəbdir. 

— Bundan başqa hamısı, — o dedi və mənə qaratox- 
maq tuzu göstərdi. Bu ən adi qaratoxmaq tuz idi. 

— Heyifl 

— Onu baş-ayaq çevirəndə, başqa məsələ, — dedi, indi 
tuz yoğun qara dəstəkli almaya oxşayırdı. 

Mən heyrətimdən çaşıb qalmışdım. 

— O biriləri göstər, — xahiş elədim. 

Conni bic gözlərilə mənə baxdı və onun yumşaq tüklü 
yanaqları qızardı. 


— Dayan, müəllim oğlu, — dedi. — Buna pul vermək 
lazımdır. Mən özüm pul vermişəm. 

— Axı mənim pulum yoxdur. Bu gün mehmanxanada 
gecələmişik və atam portyeyə çek verməli olub. 

– Yalan deyirsən, səndə bir dollar var. Onu qoca axmaq- 
dan gizlədibsən. Dal cibindəki pulqabında bir dolların var. 

— Ancaq mənim əlim ona çatmır, zəncirlənib. 

— Nə olar, — dedi, — onda özün kart al. Boş yerə lovğa- 
lanmaq lazım deyil. 

Və o kart dəstini ot kimi yamyaşıl, qəşəng, kobud 
yunlu parçadan olan köynəyinin cibinə soxdu. Yuxarı qal- 
dırdığı yaxalığı peysərindəki yalanmış saçlarını sürtürdü. 

Mən pulqabını çıxartmağa çalışdım, keyimiş çiyinlərim 
zoqquldayırdı, sanki, kürəyim qayaya qaynaq edilmişdi. 
Penni — o, mənim yanımda idi və ondan zorla duyulan 
bakirəlik qoxusu gəlirdi — pulqabını çıxarmağa çalışaraq 
sifətini yanağıma sıxmışdı. 

— Burax, Penni, — ona dedim. — Dəyməz. Pul lazım 
olar, çünki biz bu gün basketbol oyunundan qabaq şəhər- 
də çörək yeməliyik. 

— Bəs siz niyə fermaya köçdünüz? — qız dedi. — Buna 
görə bu qədər narahatlıq olur. 

— Doğrudan, — mən dedim, — amma indi biz rahatca 
bir yerdə oluruq. 

— Ancaq sən bundan heç vaxt istifadə eləməyibsən, 
— dedi. 

— Bir dəfə istifadə eləmişəm, — özümü müdafiə üçün 
dedim və qızardım. 

=t aparan olsun, Piter, al bax, — Conni ah çəkib dedi. 
— Sonra demə xəsisəm. 

O, kart dəstini qarışdırdı və mənə yenidən qırmızıtox- 
maq valeti göstərdi. Şəkil xoşuma gəldi — tam bitkinlik və 
simmetriya, bədənin sürəkli burulğanı, sifətlər qadının ağ 
kök yanaqları və uzun saçları ilə örtülüb. Ancaq kağız vərə- 
qində qara karandaşla çəkilmiş xətdə olduğu kimi partanın 
üstündəki silinmiş, çoxdan rənglənmiş inisiallar və imzalar 
görünür, bu şəkil məndə atamdan ötrü qüssəni və qorxu- 
nu yenidən canlandırırdı. 

— Necə bilirsən, rentgen nə göstərəcək? — mən, sanki, 
bilmədən soruşdum. 

O, çiynini çəkdi, nəyisə götür-qoy eləyib bağırdı və dedi: 

— Şanslar bərabərdir. Belə də ola bilər, elə də. 

— Aman Allah! – Penni qışqırdı və barmaqlarını doda- 
ğına sıxdı. — Mən ona dua eləməyi unutmuşam. 

— Eybi yoxdur, — dedim. — Bu barədə düşünmə. Sən- 
dən xahiş elədiyimi yadından çıxart. Yalnız öz bifşteksin- 
dən mənə bir tikə ver. Balaca tikə. 

Bütün siqaret tüstüsü düz mənim üzümə tərəf uçurdu, 
mən, sanki, hər nəfəs almağımla kükürd udurdum. 

— Yavaş, — Penni dedi. — Belə getsə, mənim bütün 
səhər yeməyimi ötürərsən. 

-Sən mənə elə yaxşı münasibət bəsləyirsən ki, — dedim. 
— Niyə? — Mən bu sualı verirdim ki, ondan etiraf qopardım. 

— İndi sizə hansı dərsdir? — Kecerayz iyrənc və boş 
səsilə soruşdu. O da bizimlə idi. 

— Latın. Mənsə bu iyrənc dərsliyin heç arasını açma- 
mışam. Haradan? Bütün gecəni atamla Oltonu ayaqdan 
salmışıq. 

— Məhz buna görə də miss Appiton sevinəcək, — Kece- 
rayz dedi. O, mənim qabiliyyətimə paxıllıq eləyirdi. 

— Hm, o Kolduellə, yəqin ki, hər şeyi bağışlar, — Penni 
dedi. O, hazırcavablıq eləmək istəyirdi, mənsə bunu sev- 
mirdim, o elə ağıllı deyildi, bu da ona yaraşmırdı. 

— Qəribə söz danışırsan, — dedim. — Bu nə deməkdir? 

— Bəs sən özün hiss eləməyibsən? — Onun yaşıl gözləri 
tamamilə dəyirmiləşdi. — Sənin atan və Ester hər vaxt dəh- 
lizdə dilxoşluq eləyirlər. Qadının ondan ötrü ağlı başından 
çıxıb. 

— Sənin başın xarab olub, — dedim. — Sadəcə olaraq, 
səndə seksual zəmində dəlilik var. 

Mən zarafat eləmək istədim, ancaq qəribə işdir, o incidi: 

— Deməli, sən heç nə görmürsən, hə, Piter? Öz dəri- 
nin içində zirehdəki kimi gizlənibsən və dünyada heç kimi 
görmürsən? 

“Dəri”... Mən bu sözdən diksindim, ancaq əmin idim ki, 
o, mənim dərim barəsində heç nə bilmir. Sifətim və əllərim 
təmiz idi, o isə bundan artıq heç nə görməmişdi. Mən izti- 
rab çəkirdim, onun məhəbbətindən qorxurdum, axı əgər 
o, məni sevirsə, deməli, haçansa nəhayət biz yaxınlaşaca- 
ğıq və mənim onun qarşısında bütün bədənimi göstərəcə- 


yim vaxtın əzabverici anı gələcəkdir... Məni bağışla, birdən 
beynimdə bir səs taqqıldadı: bağışla, bağışla. 

Conni Dedmen ona heç kimin əhəmiyyət vermə- 
diyindən incik halda — nəhayət balacalar, axır ki, yuxarı 
sinif şagirdinin onların səviyyəsinə düşməkdə olduğunu 
qiymətləndirməlidirlər, — öz abırsız dəstini daraqladı və 
iyrənc-iyrənc hırıldadı. 

— Şəklə bax, gülməkdən ölərsən, — dedi. — Dörd mur- 
dar, yəni qırmızıtoxmaq. Qadın öküzlə. 

Maynor bizim masa tərəfə atıldı. Onun dazı hiddətlə 
parıldayırdı və bu hiddət körüklənən burun pərələrindən 
ətrafa yayılırdı. 

— Rədd ol-ll! Yığışdırl Bir də bu zibillə bura gəlməyi 
ağlına gətirmə. 

Dedmen başını qaldırdı, uzun, geriyə qatlanmış kirpikli 
gözlərini döyərək məsum və gözləyici nəzərlə ona baxdı. 
Sonra dişlərini qıcayaraq astadan dedi: 

— Yaxşısı budur, gedib öz at ətini doğra. 

Miss Applton nəfəsini indicə dərmişdi — görünür, onun 
bura gəlib çıxması asan olmamışdı. 

— Piter, tərcümə elə, — dedi, uzun və qısa saitləri qüsur- 
suz şəkildə tələffüz eləyərək oxudu. 


Dixit, et avertens rosea cervice refulsit, 
ambrosiae que comae divinum vertice odorem 
spiravere, pedes vestis defluxit ad imos, 

et vera incessu patuit dea'. 


O, latın dilini bildirən bu cingiltili ifadəli sözləri yanaq- 
larında ülvi ağlıq, üz-gözünü bürüşdürərək, dodaqları- 
nın kənarı sərt şəkildə aşağı düşərək, qaşları dartılaraq 
və tərpənməz halda tələffüz eləyirdi. Fransız dili dərsində 
isə onun sifəti tamam başqa cürdür: yanaqları alma kimi, 
qaşları oynayır, dodaqları büzülü, ağzının kənarları həvəslə 
tərpənir. 

— O dedi... — mən başladım. 

— Yalvardı. O belə yalvardı, — miss Applton səhvimi 
düzəltdi. 





! O dönüb yalvardı, ənlikli gərdəni parıldadı, 
və ətirşah kimi hörükləri ilahi ruh saçırdı, 
qaranlıqda paltarı ayaqlarınacan xəfif-xəfif düşürdü, 
7 ilahəlik açıq-aydın bilinirdi (Vergili, “Eneida”) 

— O yalvardı və... və... qızardı. 

— Onun nəyi qızardı. Sifəti yox. Yalnız cervice. 

— O qızardı və özünün... e-e çəhrayı bədənini döndə- 
rib, — sinif güldü. Mən pərt oldum. 

— Yox. Cervice, cervice, gərdəni. 

— O yalvardı və gərdənini döndərdi... 

— Döndərərkən. 

— O yalvardı, dönərkən çəhrayı boynu parıldadı. 

— Çox yaxşı. 

— Və... və... coma, coma-kom? 

— Saçları, Piter, saçları. 

— Və e... yenidən dönərkən... Burada vertice isimdir, 
vertex, verticis. Burulğan. Burulğan, girdab, saçın tacı, 
hansı saçın? Təyin haradadır? 

— Ətirşah kimi. 

— Düzdür, ətirşahaoxşar, bu da mahiyyətcə ölməz 
deməkdir. Ətirşah daha çox allahların yeməyi mənasını 
vermişdir və bu söz bizə qədər ən çox işlənən mənasın- 
da - şirin içki, nektar mənasında çatmışdır. Ancaq allahlar 
bundan başqa ətirşahdan — ambroziyadan, həm də ətir 
kimi faydalanmışlar. — Miss Applton allahlardan inamla, işi 
bilən adamlar kimi danışırdı. 

— Və onun burulğanı... pırtlaşıq... 

— Tacı, Piter. Allahların saçları heç vaxt pırtlaşıq olmur. 

— Və onun ambroziya kimi saçlarının tacı ilahi qoxu 
yayırdı. 

— Belə. Yaxşı. Ancaq qoxu yox, ətir desək, daha yaxşı 
olar. Qoxu çox kobud sözdür. 

— Onun bürüncəyi, libası... ilahi ətir... 

— Hə, onun düşən paltarları. Dianadan başqa bütün 
ilahələr sərbəst, sürüşüb əyindən düşən paltar geyirdi- 
lər. Ovçu ilahə Diana, əlbəttə, daha, ehtimal ki, ayağını 
topuğacan örtən tünd-yaşıl, yaxud qəhvəyi parçadan olan, 
mənim donum kimi münasib köynək geyirdi. Onun paltar- 
ları sürüşüb düşürdü... 

— Mən ad imos-u başa düşmürəm. 

— (тоз — çox arxaik sözdür. Bu, inferus — aşağı sözü- 
nün üstünlük dərəcəsidir. Ad imos — lap aşağıya kimi. 
Burada hərfi məna — onun lap ayaqlarınacan, bu da tər- 
cümədə çox da ağıllı səslənmir. Söz emfaza üçün istifadə 


olunub: şair sarsılıb. Bunu ifadə eləməkdən ötrü bir neçə 
variant tapmaq olar, belə deyək: “Paltarı onun lap ayağı- 
nın üstünə düşdü”. Məna bitkindir. O, tamamilə çılpaqlaş- 
mışdı. Davam elə, Piter. Vaxt itirmə. 

— Aşağı, ayaqları üstünə və doğrudan da... açdı... 

— Açıldı, çılpaqlaşdı, gözə dəydi, vera kimi. Vera dea. 

— Həqiqi ilahə... 

— Doğrudur. Bəs incessu cümlə ilə necə əlaqələnib? 

— Bilmirəm. 

— Piter, bu, doğrudan da, təəssüf doğuran haldır. Axı 
sən kollecdə oxuyacaqsan. İncessu — “gedərkən”, “ayaq 
basarkən” deməkdir. O, yerişinə görə həqiqi ilahə idi. 
Burada yerişi dayanmaq manerası, üsul kimi başa düşmək 
lazımdır, dahilik — bir növ üsuldur. Şeirin misraları gözlə- 
nilmədən Eneyin üstünə tökülən şəfəqlə doludur. “İle ubi 
matrem aqnovit” — o, öz anasını tanıdı. Veneranı. Ambro- 
ziya ətirli, buruq saçlı, axıb tökülən paltarlı, çəhrayı dərili 
Veneranı. Ancaq axı o yalnız Veneranın necə avertens elə- 
diyini, necə döndüyünü və çıxıb getdiyini görür. Parçanın 
mənası ondadir ki, Venera döndüyü və çıxıb getdiyi vaxt 
o, Veneranı bütün gözəlliyilə görür, onun həqiqi möh- 
təşəmliyini görür, Veneranın ona yad olmadığını görür. 
Həyatda tez-tez belə olur. Məhəbbət həddindən artıq gec 
gəlir. Bunun dalınca təsirli misralar gəlir — o, Veneranın 
dalınca qışqırır: “Ah, sənə toxunmaq, səninlə səmimi 
danışmaq mənə niyə qismət olmadı?” 

Müəllimənin yerində İris Osqud peyda oldu, qız ağla- 
yırdı. Göz yaşları nəfis ağ ipəyin böyrü kimi yumşaq və 
hamar yanaqları ilə aşağı diyirlənirdi, axmaq heç onu sil- 
mirdi də. İris o səfeh qızlardandı ki, sinfimizdə diqqəti cəlb 
eləmirdilər, ancaq bununla belə o, mənə yaxın olanda 
içimdə nəsə titrəyirdi. Onun dolu, şişman fiqurası mən- 
də dumanlı istək doğururdu, mən bunu boğmaqdan ötrü, 
adətən, zarafat eləyirdim, dilimə güc verirdim. Ancaq bu 
gün yorulub əldən düşmüşdüm, yalnız başımı onun balış 
kimi axmaqlığının üstünə qoymaq istəyirdim. 

— Nəyə görə ağlayırsan, İris? 

O, göz yaşları içərisində dilini sürüdü: 

— O, mənim bluzkamı cırdı. İndi onu gərək atam. Ana- 
ma nə deyəcəyəm? 

Və mən gördüm ki, onun döşünün biri, maye gümüş 
kimi aşağı axaraq əslində çəhrayı, büzüşmüş düyməyəcən 
açılıb, gözümü ondan çəkə bilmirdim, qız elə köməksiz 
görünürdü ki... 

— Qorxusu yoxdur, — mən xeyirxahlıqla dedim. — Sən 
mənə bax. Mənim köynəyim də tamamilə dağılıb gedib. 

Və bu, doğru idi: mənim sinəmdə yalnız cır-cındır, bir də 
bəzi yerlərdə yapışıb qalmış qırmızı saplar qalmışdı. Mənim 
psoriazım hamının gözü qabağında idi. Növbə düzülmüşdü 
və onlar bir-birinin dalınca mənim yanımdan – Betti Cen Şil- 
linq, Fets Fraymoyer, Qloriya Devis, təbəssümünü gizlədən 
diabetik Billi Şupp — bütün sinif yoldaşlarım keçirdilər. Yəqin 
ki, avtobusda rastlaşmışdılar. Hər biri mənim qasnaqlarıma 
baxır və dinib-danışmadan çəkilirdi. Bəziləri kədərlə başla- 
rını bulayırdı, bir qız dodaqlarını bir-birinə sıxıb üz-gözünü 
turşutdu, bəzilərinin gözləri şişmişdi, yaş idi. Külək yatmışdı, 
arxamdakı dağların zirvəsi susurdu. Mənim uzandığım qaya 
yumşalmışdı, sanki, onu pambıqla doldurmuşdular və mən 
çiçəklərin süni ətri hopmuş kimyəvi iy hiss eləyirdim... 

Sonuncu olaraq Arni dorner, buraxılış sinfinin nüma- 
yəndəsi, şagird şurasının sədri, futbol və beysbol koman- 
dalarının kapitanı yaxınlaşdı. Onun dərində yerləşən göz- 
ləri, allahlardakı kimi qəşəng boynu və əzələli maili çiyinləri 
— yaş, indicə duşdan çıxmış — vardı. O, sinəmdəki qasnaq- 
ları nəzərdən keçirərək əyildi və qorxa-qorxa birinə şəha- 
dət barmağı ilə toxundu. 

— Oho, dostum, — dedi, — bu nədir səndə? Sifilis? 

Mən başa salmağa çalışdım: 

— Yox, bu, allergiyadır, qorxma, keçici deyil... 

— Bəs sən həkimin yanında olubsan? 

— İnanmazsan, ancaq həkimin özü... 

— Qanayır? — soruşdu. 

— Ancaq qaşıyanda, — mən onun qarşısında sürünmə- 
yə hazır vəziyyətdə mızıldandım ki, təkcə bağışlana bilim, 
— onu qaşımaq elə xoşdur ki, kitab oxuyanda, ya kinoda 
oturduğun vaxt... | 

— Нә, һә, – dedi. – Ömrümdə belə iyrənc şey gör- 
məmişəm. — O, qaşqabağını sallayıb, şəhadət barmağını 
sordu. — Bax mən sənə toxundum, indi mən də xəstələnə- 
cəyəm. Mənə tez iynə vurun. 


— Düz sözümdür, yalan deyirəmsə, yerə girim, bu yolu- 
xucu deyil... 

— Gəl düzünü deyək, – o bildirdi və bu sözlərin necə 
axmaq — təntənəli səslənməsindən başa düşdüm ki, 
o, yəqin, şagird şurasının yaxşı sədridir, — başa düşmü- 
rəm, bununla səni məktəbə necə buraxırlar. Əgər bu sifi- 
lisdirsə, onda tez ayaqyoluna... 

Mən qışqırdım: 

— Atam haradadır? 

O qarşımda peyda oldu və lövhədə yazdı: 

C,H О, + 6О, = 6СО, + 6H,O + E 

Bu sonuncu, yeddinci dərs idi. Biz yorulmuşduq. 
O, “E”ni dairəyə aldı və dedi: 

— Enerji — həyatdır. “E” hərfi həyatı bildirir. Biz kar- 
bohidratı, oksigeni uduruq, onları sobada köhnə qəzetləri 
yandıran kimi yandırırıq və karbon qazı, su və enerii ayı- 
nrq. Bu proses qurtaran vaxt, — o, bərabərlik işarəsinin 
üstündən xətt çəkdi, — bu da qurtarır, — o, “E”ni iki dəfə 
xətləyir, — və sən, necə deyərlər, meyit olursan. İnsan kim- 
yəvi maddələrin faydasız qalağına çevrilir. 

— Bəs əks-proses məgər mümkün deyil? — soruşdum. 

— Piter, bu suala görə sağ ol. Hə. Bərabərliyi tərsinə 
oxuyun və siz bitkilərdə baş verən fotosintezi alacaqsınız. 
Onlar bizim buraxdığımız rütubəti, karbon qazını və günəş 
eneriisini alır, əvəzində isə karbohidrat və oksigen yara- 
dırlar, biz isə bitkini yeyirik və yenidən karbohidratı alırıq 
— beləcə, maddələr mübadiləsi baş verir. O, barmağını 
havada fırlatdı. — Dünyada hər şey fırlanır, onun dayanan 
vaxtını isə heç kim bilmir. 

— Bəs enerii haradan alınır? — soruşdum. 

— Bu çox maraqlı sualdır, — atam dedi. — Sənin işıqlı 
başın var, anan kimi, ümidvaram ki, mənim eybəcər xarici 
görkəmimi miras götürməyəcəksən. Fotosintez üçün 
zəruri olan enerii günəşin atom eneriisindən götürülür. 
Biz hər dəfə fikirləşdiyimiz, hərəkət elədiyimiz, yaxud 
nəfəs aldığımız vaxt qızılı günəş işığının hansısa hissə- 
ciyindən istifadə eləyirik. Beş milyard, yaxud buna yaxın 
ildən sonra, günəşin enerjisi qurtaran vaxt hamımız ölə 
biləcəyik. 

— Bəs sən nəyə görə ölmək istəyirsən? 

Onun sifətində indi qan yox idi, bizim aramızda bir- 
dən şəffaf pərdə yaranmışdı, atam başqa müstəvidə pey- 
da oldu, məni eşitməsindən ötrü qışqırmalı olurdum. 
O yavaş-yavaş çevrildi, alnı şəffaf mühitdə əyildi və uzandı. 
Dodaqlar tərpəndi və bir neçə saniyədən sonra qulağıma 
səs gəldi: 

— Hə? 

O, mənim ətrafıma baxırdı, sanki, məni tapa bilmirdi. 

— Bizim yanımızdan getməl — mən qışqırdım və gözüm- 
dən yaş sel kimi töküləndə, səsim kədərdən qırılmağa baş- 
layanda sevinirdim, mən sözləri hansısa təntənə ilə, qopan 
budağın ucu kimi sifətimə çırpılan öz göz yaşlarımı içərək 
deyirdim. — Ata, lazım deyill Hara gedirsən? Doğrudanmı, 
sən bizi bağışlayıb qala bilmirsən? 

Onun bədəninin yuxarı hissəsi əyri müstəvi içərisində 
itilənmiş havada əyildi, qalstuk, köynəyinin sinəsi və pen- 
cəyinin yuxarı qatlanmış yaxası qövs şəklində əyildi, başı 
isə qövsün sonunda divarın tavanla birləşdiyi yerdə küncə, 
heç vaxt süpürülməyən bağlı taxta üzərindəki hörümçək 
toru çəkilmiş küncə sıxılmışdı. Onun əyilmiş sifəti mənə 
yuxarıdan-aşağı kədərlə böyüdülmüş nəzərlə baxırdı. 
Ancaq, hər halda, gözlərində diqqət işartısı vardı və mən 
çağırmaqda davam elədim: 

— Dayanl Bir məni də gözləl 

— Hə? Çox bərk gedirəm? 

— Qulaq as, gör nə deyirəm. 

— Hə?! 

Onun səsi boğuq və uzaq idi, mən ona yaxınlaşmaq 
istədim və birdən hiss elədim ki, suyu asanlıqla yararaq, 
əllərimi geniş açaraq, üzüyuxarı üzürəm və ayaqlarım elas- 
tik üzgəclər kimi titrəyir. Bu duyğu məni elə həyəcanlandı- 
rırdı ki, tamamilə danışmaq qabiliyyətimi itirdim. Nəfəsim 
kəsilə-kəsilə ona çatdım və dedim: 

— Mən hələ ümid eləyirəm. 

— Doğrudan? Səninlə fəxr eləyirəm, Piter. Mənimsə, 
bax, heç vaxt ümidim olmayıb. Yəqin, səndə bu, anandan- 
dır, o, əsl qadındır. 

— Yox, səndəndir. 

— Mənim haqqımda düşünmə, Piter. Əlli yaş — az deyil. 
Əlli il ərzində heç nə öyrənməyən adam, daha heç vaxt 


öyrənməyəcək. Mənim qocam onu məhv eləyənin nə 
olduğunu ölənəcən bilmədi: o bizə İncili və bir yığın borc 
qoyub getdi. 

— Yox, əlli yaş çox deyil, — dedim. — Bu, tamam azdır. 

— Sən, doğrudanmı, ümid eləyirsən, hə? 

Gözlərimi yumdum: içərimdə “mən” sözü ilə tit- 
rək qaranlıq arasında məchul, ancaq, əlbəttə, düymdən 
böyük olmayan zədə yaranmışdı. Mən onu çətinlik çəkmə- 
dən keçdim, bircə yalan demək lazım idi. 

— Hə, — dedim, — bir də, xahiş eləyirəm, daha axmaq- 
lama. 


VH 


Kolduell çevrilir və arxasınca qapını örtür. Gecə-gün- 
düz, sutkalarla. O yorulub, ancaq şikayətlənmir. Artıq gec- 
dir, altıya işləyir. O uzun müddət basketbol biletlərini yox- 
layaraq və təzədən sayaraq sinifdə oturub, bir bağlı çatmır 
və o, yeşikləri ələk-vələk eləyib Zimmermanın rəyini tapıb 
oxudu. Bu, onu dərhal halı-təbdən çıxartdı. O, bu mavitə- 
hər kağıza, səmaya baxan kimi baxırdı və başı gicəllənirdi. 
Bundan başqa, o, bugünkü yoxlama işlərini yoxlamışdı. 
Zavallı Cudi Lencelə qismət deyilmiş. Nəsə o, yaman çalı- 
şır, Kolduell özü bundan ömrü boyu iztirab çəkib. O, pil- 
ləkənə tərəf gedəndə, guya, sakitləşmiş ağrısı canlanır və 
onu öz qanadları altına alır. Elə adam var ona beş istedad 
verilib, eləsinə iki. Başqasına bir. Amma hər halda - dəxli 
yoxdur — üzümlüyü bütün gün becəribsən, ya cəmi bir 
saat, səni sorğu-suala çəkəndə mükafat birdir. O, bu prit- 
çanı xatırlayır və qulaqlarında atasının səsini eşidir, bun- 
dan daha da kədərli olur. 

— Corc. 

O bir az aralıda nəsə kölgə görür. 

— Hə? Bu sizsiniz. Burada, bu vaxt neynirsiniz? 

— Elə-belə, boş şeylə məşğulam. Qarımış qıza nə qalır? 
Boş şeylərlə məşğul olmaq. — Ester Applton əllərini bakirə, 
krufevalı, büzməli paltarla örtülmüş sinəsində çarpazlayıb 
öz sinfinin qapısı ağzında durub, onun sinfi — iki yüz ikinci 
— iki yüz dördüncü ilə üzbəüzdür. — Harri dedi ki, siz dünən 
onun yanında olubsunuz. 

— Utanıram, ancaq etiraf eləməliyəm ki, doğrudan da, 
olmuşam. O daha heç nə demədi? Biz rentgenin, yaxud 
daha hansısa zibilin nəticələrini gözləyirik. 

— Həyəcanlanmaq lazım deyil. 

Qadın bunu deyərkən, elə bil, ona tərəf addım atır və 
o, başını aşağı salır. 

— Niyə lazım deyil? 

— Faydasızdır. Budur, Piter də özünə yer tapa bilmir, 
mən bunu bu gün dərsdə görmüşəm. 

— Yazıq uşaq, o bu gecə doyunca yatmayıb. Oltonda 
maşınımız sınmışdı. 

Ester aşağı düşmüş tellərini geri atır və orta barmağı- 
nın cəld hərəkətilə peysərində saçının düyününə sancılmış 
karandaşı bir az da irəli itələyir. Saçları parıldayır, yarıqa- 
ranlıq saçlarındakı çalı gizləyir. O, bəstəboy, iri döşlü, 
sümüyü enlidir və qabaqdan baxanda kök görünür. Ancaq 
beli yandan son dərəcə incədir, görünür, o elə düz dayanır 
ki, sanki, aramsız olaraq bütün sinəsilə köks ötürür. Bluz- 
kasında oxşəkilli qızıl sancaq var. 

— O özündə-sözündə deyildi, — deyir və yenə, həyatın- 
da artıq neçənci dəfə qaranlıq dəhlizdə qarşısında ucalan 
bu adamın sifətinə diqqətlə baxır: bu qəribə, kələ-kötür 
sifət onun üçün həmişəlik sirr olaraq qalacaqdır. 

— Onu evə aparıb çıxaranacan soyuqlamasa yaxşıdır, 
— Kolduell deyir. — Bilirəm, belə də olacaq, neyləyəsən? 
Uşaq mənə görə xəstələnəcək, mənsə heç özüm bilmirəm 
hara tələsirəm, heç dayana da bilmirəm. 

— O elə də zəif deyil, Corc. — Və qadın susub əlavə elə- 
yir: — Bəzi məsələlərdə atasından da möhkəmdir. 

Kolduell, demək olar ki, onun sözlərini eşitmir, sanki, 
bu, onun öz fikridir. 

— üşaq vaxtı, Passeyikdə yaşayanda, — deyir, — məni 
heç vaxt soyuqdəyməli halda yatağa uzatmırdılar. Köynə- 
yinin qolu ilə burnunu silirsən, əgər boğazın qıcıqlanırsa, 
öskürürsən. Mən on səkkizinci ildə influensa xəstəliyinə 
tutulanda ömrümdə birinci dəfə yatmışam, onda ay zibilə 
düşdüm hal 

Ester hiss eləyir ki, onu — Kolduelli ağrı incidir və sinə- 
sindəki narahat döyüntünü sakitləşdirmək üçün əllərini 
qızıl oxun üstünə qoyur. Qadın neçə illərdir onunla yanaşı, 


qonşu sinifdə işləyir, onda elə hiss var ki, sanki, dəfə- 
lərlə onunla yatıb. Sanki, onlar gəncliklərində aşiq-məşuq 
olublar, ancaq artıq çoxdan ayrılıblar və niyəsi barədə çox 
da fikirləşməyiblər. 

Kolduell isə yalnız qadının yanında özünü xüsusilə 
yüngül hiss elədiyini duyur. Onların əlli yaşları eyni vaxt- 
da tamam olub və ürəklərinin dərinliklərində qeyri-şüuri 
olaraq bu uyğunluğu çox mühüm sayırlar. Kolduell onun 
yanından getmək, pilləkənlə aşağı enmək istəmir, xəstəlik, 
oğlu, borclar, arvadının onun belinə yüklədiyi — o, arvadı 
ilə öz çətinliklərini bölüşməyə təşnədir — dözülməz torpaq 
problemləri. Ester də bunu istəyir, istəyir ki, Kolduell ona 
hər şeyi danışsın. Və qadın bütün varlığı ilə bu istəyə qarşı 
uzanır, sanki, o, tənhalığa olan çoxillik adətdən azad ola- 
raq sinəsini yüngülləşdirir, ah çəkir. Sonra deyir: 

— Piter bütünlüklə Hessiyə çəkib. O, məqsədinə çat- 
mağı bacarır. 

— Onu səhnədə işə düzəltmək lazım idi, vodevillərdə 
oynamağa. Orada onun üçün daha yaxşı olardı. — Koldu- 
ell miss Appltona ucadan və ciddi deyir. — Ona evlənmək 
lazım deyildi, sadəcə olaraq, onun antrepreneri olmaq 
lazım idi. Ancaq mənim hünərim çatmadı. Neynim ki, mən 
də belə tərbiyə olunmuşdum – sənə, heç olmasa, bir azca 
da olsa, xoş gələn qadını gördüyün vaxt, ona evlənmək 
təklifi eləməkdən başqa heç nə haqqında fikirləşməyə 
cəsarət eləmə. 

Və bu, o deməkdir ki, Mənə sizin kimi qadınla evlən- 
mək lazım idi. Sizin kimi. 

Ester özü bunu istəsə də, indi onunçün həyəcanlı və 
xoşagələn hal deyil, silueti onun qarşısında qaralan kişi- 
nin təsviri artır, ona elə gəlir ki, indicə bu təşviş onu da 
boğacaq. Çox gecdir, artıq onu yerindən tərpədə bilməz- 
sən. Qadın gülür, sanki, Corc adicə zarafat eləyir. Və onun 
gülüşündən adama elə gəlir ki, divar boyu uzaqlara gedən 
kiçik, yaşıl şkafları dəhşət bürüyür. Onlar ventilyasiya 
nəfəsliyilə çərçivələrdə çoxdan mövcud olmayan beysbol 
və yüngül atletika komandalarının fotoşəkli asılan divarla 
üzbəüz özlərini itirmiş halda gözlərini ona zilləyiblər. 

Ester qəddini düzəldir, sinədolusu köks ötürür, peysə- 
rindəki bir çəngə tükü yenidən düzəldir və soruşur: 

— Siz Piter üçün hansı kolleci müəyyənləşdirmisiniz? 

— Bu barədə heç vaxt düşünməmişəm. Yalnız onu fikir- 
ləşirəm ki, buna imkanım yoxdur. 

— Ola bilsin o, incəsənət məktəbinə, ya da sərbəst sənət 
kollecinə qəbul olunsun? 

— Qoy bunu anası ilə qərarlaşdırsınlar. Onlar öz arala- 
rında belə şeylərdə razılığa gəlirlər. Mənsə bərk qorxuram. 
Yalnız bir şeyi deyə bilərəm — uşaq, həyatı mən onun yaşın- 
da bildiyimdən az bilir. Bu saat düşəm öləm — onlar anası 
ilə öz hücrələrində oturacaq, yedikləri isə, yəqin ki, divar 
kağızlarındakı güllər olacaq. Yox, mən ölməyimə imkan 
verə bilmərəm. 

— Yox bir, bu, çox böyük təmtəraq olardı, — Ester deyir. 
Appltonsayağı ətiacılıq onda yalnız özünü hərdənbir gözlə- 
nilməz dərəcədə kəskin ironik frazalarla göstərir. Qadın bir 
dəfə də bu müəmmalı sifətə baxır, sinəsində ağrılı döyün- 
tünü hiss eləyərək qaşqabağını tökür və Kolduelldən daha 
çox öz sirri ilə vidalaşaraq çıxıb getmək istəyir. 

— Ester. 

— Hə, Corc? 

Qadının hamar, tarım çəkilib yığılmış saçlı başı sinfin 
qapısından süzülən işıqda aypara kimi parıldayır. O, Corca 
zərif-zərif, sevinclə və kədərlə gülümsəyir, kənardan hər 
adam deyərdi ki, kişi bir vaxtlar onun oynaşı olub. 

— Sağ olun ki, mənə ürəyimi boşaltmağa imkan ver- 
diniz, — deyir. Və əlavə eləyir: — Sizə bir söz demək istəyi- 
rəm. Hələ ki gec deyil. Burada işlədiyim bu illər ərzində 
dəfələrlə uşaqlar məni incidəndə sinifdən çıxıb bura, xırda 
içməli su fontanının yanına, sadəcə olaraq, sizin fransız 
sözlərini necə tələffüz elədiyinizi eşitməyə gəlmişəm. Bu 
— sizin fransızca necə danışdığınızı eşitmək, məndən ötrü 
bir qurtum təmiz sudan da vacib idi. Bu, məni həmişə 
ruhlandırıb. 

Qadın nəvazişlə soruşur: 

— İndi də incidilibsiniz? 

— Hə. İncidilmişəm. Bu güclü şaxta mənim kələyimi 
kəsib. 

— Fransızca bir şey deyim? 

— Allaha and verirəm, Ester, sizə ürəkdən minnətdar 
olaram. 


Qadının sifətində qall canlanması görünür, — yanaq- 
ları alma kimi, dodaqları büzülüb, — və o, frazanın əvvəlin- 
də diftonqu və sonra burun səslərini yavaş-yavaş, zövqlə 
tələffüz eləyərək, sanki, iki içkidən ləzzət alır. 

— Dieu est tres finn. 

Bir saniyəlik sükut çökür. 

— Bir də, — Kolduell xahiş eləyir. 

— Dieu-est-tres-fin. Bu sözlər mənə həmişə yaşama- 
ğa kömək eləyir. 

— Allah çox... rəhmlidir? 

— Ouil. Çox rəhmlidir, çox gözəldir, çox zərifdir, çox 
incədir. Dieu est tres finn. 

— Hə, əlbəttə, o çox gözəl qoca centlmendir. Bilmirəm 
onsuz bizim halımız necə olardı. 

Onlar, sanki, sözləşiblərmiş kimi üzlərini bir-birindən 
çevirirlər. 

Ancaq Kolduell təzədən geri dönməyə və onu dayan- 
dırmağa macal tapır. 

— Çox, çox sağ olunl — deyir. — Mən bir şeylə xəcaləti- 
nizdən çıxmaq istəyirəm. Sizə düz otuz il yadıma düşmə- 
yən şeir oxuyacağam. Biz onu hələ Passeyikdə oxuyurduq, 
deyəsən, əvvəlini yadımda saxlamışam. 

— Özünüzü yoxlayın. 

— Özüm də bilmirəm niyə başınızı ağrıdıram. 

Kolduell məktəbli kimi əllərini yanına salır, yumruqla- 
rını sıxır ki, fikrini toplasın, yadına salarkən gözlərini qıyır 
və elan eləyir. 

— Con Ollin Maknab. “Passeyik nəğməsi”. 

Boğazını arıtlayır. 


Yaradan torpaqdan məbəd ucaltdı, 
Necə əzəmətli, qəribə, canlı 

Və bəşərin nəsli fəth edilirdi, 
Sənin üçün belə tale yazana. 


Sular axıb gedir çay yatagıyla, 
Bilinmir qaçışı hansı yanadır. 
Biz keçmişin vəsiyyətin oxuduq, 
Ancaq gələcəyin vadisi gizli. 





1 Hə (fr.) 

O, yaddaşını qurdalamağa çalışaraq susur, yadına heç 
nə sala bilmir və gülümsəyir. 

— Unutmuşam. Amma elə bilirdim çox yeri yadımda 
qalıb. Şən şeir deyil, doğrudur? 

— O, elə bil, mənim üçün yazılıb, maraqlısı budur. Onu 
yalnız çay kənarında böyüyən adam başa düşə bilər. 

Və qadın qəti addımlarla öz sinfinə gedir. Bir anlığa 
ona elə gəlir ki, yaxasındakı qızıl ox boğazını sıxır və indicə 
onu boğacaq. O, fikri dağınıq halda əllərini alnında gəzdi- 
rir, boğazındakı qəhəri udur və bu duyğu yoxa çıxır. 

Kolduell kədərdən sərxoş halda pilləkənə tərəf gedir. 
Piter. Ona təhsil vermək lazımdır və necə fırlatsan da, bir 
cavab var — pul, o isə çatmır. Sonra da onun dərisi və 
zəif səhhəti. Yaxşı ki Kolduell bu günün yazı işlərini yoxla- 
yıb, sabah uşaq on dəqiqə artıq yatar. Adam onu yataq- 
dan heç qaldırmaq istəmir. Bu gün onlar evə saat on 
birdən tez çata bilməyəcəklər, dünən isə bu xoşagəlməz 
taxtabiti oylağında gecələyiblər, indi Piter təzə soyuqdəy- 
mədən yaxasını qurtara bilməyəcək. Ona hər ay soyuq 
dəyir, təqvimdəki kimi, hətta deyirlər ki, bura dərinin 
dəxli yoxdur. Kolduell buna şübhə eləyir. Hər şey qarşı- 
lıqlı əlaqədədir. Onlar evlənənə kimi o, Hessidə heç nə 
hiss eləməyib, onun yalnız qarnında bir ləkə var, oğlanda 
isə lap bədbəxtlikdir: ayaqlarında, əllərində, sinəsində, 
hətta sifətində də səpgilər var, hərçənd fikirləşir ki, ora- 
da, demək olar ki, heç nə yoxdur, qulaqlarında quru- 
muş sabun köpüyü kimi qasnaqlar. O yazığın heç xəbəri 
yoxdur. Dərd-qəm bilməmək xoşbəxtliyi. Böhran vaxtı 
Kolduell uşağı uşaq arabasında gəzdirəndə o qorxmuş- 
du, yarğanın qırağına kimi yetmişdi, ancaq oğlu öz çil- 
çil sifətini ona tərəf çevirdiyi vaxt dünya yenidən davamlı 
göründü. İndi isə ləkə içində idi, zərif qız gözləri və ağzı, 
paz kimi dar, ensiz, həyəcanlı və istehzalı bu sifət Kol- 
duelli təqib eləyir, onun ürəyini yaralayır. Onun iradəsi 
olsaydı, o vaxt enli şalvar geyər və arvadını vodevillərdə 
oynamağa buraxardı. Ancaq teatrlarda da telefon kam- 
paniyasındakı kimi işdən çıxartmalar gedirdi. Hər yerdə 
işdən çıxarırdılar. Kimin ağlına gələrdi ki, “byüik” onla- 
ra evə çatmaq belə lazım olanda onları pis vəziyyətdə 
qoyacaq? Onu həmişə hamı pis vəziyyətdə qoyur, atasını 


ölüm yatağında “həmişəlik unudacaqlar” inamı pis vəziy- 
yətdə qoyduğu kimi. 

18001-dən 18145-ə kimi olan nömrələr: basketbola 
bu biletlər çatmır. O, bütün şkafları, yeşikləri ələk-vələk 
elədi, bütün kağızları eşələdi, ancaq yalnız Zimmermanın 
rəyi olan mavi vərəq tapdı — bu kağız qırığından — bir parça 
səmadan onun qarnına elə ağrı doldu ki, elə bil, barmağı 
qapıda qalmışdı, allah — hazırdır. Neyləyəsən, o, öz isteda- 
dını torpağa basdırmadlı, şamı xəlvət yerin altından çıxartdı 
və hamı gördü – yanmış şam necə olur. 

Elə indicə ağlına təskinedici fikir gəldi. Ancaq necə 
fikir? O, bu qiymətli fikir axtarışında yaddaşının boz-qonur 
daşları üstündə geri çəkilməyə başladı. Hə, bu odur. Xoş- 
bəxtlik. Dərd-qəm bilməmək xoşbəxtliyi. 

Amin. Polad kimi bərkimiş palçıq təpəcikləri qalmış mər- 
təbələr arasındakı pilləkənin meydançasındakı pəncərənin 
polad barmaqlıqları nəyə görəsə onu təəccübləndirir. Pən- 
cərələr, divar kimi, taybatay açılaraq yad dildə nəsə söz deyir. 
Beş gün əvvəl Kolduell ölə biləcəyini başa düşdüyündən bu 
yana hər şey qəribə dəyişkən cazibə qüvvəsi qazanmışdı, 
bundan bütün nəsnələrin, səthi gah bir anlığa ötəri daimi- 
likdə qurğuşun kimi donub-qalır, gah da külək vuran şərf 
kimi yüngül-yüngül yellənməyə başlayır. Ancaq o, bu dağı- 
lan səth içərisində öz xəttini möhkəm aparmağa çalışır. 


Hammel 

Hessiyə zəng vurmaq 

Diş həkiminə getmək Onun planı belədir. 
16.15-də oyunun əvvəlinə burada olmaq 

/Maşını götürmək və Piterlə evə getmək 


O, şüşə qapını itələyir və boş dəhlizlə gedir. Ham- 
mellə görüşmək, Hessiyə zəng vurmaq, Essika fabriki ilə 
dəmiryolu arasındakı balaca dayanacaqda sınanın əvəzinə 
işlənmiş kardan valı tapmamışdı, o, metal linglərin bütün 
anbarlarına və Oltondakı, qərbi Oltondakı avtomobil 
mağazalarına zəng vurmuşdu. 

Təmir, yəqin ki, iyirmi-iyirmi beş dollara başa gələcəkdi, 
Hessiyə demək lazım gələcək, o, bu pulu birtəhər düzəldər, 

onsuz da bu, onunçün dəryada damladır, onun bu nankor 
bir parça torpağı hər şeyi sorub aparır, səksən akr onun — 
Kolduellin boynundadır, torpaq buz kimi soyuqdur, onun 
qanını yağış kimi canına çəkən nankor torpaq, Kramer ata 
isə birdəfəyə çörəyin bütöv bir parçasını təpişdirir. Hessiyə 
zəng vurmaq. O narahat olacaq, Kolduell bilir ki, telefonda 
onun və özünün narahatlıqları iki naqil kimi bir-birinə dəyir. 
Piter xəstələnməyib ki? Kramer ata pilləkəndən yıxılmayıb 
ki? Rentgen nə göstərib? O bilmir. Bütün günü istəyib dok 
Appltona zəng vursun, ancaq içərisində nəsə buna qarşı 
çıxıb, o, qoca lovğaya bu ləzzəti vermək istəmir. Dərd-qəm 
bilməmək xoşbəxtliyi... 

Ancaq diş həkiminə, hər halda, getmək lazım gələ- 
cək. O, bunu yadına salıb, barmağı ilə xəstə dişinə toxu- 
nur. Öz bədənində istənilən forma və rəngdə ağrı tapır: 
diş ağrısının zəhlətökən sancması, qrıfasını saxlayan sar- 
ğının küt, adiləşmiş sıxması, bağırsaqlarını üzən yandırıcı 
zəhər, barmağı keyişmiş ayağındakı əyilmiş dırnağın ara- 
bir sancması, son saatlar ərzində gözlərini həddən artıq 
gərgin saxladığından bel sütunu üstündəki nəbz kimi 
vuran ağrı və başındakı ona qohum olan, ancaq tama- 
milə özgə, sanki, Leykdəki futbol meydanında topalaş- 
madan sonra dəri dəbilqədən olan kimi ağrı. O, hamı 
— Hessi, Piter, Kramer ata, Cudi Lencel, Deyfendorf haq- 
qında düşünür. Hammeli görmək, Hessiyə zəng vurmaq, 
diş həkiminin yanına getmək, 16.15-ə burada olmaq. 
Qabaqcadan hiss eləyir ki, tezliklə onun qabığını soya- 
caqlar, onu təmizləyəcəklər. Ona həyatda yalnız bir şey 
xoş gəlir — soyulmuş, canlı və parıldayan, təmizlənəndə 
köhnə, çirkli rezinini kəsib atdığın mis məftilin necə biz- 
biz durmasına baxmaq. Bu, məftilin ürəyidir. Kolduell 
həmişə onu torpağın dərinliyində basdırmaqdan qorxub, 
elə bil, canlı varlıq basdırırmış. Qanadın kölgəsi qatılaşır, 
bağırsaqları curuldayır: orada hörümçək oturub. B-r-r! 
Onun fikirlərinin burulğanından hərdənbir ölüm haqqın- 
da fikirlər üzə çıxır. Onun sifəti alışıb-yanır. Ayaqları pam- 
bıq kimi olur, qorxudan ürəyi və başı şişir. Doğrudanmı, 
onun üçün ölüm – bax bu, ağ düzənlikdir? Sifətini isti tər 
basır, bütün bədəni eyzən keyiyir, o dinmədən dua eləyir 
— heç olmasa, kiminsə üzü görünəydi. Bənd edilmiş işığın 


şarları ilə işıqlandırılmış uzun, parıltılı dəhliz mis, kəhrəba, 
mum çalarları ilə min bir rəng alır. Tanış dəhlizdir, o qədər 
tanışdır ki, onun on beş il bu taxtaların üstündəki cığırları 
necə tapdamadığı qəribədir və yenə də indiyə kimi yad 
yaddır, eynilə o vaxtlar təzəcə evlənmiş, ata olmuş və hələ 
də yumşaq Cersi ləhcəsini saxlamış, birinci dəfə Zimmer- 
manın yanına gələn Kolduellə o isti yay günü olduğu kimi 
yabançıdır. Zimmerman onun xoşuna gəlmişdi. Dərhal 
xoşuna gəlmişdi, o, iri yöndəmsiz idi, Kolduellə atasının 
bir yerdə seminariyada oxuduğu qəribə adamı xatırladırdı, 
elə olurdu ki, o, bazar günləri qonaq gəlirdi və heç vaxt 
“gənc Kolduell” üçün biyan konfeti gətirməyi unutmur- 
du. Corc üçün konfet və Alma üçün lent. Hökmən. Belə 
ki, axırda Almanın dolabının üstündəki kiçik oyma müc- 
rü ağzınacan lentlə dolmuşdu. Zimmerman Kolduellin 
xoşuna gəlirdi və görünür, Kolduell də həmçinin ona xoş 
gəlirdi. Onlar Kramer ata barəsində qeybət eləyir, Corc 
artıq unudub, zarafatın duzu-məzəsi nədə idi, ancaq onla- 
rın on beş il əvvəl necə zarafat elədiklərini yadına salanda 
gülümsəyir. Kolduellin addımları möhkəmlənir. Hərdən 
görünməz-bilinməz halda külək qalxan kimi onu da bir- 
dən "ölən belə düz dayana bilməzdi" fikri canlandırır. 

Sonsuz sayda pariltıların min bir rəngə çaldığı idman 
kubokları yığılmış şüşə şkafdan Zimmermanın sakit kabi- 
netinə çəpəki zolaq başlanır. Ancaq Kolduell ötüb-keçən 
vaxt birdən qapı taybatay açılır və missis Hersoq oradan 
çıxır. Qadın ondan az təəccüblənmir: onun çəhrayı sümük 
sağanaqlı ensiz eynəyi arxasındakı gözləri geniş açılmış- 
dır, tovuzquşu lələyi taxılmış şlyapası yana əyilib. Koldu- 
ell üçün öz yaşının ucalığından, bu qadın hələ gəncdir, 
qadının böyük oğlu hələ indi yeddinci sinifdədir. Bu uşa- 
ğa görə, bütün müəllimlər əsim-əsim əsirlər. Anası özünü 
məktəb şurasına soxub, özü öz uşağının təlim-tərbiyəsinə 
şəxsən nəzarət eləmək istəyir. Kolduell müəllimdir və buna 
görə də ürəyində burnunu hər yerə soxan belə analardan 
zəhləsi gedir, onlar təlimin nə dolaşıqlıq, iblis dolaşıqlığı 
olduğunu təsəvvür belə eləmirlər. Onun dodaqlarındakı 
al-qırmızı boya sifətinə yaxılıb, dodaqları gülümsəmir, 
ancaq qapağı ilişən vaxtdakı poçt qutusunun yarığı kimi 
açıq təəccüblə yarımçıq aralanıb. 

Kolduell sükutu pozur. Uşaqlıqdan unudulmuş oğlan 
inadı — az qala, onu qapı ilə burnunun üstündən vuracaq- 
dılar fikrindən ayılır və o, üz-gözünü turşudaraq ona, mis- 
sis Hersoqa, məktəb şurasının üzvünə deyir: 

— Tfu sənə, qapıdan elə sıçrayıb çıxır, lap elə bil, saat- 
dan ququ quşu Çıxır. 

Təhqir olunmuş ləyaqət ifadəsi qadını gülməli eləyir — 
axı onun heç hələ qırx yaşı da yoxdur. Qadın belə salam- 
laşmadan qapının dəstəyindən yapışmış halda bir anlığa 
donub-qalır. Corc isə ona baxaraq dəhlizdə yoluna davam 
eləyir. Və yalnız o şüşə barmaqlıqlı ikilay qapını itələdiyi 
və artıq söyüş sözləri qazılıb aparılmış sarı divar boyu pil- 
ləkənlə aşağı enməyə başladığı vaxt ürəyi düşür. İndi o 
batdıl Axı bu qəhbənin orada nə iti azıb? Corc hiss eləyir ki, 
kabinetdə, divarın arxasında Zimmerman oturub və bulud- 
lar sıxlaşır, o, Zimmermanın ruhunu açar deşiyinin için- 
dən hiss eləyir. Qadının yalnız arxada qaldığını düşünərək 
qapını açacağı bilinirdi, o, ön xətdən hücumu gözləmirdi. 
Kolduellin isə vəziyyəti elə idi ki, ona yeni düşmən qazan- 
maq heç cür olmazdı. 18001-ci ildən 18145-ə kimi biletlər, 
Zimmermanın rəyi, orada açıq-aydın yazılıb ki, o, sinifdə 
şagirdi vurub, indi də hələ bir bu. Mim Hersoq dodaqların- 
dakı boya sifətinə yaxılanda onun üstünə sıçradı. Boğazını 
tutmuş qəhər onu boğur və o, küçəyə çıxaraq təmiz havanı 
hönkürtüyəoxşar səslə ciyərinə çəkir. Sallaq, bükülüb qal- 
mış buludlar aşağıda asılı qalıb və az qala, evlərin şifer çar- 
daqlarına dəyir. Çardaqlar işıldayır, müəmmalı şəkildə və 
mənalı-mənalı parıldayır. Havada taleyin tələsik addımları 
hiss olunur. Kolduell başını dik tutaraq və burun pərələrini 
köpürdərək qarşısıalınmaz həvəslə irəli atılmaq, Hamme- 
lin qarafının yanından dördnala çapmaq, kişnəyə-kişnəyə 
lap birinci Qlincer evinin parad qapısından içəri soxulmaq, 
arxa qapıdan içəri keçmək, kolluğun içindən keçib Şeyl- 
hillin qonur, şaxtadan qarsalanmış yamacı ilə götürülmək 
və hey uçmaq, uçmaq, uzaqdan hamar və mavi görünən 
ətəkdən keçib irəli, hey irəli, buzla örtülmüş bu yollardakı 
asfalt kimi bərk şose yolları və çaylardan keçib cənub-şər- 
qə, ölmüş başını Baltimor tərəfə uzadaraq, nəhayət yıxı- 
lana qədər uçmaq istəyini duyur. 


kkk 


Maynorun kafesi boşalıb. Üç nəfər qalıb: Maynor özü, 
Conni Dedmen və bu vəhşi eqosentrik Pier Kolduell, təbi- 
ətşünaslıq müəlliminin oğlu. Özünə yer tapa bilməyən və 
evdən məhrum olanlardan başqa bu saat hamı öz evində 
oturub. Altıya iyirmi dəqiqə qalıb. Divarın arxasındakı poçt 
artıq bağlanıb. Missis Pessifay zərif ayaqlarını zorla sürü- 
yə-sürüyə pəncərədəki barmaqlığı aşağı salır, rəngbərəng 
markaların ala-bula halda gözə dəydiyi yerlərdə yeşikləri 
yerindən tərpədir, sayılmış pulları yalançı Korinf üslubun- 
da olan seyfə yığır. Arxa otaq səhra hospitalını xatırladır, 
orada qaranlığın narkozu altında boz poçt kisələri şüursuz 
halda sərilib, eybəcər və bağırsaqları yerə tökülmüş hal- 
da uzanıblar. Qadın köks ötürür və pəncərəyə yaxınlaşır. 
Küçədən keçən adama onun böyük yumru sifəti əyilmiş 
“POÇT” sözündəki qızılı “O”-ya baxmağa çalışan uşağın 
qəribə tərzdə şişmiş sifəti kimi görünürdü. 

Yanda isə, divarın özündə Maynor kobud ağ dəsmalla 
koka-kola stəkanlarının buxar verən boğazını bərk-bərk 
tıxayır, sonra isə əlüzyuyanın yanında sərdiyi salfetkanın 
üstünə düzür. Hər stəkan hələ soyuq havaya ağ seyrək 
su zolaqları ilə nəfəs verirdi. Qaralmağa başlayan pəncə- 
rənin arxasında isə tramvay yolu boyunca evlərinə tələ- 
sən avtomobil axını hərəkət eləyir, yol parıltılı meyvələr 
düzülmüş budaq kimidir. Kafedə fasilə zamanı, səhnədəki 
kimi, demək olar ki, adam yoxdur. Burada mübahisə qızı- 
şıb. Maynor lap özündən çıxıb: onun tüklü burun pərələri 
buxar qazanının klapanına oxşayır. 

— Maynor, — Piter öz masasının arxasından onun üstü- 
nə çığırır. — Sizin baxışlarınız köhnəlib. Kommunizmdə pis 
heç nə yoxdur. İyirmi ildən sonra o bizdə də olacaq, onda 
siz yağ içində böyrək kimi üzəcəksiniz. 

Maynor daz başını parıldadaraq üzünü pəncərədən 
çevirir. O, bərk hirslənib. 

— Hə, əgər qoca FDR! ölməsə, onda, əlbəttə, — deyir və bur- 
nunu körükləndirərək hirslə gülür. — Ancaq o ya özü gəbərdi, 
ya da sifilisdən öldü. Sizə deyirəm ki, bu, Allahın cəzasıdır. 





! Franklin Delano Ruzvelt 

— Maynor, siz heç özünüz də buna inanmırsınız. Ağlı 
başında olan adam buna inana bilməz. 

— Yox, inanıram, — Maynor deyir. — O, Yaltaya gedən- 
də, artıq onun bütün beyni çürümüşdü, yoxsa biz belə 
zibilə düşməzdik. 

— Hansı zibilə? Hansına, Maynor? Ölkəmiz bütün dün- 
yaya başçılıq eləyir. Bizim iri bombalarımız və iri bombard- 
mançılarımız var. 

— R-r-r, — Maynor üzünü o yana çevirir. 

— Hansı zibil? Axı hansı, Maynor? Hansı? 

O yenidən dönür və deyir: 

— Heç bir il keçməyəcək, ruslar Fransada və İtaliyada 
olacaqlar. 

— Nə olsun? Nə olsun, Maynor? Kommunizm belə, ya 
elə, onsuz da labüddür. Bu, yoxsulluğu məhv eləməyin 
yeganə yoludur. 

Conni Dedmen ayrıca masa arxasında oturub axırıncı 
saat ərzində “Kemel” siqaretinin səkkizincisini çəkir və bir 
tüstü halqasını o birinin içindən buraxır. O, gözlənilmədən 
“müharibə” deyə qışqırır və başının üstündə asılan qəh- 
vəyi yandırıb-söndürmə düyməsini barmağı ilə döyəcləyir. 

Maynor piştaxta arxasındakı öz darısqal yuvasına qayı- 
dır, oradan qaranlıq künclərdəki kiçik masa arxasında 
oturmuş oğlanlarla danışmaq daha münasibdir. 

— Biz Elbaya kimi gedib çatanda dayanmaq lazım 
deyildi, bir halda ki belə vəziyyət alınmışdı, gərək Moskvanı 
götürəydik. Onların hər şeyi çürümüşdü, biz onda gərək 
yatmayaydıq, axı rus əsgəri dünyada ən qorxaq əsgərdir. 
Kəndlilər isə bizi açıq qucaqla qarşılayardılar. Qoca Çör- 
çill bunu təklif eləyərkən haqlı idi. Əlbəttə, o fırıldaqçıdır, 
ancaq şeytan kimi ağıllıdır. O, Conu sevmir. Qoca Conu, 
Franklindən başqa dünyada heç kim sevmir. 

Piter deyir: 

— Maynor, sizin ağlınız başınızda deyil. Bəs Leninqrad? 
Məgər ruslar orada qorxdular? 

— Onlar qalib gəlmədilər. Yox, onlar yox. Bizim sila- 
hımız qalib gəldi. Tanklarımız. Toplarımız. Buyurun alın: 
dostumuz FDR-dən pulsuz bağlama. O, Amerika xalqını 
rusları xilas eləməkdən ötrü qarət eləyib, onlarsa döndülər 
və indicə Alpdan keçib İtaliyaya tökülüşəcəklər. 


— O, Hitleri əzmək istəyirdi, Maynor. Sizə nə olub, yad- 
dan çıxarıbsınız? Adolf H-İ-T-L-E-R- 1-1 

— Hitlerə pərəstiş eləyirəm, — Conni Dedmen bildirir. 
— O, indi də Argentinada yaşayırl 

— Maynor da ona pərəstiş eləyir. — Piter nazik səslə dil- 
lənir və hirsindən bütün bədənində istilik duyur. — Düzdür, 
Maynor? Axı siz Hitleri yaxşı adam bilirsiniz? 

— Heç vaxt belə bilməmişəm, — Maynor deyir. — Ancaq 
görün sizə nə deyirəm, mənimçün Hitler, Qoca Co Stalin- 
dən yaxşıdır. O həqiqətən də canlı iblisdir. Sözümə inanın. 

— Maynor, siz nəyə görə kommunizmin əleyhinəsiniz? 
Onlar sizi işləməyə məcbur eləməzdilər. Siz çox qocalıb- 
sınız. Həm də xəstəsiniz. 

— Bahl Bahl — Conni Dedmen bağırır. — Gərək atom 
bombasını Moskvaya, Berlinə, Parisə, Fransaya, İtaliyaya, 
Mexiko-Sitiyə və Amerikaya ataydıq. Ba-baxl Bu göbələk- 
dən xoşum gəlir. 

— Maynor, — Piter deyir. — Maynor, siz nəyə görə bizi, 
yazıq yeniyetmələri belə rəhmsizliklə istismar eləyirsiniz? 
Nədən belə qəddarsınız? Sizin mexaniki bilyard elə qoyu- 
lub ki, Dedmendən başqa heç kim luzaya dəyə və daha 
bir dəfə də pul vermədən oynaya bilmir, ona görə ki, o 
dahidir. 

— Hə, mən dahiyəm, — Dedmen təsdiq eləyir. 

— Onlar Allaha, bütün gördüklərimizin yaradıcısına da 
inanmırlar. — Maynor deyir. 

— Ona inanan kimdir ki? — Piter özünə görə qızararaq, 
ancaq özünün keçilməz respublikaçı axmaqlığı ilə və inadlı 
heyvan gücü ilə dünyada onun atasını öldürən hər şeyi 
təcəssüm eləyən bu adama çox ilişmək istəyir, o dayan- 
maq iqtidarında deyil, bircə üzünü Maynora tərəf çevirmə- 
yə imkan verməsin, necə deyərlər, gedişi özü üçün sax- 
lasın. — Heç özünüz də inanmırsınz. Mən də inanmıram. 
Heç kim inanmır. Fakt. — Ancaq indi bu gopu deyərkən 
Piter hiss eləyir ki, atasını dəhşətli dərəcədə satıb. Onun 
gözünə zərbədən huşunu itirmiş atasının xəndəyə düşməsi 
görünür. O, hətta ağzı quruyan acgözlüklə Maynordan eti- 
raz gözləyir, necə olur-olsun, təki mübahisənin qarmaqa- 
rışığında birtəhər dolama yolla geri çəkilsin. İndi o, bütün 
varlığı ilə öz sözlərindən imtina etməyə çalışır. 

— Hə. Sən haqlısan, — Maynor, sadəcə, dillənir və üzü- 
nü çevirir. Qeriyə yol kəsildi. 

— İki ildən sonra. — Conni Dedmen bərkdən hesabla- 
yır, — müharibə olacaq. Mən mayor olacağam. Maynor baş 
seriant. Piter isə mətbəxdə zibil vedrəsinin dalında kartof 
soyacaq. 

O ehtiyatla tüstünün iri halqasını buraxır, sonra isə — 
bax bu, möcüzədirl — dodaqlarını büzür və açar yeri kimi 
xırda deşiyin içindən böyüyün içindən keçən kiçik halqa 
buraxır. Həmin anda da hər iki halqa əriyir, tüstü dumanı 
indi elektrik naqilinə uzanan ələ oxşayır. Dedmen –дапхап 
yaradıcı — köks ötürür. 

— O, Yaltaya gedəndə beyni çürümüşdü, — Maynor 
piştaxtanın o tərəfindən qışqırır. — Potsdamda Trümen də 
axmaqlayıb. O, axmaqlığından heç qalantereya mağaza- 
sını da işlədə bilmədi, var-yoxu əlindən çıxdı və bundan 
sonra dərhal Birləşmiş Ştatları idarə eləməyə başladı. 

Qapı açılır və artırmadakı qaranlıqdan dəyirmi papaqlı 
fiqur görünür. 

— Piter buradadır? — içəri girən soruşur. 

— Mister Kolduell, — Maynor yalnız böyüklərə müraciət 
elədiyi təmkinli basla dillənir, — hə, buradadır. O indicə 
özünü Allahsız və kommunist elan elədi. 

— O bunu elə-belə, zarafat xətrinə deyir. Özünüz ki 
bilirsiniz, bütün şəhərdə o, Maynor Kretsdən çox heç kimə 
hörmət eləmir. Siz ona doğma ata kimisiniz və fikirləşmə- 
yin ki, anası ilə biz bunu qiymətləndirmirik. 

— Atal — Piter atasına görə qızararaq dillənir. 

Kolduell gözünü döyə-döyə masalara tərəf gedir, elə 
bil, oğlunu görmür. O, Dedmenin masasının yanında 
dayanır. 

— Bu kimdir? Hə, Dedmen. Sənə hələ attestat vermə- 
yiblər? 

— Salam, Corc, — Dedmen deyir. Kolduell öz şagird- 
lərindən həddindən artıq çox şey gözləmir, ancaq heç 
olmasa, onunla lazım olan kimi, hörmətlə rəftar eləyəy- 
dilər. Əlbəttə, onlar hər şeyi gözəl başa düşürlər. Axmaq 
mehribanlıq həmişə ağıllı amansızlıq yaradır. — Deyirlər 
sizin üzgüçülər yenə uduzublar. Neçənci yeri tutublar? 
Səkkizinci? 


— Uşaqlar yorulublar, — Kolduell deyir. — Sonra da kart 
vurulanda heç nə ilə bağlaya bilmirsən. 

— Dayan görüm, məndə kart var, — Dedmen deyir. 
Onun bütün yanağı qıpqırmızıdır, uzun kirpikləri qatlanıb. 
— Görün necə kartlardır, Corc. 

O, əllərini yaşıl, ot rəngli köynəyinin cibinə salır və por- 
noqrafik dəsti çıxarır. 

— Bu saat yığışdırl — Maynor piştaxtanın arxasından 
qışqırır. Onun ağzı lampa işığında parıldayır. Qurumuş 
koka-kola stəkanları soyuq qığılcım səpələyir. 

Kolduell, sanki, eşitmir. O, oğlunun oturub mentollu 
siqaret çəkdiyi masaya tərəf gedir. Sanki, siqareti görmə- 
yərək Piterlə üzbəüz oturur və deyir: 

— İndicə başıma yaman qəribə əhvalat gəldi. 

— Nə əhvalat? Maşına bir şey olub? 

— Maşını, təsəvvür elə ki, düzəldiblər. Bilmirəm Ham- 
mel bunu necə eləyib, o, necə deyərlər, öz işinin ustasıdır. 
Ömrüm boyu karıma gəlib. — Ağlına yeni fikir gəlir və geri 
çevrilir: — Dedmenl Sən hələ buradasan? 

Dedmen kart dəstini ağzına tərəf aparıb onu üfürür. 
Başını qaldırır. Gözləri parıldayır. 

— Hə, nə lazımdır? 

— Sən niyə məktəbi atıb, Hammelin yanında işləməyə- 
sən? Əgər zənnim məni aldatmırsa, axı sən anadangəlmə 
mexaniksən. 

Bu gözlənilməz iştirak Dedmenin ürəyincə deyil. O deyir: 

— Mən müharibəni gözləyirəm. 

— Sən belə də məhşər gününədək gözləməli olacaqsan, 
oğlan, — müəllim ona deyir. — İstedadını torpağa basdırma. 
Öz şamdanına işıq salmaq imkanı ver. Məndə sənin qabiliy- 
yətin olsaydı, mənim yazıq oğlum hər gün kürü yeyərdi. 

— Mənim mədəmdə turşuluq var. 

— Binq Krosbidə də var ondan, Apostol Paveldə də. 
Ancaq bu, onları saxlamırdı. Yəni özünə bəraət axtarma, El 
Hammaellə danış. Bu şəhərdə o, mənim ən yaxın dostum- 
dur və mənə kömək eləyəndə mən səndən də pis vəziyyət- 
də idim. Sənin cəmi on səkkiz yaşın var, mənimsə yaşım 
otuz beş idi. 

Piter əsəbiləşir, naqolay halda qullab vurur, ancaq 
atasından utanıb heç yarıyacan da çəkmədən siqareti 

söndürür. Söhbəti dəyişməyə çalışır. Çünki bilir — sonra 
Dedmen bu əhvalatı lətifə kimi danışacaq. 

— Ata, axı sənə nə lazımdır? 

Tüstü ciyərlərini şirin zəhərlə doldurur və onu bütün 
bu bayağı, heç nəyə yaramayan, onu boğaza yığan qar- 
maqarışığa nifrət dalğası bürüyür. Haradasa uzaqda baş- 
qa şəhər var, o, həmin şəhərdə sərbəst olacaq. 

Atası Piterdən başqa heç kim eşitməsin deyə səsini 
alçaldaraq danışır. 

— On dəqiqə əvvəl dəhlizlə gedirəm, birdən Zimmer- 
manın qapısı taybatay açılır və necə bilirsən, özünü çölə 
atan kim olsa yaxşıdır? Missis Hersoq. 

— Nə olsun? Axı o, məktəb şurasının üzvüdür. 

— Bilmirəm bunu sənə deməyə dəyər-dəyməz, ancaq 
sən artıq uşaq deyilsən. Ona baxan kimi bilmək olurdu ki, 
kefə baxıblar. 

Piter etibarsız gülüşlə hırıldayır. 

O yenidən gülür və siqareti tulladığına heyifsilənir, indi 
bu, ona ziyankarlıq kimi görünür. 

— Qadına baxan kimi bu, dərhal bilinir. Sifətindən. Nə 
qədər ki məni görmürdü, əyin-başından da bilinirdi. 

— Yaxşı, bu necə olur? O tamam geyimli idi? 

— Əlbəttə, ancaq şlyapası yana əyilmişdi. Boyası da 
üzünə yaxılmışdı. 

— Ohol 

— Bəli, bəli — ohol Mən gərək bunu görməyəydim. 
Mənə bunu görmək olmazdı. 

— Yaxşı, sənin günahın nədir ki? — Sadəcə olaraq, dəh- 
lizlə gedibsən. 

— Əsas o deyil, günahım var-yoxdur, belə mülahi- 
zə yürütməklə heç günahkar tapılmazdı. Fakt budur ki, 
oğlum, mən bəlaya düşmüşəm. Zimmerman on beş il 
mənimlə siçan-pişik oyunu oynayıb, indi isə hər şey bitdi. 

— Sən də bəsdir, atal Həmişə, Allah bilir, nələr uydu- 
rursan. Yəqin, onlar orada işdən danışırmışlar, sən ki bilir- 
sən, Zimmerman gələnləri hər vaxt qəbul eləyir. 

— O, məni görəndə gözlərinin necə olduğunu görəydin. 

— Yaxşı, bəs sən neylədin? 

— Mən mehribanlıqla ona gülümsədim və öz yolumla 
getdim. Ancaq sirr aşkar oldu və o da bunu bilir. 


— Ata, bir özün fikirləş. Onunla Zimmermanın arasında 
nəsə ola bilərmi? Axı o qadın artıq qocadır. 

Piter atasının niyə gülümsədiyini başa düşmür. 

Kolduell isə deyir: 

— Şəhərdə onun haqqında nələr danışmırlar!? O, ərin- 
dən düz on yaş cavandır. Artıq özünə kapital toplamışın 
birisini tapıb. 

— Ata, ancaq o qadının oğlu yeddidə oxuyur. — Piter 
atasının açıq-aydın olanı görmədiyindən hirslənir: axı mək- 
təb şurasında oturan qadınların cinsi yoxdur, cins — yalnız 
cavanlardadır. O bilmir, atasının xətrinə dəymədən bunu 
necə başa salsın. Elə bil, kinayə edirmiş kimi alınır və onun 
deməyə dili dönmür. 

Atası qəhvəyi, ziyilli əlini elə sıxır ki, barmaqlarının 
sümükləri saralır. O, inilti ilə deyir: 

— Hiss elədim ki, Zimmerman orada, kabinetdə bulud 
kimi dolub. İndi də onun məni əzdiyini hiss eləyirəm. 

— Boşla getsin, ata, — Piter inciyir. — Bu lap gülməlidir. 
Sən niyə milçəkdən fil düzəldirsən? Zimmerman qətiyyən 
sənin təsəvvür elədiyin kimi deyil. Sadəcə olaraq, qızları 
əlləşdirməyə laqeyd olmayan, ağzının suyu axan qoca 
axmaqdır. 

Atası gözlərini qaldırır, onun sifəti təəccüblü, boşdur. 

— Piter, mən sənin kimi özümə arxayın olsaydım, – deyir, 
— ananı səhnədə vodevildə oynamağa düzəldərdim və sən 
heç vaxt dünyaya gəlməzdin. — Deyəsən, bu, oğlunun 
ondan bütün ömrü boyu eşitdiyi ən böyük sərtlik idi. Oğla- 
nın yanaqları alışıb-yanır. Kolduell deyir: — Anana zəng 
vurmaq lazımdır, — masadan qalxır. — Özümü heç cür bu 
fikirdən uzaqlaşdıra bilmirəm, elə bilirəm Kramer ata pil- 
ləkəndən yıxılıb. Sağlıq olsun, hökmən məhəccər qoydu- 
racağam. 

O, piştaxtaya tərəf gedir, Piter də dalısınca. 

— Maynor, — Kolduell deyir, — əgər xahiş eləsəm ki 
mənə on dollarlığı xırdalayın, ürəyinizi parçalamaram ki? 
— Kolduell pulu ona uzadır — Sizin fikrinizcə, ruslar tezliklə 
Olincerə gəlib çıxacaqlar? Yəqin ki, onlar artıq indi Elidə 
tramvaya miniblər. 

— Alma almadan uzaq düşmür, hə, Maynor? — Conni 
Dedmen yerindən qışqırır. 

— Sizə necə xırdalayım? — Maynor qaşqabaqlı halda 
soruşur. 

— Beşlik. Dörd dənə bir dollarlıq, üç dənə iyirmi beş 
sentlik, iki dənə on sentlik və bir nikel, — Kolduell deyir. 
— Ümidvaram ki, bu, şəhər üçün ən böyük uğur olardı. 
Onlar bizi poçtun yanında divara dayayarlar və sizinlə bizim 
kimi bütün qoca kaftarların canı əzabdan qurtarar. 

Maynor qulaq asmaq istəmir. O, incik halda finxırır, 
Kolduell isə nazik qüssəli səslə və həmişəki kimi sınayıcı 
tərzdə soruşur: 

— Yaxşı, bəs sizcə, çıxış yolu nədədir? Axı biz kənardan 
köməklik olmadan ölmək üçün həddən artıq axmağıq. 

O, adəti üzrə, cavab almır. Dinməzcə pulu götürür və 
Piterə beş dollar verir. 

— Bu nəyə görədir? 

— Yeməyə bir şey alarsan. İnsan qidalanmalı olan 
məməlidir. Axı Maynor səni pulsuz yedirdə bilməz, hər- 
çənd bilirəm, o, alicənab adamdır və bunu sidq-ürəklə 
eləyərdi. 

— Yaxşı, pul haradandır səndə? 

— Bunun əhəmiyyəti yoxdur. 

Piter dərhal başa düşür ki, atası pulu ona etibar olun- 
muş məktəb idman fondundan borc götürüb. Piter ata- 
sının pul məsələlərindən baş çıxarmır, bircə onu bilir ki, 
bu işlər dolaşıqdır, çox pisdir. Dörd il qabaq hələ uşaq 
ikən o, yuxuda görmüşdü ki, makaron qutusu ilə örtülmüş 
atası — qutunun altından onun arıq sarı qıçları görünürdü 
— ölüm rəngi almış halda, səndələyə-səndələyə munisipa- 
litetin pilləkəni ilə aşağı enir, Olincer camaatı isə qutuya 
boğuq səslə dəyib taqqıldayan hansısa tünd rəngli həl- 
məşik kütləni ataraq ona söyüş və istehzalar yağdırırdı. 
Və həmişə yuxuda insanın eyni zamanda müəllif və iştirak 
eləyən şəxs, — Allah və Adəm kimi, — Piter başa düşdü ki, 
munisipalitetdə məhkəmə indicə qurtarıb. Atasının günahı 
sübut edilib, onu bütün əmlakdan məhrum eləyiblər, 
sonuncu avara kimi çırpıblar və həyatın lap dibinə atıblar. 
O elə solğun idi ki, Piter onun bu biabırçılığa dözməyə- 
cəyini bilirdi. Və Piter yuxuda qışqırır: “Yoxl Siz başa düş- 
məyibsinizl Dayanınl” Onun uşaq səsi zəif idi. Hiddətlən- 
miş kütləyə atasının günahkar olmadığını bərkdən başa 


salmağa, onun necə çox işlədiyini, özünü ora-bura vur- 
duğunu, özünə yer tapa bilmədiyini deməyə çalışır, onu 
təpikləyib kənarlaşdırırlar, heç kim dinləmək istəmir. O 
beləcə — heç nəyi aydınlaşdırmadan oyandı. İndi də, kafe- 
də elə hiss içərisindədir ki, elə bil, atasının bir parça dəri- 
sini soyublar və o, bu parçanı bifşteksə, limonlu kokteylə, 
mexaniki bilyarda və ona çox ziyan olan qozlu şokolada 
xərcləməkdən ötrü pulqabısına qoyur. 

Telefon-avtomat divarda komikslər düzülmüş dola- 
bın yanından asılıb. Kolduell on sentliyi və nikeli avtomata 
salıb Fayrtaunu çağırır. 

— Hessi? Biz kafedəydik... Maşını düzəldiblər. Kardan 
valı sınıbmış... El düşünür iyirmi dollar, ancaq zəhmət 
haqqını hələ hesablamayıb. Ataya de El onu soruşurdu. 
Ata hələ pilləkəndən yıxılmayıb ki, hə?.. Sən ki bilirsən 
— zarafat eləyirəm, ümidvaram ki, sağ-salamatdır... Yox, 
yox, mənim bir saniyə də boş vaxtım olmayıb, beş dəqi- 
qədən sonra isə diş həkiminin yanında olmalıyam... Yox, 
Hessi, düzünü deyim ki, onun hökmünü eşitməkdən 
qorxuram... Bilirəm... bilirəm... Hə, yəqin ki, saat ona. 
Evdə çörək var? Dünən sənə italyansayağı buterbrod 
almışam. Eləcə də maşında qalıb... Hə? Deyəsən, bir şey 
yoxdur, indicə beşlik verdim, qoy çörək yesin... Bu saat, 
— Kolduell dəstəyi Piterə verir. — Anan səninlə danışmaq 
istəyir. 

Piter narazıdır — axı anası bununla kafeyə, onun müs- 
təqil həyatının bu mərkəzinə soxulur. Anasının səsi zəif 
və sərt gəlir, sanki, telefon kampaniyası bu səsi bu metal 
yeşiyə salmaqla anasını təhqir eləyib. Anasının hissləri 
həmişə Piterə keçir, indi də onlar naqillə ötürülən vaxt 
Piter özünün büzüşdüyünü hiss eləyir. 

— Hə, — deyir. 

— O, gözünə necə dəyir, Piter? 

– Kim? 

— Necə kim? Atan, əlbəttə. Özgə kim olacaq? 

—Ya yorulub, ya da həcəyanlıdır. Özün bilirsən, ondan 
baş açmaq olmur. 

— Mən dəhşətli dərəcədə narahatam, bəs sən? 

— Əlbəttə, bəs necə. 

— O niyə dok Appltona zəng vurmayıb? 

— Yəqin fikirləşir ki, rentgen şəklini hələ aşkarlamayıb- 
lar. — Piter, sanki, dediklərinin təsdiqini gözləyərək atasına 
baxır. Ancaq o, Maynorun qarşısında təzim eləyir. 

—.тәп kommunistlərdən danışanda qətiyyən sizə 
gülməyi fikirləşmirdim, mən onları sizdən çox sevmirəm, 
Maynor. 

Telefon dəstəyi bunu eşidir və soruşur: 

— O kimlədir belə? 

— Maynor Kretslə. 

— O belə adamlara yaman meyil eləyir, — zəif qadın 
səsi Piterin qulağına ağrı ilə deyir. 

— Onlar ruslardan danışırlar. 

Dəstəkdən nəsə öskürəyəoxşar səs gəlir və Piter başa 
düşür ki, anası ağlayır. Onun ürəyi qopur. Deməyə söz 
axtarır, baxışları milçək kimi it nəcisinin gips parçasının 
üstünə qonur. 

— Bəs it nə təhərdir? 

Anasının özünü ələ almağa çalışaraq necə bərkdən 
nəfəs aldığı eşidilir. Onun əsəbi hıçqırıqları arasındakı səsi 
qeyri-təbii dərəcədə sərtləşməyə başlayır, daşlaşır. 

— Bütün səhəri evdə olub, səhər yeməyindən sonra 
isə onu buraxdım. Yenə skunsun dalınca düşdü, sonra 
qayıtdı. Baba mənə acıq verir, otaqdan çıxmır. Evdə çörək 
olmayanda o həmişə xiffət eləyir. 

— Necə bilirsən, Ledi skuns tutub? 

— Yəqin. Dişini ağardırdı, elə bil, gülürdü. 

— Atam deyir diş həkiminin yanına gedir. 

— Hə. Ancaq indi artıq gecdir. 

Lal-dinməz göz yaşlarının yeni dalğası Piterin qulağına 
dəyir: o, anasının yaş, qızarmış gözlərini aydın görür. Və 
otun, sıyığın zəif qoxusunu hiss eləyir. 

— Gec olduğu qətiyyən görünmür, — Piter deyir. Bu, 
təmtəraqlı və qeyri-səmimi səslənir, ancaq axı o nəsə 
deməlidir. Oğlanların, qızların aparatın üstünə yazdıqları 
telefon nömrələri onun gözü qabağında bir-birinə qarışır 
və fırlanır. 

Anası ah çəkir: 

— Gör nə deyirəm, Piter... 

— Nə? 

— Atandan muğayat ol. 


— Çalışaram. Ancaq bu, elə də asan deyil. 

— Doğrudan? O, səni çox sevir. 

— Yaxşı, çalışaram. Onu təzədən çağırım? 

— Yox. — Qadın susur, sonra özünü səhnədə sərbəst 
hiss eləyən əsl aktrisa kimi, belə ki, çox güman, atasının 
fantaziyasında teatr barədə bir zərrə də olsa, sağlam fikir 
var, titrək səslə, mənalı şəkildə təkrar eləyir — yox. 

— Yaxşı, deməli, saat on birdə görüşərik. 

Anasının təskinedici iştirakı olmadan onunla ünsiyyət 
Piter üçün əzabdır. Anası bunu hiss eləyir və onun səsi 
daha incik, zəif, uzaq və sərt olur. 

— Xəbər verildiyinə görə qar yağacaq. 

— Hə, hiss olunur. 

— Yaxşı, Piter, dəstəyi as, vaxtını qoca anaya itirmə. 
Sən yaxşı oğlansan. Narahat olma. 

— Yaxşı, sən də narahat olma. Sən yaxşı qadınsan. 

Bu nə sözdür anasına deyir? O öz-özünə təəccüblə- 
nərək dəstəyi asır. Onun qasnağı bu qanqaraldan yaxın 
qohumla evlənmə söhbətindən qaşınır — o, telefonda yal- 
nız ümumi sirlərlə bağlı olduğu qadının səsini eşidir. 

— Hə, səncə, necədir, kefi yoxdur? — atası soruşur. 

— Bir balaca. Yəqin, orada babam onu dilxor eləyir. 

— Hə, kişi bunu bacarır, — Kolduell Maynora tərəf çev- 
rilir və izah eləyir: — Qayınatamın səksən dörd yaşı var və 
adamı dilxor eləməyin ustasıdır, lap özünü asmaq istəyir- 
sən. İnan ki, lap açar yerindən də dilxor eləyir. Qoca palıd 
kimi möhkəmdir, o hamımızı basdıracaq. 

— R-r. — Maynor köpükdən papaqlı süd stəkanını verə- 
rək sakitcə donquldanır. Kolduell iki qurtuma südü içir, 
stəkanı yerə qoyur, başını silkələyir, yüngülcə ağarır və 
gəyirməsini saxlayır. 

– Aman Allah, – deyir. — Deyəsən, süd, lazım olan yerə 
düşmədi. — “Süd” sözünü hələ də yumşaq, Nyu-Cersi- 
də deyilən kimi deyir. O, dilini qabaq dişlərində gəzdirir, 
sanki, onları təmizləmək istəyir. — İndi gedim doktor Dişçı- 
xaranın yanına. 

Piter soruşur: 

— Mən də gedim sənnən? 

Diş həkiminin həqiqi ad və soyadı Kennet Şroyer- 
dir, onun kabineti məktəbdən iki məhəllə aralı, tramvay 

yolunun o biri tərəfində, tennis kortu ilə üzbəüzdür. Həmi- 
şə səhər doqquzdan axşam saat altıya kimi Şroyerin evdar 
qadınlar üçün radio quruluşları reklamı verilən radio- 
su danışır. Yayda çərşənbə və bazar günləri o, əynində 
gözqamaşdırıcı ağ şalvar tramvay xəttini keçir və vilayətin 
ən qabaqcıl tennisçilərindən birinə çevrilir. O, tennisi diş 
müalicə eləməkdən yaxşı oynayır. Anası məktəb kafeteri- 
sində işləyir. 

— Allah, özün saxla, — Kolduell deyir. — Sən mənə nə 
kömək eləyəcəksən, Piter? Mən onsuz da haldan düşmüş 
adamam. Belə lax-sək qocadan ötrü narahat olmağa dəy- 
məz. Burada qal, istidə, dostlarınla. 

Və Piter əynində yaxasıaçıq gödək palto və qulaqlarına 
kimi çəkdiyi dəyirmi toxunma papaq başında qaranlığa — 
yeni əzablara çıxan bu cır-cındır içində əziyyət çəkən xəstə 
adamı baxışları ilə ötürməklə, anasının atasından muğayat 
olmaq tapşırığını yerinə yetirməyə başlayır. 

Conni Dedmen öz masası arxasından dostyana qış- 
qırır: 

— Eşidirsən, Piter! Sən və atan işığın qabağında 
dayandığınız vaxt mən kimin harada olduğunu ayırd eləyə 
bilmirdim. 

— Onun boyu məndən ucadır, — Piter kəskin şəkildə 
dillənir. 

Dedmenin özündən mehriban və dostyana adam oyu- 
nu qondardığı indiki halda o, Piteri maraqlandırmır. Axşam 
yaxınlaşır və Piter özündə əbədsizliyin qüdrətli gücünü hiss 
eləyir. Onun cibində beş dollar var, onların ağırlığını duyur 
və Maynora təntənə ilə deyir: 

— İki bifşteks, ketçupsuz. Bir stəkan süd, hərçənd siz- 
də onun yarısı sudur və o sizdə fırıldaq olsa da, mexaniki 
bilyard üçün beş nikel. 

Piter öz masası arxasına qayıdır və axıracan çəkməyib 
söndürdüyü mentollu siqareti yenidən yandırır. O, bu qütb 
soyuğunu sevinclə udur, o, Maynorun kafesində, boş səh- 
nədə bütün dünyanın ona baxdığına əmin halda özünü 
göstərir. O nə istəyirsə, eləyə bilər və azadlıq barədə uşaq 
arzusu onu elə həyəcanlandırır ki, ürəyi ikiqat bərk vurur, 
o, kafenin yarımqaranlığını qanla qızardıb indicə partlaya- 
caq. Məni bağışla. 

— Əzizim, dayan. 

— Hə? 

— Yəni sənin kabinetindən başqa yer tapmaq olmaz? 

— Yox. Ən azı qışda. 

— Axı bizi gördülər. 

— Bizi yox, səni. 

— Ancaq o hər şeyi başa düşdü. Onun üzündə yazıl- 
mışdı ki, başa düşüb və heç məndən az qorxmadı. 

— Kolduell heç nəyi dəqiq bilmir. 

— Bəs sən ona etibar eləyirsən? 

— İndiyə kimi bizim aramızda etibar məsələsi qaldırıl- 
mayıb. 

— Bəs indi? 

— Mən ona inanıram. 

— Məncə, nahaq. Onu çıxartmaq olmazmı? 

Kişi gülür, qadın isə qaşqabağını tökür. Həmişə bax 
belə olur — səfeh, gülməli söz danışdığı qadının ağlına gec 
batır. Kişi deyir: 

— Axı mən hər şeyə qadir adam deyiləm. Bu adam on 
beş ildir ki, işləyir. Dostları var. Stajı var. 

— Axı o, öz yerində deyil, düzdür? 

Qadının onun qucağında ola-ola mübahisə eləməsi, 
təkid göstərməsi kişinin xoşuna gəlmir, bundan onun halı 
özündə olmur. Qadın səfehliyinin hər dəfə onu təzədən 
necə əsəbiləşdirməsi lap təəccüblüdür. 

— Sən belə düşünürsən? Bunu müəyyən eləmək elə də 
asan deyil. O, lazım olanda vaxtını uşaqlarla sinifdə keçirir, 
bu isə əsasdır. Və bundan başqa, o, məni pis vəziyyətdə 
qoymaz. Yox, qoymaz. 

— Sən niyə onu müdafiə eləyirsən? Bizim ikimizin də 
evini yıxmaq onun üçün boş şeydir. 

Kişi yenə gülür. 

— Yaxşı, yaxşı, mənim gözəlim. Adamın evini yıxmaq 
elə də asan iş deyil. 

Hərdən qadın həyəcanlananda bu, kişiyə xoş gəlmirsə 
də, onun özünün yaxınlığı kişi üçün çox böyük yüngüllük- 
dür və o, bütün qəlbilə dincələrkən fikirləşmədən özünü 

çətinə salmışdı, sözlər dodaqlarından su yuxarıdan-aşağı 
axan kimi, qaz boşluğa sorulan kimi öz-özünə qopur. 

Kişi hiss eləyir ki, qadın onun qucağında hikkəli və 
tikanlıdır. 

— Bu adam mənim xoşuma gəlmir. Onun axmaq uşaq 
kimi təbəssümü xoşuma gəlmir. 

— Sadəcə olaraq, sən onu görəndə özünü günahkar 
kimi hiss eləyirsən. 

Qadın xəlvəti olaraq ondan söz almaq istəyir. 

— Məgər biz özümüzü günahkar hiss eləməliyik? 

Onun sualında həqiqi qorxu səslənir. 

— Sözsüz. Ancaq indi yox. 

Qadın gülümsəyir və bundan onun ağzı yumşalır, kişi 
onu öpərkən hiss eləyir ki, uzun yanğıdan sonra, nəha- 
yət, dodağını isladıb. Öpüş bu yanğını söndürmür, əksinə, 
alovlandırır, hər öpüş yenisini, daha hərarətlisini istəməyə 
məcbur eləyir, onu artan, qabaran ehtirasın burulğanına 
çəkir və bu, kişiyə amansız görünmür, əksinə, o, bunda 
təbiətin səxavətli, rəddedilməz sənətini görür. 

Ağrı ağac kimi köklərini onun çənəsinə buraxır. Dayan, 
dayan. Kenni novokain iynəsindən sonra bir-iki dəqiqə 
dayansaydı... Ancaq artıq günün axırıdır, o yorulub və tələ- 
sir. Kenni Kolduellin ilk şagirdlərindən idi, hələ otuzun- 
cu illərdə onun yanında oxumuşdu. İndi də həmin, ancaq 
bərk dazlaşmış oğlan asan olmaqdan ötrü dizi ilə diş həki- 
mi kreslosunun dirsəyinə dirənərək maqqaşla işləyir, dişi 
çıxarır, onu laxladır, tabaşir qırığı kimi ovur. Kolduell dişinin 
maqqaşla dağıdılacağından və açıq qalmış əsəbi ağzında 
qırılmış vəziyyətdə görünərək qalacağından qorxur. 
Tamam ağlagəlməz ağrıdır: bütöv bir ağac başdan-başa 
çiçəkləyib, hər çiçək də göy rəngə çalan ağappaq hava- 
da al-əlvan, sarı-yaşıl qığılcımla parıldayan salxımlar səpir. 
O, bunun bu qədər uzun çəkə biləcəyinə inanmayıb göz- 
lərini açır, ancaq üfüq bulanıq-çəhrayı pərdə ilə örtülür — 
bu, həkimin bərk yumulmuş və əyilmiş, sarımsaq iyi verən 
ağzıdır, lal-dinməz ağzı. Oğlan tibb həkimi olmaq istəyir, 
ancaq axıra kimi oxumayıb və budur, qansoranın biri olub. 


Kolduellə elə gəlir ki, başına yayılmış ağrı — onun öz işindəki 
hansısa qüsurun nəticəsidir, çünki o, bu əzgin cana ürəyi- 
yananlıqla, hövsələ ilə yanaşmağı bacarmayıb, o, barışmış 
halda ağrını qəbul eləyir. Ağac təsəvvürəgəlməz dərəcədə 
sıxlaşır, budaqlar və çiçəklər yeganə gümüşü kəkildə tac 
qurub, konus, lap göyə qalxan ağrı dirəklər bir-birlərinə 
qarışır, dirəyin əsasındasa Kolduellin kəllə sümüyü hörü- 
lüb. Bu, son dərəcə təmiz gümüşdür, onda qatqının nə izi, 
nə bir damcısı, nə bir zərrəsi, nə bir qırığı var. 

— Bax belə, — Kennet Şroyer rahatlanıb ah çəkir. Onun 
əlləri əsir, kürəyindən buğ çıxır. O, Kolduellə maqqaşın 
sıxıb tutduğu qəniməti göstərir. Kolduell, sanki, yuxudan 
yenicə durmuş kimi birdən-birə heç nə anlamır. Bu xırda, 
cilasız sümük qırığı boz və qara ləkəli, çəhrayı, geri qat- 
lanmış nazik ayaqlıdır. O elə xırdadır ki, maqqaşa hiddətli 
müqaviməti indi, sadəcə olaraq, qəribə görünür. 

— Tüpürün, — həkim deyir. 

Kolduell tələsik başını sarı rəngli tüpürcəkqabına tərəf 
əyir və qan zolağı şəffaf suyu qırmızı rəngə boyayır. Başının 
təmiz gümüşdən olması düşüncəsi havanın yüngüllüyü ilə 
əvəz olunur. Qorxu və dilxorluq diş ətindəki deşikdən uçub 
gedib. Və birdən o, bütün hər şeyə, minalı tüpürcəkqabı- 
nın dəyirmi qıraqlarının təmiz parıltısına oraya su axıdan 
parıltilləyri borucuğa su şırnağının öləzidiyi yerdə balaca 
Xaribdanın cırmaqladığı kometadakı kimi quyruqlu palsı, 
kiçik ləkəyə görə, naqolay minnətdarlıq hiss eləyir. Kəsif diş 
həkimliyi qoxusuna, Kenninin sterilizatora qoyduğu alətlə- 
rin cingildəməsinə görə, dolabdakı, içindəki çatdan keçib 
gələn orqanın titrək səsləri süzülən ragioqəbulediciyə görə 
minnətdarlıq. Diktor: “Mən macəranı sevirəm” reçitativini 
elan eləyir, orqan yenidən hiddətlə irəli can atır. 

— Çox təəssüf, — Kenni deyir, — kökü möhkəmdir, dişin 
özü isə — heç nəyə yaramazl 

— Mənim bəxtim belədir, — Kolduell deyir, — ayaqlarım 
bərkdir, başımsa zəif. 

Onun dili qabarcıqlı yumşaq ətə toxunur. Bir dəfə də 
tüpürür. Çox qəribədir — öz qanının görüntüsü nəyə görə- 
sə onu ruhlandırır. 

Kenni polad alətlə həmişəlik öz doğma yerindən qopa- 
rılmış və ulduz kimi döşəmənin üzərində, yuxarıda asılmış 

dişi qurdalayır. Kenni onun içindən bir qırıq qara plombu 
qurdalayıb çıxarır, burnuna yaxınlaşdırır və iyləyir. 

— M-m, – mızıldanır, — ümidsizdir. Yəqin, sizi bərk nara- 
hat eləyirmiş? 

— Ancaq onu yadıma salanda. 

Radioda diktor izah edir: 

— Biz keçən dəfə doku və Recim yeraltı meymunlar 
paytaxtında qoyub gəlmişdik (Meymun donquldaması, 
inildəməsi, kədərli zingilti səsi). Və budur, dok Reciyə tərəf 
dönüb (səslər kəsilir) deyir: 

Dok: — Bizə buradan çıxmaq lazımdır. Şahzadə qız göz- 
ləyir. 

Çippi, çip. 41, ui-i-i. 

Kenni Kolduellə xırda sellofan paketdə iki anatsin həbi 
verir. 

— Novokainin təsiri keçəndə, əgər sizi narahat eləsə, 
qəbul eləyin. 

O heç təsir eləməyə başlamayıb, Kolduell fikirləşir. 
Getməzdən qabaq axırıncı dəfə tüpürür. Dişinin ətindən 
artıq az qan gəlir, qanın zolağı daha nazik və rəngsiz olub. 
O, inamsız halda dililə sürüşkən yuvaya toxunur. Və birdən 
onun dişinə yazığı gəlir. Gündüz-gecə — diş beləcə... Yox, 
deyəsən, əməlli-başlı sair məhv olub gedir. 

Budur, Heller dəhlizlə gedir: top-top, xlop-bam-şlyopil 
O, öz enli döşəməsilənini necə də sevir!!! 

Qan-:tər içində qırmızı mum qırıntılarını səpərək və onu 
parıldayanacan sürtərək qadın ayaqyolusunun yanından, 
missis Şrekin incəsənəti yüksəkliklərə qaldırdığı Allahın 
görünməz söhrətinin görünən güzgüsü olan yüz otuzuncu 
sinfin yanından yazı makinalarının cırılmış qara örtükləri- 
nin və yalnız bəzi yerlərdə parıldayan, kabus əli kimi zahi- 
rə çıxan dəstəklərin gizləndiyi yüz on birincinin yanından, 
karolinqlər vaxtında Avropa ilə ədviyyat, kəhrəba, xəz və 
qul daşınan qədim ticarət yollarının böyük, cilalı sarı xəri- 
təsinin asıldığı kükürd qazının və hidrogen sulfid iyi gələn 
yüz doqquzun yanından, yüz beşin yanından, yüz üçün, 
tutqun şüşəli bütün bu bağlı qapıların yanından, cərgələri 


sərsəm perspektivdə yoxa çıxan xırda yaşıl şkafların qarşı- 
sından keçib-gedən Heller eyni qaydada düymələri, tük, 
xırda pulları, əsgiləri, folqanı, paltar sancağını, sellofanı, 
saç tükünü, sapı, naringi tumlarını, daraq dişlərini, Piter 
Kolduellin qasnaqlarından ağ qabığı və bütün əl çatma- 
yan, buna dəyməyən xırda qırıntıları da, parçanı da, qırıq- 
ları da, dünyanın yarandığı hər cür tozu — hər şeyi yığır 
və sakitcə burnunun altında öz-özünə qədim bir mahnını 
zümzümə eləyir. O xoşbəxtdir. Məktəb ona məxsusdur. Bu 
iri taxta məkanda bütün saatlar birdən çaqqıldayır: 6.10. 
İri odluq özünün yeraltı kaşanədə qazanın altında gücünü 
toplayıb birdəfəyə iki yüz əlli kiloqram parıldayan kömürü 
— Pensilvaniya antrasitini, qədim lepidodendronları, pres- 
lənmiş təmiz vaxtı udur. Odluğun ürəyi ağ alovla yanır, ora 
mikalı gözcükdən baxmaq olar. 

Heller bütün kobudlaşmış qəlbilə məktəbin dəhliz- 
lərini sevir. Onun həyatında onu balaca uşaqların şirni 
yeyib qusduğu yerlərin silinməsi və xlor səpilməsi lazım 
gələn üfunətli qusmaq gölməçəsi saxladıqları yerdəki 
ibtidai məktəbin gözətçisi vəzifəsindən bura dəyişdikləri 
həmin gün böyük bayram olmuşdu. Burada həmin bia- 
bırçılıq yoxdur, ancaq, budur, divarda abırsız sözlər yazılır, 
bir də bəzən hansısa kişi ayaqyolunda döşəməni murdar- 
layırlar. 

Dəhlizdə insanların və onların paltarlarının buraxdığı 
boyat qoxular dolaşır. Kiçik içməli su fontanları bağlıdır. 
İstilik batareyaları şırıldayır. Yandakı qapı çırpılır, bu, bas- 
ketbolçulardan biridir, əlində kiçik idman çamadanı içəri 
girdi və soyunub-geyinmə otağına endi. Mister Kolduell 
və mister Filippo, biri hündür, digəri balacaboy və kloun- 
lar Alfonsla Qaston kimi adətləri üzrə əsas girişin yanın- 
da dayanıblar, bir-birini irəli buraxmağa çalışırlar. Heller 
aşağı əyilir və içərisində hərdənbir qəzet qırıqları görünən 
boz tük və toz yığınını enli xəkəndazla süpürür. O, küncə 
gedir və zibili iri, karton qutuya boşaldır. Sonra döşəməsi- 
ləni götürüb işinə davam eləyir və tinin arxasında gözdən 
itir: top-şlyop. 

O gedir!!! 

— Corc, eşitmişəm son vaxtlar özünüzü yaxşı hiss elə- 
mirsiniz, — Filipps kolleqasına deyir. O, işıq düşən şüşə 
şkafa qədər gedib çatarkən təəccüb içində görür ki, Kol- 
duellin ağzından qan zolağı axır. Kolduelldə, demək olar 
ki, həmişə nəsə qaydasında deyil, nəsə yöndəmsizlik var 
və bu, gizlicə Filippsi kədərləndirir. 

— Hərdənbir, — Kolduell deyir. — Qulaq asın, Fil, məni 
bu çatışmayan biletlər narahat eləyir. Nömrələri 18001-dən 
18145-ə kimidir. 

Filipps fikirləşir və fikirləşə-fikirləşə adəti üzrə böyrü 
üstə gah bu, gah digər tərəfə hərəkət eləyir, sanki, beys- 
bol meydançasındadır. 

— Canım, bunlar ki adi kağızlardır, — deyir. 

— Belə baxanda, axı pul da kağızdır, — Kolduell deyir. 

Və onun görkəmi elə ağrılıdır ki, Filipps məsləhət görür: 

— Siz bir şey qəbul eləyəydiniz. 

Kolduell mətinliklə dodaqlarını bir-birinə sıxır. 

— Hər şey keçib-gedəcək, Fil. Dünən doktorun yanına, 
rentgenə getmişdim. 

Filipps o biri tərəfə çəkilir. 

— Bəs rentgen nə göstərdi? — o soruşur və elə bil, iplə- 
rinin açılıb-açılmadığını yoxlayaraq çəkmələrinə baxır. 

Və Kolduell, sanki, Filippsin sakit, çoxmənalı səsini 
batırmaqdan ötrü əməlli-başlı qışqırır: 

— Hələ öyrənməmişəml Bir dəqiqə də olsun boş vax- 
tım olmayıb. 

— Corc, mən sizinlə dost kimi danışa bilərəm? 

— Danışın. Siz mənimlə heç vaxt başqa cür danışma- 
yıbsınız. 

— Siz indiyə kimi bircə şeyi — özünüzdən muğayat 
olmağı öyrənməyibsiniz. Özünüz başa düşürsünüz, biz 
artıq müharibəyəqədərki kimi cavan deyilik. Bizə gənc 
kimi yaşamaq olmaz. 

— Fil, mən özgə cür yaşamağı bacarmıram. Tabuta 
uzanana kimi uşaq olaraq qalacağam. 

Filipps azca uzun, gərgin gülüşlə gülür. Kolduell mək- 
təbə gələn vaxt onun artıq bir il stajı vardı və onlar çoxdan 


birlikdə işləsələr də, Filipps hələ də qəlbinin dərinliklərində 
özünü, sanki, Kolduellin baş məsləhətçisi kimi hiss eləyir. 
O, eyni zamanda həm də tutqun hisslərdən — içərisində 
bu qədər dolaşıq və gözlənilməzlik olan Kolduellin birdən 
möcüzə icad eləyəcəyi, yaxud, ən azı, heyrətamiz və qeyri- 
adi mühüm nəsə deyəcəyindən qurtula da bilmir. 

O soruşur: 

— Siz Ok haqqında bir şey eşidibsiniz? 

Bu ağıllı, güclü, müəlliminin qəlbini sevindirənlərdən 
biri olan qəşəng gənc məktəbi otuzuncu illərdə bitirmişdi. 
Bir vaxtlar onun kimilər Olincerdə çox idi, indi isə əxlaqın 
ümumi tənəzzülü zamanı, get-gedə daha da azalır. 

— Deyirlər o həlak olub, — Kolduell cavab verir. — Təfər- 
rüatını bilmirəm. Hadisə Nevadada olub. — Filipps ağır 
kitab və dəftər bağlamasını əlindən əlinə ötürərək deyir, 
— o, aviasiya təlimatçısı olub və şagirdi səhvə yol verib. Hər 
ikisi həlak olub. 

— Axmaq vəziyyət deyilmi? Bütün müharibəni bircə 
cızığı da olmadan keçib və sülh vaxtı məhv olub. 

Filippsin gözləri — alçaqboy kişilər ucaboylulardan 
daha həssas olurlar — söhbət nəsə kədərli məsələdən 
gedəndə satqıncasına qızarır. 

— Gənclərin ölməsi kədərli haldır, — deyir. 

O, belə boy-buxunlu və göyçək şagirdləri doğma oğul- 
ları kimi sevir, amma öz oğlu yöndəmsiz və tərsdir. 

Kolduell maraqlandı, Filippsin saçının ortası yuxarı 
daranmış başı birdən ona içərisi çox lazım olan qiymətli 
məlumatlarla bağlanmış mücrünün qapağı kimi görünür. 
O, ciddi şəkildə soruşur: 

— Sizcə, yaşın hansısa bir mənası varmı? Elə bilirsiniz 
onlar ölümə daha az hazır olurlar? Bəs siz özünüz hazır- 
sınız? 

Filipps diqqətini bu fikrə yönəltməyə çalışır, ancaq 
heç nə alınmır, sanki, iki maqnitin eyni qütblərini bir-birinə 
yaxınlaşdırır. Onlar bir-birini itələyir. 

— Bilmirəm, — o, boynuna alır. Və əlavə eləyir: — Necə 
deyərlər, hər şeyin vaxtı var. 

— Mənim halım bundan yüngülləşmir, — Kolduell deyir. 
— Mən hazır deyiləm və dəhşətli dərəcədə qorxuram. Bəs 
neyləyim? 

Hər ikisi sakitcə Hellerin öz döşəməsiləni ilə keçib-get- 
məsini gözləyir. Süpürgəçi onlara başını tərpədir, gülüm- 
səyir və bu dəfə dayanmadan keçir. 

Filipps heç cür özünü diqqətini cəmləməyə məcbur 
eləyə bilmir, yüngülləşərək yenidən xoşagəlməz mövzudan 
yayınır. Diqqətlə Kolduellin sinəsinə baxır, sanki, orada 
maraqlı nəsə görüb. 

— Bəs Zimmermanla söhbət eləyibsiniz? — soruşur. — 
Bəlkə, yaxşısı birillik məzuniyyət götürməkdir? 

- Mən bunu özümə rəva bilmərəm. Bəs oğlum? 
O, məktəbə necə gedər? Axı onda o da hər cür kəndçi- 
kündçü heyvanla birlikdə avtobusla getməli olar. 

— Ona heç nə olmaz, Corc. 

— Möhkəm şübhə eləyirəm. Mən hər vaxt onu ruhlan- 
dırmalıyam, yazıq uşaq hələ özünü tapmayıb. Belə ki, mən 
hələlik davam gətirməyə məcburam. Sizin xoşbəxtliyinizdir 
ki, oğlunuz özünü tapıb. 

Bu, iyrənc yaltaqlıqdır və Filipps başını bulayır. Onun 
gözləri bir az da qızarır. İndi Pensilvaniya Universitetinin 
birinci kursunda oxuyan Ronni Filippsin elektronikaya da 
parlaq qabiliyyəti var. Ancaq o, hələ məktəbdə ikən ata- 
sının beysbola həvəs göstərməsinə açıq-aşkar gülürdü. 
Təəssüflənirdi ki, o, atasının təkidinə görə uşaq vaxtı xeyli 
qiymətli vaxtını bu oyuna itirib. 

Filipps qətiyyətsiz halda soruşur: 

— Deyəsən, Ronni nə istədiyini bilir. 

— Allaha şükürl — Kolduell qışqırır. — Mənim zavallı oğlum- 
sa bütün dünyanın boşqabda ona gətirilməsini istəyir. 

— Mən elə bilirdim o, rəssam olmaq istəyir. 

— O-oh, — Kolduell ah çəkir, zəhər onun bağırsaqları 
ilə sürüşür. 

Hər ikisi üçün uşaqlar ağrılı yerdir. 

Kolduell söhbəti dəyişir. 

— Bu gün sinifdən çıxıram, birdən mənim nəsə kəşfə 
oxşar bir şey ağlıma gəldi. On beş ildir müəllimlik eləyirəm 
və indi, nəhayət, çox düşünəndən sonra qərara gəldim. 

Filipps səbirsiz halda soruşur: 

— Nə imiş ki bu? 

O, artıq dəfələrlə axmaq vəziyyətdə qalsa da maraq- 
lanır. 


— Dərd-qəm bilməmək, — Kolduell bəyan eləyir. Və 
öz dostunun gözləmə mövqeyində dayanıb baxan qırışlı 
sifətində sevinc işartıları görmədiyindən elə bərkdən tək- 
rar eləyir ki, səsi boş, uzaqlaşdıqca gözdən itən dəhlizdə 
əks-səda verir. — Dərd-qəm bilməmək. Mən həyatdan belə 
bir dərs almışam. 

— Allah eləməsin, siz haqlı olasınızl — Filipps tələsik qış- 
qırır və öz sinfinə getməyə hazırlaşır. Ancaq hər iki müəl- 
lim hələ bir dəqiqə də bir-birinin ünsiyyətində dincələrək, 
hər biri o birinin ümidlərini adlatsa da, heç biri incimə- 
diyindən şübhəli məmnunluq taparaq bir-birinin yanın- 
da dayanır. Tufan vaxtı bir burdaqda iki at kimi beləcə 
bir-birinə sıxılır. Kolduell heç nə ilə diqqəti cəlb eləməyən 
araba atı kimi kürən olardı və ola bilsin, "Kürən" ləqəbli, 
bəlkə, Filipps də — tezqavrayan, balaca kəhər qaçağan at 
— qəşəng quyruqlu və gözəl zərif dırnaqlı itiqaçan kəhər 
at — demək olar ki, poni. 

Kolduell sonda deyir: 

— Mənim qoca atam mənim yaşıma çatmadan ölüb, 
mənsə oğlumu onun kimi pis vəziyyətdə qoymaq istəmi- 
rəm. 

O köhnə, lax-sək palıd masasını divardan elə təkanla 
itələyir ki, masanın ayaqları cırıldayır və titrəyir, o, bu masa- 
nın arxasında oturub oyunun biletlərini satacaq. 

Dəhşətli qışqırıq bütün zal boyu yayılır və iri məktəbin 
ən uzaq siniflərində toz qaldırır, çoxları isə bu arada bilet 
götürür və qapıdan keçib al-əlvan işıqlandırılmış dəhlizə 
axışırlar. Əjdaha kimi yöndəmsiz və əcaib gənclər qulaq- 
ları şaxtadan qızarmış halda gözlərini bərəldərək, ağızlarını 
ayıraraq lampaların parıldayan şarları altında irəli keçmə- 
yə çalışırlar. Dama-dama paltolu, qırmızıyanaq, şən, ala- 
bəzək paltarlı və demək olar ki, hamısı fikri dağınıq dulus- 
çunun düzəltdiyi vaz kimi yöndəmsiz qızlar isti dar yerdə 
sıxlaşıblar. Hirsli, bürkülü, kor kütlə boğuq səslə uğuldayır, 
tərpənir, titrəyir, gənc səslər cingildəyir. 

— Onda deyirəm ki... — neyləmək olar, dostum, səninki 
gətirmədi. 

— 4 Eşidirəm ki, döyürsən, ancaq buraxmayacağam £ 

— Mən də fikirləşirəm, bu lap əclafdır. 

— O qancıqsa döndü və heç vecinə də deyil — deyir: 
“Bir də”. 

— Özün fikirləş, bir sonsuzluq o birindən necə çox ola 
bilər? 

— Bilmək istərdim, kim deyir ki, bunu o deyib. 

— Ona baxan kimi dərhal bilinir, çünki boynundakı xal 
o saat qızarır. 

— Məncə, o, sadəcə olaraq, özünə vurğunun biridir. 

— Səhər yeməyi qutusu isə — fyutl 

— Belə deyək: sonsuzluq sonsuzluğa bərabərdir. Düz- 
dür? 

– Amma mən onun nə dediyini eşitmişəm və ona deyi- 
rəm: nə olub, heç nə başa düşmürəm. 

— Əgər dayana bilmirsə, yaxşısı bu olardı ki, başlama- 
yaydı. 

— O ancaq ağzını ayırır, doğrudan. 

— Bu nə vaxt olub, min il bundan əvvəl? 

— Ancaq əgər mövcud olan bütün tək rəqəmləri götür- 
sək və onları toplasaq, onsuz da sonsuzluq alınacaq, düz- 
dür? Nəhayət, sənə çatdı? 

— Bu harada olub ki? Potsvilldə? 

— 4 Mən gecə köynəyindəyəm, nam-na-a-zik J 

— Gətirmir? — deyir. — Mən də ona: – Hə, səninki gətir- 
mir. 

— Axır kil — Piter zalın ortasındakı keçiddən keçib 
gələn Pennini görüb qışqırır. O tək gəlib, onun sevdiyi 
qız tək gəlib, onun yanına tək gəlib, bu adi fikirlər burul- 
ğanından ürəyi daha bərk döyünməyə başlayır. O, qıza 
tərəf qışqırır: “Sənə yer tutmuşam!” Piter cərgənin orta- 
sında oturur, qız üçün tutduğu yerə başqalarının palto 
və şərfləri yığılıb. Qiz dodaqlarını səbirsiz halda bir-biri- 
nə sıxaraq cərgələrin arası ilə mətinliklə keçir, oturanları 
qalxıb ona yol verməyə məcbur eləyir, gülə-gülə irəli 
uzadılmış ayaqlara toxunub büdrəyir. Paltoları yığışdı- 
rana qədər onu öz yerindən qalxan Piterə tərəf sıxırlar. 
Onların dizləri bir-birinə toxunur. Piter onun üzünə yün- 
gülcə üfürür və qızın qulağı üstündəki tükləri tərpənir. 
Penninin sifəti və boynu bu bağırtı və uğultu içərisində 


sakit halda parıldayır və şirin, iştaha gətirən, ləzzətli qız 
onun qarşısında dayanır. Hamısı da ona görədir ki, o, çox 
balacaboydur. Balaca və yüngüldür, Piter onu qov kimi 
çətinlik çəkmədən qaldıra bilər, bu sirr onun özünü də, 
sanki, qaldırır. Budur, sonuncu palto da götürüldü və 
onlar yanaşı, xəlvət istidə şən qarmaqarışıqlıq içində otu- 
rublar. 

Oyunçular zalın ortasında hamar, pariltılı taxtaların 
üstündə qaçışırlar. Top havada hündür qövs cızır, ancaq 
lampaların metal barmaqlığa alındığı yerdə tavana kimi 
çatmır. Fit səsi eşidilir. Hakimlər saatı dayandırırlar, əyin- 
lərində qəhvəyi rənglə “O” yazılmış sarı sviter, qışqıraraq 
idmançıları salamlayan qızlar qaçıb gəlirlər və bir-birləri- 
nin arxasında dayanaraq, sanki, dəmiryolu qatarı yaradır- 
dılar. 

— Ol — onlar yeddi mis sirena kimi səslənirlər: bir-birlə- 
rinin dirsəklərindən tutan əlləri bir iri porşen yaradır. 

— O-o-o-ol Əks-səda qəmgin-qəmgin inildəyir. 

— Ell 

— Ell — tamaşaçılar səs verirlər. 

—l... 

— Ay-i-il — səs içərilərdən gəlir. Piterin nəfəsi kəsilir, 
o əməlli-başlı həyəcanlanıb, ancaq fürsətdən istifadə eləyir 
və qızın əlindən tutur. 

— Ux, – qız razı halda dillənir. Dərisi hələ də şaxtadan 
soyuqdur. 

— En. 

— Aşağı enl — zal dərhal məktəb ənənəsinə uyğun ola- 
raq göydə tutur. Salam qışqırığı burulğan kimi cərgələr- 
dən keçir, get-gedə daha sürətlə hərlənir, yuxarı qalxır və 
hamıya elə gəlir ki, bu qasırğa onları harasa uzağa, başqa 
dünyaya aparır. 

Olincer, Olincer, Olincerl 

Qızlar qaçıb gedirlər, oyun davam eləyir və indi iri zal 
hamının bir-birini tanıdığı ən adi otağa oxşayır. Piter və 
Penni söhbət eləyirlər. 

— Şadam ki, gəldin, — Piter deyir. — Heç fikirləşməzdim 
ki, belə sevinərəm. 

— Nə olar, sağ ol, — Penni quru tərzdə dillənir. — Atan 
necədir? 

— Əsəbiləşib. Heç evdə də gecələməmişik. Maşın xarab 
olmuşdu. 

— Yazıq Piter. 

— Yox, əksinə, mənə maraqlı idi. 

— Özünü qırxırsan? 

— Yox, nə olub ki? Artıq vaxtdır? 

— Yox. Ancaq sənin qulağında qurumuş ülgüc kremi- 
nə oxşar nəsə bir qabıq kimi şey var. 

— Bilirsən bu nədir? 

— Nədir? Maraqlıdır. 

— Bu, mənim sirrimdir. 

— Hamının sirri var. 

— Ancaq mənimki ayrıdır. 

— Nədir ki? 

— Deyə bilmərəm. Göstərmək lazım gələcək. 

— Piter, bu ki lap gülməlidir. 

— Deməli, istəmirsən? Qorxursan? 

— Yox. Mən səndən qorxmuram. 

— Lap yaxşı. Mən də səndən qorxmuram. 

Qız gülür. 

— Sən heç kimdən qorxmursan. 

— Bu düz deyil. Mən hamıdan qorxuram. 

— Öz atandan da? 

— Ох, ondan lap çox. 

— Sən öz sirrini mənə haçan göstərəcəksən? 

— Bəlkə, heç tamam göstərmədim. Bu dəhşətli şeydir. 

— Yaxşı, xahiş eləyirəm, Piter, göstər. Xahiş eləyirəm. 

— Penni. 

— Nədir? 

— Sən mənim çox xoşuma gəlirsən. 

O: “Mən səni sevirəm” demir, qorxur ki, birdən nəsə 
düz olmaz. 

— Sən də mənim. 

— Ancaq sonra xoşuna gəlməyəcəyəm. 

— Yox. Sən qəsdən axmaq sözlər danışırsan? 

— Ola bilər. Yaxşı, birinci oyundan sonra göstərərəm. 
Əgər cəsarətim çatsa. 

— Bax indi səndən qorxuram. 

— Ancaq sən təslim olma. Bilirsən, sənin gözəl dərin 
var. 


— Sən bunu elə tez-tez deyirsən ki. Niyə? Dəridir də. 
— Piter cavab vermir və onun əllərini tumarlayır. Qız əlini 
çəkir. — Gəl baxaq. Kim irəlidədir? 

Piter başını qaldırır, təzə saata və elektrik tablosuna — 
1936-cı ilin məzunlarının hədiyyəsinə baxır. 

— Onlar. 

Və birdən-birə dodağı boyalı balaca ətiacıya çevrilmiş 
qız qışqırır: 

— Gəl, gəll 

Məktəb komandalarını beşi Olincerin qəhvəyi-qızılı for- 
masında və beşi qərbi Oltonun ağ-göy formasını geymiş, 
sanki, döşəmənin parıldayan taxtasında öz rəngli əksləri- 
nə rezin altlıqları ilə yapışdırılmış oyunçuları, ağlını itirmiş 
kimi, ora-bura qaçışırlar. Hər ayaqqabı bağı, hər tük, hər 
gərilmiş, turşumuş sir-sifət, iri, gur işıqlandırılmış vitrindəki 
heyvan müqəvvalarında olduğu kimi qəsdən düzəldilmiş, 
qeyri-təbii görünür və əslində də basketbol meydanı skam- 
yalardan təsəvvür edilən şüşə ilə ayrılıb, oyunçu başını qal- 
dırıb bu ərəfədəki axşamı birlikdə keçirdiyi qızı görə bilsə 
də (o, qızın necə ciyildədiyini və özünün də sonra ağzının 
quruduğunu xatırlayır), qız indi ondan sonsuzluq qədər 
uzaqdadır və qaranlıq, tərpənməyən maşında baş verən iş, 
çox ola bilər ki, oğlanın yalnız yuxusuna girib. Mark Yan- 
german tüklü əlinin arxa tərəfilə alnının tərini silir, üstünə 
gələn topu görür, əllərini qaldırır, tarım şarı tutub sinəsinə 
sıxır, rəqiblərini aldatmaqdan ötrü başını digər tərəfə dön- 
dərir, qərbi Oltonun müdafiəçisini keçir və məqamdan isti- 
fadə eləyir, qaçaraq topu tora atır. Hesab bərabərləşdi. Elə 
qışqırıq səsi gəlir ki, elə bilirsən hamını dəhşət bürüyüb. 

Kolduell biletlərin kötüklərini yoxladığı vaxt Filipps 
barmaqlarının ucunda ona yaxınlaşır və deyir: 

— Corc, deyirdiniz biletlərinizdən çatmır. 

— Hə, on səkkiz min birincidən on səkkiz min yüz qırx 
beşinciyəcən. 

— Deyəsən, mən onların necə yox olduğunu bilirəm. 

— Aman Allah, çiynimdən əməlli-başlı yük götürüldü. 

— Görünür, onları Lüis götürüb. 

— Zimmerman? Onun nə iti azıb bilet oğurlasın? 

— T-ss! – Filipps mənalı-mənalı gözlərilə direktor kabine- 
tinin qapısını göstərir. Sanki, o, sirli məlumatı ilə lovğalanır. 
— Siz ki bilirsiniz o, kalvinist bazar günü məktəbində yuxarı 
siniflərdə dərs aparır. 

— Əlbəttə. Onu orada, az qala, əllərində gəzdirirlər. 

— Bəs siz bilirsinizmi möhtərəm Març buradadır? 

— Hə, mən onu buraxmışam. Pul götürmədim. 

— Deməli, belə. O burada ona görədir ki, bazar günü 
məktəbindən qırx adam pulsuz bilet alıb və hamısı bir 
nəfər kimi bura gəlib. Mən ona tribunada yer təklif elədim, 
ancaq o imtina elədi, izah elədi ki, yaxşısı budur, divarın 
yanında dayanıb uşaqlara baxsın: onların, demək olar ki, 
yarısı kalvinist kilsəsi olmayan Elidəndir. 

Aha, deməli belə, Vera Hammell Onun uzun sarı paltosu 
düymələnməyib, kürən saçlarının düyünü dağılır, sancağı 
düşür — qaçırmış-nədir? O, Kolduellə gülümsəyir və Filip- 
psə başını tərpədir, bu ölüvay adam Filippsin onda heç bir 
hiss oyatmadığı yeganə insandır. Kolduell — başqa məsələ: 
o, sanki, bu qadında yatmış analıq instinktini oyadır. Hər 
bir hündürboy kişi ona müttəfiq kimi görünür, bu qadın 
o dərəcədə sadəlövhdür. Və əksinə, boyu ondan aşağı olan 
hər kişi, elə bil, onun düşmənidir. Kolduell Veranı məhrə- 
manə şəkildə salamlayaraq ziyilli əlini qaldırır, bu qadına 
baxmaq ona xoşdur. Missis Hammel burada olanda o, heç 
də bütün məktəbin heyvanların ixtiyarına verilmədiyini 
hiss eləyir. Bu qadında oğlan uşağının fiqurası: yastı döşü, 
uzun qıçları, nazik çil-çil əlləri var, onlar nəsə narahatedici, 
hətta həyəcanlandırıcıdır. Əbədi qadın dəyirmiliyi yalnız 
omba xətlərində bilinir, ancaq bu ombalar gipsdən yapıl- 
mış kimi göy idman kostyumu altından qabarıq şəkildə 
bildirərək onu şagird qızlardan fərqləndirir. Qadın yavaş- 
yavaş çiçək açır, əvvəlcə ilk çiçəklənmə, sonra çiçəkləmə 
və təzədən, daha sıx çiçəkləmə. Həyat bir vaxta qədər ləng 
olur. Və hələlik onun uşağı yoxdur. Onun iki mis rənginə 
çalan teli arasındakı ağ ləkə olan ensiz alnı qırış-qırışdır, 
burnu uzun və itidir, sifəti nə iləsə safsarın ağzını xatırladır 
o, gülümsəyəndə isə dişinin ətləri qəşəng görünür. 

Kolduell onu çağırır. 

— Sizin qızlar bu gün oynayıblar? — soruşur. 


Vera — qadın basketbol komandasının məşqçisidir. 

— Mən düz oradan gəlirəm, — o, dayanmadan deyir. 
— Bizimkilər uduzdular. Mən yalnız Elə şam yeməyə icazə 
verdim və oğlanların necə oynayacaqlarına baxmağı 
qərara aldım. 

Qadın dəhlizlə sinif otağına tərəf gedir. 

— Hə, bu qadın basketbolu sevir, — Kolduell deyir. 

— El həddən çox işləyir, — Filipps qaşqabaqlı halda dil- 
lənir, — odur ki, darıxır. 

— Ancaq görkəmi şəndir, mənim üçün isə indiki vəziy- 
yətimdə bu — əsasdır. 

— Corc, sizin səhhətiniz məni narahat eləyir. 

— Allah şən meyitləri sevir, — Kolduell saxta həyatse- 
vərliklə deyir və öküzün buynuzundan yapışmaq qərarına 
gəlir. — Yaxşı, bu biletlərin sirri nədədir? 

— Əslində heç bir sirr-filan yoxdur. Möhtərəm Març 
deyib ki, Lüis mükafatlandırmaq üçün biletləri yeni ilə kimi 
bazar günü məktəbinin bir dərs də buraxmayan şagirdləri- 
nə paylamağı təklif eləmişdir. 

— Və bunun üçün o, oğru kimi mənim masamın altına 
girib və biletlərimi oğurlayıb. 

— Sakit. Biletlər sənin deyil, Corc, məktəbindir. 

— Hə, mən ancaq, təpəqaramayam, onlara görə mən 
cavab verməliyəm. 

— Bunlar adi kağızlardır, onlara belə də baxın. Özünüz 
üçün qeyd eləyin: “Xeyriyyəçilik”. Bir şey olsa, mən sizi 
dəstəklərəm. 

— Bəs siz Zimmermandan soruşmayıbsınız daha yüz 
bilet necə oldu? Deyirsiniz qırx adam gəlib. Daha yüzünü 
paylaya bilməz axı, axı onda kalvinist körpələr evinin lap 
dördyaşlı uşaqları da iməkləyə-iməkləyə pulsuz biletlərlə 
sürünüb bura gələrdilər. 

— Corc, mən başa düşürəm, siz dilxorsunuz.Ancaq şişirt- 
məyə dəyməz. Mən Zimmermanla danışmamışam, bir də 
ki, məncə, bunun xeyri yoxdur. Yazın: “Xeyriyyəçilik”, vəs- 
salam. Əlbəttə, Lüis heç kimlə hesablaşmır, ancaq bu, 
təmiz işdir. 

Kolduell ağlabatan dost məsləhətinə qulaq asmağın 
lazım olduğunu gözəl başa düşərək yenə də daha bir tira- 
danı özünə rəva bilir: 

— Bu biletlərə görə doxsan dollar tərtəmiz götürmək 
olardı, mən hiddətlənmişəm ki, onları bizim qiymətli kalvi- 
nist məktəbinə bağışlayıblar. 

O, ürəkdən hiddətlənib. Xırda qəbilələrdən başqa 
bütün Olincer öz aralarında İeqovov şahidləri kimi — baptist 
və katoliklər kimi — əmin-amanlıqla rəqabət aparan iki 
böyük düşərgəyə — lüteran və kalvinistlərə bölünüb, özü 
də lüteranlar çoxsaylı, kalvinistlərsə daha varlı olurlar. Kol- 
duell özü presviterian ailəsindəndir, ancaq böhran vaxtı 
о, arvadının etiqadını qəbul eləmiş, lüteran olmuş və özü- 
nün bütün dözümlülüyü ilə onun təsəvvüründə Zimmer- 
man və Kalkinlə əlaqəsi olan kalvinistlərə etibar eləmir, öz 
növbəsində, onlar da dünyada bütün qaranlıq, ürəksiz və 
despotiklərlə əlaqədardırlar. 

Vera taybatay açılmış və örtmək lazım gələndə ayaqla 
səliqə ilə latun yuvaya vurulan rezin pazlarla saxlanmış 
enli qapıdan salona girir. Uzaq küncdə möhtərəm Marçı 
görür, o, valideynlər şurasının yığıncağı, tamaşa və iclas 
vaxtı zalın ortasında, indi basketbol meydanı olan yerdə 
düzülən bir yığın açılıb-yığılma stula söykənərək daya- 
nib. 

Kobud yundan şalvar geymiş bir neçə oğlan ayaqlarını 
yellədərək bütün qaydalara rəğmən bu qalağın üstündə 
oturub; elə burada, skamyaların arxasında kişilər, oğlan 
uşaqları və bir neçə qızcığaz toplaşıb — onlar boyunlarını 
uzadaraq qabaqdakıların başları üstündən baxırlar, bəziləri 
isə qapıların taybatay açılmış layları arasından astanadakı 
stulların üstünə çıxıblar. İyirmi beş yaşlı iki cavan oğlan 
Vera ilə inamsızlıqla salamlaşır və onun qarşısından çəkilir- 
lər. Onlar qadını tanıyırlar, o isə gəncləri heç cür xatırlaya 
bilmir. Bunlar uzun illər çoxlarının başına gələn kimi evlə- 
nənə, yaxud içkiyə qurşanana qədər, yaxud şəhərdən çox 
uzaqda bir yerdə işə girənəcən, bir vaxtlar ləzzətli sümük 
basdırdığı yer iti özünə çəkən kimi — məktəbə idman yarış- 
larına getməyi ürəyi istəyən keçmiş məşhurlardır. Onlar 
burada hər dəfə daha çox qocalmış və qarın buraxmış 
halda daimi növbələşməyə ovsunlanmış halda — zalda və 


həyətdə, payızda, qışda, yazda — kabus kimi peyda olan, 
sonra isə özləri diqqəti cəlb eləmədən onlara qoşulan və 
tamaşaçı olan yeni gənc və hələ məşhurlaşmamış inadlı 
məktəb idmançıları şəklində görünürlər. Onlar çəkingən 
və saxta, qətiyyən tribunadakı şagirdlər kimi olmayan tərz- 
də dayanıblar, orada sifətlər, saçlar, lentlər, parlaq paltar- 
lar bir parçaya, parıldayan canlı bayrağa çevrilib. Vera göz- 
lərini qıyır və kütlə titrək, rəngli molekula bölünür. Sanki, 
qarşısında baş verən tərpənərək qütbləşmiş bu hissəciklər 
onun görünməsilə həqiqətən də bir-birini görünməyən 
iti ucluqla nişana alaraq tərəddüd eləyirlər. Və bunu hiss 
eləyən Vera vüqar, sakitlik və özünə əminliklə dayanıb. 
Bu hisslər onu bürüyür və xışıldayan basırıq içindən düz 
gözlərinə gülümsəyən, qızılı-mis cingiltisi səpələnməsinə 
valeh olmuş möhtərəm Marçı da baxışları ilə mükafatlan- 
dırmağa tələsmir. 

Bu ruhani — ucaboy, qaraşın, arıq sifətli və qəşəng 
vurulmuş hamar qara bığlı yaraşıqlı kişidir. O, özünü 
müharibə vaxtı tapıb. O, otuz doqquzuncu ildə hələ tama- 
milə gənc ikən, həyat onu yoldan çıxarmamış Pensilva- 
niyanın şimal-şərqində seminariyanı bitirmişdir — o vaxt 
onun heç iyirmi yaşı da yox idi. Özünü qadın kimi zərif 
hiss eləyirdi, şübhələr onu üzürdü. İlahiyyat bu şübhələrə 
müəyyənlik və dərinlik verirdi. O, geri boylanarkən gördü 
ki, əgər anasının təsirini atarsa, onun bütün dindarlığı ki 
bundan ötrü ruhani olmuşdu, olsa-olsa onun qadın qar- 
şısında cəsarətsizliyinin ağrılı əks-sədasıdır. Onun yük- 
sək notlu metal səsi yüksək notda birdən qırılır və bun- 
dan onun dumanlı moizəsi gülməli görünürdü. O, öz kilsə 
başçılarından qorxur və öz missiyasına nifrət eləyirdi. Qırx 
birinci ildə müharibə ona çıxış yolu tapmaqda kömək 
elədi. O, könüllü olaraq orduya getdi, ancaq kapellan yox, 
adi əsgər kimi. O, bu yolla cavab verə bilmədiyi suallardan 
yaxa qurtarmağa ümid eləyirdi. Və bu, ona müyəssər 
olurdu. O, okeanı üzüb keçdi və bədxahlıq onun dalınca 
çata bilmədi. Ona leytenant rütbəsi verdilər. Şimali Afrika- 
da o və tabeliyində olan beş adam yeddi gün davam gətir- 
dilər, hərçənd cəmi üç qumquma suları vardı. İngiltərədə 
mərmi onun yarım dəqiqə əvvəl qaçıb uzaqlaşdığı yerdə 
səkkiz fut enində çala qazdı. Roma altındakı yamacda 

kapitan çini aldı. Müharibənin sonunda onun bədənində 
bir sıyrıntı belə yox idi. O bərkimişdi, möhkəmlənmişdi, 
bircə səsi əvvəlki kimi qalmışdı. Və bu nə qədər qəribə 
olsa da, o özünün əvvəlki dinc sənətinə qayıtdı. Ancaq bu, 
qəribə idimi? Yoxl O, yanıq dəmirdən təmizlənərək onun 
altında sarsılmaz, odda bərkimiş, soyumuş şlak parçası 
kimi qeyri-adi, ancaq real ana etiqadı tapmışdı. O sağ idi. 
Həyat cəhənnəmdir, ancaq bu cəhənnəm gözəldir. Bütün 
gözəlliksə Allaha məxsusdur. Marçın səsi, əvvəlki kimi zəif 
olsa da, onun sükutu güclə doludur. Onun kömür kimi 
gözləri iti, qaraşın almacıq sümüyü üzərində parıldayır, 
müharibə vaxtlarının sıx tükündən qalma bığını çapıq kimi 
vüqarla gəzdirir. Adamlar arasında müntəzəm olaraq ağ 
yaxalıqda görünür, sanki, bu, fərqlənmə nişanıdır. Vera 
dəhlizlə sakitcə açıq qapıların yanından keçib ona yaxın- 
laşanda onun yaxalığı elə romantik görünür ki, qadının 
nəfəsi kəsilir: bu, tərtəmiz, ağappaq, onun boğazına dirən- 
miş, mütləqlik tiyəsinə malik olan bıçaqdır. 

— Bu gün siz bizim üçün dua eləməyibsiniz, — o, birnə- 
fəsə pıçıldayır. 

— Hə, salam. Deməli, sizin qızlar uduzdular? 

— M-m... hə. — O artıq yalandan özünü elə göstərir ki, 
darıxır və həqiqətən də nisgil ürəyinə yol tapır. O, oyuna 
baxır və əllərini cibinə salaraq paltosunun qızılı ləçəklərini 
çırpır. 

— Siz oğlanlar oynayan vaxt həmişə gəlirsiniz? 

— Əlbəttə. Mənə maraqlıdır. Siz haçansa basketbol 
oynayıbsınız? 

— Yox. Cavan vaxtı Allah mənə qabiliyyət verməyib. 
Mən həmişə axırıncı olmuşam. 

— Şübhə eləyirəm. 

— Bu elə həqiqət əlamətidir. 

Qadın bu məsləhətverici pastor tonundan üz-gözü- 
nü turşudur, köksünü ötürür və onun səbirsiz sükutuna 
cavab olaraq könülsüz halda izah eləyir. 

— Bilirsiniz, burada kim müəllim işləyirsə, artıq mək- 
təbsiz qala bilmir. Bu, peşə xəstəliyidir. Əgər pəncərələr 
işıqlandırılıbsa, bura adamı yaman çəkir. 

— Siz ki iki addımlıqda yaşayırsınız. 

-M-m... 


Onun səsi qadında təəssüf hissi oyadır. O fikirləşir ki, 
doğrudanmı, bu, təbiətin qanunudur ki, ucaboy kişilərin 
səsləri miskin olur? Doğrudanmı, qismət budur ki, hər cür 
görüşü bir zərrə peşmanlıq hissi zəhərləyir? Və əvəzində 
qadın onu cinləndirir: 

— Siz sonuncu olandan bəri çox dəyişmisiniz. 

O, yalnız bir anlığa dişinin tütün rəngini göstərərək 
qısa gülüşlə gülür, sanki, rütbəsi ona uzun müddət gül- 
məyə icazə vermir. 

— Sonuncular birinci olacaqlar, — deyir. 

Qadın işarəni başa düşməyib, ancaq yenə onun özün- 
dənrazı halda xal-xal qaralmış dodaqlarını bir-birinə sıxma- 
ğından bunu hiss eləyərək bir qədər qayğılandı və bildi ki, 
burada nəsə işarə var. Qadın yana baxır və həmişə axmaq 
görünməkdən qorxduğu vaxtlardakı kimi tünd-qonur göz- 
lərini qıyır, bundan onların məxmər dərinliyinin daha gözəl 
olduğunu bilir. 

— Bəs niyə?.. — Qadın dodağını dişləyir. — Yox, yaxşısı 
budur, soruşmayın. 

— Nəyi? 

— Vacib deyil. Mən kimlə danışdığımı unutmuşam. 

— Yox, xahiş eləyirəm. Deyildi ki, axtarın və tapın. 

O, söhbətə küfr duzu səpərək onu, bu qızıl göyərçini, 
bu kürən sərçəni tutmağa, onu saxlamağa ümid eləyir. 
Hiss eləyir ki, qadın indi ondan niyə evlənmədiyini soru- 
şacaq. Çətin sualdır, o özü bəzən buna cavab axtarıb. Ola 
bilər, məsələ ondadır ki, müharibə qadınları xoşagəlməz 
işıqda göstərir. Onların qiyməti düşür və məlum olur ki, 
onları tamam ucuz — gecəsini bir şokolad plitkasına almaq 
olar. Bu qiyməti də heç onlar yox, kişilər qoyurlar. Və 
özündən asılı olmadan bunu başa düşdüyün vaxt almağa 
tələsmirsən. Ancaq qadına bunu demək olmaz. 

Həqiqətən də onun dilində məhz bu sual dolaşır. Bəs 
o nəsə başqa bir şeyə üstünlük vermirmi? Qadın ruhani- 
lərə və qəşəng kişilərə etibar eləmir. O isə — heç birinə. 
Qadın soruşur: 

— Siz niyə buradasınız? Mən əvvəllər sizi yarışlarda bir dəfə 
də görməmişəm, siz bura yalnız ümumi moizəyə gəlirdiniz. 

— Mən, — o cavab verir, — öz bazar günü məktəbimdən 
qırx günahkar qoyunu otarmağa gəlmişəm. Bilmirəm heç 

nədəndir, ancaq Zimmerman keçən bazar birdən onlara 
basketbol biletləri səpələdi. 

Qadın gülür. 

— Yenə olsun — niyə? 

Zimmermanın ziyanına olan hər şey onu sevinclə dol- 
durur. 

— Niyə? 

Onun qara qaşları dəyirmi gözlərinin üstündə qəşəng 
əyilir, aydın işıqda gözünün bəbəyi qara yox, xal-xal, tünd- 
boz, sanki, büllura barıt qarışdırılıbmış kimi rəngə çalır. 
O, təhlükənin üzünə baxır, çox dəhşətli şeylər görür və 
bu, Veranı narahat eləyir. Qadının sinəsi yumşaq-yumşaq 
qalxıb-enir, o, əllərini ora sıxmaqdan özünü zorla saxlayır. 
Onun zarafatyana əsəbiliklə soruşmağa başlamasından 
əvvəl qadının yaş dodaqlarında artıq gülüş səyriyir. 

— Mənim başıma və oyun gətirirlər? — o, gözlərini yün- 
gülcə bərəldərək qəsdən sərt halda deyir: — Niyə mənim 
prixodumdakı qadınlar kilsə üçün ayda bir dəfə çörək bişi- 
rir və onları bir-birinə satırlar? Niyə şəhərin sərxoşları hər 
gün məni telefonla ələ salırlar? Niyə mənim prixoduma 
gələnlər bazar günləri mənim Əhdi-ətiq haqqında müla- 
hizə yürütdüyüm yığıncağa son dəbli 5 уарајагаа qulaq 
asmağa gəlirlər? 

Uğur bütün gözlənilənləri keçir, qadının gülüşünün isti 
burulğanı onu buludlara qaldırır və o bir vaxtlar onların 
hissəsindəki ağılsız dərəcədə igid və güclü hindu minalar 
olduğunu xəbər verən işarə ətrafında ustalıqla hərbi rəqs 
oynadığı kimi, eyni qaydada davam eləyir. Onun inamı 
metal kimi, sarsılmaz və bərk olsa da, həm də metal kimi 
ölüdür. Və o nə vaxt olur-olsun, qadını götürə və çəkə bil- 
sə də, qadının onu saxlamağa əli yoxdur. Və indi o, qadını 
lağa qoyur. 

Vera da şaddır ki, onu bu söhbətə çağırıb, o, qadına 
kilsəni göstərir, sanki, köhnə səssiz filmi sürətlə fırladırlar 
— adamların vərdişlərinə görə gəldikləri boş evə təzim elə- 
yib “sağ ol” demələri onun içərisində hələ qalır. Qadının 
qarnından sevindirici köpüklər ağ ciyərlərinə qalxır və şən 
halda boğazında partlayır, düzdür, o özü də bunu istəyir, 
kişidən ona yalnız bu lazımdır — kişi onu güldürməyi bacar- 
sın. Gülüşdə onun gəncliyi, məsumluğu dirçəlir, yenidən 


doğulur. Hələ silinməyən albalı rəngli boyalı dodaqları 
fərəhlə çıxış yolu verərək aralanır, dişinin əti görünür, 
qızarmış sifətində canlanma həkk olunub – bu, Qorqo- 
nanın təntənəsidir, ancaq gözəl, həyatla dolu. Açılıb-bağ- 
lanan stul qalağının üstünə çıxan və bu etibarsız ehtirasın 
üstündəki narahat kütlə dəryasında üzən kobud şalvarlı 
oğlan orada nə səs-küy olduğuna baxmaq üçün əyilir. 
O, altındakı kürən başı, dolaşan dəhşətli çəhrayı balıqmış 
kimi görür, sanki, parıldayaraq rənglənmiş taxta lövhələr 
üzərində dairələrlə gözləri dumanlanır, onun dəqiq dodaq- 
ları çəkingənlik və heyrətlə büzülür. O da geri söykənir, 
özünün kapitan soyuqqanlılığının qalıqlarını toplayıb söy- 
kəndiyi buxarı lövhəsindən hündür olmayan pilləli yerdə 
stullar nahamar yığılıb. O, beləcə, qadını kütlədən ayırırdı: 
sanki, onlar birləşirlər. 

... VƏ tez-tez o, məhəbbətin əbədi yarası ilə yaralanmış 
halda sənin qucağına atılır, qəddini düzəldərək, zərif boy- 
nunu geri ataraq (tereti cervice), gözünü səndən çəkmə- 
dən ilahə (inhians in te, dea), məhəbbətlə xəsis baxışları 
doydurur və sənin nəfəsini özünə hopdurur”. 

Gənc komandaların görüşü qurtarıb. Mark Yangerma- 
nin sifəti yanırsa da, o ağır nəfəs alırsa da və bədəni qur- 
bağa bədəni kimi sürüşkən olsa da, olincerlilər uduzublar. 
Kütlənin uğultusu tonu dəyişir. Çoxları ayağa qalxır. Küçə- 
yə çıxanlar isə görürlər ki, qar yağır. Göylərin bu mərhə- 
məti adamı hər dəfə təzədən heyrətləndirir. Biz onlara görə 
Yupiter Plyuvinin yanındakı buludlarda oluruq. Bu nə küt- 
lədir?! Nə kütlədir ki, xırda qar dənəciklərini girişin üstün- 
dəki sarı işıq səltənətində torpağa töküb gətirir. Atomlar, 
atomlar, saysız-hesabsız atomlar. Pilləkəndə artıq yumşaq 
qat var. Şoselərdə maşınlar sürətlərini azaldır, şüşətəmiz- 
ləyənlər çaqqıldayır, qığılcımların sonsuz axını ilə səpələ- 
nən işıqlar yanır. Adama elə gəlir ki, qar yalnız işıq zolağı 
olan yerdə yağır. Olton tərəfə gedən tramvay, sanki, arxa- 
sınca yavaş-yavaş qonan işıldaquşların şleyfini dartır. Dün- 
yada necə bəlağətli sükunət hökm sürürl Vıyıldayan gecə 





! Tit Lukretsi Karın “Şeylərin təbiəti haqqında” poemasından 


MAVQd NOƏ (1 УЛА18006 YANNA Ы̇ФУПИ 





KENTAVR 


səmasının iri bənövşəyi qübbəsi altında Olincer yeni Vif- 
leyemə çevrilir. Parıldayan pəncərənin arxasında körpə — 
allah ağlayır. Heç nədən hər şey doğulub. İçəridən onun 
körpələr evinin, sanki, küləşlə yapışdırılmış şüşəsi qışqırığı 
batırır. Dünya eşitmir və əvvəlki kimi yaşamaqda davam 
eləyir. Ağ çardaqlı şəhər atılmış məbədlər dəstəsi kimi 
görünür, onlar uzaqdan birləşir, bozarır, əriyir. Şeyl-hill 
görünmür. Başı üzərində sarılıq aşağıdan asılı qalır, qərb- 
də Olton üzərində isə yaqut şəfəq qalxır. Zenitdən titrək- 
titrək açıq-bənövşəyi işıq axır, sanki, onda ay və ulduz 
işığı ərimişdir və bu qarışığın içindən zəif elektrik cərəyanı 
buraxılıb. Güclə tutulan ağırlıq duyğusu, hədələr sevincli 
həyəcan doğurur. Hava kəskin səslə yüngül halda aşağı 
yönəlir, bu pedalla ayrılmış not, kəhkəşan fırtınasının aşağı 
“do”sudur. Fənərlər tramvay yolları boyunca düzülüb, 
yüngül küləyin süpürdüyü, üfürdüyü, donub-qalan və yerə 
düşən qar, aktyor kimi, parıldayan avans səhnə yaradır. 
Yuxarıdakı hava axınları qarı saxlayır, ancaq o, azad olur 
və alovlu sevgili kimi aşağı — torpağın qucağına atılır, o ya 
qatı, ya durudur, adama elə gəlir ki, iri, ənginliklərdə itib- 
batan ayaqlar hava ilə gedir. Tufandır. Tufan davam eləyir, 
ancaq getmir. 

Məktəbdə qalanların havanın dəyişməsindən xəbəri 
yoxdur, ancaq onlar okean axınının ağzına aldığı balıq 
kimi nəsə bir dəyişiklik hiss eləyirlər. Salonda canlanma 
yaranır. Ətrafdakı əşyalar, sadəcə olaraq, görünmür, onlar 
göz önünə tez gəlirlər. Səslər ucadan gəlir. Örəklərdə 
qabalıq oyanır. Piter, Pennini çıxışa aparır və onlar dəh- 
lizə düşürlər. Onun qıza verdiyi söz beynində cingildəyir, 
ancaq görünür, Penni hər şeyi unudub. O, qadının sifə- 
tindəki intizar və razılıq ifadə eləyən o incəlikləri, o hiss 
olunmayan, ələ keçməyən çalarları ayırd eləmək üçün çox 
gəncdir. Qıza koka-kola, özünə isə limonad alır. Dükanın 
ətrafında canlanma var, onları divara sıxırlar. Burada xro- 
noloji qaydada keçmiş idman komandalarının fotoları ası- 
lıb. Penni çeçələ barmağını qabardıb şüşədəncə içir, içən- 
dən sonra isə dodaqlarını yalayır və təzə-tər yaşıllıq təki 
parıldayan gözlərilə ona baxır. 

Piter öz ləkələri barədə fikirləşir, bu sirr əzabvericidir, 
onu göstərsin, ya göstərməsin? Əgər qızı öz xəcalətinə 


baxmağa məcbur eləsə, bu, onları yaxınlaşdıracaqmı, ona 
yazığı gəlməyə məhkum edilmiş Penni onun kənizi ola- 
caqmı? Və onun, belə gənc oğlanın kənizə sahib olmağa 
haqqı varmı? O, belə amansız haqq-hesabla yüklənmiş 
halda özünün qıpqırmızı — odlu köynəyinin arxasını düka- 
nın ətrafında xışıldayan və coşub uğuldayan kütləyə çevi- 
rir. Birdən kimsə onun dirsəkdən yuxarı qolundan möh- 
kəm yapışır — bu, yəqin ki, yüzlərcə biridir. 

Ancaq bu, mister Zimmermandır: direktor. Penninin 
qolundan tutan da odur, dayanıb qolunu buraxmadan 
gülümsəyir. 

— Əlimə keçdiniz, aşiq-məşuqlar, — o, sanki, iki quş 
haqqında danışır. 

Piter pərt halda qolunu çəkməyə çalışır. Direktorun 
barmaqlarını bərk sıxır. 

— O, atasına oxşamağa başlayır, — Zimmerman Penni- 
yə deyir və Penni Piterin heyrətinə səbəb olan tərzdə direk- 
torun istehzasına cavab olaraq gülümsəyir. Zimmermanın 
boyu Piterdən kiçik, ancaq Pennidən ucadır. Onun asim- 
metrik, dazlaşmağa başlayan, aşağı əyilən başı yaxından 
iri görünür. Burnu kartof kimidir, gözləri sulanır. Oğlan bu 
axmağa baxanda hirsindən boğulur. 

— Mister Zimmerman, — deyir. — İcazənizlə, sizə bir sual 
verim. 

— Görürsünüz, əbədi sualları ilə də lap atasının burnun- 
dan düşüb, — Zimmerman deyir, o, Piterin qolunu buraxır, 
ancaq qızın qolunu hələ də buraxmır. Penninin əynində, 
demək olar ki, qolsuz çəhrayı yun sviter var və onun çiyin- 
ləri, sanki, lüt ombadır. Qocanın yoğun barmaqları sərin 
dərini sıxır, baş barmağı xəlvətcə qızın əlini tumarlayır. 

— Sizdən soruşmaq istəyirəm, — Piter deyir, — təbiət 
elmlərinin humanist dəyəri nədən ibarətdir? 

Penni əsəbi halda gülür, onun sifəti səfeh ifadə alıb, 
Zimmerman soruşur: 

— Sən bu frazanı haradan götürübsən? 

Piter çox dərinə gedib. O, atasına xəyanət elədiyini hiss 
eləyərək qızarır, ancaq vüqarı onu dayanmağa qoymur. 

— Sizin atam haqqında yazdığınız rəydən. 

— O, mənim rəylərimi sənə göstərir? Və sən düşünür- 
sən ki bu düzgündür? 

— Bilmirəm. Ancaq ona aid olan şey mənə də aiddir. 

— Qorxuram ki, sənin çiyninə çəkə bilməyəcəyin yükü 
qoyur. Piter, mən sənin atanı dərindən qiymətləndirirəm. 
Ancaq sən, əlbəttə, özün başa düşürsən – sən ağıllı oğlan- 
san — o bəzən məsuliyyətsizliyə meyil eləyir. 

Bu, Piterə bütün mümkün ittihamların ən ədalətsizi 
kimi görünür. Onun atası, rəngi qaçmış, səndələyən, 
pilləkənləri kor kimi düşən, karton qutudakı imkansız 
borclu... 

— Bununla ətrafdakıların, – Zimmerman yumşaqlıqla 
davam eləyir, — üzərinə böyük məsuliyyət qoyur. 

— Məncə, o yalnız məsuliyyət barədə fikirləşir, — Zim- 
mermanın baş barmağının Penninin əlində yavaş-yavaş 
nəvazişli hərəkətlərindən hipnoz olmuz Piter dillənir. Qız 
ona təslim olur, Piter, sanki, birdən-birə ayılır. Və o, bu 
qəhbəyə, bu kuklaya özünün dəyərli ləkələrindən danış- 
mağa hazırlaşırdı. 

Zimmermanın ağzı təbəssüm içərisində daha da ayrılır. 

— Əlbəttə, sən ona məndən fərqli şəkildə baxırsan. 
Mən özüm də öz atama beləcə baxmışam. 

Onlar, bu iki adam çox şeyi eyni cür görür, hər ikisi 
başqa adamda yalnız özünütəsdiq üçün zəmin görür. Bu 
vasitə onlar arasındakı mübarizəni mümkün eləyir. Piter 
düşmənçiliklə çulğaşmış məhrəmlik, qorxuya qarışmış eti- 
bar hiss eləyir. Ancaq direktor yaxınlıq axtaran vaxt səhvə 
yol verib: həmişə yadlıq və sükut qalib gəlir. Piter direkto- 
run üzünə baxır və özünü çarəsiz qabalıqdan zorla saxla- 
yaraq üzünü yana çevirir. Hiss eləyir ki, boynu, anasındakı 
kimi yandan qızarır. 

— O yalnız məsuliyyət haqqında düşünür, — o, atası 
haqqında deyir, — yeri gəlmişkən, indi mədəsinin rentge- 
nini eləmək lazım gəldi, ancaq o, harasa itib-batan hansı- 
sa lənətəgəlmiş basketbol biletləri üçün daha çox narahat 
olur. 

Zimmerman tez soruşur: 

— Bilet? — Piter təəccüblə hiss eləyir ki, deyəsən, 
onunla heç-heçədir. Direktor başını çevirir və onun qırışları 
daha aydın seçilir, bu, onu qocaldır. Piter özünün, atasının 
qisasını alan adamın düşmən üzərində bu üstünlüyü 
fikrilə bayram eləyir: ona daha çox yaşamaq haqqı verilib. 


İndi burada o heç kimdir və gücsüzdür, ancaq gələcək 
perspektivdə qüdrətlidir. 

Zimmerman nəsə pıçıldayır, deyəsən, o özünü itirib. 
— Onunla danışmaq lazım gələcək, — o, sanki, öz-özünə 
mızıldayır. 

Hə, Piter çox dərinə gedib. Düzəldiləsi mümkün olma- 
yan xəyanətə yol verdiyi qorxusundan onun qarnında, 
gecikəndə tramvay yolu boyunca ibtidai məktəbə qaça- 
cağı vaxt — uşaqlıqdakı kimi ağrı var. 

— Bəlkə, lazım deyil? — Onun səsi nazik, yalvarıcı, 
tamam uşaq səsi olur. — Bilirsiniz, istəmirəm ki, mənə görə 
onun hansısa pis işi olsun. 

Artıq indi üstünlük başqa tərəfdədir. Zimmerman Pen- 
ninin əlini buraxır və barmaqlarını çırtma çalmaq üçün 
hazırlayıb onu Piterin sifətinə yaxınlaşdırır. Bu, dəhşətli 
andır: Piter karıxmış halda gözünü döyür. Nəfəsi kəsilir. 
Əl onun sifətinin yanından sürüşür və divarda Piterin çiyni 
üstündə asılmış şəkil üzərində yüngülcə şıqqıldayır. 

— Bu mənəm, – Zimmerman deyir. 

Şəkildəki 1919-cu ilin məktəb idman komandasıdır. 
Bütün idmançıların əynində köhnə dəbli, qara sırıqlı, kapi- 
tanın əynindəsə ağ şalvar və həsir şlyapa var. Hətta arxa 
plandakı ağaclar da əlillər evi üstündə bitən həminkilərdir, 
ancaq o vaxt daha alçaq olublar – süni güllər kimi köhnə 
dəbli görünür. Foto bir çox yerdə saralıb, Zimmermanın 
bərk və parıldayan, hamarlanmış dırnaqlı qırış-qırış bar- 
mağı – indiki barmağı o vaxtkı körpə sifətinə dirəndi. Piter 
və Penni fotoya baxmağa məcburdular. Maraqlıdır ki, Zim- 
mermanı dərhal tanımaq olur. İri bumu altında dodağı- 
nın qaşlarının xətti ilə paralel getməyən əyri xətti, bundan 
cavan sifətində ağır kütlük, sonsuz şəklənmə, indi bu ahıl 
yaşında da ona ən islaholunmaz və qabaları çətinlik çək- 
mədən ram eləməyə kömək olan inadlı amansızlıq ifadə- 
ləri donub-qalıb. 

— Hə, bu sizsiniz, — Piter özünü itirmiş halda deyir. 

— Biz heç vaxt uduzmurduq. 

Çox yaxın, hər yerə soxulan barmaq aşağı düşür. Bir 
söz belə demədən. Zimmerman enli kürəklərini onlara 
çevirir və uzaqlaşır. Şagirdlər ona yol verərək bir-birinə 
qısılırlar. 

Vestibül boşalır, yuxarı sinif şagirdlərinin oyunu başlayır. 
Penninin açıq qalmış qolunda Zimmermanın barmaqların- 
dan sarı izlər qalıb. Qız üz-gözünü turşudub qolunu sürtür. 

— Adam lap vanna qəbul eləmək istəyir, — deyir. Və bu 
arada Piter başa düşür ki, onu, doğrudan da, sevir. Onlar 
Zimmermanın əlində eyni dərəcədə köməksiz idilər. Piter 
qızı dəhlizlə aparır, sanki, zala qayıtmaq istəyir, ancaq dəh- 
lizin sonunda ikiqat qapını itələyir və qızı qaranlıq pilləkənlə 
yuxarı aparır. Bu qadağandır. Axşamlar yarışlar olan vaxt, 
adətən, bu qapıdan qıfil asırlar, ancaq bu dəfə gözətçilər 
onu bağlamağı yaddan çıxarıblar. Piter qorxa-qorxa ətra- 
fa göz qoyur, ancaq onları dayandıra biləcək adamların 
hamısı zala, növbəti oyuna baxmağa gediblər. 

Budur, onlar artıq birinci meydançadadırlar, aşağı- 
dan görünmürlər. Qadın soyunub-geyinmə otağına girişin 
üzərindəki metal barmaqlığa salınmış kiçik lampa qaran- 
lığı dağıdaraq, yuxarıya çəpəki romblar atır, belə ki, gör- 
mək mümkün olur. Lazımdır ki, Penni görə bilsin. Qızın 
çılpaq qolları — gümüşü, qırmızı dodaqları — qara görünür 
adama. Piterin də köynəyi qara görünür. O, bir qolunun 
düyməsini açır. 

— Bu çox kədərli sirdir, — deyir. — Ancaq mən səni sevi- 
rəm və sən hər şeyi bilməlisən. 

— Dayan. 

— Nə olub? 

Piter qızın kiminsə addım səsini eşitdiyini düşünərək 
qulaq asır. 

-Başa düşürsən nə danışırsan? Məni nəyə görə sevirsən? 

Adamların uğultusu sakitliyi pozur — onlara elə gəlir ki, 
ətrafda okean uğuldayır. Burada, meydançada narahat və 
soyuqdur. Piter titrəyir və artıq çıxardığı oyundan özü də 
qorxur. 

— Mən səni sevirəm, — deyir, — çünki... yadındadır, sənə 
yuxum haqqında danışırdım... deməli, belə, sən ağaca 
çevrildiyin vaxt mən ağlamaq və dua eləmək istəyirdim. 

— Yəqin, məni yalnız yuxuda sevirsən. 

— Niyə ki? 

O, qızın sifətinə toxunur. Gümüş. Dodaqları və gözləri 
isə qara və tərpənməzdir və maskadakı kəsik kimi qorxulu 
görünür. 


Qız nəvazişlə deyir: 

— Sən, yəqin, məni səfeh hesab eləyirsən? 

— Hə, əlbəttə, belə fikirləşirdim. Ancaq indi yox. 

— Mən qəşəng deyiləm. 

— Sən indi qəşəngsən. 

— Məni öpmə. Pomadamı korlayarsan. 

— Ver əlindən öpüm. — O, qızın əlindən öpür, sonra 
onu özünün açıq qolundan içəri salır. — Hiss eləyirsən 
mənim qolum necə qəribədir? 

— İstidir. 

— Yox. Orada kələ-kötürlük var. Əlini vur. 

— Hə... bir az var. Bu nədir? 

— Həmin şey. 

Piter qolunu çırmalayır və ona içəri tərəfi göstərir, 
ləkələr soyuq, dağınıq işıqda yasəmən rəngində görünür. 
Onlar Piterin özünün gözlədiyindən azdır. 

Penni soruşur: 

— Bu nədir? Səpgi? 

— Bu zəhrimarın adı psoriazdır, o, məndə anadangəl- 
mədir. Bu murdar şeyə nifrət eləyirəm. 

— Piterl 

Oğlan başını aşağı salıb və az qalır ağlasın, ancaq 
qızın əli onun başını qaldırır. Piterin gözləri qurudur, ancaq 
yenə, elə bil, əhvalı bir az yüngülləşib. 

— Məndə bu, əlimdə və ayağımdadır, ən pisi isə sinəm- 
dədir. İstəyirsən göstərim? 

— Fərqi yoxdur. 

— Yəqin, indi sənə iyrənc görünürəm. Zimmermanın 
təmasından da pis. 

— Piter, sən, sadəcə olaraq, istəyirsən ki, mən sənə 
etiraz eləyim. Göstər görüm sinəndə nə var. 

— Göstərim? 

— Hə. Hə, nə oldu sənə? Mən görmək istəyirəm. 

Piter köynəyini və gödəkcəsini qaldırır, yarımqaranlıq- 
da yarımçılpaq vəziyyətdə dayanır. O özünü qamçılanma- 
dan əvvəlki qul, yaxud da Mikelancelonun sona kimi daş 
örtükdən azad eləmədiyi ölən kölə heykəli kimi hiss elə- 
yir. Penni əyilir və baxır. Qızın barmaqları soyuyan dəriyə 
toxunur. 

— Nə qəribədir, — deyir. — Elə bil, salxımdır. 

— Yayda hamısı keçib-gedir, — oğlan köynəyini aşağı 
salıb dillənir. — Böyüyəndə qışı həmişə Floridada yaşaya- 
cağam və canımı bundan qoruyacağam. 

— Sənin sirrin bu idi? 

— Hə. Bağışla. 

— Nəsə bundan pisini gözləyirdim. 

— Bundan da pis? İşıqda bu, sadəcə olaraq, eybəcər- 
likdir, ancaq neyləyəsən, bircə üzr istəmək qalır. 

Qız gülür və Piterin qulaqlarında gümüş zəng səslənir. 

— Səfehsən. Mən bilirdim ki, səndə nəsə dəri xəstəliyi 
var. Sifətindən də bilinir. 

— Aman Allah, doğrudan? Çox bilinir? 

— Yox. Heç görünmür. 

Piter onun yalan dediyini bilir, ancaq həqiqəti axtarıb 
tapmaq istəmir. Bunun əvəzində soruşur: 

— Deməli, səninçün bu, əsas deyil? 

— Əlbəttə, yox. Sənin nə günahın. Bu, sənin bir his- 
səndir. 

— Doğrudan belə düşünürsən? 

— Əgər sən məhəbbətin nə demək olduğunu bilsəy- 
din, soruşmazdın. 

— Sən nə yaxşı qızsanl 

Piter onun üzrxahlığını qəbul eləyərkən pilləkən mey- 
dançasının küncündə diz çökür, üzünü onun qarnı bəra- 
bərində donuna sıxır. Dizləri ağrıyır və o, başını aşağı salır. 
Əlləri isə öz-özünə sifətinin materialının üstündən hiss elə- 
diyi şeyi təsdiq eləyərək gümüşlə yuxarı sürüşür və bu, ona 
heyrətamiz, son dərəcə gözəl görünür: ayaqlarının birləş- 
diyi yerdə heç nə yoxdu. Heç nə – ipəyin o üzündən yalnız 
yüngül, nəm dəyirmilik hiss olunur. Budur o, dünyanın çox 
böyük sirri, bu məsumluq, günahsızlıq — bakirəlik, bu boş- 
luq, ipək örtüyün altında zərif-zərif dikələn bu sirli qabar- 
ma. Piter donun yunu üstündən öz barmaqlarını öpür. 

— Lazım deyil, — Penni xahiş eləyir və onun saçından 
ehtiyatla tutub çəkir. Oğlansa sifətini bu çökəyə möh- 
kəm sıxaraq qızdan onun özündə gizlənir, ancaq hətta 
indi, onun sifəti ən gizli — məhrəm yerə sıxıldığı vaxt ata- 
sının ölümü barədəki küt, həyəcanlı fikir beyninə soxulur. 
O, Pennini belə satır. Və qız ayaq üstə zorla dayanaraq yeni- 
dən: “Xahiş eləyirəm, lazım deyil” təkrar elədiyi vaxt o özü 


öz qarşısında qızın səsində həqiqi qorxu eşidildiyinə bəra- 
ət verərək güzəştə gedir. Piter qalxarkən qıza yox, onun 
yanından pəncərəyə baxır və yenə möcüzə görür. 

— Qar yağır. 


kkk 


Kolduell ayaqyolunda təəccüblə divarda iri kvadrat 
hərflərlə cızılmış “arvad” sözünü oxuyur. O, daha diqqətlə 
baxıb görür ki, hərflər sonradan düzəldilib: “n” indi “r” 
olub, “Р indi “v” olub. “A” və “d” qalıb. O, həyatının son 
anına kimi hər şeylə maraqlanan olaraq bu sözü həmişə 
belə düzəltməyi nəsə bir kəşf kimi dərk eləyir. Ancaq bunu 
kim eləyib? Sözü düzəldən (bu, oğlan olmalıdır) oğlan 
uşağının psixologiyası bu yaramazlığın özünü murdarlayıb, 
bu ona aydın deyil və bu ona iztirab verir, o, ayaqyolundan 
çıxarkən oğlanın başına nüfuz eləməyə, onun əlini təsəv- 
vür eləməyə çalışır və o, dəhlizlə getdiyi vaxt ona elə gəlir 
ki, sanki, bu uşaq əllərini təsəvvür eləyə bilməməsi onu 
hər şeydən çox üzür. Bunu onun oğlu eləyə bilərmi? 

Görünür, Zimmerman onu gözləyirmiş. Dəhlizdə, demək 
olar ki, heç kim yoxdur. Zimmerman səhnəyə aparan qapı- 
dan ona tərəf yanakı gəlir. 

— Corc. 

O bilir. 

— Corc, deyəsən, siz bu biletlər barədə narahatsınız? 

— Narahat deyiləm, mənə hər şeyi başa saldılar. Onları 
xeyriyyəçilik hesabına yazmışam. 

— Mənə elə gəlirdi ki, sizə bu barədə demişəm. Görü- 
nür, səhv eləmişəm. 

— Yox-yox, mən boş yerə səs-küy qaldırmışam. Düşün- 
cənin pozulması — bu, belə adlanır. 

— Yeri gəlmişkən, sizin oğlunuz Piterlə son dərəcə 
maraqlı söhbətim oldu. 

— Hə? O sizə nə dedi ki? 

— Çox şey dedi. 

Mim Hersoq, o bilir ki, mən bilirəm, hər şey məhv oldu, 
tarix üzə çıxdı, indi daha ört-basdır eləyə bilməzsən. Bir- 
dəfəlik, geriyə yol yoxdur, dərd-qəmdən uzaqlıq. Ucaboy 
müəllim hiss eləyir ki, təpədən dırnağacan tamam soyuyur. 

Onu heç vaxt olmayan kimi yorğunluq, boşluq və bütün 
səylərin faydasızlığı hissi bürüyür. Bədəni bu çarpışmadan 
azad olmağa çalışır, ovucları və alnı yapışqan kimi olur, 
ancaq bu, hətta tər də deyil, nəsə möhkəm pərdədir. 

— O, mənə pislik eləmək istəməz. Yazıq uşaq nə elədi- 
yini bilmir, — Kolduell direktora deyir. 

Ağrı, ara verməyən ağrının özü, sanki, onun içində üzü- 
lüb zəifləyir. 

Zimmerman buludlardakı işartıdan olan kimi Koldu- 
ellin missis Hersoqla olan əhvalatdan qorxduğunu görür 
və özünü təhlükəsiz, vəziyyətin sahibi hiss eləyərək sevinir. 
Çəmənlik üzərindəki kəpənək kimi yüngülcə bu nahamar, 
uzanmış, bərkimiş sifət üzərində qanad çalır. 

— Məni heyrətləndirən, — o, sanki, ötəri danışır, — Pite- 
rin sizin qayğınıza qalmasıdır. Mənə elə gəlir ki, o, sizin 
məktəbdə işləməyinizin səhhətinizi həddən artıq korlaya- 
cağını düşünür. 

Bu da balta, heç olmasa, bu mərhəmətə görə, Allaha 
şükür, indi əzab qurtaracaq. Kolduellin beynində bir fikir 
yanıb-sönür — işdən çıxarılması barədəki əmr telefon kam- 
paniyasındakı kimi sarı kağızdamı olacaq? 

— Deməli, o belə hesab eləyir? 

— Və ola bilsin ki, uşaq haqlıdır. O, elə ağıllıdır ki... 

— Bu onda anasındandır. Daha yaxşı olardı mənim zəif 
başımı və anasının gözəlliyini götürəydi. 

— Corc, sizinlə açıq danışmaq istəyirəm. 

— Danışın. Bu, sizin vəzifənizdir. 

Başgicəllənmə və əzabverici həyəcan dalğası müəl- 
limi bürüyür, o, qolaylanmaq, hərlənmək, döşəmə üstünə 
yıxılmaq və yuxuya getmək istəyir — nə olur-olsun, bircə 
burada durmasın, bu özündənrazı əclafı söyməsin, bütün 
bunlara dözməsin, ondan heç nə gizləmək olmur. 

Zimmerman peşəkar cəldlikdə özü özünü keçmişdi. 
Onun xeyirxahlığı, rəftarının incədən incə çalarları, təsir- 
edici xəbərdarlığı bitib-tükənməzdir. Bütün görkəmindən 
ləyaqətli rəis nüfuzu tökülür. 

— Əgər haçansa, — o sakit və aramlı səslə deyir, — daha 
işləyə bilmədiyinizi hiss eləsəniz, xahiş eləyirəm, yanıma 
gəlin və düzünü deyin. Bu halda işləməyə davam eləmək 
həm özünüzə, həm də şagirdlərə pis xidmət göstərmək 


olardı. Mənimçün sizə birillik məzuniyyət təşkil eləmək 
çətin olmaz. Siz bunu biabırçılıq sayırsınız. Nahaq yerə. 
Müəllim üçün əmək fəaliyyətinin lap ortasında bir il müta- 
liə eləməkdən, düşünməkdən təbii nə ola bilər? Axı sizin 
əlli yaşınız var. Bu, məktəbə ziyan vurmaz, indi, bu qədər 
adamın ordudan qayıtdığı vaxt müəllimlər kifayət qədərdir, 
müharibə vaxtı olduğu sayaq deyil. 

Bu sonuncu xırda sancmanın deşiyindən möhkəm, 
etibarlı dünyanın hüdudlarından kənarda olan toz, cır-cın- 
dır, tüpürcək, yoxsulluq, zibil xəndəklərindəki hər cür tul- 
lantı, bütün zirzibil və xaos içəri soxuldu. Kolduell deyir: 

— İlahi, işdir, əgər mən məktəbdən getsəm, bircə yolum 
var — zibillik. Mən bundan artıq heç nəyə yaramıram. Heç 
vaxt da yaramamışam. Heç vaxt oxumamışam. Heç vaxt 
düşünməmişəm. Həmişə bundan qorxmuşam. Atam oxu- 
yurdu və düşünürdü, ancaq ölüm yatağında etiqadını itirdi. 

Zimmerman əlinin hərəkətilə onu təkəbbürlə saxlayır. 

— Əgər sizi bu sonuncu rəy narahat eləyirsə, yadda sax- 
layın ki, mənim borcum — doğrucul olmaqdır. Ancaq mən 
həqiqəti, apostol Paveldə deyildiyi kimi, sevərək deyirəm. 

— Bilirəm, siz bütün bu illər ərzində mənə qarşı son 
dərəcə xeyirxah olubsunuz. Başa düşə bilmirəm, nəyin 
xətrinə mənim nazıma dözübsünüz, ancaq bu, belədir. 

O, içərisindəki yalan demək, Zimmermanı Mim Herso- 
qun saçları dağınıq halda onun kabinetindən necə çıxdığını 
görmədiyinə inandırmaq istəyini boğur. Ancaq bu, axmaq- 
lıq olardı. Axı o görmüşdü. Əgər dilənçilik eləyəcəksə, Allah 
ona lənət eləsin. Yox, əgər güllələnmə altında dayanmalı 
olacaqsa, heç olmasa, əsgərlər qarşısından da başqasının 
köməyi olmadan keçmək lazımdır. 

— Siz heç bir imtiyaz almayıbsınız, — Zimmerman deyir. 
— Siz əla müəllimsiniz. 

Zimmerman bu qeyri-adi sözləri deyib, bir kəlmə də 
Mim haqqında və işdənçıxma haqqında danışmadan çev- 
rilir və çıxıb gedir. Kolduell qulaqlarına inanmır. Bəlkə, 
o yaxşı eşitməyib? Bəlkə, balta elə iti olub ki, heç nə hiss 
eləməyib, bəlkə, güllə bu tərəfindən dəyib o tərəfindən 
çıxıb — kabusa dəyən kimi? 

Direktor geri çevrilir: 

– Hə, Corc. 

Budur. Siçan-pişik. 

— Biletlər barədə. 

— Hə. 

— Filippsə heç nə deməyin. — Zimmerman göz vurur. 
— Siz ki onun necə mənasız adam olduğunu bilirsiniz. 

— Yaxşı. Başa düşürəm. 

Direktor kabinetinin qapısı örtülür, tutqun şüşə ağarır. 
Kolduell dizlərinin nədən əsdiyini bilmir, əlləri isə, sanki, 
kəsilib — ya yüngülləşdiyindəndi, ya da bu, xəstəlikdə özünü 
belə göstərir. Yenə ayaqlarını birtəhər tərpətmək lazımdır, 
ancaq onlar heç cür ona qulaq asmırlar. Onun çılpaq qur- 
şaqdan yuxarısı dəhlizlə üzür. Müəllim tini dönərkən Qloriya 
Devisi qorxudur. Kecerayz qızı küncdə əlləşdirirdi. Ay səni, 
bunun lap üzü üzlər görüb, nəsə daha yaxşı bir şey düşü- 
nə bilərdi. Kolduell onlara fikir vermir və özünün bir yığın 
keçmiş şagirdlərinin yanlarından zala keçir — onlardan biri 
СеКзопдиг, başqalarının soyadlarını xatırlaya bilmir, onlar 
dayanıb ağızlarını ayıraraq oyunu izləyirlər. Gəzərgi ölülər, 
onların ağlı heç məktəblə haqq-hesabı çürüdəndən son- 
ra da ondan uzaq qalmağa çatmayıb. O xatırlayır ki, Cek- 
son həmişə dərsdən sonra onun yanına gəlirdi, öz planları 
və astronomiyaya həvəsi haqqında bezmiş halda danışırdı, 
deyirdi ki, özü banderol və böyüdücü şüşələr üçün karton 
borulardan teleskop borusu düzəldir, indi isə bu bədbəxtin 
peşəsi yoxdur, evlərə su çəkən usta yanına şagird gedir, 
saatına 75 sent alır və aldığının da hamısını içir. Neyləmək, 
onları belə taledən necə xilas eləmək olar? O, keçmiş 
şagirdlərindən çəkinərək aralı gəzir — bu məyus fiqurlar ona 
bir vaxtlar işlədiyi Atlantik-Sitidəki böyük otelin soyuducu- 
sunda qarmaqdan asılmış, bütünlüklə təzələnmiş cəmdək- 
ləri xatırladır. Ölü cəmdəklər. O, yana dönərkən burun- 
buruna qoca Kenni Kleqllə toqquşurl — bu ağsaçlı, tükü 
yalanmış kimi görünən, rəngsiz gözləri ora-bura qaçan və 
həlim qoca qarı təbəssümlü, göy mundirdə təntənəli şəkil- 
də lovğalanan adam — məktəbdə axşam növbətçiliyinə 
görə beş dollar alır, o, qırmızı-qəhvəyi yanğınsöndürənin 
yanında dayanır, hər ikisinin qiyməti eynidir və bir şey olsa, 
yəqin ki, ikisi də yalnız tüpürəcəklər. Çox-çox illər bundan 
qabaq arvadı Kleqli atıb gedib və o, indiyəcən niyəsini bil- 
mir. Ancaq əgər bilsəydi, şəksiz yerində ölərdi. 


Tullantılar, çürüntü, boşluq, səs-küy, üfunət, ölüm, 
Kolduell bu çoxüzlü kabusdan xilas olmağa çalışarkən 
möhtərəm Març — ağ sərt yaxalıqlı qara paltar geymiş 
ruhani Vera Hammelin yanında küncdə, bir yığın açılıb- 
bağlanan stula söykənərək dayanmışdı. 

-Deyəsən, biz tanış deyilik, — Kolduell deyir. - Mən Corc 
Kolduelləm, burada təbiətşünaslıqdan dərs deyirəm. 

Març Vera ilə məzələnməyini saxlamalı, ona uzanan əli 
sıxmalı və təbəssümünü qısa vurulmuş bığları altında giz- 
lədərək mehriban danışmalı olacaq: 

— Doğrudan da, biz, deyəsən, görüşməmişik, ancaq 
mən, əlbəttə, sizin haqqınızda eşitmişəm və sizi üzdən 
tanıyıram. 

— Mən lüteranam və sizin kilsəyə mənsub deyiləm, — Kol- 
duell izah eləyir. — Ğmidvaram ki, Vera ilə sizə mane olma- 
dım. Məsələ burasındadır ki, mən olduqca həyəcanlıyam. 

Març geri çevrilən və birdən sivişib aradan çıxmaq 
istəyən Veraya narahatlıqla baxaraq soruşur: 

— Bəs beləl Axı nəyə görə? 

— Ümumiyyətlə, mən çox şeyi başa düşə bilmirəm. 
Bax deyək ki, işinə bəraət qazandırma. Mən bundan heç 
cür baş aça bilmirəm və çox istərdim sizin baxışlarınızı 
öyrənim. 

Marçın gözləri ora-bura qaçır, o, müsahibinin sifəti- 
nə baxmır, adamları gözdən keçirir, onu bu pırtlaşıq saçlı 
uzundraz manyakdan kimin qurtara biləcəyini axtarır. 

— Bizim baxışlarımız lüteranlardan çox da fərqlənmir, 
— deyir, — ümid eləyirəm ki, bir vaxt islahatların bütün 
övladları birləşəcəklər. 

— Əgər səhv eləyirəmsə, düzəldin, müqəddəs ata, 
— Kolduell deyir, — ancaq mənim başa düşdüyüm fərqə 
görə lüteranlar deyirlər ki, İsa Peyğəmbərə iman gətirmək 
lazımdır, kalvinistlərsə deyirlər ki, sənin başına nə gəlir- 
gəlsin, hər şey əvvəlcədən qədərlənib. 

Març hirsli və özünü itirmiş halda əlini səbirsizliklə 
Veraya uzadır və qadının bu axmaq müdaxilədən qaçma- 
ması üçün, az qala, onu tutub saxlayır. 

– Gülməli söhbətdir, — deyir. — Ortodoksal kalvi- 
nizm — mənsə özümü, ümumiyyətlə və bütövlükdə orto- 
doks sayıram — lüteran təriqəti kimi eynilə xristosentrikdir. 

Biz müqəddəsləri və hansısa bir substansional ayini sizlə- 
rin necə olur-olsun qəbul eləmədiyinizdən, bəlkə də, daha 
çox ortodoksalıq. 

— Mən ruhani oğluyam, — Kolduell izah eləyir. – Mənim 
qocam presviterian olub və onun sözlərindən anladığıma 
görə, bir var seçilmişlər, bir də var adi ölərilər, birinə verilən 
digərinə verilməyib və heç vaxt da verilməyəcək. Ancaq öz 
kütlüyümdən heç cür başa düşə bilmirəm ki, niyə əvvəlcə 
adi ölərilər yaranıblar. Mən buna yalnız bir izah tapıram 
— Allaha kimisə cəhənnəmdə yandırmaq lazım imiş. 

Olincerli basketbolçular hesabı artırırlar və Kolduellin 
onu eşitməsi üçün Març səsini qışqırıq dərəcəsinəcən qal- 
dırmalıdır. 

— Alın yazısı, müqəddərat, — o, qışqırır, — Allahın son- 
suz rəhmi ilə bərabərləşir. 

Səs-küy artır. 

— Bax mən elə bunu başa düşmürəm, — Kolduell deyir. 
— Əgər bu rəhm heç nəyi dəyişmirsə, Allahın sonsuz rəh- 
minin nədə olduğunu görmürəm. Bəlkə də, o, sonsuzdur, 
ancaq uzaq məsafədə sonsuzdur — başqa cür bunu təsəv- 
vür eləyə bilmirəm. 

Marçın qara gözlərindəki ifadə get-gedə daha acıqlı və 
iztirablı olur. — Vera hər saniyə gedə bilər. 

— Ancaq bu mənasızdır axıl — o qışqırır. — Basketbol 
oyunu belə söhbətlərin yeri deyil. Niyə siz vaxt tapıb mənim 
yanıma gəlməyəsiniz, mister... 

— Kolduell, Corc Kolduell, Bax Vera məni tanıyır. 

Vera geniş təbəssümlə onlara sarı çevrilir. 

— Mənim haqqımda nəsə dediniz? Mənim ilahiyyatdan 
qətiyyən başım çıxmır. 

— Biz artıq qurtarmışıq, — möhtərəm Març dillənir. 
— Dostumuz mister Kolduellin zavallı, ədalətsizliklə rüsvay 
edilmiş Jan Kalvin haqqında çox özünəməxsus və yanlış 
təsəvvürü var. 

— Canım, mən onun haqqında heç nə bilmirəm, — Kol- 
duell etiraz eləyir və onun səsi incik, nazik və xoşagəlməz 
olur. — Mən, sadəcə, aydınlaşdırmağa çalışıram. 

— Çərşənbə günündən başqa istədiyiniz gün səhərlər 
yanıma gəlin, — Març deyir. — Sizə oxumağa gözəl kitablar 
verərəm. 


Və təzədən, sanki, Romanın dəmir puluna döyülmüş 
gözəl və özünəarxayın profilini Kolduellə tərəf çevirərək 
qətiyyətli halda nəzərlərini Veranın üstünə köçürür. 

Buna bir bax, əldəqayırma əsilzadələr, onların qarşı- 
sında Neronun özü küçükdür, — Kolduell kənara çəkilərək 
fikirləşir. O, ölüm kölgəsi ilə əzilmiş və məst olmuş halda 
öz zəhərli barmaqçıqlarını okean dərinliyinin qüdrətli qalın 
layı içərisindən hərəkət elətdirən şəffaf yırtıcı kimi yavaş- 
yavaş tamaşaçıların arxasında gözlərilə oğlunu axtarır. 
Nəhayət, o, Piterin başını sağda, qabaq cərgələrdən birin- 
də görür. Yazıq uşağa başını qırxdırmaq lazımdır. Bu günə 
Kolduellin vəzifəsi qurtarıb, o, Piteri götürmək və evə get- 
mək istəyir. Onu həmişə heyran qoyan insan varlıqları indi 
ona iyrənc görünür — bu isti və boğuq havalı zalda mikrob 
kimi qaynaşırlar. Hətta Hessinin qısır ferması belə bunlarla 
müqayisədə yaxşıdır. Həyətdəsə qar yağır. Həm də oğlu 
yatsaydı, pis olmazdı. 


Ancaq Piterin yanında dəyirmi sarısaç baş var. Kolduell 
doqquzuncu sinif şagirdi Foqlmeni tanıyır. İki il əvvəl onun 
qardaşı Corcun sinfində oxuyurdu, bu Foqlmenlər elə tay- 
fadandırlar ki, adamı biroturuma yeyərlər, sümüyünü isə 
zibilliyə atarlar. Örəksiz almanlar, br-r... Onun ağlına gəlir 
ki, qız Piterin yanında boş yerə oturmayıb. Belə şey müm- 
kündürmü? Axı onun oğlu ağıllıdır. Ancaq Kolduell dərhal 
yadına salır ki, Piteri Penni ilə dəfələrlə birlikdə dəhlizlərdə, 
orada-burada görüb. İçməli su fontanının yanında – onlar 
orada durub gülüşürdülər. Məktəbin uzaq qanadındakı 
kiçik şkafın yanında qayğılı pozada. Tutqun işıq fonun- 
dakı tünd siluetlə bir yerə qarışan ramadakı kimi qapıda. 
Görmüşdü, ancaq heç nə başa düşməmişdi. İndi isə bax, 
başa düşdü. Və o, tənhalığında daha çox kədərli olmağa 
başlayır. Qulaqbatırıcı səs-küy qalxır — hesab olincerlilərin 
xeyrinə artır və dörd yüz dilin kor azğınlığı müəllimin qıc 
olmuş içini yalayır. 

Olincer udur. 

Piter, demək olar ki, fikri yayınmadan basketbol mey- 
danına baxır, ancaq oyunçuları zorla görür, onun daxili 
nəzərləri qarşısında hələ də xatirələr yaşayır, o, sifətini 

Penninin qıçları arasındakı həyəcanlandırıcı boşluğa sıxır. 
Kim inanardı ki, ona — hələ tamam uşaq olan oğlana lap 
bircə anlığa da olsa, bu mərhəmət veriləcək? Kim inanardı 
ki, göy guruldamayacaq və qisas iblisləri oyanmayacaqlar? 
Bu ağzına kimi dolu, gur işıqlandırılmış zalda kim təsəvvür 
eləyə bilərdi ki, o, dodaqları ilə necə hüdudsuz qaranlığa 
yapışır? Bunu xatırlamaq onun üzündə isti maska kimidir 
və o, qızı qorxunc saqqallı görəcəyindən, onun qorxudan 
və utandığından qışqıracağından, tüklərinin biz-biz ola- 
cağından qorxub özü sevimlisinə tərəf dönməyə cəsarət 
eləmir. 


xK sk k 


Nəhayət, onlar ata-bala məktəbdən çıxdıqları və qarla 
addımladıqları vaxt Piterə elə gəlir ki, bütün bu qar anqutu 
onun hörmətsizliyindən doğulub. Külək özünün hər şeyə 
nüfuz eləyən vıyıltısında hərdənbir incik halda cingiltili buz 
qırıntılarını onun isti sifətinə çırpır. Piter qarı yadından çıxa- 
rıb. Bu, hər tərəfdən gələn hədsiz-hüdudsuz uğultudur. 
O, göyə baxır və gözləri nəsə çəhrayı-bənövşəyi, yasəmən 
rəngli, boğuq sarı-mirvari rəngli bir şeylə rastlaşır. Yavaş- 
yavaş baxanda təsəvvür eləməyə başlayırsan ki, ağ pərdə 
— qanadın ucudur, sonra isə xırda tüklü qanad bütövlük- 
də görünür və artıq adama elə gəlir ki, bu qanad ətrafda 
hər şeyi bürüyüb, görünməyən üfüqün bütün genişliyində, 
onun hüdudlarından da o yana sərilib. İndi gözlərin bu 
tezliyə uyğunlaşdığı vaxt hara baxsan, hər yanda həmin ağ 
həyəcan. Şəhər və şəhərdəki hər ev saysız-hesabsız poz- 
ğun ordu ilə mühasirəyə alınıb. 

Piter avtomobil dayanacağının yaxın tinini gözətləyən 
hündür fənərin altında dayanır. O, heyrət içində öz ayaqları 
altına baxır. Artıq torpağa sərilən qarın ağlığında mığmığa 
kimi hansısa qara ləkələr eşələnir. Onlar müxtəlif tərəflərə 
uçur və yox olurlar. Sanki, hamısı bir nöqtədə yox olur. 
Baxışları ilə izləyərək onların bir nöqtədə necə hərəkət elə- 
dikdlərini görür, nə qədər uzaqdadırlarsa, uçuşları o qədər 
sürətli olur. Onlardan bir neçəsinə göz qoyur: hər şey yox 
olur. Bu, ona qeyri-adi görünür. Ancaq budur, Piterin ağlı- 
na məntiqə uyğun izah gəlir və o sakitləşir. Bu, onun başı 


üstünü işıqlandıran fənərin səpələdiyi qar dənəciklərinin 
kölgələridir. Onların düz fənərin altındakı həyəcanlandırıcı 
enmələri qarmaqarışıq tərəddüdlər formasında proyeksi- 
ya olunur, ancaq ətrafda, işıq şüalarının çəpəki düşdüyü 
yerdə öz qar dənəciklərilə görüş yerinə tələsən kölgənin 
sürəti proporsional olaraq artır. Kölgələr sonsuzluqdan 
axıb gəlir, uçuşlarını ləngidir və öz sonuncu məqamlarında 
şiddətlə qaralaraq onların qar dənəcikləri bütöv bir ağ səth 
yaratmağa macal tapmamış yox olurlar. Bu mənzərə Piteri 
ovsunlayır, o, özünün bütün rəngarəng, sonsuz sayda 
dəyişkən gözəlliyi ilə birlikdə dünyanı indi mıxlanmış, dar- 
tılmış, çarmıxa çəkilmiş, həndəsi həqiqətin danılmaz çər- 
çivəsindəki kəpənək kimi dərk eləyir. Hipotenuzun şaquli 
xəttə yaxınlaşması ilə üçbucağın kateti get-gedə daha ləng 
kiçilir: bu qanundur. Qar dənəciklərinin məqsədəyönəlmiş 
kölgələri uca qəsrin daş döşəməsində vurnuxan qarışqa- 
lara oxşayır. Piter özünü alim kimi hiss eləyir və insafən 
həvəssiz halda çalışır ki, atasının ona öyrətdiyi kosmoqra- 
fiyada müşahidə edilən halla spektral xətlərin qırmızı yer- 
dəyişməsi arasındakı analogiyanı tapsın, buna görə bizə 
elə gəlir ki, ulduzlar, onların bizdən olan məsafələrinə düz 
proporsional olan sürətlə uzaqlaşırlar. Ola bilər ki, burada 
da oxşar illüziya var, ola da bilər ki — o, bunu təsəvvür elə- 
məyə çalışır — ulduzlar, doğrudan da, oxu bizim Yer teles- 
kopları olan konusun ətrafında yavaş-yavaş hərəkət eləyir. 
Dünyada hər şey atılmış mezozindəki toz kimi havadan 
asılı qalıb, Piter fənər işığının ümumi titrək toranda bir-biri- 
nə qarışdığı yerə qədər bir neçə addım atıb, elə bil, həmin 
həddə çatır, onun arxasında kölgələrin sürəti hüdudsuzdur 
və kiçik kəhkəşan — kainat ani olaraq qurtarır və sonsuz 
olur. Onun ayaqları soyuqdan və rütubətdən gizildəyir və 
bu, kosmik düşüncələri bədbinləşdirir. O, sanki, dar otaq- 
dan çıxırmış kimi təzədən iri kölgələrin dolaşdığı, sanki, 
vida tostu söyləyirmişlər kimi göydən yerə atıldıqları şəhə- 
rin genişliyini duyur. 

Maşına, mağaraya girirmiş kimi sürünür, atasının yanın- 
da oturur və yaş çəkmələrini çıxarıb yaş corablı ayaqlarını 
altına yığır. Atası sürətlə dayanacaqdan dal-dalı çıxır və 
döngə ilə Byukenen-rouda tərəf gedir. O, əvvəlcə çox tələ- 
sir və lap kiçik yoxuşda da arxa təkərlər yerində fırlanır. 

— Ah, lənətə gələsən, — Kolduell deyir, — işimiz xarabdır. 

Piterin əsəbləri bu günün bütün xəbərlərindən çılpaq- 
laşıb, o, ayaqda dayanıb. 

— Biz niyə iki saat əvvəl yola düşmədik? — soruşur. 
— İndi Pilyulini keçə bilməyəcəyik. Sən nəyin xətrinə oyu- 
nun axırınacan məktəbdə qalmışdın? Biletlər ki çoxdan 
satılmışdı. 

— Zimmermanla söhbət eləyirdik, — Kolduell bunun 
birdən irad kimi səslənə biləcəyindən qorxaraq oğluna bir- 
dən-birə, dərhal cavab vermir. — O dedi ki, səninlə söhbət 
eləyib. 

Piter öz günahını hiss eləyərək sərt şəkildə cavab verir: 

— Əgər o, məni dəhlizdə qapazlayırsa, istər-istəməz 
danışarsan. 

— Sən də ona çatışmayan biletlər barədə nəsə dedin. 

— Belə alındı. Mən başqa heç nə demədim. 

— Ey, ey, oğlan, mən sənin sərbəstliyini məhdudlaş- 
dırmaq istəmirəm, ancaq hər halda, sən nahaq belə elə- 
yibsən. 

— Nə böyük iş olub ki? Bu ki doğrudur. Deməli, sən 
mənim həqiqəti danışmağımı istəmirsən? İstəyirsən ki, 
bütün ömrüm boyu yalan danışım? 

— Axı sən... əlbəttə, indi bunun əhəmiyyəti yoxdur... 
Ancaq... sən ona mənim missis Hersoqun onun kabine- 
tindən necə çıxdığını gördüyümü dedin? 

— Aydın məsələdir, yox. Mən bu barədə fikirləşməyi 
belə unutmuşam. Səndən başqa hamı unudub. Görünür, 
sən elə təsəvvür eləyirsən ki, bütün dünya sənə qarşı söz- 
ləşib. 

— Mən Zimmermanı heç vaxt axıra kimi başa düşə bil- 
məmişəm, yəqin ki, mənim bədxətliyim də bundadır. 

— Burada başa düşməli bir şey yoxdur. O, olsa-olsa, nə 
elədiyini özü də bilməyən qızışmış qoca əxlaqsızdır. Bunu 
səndən başqa hamı bilir. Ata, sən niyə belə... — O istədi 
desin “axmaqsan”, ancaq dördüncü ehkamı xatırlayıb özü- 
nü ələ aldı — belə hər şeydən bədgümansan? Hər şeydə 
olmayan məna görürsən. Niyə? Niyə sakitləşmirsən? Axı 
buna heç bir qüvvə çatmazl 

Oğlan hirslə dizini lövhəyə vurur və əlcək yeşiyinin 
qapağı cingildəyir. Atasının başı Piter üçün onun bütün 


əskikliyini, yöndəmsizliyini, yüngüllüyünü və inadkarlığını 
təcəssüm etdirən, onun təzahürü olan xırda papaq basdığı 
dinc kölgə kimi qaralır. 

Kolduell ah çəkir və deyir: 

— Bilmirəm, Piter. Yəqin ki, bu, qismən irsi, qismən də 
qazanılmışdır. 

Onun səsi sonsuz dərəcədə yorğundur — görünür, 
bunu bütün gücünü toplayıb izah eləyir. 

Mən atamı öldürürəm, — Piter sarsılmış halda düşünür. 

Qar get-gedə bərkişir. Qar dənəcikləri faraların üstü- 
nə düşərək parıldayır, fırlanır, yox olur, onların yerində hey 
yeni qığılcımlar işıldayır. Onların axını azalmır. Qarşıdan 
gələn avtomobil, demək olar ki, yoxdur. Əlillər evinin arxa- 
sındakı binaların işıq gələn pəncərələri seyrəkləşir, külək- 
də itib-batırlar. Soba işləməyə başlayır və onun istiliyi, elə 
bil, onların dünyadan təcrid olunmalarını xüsusi göstərir. 
Şüşətəmizləyənin cızdığı qövslər get-gedə qısalır və budur, 
ata ilə oğul artıq iki dar bacadan irəli, çovğuna baxırlar. 
Mühərrik finxırıb onları qabağa, tələyə aparır. 

Onlar “quru qanun” zamanının məşhur Olton qanq- 
steri El Konun basdırıldığı yəhudi qəbiristanlığının yanın- 
dakı yamacla aşağı düşdükləri vaxt maşın sürüşür. Koldu- 
ell nəzarətdən çıxmaqda olan sükanı sürətlə fırladır və əlini 
düzəldir. Nəhayət, onlar sağ-salamat Byukenen- roudun 
qurtardığı yüz iyirmi ikinci şoseyə çatırlar. Onların sağında 
qar örtükdə əriyən Pilyuli qalxır. Yük maşını, sanki, təkər 
üstə olan evi dartırmış kimi qar zəncirlərini pulemyot təki 
qorxulu və sürətlə şaqqıldadaraq yanlarından Olton tərəfə 
üzüb keçir. Onun qırmızı işıqları sayrışaraq gözdən itən 
vaxt şosedə tək qalırlar. 

Yoxuş getdikcə daha dik olur. Kolduell birinci sürəti 
qoşur və təkərlər yerində fırlanana kimi belə gedir, son- 
ra ikinciyə ötürür. Maşın qarı şumlayaraq yenə bir neçə 
addım qalxır, sonra təkərlər yenə yerində fırlanır və Kol- 
duell ümidsizliklə üçüncü sürətə keçir. Mühərrik sönür, 
Kolduell aşağı yumbalanmasınlar deyə cəld əl əyləcini tər- 
pədir. Onlar yamacın yarıdan çoxunu keçib-gedirlər. İndi, 
mühərrikin susduğu vaxt küləyin qüssəli iniltiləri eşidilir. 
Kolduell yenidən mühərriki işə salır, ancaq arxa təkərlər 
qarda özlərinə dayaq tapa bilmirlər, köhnə ağır “byüik” 

bir də görürsən xəndəyin kənarındakı alçaq məftil çəpərə 
sürüşüb getdi. Axır ki, Kolduellin əlacı qapını açmaq, ora- 
dan başını çıxartmaq və arxa fənərlərin, bu yeganə işığın 
çəhrayı parıltısında maşını arxa gedişlə üzüaşağı burax- 
maqdan başqa heç nəyə qalmır. O, Olincerə dönən yolun 
yanından Pilyuliylə Oltona gedən yoldakı növbəti alçaq 
yamac arasındakı hamar sahəyə kimi belə sürünür. 

Maşın indi sürət götürərək, yoxuşun birinci yarısını 
daha tez dəf eləyirsə də, birinci dəfə batıb qaldığı həmin 
yerə azca qalmış təkərləri boş-boşuna fırlanır və dayanır. 
Fənər işığında onların əvvəlki izləri iki şırım kimi qaralır. 

Və birdən onların başlarından irəliyə uzun kölgələr 
düşür. Hansısa bir maşın yamacı qalxır. Onun işıqları böyü- 
yür, parıldayır, qışqırıq kimi küləyin içinə soxulur və onları 
dolanıb keçir, bu, təptəzə yaşıl “dodc”dur. O, zəncirlərini 
cingildədərək yanlarından keçib-gedir, yoxuşun ətəyinin 
ən dik hissəsini arxada qoyur, sürətini artırır və yox olur. 
“Byüik”in tərpənməyən işıqları yenicə peyda olmuş təkər 
izindəki zəncir möhürlərini işıqlandırır. Qar isə enərkən hey 
qığılcım saçır. 

— Biz də zəncir keçirməli olacağıq, — Piter atasına 
deyir. — Burada çətini cəmi iyirmi yarddır, sonra bizim yola 
çıxırıq. Fayr-hilldəki yoxuş isə belə dik deyil. 

— Yadında saxla, bu yaramaz bizi qoşquya almağı təklif 
eləmədi. 

— Yox bir. O özü zorla qalxırdı. 

— Mən onun yerində belə eləməzdim. 

— Ancaq sənin kimilər daha yoxdur, atal Sənin kimilər 
daha dünyada yoxdurlar! 

O, atasının, sükanı sıxaraq başını əlləri üstünə qoydu- 
ğunu görüb artıq qışqırır. Onu ruhlandırmaq istəyir, ancaq 
deyilməmiş sözlər onun boğazında ilişib qalır. Nəhayət, 
inamsız halda soruşur: 

— Bəs bizim zəncirimiz yoxdur? 

Atası başını qaldırır və deyir: 

— Var, ancaq burada onu keçirə bilmərik, maşın dom- 
kratdan sürüşüb düşər. — Təzədən hamar yerə enmək 
lazımdır. 

O, təzədən qapını açır, başını çıxarır və maşını arxa 
fənərlərin çəhrayılaşdırdığı qarla geriyə, aşağı verir. Açıq 


qapıdan keçib içəri girən qar dənəcikləri Piterin üzünə 
və əllərinə iynə kimi batır. O, əllərini gödəkcəsinin cibinə 
SOXUT. 

Yamacın ətəyində hər ikisi çıxır. Onlar baqaj qapısını 
açırlar və domkratla arxa təkərləri qaldırmağa çalışırlar. 
Səyyar lampaları yoxdur, buna görə də işləri çətinliklə 
gedir. Xəndəkdəki qarın dərinliyi altı düym olar və onlar 
təkərləri qarın üstünə qaldırmağa çalışaraq domkratın rey- 
kasını çox hündürə çəkirlər. Maşın yana əyilir, reyka isə 
güllə kimi yuxarı sıçrayır və şosenin ortasına düşür. 

— Lənətə gələsən, — Kolduell deyir. — Belə getsə, 
gəbərməyimizə çox qalmayıb. 

O tərpənmir və Piter reykanı özü götürür. Taxtanı bir 
əlində tutub xəndəyin kənarında daş axtarır ki, qabaq 
təkərlərin altına qoysun, ancaq qar bütün yeri örtüb. 

Atası çovğunun arasından onların başı üstündə yuxa- 
rıda qanad çalan qara mələk kimi görünən şam ağacları- 
nın təpəsinə baxaraq dayanıb. Piterə elə gəlir ki, atasının 
fikri səmanın bənövşəyi dumanında eşələnən quzğun kimi 
geniş çevrələr cızır. Sonra o, torpağa qayıdır, ata oğlu ilə 
birlikdə domkratı bamperin altına çəkir və bu dəfə təkəri 
qaldıra bilirlər. Ancaq bu arada məlum olur ki, zənciri bər- 
kitməyi bacarmırlar. Qaranlıqda heç nəyi görmək olmur 
və şaxtada keyləşmiş barmaqlar işin öhdəsindən gələ bil- 
mir. Piter atasının təkərin dörd çevrəsində necə sürün- 
düyünə uzun-uzadı baxır. Yanlarından bir maşın da olsa, 
keçmir. Yüz iyirmi ikinci şose ilə hərəkət kəsilib. Budur, 
atası zənciri tamam bağlamışdı ki, birdən əlinin altından 
sürüşüb düşür. Kolduell mühərrikin batırdığı hönkürtümü, 
ya lənətmi səslərilə qəddini düzəldir, hər iki əlilə hörümçək 
toru kimi dolaşıq düşmüş dəmir həlqələri yumşaq qara 
çırpır. Zəncir eynilə yerə düşən quş kimi qarın içində özü- 
nə çala düzəldir. 

— Birinci içəridəki rəzəni bərkitmək lazımdır, — Piter 
deyir. O, zənciri eşib çıxarır, diz üstə çökür və maşının 
altına sürünür. O artıq atasının anasına necə: “Mən ağlı- 
ma gətirməzdim ki, neyləyim, ancaq uşaq zənciri götürüb 
maşının altına girdi və onu əməllicə bərkitdi, lap təəccüb- 
lüdür, onda bu texniki vərdişlər haradandır”, — deyəcə- 
yini gözləri önünə gətirir. Təkər əlindən sürüşür. Piter artıq 

şinə iri dəmir zirehi zorla keçirdiyi vaxt bir neçə dəfə təkəri 
tənbəl-tənbəl onun üstündən atır — soyunan qız donunu 
çıxaran kimi. Atası təkəri tutur və Piter təzədən başlayır 
(banın altından rezin, çoxdankı pas, benzin, yağ iyi gəlir 
və bu iylər hədələyici pıçıltıya oxşayır). Piter maşının dom- 
kratdan necə çıxdığını xatırlayır, ressorların və oxun onun 
başını necə partlatdığını canlı şəkildə gözləri önünə gətirir. 
Bir şey yaxşıdır — burada, aşağıda nə külək var, nə qar. 

Bütün biclik burasındadır ki, balaca rəzəni bərkidəsən. 
O, bu rəzəni tapır və barmağının ucu ilə onun necə bərki- 
diyini müəyyən eləyir. Demək olar ki, bunun öhdəsindən 
gəlir. Lap xırda bir iş qalıb. O qədər bərk sıxır ki, bütün 
bədənindən əsmə keçir, qasığı gizildəyir, metal barmaqla- 
rını kəsib dərinə işləyir. O, dua eləyir və dəhşət içində duyur 
ki, bu güzəşt nə qədər cüzi olsa da, metal onsuz da güzəşt 
eləməyəcək, rəzə inad göstərir. O, ümidsizliklə ciyildəyir: 

— Heç cürl 

Atası qışqırır: 

— Qoy cəhənnəm olsunl Çıxl 

Piter fağır-fağır qalxır, üstündən qarı çırpır. Onlar, atası 
ilə özlərini itirmiş halda bir-birlərinə baxırlar. 

— Bir şey əmələ gəlmir, — deyir, sanki, bu, öz-özlüyün- 
də aydın deyil. 

Atası deyir: 

— Sən məndən çox-çox yaxşı bacardın. Otur gedək 
Oltonda gecələyək. Yeddi bədbəxtliyin bir cavabı var. 

Onlar zənciri baqai yerinə qoyurlar və domkratı endir- 
məyə çalışırlar. Ancaq hətta geri çəkilməyin bu yolu da 
kəsilib. Domkratın istiqamətini dəyişməli olan ling öz oxu 
üstündə köməksiz halda tərpənir. Tutacağın hər dönüşü 
maşını daha yuxarı qaldırır. Qar adamın üzünə vurur, külə- 
yin uğultusu qulaq pərdələrini deşir, daha dözməyə güc 
qalmayıb. Adama elə gəlir ki, tufan özünün bütün xışılda- 
yan, tərpənən ağırlığı ilə bu lənətəgəlmiş xarab domkratın 
üstündən asılıb. 

— Mən indi ona göstərərəm, — Kolduell deyir. — Oğlum, 
sən çəkil. 

O, maşına girir, mühərriki işə salır və maşını qaba- 
ğa verir. Bir anlığa domkratın reykası qövs kimi əyilir və 
Piter gözləyir ki, o, ox kimi çovğunla uçub gedəcək. Ancaq 


bamper özü ağırlığa tab gətirmir və maşını birdən resso- 
run üstünə elə səslə atır ki, elə bil, buz sırsıraları qopur. 
Arxa bamperin aşağı qırağında yarımdairə çökək həmişə- 
lik bu gecə haqqında xatirə kimi qalacaq. Piter domkratın 
hissələrini yığır, onları baqai yerinə atır və atasının yanında 
oturur. 

Kolduell maşının yana sürüşdüyündən istifadə elə- 
yərək, onu tez döndərir və Oltona tərəf yönəldir. Ancaq 
onların bu yolla getdikləri vaxtdan bir saat keçib, qar daha 
bir düym yağıb və yatmayıb, çünki hərəkət tamam kəsilib. 
Pilyulinin arxasındakı güclə sezilən yoxuş o qədər mallidir 
ki, avtomobillə şütüyərkən bu, heç hiss olunmur, amma 
indi dik və keçilməz kimi görünürdü. Arxa təkərlər aramsız 
olaraq boş-boşuna yerində fırlanır. Qabaq şüşədəki şəffaf 
yuva daha daralır, yumşaq nazik təbəqə ilə örtülür, sıx-sıx 
qar ələnən səma qapıları indi bütünlüklə taybatay açılıb. 
“Byüik” azmeyilli yamaca qalxmağa çalışaraq, üç dəfə irəli 
cumur, hər dəfə də qara batır. Nəhayət, Kolduell bütün 
qazı basır və arxa təkərlər ciyilti ilə maşını qarlı xam yerlə 
xəndəyin arxasına sürüşdürür. Elə bu yerdə çox da dərin 
olmayan dərə var. Kolduell birinci sürəti qoşur və maşını 
çıxarmağa çalışır, ancaq qar onu öz xəyali qucağında bərk- 
bərk saxlayır. Kolduellin dodaqlarında gümüşü köpük 
əmələ gəlir. O, özünü itirib, ümidsiz halda arxa sürəti 
qoşur və maşın arxaya gedib tamam batır. O, mühərriki 
söndürür. 

Və təşviş içərisində ətrafa dinc sakitlik çökür. Maşının 
üstündə yüngül xışıltı gəzir, sanki, ora qum səpirlər. İsin- 
miş mühərrik kapotun altında sakitcə taqqıldayır. 

— Piyada getmək lazımdır, — Kolduell deyir. — Olincerə 
qayıdaq və Hammelgildə gecələyək. Bu, üç mildən qısa- 
dır. Gedə bilərsən? 

— Qetməli olacağıq, — Piter dillənir. 

— Bədbəxtliyə bax, sənin heç qaloşun da yoxdur. 

— Sənin də. 

— Əşi, mənə fərqi yoxdur, mənim ələyim ələnib. — Susub 
əlavə eləyir: — Axı burada qala bilmərik kil 

— Cəhənnəm olsun, – Piter deyir. — Bilirəm. Hər şeyi 
bilirəm, bu barədə danışmaq bəsdir. Ümumiyyətlə, danış- 
maq bəsdir. Gedək. 

— Sənin atanda azacıq da kişilik olsaydı, biz bu yoxuşu 
qalxardıq. 

— Və daha haradasa yenə batardıq. Sənin günahın 
yoxdur. Heç kimin günahı yoxdur, günah allahdadır. Xahiş 
eləyirəm, sus. 

Piter maşından çıxır və bir müddət atasından qabaq- 
da gedir. Onlar öz “byülk”lərinin qazdığı təkər yeri ilə 
yamacla yuxarı, yəhudi qəbiristanlığının yanından keçib- 
gedirlər. Bir ayağını o birinin düz qabağına qoymaq Piterə 
çətindir, deyirlər hindular belə yeriyirlər. Külək onu belini 
bükməyə məcbur eləyir. Burada, şamağacılarının müdafi- 
əsi altında o çox da bərk əsmir, buzlu barmaqları ilə Pite- 
rin saçlarına toxunur, ancaq başını inadla tərpədir. Qəbi- 
ristanlığı yoldan boz daş hasar ayırır, qarın içindən çıxan 
hər daşın yanında ağ saqqal bitib. Haradasa zülmət örtük 
altında Eb Kon öz dəstəsilə zirzəmidə sakitcə uzanıb. Və 
bu nəyə görəsə Piteri sakitləşdirir. Ona elə gəlir ki, onun 
“mən”i də kəllə sümüyünün qübbəsi altında etibarlı şəkil- 
də örtülüb. 

Qəbiristanlığın arxasındakı düzənlikdə şamlar sey- 
rəkdir və dönə-dönə onun bu üzündən vurub o üzündən 
çıxan külək şiddətlənir. Piter tamam şəffaf olur — fikirlər- 
dən ibarət skelet. O, öz ayaqlarının müti halda, sanki, 
yükdaşıyan heyvan kimi dənəvər qarda necə veylləndiyinə 
maraqla, kənardan baxan kimi baxır, addımının uzunlu- 
ğu ilə Olincerə qədər olan məsafə arasındakı uyğunsuzluq 
o qədər böyükdür ki, Piterin qarşısında bütöv bir sonsuz- 
luq, hüdudsuz asudə vaxt var. O, bu vaxtdan istifadə eləyir 
və ifrat fiziki gərginlik haqqında düşünür. Bu vəziyyətdə 
sərt adilik var. Əvvəlcə keçmiş və gələcək haqqında olan 
bütün fikirləri itir, sonra hissləri ətraf mühiti dərk eləmə- 
dən donub-qalır. Və nəhayət, ətrafları — əli, ayağı, bar- 
maqları işləmir. Əgər gərginlik yox olmursa, əgər insanda 
hələ nəsə yaxşı bir şeyə inadlı cəhd yaşayırsa, burnunun 
ucu, çənəsi və başının özü duyulmursa, onlar tamam yox 
olmurlar, necə deyərlər, bir vaxtlar insan “mən”inin geniş 
və vüqarlı səltənətindən təkcə qalmış həmin məhdud, 
minimal, təəccüblü dərəcədə sıx məkanın hüdudlarından 
uzaqlaşırlar. Və Piter, sanki, haradansa uzaqdan indi onun 
yanında gedən atasının onu öz bədəni ilə küləkdən qoru- 


yaraq başından toxunma papağını çıxarıb oğlunun don- 
muş başına necə çəkdiyini görür. 


VII 


Mənim məhəbbətim, qulaq as. Yatmırsan ki? Ancaq 
dəxli yoxdur. Qərbi Oltonda hər ağacında ad yazılmış löv- 
hə asılan gözəl parkla əhatə olunmuş şəhər muzeyi vardı. 
Burada Lineyp deyilən nohurun yanında qara qu quşları 
özlərinə sığal verərək dayaz suda cüt-cüt üzürdülər. Ona 
Olincerdə Tilden-Qışqırıq deyirdilər, amma elə həmin 
dayaz yerdi. Bazar günləri anamla tez-tez muzeyə, bizim- 
çün mümkün olan kiçik bulaq boyu bir şəhərdən digərinə 
uzanan sakit, kölgəli yolla yeganə mədəniyyət xəzinəsi- 
nə gedirdik. O vaxt hələ tikinti işləri aparılmayan bir milə 
yaxın olan bu yer keçmişin qalığı idi. Biz atılmış və ot bas- 
mış köhnə cıdır meydanını keçirdik, tava daşından evli bir 
neçə fermanın yanından ötüb keçirdik — hər birinin yanın- 
da, anasının yanındakı uşaq kimi yekə tava daşından olan 
ağappaq tikili bir-birinə qısılmışdı. Biz burada müxtəlif enə 
malik olan üç yola ayrılan şoseni sürətlə keçərək, muzey 
parkının dar xiyabanına düşdük, buradasa bizi artıq tama- 
milə qədim dünya, Arkadiya əhatə eləyirdi. Ördəklər və 
qurbağalar albalı, cökə, akasiya və yabanı alma kolları içə- 
risindən gözə dəyən bataqlıq kimi göldə sevincək-sevin- 
cək qışqırışırdılar. Anam bütün bitkiləri və quşları tanıyırdı, 
mənə onların adlarını deyirdi, ancaq biz bəzi yerlərdə, içə- 
risində quşların çimdiyi hovuz və skamyalı kiçik dəyirmi 
meydançalar yaradaraq genişlənən, çınqıl tökülmüş yolla 
gedənə kimi elə oradaca yadımdan çıxarırdım, belə ki, 
hərdən biz qucaqlaşmış sevgililəri ürküdürdük və onlar 
bizim dalımızca alacalanmış gözlərlə baxırdılar. Bir dəfə 
anamdan soruşdum ki, onlar neyləyirlər, o, qəribə zərif- 
liklə cavab verdi: “Yuva qururlar”. 

Sonra isə üzümüzə göldən külək vurdu, qu quşla- 
rının xoşagəlməz qışqırıqları eşidildi və hündür fıstığın 
mifik qara yarpaqları içindən muzeyin solğun-sarı karnizi 
göründü, onun üzərindəsə — günün altında parıldayan 
yaşıl püstə çərçivəli şüşə qapaq-çardaq. Məndə paxıllıq və 
utancaqlıq hissi doğuran — çünki o vaxtlar bizdə avtomo- 

bil yox idi — maşın dayanacağını keçib-getdik, piyada 
yoluyla əllərində göyərçin üçün çörək torbaları aparan 
uşaqların içərisindən getdik, geniş pilləkənlə qalxdıq, ora- 
da geyimli-kecimli, yaya uyğun yüngül paltarlı adamlar 
fotoaparatı çaqqıldadır, sellofan bükülüsünü açıb buter- 
brod çeynəyirdi, biz muzeyin məbəd kimi hündür vesti- 
bülü ilə gedirdik. Giriş pulsuz idi. Zirzəmidə yayda təbiət- 
sevərlər dərnəyi də pulsuz məşğul olurdu. Bir dəfə anam 
mənə ora getməyi təklif elədi. Birinci məşğələdə hamı 
şüşə yeşikdəki ilanın çölsiçanını necə ciyildədə-ciyildədə 
diri-diri udduğunu müşahidə elədi. Mən daha ikinci məş- 
ğələyə getmədim. Aşağı mərtəbədə şagirdlər üçün sərgi 
vardı — tərpənməyən müqəvvalar və vitrin arxasında vit- 
rin, ciddi şəkildə təsnifatlaşdırılmış, germetik bağlanmış 
qədim eskimos, Çin, Polineziya məmulatları. Orada bir 
də burunsuz mumiya vardı və həmişə onun dövrəsində 
adamlar yığılırdı. Uşaq vaxtı bu mərtəbə məndə qorxu 
hissi yaradırdı. Hara baxırsan — ölüm, kim fikirləşərdi ki, 
o bu qədər çox ola bilər? İkinci mərtəbə sənət əsərlərinə 
ayrılmışdı, orada daha çox yerli rəssamların yöndəmsiz, 
qəribə və düzgün olmayan, bununla belə, sadəlövhlük və 
ümid — fırça kətana toxunan kimi hər dəfə baş qaldıran 
nəyisə tutmaq və həmişəlik saxlamaq şəfəqi saçan şəkillər 
get-gedə artırdı. Orada bir də hinduların və hər cür allah- 
ların kiçik tunc fiqurları vardı, iri oval zalın mərkəzində, pil- 
ləkənin yanında qıraqları qara hovuzun ortasında isə natu- 
ral böyüklükdə çılpaq yaşıl qadın dayanmışdı. Bu fontan 
idi. Qadın dodaqlarının yanında qızılı rəngli tas tutmuşdu, 
onun qəşəng dodaqları yarıaçıq idi, onu su zolağının altına 
tutmuşdu, ancaq fontan elə düzəldilmişdi ki, su hey tasın 
qırağından, onun dodaqlarının yanından axıb tökülürdü. 
O əbədi gözləyə-gözləyə, kiçik döşlü və itaət eləməyən 
yaşıla çalan telləri ilə bir ayağının pəncəsi üstə qalxaraq 
tası mürgülü kimi görsənən sifətindən bir düym məsafə- 
də tutmuşdu: gözləri yumulmuş, ağzı açılmışdı. Uşaq vaxtı 
onun təsəvvür edilən susuzluq əzablarına baxmaq mən- 
dən ötrü ağır idi, elə dayanırdım ki, onun dodaqlarını suya 
toxunmağa qoymayan bir düym enində olan dəyişməyən 
işıq zolağını görüm. Su, tasdan qopmuş nazik, titrək, yaşıl 
— mirvari lent kimi qıvrılır və yüngül, kəsilməyən şappıltı ilə 


hovuza çəpinə tökülürdü və hərdən su sıçrantıları hansısa 
tutulmayan gücün təsiri altında qar dənələri kimi mənim 
mərmərin üstündəki uzanıqlı əlimi soyuq-soyuq sancaraq 
hovuzun qırağına qədər uçub gəlirdi. Qadının həmişə 
təmin edilməmiş qısa hövsələli intirazı mənə dözülməz 
görünürdü, özümü inandırırdım ki, gecələr, qaranlıq 
mumiyanı və Polineziya maskalarını, şüşə gözlü qartalları 
bürüyən vaxt onun nazik tunc əli zorla görünən hərəkət 
eləyir və o, su içir. Mən ayın şüşə çardağı keçib işıqlandır- 
dığı böyük oval zalda su şırıltısının bir anlığa necə dayandı- 
ğını təsəvvür eləyirəm. Və bu o vaxt sınaqdan çıxmış hisslə 
— gecənin gəlişilə suyun şəffaf lentinin yox olacağı və onun 
şırıltısınin kəsiləcəyi hisslə — öz hekayəmi qurtarıram. 
Küçə hərəkətinin mənə layla çalan kəsilməz hay-küyü 
bizim mansardın pəncərəsində zərif qrafit bozluğa malik 
kilsə pəncərələrindəki kimi təbii görünən dərəcədə tozlu 
nazik şüşəsində xışıldayır. İki mərtəbə aşağıdakı kafeteri- 
nin neon lövhəsi ritmik şəkildə sayrışaraq onları çəhrayı 
rəngə boyayır. Mənim iri tablom — kətan və rəng hey- 
rətamiz dərəcədə baha başa gəlir və onlar sənət əsəri- 
nə çevrilərkən heyrətamiz dərəcədə qiymətdən düşürlər 
— gün işığının qabağında kvadrat çiyinli hansısa fiqurlar 
kimi görünür. Sən şüşədəki çəhrayı sayrışma ilə bir ritm- 
də nəfəs alırsan. Sənin vüqarlı ağzın yuxuda azacıq açılıb, 
üst dodağında azca səs var, sanki, zərbə izidir — bu, sənin 
irsinin əlamətidir, sənin yuxuna gecə şehi kimi məsumluq 
çilənib. Qulaq as: mən səni sevirəm, sənin vüqarlı, bir- 
birinə sıxılmış şişmiş dodaqlarını, yatdığın və yuxuda məni 
qınadığın vaxt həmişə mənimkini bağışlayan qaraşın dərini, 
ovcundakı çəhrayı paxırdakı çoxəsrlik mütiliyin izlərini sevi- 
rəm. Sənin zanbaq saplağına oxşayan boynunu sevirəm. 
Sən sobanın yanında dayananda bunu özün bilmədən su 
içən toyuq kimi tez-tez başını qaldırırsan. Sən çılpaq halda 
yatağa gedəndə pəncələrin yüngülcə içəri tərəfə əyilmiş 
vəziyyətdə olur, sanki, arxanca gələn hansısa adamla bir 
qandaldasan. Yataqda isə hərdən mənim adımı pıçıldayır- 
san və özümə sarsılmaz inamım varlığımı bürüyür. Sevi- 
nirəm ki, səninlə qarşılaşmışam, sevinirəm, fəxr eləyirəm, 
sevinirəm, təkcə axşamlar ürəklərimiz qeyri-mümkün şey- 
ləri həyata keçirməyə çalışanda yerdə alovlanan şimşək 

kimi gözlənilməz təmiz gülüşündən darıxıram, özü də lap 
azacıq. Mənim atam, taleyi nə qədər kədərli olsa da, belə 
gülüş içərisində yaşayıb. Atam sağ qalsaydı, səni qayğılan- 
dırardı. O, məni də həmişə qayğılandırırdı. Onun bədəni 
mənim üçün sirr idi, mən hər şeydən yaxşı onun ayaqlarını 
tanıyırdım. 

Bir qulaq as. Mənə qulaq as, mənim hökmdar qadı- 
nım. Mən səni sevirəm və istəyirəm sənin yanında müdrik, 
vaks kimi qara sifətli, təbil kimi tarım yanaqlı zənci olum, 
iri, qara, adamı tanınmaz dərəcədə başqalaşdıran eynək 
taxım, gecə saat üçdə yasəmən alaqaranlığı ilə dolu zirzə- 
midə oturum və yalnız öz sinəmdəki sakit nəğməni dinlə- 
yərək hər şeyi unudum. Ancaq bu, mənə sona kimi veril- 
məyib. Bütünlüklə dəyişib başqalaşmaq verilməyib mənə. 
Mən sonuncu həddi dəf eləyə bilmirəm. Mən öz atamın 
oğluyam. Axşamlar, gündüzün seyrəkləşən işığının, göy- 
dələnlərin onu artıq evlərin nəhənglikləri arasındakı küçə- 
lərin barmaqlıqları üzərində uçan öz kölgələrinin oxları ilə 
deşəcəklərini gözləyərək, hər yandan asılı qaldığı vaxt, 
mən atamı xatırlayıram və hətta onun atasını da — şübhə- 
lərdən dumanlanmış gözlərini və ağarmış sallaq bığlı — heç 
vaxt görmədiyim adamı təsəvvür eləyirəm. Ruhani, müəl- 
lim, rəssam — yaranışın klassik mənzərəsinin təzahürü: 
cırlaşma. 

Məni bağışla, çünki səni sevirəm, biz bir-birimiz üçün 
yaranmışıq. Mən Tibet laması kimi öz bədənimi tərk elə- 
yirəm və çarpayı üzərinə qalxıb bizim yan və in. bir varlığa 
qarışırıq. Ancaq axşamlar, adətən, atamla evə getdiyimiz 
həmin saatda, mən döşəməsinin bizim yalın ayaqlarımızla 
cilalandığı, tavanında, sanki, ilk səyyahların köhnə və yan- 
lış xəritələrindəki qitələrə oxşar ləkələrin bilindiyi bu otağı 
gözdən keçirirəm, divarlara isə cidd-cəhdlə yaxılmış utan- 
caqlıqla örtülən tablolar əbəs yerə — mən özüm bundan 
şübhələnməyə başlayıram — hansılar ki, ifadə edilməyini 
ifadə etməyə çalışırlar, mən bundan qorxmağa başlayı- 
ram. Səninlə həyatımız, şəfəqdən və qürubdan asılı olma- 
yaraq ötüb-keçən günlər, tədricən öləziyən ehtirasın qəri- 
bə baxışları, Brakın tutqunlaşmış tablosundakı kimi bütün 





"Yan və in — qədim Çin fəlsəfəsində insanda qadın və kişi 
başlanğıcı 


bu şərait freydizm və Şərq seksual mistisizminin kədərli 
qarışığı barədə düşünürəm: “Doğrudanmı, mənim atam 
həyatını bunun xətrinə qurban verdi?” 

Mən yuxusu qaçmış halda çəhrayı qaranlıqda səninlə 
yanakı uzanarkən, sanki, Vera Hammelin yanında qonaq- 
lar üçün olan otaqda, oyandığım o keçmiş şəhərə qayıt- 
dım. Hər şey qar ağlığı ilə gülümsəyirdi. Mən yuxuda, bun- 
dan əvvəl aşkarda başıma gələnlərin inikasını sanki, suyun 
dibinə sancılmış taxtanın əks olunması kimi təhrif olunmuş 
şəkildə — bizim səndirləyə-səndirləyə ötüb-keçməyən çov- 
ğunun içindən sonuncu milləri necə keçdiyimizi, atamın 
qaranlıq evin qapısını təbil kimi necə döydüyünü görürdüm. 
O heysiz halda inildəyir və ümidsizlik içində əllərini ovuş- 
dururdu, onun inadkarlığı indi artıq mənə axmaq, yaxud 
qeyzli kimi görünmürdü, o zəruri idi, hissizlik vəziyyətindəki 
kimi donub-qalmış adama — mənə tamamilə zəruri idi, 
sonra mən ağ, gur işıqlandırılmış mətbəxdə Vera Hammeli 
gördüm, o əsnəyir və işıq düşən gözlərini döyürdü, saçları 
mavi, kiçik xalatının çiyninə tökülmüşdü, o, əllərini xalatı- 
nın qolunda gizlətmişdi və əsnəyə-əsnəyə də onları sinəsi- 
nə sıxırdı, pilləkənlə axsaq nəhəng – atamın tez-tez yanılan 
izahlarına və sürəkli təşəkkürlərinə lal-dinməz qulaq asan 
əri enirdi. Bizi qonaqlar üçün ayrılmış otaqda, mister Ham- 
melə anası Hannadan, mənim dayımın bacısından miras 
qalmış köhnə lax-sək çarpayıda yerləşdirdilər. Ondan quş 
lələyinin və nişastanın qoxusu gəlirdi və qamaka elə oxşa- 
yırdı ki, atamla biz soyunub uzandığımız vaxt onun orta- 
sına sürüşüb getməməkdən ötrü qıraqlarından tutmalı 
idik. Mən hələ bir neçə dəqiqə gərginlik içərisində idim, 
mənə elə gəlirdi ki, bütün bədənim ora-bura vurnuxan ağ 
atomlarla doludur, sonra isə mən atamın xorultusunun ilk 
gurultularını eşitdim. Pəncərənin o üzündəki külək möh- 
kəm köks ötürdü və sanki, bu səs-küy, tərpənmə hər şeyi 
izah eləyirdi, mən sakitləşmişdim. 

Otaq şəfəq saçırdı. Ağ çərçivənin və ağ metal güllərlə 
işlənmiş muslin pərdələrin arxasında səmanın qatı göy- 
lüyü sərilmişdi. Mən fikirləşirdim: “Belə şəhər hələ heç vaxt 
olmayıb”, — və sevinclə hiss eləyirdim ki, zamanın mavi- 
səmavi okeanını yarıb keçən gəminin burnunda dayan- 
mışam. Boylandım: atam yox olmuşdu. Mən çarpayının 

ortasında uzanmışdım. Gözlərimlə saatı axtardım, ancaq 
tapmadım. Gün işığı düşmüş yolu, tarlanı və poçt qutu- 
sunu görəcəyimi gözləyərək başımı sol tərəfə döndərdim, 
ancaq pəncərənin arxasında yalnız kafenin kərpic divarı 
vardı, sanki, üz-gözünü turşutmuş, qarınlı, şüşə dəstəkli 
və karikaturadakı ayının barmaqsız pəncələrinə oxşayan 
ağır əymə ayaqlı qədimi kamod durmuşdu. Pəncərə arxa- 
sındakı ağlıq parıldayan gümüşü saplaq və divar kağızla- 
rındakı yarpaqları kölgədə qoyurdu. 

Mən təzədən oyandığım vaxt yad evdə olmağımın və 
dünənki ağlasığmaz əhvalatlardan sonra günün belə aydın 
və gözəl olması, ətrafdakı bu sakitliyin (Məni niyə oyatma- 
yıblar? Bəs məktəb necə olub? Bu gün çərşənbədir?) vərdiş 
eləmədiyim duyğusu daha məni yuxuya getməyə qoymadı, 
qalxıb birtəhər geyindim. Radiatorda quruyan çəkməm və 
corablarım hələ yaş idi. Hər dəfə dönəndə fikirləşmək və 
özümü ələ almaq lazım gələn divar və dəhlizlər arasın- 
da məni zəiflik bürüyürdü. Vanna otağını tapdım, üzümə 
soyuq su vurdum və yaş barmaqlarımla dişlərimi sürtdüm. 
Ayaqyalın pilləkənlə endim. Pilləkəndə hər pillənin altına 
latun çubuqla bərkidilmiş xovlu bej rəngli ayaqaltı döşən- 
mişdi. Bu, tipik Olincer evi idi, möhkəm, bütün qayda- 
qanunlarla tikilmiş — mən məhz belə evdə yaşamaq istər- 
dim. Mən öz rəngi solmuş qırmızı köynəyimdə və üç gün 
əynimdən çıxmayan alt tuman-köynəkdə özümü çirkli və 
ona layiq olmayan kimi hiss eləyirdim. 

Missis Hammel başında sancaq taxılmış yaylıq, əynin- 
də güllü, anemondakı kimi ulduzlu önlük içəri girdi. Əlində 
qəşəng hörmə zibil səbəti tutmuşdu və damağını göstərə- 
rək mənə gülümsədi. 

— Sabahın xeyir, Piter Kolduelll — o, məni salamladı. 

Və o, adımı, soyadımı bütünlüklə tələffüz elədiyi vaxt 
mən nəyə görəsə özümü evdə arzu edilən qonaq kimi hiss 
elədim. O, məni mətbəxə apardı, onun arxasınca gedər- 
kən təəccüb içində gördüm ki, boyumuz eynidir, yaxud 
mən hələ bir düym hündürəm. Olincer düşüncəsinə görə 
o, hündür qadın idi, mənə də qarşımda peyda olduğu kimi, 
çiyni tabaşir qutusuna zorla çatan incə-mincə yeddinci 
sinif şagirdi kimi məktəbə ilk dəfə gəldiyim vaxt, hər halda, 
ucaboy ilahə kimi görünürdü. Görünür o, indi məni böyük 


oğlan sayırdı. Mən üstü saxsıdan düzəldilmiş kiçik mətbəx 
masası arxasında oturdum və o, mənə arvadım kimi səhər 
yeməyi verirdi. Mənim qarşımda saxsının üstünə çəhrayı 
kölgə düşürdü, elə kölgə ki, qabaqcadan məmnunluq 
duyurdum. Portağal şirəsilə dolu böyük qədəhi yerə qoydu. 
Və mənim üçün beləcə oturmaq, şirə sümürmək və ona 
göz qoymaq xoş idi. O, ayağında göy çəkələk qab-qacaq 
şkafından soyuducuya tərəf, oradansa əlüzyuyana sarı elə 
sivişirdi ki, sanki, hər şey onun addımlarının uzunluğuna 
ölçülüb, bu geniş, yaxşı təchiz olunmuş mətbəx mənim 
anamın biş-düş elədiyi dar, tələsik quraşdırılmış hücrəsinə 
heç oxşamırdı. Və mən bəzi adamlara, heç olmasa, məi- 
şət problemlərini həll eləmək müyəssər olduğu halda, niyə 
mənim atam kimi başqalarının bütün ömrü boyu heç nəyə 
yaramayan avtomobilə və ayaqyolusu olmayan soyuq evə 
malik olmağa məhkum edilməli olduqlarını başa düşə bil- 
mirdim. Olincerdə bizim soyuducumuz yox idi, onu içində 
buz olan miskin taxta yeşik əvəz eləyirdi və nənəm heç 
vaxt bizimlə birlikdə masa arxasında oturmazdı, plitənin 
yanında dayanıb tüstüdən gözlərini qıyaraq əllərilə yeyərdi. 
Evdə hər şey qovdu-qaçdı, ağılsızcasına elənirdi. Və mən 
səbəbini anlayırdım — evin başçısı, mənim atam tezliklə 
yenə təzə məkana köçməli olacaqları fikrindən heç vaxt 
uzaqlaşa bilmirdi. Bu qorxu, yaxud ümid evimizin üzərin- 
dən heç vaxt əskik olmurdu. 

— Atam haradadır, — soruşdum. 

— Özüm də bilmirəm, Piter, — qadın cavab verdi. — Sən 
necə istəyirsən, buğda yarması, düyü sıyığı, ya yumurta? 

— Düyü sıyığı. 

Divardakı oval, fil dişi rəngli saat 11.10-u göstərirdi. 
Mən soruşdum: 

— Bəs məktəb necə olub? 

— Pəncərəyə baxıbsan? 

— Hə. Qar kəsib. 

— Radio ilə elan elədilər ki, o, altmış düym qalaqlanıb. 
Dairədəki bütün məktəblər bağlanıb. Hətta Oltondakı pri- 
xod məktəbi də. 

— Maraqlıdır, axşam üzgüçülük məşqləri olacaqmı? 

— Çətin. Sən, yəqin, evdən ötrü bərk darıxıbsan. 

— Əlbəttə, elə bilirəm bir əsrdir evdə olmamışam. 

— Atan başınıza gələnlərdən səhər-səhər elə gülməli 
şəkildə danışırdı ki... Sıyığa əlavə banan istəyirsən? 

— Oho. Əlbəttə, mümkünsə. 

Olincerlilərlə bizim aramızdakı fərq bax budur: onlar 
banana kimi ehtiyatlarını tuta bilirlər. Fayrtaunda atam 
bananı çox gec-gec alırdı — onlar yetişməyə macal tap- 
mamış yaşıl-yaşıl çürüyürdü. Bu qadının mənim boşqabı- 
mın yanına qoyduğu banan isə əsl möcüzə kimi görünür- 
dü. Onun qabığı müxtəlif rənglərə çalırdı. Rəngli yurnalın 
əlavəsindəki kimi qızılı damlalar içərisində idi. Mən onu 
qaşıqla kəsirdim, hər tikəsinin ortasında ideal ulduz vardı. 

— Qəhvə necə, içirsən? 

— Hər səhər içməyə çalışıram, ancaq heç vaxt çatdır- 
mıram. Bir də ki sizə onsuz da xeyli narahatlıq gətirdim. 

— Boşla. Sən eynilə atan kimisən. 

Ayrı adamın yaratdığı yaxınlığımızın duyğusundan 
doğulmuş bu “boşla” məni qəribə tərzdə bir neçə saat 
əvvələ, mənim anamın xalası oğlu Hammelin çarpayısında 
bərk-bərk yatdığım, atamınsa başımıza gələn macəralar- 
dan danışdığı və onların radioya qulaq asdıqları vaxta apa- 
rırdı. Mən mister Hammelin onlarla birlikdə olub-olmadığı 
haqqında fikirləşdim, elə hey bu dinc, sakit şəfəqin nədən 
səpələndiyini düşünürdüm. 

Örəklənib soruşdum: 

— Bəs mister Hammel haradadır? 

— Qar təmizləməkdə. Yazıq El səhər saat beşdən ayaq 
üstədir. Şəhər idarəsilə müqaviləyə görə o, qar yağandan 
sonra küçələrin təmizlənməsinə kömək eləməlidir. 

— Hə-ə. Maraqlıdır, görəsən, bizim başıbəlalı maşın ora- 
da necədir? Dünən onu Pilyuli yaxınlığında qoyub gəldik. 

— Atan dedi. El qayıdanda sizi yük maşınında aparar 
ora. 

— Çox ləzzətli sıyıqdırl 

O, əlüzyuyandan mənə tərəf çevrildi və təəccüblə 
gülümsədi: 

— Bu ki hazır olurl 

Burada, mətbəxdə onun alman mənşəyi hiss olunur- 
du. Missis Hammel mənim üçün həmişə mədəniyyətlə, 
Nyu-Yorkla və bu cür şeylərlə dumanlı şəkildə assosiasiya 
olunurdu, o, digər müəllimlər içərisində seçilirdi və bəzən 


hətta kirpiklərini də boyayırdı. Ancaq öz evində o, ən adi 
yerli qadın idi. 

— Dünənki oyun sizə necə, xoş gəldi? — ondan soruş- 
dum. Mənim üçün naqolay idi, ancaq söhbəti davam etdir- 
mək lazım gəlirdi. Atam burada yox idi və mən, adətən, 
onun mane olduğu, özümün mədəni davranış haqqında 
olan təsəvvürlərimi təcrübədə tətbiq eləmək fürsətindən 
istifadə elədim. Mən hey səpgi görünməsin deyə köynə- 
yimin qolunu aşağı dartırdım. Missis Hammel mənə qara 
boşqabda alma jelesi gətirdi. 

— Mən, demək olar ki, baxmırdım, — o, öz xatirələrinə 
güldü. — Möhtərəm Març məni elə əyləndirirdi ki... Bilmirsən 
uşaqdır — qocadır, kimlə danışdığını başa düşə bilmirsən. 

— Gərək ki, onun medalları da var, hə? 

— Deyəsən. O, bütün İtaliyanı gəzib-dolaşıb. 

— Maraqlıdır ki, o bütün bunlardan sonra təzədən 
ruhani olub, yox? 

Onun qaşları çatıldı. Maraqlıdır, görəsən, o, qaşla- 
rını alırmı? Yaxından diqqət yetirib qərara gəldim ki, yox. 
Onun qaşları anadangəlmə nazik olub. 

— Məncə, bu yaxşıdır. Bəs sən necə? 

— Hə, əlbəttə, yaxşıdır. Sadəcə olaraq, demək istəyi- 
rəm ki, — axı o, orada nə qədər dəhşətlər görüb. 

— Hm, müharibə barəsində hətta İncildə də yazılıb. 

Mən onun nəyə işarə elədiyini başa düşməyib hər ehti- 
mala qarşı güldüm. Görünür bu, ona xoş gəldi. O, şux- 
luqla soruşdu: 

— Bəs sən özün oyuna diqqətlə baxırdın? Deyəsən, axı 
sənin yanında o qızı, Foqlmeni gördüm. 

Mən çiynimi çəkdim. 

— Mən axı kiminsə yanında oturmalıydım. 

— Piter, özünü gözlə. O, sənə elə baxırdı ki... 

— Canım, mən onun nəyinə lazımaml 

Qadın zarafatla mənə barmaq silkələdi, eynilə bizimki 
kimi, kəndlisayağı. 

— Bax ha, birdən ilişərsən. 

O, bunu tamamilə mənim babam kimi dedi və mən 
hətta həzzdən qızardım da. Mən parıldayan jeleni tos- 
tun üstünə çəkməyə başladım, o isə təsərrüfatla məşğul 
olmaqda davam eləyirdi. 

Növbəti iki saat mənim üçün tamamilə qeyri-adi oldu. 
Mən o saatları əlçatmaz yaş ucalığına — elə ucalığa ki, heç 
bilmirdim onun neçə yaşı var, ancaq o, məndən, ən azı, iki 
dəfə böyük idi — çatmış qadınla ikilikdə keçirdim. Şöhrət 
oreolu ilə əhatə olunmuş qadınla, onun məhəbbət məsə- 
lələri haqqında əfsanələr çirkli xırda pullar kimi məktəb 
yaramazları arasında gəzirdi. Mülkə malik olan və cəmiy- 
yətdə mövqe tutan yaşlı qadınla. Onun iştirakı hər yanda 
duyulurdu. O, qızdırıcının nizamlayıcısına toxundu, mənə 
tərəf isti hava əsməyə başladı. Addımları yuxarıda eşidildi 
və tozsoran xırıltı ilə gurladı. Ya qadın yavaşca gülürdü, 
ya da mebeli yerindən tərpədəndə onu cırıldamağa məc- 
bur eləyirdi. O yuxarıda, görünməyən quşcuğaz hərdən 
uca meşə ağaclarının budaqları arasında pırıldayan kimi 
səslənirdi. Evin bütün künclərindən Vera Hammel mənə 
baxırdı, hər kölgə, hamarlanmış ağacın hər əyrisi o idi, 
O, güzgünün parıltısında, xışıldayan pərdənin yüngülcə 
tərpənməsində, mənim, sanki, mismarlandığım kreslonun 
dirsəkliyindəki yumşaq xovda yaşayırdı. 

Mən qaşqabaqlı halda qaranlıq qonaq otağında otur- 
muşdum və parıldayan rəfdən “Riders daycest” götürüb 
başdan-başa hər şeyi oxuyurdum. Tamam axmaqlayana 
kimi oxudum. Yalnız iki məqaləni səbirsizliklə uddum, onlar 
bir-birinin ardınca gəlirdi: “Xərçəngdən möcüzəli vasitə” 
və “Allahın varlığının on sübutu”. Ancaq məni, bir anlığa 
parlayıb yox olan ümidin mürgüləyən acısını oyatdığı peş- 
mançılıq gözləyirdi. Qorxu iblisləri məni dəmir caynaqları ilə 
didib-parçalayırdılar. Bütün cəfəng, məzmunsuz frazalara 
və ikiqat sütuncuqların ensiklopedik ciddiliyinə baxmaya- 
raq, aydın idi ki, heç bir sübut və möcüzəli vasitə yoxdur. 
İçərimdə, sözlər qarşısında qorxudan əllə toxunduqda hiss 
olunan əşyalar üçün qüvvətli-ümidsiz qüssə doğulurdu və 
mən kiçik masanın üstündəki naxışlı salfetlə çinidən olan 
qısa ləkəli, qanadlı, gülümsəyən elf heykəlciyini götürüb 
yumruğumda möhkəm sıxdım. Göy otaq çəkmələri ayaq- 
altı salınmış pilləkəndə sürətlə xışıldadı və missis Hammel 
bizimçün ikinci səhər yeməyi hazırlamağa başladı. Mən 
gur işıqlandırılmış mətbəxdə özümü inamsız hiss eləyir- 
dim, qorxurdum ki, üzümdəki ləkələr görünər. Fikirləşir- 
dim ki, birdən getsəm, əbədsizlik olmaz ki... Ancaq onsuz 


da, özümü bu evdən çıxıb getməyə, yaxud heç olmasa, 
pəncərədən boylanmağa məcbur eləyə bilməzdim, əgər 
mən, hər halda, getsəydim də, hara gələcəkdim və nəyə 
görə gedəcəkdim? Atamsa, elə bil, yerə girmişdi. Özümü 
itirmişdim. Qadın mənimlə danışırdı, hər boş şey barə- 
də çərənləyirdi, ancaq onun sözlərindən qorxum yenidən 
canlanırdı. Mən bizi ayıran masanın parıldayan maviliyində 
batırdım, onun mənə baxanda gülməyi tuturdu. Başından 
yaylığını açdı və saçlarını at quyruğu kimi bağladı. Mən 
masanın üstünü yığışdırmaqda ona kömək eləyərkən boş- 
qabları yuyulmağa apardığım vaxt biz bir neçə dəfə bir- 
birimizə toxunduq. Mən bu iki saatı belə — məhəbbətlə 
qorxu arasında ürəyi partlayaraq keçirdim. 

Atam ikiyə işləmiş qayıtdı. Missis Hammellə biz hələ 
mətbəxdə idik. Qadın mənə danışırdı ki, evin arxasın- 
da terras düzəltdirmək istəyir, orada yayda küçənin səs- 
küyündən uzaqda dincələcək. Terras yaşıllığa bürünəcək, 
mən özümü onunla birlikdə təsəvvür eləyirdim. 

Atam dəyirmi papağı və qarın nəmindən ağırlaşmış 
paltosu ilə indicə top lüləsindən çıxmış adama oxşayırdı. 

— Belə-belə işlər, — dedi, — qış bildiyini elədi. 

— Sən haradaydın? — soruşdum. Az qala, ağlayırdım və 
səsim biabırçı şəkildə titrədi. 

O, mənə elə baxdı, elə bil, mövcudluğumu indi xatır- 
lamışdı. 

— Burada, yaxındaydım, — dedi. — Məktəbdə. Səni oyat- 
maq istəmədim, Piter, dedim qoy yatsın. Axı sən tamam 
əldən düşübsən. Mənim xorultum, yəqin ki, sənə mane 
olurdu. 

— Yox. — Onun paltosu, şalvarı və çəkmələri qar içində 
idi, deməli, o, hər yanda olub və mən paxıllığımdan yanıb 
tökülürdüm. Missis Hammel indi yalnız ona baxırdı. Qadın 
hətta atam susanda da gülürdü. Atamın nahamar sifəti 
qızarmışdı. O, oğlan uşaqları kimi dəcəlliklə papağı başın- 
dan çıxardı və ayaqlarını yerə döyə-döyə qapının yanındakı 
toxunma ayaqaltıda çəkmələrinin qarını çırpdı. Mən ona 
əzab vermək istəyirdim və hirslə soruşdum: — Məktəbdə 
neynirdin? Niyə bu qədər yubandın? 

— Aman Allah, mən bu evi şagirdlər olmayan vaxtlar 
sevirəm. — O, mənə yox, missis Hammelə müraciət eləyirdi. 

— Bilirsiniz, Vera, bu kərpic pəyədə nə eləmək lazımdır? 
Bütün şagirdləri qovasan oradan və onda biz müəllimlər 
orada tək yaşayarıq, bura yeganə yerdir ki, mən kiminsə 
boynumda oturduğunu hiss eləmirəm. 

Qadın güldü və dedi: 

— Onda çarpayı qoymaq lazım gələrdi. 

— Mənə adi ordu çarpayısından başqa heç nə lazım 
deyil, — dedi atam. — Eni iki fut, uzunu altı. Mən kiminlə- 
sə yatanda həmişə üstümdəki adyalı çəkirlər. Bunu sənin 
haqqında demirəm, Piter. Dünən o qədər yorulmuşdum 
ki, adyalı üstündən özüm çəkirdim. Deməli, soruşursan ki, 
mən məktəbdə neyləyirdim. Jurnalları qaydaya salırdım. 
Yeni ildən bu yana — tamam-kamal ajur. Lap çiynimdən 
dağ götürüldü. Əgər sabah yoxa çıxsam, təzə müəllim, 
zavallı, işləri dərhal qəbul eləyə bilər. Ya Allah — və hazırdır. 
İrəli, dostum, növbəti dayanacaq zibilxanadır. 

Mən gülməyə məcbur oldum. 

Missis Hammel soyuducuya tərəf getdi və soruşdu: 

— Corc, səhər yeməyi yeyibsiniz? Rostbifli buterbrod 
istəyirsiniz? 

— Vera, siz sonsuz dərəcədə xeyirxahsınız. Ancaq, 
düzünü desəm, rostbif mənim dişim üçün deyil, dünən 
əng dişimi çıxartdırmışam. Özümü yüz dəfə yaxşı hiss 
eləyirəm, ancaq ağzımda elə deşik var ki, ora bütöv bir 
Atlantida yerləşə bilər. Mən Monninin yanında bir fincan 
bulyon içmişəm. Ancaq əlimi ürəyimin üstünə qoyub eti- 
raf eləyirəm ki, əgər siz Piterlə qəhvə içəcəksinizsə, mən 
də imtina eləməzdim. Lap unutmuşam, mənim oğlum 
qəhvə içirmi? 

— Necə yəni unutmuşam? — soruşdum. — Evdə hər 
səhər içməyə çalışıram, gör heç çatdıra bilirəmmi? 

— Aman Allah, tamam huşumdan çıxıb. Cəhd elədim 
anana zəng vurum, ancaq əlaqə kəsilib. Evdə onun bir 
qırıq da yeməyi yoxdur. Kramer ata iti yeməsə, yaxşıdır. 
Bircə pilləkəndən yıxılmayaydı. Bax bu, yaman olardı: indi 
ora bir həkim də gedib çıxa bilməz. 

— Bəs biz haçan gedib çıxacağıq? 

— Tezliklə, oğlum, tezliklə. Vaxt gözləmir. — O, mis- 
sis Hammelə müraciət elədi: — Heç vaxt uşağı anasından 
almayın. — Və dodağını dişlədi, görünür, qorxdu ki, nəza- 


kətsizlik kimi çıxdı — axı onun, mən heç bilmirəm nəyə 
görə, uşaqları yox idi. Qadın xidmətçi kimi lal-dinməz hal- 
da xüsusi nəzərə çarpdıraraq qaynar qəhvə fincanını onun 
qabağına qoydu. Saçının bir qıvrımı ümumi düzümdən 
ayrılıb yanağı ilə sözlərindən də gözəl tərzdə sürüşürdü. 
Atam həyəcanını gizlədərək ona dedi: — Mən Sprus-strit- 
də Eli gördüm, o, artıq qayıdır. O orada öz yükdaşıyanı 
ilə xariqələr yaradır. Bu şəhərcikdə qar — əsl fəlakətdir. 
Ancaq maşınlar artıq Şeyl-hillin ətəyindəki döngələrdən 
başqa hər yanda gedir. İlahi, şəhəri idarə eləyən mən 
olsaydım, biz bütün ayı xizəkdə gəzərdik. — O, şən halda 
bu mənzərəni təsəvvür eləyərək əllərini bir-birinə sürtür- 
dü. — Deyirlər Qərbi Oltonda dünən axşam tramvay rels- 
dən çıxıb. 

Missis Hammel saçlarını düzəltdi və soruşdu: 

— Ölən var? 

— Yox. O, relsdən çıxsa da, aşmayıb. Ancaq buradan 
tramvaylar Eliyə yalnız günortaya gedib çatır. Oltonda 
mağazaların yarısı bağlanıb. 

Mən onun bütün bunları necə öyrəndiyini təsəvvür elə- 
yərkən məəttəl qalırdım — qar yığınlarının üstündən keçir, 
yük maşınlarını saxlayır, sürücüləri sorğu-suala tutur, öz 
gödək paltosunda nadinc uşaq kimi ağ nahamar təpə- 
ciklər boyu var-gəl eləyir. Yəqin ki, mənim yatdığım vaxt 
ərzində o, bütün şəhəri əldən salıb. 

Mən qəhvəni içib qurtardım və indiyə kimi müqavimət 
göstərdiyim qəribə laqeydlik məni bürüdü. Artıq atamın 
missis Hammelə öz macəralarından necə danışdığını eşit- 
mirdim. Sonra isə mister Hammel yorğunluqdan bomboz 
bozarmış halda qarı saçlarından çırparaq içəri girdi. Arvadı 
ona səhər yeməyi verdi, o, yeyəndən sonra mənə baxdı və 
göz vurdu: 

— Evə getmək istəyirsən, Piter? 

Mən gödəkcəmi, corablarımı, əyilib qacımış yaş çək- 
mələrimi geydim və mətbəxə qayıtdım. Atam öz finca- 
nını qabyuyulan yerə apardı və toxunma papağını başına 
çəkdi. 

— Siz çox ürəyi genişsiniz, El. Piterlə biz bunu unutma- 
rıq. — Missis Hammelə isə: — Çox sağ olun, Vera, siz bizi 
şahzadələr kimi qəbul elədiniz, — dedi. 

Və burada, mənim əzizim, qəribə hekayənin ən qəribə 
hadisəsi baş verdi — atam əyildi və onun yanağından öpdü. 
Mən pərt halda baxışlarımı endirdim, gözümü döşəmənin 
çil-çil linoleumuna zillədim və qadının yanaqlarını öpüş 
üçün hazır qoyduğu zaman göy çəkələkli ayaqlarının pən- 
cələri üstündə necə qalxdığını gördüm. 

Sonra qadının dabanları təzədən döşəməyə toxundu 
və o, atamın ziyilli əllərini sıxdı. 

— Şadam ki, bizə gəldiniz, — qadın ona elə dedi ki, sanki, 
onlar tək idilər. — Bu boş ev, qısa da olsa, canlandı. 

Mənim Veraya təşəkkür eləmək vaxtım çatanda onu 
öpməyə ürək eləmədim və fikrimdə belə şey olmadığını 
göstərərək, hətta üzümü də çevirdim. O gülümsədi və hər 
iki əlilə mənim uzanıqlı əllərimdən tutdu. 

— Əllərin həmişə belə isti olur, Piter? 

Həyətdəki artırmanın yanındakı yasəmən kolu maral 
buynuzuna oxşamağa başlamışdı. Hammaelin yük maşını 
yanacaqdoldurma məntəqəsinin yanında dayanmışdı, bu, 
qar üçün çəhrayı tiyəsi olan, bəzi yerləri paslamış “şevrole” 
markalı xırda pikap idi. Biz yerimizdən tərpənəndə mənə 
elə gəldi ki, mühərrik xeyli sayda müxtəlif ladda guruldayır. 
Mən atamla Hammelin arasında oturmuşdum, kabinədə 
soba yox idi və mən sevinirdim ki, onların arasında oturmu- 
şam. Biz Byükenen-roudan çıxdıq. Əvvəlki evimiz tamam 
qarın içində idi, sanki, Şaxta babanın sarayıdır, uşaq vaxtı 
tennis topu ilə oynadığım divar gün işığında parıldayırdı. 
Küçə ilə qaçan uşaqlar canlı çəpərə qar çırpırdılar, ancaq 
vaxt keçdikcə şabalıd ağaclarından sallanan sırsıra şəla- 
lələr aşağı sallanırdılar. Şəhərin arxa tərəfində, ətəkdəki 
tarlalarda insan boyunda olan çirkli qar qalaqlarının baş- 
dan-başa tutduğu divarların o üzündə qar düzənliyi uza- 
nırdı. Göy və qonur meşəli yamaclar əvvəlki kimi uzaqdan 
seçilirdi, ancaq rəngləri, klişeni təmizləməkdən ötrü düzəl- 
dilmiş ottiskdəki kimi solğun idi. 

İndi bu barədə danışarkən yenidən məni onda çul- 
ğayan yorğunluğu hiss eləyirəm. Kabinədə oturmuşdum, 
hələ ki qabaq şüşənin kadrında köhnə səssiz filmin iki 
komiki kimi dumanlı görünən Hammellə atam “byüik”i- 
mizi qarın içindən qazıb çıxarırdılar — yük maşınları yüz 
iyirmi ikinci yolu təmizləyərkən onu, demək olar ki, bütün- 


lüklə qarla örtmüşdülər. Burnum zəhlətökən tərzdə gici- 
şirdi, boğazım acışırdı və hiss eləyirdim ki, ayaqlarımdakı 
nəm mənə havayı başa gəlməyəcək. İndi yamacın köl- 
gəsi üstümüzə düşürdü, yüngül meh əsirdi. Qızılı və uzun 
günəş şəfəqləri yalnız ağacların yuxarılarını işıqlandırırdı. 
Hammel özünə arxayın şəkildə mühərriki işə saldı, arxa 
təkərlərə bacarıqla zəncir keçirdi və onları yastıburun kəl- 
bətinə oxşar hansısa alətlə bərkitdi. Sonra isə göyümtül 
ala-toranda iki tutqun ləkə kimi artıq zorla görünən onlar 
ikisi finalını onsuz da başa düşmədiyim pulqabı pantomi- 
ması oynadılar. Hər ikisi canlanaraq əl-qol atırdı, sonra isə 
ayrılanda qucaqlaşdılar. Hammel qapını açdı, mən soyuq 
havaya göz gəzdirdim və birtəhər özümü bizim katafalka 
çatdırdım. 

Biz evə gedəndə mənə elə gəlirdi ki, bu yolu sonuncu 
dəfə gördüyüm vaxtdan bəri keçən günlər köhnə çapıq 
kimi uzanmış və hamarlaşmışdı. Bu da Pilyuli, bu da sərni- 
şini mindirdiyimiz döngə və gil dikdir, bu da inək peyinini 
konveyerin çıxardığı və mal tövləsinin çardağındakı bütün 
gümüşü ventilyasiya borularından çəhrayı səma fonunda 
ağararaq buxar qalxan “Öçyarpaq yonca” süd ferması, 
daha sonra isə bizim necəsə mürgüləmiş sığırçını bas- 
dığımız düz, hamar yol, sonra Qaliley, keçmiş “Yeddinci 
mil” mehmanxanası və onun yanında Potteycerin yemək 
almağa dayandığımız mağarası. Atam, dərman reseptini 
gözdən keçirən aptekçi kimi, metodik olaraq rəfləri gəzir, 
çörək, qurudulmuş şaftalı, kreker, buğda yarması götü- 
rürdü, hamısını bir vaxtlar fermer olmuş, Sakit okeandan 
qayıdandan sonra isə fermanı satıb bu mağazanı açan 
Çarli Potteycerin qarşısındakı piştaxtanın üstünə qoydu. 
O, bizim borcumuzu beş sentlik qəhvəyi kitabçaya yazırdı 
və məbləğ bir hesabdan ikincisinə altmış dollara çatırdısa, 
heç vaxt bir sent də keçmirdi. 

— Bir də qayınatamın çox sevdiyi bax o donuz kolba- 
sası halqasını və oğlum üçün yarım funt servelat, — atam 
dedi. 

O, həmin gün nəsə səxavətə gəlmişdi, hərçənd ki 
adətən, xəsis olurdu və yeməyi yalnız bir günə götürürdü, 
sanki, sabaha bizdə bir ağızın azalacağına ümid eləyirdi. 
O hətta bir salxım da təzə banan aldı. Hələ ki Potteycer 

karandaş qırığı ilə hesabı yekunlaşdırırdı, atam mənə tərəf 
döndü və soruşdu: 

— Sən limonad içibsən? 

Mən, sanki, hansısa axmaq səhv nəticəsində bizim evi- 
miz olmuş bu qaranlıq xəlvət yerə baş vurmazdan əvvəl 
sivilizasiya ilə vidalaşaraq burada həmişə limonad içirdim. 

— Yox, — dedim. — Həvəsim yoxdur. Gedək. 

— Mənim zavallı oğlum, — atam hətta belə tutqun gün- 
də də mağazaya yığışıb tütün çeynəyən, başlarına qırmızı 
ovçu papağı qoymuş avaralar yığnağına ucadan elan 
elədi, — o iki gecədir evdə olmur, anasının yanına müm- 
kün qədər tez çatmaq istəyir. 

Mən özümdən çıxmış halda mağazadan çölə sıçradım. 
Yolun o üzündəki qar sağanaqlı göl, güzgünün əks tərəfi 
kimi qaraya çalırdı. Bəzi sürücülərin işıqları, başqalarının 
fənərcikləri yandırdıqları, üçüncülərinsə hələ işıqsız getdik- 
ləri erkən ala-toran düşmüşdü. Atam maşını elə qovurdu, 
elə bil, şose tamam boş idi. Yolu bəzi yerlərdə təmizləmişdi- 
lər və onda təkərdəki zəncir nəsə başqa motivli zəng çalırdı. 
Fayr-hillə yuxarı yolun yarısında (kiçik xaçlı kilsə gömgöy 
səmada, sanki, mürəkkəblə çəkilmişdi) zəncirin biri çıxdı 
və bütün sonuncu mili tappıltı ilə arxa sağ qanada çırpılırdı. 
Bir yığın Fayrtaun evi aşağı mərtəbənin kömür közərən 
tutqun pəncərələrinin qaranlığı içindən sayrışırdı. “Onuncu 
mil” mehmanxanası qaranlıqdı, qapıları mıxlanmışdı. 

Bizim yolu təmizləməmişdilər. Əslində orada iki yol 
vardı, biri Emişin tarlasından keçib-gedirdi, ondan ayrılan, 
şaxələnən digəri isə bizim fermadan — sonra hovuzun və 
Saylas Şelkopfun at tövləsinin yanından təzədən şoseyə 
çıxırdı. Biz ikinci, aşağı yolla getmişdik, ancaq yuxarı yolla 
qayıdırdıq. Atam sürəti birdən artırıb qar qalaqlanan yerə 
çırpıldı və “byüik”imiz on futdan sonra batıb qaldı. Mühər- 
rik söndü. Atam maşını işə salan düyməni basıb onu sön- 
dürdü və işığı keçirdi. 

— Sabah buradan necə çıxacağıq? — soruşdum. 

— Hər şey birdən olmur, — atam dedi. — Əvvəlcə evə 
çatmaq lazımdır. Gedə biləcəksən? 

— Başqa yolum qalıb ki? 

Qarlı yol cavan ağacların iki cərgəsi ilə əyrixətli uzun, 
ensiz zolaq kimi bozarırdı. Buradan bircə alov da görün- 


mürdü. Başımızın üstündə işıqlı, hələ ulduzsuz səmada 
seyrək ağ buludlar qərbə tərəf iri mərmər çəngələri kimi 
elə ləng süzürdü ki, onların hərəkəti yerin fırlanmasının 
doğurduğu illüziya kimi görünürdü. Mən topuğumacan 
qara batırdım, çəkməm qarla dolmuşdu. Atamın ləpiri ilə 
getməyi yoxladım, ancaq onun addımları həddən artıq aralı 
idi. Arxamızda şosedən gələn səs-küy tədricən kəsilirdi və 
sakitlik qatılaşırdı. Səmanın aşağısında tənha ulduz elə par- 
laq işıqla yanırdı ki, sanki, onun ağ işığı məni isidirdi. 

Atamdan soruşdum: 

— Bu hansı ulduzdur? 

— Venera. 

— O həmişə birinci çıxır? 

— Yox. Ancaq bəzən axırıncı sönür. Elə olur səhər qal- 
xırsan, artıq günəş meşənin içindən işıq salır, Venera isə 
hələ də Emişgil tərəfdəki yamacdan asılı qalıb. 

— Bəs onunla istiqaməti müəyyənləşdirmək olar? 

— Bilmirəm. Başıma gəlməyib. Yoxlamaq maraqlı olardı. 

Mən dedim: 

— Heç vaxt qütb ulduzunu tapa bilmirəm. Mənə hey 
elə gəlir ki, o, belə kiçik ola bilməz. 

— Doğrudur. Heç mən özüm də başa düşmürəm onu 
nəyə görə belə eləyiblər. 

Onun apardığı ayın-oyun torbasına görə siluetində 
insana bənzəməyən nəsə vardı və öz keyimiş ayaqlarını 
hiss eləməyən mənim gözümə, sanki, belində getdiyim 
atın boynu və başı görünürdü. Mən yuxarı baxdım və gör- 
düm ki, göy qübbəsi mərmər çəngələrindən təmizlənib və 
ulduzlar çəkinə-çəkinə yanmağa başlayıb. Bizim araları 
ilə getdiyimiz cavan ağaclar seyrəldi və yuxarıdakı tarla- 
mızın uzun, alçaq, qaşqabaqlı halda parıldayan donqarı 
göründü. 

— Piter? 

Onun səsini eşidib diksindim — mənə elə gəlirdi ki, 
tamam təkəm. 

— Nədir? 

— Heç nə. Sadəcə olaraq, bilmək istərdim ki, burada- 
san, ya yox. 

— Özgə harada olacağam? 

— Hə, haqlısan. 

— Torbanı ver mənə. 

— Lazım deyil, o, münasib olmasa da, yüngüldür. 

— Niyə banan aldın? Sən ki bilirdin, onları yarım mil 
sürüməli olacağıq. 

— Ağılsızlıq, — dedi. — İrsi ağılsızlıq. 

Bu, onun sevimli izahı idi. 

Ledi səsimizi eşidib tarlanın arxasından hürməyə baş- 
ladı. Səslərin sürəti, boğuq dupletləri kəpənək kimi yumşaq 
örtüyə dəyərək torpağın lap üstü ilə, ancaq Pensilvaniya 
üzərində millərlə məsafədə uzanıb gedən dik hamar qüb- 
bəyə tərəf, yuxarıya qalxmağa cəsarətlənmədən bizə sarı 
uçurdu. Aydın havada yolun ayrıcından lap uzaqlar, Alle- 
qanın ən mavi dağ qollarına qədər olan ərazi görünürdü. 
Biz aşağı, bizim yamacın ətəyinə endik. Əvvəlcə bağın 
ağacları, sonra sarayımız göründü, nəhayət, çılpaq qol- 
budaqların içindən evimizi gördük. Aşağı mərtəbənin pən- 
cərələrindən işıq gəlirdi, ancaq biz boş həyətdən keçib- 
gedəndə əmin idim ki, bu işıq aldadıcıdır, ev ölüb, işıq isə 
eləcə yanmağındadır. Atam şikayətlə dedi: 

— İlahi, mən belə də bilirdim ki, ata bu lənətəgəlmiş 
pilləkəndən yıxılacaq. 

Ancaq evin ətrafında yol tapdanmışdı, doqqazdan 
nasosa tərəf saysız-hesabsız izlər gedirdi. Ledi bağlanma- 
mışdı, o, qaranlıqdan sıçradı, boğazında mırıltı qaynayırdı, 
ancaq bizi tanıyıb sudan çıxan balıq kimi qarın içindən 
çıxdı, zərif, şikayətli halda zingildəyərək başını üzümüzə 
sürtməyə başladı. O, bizimlə birlikdə hay-küylə iki lay qapı- 
dan keçib mətbəxə soxuldu və orada, istidə ondan tanış 
skuns iyi gəldi. 

Hər şey yerində idi, gur işıqlanmış mətbəx, mis rəngli 
divarlar və iki saat — qırmızı elektrik saatı lap tamam mən- 
tiqsiz vaxtı göstərirdi, çünki çovğundan sonra işıq yox idi, 
ancaq indi təzədən cəld işləyirdi, anam əllərini geniş aça- 
raq uşaq kimi sevincək təbəssümlə qabağımıza qaçdı, tor- 
banı atamdan aldı. 

— Mənim qəhrəmanlarım, — dedi. 

Atam izah eləməyə başladı: 

— Səhər-səhər sənə zəng vurmağa çalışdım, Hessi, 
ancaq əlaqə kəsilmişdi. Hə, necə oldu, çətinlik çəkdiniz, 
hə? Orada buterbrod var. 


— Pis keçmədi, — anam dedi. — Atam odun mişarladı, 
mənsə bu gün nənəm evimizdə bütün ərzaq qurtaranda 
elədiyi kimi alma ilə ət konsentratından şorba bişirdim. 

Və doğrudan da, sobadan bişmiş almanın məftunedici 
ətri gəlir, buxarıda isə alov oynayırdı. 

— Nə danışırsan? — Adama elə gəlirdi ki, atam həyatın 
onsuz da davam elədiyinə təəccüblənib. — Bəs ata necə- 
dir, yaxşıdır? Gözümə dəymir? 

O, bu sözlərlə qonşu otağa girdi, orada isə babam 
nazik əllərini qoynuna qoyub öz adi yerində, divanda otur- 
muşdu və kiçik, köhnəlib dağılmış İncil bağlı halda dizi 
üstə idi. 

— Deməli, siz odun doğrayıbsınız, atacan? — atam uca- 
dan soruşdu. – Siz canlı möcüzəsiniz. Görünür Allah, han- 
sısa təmiz əməlinizə görə sizə əvəzini verir. 

— Corc, düşünmə ki, mən eq-qoistəm, ancaq sən 
təsadüfən “San” gətirməyi unutmayıbsan? 

Əlbəttə, poçtalyon bura gəlib çıxa bilməmişdi və bu, 
qəzetdə oxumayana qədər tufan olduğuna heç cür inana 
bilməyən babam üçün böyük məhrumiyyət idi. 

— Allah məni öldürsün, atacan, — atam qışqırdı, — unut- 
muşam. Özüm də bilmirəm, bu necə ağlıma gəlməyib, 
görünür, ağlım çaşıb. 

Anam itlə bizim dalımızca yemək otağına girdi. Bizim 
gəlişimiz haqqında xoş xəbəri kimləsə bölüşmək həsrətin- 
də olan ledi divanın üstünə sıçradı və qəfildən burnu ilə 
babamın qulağına toxundu. 

— Rədd ol, rəd-d-d oll — o qışqırdı və İncili götürüb 
qalxdı. 

— Dok Applton zəng eləmişdi, — anam atama dedi. 

— Doğrudan? Məgər telefon işləyir? 

— Bu gün, işığı düzəltdikləri vaxt telefon montyoru gəl- 
mişdi. Mən Hammellərə zəng vurdum və Vera dedi ki, siz 
artıq çıxıbsınız. O, birinci dəfə idi mənimlə belə mehriban 
danışırdı. 

— Applton nə deyirdi? — atam diqqətlə mənim qlobu- 
sumu nəzərdən keçirərək soruşdu. 

— Dedi ki, rentgen heç nə göstərməyib. 

— Hə? Doğrudan? Necə düşünürsən, Hessi, o, məni 
aldatmır ki? 

— Sən ki bilirsən, o heç vaxt heç kimi aldatmır. Şəkil 
tamamilə təmizdir. O deyir ki, bütün bunlar əsəbdəndir. 
Güman eləyir ki, səndə... yüngül formasıdır, yadımdan 
çıxıb, ancaq yazmışam. — Anam telefona yaxınlaşdı və tele- 
fon kitabçasnın üstündəki kağızı oxudu: — xroniki kolitin... 
Biz onunla çox səmimi danışdıq, ancaq səsindən bilinir ki, 
dok qocalır. 

Mən birdən özümü gücsüz, boşalmış hiss elədim, 
gödəkcəmi çıxarmadan divanda oturdum və balınca söy- 
kəndim. Mən əməlli-başlı əldən düşmüşdüm. İt başını 
dizimin üstünə qoydu və buz kimi soyuq burnunu əlimin 
altına soxdu. Dərisi şaxtadan yumşalmışdı. Valideynlərimin 
fiqurları iri və faciəvi görünürdü. 

Atam geri çevrildi — onun iri sifəti gərgin idi, hələ də 
ümidini bağladığı sonuncu düyünü açmağa ürək eləmirdi. 

— O belə də dedi? 

— Ancaq o hesab eləyir ki, sənə dincəlmək lazımdır. 
Deyir ki, məktəb işi — sənin üçün həddən artıq böyük gər- 
ginlikdir və buna görə də yaxşısı budur, nəsə başqa işlə 
məşdul olasan. 

— Nə? Lənət şeytana, axı bu, mənim görə bildiyim 
yeganə işdir. Bu, mənim yeganə istedadımdır. Mən mək- 
təbdən gedə bilmərəm. 

— İkimiz də bilirdik ki, sən məhz belə deyəcəksən. 

— Səncə, Hessi, necədir, o, rentgen şəkillərindən bir 
şey qanır? Bu qoca yalançı nə danışdığını bilir-bilmir? 

Mən gözlərimi yumdum və Allaha yalvardım. Soyuq 
quru əl alnıma qondu. Anamın səsi dedi: 

— Corc! Sən uşağa neyləmisən? O, qızdırmadan yanır. 

Taxta arakəsmənin arxasından babamın boğuq səsi 
gəldi: 

— Yuxunuz şirin olsun. 

Atam döşəmənin laxlayan taxtaları ilə mətbəxə keçdi 
və yuxarı, babamın dalınca qışqırdı: 

— Qəzetə görə inciməyin, atacanl Sabah gətirərəm. 
Sözümə inanın, o vaxta kimi heç nə dəyişməyəcək. Rus- 
lar, əvvəlki kimi, Moskvadadırlar, Trümensə əvvəlki kimi 
taxt-tacda. 

Anam soruşdu: 

— Bu, səndə çoxdandır? 


— Bilmirəm, — cavab verdim. — Səhər tezdən zəiflik hiss 
eləyirəm, nəsə tamam özümdə deyiləm elə bil. 

— Şorba yeyəcəksən? 

— Bir az ver, lap azca. Nə yaxşı ki atam sağ-salamatdır, 
yox? Yaxşı ki xərçəng deyil. 

— Hə, — anam dedi. — İndi ona yazıqları gəlsin deyə, 
nəsə başqa şey düşünməlidir. 

Onun məni həmişə çox sakitləşdirən uzanmış sifətin- 
də bir anlığa ağrı göründü və dərhal da yox oldu. 

Mən həmin kiçik, sirli, həmişə mehribancasına atamla 
zarafat elədiyimiz anamın və mənim dünyamıza qayıtmağa 
çalışırdım. 

— O, belə şeyin ustasıdır. Ola bilər, bu onun istedadıdır. 

Atam otağa qayıtdı və elan elədi: 

— Lənət şeytana, qocanın yaman xasiyyəti var hal 
O, mənim qəzet gətirmədiyimdən əməlli-başlı inciyib. Bilir- 
sən, Hessi, o lap dəmir kimidir. Mən onun yerində artıq 
iyirmi il əvvəl qəbiristanlıqdaydım. 

Yuxum gəlsə də və başa düşmək üçün başım çox hər- 
lənsə də, hər halda, gördüm ki, o, adi ömrün acığına öz 
ömrünün müddətini artırır. 

Valideynlərim məni yedirdilər, yatağa uzatdılar və daha 
tez qızınım deyə əlavə olaraq öz adyallarını da üstümə ört- 
dülər. Dişim dişimə dəyməyə başladı və mən hətta bu 
qəribə titrəməni kəsməyə cəhd də göstərmirdim, ondan 
bütün bədənimə soyuq vicvicə yayılırdı, anamsa məni 
hərarətli, ancaq köməksiz qayğılarla bələyirdi. Atam əllə- 
rini ovuşduraraq dayanmışdı. 

— Yazıq uşaq, həddən artıq heysiyyətlidir, — o, iniltili 
səslə dedi. 

— Mənim günəşim, — deyəsən, bunu anam dedi. 

Onların səsləri uzaqlaşdı, sakitləşdi və mən yuxu- 
ladım. Yuxuma onlar yox, onlar girməmişdilər, mənim 
yuxumda onlardan heç birinin hələ olmadıqları və yalnız 
uzaqda nənəmin təəccüblü və həyəcanlı sifətinin görünüb 
yox olduğu həmin vaxtlar yavaş-yavaş hərlənirdi, onun 
ağacdan düşüm deyə üstümə çığırdığı dəqiqələrdəki kimi 
bu sifət mənimlə birlikdə tanınmayan, adamların tərpə- 
nən axınında üzürdü. Və mən hey özümün narazı uca 
səsimi eşidirdim, oyananda isə mən dözülməz dərəcədə 

yüngülləşmək istəyirdim. Valideynlərimin aşağıdan gələn 
səsləri mənim öz səsimin ikiləşmiş davamı təsiri bağışla- 
yırdı. Pəncərədən içəri limon kimi sapsarı səhər işığı süzü- 
lürdü. Mən gecə özümdə olmadığım vaxtlarda qara-qura- 
lar içərisində birdən öz sifətimə əlin toxunmasını necə 
hiss elədiyimi xatırladım və otağın küncündən atamın 
səsini eşitdim: 

— Yazıq uşaq, bircə ona öz buz baltası kimi dəmir sağ- 
lamlığımı verə bilsəydim. 

- Sənə deyirəm, Hessi, qəti qərara gəlmişəm. Qurdlarla 
yaşamalı, qurd kimi ulamalı — mənim devizim budur. Bu 
yaramazlar mənə aman verməyəcəklər, mən də onlara. 

– Belə düşünmək çox da pedaqoii qaydada deyil. Buna 
görədir axı sənin bütün için-içalatın bir-birinə qarışır. 

— Özgə cür mümkün deyil, Hessi. Hər hansı başqa yol 
intihara bərabərdir. Əgər mən məktəbdə əlavə on il davam 
gətirsəm, onda iyirmiillik staja görə pensiya alacağam və 
məsələ həll olunacaq. Əlbəttə, əgər Zimmermanı bu iyrənc 
Hersoqla mənim boğazımdan tutub çölə atmasalar. 

— Bircə ona görə ki sən o qadının kabinetdən necə 
çıxdığını görübsən? Corc, bu qədər şişirtmək nəyə lazım- 
dır? Bizim hamımızı dəli eləmək istəyirsən? Əgər biz dəli 
olsaq, bundan sevinəcəksən? 

— Şişirtmirəm, Hessi. O bilir ki, mən bilirəm, Zimmer- 
man da bilir ki, mən bilirəm ki, qadın bilir. 

— Bu necə də dəhşətli olmalıdır — birdən-birə bu qədər 
şeyi bilmək. 

Sükut. 

— Hə, — atam dedi. — Bu cəhənnəmdir. 

Yenə sükut. 

— Məncə, doktor haqlıdır, — anam dedi. — Sənə mək- 
təbdən getmək lazımdır. 

— Sən qadın kimi fikir yürüdürsən, Hessi. Dok Applton 
isə cəfəngiyat danışır, axı o nəsə deməlidir. Mən bundan 
başqa nəyə yarayıram? Məni özgə heç yerə götürməzlər. 

— Əgər sən başqa iş tapmasan, təsərrüfatı birlikdə 
apararıq, — anamın səsi inamsız və qız səsi kimi nazikləşdi, 
ona görə boğazım ağrıdan sıxılırdı. — Bizim yaxşı fermamız 
var, — anam dedi, — biz mənim valideynlərim kimi yaşaya 
bilərdik, onlar ki, burada xoşbəxt idilər. Düzdür, ata? 


Babam cavab vermədi. Onda anam sükutu doldur- 
maqdan ötrü — əsəbi halda zarafat eləməyə başladı. 

— Özün fikirləş, Corc, fiziki əmək. Təbiətə yaxınlıq. Sən 
dərhal özünü insan kimi hiss eləyəcəksən. 

İndi atamın səsi ciddiləşmişdi. 

— Hessi, səninlə açıq danışmaq istəyirəm, axı sən 
mənim arvadımsan. Mənim təbiəti görən gözüm yoxdur. 
O, mənə ölümü xatırladır. Mənim üçün təbiət yalnız zibil, 
xaos və skunsdan gələn iy kimi üfünətdir, br-r. 

— Təbiət, — babam həmişəki kimi təntənəli şəkildə dil- 
ləndi və qətiyyətlə boğazını arıtladı, — ana kimi ey-yni əlilə 
həm tum-marlayır, həm də cəza-a-landı-rır. 

Gərginlik görünməz nazik təbəqə ilə bütün evi bürü- 
müşdü və mən bilirdim ki, anam ağlayır. Mən onunla bir- 
likdə göz yaşları tökərək ağlayırdım və yenə, hər halda, 
onun uğursuzluğuna şad idim — atamın fermer ola bilə- 
cəyini düşünmək mənim üçün qorxulu idi. Bu, məni də 
torpağa mıxlayırdı. 

Çarpayının yanında gecə qorşoku vardı və mən fağır- 
fağır onun qarşısında diz çökdüm. Bunu yalnız divar kağı- 
zındakı sarı nişanlar görürdü. Mənim qırmızı köynəyim 
yenicə soyulmuş dəri kimi qırışmış halda divarın yanın- 
da döşəmədə atılıb qalmışdı. Mən yataqdan qalxarkən 
özümü əməlli-başlı xəstə kimi hiss eləyirdim. Ayaqlarım 
əsir, başım ağrıyırdı, boğazımda, sanki, şüşə ilişib qal- 
mışdı. Ancaq artıq burnum axırdı və mən günahla bəra- 
bər öskürürdüm də. Mən təzədən uzandım və xəstəliyin 
tanış axınını hiss eləməyə başladım: öskürək yumşalar, 
tutulan burnum təmizlənər, hərarətim düşməyə başlar — 
düz üç gün yataqda olmalıyam. Mən sağalmağa başla- 
yanda gələcək mənə xüsusilə yaxşı görünürdü və mən 
həyəcanla necə rəssam olacağım haqqında düşünür- 
düm, ən xoş arzulara dalırdım. Çarpayıda uzanıb rənglə- 
rin nəhəng kabuslarını idarə eləmək istəyirdim və dünya, 
sanki, mənim arzularımın həyata keçə bilməsindən ötrü 
mövcud idi. 

Atam mənim necə qalxdığımı eşitdi və yanıma qalxdı. 
O öz gödək paltosunda və toxunma idiot papağında idi. 
O, artıq hazırlaşmışdı və həmin gün mən onu saxlamadım. 
Özü şən idi. 

— Hə, necədir, oğlum? Pah atonnan, bu üç gün səni 
yaman sınıxdırıb, hamısının da günahı məndədir. 

— Burada sənin nə günahın? Mən şadam ki, hər şey 
ötüşdü. 

— Hə? Rentgeni deyirsən? Hə, görünür, anam namaz 
üstəymiş. Allahı çağırmaq, ona ümid bağlamaq lazımdır, 
о, adamı darda qoymaz. 

— Sən əminsən ki, bu gün dərs olacaq? 

— Hə, radio ilə elan elədilər ki, artıq hər şey hazırdır. 
Vəhşilər oxumağa hazırdırlar. 

— Qulaq as, ata. 

— Hə? 

— Əgər sən məktəbdən getmək, yaxud birillik məzu- 
niyyət götürmək, ya da daha nəsə istəyirsənsə, mənə görə 
imtina eləmə. 

— Bu barədə narahat olma. Öz qoca atan haqqında 
narahat olma, sənin qayğıların bunsuz da bəs eləyir. Mən 
bütün ömrüm boyu yalnız yüz faizlik eqoist kimi hərəkət 
eləmişəm. 

Mən üzümü çevirdim və pəncərəyə baxmağa başla- 
dım. Tezliklə atam pəncərənin arxasında göründü – qarın 
fonunda qaralan düz fiqur. Getmək çətin olsa da, o, belini 
əymirdi, eynilə həmin əyilməz halda bizim həyətdən, poçt 
qutusunun yanında və daha sonra bağdakı ağacların arxa- 
sında gözdən itənə kimi yamacla yuxarı keçib-getdi. Gün 
düşən ağaclar ağ rəngə çalırdı. İki telefon məftili tərtə- 
miz göy səmanı kəsib keçirdi. Çılpaq daş-divara, sanki, 
yüngülcə qəhvəyi rəng çəkmişdilər, atamın izləri qarı xət- 
ləmişdi — ağ üstündə ağ. Mən gördüyümü anlayırdım — 
1947-ci ildəki Pensilvaniyanın ucqar guşəsini — həm də 
eyni zamanda başa düşmürdüm, mənim yüngülcə qızdır- 
mam vardı və fikirsiz halda rəngarəng şəfəqlərin düzbuca- 
ğında rahat yatırdım. Mən bunu kətan üzərində həkk elə- 
məyi həvəslə istəyirdim. Hər şeyi olduğu kimi, anlaşılmaz 
möhtəşəmliklə, ağlıma gəldi ki, təbiətə silahsız yanaşmaq 
lazımdır, əgər onun üstünə geniş şəffaf tablo kimi qoyul- 
san, ona bütünlüklə tabe olsan, gözəl və zəruri həqiqətin 
möhürünü almaq mümkündür. 

Sonra isə, sanki, mən bu ilkin həyəcanı öz içərimdən 
keçirərək vicdanla işləmişdim, mən yorğunluq hiss elədim 


və mürgülədim, anam mənə portağal şirəsi və buğda yar- 
ması gətirdiyi vaxt mən yarıyuxulu halda yeyirdim. 


XI 


O, ağ genişliyin içində tək gedirdi. Dırnağı tappıldayır, 
arxa sağ tərəfi qıcırdayırdı. Günəşin isitdiyi plato deyilən 
əhəngdaşıdır. Bu qübbə necə idi — bürüncdür, yoxsa dəmir? 
Deyirlər ki, zindan göydən yerə doqquz gün və doqquz gecə- 
yə düşər, yerdən də doqquz gecə-gündüzə düşərdi, onuncu 
gün isə Tartara çatardı. İlk vaxtlar Uranın hər gecə Geya ilə 
birləşdiyi vaxt bu məsafə, yəqin ki, az idi. İndi isə o, yəqin ki, 
artıb, yəqin ki, bu fikir onun ağrısını daha çox qurdalayırdı, 
zindan əbədi olaraq torpağa çatmadan səmadan düşərdi. 
Doğrudan da, bir vaxtlar öz rütubətli dərinliklərindən yüzəl- 
lini, metallar hökmdarı Təkgözü, gurultulu və dibsiz Okeanı, 
Keyi və Kriyi, Hiperionu, dapeti, Teyi və Reyi, Femidanı və 
Mnemaozini, qızıl çələngli Febi və Filiranın anası gözəl Tefiyanı 
Geya; o Geya ki, onu həyat yoldaşının şikəst qan damcıları 
ilə suvaran vaxt, qisasçı Eriniyi və daha kiçik Meliadı, Zevsi 
tərbiyə eləyən zərif nimfanı doğdu, o Geya ki, Qorqonanın 
qanının damcısından Peqası yaratmışdı və Tartarla birləşə- 
rək bədəninin aşağı hissəsi bir-biri ilə mübarizədə qıvrılıb 
qalmış iki ilan, günçıxandan günbatana kimi açılmış qolları 
ilə yenə onun qanı ilə suvarılmış bütöv dağları tullayan, ayı 
görkəmi almış Zevsin özünün damarlarını qoparıb çıxaran, 
dəhşətli Tifonu, öz kiçik oğlunu dünyaya gətirmişdir — öz 
qaranlıq bətnindən bütün bu belə asanlıqla guya, ana 
məgər indi qəribə olmurdumu? Kentavr öz nəzərlərini hara 
salırdısa, hər yerdə spektrin məbləği Ağ, ağdan da ağ, 
lap ölüm rəngində idi. Və o fikirləşdi bu xilasedici izdivacı 
ürəkdən arzulamasına baxmayaraq, Qeyanın bu dərəcədə 
qısır olması Səmanın axtalandığına görə deyilmi? 

O getdiyi yolun kənarındakı bitkilər solğun və yek- 
nəsəq idi. Çəmən otu, Demetranın quyruqlu imzası, dəri 
üçün zəhərli olan sumax qabığı, adamı zəiflədən zoğal, tut, 
bataqlıq kabusu və canlı çəpərlərdə hər şeydən daha çox 
olan yabanı albalı. Çılpaq budaqlar. İlin bu vaxtında onlar 
öz gözəlliklərindən məhrum olmuşdular və qar örtüyündə 
dəqiq rəsm edilmişdilər. O, onları oxumağa cəhd göstərdi, 

ancaq bacarmadı. Və heç yerdən kömək gözləməli deyildi. 
O, on iki adamın hər birindən məsləhət istədi və heç kim 
ona çıxış yolunu göstərmədi. Doğrudanmı, o əbədi olaraq 
allahların mənasız baxışları altında veyllənməli idi? 

Ağrı bağlı it sürüsü kimi ulayaraq onun 
canını üzürdü. Onları buraxın. lahi, onları azadlığa burax. 
Və sanki, bu yalvarışı eşidərək onun beyninə Hekatın çürük, 
iyrənc nəfəsi kimi eybəcər və qeyzli yırtıcı kütləsi — yara- 
dıcılıq tullantıları, bütün əsl qəzəblərin ulu əcdadı Xaosun 
dodaqsız əsnəməsinin gəyirməsi qəzəblə, hiddətlə soxu- 
lurdu. Brrr! Onun müdrikliyi dəhşətin bu hücumu qarşı- 
sında köməksiz halda geri çəkilirdi və indi o yalnız dərd- 
qəm bilməmək, mürgüləmək haqqında dua eləyirdi. O özü- 
nün gözüaçıqlığına allahların artıq çoxdan yalnız onların 
verməyə bilməyəcəklərini xahiş eləmək qaydasını intixab 
eləmişdi. Və qapılar daralırdı: allahlar şəfqətlə ona bəzi şey- 
ləri unutmağa imkan vermişdilər. 

Onu, arxada qoyduqları narahat eləyirdi. Onun uşağı 
qızdırma içindədir. Ürəyi onun yeganə övladı, uzunsaçlı 
Okiroya rəhmilə dolmuşdu. Yazıq uşaq başını qırxdırmalı- 
dır. Ona çox şey lazımdır. Yoxsulluq. O öz uşağına yalnız 
özünün irsən aldığını — bir yığın borc və İncili verə bilmiş- 
dir. Yoxsulluq — Geyanın sonuncu əsl uşağıdır. Axtalanmış 
səma ağrıdan ağlını itirərək kənara atıldı və əlləri günçı- 
xandan günbatana qədər açılmış oğlunu yandırıcı bəyaz 
səhra içində tənha qoymuşdu. 

Ancaq çılpaq budaqlar hətta özlərinin qış titrətmələrin- 
də də kiçik, nəzərə çarpmayan puçurlarını əridirlər. Xilas- 
kar şiddətli şaxtada doğulmuşdu. Yarpaqlar düşür, ancaq 
qatranlı kök, adamların gələcəkdə bağlama kimi açacaq- 
ları yüngül iz qalır. Və buna görə də onun başı üstündəki 
qara buludlarda qırmızımtıl qığılcımlar sayrışırdı. Kentavrın 
lakmus kimi ölgün baxışı bütün bunları qeyd eləyirdi, onun 
fikirləri yavaş-yavaş axıb gedirdi. Canlı çəpərdə görünüb yox 
olan işıqlar qapıya oxşayırdı və o, atası ilə hansısa prixod 
işlərindən ötrü Passeyikə necə getdiklərini və hər addımda 
küçənin təhlükə gizlətdiyini xatırlayırdı, şənbə idi və kükürd 
mədəni fəhlələri sərxoşluq eləyirdilər. Salunun ikilay qapısı 
arxasında, içərisində, sanki, dünyanın bütün amansızlığı 
və hörmətsizliyi cəmlənmiş zəhərli gülüş səsləri dalğa-dal- 


ğa gəlirdi və o, atasının allahının yaratdığı dünyada belə 
səs-küyün necə mövcud ola biləcəyini anlamırdı. O vaxt- 
lar o artıq öz hisslərini gizlətməyə adət eləmişdi, ancaq, 
görünür, onun narahatlığı, hər halda, bilinirdi, çünki o ağ 
yaxalıqlı atasının geriyə necə döndüyünü, salundan gələn 
gülüş səsinə necə qulaq verdiyini və oğluna təbəssümlə: 

— Hər cür sevinc Allahın işidir, — dediyini xatırlayırdı. 

O, əlbəttə, zarafat eləyirdi, ancaq oğlan onun sözlərini 
ciddi qəbul eləyirdi. Hər cür sevinc Allahın işidir. Sağ adam 
harada sevinir-sevinsin — çirkabda, təşviş içində, yoxsul- 
luq içində — hər yerdə Allah peyda olur və öz hüquqlarını 
göstərir, barda, bordeldə, məktəb və tüpürcəklə dolu dön- 
gələr, necə avam, iyrənc və uşaq olsalar da, hər yanda — 
insanların, heç olmasa, bir anlığa sevinc duyduqları Çində, 
Afrikada, yaxud Braziliyada Allah gizlicə gəlir və əbədi var- 
dövlətini artırırdı. Hər şey, sevinc olmayan hər devrilmiş, 
lazımsız, mövcud olmayan şey isə yoxa çıxırdı. O, arvadının 
fermaya, Kramer atanın qəzetə, oğlununsa gələcəyə necə 
sevindiklərini xatırlayırdı və özü də yenə bir müddət onlar- 
da bu sevinci saxlaya biləcəyinə sevinirdi, buna minnətdar 
idi. Rentgen şəkli təmiz idi. Günlərin bəyaz genişliyi qarşıda 
uzanmışdı. Zaman onun ixtiyarına Okeanın həqiqi nəvəsi 
kimi süzdüyü səma ənginliklərini vermişdi, o başa düşür- 
dü ki, öz həyatını başqalarına verərkən tamamilə sərbəst 
olur. İda dağı və Dikta dağı hər iki tərəfdən, mavi vadilər- 
dən hücum çəkən dalğa kimi onun üstünə cumurdular və 
onun zərif bədənində Səma və Torpaq yenə öz aralarında 
birləşirdilər. Yalnız yaxşılıq ölümsüzdür. Və o daim olacaq. 

O, döngəyə kimi getdi. Yüz addım qabaqda, sanki, 
onu udmalı olan qara ağıza oxşayan “byüik”i gördü. Keç- 
miş katafalk. Qar yığını fonunda qara ləkə — hələ məlum 
deyil, onu çıxartmaq mümkün olacaqmı? Solda, tarlanın 
maili alnı üzərində Emişin riflənmiş dəmirdən olan, ucu şiş 
papaqlı silos qülləsi görünürdü, quzğunlar yaddan çıxmış 
kövşənin üzərində dövrə vururdular. 

Cansız peyzal. 

Bir anlığa kentavrın sinəsini qabardan görünməyən 
genişlik onu ağrı ilə sancaraq yox oldu, o, maşına baxdı 
və ürəyi sıxıldı. Ağrı qarnında, insanınkı atınkı ilə birləşən 
yerdə gəzdi. Keçid yerlərində əjdaha xüsusilə zəifdir. 

Qaranlıq. 

Hə, onlar bu müharibədən qabaqkı “byüik”ə şellakı" 
— qatranlı maddəyə əsirgəmirdilər. Xiron yaxınlaşdığı vaxt 
sökülmüş barmaqlığın yerində görünən çökəklik təəc- 
cüblü halda dişlərini ağardırdı. Və o başa düşdü ki, bu, 
içərisindən sürüşüb keçməli olacağı tunelin deşiyidir, onun 
soyuqlamış bəsirət gözü qarşısında himayəsinə tapşırılmış 
şagirdlər ətçəkən maşının göy qurşağının bütün rəngləri- 
nə çalan fırlanan ayaqları kimi görünürdü. 

Onun bəxti həddindən artıq gətirmişdi. Son günlər 
o, hamı ilə vidalaşırdı, yeni səfərə hazırlaşaraq jurnalları 
qaydaya salırdı. Ancaq belə şey olmayacaq. Atropa qayçı- 
larını çaqqıldatdı, fikrə getdi, gülümsədi və onun həyatının 
sapını bundan belə də əyirməyə imkan yaratdı. 

Xiron gəyirməyini boğdu və diqqətini cəmləməyə 
çalışdı. İrəlidə dik dağ kimi ümidsiz yorğunluq yüksəlirdi. 
Yenidən Zimmermanın, missis Hersoqun və bütün bu 
nəhəng, despotik Olincer bandasının qarşısında vəziyyət- 
dən çıxmaq lazım gələcəyi fikrindən onun ürəyi bulanırdı, 
atası özündə hədsiz-hüdudsuz imkanlar gizlənmiş toxu- 
munu bir parça gücsüz, nankor, düşmən torpağa əkilmə- 
sindən ötrü anlaşılmaz şəxslər arasında, iki yüz dördüncü 
sinfin dörd bağlı divarı arasında yaşamağa məcbur olan 
övladına necə verə bilmişdir? 

O, maşına, qanadında özünün uzanmış və əyilmiş 
əksinin görünməsi dərəcəsinə qədər yaxınlaşanda başa 
düşdü. Bu, Zimmermanın onun dalınca göndərdiyi döyüş 
arabasıdır. Dərslər. O, özünü ələ almalı və dərslərinə hazır- 
laşmalıdır. 

— Biz niyə Zevsə hörmət bəsləyirik? Ona görə ki, baş- 
qa allah yoxdur. 

Ölülər səltənətində beş çayın adını çəkin. Stiks, Axe- 
ront, Fleqeton, Kotsit və Leta. 

Nereyin qızları kimlər olub? Avtonoya, Aqava, Akteya, 
Amfitrita, Qalateya, Qalena, Qalimeda, Qaliya, Qippono- 
ya, Qippotoya, Qlavka, Qlavkonoma, Dinamena, Dorida, 
Doto, Kimo, Kimodoka, Kimotoya, Laomediya, Liaqora, 
Lisianassa, Melita, Menippa, Nemerta, Neseya, Neso, Pano- 





!Sellak – lak, plastik kütlə və s. istehsalında işlədilən qatranlı 
maddə 


peya, Pasiteya, Sao, Spio, Femisto, Ferusa, Fetida, Foya, 
Evaqora, Evarna, Evdora, Evkranta, Evlimena, Evnika, 
Evpompa, Eona, Erata. 

Qəhrəman kimdir? Qəhrəman – Heraya qurban gəti- 
rilmş çardır. 

Xiron yaylanın kənarına yaxınlaşdı, dırnaqları əhəngi 
qazıb qopardırdı. Ağ, dəyirmi, xırda daş taqqıltı ilə uçurum- 
dan yuvarlandı. Kentavr gözlərini mavi qübbəyə qaldırdı 
və başa düşdü ki, qarşısında həqiqətən də böyük addım 
atmaq vəzifəsi dayanır. Bu, həqiqətən böyük addımdır, 
o, bu addıma özünün sərgərdanlıqla dolu bütün ömrü 
boyu hazırlaşmamışdır. Çətin addımdır, çətin yoldur, onu 
sona kimi keçməkdən ötrü zindan əbədi olaraq yerə düşən 
kimi. Onun didilib parçalanmış içərisi zəifləmişdi, yaralı 
ayağı dözülməz dərəcədə ağrıyırdı, başı çəkisizləşmişdi. 
Əhəngin ağlığı gözünü ağrıdırdı. Yarğanın qırağında yün- 
gül meh onun üzünə vurdu. İradəsi, qüsursuz almaz, müt- 
ləq qorxunun təzyiqi ilə özündən sonuncu sözü dartıb 
çıxardı. İndi. 

áviatov ðè exov TÒ EXyoç sic TÖ onùaov ӧла/Хӧ6- 
oetat. yáyei телеутисои Вотлӧреҹос̧ yol uń ðvváuevos, 
énsinep ӧдбмолос̧ ńv, бупдбутос̧ Aŭ Ipounðéoc aùtòv 
ávT' aútoo tevnoiuevov GÖĞVOTOV, одтос̧ ánéðavev! 

Xiron ölümü qəbul edir. 


EPİLOQ 


Zevs öz köhnə dostunu sevirdi və onu indi Oxatan 
bürcünə çevrilmiş ulduzlar içərisində sayrışdığı səmaya 
apardı. Burada, Zodiakda üfüqün o üzündə gah çıxaraq, 
gah bataraq bütün arzularımızın həyata keçməsində işti- 
rak eləyir, hərçənd son vaxtlar ölərilərdən çox az adam 
gözlərini səmaya ehtiramla zilləyir və tamamilə az adam 
isə ulduzlardan öyrənir. 





! “O, baldırındakı sağalmaz yaradan əziyyət çəkərək qaçıb 
mağaraya çəkilir və orada ölmək istəyir, ancaq bacarmır, çünki o 
ölməzdir. Belə olduqda, o, Zevsə Prometeyin əvəzinə özünü təklif 
eləyir və onu ölməzlik gözləsə də, ömrünü belə qurtarır” (yunanca). 
Apollodor, П, 85. 

HEKAYƏLƏR 


İSA PEYĞƏMBƏRİN 
İÇİNDƏKİ QONŞGLAR 


Cənubi Dakotadan olan Orson Ziqler — gömrük həki- 
minin oğlu — düz Harvarda düşmüşdü. Onun orta boyu, 
on səkkiz yaşı və orta da qabiliyyəti vardı. Ancaq sifətin- 
də, yanaqlarındakı ekzema ləkəsi altında və azca xəstə 
qıyıqlığın arxasında — göz işlədikcə uzanıb gedən geniş 
tarlalardan sonra sərbəst baxışlar şəhərin sıxlığına tez 
adət eləyə bilmir — əməlli-başlı özündənrazılıq gizlənmişdi. 
O, öz şəhərində diqqəti cəlb eləyən maraqlı şəxsiyyət kimi 
tanınırdı — necə olsa həkim oğlu idi. Yuxarı siniflərdə onu 
sinif nümayəndəsi seçmişdilər, taleyinə buraxılış gecəsin- 
də vida nitqi söyləmək də düşmüşdü, o, futbol və beysbol 
komandalarının kapitanı idi. (Ancaq həyatında birinci dəfə 
basketbolda güzəşt eləməli olmuşdu – təmiz qanlı hin- 
dunu kapitan seçmişdilər. Adı Lester Xallı Maral idi, həmi- 
şə dırnaqları çirkli gəzir, bütün gücünü siqaret çəkməyə 
verir, yeniliyə can atır və özbaşınalıq eləyirdi.) Orson Har- 
varda öz yerliləri içərisindən birinci olaraq və çox güman 
ki, sonuncu adam idi qəbul olmuşdu, bəlkə də, bir vaxtlar 
onun layiqli oğlu — varisi böyüyə. Sonrakı həyat Orsona 
aydın görünürdü: əvvəlcə tibb üzrə ümumi kurs, sonra 
ya elə həmin Harvardda, ya da Penndə, yaxud Yeldə ixti- 
saslaşma, sonra doğma şəhərdə iş, orada artıq gələcək 
həyat yoldaşı onu gözləyirdi (özü seçmişdi, dalaşıb o biri 
oğlanların əlindən almışdı, özü onu gözləmək və sədaqətli 
olmaqla cəzalandırmışdı). Orson getməzdən iki gün əvvəl 
onun bakirəliyini pozmağa çalışmış, ancaq xüsusi bir uğur 
qazanmamışdı. Emili ağlamış, onunsa özünə acığı tutmuş- 
du — əlindən iş gəlməyən maymaq. Axı özü də tərtəmiz idi. 
Bütövlükdə Orson çox ayıq düşünürdü: çox şeyi öyrən- 
mək, dərk eləmək lazımdır, istədin-istəmədin səy göstər- 
mədən ötüşmək olmur. Harvard neçə-neçə bax belə oğlan 


udur, üyüdür və böyük həyata ilk baxışda daha az xərclə 
buraxır. Kollecdə qərara almışdılar, bir halda ki Orson 
Missisipi sahillərindəndir, dindardır (protestant-metodist), 
onda onu Oreqondan olan anqlikan məzhəbli birinci kurs 
tələbəsi ilə birlikdə yerləşdirmək olar. 

Orson Harvarda təyyarəni dəyişməklə on dörd saat 
uçdu. Hər şey gözünün qabağında üzürdü, əl-ayağı keyi- 
mişdi, əvəzində vaxtında gəlib çatdı. Məlum olmuşdu ki, 
otaq qonşusu gəlib. On dörd nömrəli otağın qapısından 
lövhəcik asılmışdı, yuxarı sətrində “H.Palamaunten” yazıl- 
mışdı. Pəncərənin ağzındakı yer salınmışdı, yanındakı 
mizin üstündə səliqəli kitab bağlaması. Orson əllərində 
iki ağır çamadan astanada dayanmışdı və küt nəzərlərlə 
yuxulu gözlərini döyərək baxırdı. Görünür otaqda kimsə 
var, ancaq harada – başa düşmək olmurdu: gözləri yumu- 
lur, fikirləri dolaşır, diqqətini toplaya bilmirdi. 

Onun təzə qonşusu balaca cəhrənin yanında, döşə- 
mədə ayaqyalın oturmuşdu. Orsonu görcək yerindən elə 
çevik sıçradı ki, sanki, onu görünməz yay tulladı, birdən- 
birə sehrlənmiş kimi Orsonun qarşısında qalındodaqlı, 
dombagöz sifət peyda oldu: əynində cins şalvar, kobud 
toxunmuş köynək vardı, düyməsi açılmış yaxasından ipək 
boyunyaylığı görünürdü. Başında da ağ papaq, Orson 
beləsini yalnız Nehrunun yanında – şəkildə görmüşdü. 

Orson çamadanı yerə qoydu, əlini uzatdı. Ancaq 
oğlan onun əlini sıxmaq əvəzinə əllərini qoynuna qoydu, 
başını aşağı saldı və dodaqaltı nəsə mızıldadı. Sonra cəld 
sarı, qıvrım, xoruz pipiyinə oxşar telini göstərərək papa- 
ğını başından vurub saldı və dedi: “Mənim adım Henri 
Palamauntendir”. O, sərrast və ehtirassız danışırdı, sanki, 
qərb sahillərindən olan diktordur. Amma sonra, hər hal- 
da, Orsonun əlini sıxdı, ağrıyana qədər möhkəm, qəsdən 
möhkəm sıxdı. O da, Orson kimi, eynək taxırdı, ona görə 
də eynilə bazedov xəstəliyi olanlar kimi onsuz da domba 
gözləri daha iri, baxışları daha sınayıcı görünürdü. 

— Mənsə Orson Ziqlerəm. 

— Mən artıq bilirəm. 

Orson fikirləşdi ki, nəsə əlavə eləmək lazımdır, nəsə 
əhəmiyyətli və mühüm, bu dəqiqədən bizim sonrakı 
münasibətlərimiz asılıdır. 

— Nə olar, Henri, deməli, bir yerdə yaşamalı olacağıq, 
— dedi və çamadanı döşəməyə çırpdı. 

— İstəyirsən, mənə hamı kimi Əyirici de. İstəyirsən, 
adımla çağır. Necə istəyirsən — özün seç. Mən sənin gözəl 
sərbəstliyini sıxışdırmaq fikrində deyiləm. İstəyirsən, ümu- 
miyyətlə, heç cür çağırma, bu da ürəyimcədir. Onsuz da 
buna görə yataqxanada artıq üç qəddar düşmənim var. 

Bu ehtirassız, sakit nitqdə birinci sözlərdən başlaya- 
raq hər şey Orsonu şəkləndirirdi. Onun özünün heç vaxt 
ləqəbi olmamışdı — hörmətli sinif yoldaşları onu bu maraq- 
dan məhrum eləmişdilər. Yeniyetmə vaxtlarında o, hətta 
özü-özünə ayama da düşünmüşdü: Orri, Ziqi — istəyirdi ki, 
bu adlar yaşasın, ancaq əbəs yerə. Və nəyə görə onun sər- 
bəstliyi “gözəl”dirə Qonşusu onu ələ заһг-пәдг? Və nəyə 
görə Orson onu heç cür çağırmamalıdır? Və bu adamın 
düşmən axtarıb tapmağa macalı haradan? 

— Bəs sən burada necə, çoxdansan? — Orsonun səsin- 
dəki mehribanlıq azalmışdı. 

— Səkkiz gündür, — Henri hər təklifi bitirərkən dodaq- 
larını özünəməxsus halda büzürdü, yəni buna nə sözün? 

Orson fikirləşirdi ki, görünür, o, məni sadəlövh sayır. 
Ancaq bununla barışdı: qoy onunçün otaqdakı çarpayıla- 
rın ən gözəli ayrılmadığı kimi, rolun da ən gözəli hazırlan- 
masın. Qoy olsun. 

— Doğrudan, səkkiz gündür? 

— Dübbədüz. Və demək olar ki, bir həftə tam tək yaşa- 
mışam. Mən elə buraya da yol maşınında gəlmişəm. 

— Düz Oreqondan? 

— Əlbəttə. Qabaqcadan çıxmışdım — yolda o qədər 
hadisə ola bilər ki... Köynəyimə əlli dollar tikmişdim — hər 
ehtimala qarşı birdən soyarlar. Ancaq hər şey keçib-getdi, 
sağ-salamat gəlib çıxdım. Vaxt tapanda yoxla. Keçmiş 
Harvard məzunları içərisindən məşhur adamlar çıxır. 

— Valideynlərin də səni rahatca buraxdılar? 

— Məsələ bir az başqa cürdür. Düzü, onlar çoxdan ayrı- 
lıblar. Atam bərk hirsləndi. Hey təklif eləyirdi ki, təyyarəyə 
bilet alım. Deyirəm yaxşısı budur, sən bu pulları hindulara 
yardım fonduna keçir. Başqa cür ondan xeyirxah işlərə bir 
quruş da qopara bilməzsən. Bir də ki, mən uşaq:-zad deyi- 
ləm axı. Necə olsa, iyirmi yaşım var. 


— Artıq orduda da xidmət eləyibsən? 

Henri əllərini oyan-buyana atdı və səndələdi, onu, elə 
bil, vurdular. Sonra ovcunu alnına qoydu və inildədi: 

— Nədən danışırsan? 

O hətta titrədi də, sonra özünü qurutdu və əlini gic- 
gahına apardı. 

— Məni Portlənd çağırış komissiyası indiyə kimi axta- 
rır. — Özündənrazı halda boyun yaylığının düyününü çəkdi, 
düzəltdi. Orson gördü ki, əlləri, doğrudan da, uşaq əllərinə 
oxşamır, damar-damar, düyün-düyündür, dırnaqlarına isə 
qadınlardakı kimi qırmızı lak çəkilib. 

— Onlar mənim dini əqidəmə tüpürmək belə istəmir- 
lər. Güzəşt yalnız kvakerlərə və mennonitlərədir. Mənim 
mənəm pastorum isə onları dəstəkləyir. Əlbəttə, mənə 
orduda xidmət eləmək əvəzində sanitar işləməyi təklif elə- 
mişdilər, ancaq onları başa saldım ki, belə azadolunma 
müharibə zamanına da aiddir, birdən dava başlasa, özüm 
əlimə silah alaram. Mən əla güllə atıram. Amma kimisə 
öldürmək istəmirəm. Sadəcə, prinsipial olaraq. 

O yay Koreya müharibəsi başlandı və vicdanı Orsonu 
incidirdi: o, qəlbinin çağırışına baxmayaraq, könüllü get- 
məmişdi və belə dinc sülhməramlı ilə münaqişədən hid- 
dətlənirdi. O, gözlərini əsəbi halda qıydı və soruşdu: 

— Bəs sən bu iki ili nə ilə məşğul olubsan? 

— Faner zavodunda işləmişəm. Yapışdırıcı. Əslində, 
faneri maşın yapışdırır, ancaq vaxtaşırı onları yapışqan örtür 
və axıb hər yanını tutur, bilirsən, hərdən fikirlər elə axışıb gəlir 
ki, Onların içində adam lap boğulur. “Hamlet”i oxuyubsan? 

— Yox. Yalnız “Maqbet”i və “Venesiya taciri”ni. 

— Yaxşı. Vacib deyil. Deməli, bu maşınları xüsusi məh- 
lulla təmizləmək lazımdır. Dirsəyəcən rezin əlcək geyirsən 
və içəri girirsən. Orada isə sakitlik və zənginlik. Özünçün 
oturursan və qədim yunanlardan sitatları təkrarlayırsan. 
Mən bu cür, az qala, “Fedon”u bütünlüklə əzbər öyrən- 
mişəm. — Və başını kitab qalaqlarına tərəf əydi. Orson fikir 
verdi: yunan dilində Platonun və Aristotelin köhnəlmiş 
nəşrlərinin eyni yaşıl kör-kötükləri. Sürtülmüş kör-kötük- 
lərdən bəlli olurdu ki, kitabları çox oxuyublar. Orsonu ilk 
dəfə olaraq titrətmə tutdu, axı Harvarddadırl Nəhayət, 
çamadanlarını boşaltmağa başladı. 

— Mənə masa tapılar? 

— Əlbəttə, bu — daha münasib olan – səninkidir. — Henri 
hələ üstü örtülməmiş çarpayıya sıçradı və yaylı döşəyin 
üstündə tullanıb-düşdü. — Çarpayının da, masanın da yax- 
şısını sənə saxlamışam — ora gün düşmür. 

— Sağ ol, — Orson mızıldadı. 

— İstəyirsən, mənim çarpayımı tut və masanı da götür. 
— O, döşəməyə tullandı, masaya sarı qaçdı, bir andaca 
üstündəki kitabları yerə tökdü. 

Orson onun çiyninə toxundu – bunlar nəyə lazımdır? 
— heyrətləndi. Henrinin əzələləri son dərəcə möhkəm idi. 

— Axmaqlama, masalar ki eynidir. 

Henri kitabları yerinə düzməyə başladı. 

— Sadəcə olaraq, adam hər hansı umu-küsüdən qaç- 
maq istəyir. Mənsə səndən böyüyəm, gərək mən güzəşt 
eləyəm. Nə desən verərəm, köynəyimi əynimdən çıxarıram, 
— çıxarmağa başladı, çılpaq boynunda yalnız “gəl-gəl” deyən 
rəngli yaylığı göz oxşayırdı. Henri mayka geyməmişdi. 

O, Orsonun yalvarışlı baxışlarını tutub gülümsədi və 
yaxasını bağlamağa başladı. 

— Yəqin, adımı qapının yuxarısında yazmağım səni cin- 
ləndirir? Bağışla. Silərəm. Elə bilirdim səninçün fərqi yox- 
dur. 

Qonşusunun əcəb zarafatları var. Orson ondan geri 
qalmamağı qərara aldı. 

— Necə, mənə də kələf düşür? 

Henri bir addım geriyə çəkilərək, tək ayağı üstə tul- 
landı və tutuldu. 

— Bu elə-belədir. Mən eksperiment aparıram. Yoqa 
məşğələsindən sonra gündə yarım saat əyirəcəyəm. Cəh- 
rəni Kəlküttədən sifariş eləmişəm. 

— Sən hələ yoqa ilə də məşğul olursan? 

— Bir-iki ən sadə pozaları bilirəm. Hərçənd ki, şanagüllə 
pozasında heç beş dəqiqə də otura bilmirəm — baldırlarım 
ağrıyır. 

— Dedin ki, müəllimin də özününküdür? 

Henri maraqla ona baxdı — görəsən, doğrudanmı, maraq- 
lıdır? 

— Neynək. Bir halda ki, soruşursan — cavab verim. 
Mən özümü anqlikan kilsəsinin tərəfdarı sayıram. Plato- 


nun baxışlarını qəbul eləyirəm, Qandinin qarşısında baş 
əyirəm. — O, əllərini sinəsində çarpazladı, təzim göstərdi 
və sözünə davam elədi: — Mənim mənəvi atam məni sev- 
mir. Oreqon yepiskopu da dilə tutur ki, əsgərliyə gedim. 
Mən burada da yerli yepiskopun qəbulunda olmuşam, 
ancaq görünür bu, onun da ürəyincə deyil. Mən baxışları- 
mın ucbatından kollecdəki elmi rəhbərimi də öz əleyhimə 
qaldırdım. Dedim ki, proqramın tələblərini yerinə yetirmək 
fikrim yoxdur. 

— Axı elmin nə günahı? 

— Sənin nəyinə gərəkdir? Axı elə-belə soruşdun. 

— Yaxşı, sən haqlısan, — Orson razılaşdı. — Nə olar, əgər 
mənim iradəmi yoxlamaq qərarına gəlibsənsə — buyur. 

— Mən hesab eləyirəm ki, elm — iblis uydurmasının, 
insan vüqarının mahiyyətidir. Onun lovğalığı, heç olmasa, 
ondadır ki, vəziyyəti qeyri-sabitdir. Mən öz rəhbərimə deyi- 
rəm: “Nəyə görə tədris müddətinin dörddəbirini mən uni- 
versiteti qurtarmağa macal tapmamış köhnələn fərziyyələr 
içərisində incələrək itirməliyəm? Yaxşı olar ki, mən bu vaxtı 
Platona sərf eləyim. 

— Allah köməyin olsun, Henril — Orson yalnız ah çəkdi. 
Onun bütün varlığı belə nitqlərə qarşı çıxırdı. — Bəs mil- 
yonların həyatını xilas eləyən təbabət necə? Doğrudan, 
düz sözündür? 

— Məni, ümumiyyətlə, Əyirici çağırsan yaxşıdır. Hər- 
çənd yenə sənə mənimlə ünsiyyət yaratmaq çətindir və 
buna görə də necə istəyirsən çağır. Təki xeyri olsun. Gəl 
səndən danışaq, sən həkim ailəsindənsən. Məktəbdə əlaçı 
olubsan, mən isə bütün fənləri zorla çatdırırdım. Harvarda 
gəlibsən ki, özündə Orta Qərbin əyalət şəhərində doğulub- 
böyüyən adam üçün qiymətsiz olan Şərq sahilləri həyatı- 
nın bütün rəngarəngliyini canına hopdurasan. 

-Bütün bunları sənə kim danışıb? — Orson hətta qızardı 
da. Henri onun Harvarda qəbul olunması haqqındakı əri- 
zəsini sözbəsöz təkrar elədi. 

— Universitet dəftərxanasında. Xahiş elədim ki, sənin 
sənədlərini versinlər, əvvəl vermədilər, ancaq başa saldım 
ki, bir halda, mənim xahişimə rəğmən yerləşdiriblər, onda 
mümkün ola biləcək mübahisələrdən qaçmaqdan ötrü öz 
gələcək qonşumla maraqlanmağa ixtiyarım var. 

— Onlar da mənim bütün sənədlərimi sənə verdilər? 

— Gəlsinlər verməsinlər. Möhkəm əqidəsi olmayan 
insanlar uzun müddət müqavimət göstərməyə qabil deyil- 
lər, — Henri məmnun halda dodağını yaladı. 

— Bəs Harvarda niyə gəlibsən? 

— İki səbəbdən, — Henri iki barmağını qaldırdı. — Rafael 
Demosa və Kerner Ceygerə görə. 

Orson bu adları eşitməmişdi və yalnız onların Henrinin 
dostları olub-olmadıqlarını soruşanda birdən ayıldı — ay 
axmaq. 

Ancaq Henri başını tərpətdi. 

– Demosla mən özüm tanış olmuşam. Gözəl qoca 
alim və qəşəng cavan arvad. 

— Sən necə, beləcə onun evinə dürtüldün? “Salamə- 
leyküm, bu mənəm?” — Orson nazik falsetlə qışqırdı, səsi 
hərdən qırılır və ciyiltili olurdu. Orson bu halı özünün çatış- 
mazlıqlarına aid eləyirdi. 

Henri tez-tez gözlərini qırpırdı və Orson birdən qarşı- 
sında pılonsayağı geyinmiş köməksiz, zəif oğlan uşağını 
gördü. Çılpaq qara döşəmədə onun kobud, sarımtıl, qısa 
tutulmuş dırnaqlı yalın ayaqları seçilirdi. 

— Yəqin ki, dürtülmək demək olmaz. Sadəcə, hər bir 
yolçu kimi od dalınca gəldim. Məncə, mənimlə söhbət 
eləmək ona xoş idi. — O, hər sözü kəlmə-kəlmə dedi, sus- 
du, ancaq adətinə rəğmən dodağını büzmədi. 

Orson qonşusunun fokus və tryuklarına yox, bu yön- 
dəmsiz varlığın onu incitdiyinə (əgər ümumiyyətlə, kimisə 
incidə bilərsə) heyrətləndi. Henri birdən döşəmənin üstün- 
də peyda oldu — əvvəlcə yuxulu, yorğun Orsonun göz- 
lərinin qabağında dayandığı kimi, birdən-birə eynilə sözü 
ağzında yarımçıq qalaraq görünməz lyuka düşən tək təzə- 
dən əyirməyə başladı. O, sapı tarım çəkməkdən ötrü bir 
ayağının baş barmağına keçirirdi, o biri ayağının pəncəsilə 
pedalı ritmik hərəkətlə basırdı. İş onu bütünlüklə almışdı. 
Yəqin ki, faner zavodunda da maşınların içərisinə belə- 
cə girir, bütün dünyadan təcrid olunur və hər şeyin baş- 
ayaq olduğu nəzəriyyəsini qururdu. Orson çamadanlarını 
boşaltmağa başladı, birdən fikrə getdi. Ətrafda hər şey 
yad, qəribədir. Anası şeyləri necə yerləşdirmişdi? Corabları 
və alt paltarları — bir qutuda, köynəkləri, burun dəsmal- 


larını — başqasında. Evləri necə də uzaqdadır, geri qayıdıl- 
mayacaq qədər uzaqlıqda. Birdən qara döşəmə ona dərin, 
dibsiz uçurum kimi baxdı, lap başı hərləndi. Əyirici ritmik 
şəkildə çıqqıldayırdı. Orson öz qonşusu barədə kədərlə 
düşünürdü. İndi o, ciddi məsələlər haqqında fikirləşir. 
Orson isə məktəbli kimi — təki yaxşı oxusun — bu haq- 
da. Əlbəttə, Henrinin düşüncələri avamlıqdır (axı özü də 
deyirdi ki, bütün fənlərdən çulunu zorla sudan çıxarırdı), 
ancaq bu, zəif təskinlik idi, avamlıq — təhlükəlidir. Orson 
dolabın üstünə əyildi. Bu nə iradəsizdir, təzə tanışı nə hey- 
ranlıqla diqqət yetirir, nə də, əksinə, onun çürük fəlsəfəsinə 
müqavimət göstərə bilir. Henrinin təkcə yaşamasından 
ürəyi ağzına gəlirdi. Uşaqlıqdan Orsonda təmizliyə, demək 
olar ki, maniakal vərdiş vardı və budur, indi də yapışqan 
hər yerdə onun gözünə görünürdü. Yapışqan çamadanın 
üstü ilə horra kimi axır, əllərini qırış-qırış eləyir. 

Qonşular kilsə zənglərinin uzun çəkən uğultulu zər- 
bələrinə kimi bir kəlmə də kəsmədllər. Sanki, bir-birinin 
yanındadırlar, eyni zamanda da uzaqda – bəlkə, döyünən 
əbədi ürəkdir? Pauzalarda isə narahatedici xırda səslər və 
görüntülər xüsusilə aydın seçilir: parkdakı boğuq yarpaq 
pıçıltıları (pəncərə arxasındakı ağaclar geniş çöllərə adət 
eləmiş Orsona tropik kolluq kimi görünürdü), divardakı 
narahat kölgələr və divarların özləri, sanki, canlanırdı, tərpə- 
nirdi, tozcuqlar sürüsünü keçib düşən günəş şüası — bəlkə 
də, bu, tozcuq deyil, xırdaca mələklərdir — hər şey iynə 
gözündə yerləşir, asfaltdakı təkər xışıltısı, əyləc xırçıltısı. Bu 
səslər də, görüntülər də birdən hücum çəkib bütün otağı 
doldurdu, nəfəs almaq olmurdu. Dəhlizdəki pilləkəndəki- 
lər ayaqlarını yerə döydülər. Qapı taybatay açıldı, astanada 
pencəkli-qalstuklu uşaqlar dayanmışdılar. 

— Salam, Əyiricil 

— Bir yuxarı qalx, dostl 

— Buna bax, hələ də ayaqyalındırl 

— Ay sənil 

— Heç olmasa yaylığını açaydın, yoxsa çox qəşəng 
görünürsənl 

— Ay Əyirici, bir aç gözlərini. Nə əkir, nə biçir, nə də 
cəhrə işlədirdin, ancaq hər halda, düzünü, lap düzünü deyi- 
rəm, sənin gözəlliyinə hətta böyük Solomon da çatmaz. 

— Amin, qardaşlarl 

— Fiç, sən həmişə dua eləməlisən! 

Orson hələ uşaqlardan heç birini tanımırdı. Əyirici 
zarafata fikir vermədən qalxdı, qonaqları Orsonla tanış 
eləməyə başladı. 

Bir neçə gün keçdi və Orsonda onlardan hər biri haq- 
qında təsəvvür formalaşdı. Təkcə diqqət yetirmək kifayətdi 
ki, əvvəlcə yeknəsəq, ala-bula olan qarışqa yuvası birdən 
otaq-oyuğa çevrilsin. Hər birində də bir-birinə oxşamayan 
adamlar — qonşular. Silverstayn və Koşland, Doson və 
Kem, Yanq və Karter, Peterson və Fiç. 

Bir mərtəbə yuxarıda Orsonla Henridən üst qatdakı 
otaqda Nyu-York yəhudiləri Silverstayn və Koşland yaşa- 
yırdılar. Orson yəhudilər haqqında yalnız İncildən, bir də 
onların kədərli, zəif musiqisevər və gözüaçıq, bədbəxt 
adamlar olduqlarını bilirdi. Ancaq Silverstayn və Koş- 
land hey zarafat eləyirdilər, ədabazlıq eləyirdilər, kart və 
şahmat oynayırdılar, Bostona kinoya gedirdilər, meydan- 
dakı qəlyanalltıda qəhvə içirdilər. Onlardan biri Bronksda, 
digəri Bruklindəki istedadlar üçün məktəbdə oxumuş- 
dular və universitet — elm məbədi — qarşısında qətiyyən 
pərəstiş-filan hissi keçirmirdilər. Müəllimlərin birinci kurs- 
da öyrətdiklərini çoxdan bilirdilər. Koşland qışda basket- 
bolla məşğul olurdu və Orsonun otağının tavanı yuxarıda 
məşq gedən vaxt az qalırdı qopub düşsün, onlar basket- 
bol topu əvəzinə tennis topu ilə kifayətlənirdilər, basket- 
bol səbəti əvəzinə — zibil torbası ilə. Bir dəfə isə gündüz 
düz Orsonun çarpayısına bütöv bir mala layı qopub düş- 
müşdü. 

Divarın o üzündəki on ikinci otaqda gələcək yazıçılar 
Doson və Kern yaşayırdılar. Birinci — Ohayodan, ikinci 
— Pensilvaniyadan idi. Donqabel və yöndəmsiz Doson 
sifətdən səfeh, mehriban küçüyə oxşayırdı, hərçənd ki, 
iyrənc xarakterə malik idi. O, Andersonu və Heminqueyi 
təqlid eləyir, qəzetlərdəki kimi quru və yığcam yazırdı. 
Ateist kimi tərbiyə almışdı, bu da, düzü, yataqxanada heç 
kimlə müqayisə edilməyəcək dərəcədə – Əyirici hamıdan 
çox hirsləndirirdi. Ancaq o, Orsonun ürəyincə oldu, təbi- 
ətlərinə və davranışlarına görə çox müxtəlif olsalar da, 
ürəklərini və bədənlərini bürümüş eyni mühitdə — Orta 


Qərbdə doğulmuşdular. Nərmə-nazik və sərt Kernlə dil 
tapmaq daha çətindi. Onda Şərq vilayətlərindən olması 
bilinirdi. Fermer oğlu, qeyri-adi dərəcədə həssas və əsəbi 
(konyunktivitdən başlayaraq babasillə qurtaran çoxsaylı 
xəstəlikləri də buradandır), möhkəm siqaretçəkən və zəv- 
zək. Onlar Dosonla birdəqiqəlik zarafat atışmasını xoşla- 
yırdılar. Orson axşamlar divarın arxasındakı qonşuların 
müəllimlərinə, yoldaşlarına ayaqüstü necə epiqramlar 
qoşduqlarını, dərsə güldüklərini eşidirdi. Bir dəfə Doson 
zümzümə eləmişdi: 

— Mənim adım Orson Ziqler, Dakotadan gəlmişəm. 

Və Kem ani olaraq ardını tutmuşdu. 

Dəhlizin o tərəfində, on beşincidə zəncilər Yanq və 
Karter qalırdılar. Karter Detroytdan idi, dərisi çox tünddü, 
həmişə yaxşı geyinirdi. Saymazyana, sözlərin qol-qabırğa- 
sını qıra-qıra danışırdı, uğurlu alınan zarafata gülməyi xoş- 
layırdı, hərdən hıçqırana, gözləri yaşarana qədər qəhqə- 
hə çəkirdi. Onu bu vəziyyətə Kern virtuoz qaydada gətirə 
bilirdi. Yanq arıqdır, dərisi nisbətən açıq rəngdədir, səməni 
pivəsi rəngində, ucqar Şimali Karolinadan gəlmiş təqaüd- 
çüdür. O, evdən, isti qışdan ötrü son dərəcə sıxıntı çəkirdi. 
Kern ona Opposum Qardaş deyirdi. Yanq gündüz, adətən, 
yatırdı, gecə düşənə yaxın isə çarpayının üstündə oturur, 
trubanı yamsılayaraq dodaqlarında hava çalırdı. Əvvəllər 
nahardan qabaq “solo şeypurda” elan eləyirdi və bütün 
yataqxana, yaşıl park “Sentimental səyyah”ın və “Ten- 
nesi valsı”nın kövrək — süzgün, şirin sədalarına dalırdı. 
Bu, onda çox yaxşı alınırdı. Ancaq sonra taktikalılıq qalib 
gəldi, daha dəqiq desək. Harvard onda nəsil-nəsil mür- 
güləmiş seçilməməyin qul cəhdini, “hamı kimi” olmağı 
oyatdı. Və bu dərəcədə məsum konsertlər kəsildi. Yanq 
hətta günəşdən belə gizlənməyə başladı. Qecələr isə dəh- 
lizin o başından yuxulu Orsonun qulağına sakit, demək 
olar ki, utancaq ruladalar gəlib çatırdı. Karter həmişə qon- 
şusunun adını xüsusi olaraq tam deyirdi, özü də hökmən 
hecalarla: Co-na-tan, sanki, La-roş-fu-ko, yaxud De-mos- 
fen kimi əsrlərin tozu basmış, indicə dərsliklərdən çıxarıl- 
mış adlardır. 

Dəhlizin uzaq qurtaracağındakı nəhs on üç nömrəli 
otaqda Peterson və Fiç məlum deyildi necə yaşayıblar, 

ikisi də ensiz çiyinli, iri yançaqlı idilər. Ancaq onların zahiri 
oxşarlıqları kimi mənəvi oxşarlıqları da bununla qurtarırdı 
— onların Harvardda bir otaqda nəyə görə qaldıqlarını başa 
düşmək olmurdu. Qara gözlü, frankenştaynsayağı çəp-əyri 
çənəli idbar Fiç — Men ştatından olan vunderkindin başını 
fəlsəfə xarab eləmişdi. Beynində ən qeyri-adi nəzəriyyələr 
yuva salır, gələcəyin (tədris ilinin sonunda) mənəvi ixtilaf- 
ların toxumları cücərirdi. Peterson — gözəl isveçlidir, onun 
dərisi nazik, demək olar ki, şəffafdır, nazik, mavi damar- 
lar hətta burnunda da sezilir. Universitetə qəbul olunana 
qədər hər yay “Dulut xəbərləri” qəzetinin xronika bölmə- 
sində işləyirmiş və bütün reportyor adətlərini — vərdişlərini 
səthi də olsa öyrənmişdi: dişləri arasından zəhərli iradlar 
atır, hərdənbir viski ötürməyi xoşlayır, şlyapasını peysəri- 
nə sürüşdürür. Söndürülməyən siqaretləri birbaşa döşə- 
məyə vızıldadırdı. Onu Harvarda hansı rüzgarın gətirdiyini 
heç özü də əməlli-başlı bilmirdi. Birinci kursdan sonra geri 
qayıtmaması da adi şey idi. Ancaq hələlik bu iki nəfər Har- 
vardla gözlənilən yaxın ayrılığı bilmədən təəccüblü tərzdə 
bir otaqda yola gedirdilər, həm də, sadəcə, yola getmir- 
dilər, bir-birlərini tamamlayırdılar. Fiç məişət məsələlə- 
rində tamamilə aciz və qabiliyyətsiz idi, hətta makinada 
çap eləməyi belə bacarmırdı. Əynində pijama əsəbi halda 
qurdalanaraq və üz-gözünü turşudaraq yatağında uza- 
nır, özünün ədəbiyyatdan, yaxud dildən olan işini uzun- 
uzadı, proqramda göstərilməyən kitablara istinad eləyərək 
ucadan deyirdi. Peterson isə yorulmadan iki barmağı ilə 
makinanın klavişlərini döyəcləyir və əlaqəsiz monoloqdan 
“çap variantı” doğulurdu. O, həqiqətən, analıq hövsələsi 
və qayğısı göstərirdi. Fiç də əvəzində dostuna onun iri, 
yaraşıqsız başını şişirdən qəbilli ideyalar verirdi. Peterson- 
da isə belə ideyalardan bircəciyi də yox idi, lap istəyirsən 
şar kimi diyirlət. Müqəddəs Avqustini Mark Avreli ilə müqa- 
yisə eləməyə, yaxud birinin əleyhinə qoymağa, ya da qiy- 
mətverici düşüncə çıxarmağa gücü çatmırdı. Onun bütün 
qabiliyyətləri uşaq vaxtı gördüklərinin üfunəti və əclaflıqları 
altında solub getmişdi: hadisə yerindəki meyitlər, güclü 
yanğınlar, polislər, fahişələr. Harvardda isə ona qarşı da 
tədbir gördülər — Fiçə dayəlik eləmək. Və Orson onlara 
möhkəm paxıllıq eləyirdi. 


Ancaq əgər görürdüsə qonşuları azacıq da olsa nəsə: 
doğma diyar, dərilərinin rəngi, zahiri oxşarlıq bir-birinə 
bağlayır, hamısına paxıllıq eləyirdi. Əyirici ilə aralarında bir 
yerdə yaşamağa məcbur olduqları otaqdan başqa ümumi 
heç nə yox idi. Demək olmaz ki, Əyirici onun qanını xüsu- 
silə qaraldırdı. O son dərəcə səliqəli, fikri cəm olan, diqqət 
məsələsində vasvası idi. Səhər-səhər saat yeddidə durur, 
dua eləyir, yoqa ilə məşğul olur, əyirir və yeməyə gəlirdi, 
çox vaxt Orson onu görmürdü. Əyirici düz saat on birdə 
yatağına uzanırdı. Əgər səs-küy mane olurdusa, qulaqları- 
na rezin tıxayırdı, işıq olanda sifətini xüsusi qara maska ilə 
örtür və heç nəyə məhəl qoymadan yuxuya gedirdi. Gün- 
düz öz dərs cədvəlinə sözsüz əməl eləyirdi: dörd məcburi 
mühazirədən başqa daha ikisinə gedirdi. Həftədə üç dəfə 
özünü fiziki cəhətdən möhkəmləndirməkdən ötrü güləşlə 
məşğul olur, yuyunmaqda olmasa da, heç olmasa, xizək 
sürməklə Demos, yaxud Ceyqerdən qonaq getməyi xahiş 
eləyir, hətta Massaçusets yepiskopunun audiyensiyasına 
nail olur, axşamlar əlavə pulsuz mühazirə və mütaliələrə 
vaxt çatdırır, xeyriyyə cəmiyyətlərinə daxil olur və həftədə 
iki dəfə nahardan sonra Roksberidəki islam müəssisələ- 
rindəki kimsəsiz uşaqlara baş çəkirdi. Bruklində fortepi- 
ano dərsləri almağa da vaxtı çatırdı. Orson bəzən onunla 
yalnız tələbə klublarındakı naharda görüşə bilirdi. Orada 
ümumi masa arxasında birinci kurs tələbələri yığışırdı- 
lar — ilk tələbə payızındakı yeni tanışlıqlar hələ kövrək və 
davamsızdı, maraqlardakı fərq isə hələ onları bir-birindən 
ayırırdı. Söhbət hər şeydən çox ümumxalq diqqətini nəyin 
cəlb elədiyindən — Əyiricinin vegetarianlığından düşürdü. 
Əyirici balqabaq sıyığı və iki pay lobya götürürdü. Onun 
ciddi nəzəriyyələrində qüsur tapmağa Fiçin heç vaxt səbri 
çatmırdı. 

— Yaxşı, axı sən yumurta yeyirsən, — o, müsahibini 
qızışdırırdı. 

— Yeyirəm, — Əyirici cavab verirdi. 

— Toyuq baxımından yumurta – uşaqdır, eləmi? 

— Əlbəttə, əgər yumurta mayalanıbsa. 

— Yaxşı, birdən mayalanmayan yumurtaların içərisində 
biri elə oldu, — belələri isə, özüm görmüşəm, dayımla toyuq 
fermasında işləmişəm, asanlıqla ola bilər, — onda necə? 

— Əgər mən embrionu görsəm, onda, əlbəttə, belə 
yumurtanı yemərəm, — Əyirici özündən razı halda dodaq- 
larını büzdü. 

Fiç sevincək çəngəl tutduğu əlini yellədi, aşağı saldı və 
sözünü yekunlaşdırdı. 

— Fərqi nədir? Toyuğa ki istənilən yumurta ilə vidalaş- 
maq eyni dərəcədə ağırdır. Döl isə onsuz da hələ öz varlı- 
ğını dərk eləməyib, deməli, o heç heyvan da deyil, bitkidir, 
otdur. Sən əsl vegetarian olsaydın, belə yumurtaları böyük 
ləzzətlə yeyərdin. — O, birdən sərt hərəkətlə masanın söy- 
kənəcəyinə yayxandı, az qala, yıxılacaqdı, ancaq masanın 
kənarından yapışıb özünü saxladı. 

— Amma mənə elə gəlir ki, — qaşqabaqlı Doson səsini 
çıxardı, o, belə söhbətlərə dözə bilmirdi, çünki onlarda 
özünün paradoksal düşüncələrinlə fərqlənmirsən, — toyuq 
psixoanalizinin buraya dəxli yoxdur. 

— Lap yaxşı dəxli var. — Kern öskürdü, xəstə, soyuq- 
lamış gözlərini qıydı. — Hesab eləyirəm ki, xırdaca toyuq 
ağlında — bircə qırışı tapılmasa da — kəhkəşanın faciəsi 
öz kulminasiyasına çatır. Toyuğun daxili aləmini təsəvvür 
elə. Dostluq onun üçün düzdürmü? Onu hay-küyçgü, kinli, 
qeybətçi toyuqlar dəstəsi əhatə eləyir. Ona ev hərarəti xas- 
dırmı? Onun üçün bu, bulaşmış hindir. Bəs yemək? Bir- 
iki dənə palçığa batmış zavallı buğda dənəsi. Məhəbbətə 
Xoruzun gec-gec basması — bütün hin onun arvadıdır və 
günlərin bir günü bu daşürəkli dünyada sehrli olan kimi 
onun balası — onun düşüncəsinə görə Allah tərəfindən 
göndərilmiş yumurta peyda olur. Belə hamar, dəyirmi. 
Bərk, eyni zamanda kövrək şey ona necə əzizdir: onun 
divarları arxasında həyat tərpənir. 

Karter üz-gözünü turşutdu, boşqabına tərəf əyildi, 
gözlərini yumdu, qara sifəti əyildi. 

— Uf-f! — dərindən ah çəkdi. — Sənin nitqindən adamın 
ödü ağzına gəlir. 

— Bu hələ harasıdır! — Kern lovğa-lovğa davam elədi: 
— Qaymağı hələ irəlidədir. Toyuq oturur-oturur, yumurta- 
nın içindəki həyatın necə oyandığını qanadları ilə duya- 
raq hələ simasız, əlsiz-ayaqsız körpəsinin üstündə oturur, 
heç nədən şübhələnmir, — o, bu arada ümidlə Karterə 
baxdı, ancaq qara oğlan dodağını dişlədi və özünü saxladı, 


— birdən iri, pivə və nəcis iyi verən bədheybət — insan pey- 
da olur və bu qiymətli incini ondan alır. Bunların hamısı 
nədən ötrüdür? Ona görə ki, bax bu, — Kern əlini irəli, 
bütün masanın üstündən irəli atdı və tüstüdən saralmış 
şəhadət barmağı, az qala, Əyiricinin burnuna dirəndi, 
— bizim müqəddəs Henri Palamaunten heç cür doymur, 
nə versən, ona azdır. Doymayan qarnı “yumurta istəyirəm” 
deyir və o, toyuğun balalarını yeyənə kimi kefinə deyil ki, 
hansısa amansız qaban, yaxud hiyləgər donuz insan balası 
üçün nə qədər təhlükəlidir. 

Doson bıçaqla çəngəli masanın üstünə atdı və belini 
əyib çölə çıxdı. Kern qızardı. Hamı lal-dinməz oturmuşdu. 
Patersen ət tikəsini qatlayıb ağzına qoydu, çeynədi və Əyi- 
riciyə müraciət elədi: 

— Hə, doğrudan, sənə nə olub? Əgər kimsə bir canlı 
heyvanı öldürübsə, niyə də onu yeməsin? Axı həmin hey- 
van üçün indi hər şey əhəmiyyətsizdir. 

— Səni başa düşmək olmur, — Henri, sadəcə olaraq, 
cavab verdi. 

— Qulaq as, Əyirici, — Silverstayn masanın o başından 
çağırdı, — bəs süd məsələsi necə olsun? Axı onu buzovlar 
da içirlər. Deməli, sən onların yeməyini əllərindən alırsan? 

Orson dözmədi. 

— Haqlı deyilsən, — uzun sürən sükutdan sonra səsi 
qırıldı. — Yəqin ki, süd verən inəklərin balalarını əmizdir- 
mədiklərini yalnız Nyu-Yorkda bilmirlər. Yaxşısı budur de 
görüm çəkmələrin dəridirmi? 

— Doğrudur, dəridir. — Henrinin üzü bozardı: indiyəcən 
təbəssümlə müdafiə olunurdu, indi isə dodaqları acıqla 
bir-birinə sıxılırdı. 

— Ancaq donuz dərisidir. 

— Onu ölmüş heyvandan soyublar. 

— Sən lap Patersen kimi danışırsan. Onları ona görə 
öldürürlər ki, sənə dəri çəkmə, dəri kəmər, dəri pulqabı 
lazımdır. Bu qətldə sən bizim hər birimizdən az əlbir deyil- 
sən. Bəlkə də, daha çox — bizlərdən heç kim bu barədə 
sənin kimi düşünmür. 

Əyirici tələsmədən əllərini masanın qırağına qoydu, 
sanki, dua eləməyə hazırlaşırdı və dilləndi: onun səsi dik- 
tor, daha doğrusu, birnəfəsə ancaq səsini qaldırmadan 

qaçışın finişini təsvir eləyən idman şərhçisinin səsinə 
oxşayırdı. 

-Mənim kəmərim, bildiyimə görə, süni dəridəndir. Pul- 
qabını lap çoxdan, hələ vegetarian olduğum vaxtlar qarda- 
şım bağışlayıbl Xahiş eləyirəm unutmayın ki, mən on sək- 
kiz yaşıma kimi ət yeyirdim, elə indi də ürəyim istəyir. Əgər 
məzmununa görə zülala bərabər qiymətli əvəz tapılsaydı, 
bir çox vegetarianlar kimi mən də yumurtadan imtina elə- 
yərdim. Başqaları isə balıqdan da, qara ciyər ekstraktın- 
dan da istifadə eləyirlər. Mən belə istəmirəm. Çəkməyə 
gəlincə, burada məsələ daha qəlizdir. Çikaqodakı bir fir- 
ma ciddi vegetarianların sifarişi ilə çox bahalı və çox nara- 
hat ayaqqabı tikir. Bir dəfə onlara çəkmə sifariş verdim, az 
qalmışdı ayaqlarımı itirim. Donuz dərisi, sintetikadan fərqli 
olaraq, havanı buraxır və ayaq “nəfəs alır”. Mənim ayaqla- 
rım isə, demək lazımdır ki, həssasdır. Razıyam, bu, mənim 
tərəfimdən olan güzəştdir, ancaq məcburi güzəştdir. Əgər 
buna qalarsa, mən pianino çalarkən də fillərin kütləvi 
surətdə qırılmalarına göz yumuram, təbii tükdən olan diş 
fırçasından istifadə eləyərkən isə — dişləri tez-tez təmizlə- 
mək lazımdır, tərəvəzdə karbohidrat çox olur — donuzları 
öldürməyə göndərirəm. Mən təpədən-dırnağa kimi qan 
içindəyəm və gecə-gündüz bağışlanmağımdan ötrü dua 
eləyirəm. — O, çəngəli götürdü və təzədən balqabaq sıyı- 
ğına girişdi. 

Orson özünü itirdi: axı o, Əyiriciyə kömək eləmək, 
ona havadar olmaq istəyirdi, ancaq belə çıxdı ki, onun 
ən qəddar düşmənidir. Necəsə birtəhər bəraət qazanmaq 
lazımdır. 

— Kauçuk altlıqlı əla parusin tufli var. 

— Hökmən baxaram, — Əyirici başını tərpətdi, — ancaq 
sənin sözlərinə inansaq, onlar çox qəşəngdir. 

Masa arxasındakılar güldülər və söhbət də bununla 
bitdi. Nahardan sonra Orson kitabxanaya getdi. Onda 
qıcqırma başlamışdı — mədəsində – bu qədər kədərlən- 
dirici söhbətlərin nəticəsi kimi ağırlıq vardı! Ürəyində zid- 
diyyətli hisslər toqquşurdu. Heç vəchlə Əyiricinin tərəf- 
darı olmağı hesab elənməsini istəmirdi, digər tərəfdən də 
qonşusuna hücuma keçdikləri vaxt ona görə incimişdi. 
Məgər o, hörmətə layiq deyildi, axı öz etiqadı ilə yaşa- 


mağa çalışır. Fiç və Kern kimilərinin istehzaları isə yal- 
nız özlərini alçaldır, Əyirici onlarla heç ciddi mübahisə də 
eləmirdi, bütün hücumları təbəssümlə dəf eləyirdi, ancaq 
onunla — Orsonla qatı düşmən kimi vuruşurdu və onu 
axmaq vəziyyətdə qoyurdu. Niyə belə alındı? Bəlkə, Əyi- 
rici düşünürdü, bir halda ki, Orson xristiandır, hamının 
əvəzində o ləhləməlidir? Ancaq axı Karter də bazar günləri 
əynində mil-mil mavi kostyum kilsəyə gedir, döş cibindən 
monoqramlı dəsmalın küncü çıxır. Petersen də presvite- 
rian sayılır. Elə Kern də bir dəfə kilsədən buxarlanıb əkil- 
mişdi. Hətta Koşland da pəhriz saxlayır, dini bayramları 
qeyd eləyir, ya məşğələləri buraxır, ya da nahara gəlmir. 
Orson dönə-dönə özündən soruşurdu, görəsən, Əyirici 
onun əleyhinə qalxmayıb ki? Ancaq bu qədər qəm eləmə- 
yə dəyərmi? Cəhənnəm olsun Əyirici dəl Doğrudanmı, 
o, hörmətə layiqdir? Xətti uşaq xəttidir, hərfləri birinci sinif- 
də olduğu kimi yazır, məqbulları, hətta sevimliləri Platon 
və Aristoteldən də birtəhər verdi. Bircə o çatmırdı ki, hər 
cür kütbeyin ona ağıl versinl Onun masa arxasındakı söh- 
bətdə tapılmaması Orsona çox acıq gəlirdi, sanki, layiq 
olmadığı yerə düşmüşdü. Fikrində Əyirici ilə münasibət- 
lərinin qrafasını cızmışdı. Orsonların əyri, çirkin niyyətləri 
hey yuxarı uzanırdı, əyri faydalı hərəkət isə sıfıra sarı diyir- 
lənirdi. Və bu qrafanın sonunda onun gözünə Əyiricinin 
özündənrazı büzülmüş dodaqları, utanmaz balıq gözləri, 
düyün-düyün sarı çalarlı əlləri və pəncələri görünürdü. 
Kitabxanada, dərsdə, küçədə Orsonun qarşısında birdən 
bərəlmiş mənasız gözlər, ayaq baş barmağındakı sarı dır- 
naq peyda olurdu, görüntülər artırdı, Orsonun baxışlarını 
mürgülü pərdəsilə örtürdü. 

Bir dəfə fevral günü o, Dosonun və Kernin yanında, 
on ikinci otaqda özünə də təəccüblü görünərək alçaq 
səslə demişdi: “Mən ona necə nifrət eləyirəml” Və artıq 
daha bərkdən təkrar elədi. Səsi qırıldı, gözlərində isti və 
faydasız yaş gilələndi. 


Miladdan sonra uşaqlar tətildən qayıtdılar — onları 
tale kimi labüd və cəhənnəm kimi bilinməz qorxulu ses- 
siya gözləyirdi. Semestr imtahanlarında yeniliklər vardı, 

dərsliklərin üzərində çox əlləşmək lazım gələcək. Çoxları 
Harvarda özəl məktəblərdən gəlmişdi və birinci kurs- 
da onlara hər şey çox ağır gəlirdi. Doğrudur, Ekseterin, 
yaxud Orotonun bu miniatür harvardların məzunları birinci 
semestrdə axınla (uğur küləyinin bundan belə də onla- 
ra yoldaşlıq edəcəyinə ümid bəsləyərək) tezliklə dayazda 
oturacaqlarından, özlərindən razılıqlarının çat verəcəyin- 
dən və dibə gedəcəyindən xəbər tutaraq cəld üzürdülər: 
kimi içməyə başlayacaq, kimi əlvan bəzənmiş quru iddiaya 
bürünəcək. 

Universitet stixiyası isə amansızdır: bütünlüklə ballast- 
dır, bütün artıq şeyləri dənizə tullayır. Milad tətilində evdə 
anası, onun fikrincə, arıqlamış Orsonu yemləməyə baş- 
ladı. O da, öz növbəsində, atasının necə arıqladığını və 
birdən-birə düşdüyünü görüb ah çəkirdi. Orson ilk günlər 
saatlarla radioda musiqiyə qulaq asır, ya da gözqamaş- 
dırıcı ağappaq qarla haşiyələnmiş ensiz qum yolla gəzi- 
şirdi. Necə geniş, təmiz səmadır — əvvəllər buna fikir ver- 
məmişdi. Burada, evdə, hətta qışda, temperatur sıfırdan 
aşağı olduğu vaxt günəş yüksəkdə dayanandan da istidir. 
Orson nişanlısı ilə də rastlaşmışdı və yenə onların görüşü 
qızın göz yaşları ilə qurtarmışdı. Orson ucadan etiraf elədi 
ki, uğursuzluğa görə yalnız özünü qınamalıdır, ürəyində 
isə onu danlayırdı: qız ona kömək eləyə də bilərdi. O, uni- 
versitet şəhərciyinə qayıtdı, yağış yağırdı — yanvarda hal 
Asfaltda — çirkli izlər, yağışın altında velosipedlər və qonşu 
Pedkliff kollecindən olan plaşlı, tennis çəkməli qızlar isla- 
nırdılar. Əyirici Miladı yataqxanada qaldı və bayramı pəh- 
rizlə qeyd elədi. 

Yalnız indi, imtahanlara bir ay qalmış, səhərdən axşa- 
macan kitablar və konspektlər arxasında oturarkən Orson 
nə qədər az bildiyini, ağılca necə yoxsul olduğunu, təhsilin, 
doğrudan da, qeyri-təbii və gərəksiz olduğunu anlamışdı. 
Ancaq Harvard onun zəhmətini səxavətlə mükafatlandı- 
пгд: üç imtahandan “əla”, birindən — “yaxşı”. Əyirici isə 
zorla iki dörd və iki “kafi” qazana bildi. Kern, Doson və 
Silverstayn imtahanları uğurla verdilər. Petersen, Koşland 
və Karter orta səviyyədə. Fiç birindən kəsildi, Yanq isə üç 
imtahandan və universitetdə dillərdə pritça oldu. Ağdə- 
rili zənci eynilə cüzamlı xəstələr kimi diqqəti çəkmədən 


yataqxanadan sivişib çıxmağa və belə də gizlicə əkilməyə 
çalışırdı. Bundan sonra trubada, yaxud şeypurda solonu 
eşidə bilməyəcəkdilər. Silverstayn və Koşland öz basket- 
bol komandalarına Капеп də qəbul elədilər və həftədə üç- 
dörd dəfə birlikdə Bostona kinoya gedirdilər. 

İmtahanlar qurtarır və yumşaq Kembric qışının oğlan- 
çağı da nəfəsdərmə gəlib çatır. Tələbələr bir il əvvəldən, 
bəzən hətta bir kurs qabaqdan təzə fənlər seçirlər, sanki, 
mağazada təzə şlyapanı gözdən keçirən kimi təzə müəl- 
limlərə diqqət yetirirlər. Gün hiss olunmadan gəlib-keçir. 
Bir də görürsən çovğun başladı. Universitet qəzetində 
üzgüçülərin, yaxud da tennisçilərin qələbəsi barədə qeyri- 
adi yazılar gözə dəyir. Qarın üstünə mavi kölgələr düşür 
— bahar yaxınlaşır. Və budur, artıq qarağacların sıx yerlə- 
rini kəsirlər və onlar donmuş fontanlar kimi dayanıblar. 
Albianinin kafesi yanında tələbələr toplaşıblar — asfaltın 
üstündəki qar dənəcikləri kələ-kötür çəkmələrdən eynilə 
gümüş pul kimidir. Qırmızı kərpic binalar, tağlı alaqapılar, 
gurultulu küçələrdəki iri saraylar kimi yöndəmsiz evlər, 
köhnə professor kafedraları — bu gün bunların hamısı 
sənindir — birinci kurs tələbəsi. Ancaq yalnız bu gün. 
Sabah başqa varislər gələcəklər. Dərsliklərin üz qabığı 
sürtülüb, deməli, oxuyanların biliyi artıb. Kitab çantası 
kəmərini dartır, eynilə qartal ovçunun ipini dartan kimi, 
daha evdən gələn məktublardan yana elə də darıxmır- 
san. Artıq saatlar bir-birinin dalınca uçmur, yavaş-yavaş, 
uzun-uzadı uzanır. Qızla tanış olmağa da, qıza girişmə- 
yə də, dostlarla doyunca danışmağa da və eyni zamanda 
çətin söndürülən yanğını ötürməkdən ötrü — yaxında olan 
adamı başa düşməyə də macal tapırsan. Belə dəqiqə- 
lərdə Orsonun dodaqlarından həmin hirsli, ancaq ürək- 
dən gələn etiraf qopurdu. Hətta Doson, sanki, Orsonun 
hirsinə yoluxacağından qorxaraq üzünü də çevirdi. Kern 
özünü itirmiş halda gözlərini döydü, siqaret yandırdı və 
soruşdu: 

— Onda sənə xoş gəlməyən nədir? 

— Sənə necə deyim? – Orson qara, nəfis, ancaq bərk 
stulda qurdalandı. — Hər cür xırda-xuruş. Məsələn, Port- 
lənddən çağırış komissiyasından vərəqəni alır və oxuma- 
dan cırıb atır. Qırıntıları da pəncərədən çölə. 

— Sən də qorxursan ki, əlbir kimi səni də həbsxanaya 
salarlar. 

— Yox, əşi, yəqin ki. Yox. Sadəcə olaraq, o, bundan 
nümayiş düzəldir. Əyirici, ümumiyyətlə, tamaşanı sevir. Bir 
görəydiz necə dua eləyir. 

— Hər səhər görürəm. Çarpayının üstündə diz çökür, 
üzü üstə qapanır, bir də əllərini yanına salır. — Və Orson 
əminlik üçün əllərini yellədi. 

— Adil Allahl — Doson ucadan səsləndi. — Bax buna 
varam! Lap orta əsrlərdir! Orta əsrlər nədir?! İslahatları 
çeviriblər — avandını tərsinəl 

— Əlbəttə, mən də dua eləyirəm. — Orson Əyiricini bu 
dərəcədə əclafcasına satdığına görə ürpəşdi də, — ancaq 
tamaşa göstərmirəm. 

Dosonun sifətindən kölgə keçdi. 

— O müqəddəsdir, — Kern dedi. 

— Yox, əşi, — Orson inad eləyirdi. — Ağlı azdır. Mən 
onunla imtahan vermişəm, riyaziyyatı necə bildiyini gör- 
müşəm. Masasının üstündəki yunanca kitabların isə, yəqin 
ki, heç üzünü də açmayıb. Özü də kitablar ona görə didik- 
didikdir ki, onları bukinistdən alıb. 

— Əşi, ağıl müqəddəsin nəyinə gərəkdir? — Kern etiraz 
elədi. — Onun gücü olmalıdır. Əyirici də güclüdür. 

— Gör o necə mübarizə aparır, — Doson təsdiq elədi. 

— Elə bir şey yoxdur. Birinci kursun yığmasına düşmədi, 
yəqin ki, pianinoda çalanda da gərək qulağını tutasan. 

— Sən hər nəsə başqa şeydən danışırsan, — Kern göz- 
lərini yumub dedi. — Əyiricini başa düşmürsən. Ondakı 
əsas cəhəti görmürsən. 

— Bu üzündən baxanda o üzünü görürəm. Görürəm ki, 
özündən olan nəyisə nümayiş eləməyə çalışır. Ancaq bun- 
ların hamısı gözə kül üfürməkdən ötrüdür. Hər şey saxta- 
dır. Vegetarianlığı da, aclıq çəkən hindlilərə canıyananlığı 
da. Əslində o, şeytan kimi soyuq və laqeyddir. Beləsini 
ömrümdə görməmişəm. 

— Necə bilirsən, Orson, doğrudan da, belə düşünür? 
— Kern Dosondan soruşdu. 

— Yox, əlbəttə, — və Dosonun tutqun sifətində axmaq 
küçük təbəssümü oynadı. — Bizim Orson axmaq keşiş- 
dirl 


— Bağışla, yaxşı eşitmədim: Orson – keşiş, ya Orson — 
snob’? — Kern bic-bic gözlərini qıydı. 

— Əyirici — eynəkli cici, — Donson qızışmışdı. 

— Əyirici — canda köynək sevinci, — Kem geri qalmadı. 

Orson başa düşdü ki, onu qapazaltı eləyərkən qonşu- 
ları bununla öz aralarında davamsız sülhü qoruyub saxla- 
yırlar. O, incidiyini gizlətmədən getdi, hərçənd ki, ürəyində 
hətta sevinirdi ki, nəhayət, onun da, ala-babat olsa da, bir 
ayaması yarandı. Orson — keşiş? 

Bir neçə gündən sonra Orson, Əyirici, onların diva- 
rının o üzündəki qonşuları və Fiç yeni mühazirə salonu- 
na Karl Sendberqi dinləməyə getdilər. Əyirici qətiyyətli 
addımlarla dostlarını boş cərgəyə tərəf apardı. Orson 
onunla birlikdə oturmaq istəmirdi, gözəldi qoy qalan- 
lar otursunlar, sonra Əyiricidən uzaqda oturdu. Onun 
qabağında kreslonun söykənəcəyini gizləyən uzun, 
coşub-daşan kürən saçlı qız oturmuşdu. Əcəb qəşəng 
kəkili varl — Orson mat qalmışdı. Dərhal yadına atları, 
ev, ucsuz-bucaqsız taxıl zəmiləri, əngin səma, ilıq günəş 
düşdü. Qız profili Orsona tərəf oturmuşdu, sümükləri 
bilinən enli sifətinin tutqun cizgiləri, saçlarının altından 
görünən ağ qulaqları vardı. Orson yarımqaranlıqda ona 
baxdı və şirin əzginlik dalğa-dalğa gəlirdi. Sanki, sifəti 
havada uçur, hey yaxınlaşır, yaxınlaşır... Ancaq budur, 
qız üzünü çevirdi, Əyirici ona tərəf əyildi və qulağına nəsə 
pıçıldadı. Fiç, əlbəttə, qulaq asırdı, gördüklərini Dosona, 
o da Kernə və Orsona nağıl elədi. 

— Əyirici qıza kompliment dedi: “Sizin nə qəşəng saçı- 
nız varl” 

Hələ ki, Sendberq şeir oxuyurdu, Əyirici bir neçə dəfə 
qıza tərəf əyildi və nəsə dedi. Fiç, Doson və Kem yalnız 
pıqqıldayır, qar kimi ağappaq düz telləri kukla parikini 
xatırladan Sendberq isə səhnədə sehrbazlıq eləyir, salonu 
ovsunlayır, deklamasiya deyir və gitara çalırdı. 

Axşam sona çatdı, Əyirici qızı çıxışa kimi ötürdü. Orson 
gördü qız güldü, alnını, burnunu qırışdırdı. Əyirici dostları- 
nın yanına qayıtdı, özündənrazı halda büzülmüş dodaqlar 
indi yarımqaranlıqda eybəcər çapıq kimi görsənirdi. 





Snob - aristokrat cəmiyyətinin zövq və ədalarını kor-koranə 
təqlid etməyə çalışan və digər hər şeyə xor baxan adam 

Bir neçə gün, bəlkə də, həftə keçdi. Əyirici otağa bir 
çəngə kürən tük gətirdi, döşəməyə qəzet sərdi və əlində- 
kini ortaya qoydu. 

— Bu nədir? 

Əyirici döşəmədə oturdu və cəhrənin təkərini 
fırlatmağa başladı. 

— Saç. 

— İnsan saçı? 

— Əlbəttə. 

— Kimindir? 

-Nə məsələdir? – Orsonun dilindən naqolay sual çıxdı. 
O, başqa şey soruşmaq istəyirdi, bu nə qızdır? Ancaq Əyi- 
rici, sanki, onun fikrindəki düzəlişi oxudu və cavab verdi: 

— Sən onu tanımırsan, Sendberqin gecəsində tanış 
olmuşuq. 

— Deməli, bu onun saçlarıdır? 

— Hə də. Mən xahiş elədim. Onsuz da yazqabağı kəs- 
dirməyə hazırlaşırdı. 

Orson yatağının üstündəcə quruyub qaldı: indi üzünü 
bu qızılı gur saçlarda gizlədəsənl 

— Deməli, görüşürsüz? — Tfu, necə də arvad kimi 
xəbər aldıl 

Əyirici qısqanclığı hiss elədi, ancaq özünü bilməzliyə 
vurdu. 

— Hərdənbir. Mənim proqramım çox gərgindir və 
əylənməyə vaxt yoxdur. Hərçənd müəllimim hesab eləyir 
ki, hərdənbir istirahət vacibdir. 

— Onu kinoya aparırsan? 

— Nadir hallarda. Öz biletini, əlbəttə, özü alır. 

— Bəs necə olacaqdı ki? 

Əyirici ironiyanı tutdu. 

— Yadından çıxarma ki, mən burada müstəsna dərəcə- 
də öz qənaətlərim hesabına yaşayıram. Atam mənə kömək 
eləyəcəkdi, istəmədim. 

— Yaxşı, saçı neynəyəcəksən? — Hər kəlməsi, hecası 
— ürəyə saplanan bıçaqlar. 

— Çatı hörəcəm. 

— Çatı? 

— Hə. Əlbəttə, əlləşmək lazım gələcək. Tük çox nazikdir. 

— Çatı sənin nəyinə lazımdır? 


— Düyün vuracağam. 

— Daha bu nəyə gərəkdir? 

— Düyün, -— bu, sadəcə olaraq, belə adlanır: götürüb 
halqa eləyəcəyəm, bükəcəyəm və heç cür açılmasın deyə 
bərk-bərk düyünləyəcəyəm. Sonra isə geri qaytaracağam. 
Qoy ömrü boyu yadigar saxlasın: on doqquz yaşında belə 
saçları varmış. 

— Yəqin, yazıq qız möhkəm inad göstərirmiş. 

— Qətiyyən. Mən təklif elədim — o razılaşdı. Hətta xoşu- 
na da gəldi. Ancaq bu, sənin meşşan ruhuna niyə belə 
toxunur? Qadınlar saçlarını vurdurmağa öyrəşmirlər. 

— Güman ki, o zarafat eləyirmiş, elə bilib ağlın azıb. 

— Necə istəyirsən, fikirləş. Mənim təklifim tamamilə 
ağıllı idi və bizim söhbətimiz öz-özlüyündə ağlım haqqında 
deyildi. 

— Nahaq yerə. Bax mənə elə gəlir ki, sizin evdə hamı 
sənin kimi başıxarab deyil. — Və Orson qapını çırpıb çıxdı. 
Bir də axşam saat on birdə qayıtdı. Əyirici gözlərinin üstünə 
işıqdan qoruyan maska çəkib yatmışdı. Saç koması çar- 
payıdan döşəmənin cəhrəyə yaxın yerinə keçmişdi, bir-ikisi 
artıq açılmışdı və hörülmüşdü. Tezliklə Əyirici verdiyi sözün 
üstündə durdu, qadın çeçələ barmağı kimi nazik, yün- 
gül, sürüşkən, mumlanmış sayaq işıldayan hörmə qaytan 
alındı. Ancaq narahatedici qəzəbli — kürən parıltı itdi. Əyirici 
səliqə ilə qaytanı sıx spiralsayağı doladı, qara sapla bağladı, 
uzun sancaqla deşdi — möhkəm, tüklü disk əmələ gəldi. 
O, buna tamamilə qane olurdu — hər halda, Orsona məlum 
olduğuna görə, bundan sonra bu qızla daha görüşmədi. 
Orson qızı çox gec-gec universitetin həyətində görürdü. 
Saçı gödək vurulmuşdu, keçmiş qadın zərifliyindən əsər- 
əlamət qalmamışdı. Rəngi qaçmış sifətini indi içərisindən 
iri qulaqları görünən buruq saçlar haşiyələmişdi. Orson 
hətta az qalmışdı onunla danışsın — təskinlik vermək, ya 
da ruhlandırmaq istəyirdi. Artıq ağzını açmaq istəyirdi ki, 
birdən-birə cinsi olmayan, qeyri-cazibədar olmuş varlığa 
çevrilmiş bu qıza deyəcəyi salam sözləri boğazında ilişib 
qaldı. Hə, görünürdü ki, qız heç qəm eləmir, ola bilsin, 
onun heç ağlına da gəlmirdi başına nə iş açıblar. 

Əyiricini, sanki, sehrli qüvvə qoruyurdu, bədbəxtlikləri 
ondan kənarlaşdırırdı. Orson isə Əyiricinin düşüncələrinə 


MAVQdy NOƏ LLVAAISeGe YANNA HiSVTN 





İSA PEYĞƏMBƏRİN İÇİNDƏKİ QONŞULAR 


şübhələnməyinə bənd idi ki, özü öz qeybətinin altını çək- 
sin. Yazqabağı yuxusuzluqdan əziyyət çəkirdi. Gecələr 
rəqəmlərin qorxulu hoqqası, formulaları, tarixləri sürünüb 
gəlir. Eynilə bataqlıq kimi üstünü örtür, boğurdu. Birdən- 
birə dörd əsas fənn, öhdəsindən gələ bilmədiyi tapmacaya 
çevrilmişdi. Riyaziyyatda bərabərlik bərabərləşmirdi, cavab 
sürüşüb çıxırdı, rəqəmlərin labirintində gizlənirdi, saysız- 
hesabsız molekullar qəti şəkildə sərt kimyəvi düsturlara 
yerləşmək istəmirdi, onların bərabərlikləri pozulurdu və 
qarşılıqlı əlaqədə olan elementlərin mürəkkəb sistemləri — 
istər laboratoriya masası üstündə olsun, istərsə uzaq ulduz- 
larda — birdən-birə xaosa çevrilirdi. Ümumi tarixdən maa- 
rifçiləri keçirdilər və Volterin ilahiyyatçı ideyaları Orsonun 
təfəkkürünü heyrətləndirir, ruhunu dumanlandırırdı, hər- 
çənd müəllim onlardan insan fikrinin çoxdan ötüb-keçmiş 
inkişaf mərhələsi kimi bu müddəaları nə qəbul, nə də tək- 
zib eləyərək, zəhlə tökmədən sakit danışırdı. Orson alman 
dilindəki (xarici dil — məcburi fəndir) təzə, mənası ona 
aydın olmayan sözlərin cəngəlliyində azıb qalır, tükləri biz- 
biz olurdu: dünyada nə qədər dil var, mürəkkəb, öhdəsin- 
dən gəlmək mümkün olmayan dərəcədə çətin, onları nə 
eninə, nə dərinliyinə dərk eləmək olur – içərisində yaşadı- 
ğınız dünya, həqiqətən də, sərsəmdir. Adətən, Orson təzə 
olan şeyi sürətlə də olmasa, əsaslı şəkildə əxz eləyirdi, indi 
isə iş çətin gedirdi. Günlərlə masadan aralanmadan otu- 
rurdu, bəzən ona elə gəlirdi ki, stula yapışıb. Və Orson 
dəhşətdən üşüyərək sıçrayıb qalxırdı. 

Yuxusuzluq ona əziyyət verirdi, oxuduqlarını içərisin- 
də yerləşdirmək gücündə olmayan başı partlayırdı. Orson 
onları öz xeyrinə nə rədd eləyə, nə də onlardan istifadə 
eləyə bilirdi. Eyni fikir onu aramsız olaraq təqib eləməyə 
başlamışdı. Cənubi Dakotadakı rəfiqəsi hökmən başqa 
oğlan tapıb və onunla keflə yatır. Orson artıq — necə olsa 
da, hər halda, qızın həyatında birinci o olmuşdu — xəca- 
lət və naqolaylıq hissi keçirmirdi. Hətta qızın zərif məktub- 
larındakı hər dəyirmi hərfdə onun gözünə ADAMLARIN 
SEVDİKLƏRİ QADINLAR görünürdülər. Rəqibin kimliyi də 
onda şübhə doğurmurdu: Lester Xallı Maral, çirkli dır- 
nağı olan hindu. Bu zirək, bir yerdə qərar tutmayan gənc 
basketbol meydanında Orsonu elə aldadırdı, sanki, ələ 


salırdı. Cəldlik də, sürətli reaksiya da — Allah Lesterə hər 
şey vermişdi, bu ki ədalətsizlikdir. Emili də indi xatırladığı 
kimi, onun himayədarlığından dəfələrlə faydalanmışdı. Hə, 
onun nişanlısı, axır ki, hindu qəhbəsi olmuşdu. Rezervasi- 
yadan olan arıq, fağır uşaqlar növbə ilə gözlərinin qaba- 
ğından keçirdilər — atası onları müalicə eləyirdi — və bir- 
dən Orson bunların öz uşaqları olduğunu təsəvvür elədi. 
Yuxu görürdü, daha dəqiqi, özünü unutduğu bu qədər 
cüzi dəqiqələrdə qırıq-qırıq görüntülər görürdü: budur 
o, Lesterlə bir otaqda yaşayır — o, əlbəttə, işıqdan qoruyan 
maskada yatır. O, qanunla Orsona aid olan nəvazişi və 
məhəbbəti ən alçaq vicdansız üsullarla əlindən alır. 

Yataqxanada hamı, elə bil, Orsonun əleyhinə sözləş- 
mişdi: divarın arxasında Kern və Doson güləndə Orson 
dəqiq bilirdi ki, ona gülürlər, onun ən gizli hisslərinə gülür- 
lər. Heç yerdə tənhalıq axtarıb tapmaq olmurdu: hətta 
otaqda təmtək qalarkən, heç olmasa, bədəninə dinclik 
verməkdən ötrü yatağına uzandığı yerdə bəzən Əyiricini 
yanında görür – fikrən — demək olar ki, onun dodaqlarını, 
ayaqlarını, əllərini hiss eləyirdi. Əvvəllər Orson bu fikirləri 
başından qovurdu, çalışırdı onları yaddaşından tezliklə 
silsin. Ancaq sudakı qırçını silmək bundan asan idi. Və 
o təslim oldu: belə dəhşətlərin təzədən onun üstünə atıla- 
cağını, acgöz dişlərilə onu parçalamağa başlayacağını, 
oötərəf-butərəfində atılıb-düşəcəyini və qurtulacağını, nəha- 
yət, ona əzab verib özünü unutmuş halda inləyənə qədər 
səbirlə gözlədi. Başqa cür gözünə yuxu getmirdi. Səhərlər 
isə Orson hər gün qonşusunu görürdü: budur, adəti üzrə, 
çarpayıda lovğalıqla sərələnib: budur, cəhrənin yanında 
qısılıb oturub, budur, həmişəki kimi, açıq-saçıq geyin- 
miş halda barmaqlarının ucunda astanaya çıxır və qapını 
qəsdən ehtiyatla örtür. Hər dəfə də Orsona onu görmək 
dözülməz olurdu: sifəti də, fiqurası da, xüsusilə yaxın ada- 
ma olan məhəbbətin xırdalıqlarında qabarıq şəkildə görü- 
nən və ifadə edilən ədaları da iyrənc idi. Əyiricidə hər şey 
— özündənrazı halda büzülmüş dodaqlarının qırışları da, 
“böyüklər”dəki kimi damarlı əlləri də, tərtəmiz silinmiş dəri 
çəkmələri də — bütün bunlarla yanaşı, Orsona içdiyi öldü- 
rücü zəhər kimi görünürdü. Ekzema da ciddi şəkildə kəs- 
kinləşirdi. 

Apreldə Orson tələbə klinikasının psixi pozuntular şöbə- 
sinə müraciət eləyib — bilinməz halda qabaqladı, bununla 
da xilas elədi — onda əsəbi üzülmə tapılmışdı. Fiç günlərlə 
duş otağında otururdu, daha dərslərə getmirdi. Yataqxa- 
nada belinə dəsmal bağlayıb lümlüt gəzirdi. Ədəbiyyatdan 
lazım olduğundan iyirmi səhifə çox, müddəti bir ay keçmiş 
kurs işini yazıb qurtarmağa da çalışırdı. Otaqdan yalnız 
nahar eləməyə və təzə kitabların dalınca kitabxanaya get- 
məyə çıxırdı. 

Bir dəfə axşam saat doqquzda Peterseni üçüncü 
mərtəbədə telefona çağırdılar. Gotertaun polisi Fiçi uni- 
versitetdən dörd mil aralı Çarlz çayı sahilindəki kolluqda 
tutmuşdu. Fiç deyib ki, Qərb tərəfə getmək istəyirmiş. 
Eşitdiyinə görə, oralar genişlikdir və Allahı çağırmağa da 
yer var. Sonra hərarətlə Fyerkeqorun və Nitsşenin baxış- 
larındakı fərqi və oxşarlıqları şərh eləməyə başlayıb. Əyi- 
rici — ona imkan verəsən ki, yaxşılıq eləsin. Əslində isə 
özgələrin işlərində qurdalansın — qalaktikaları saymaqla 
məşğul olan cansız və möhkəm buraxılış kursunda olan 
astronomun — yataqxana nümayəndəsinin yanına getdi 
və hər şeyi yoluna qoymağa çalışdı, hətta lazaretin psixi- 
atrı ilə də danışdı. O hesab eləyirdi ki, Fiçi hərəkətə gəti- 
rən Edip kompleksidir. Ancaq Əyirici burada da hər şeyi 
öz bildiyi kimi döndərdi: guya, bu, Fiçə həddindən artıq 
lovğalığa görə verilən cəzadır. Fiçi evlərinə göndərdilər. 
Əyirici isə Orsona işarə elədi ki, Petersenin otağında yer 
boşalıb. 

— Yeni dərs ilindən onun yanına kimisə göndərəcəklər. 
Məncə, siz bir yerdə rahat yaşayarsız. Hər ikiniz materia- 
listsiniz. 

— Mən nə materialistəm? — Orson hiddətləndi, səsi yenə 
ciyildəyib qırıldı. 

Əyirici çirkli əllərini yuxarı qaldırdı, sanki, dua eləyirdi. 

— Yaxşı-yaxşı, qoy sən deyən olsun. Mən, sadəcə ola- 
raq, bütün bizim fikirayrılıqlarımızı minimuma endirmək 
istəyirəm. 

— Allahından qorxl Bütün fikirayrılıqları sənin ucbatın- 
дапаг. 

— Elə niyə? Mən onu nəyimlə razı salmamışam? De, 
səhvimi düzəldim. Hər şeyi verərəm, lap köynəyimi əynim- 


dən çıxararam, yaxasının düymələrini açmağa başlayırdı, 
ancaq birdən başa düşdü ki, zarafatın yeri deyil. 

Qətiyyət də, hirs də Orsonu birdən tərk elədi, içəri- 
sində boşluq yarandı, yalnız onu dostuna olan bölünməz 
hisslərin çıxılmazlığı sıxır, sıxırdı. Necə çağırırsan — çağır, 
deyirsən — de — səsin çatmayacaq, əlini necə uzatsan — çat- 
mayacaq. 

— Heç özüm də bilmirəm, Əyirici, — o etiraf elədi, — özüm 
də bilmirəm sən mənə necə mane olursan. 

Ağır sükut sürünüb gəldi, bütün sözləri bürüdü. Nəha- 
yət, Orson dodaqlarını çətinliklə bir-birindən araladı. 

— Sən, yəqin ki, haqlısan, ikinci kursda, yaxşısı budur, 
ayrı yaşayaq. 

Əyirici belə cavabı gözləmirdi, ancaq yenə razılıqla 
başını tərpətdi. 

— Axı əvvəldən xahiş eləmişdim ki, tək qalım. — İncik- 
lik və heyrət söndü və eynəyin şüşəsi arxasındakı domba, 
uzağı görməyən gözləri təzədən qeyri-nüfuzedici və ehti- 
rassız oldu. 


kkk 


Necə olmuşdusa mayın ortasında gündüz Orson diq- 
qətini uğursuz halda dərsliyə verməyə çalışaraq masa 
arxasında oturmuşdu. Artıq iki imtahan arxada qalmışdı, 
ikisi də qabaqda gözləyir. Onlar, sanki, dərsliklərdən və 
konspektlərdən yaranmış iki keçilməz qüllə kimi sərbəst- 
lik yolunu kəsmişdilər. Orson düstur və faktlarla qayna- 
şan uçurum üzərində tarazlığını saxlayırdı, artıq geriyə 
dönmək mümkün deyildi, qabağa isə hesablayıcı maşın- 
dakı kimi qəfəs-lampalar göz vuran nazik sapa oxşar yol 
— onun beyni, zəkası aparır. Xırdaca təkan və hər şey 
qopub uçacaq. 

Pilləkəndə tərəddüd elədilər, qapı taybatay açıldı, Əyi- 
rici içəri soxuldu. Əllərində — polad rənginə çalan pişik 
böyüklüyündə qırmızı çıxıntısı olan bir şey qapını vurdu, 
qıfılladı və nəsnəni Orsonun yerinin üstünə atdı. Bu, pullu 
maşın dayanacaqlarından götürülmüş kassa-sayğac imiş. 
Orsonun qarnının altı soyuqladı, sızıldadı. 

— İlahi, bu nədir belə?l — o, yazıq, ciyiltili səslə bağırdı. 

— Avtodayanacaqda olan sayğac. 

— Sayğac olduğunu görürəm. Nəyinə gərəkdir? 

— İsterikanı qurtar, onda danışarıq. 

Əyirici öz masasına yaxınlaşdı, orada Orson onun poç- 
tunu saxlayırdı. Üstdəki sifarişli Portlənd çağırış komissiya- 
sından gələn məktubu götürüb açdı. Bu dəfə Orsonun 
ürəyi sıxıldı. Başını əlləri üstünə qoydu, bərk-bərk tutdu: 
hər şey qara-qırmızı təbəqə içərisində hərlənirdi və dayaq 
tapmaq olmurdu. Orson artıq öz bədənindən qorxurdu, 
hər əzası, hər əsəbi üçüncü sınağa – zərbəyə hazırlaşaraq 
gərilirdi. 

Qapını döyəcləyirdilər. Bu, şübhəsiz, polis idi. Əyirici 
Orsonun çarpayısına sıçradı və sayğacı balışın altına sox- 
du. Sonra qəsdən yavaş-yavaş qapıya yaxınlaşdı və açdı. 

Doson və Kern qapının ağzında dayanmışdılar. 

— Sizdə nə olub? — Doson narahat halda xəbər aldı, 
elə bil, qonşular qərəzlə səs-küy qaldırmışdılar. 

— Ziqler elə anqırırdı ki, biz artıq ona işgəncə verildiyini 
düşünürdük. 

Orson Əyiricini göstərdi və izah elədi: 

— O, avtodayanacaqdan kassanı və sayğacı açıb. 

— Heç elə şey yoxdur, — Əyirici etiraz elədi. — Sadəcə 
olaraq, Massaçusets prospektində maşının əyləci işləmədi 
və o, başqasına çırpıldı, vurulan isə dayanacaqda idi, say- 
ğac bağlanmış dirəyi aşırtdı. Camaat qaçıb gəldi. Mən də 
görürəm ki, xəndəkdə sayğac var, dedim qoy götürüm, 
birdən kimsə şirnikləşib oğurlayar. 

— Və səni saxlamadılar? — Kern maraqlandı. 

— Əlbəttə, yox. Ətrafda toplaşanların hamısı sürücü- 
lər idi. 

— Çox əzilib? 

— İnanmıram. Əslinə qalsa, baxmamışam. 

— Əcəb işdir, — Orson özündən çıxdı, — bu da mənə 
mehriban samarityançı. 

— Hər şeyə burun soxmaq məni iyrəndirir, — Əyirici 
onun sözünü kəsdi. 

— Polis gəlmişdi? 

— Yox hələ. 

— Bəs niyə gözləmədin? Sayğacı aparıb qaytarmaq 
lazım idi. 


— Onu nəyə görə dövlətə qaytarmalıyam? Dövlətin 
pula məndən çox ehtiyacı yoxdur. 

— Hər halda, ixtiyarı səndən çox olarl — Orson özünü 
saxlaya bilmədi. 

— Aydındır ki, hər şey Allahın əlindədir, — Əyirici bil- 
dirdi, — buna görə də bu sayğac mənə qismət oldu. Doğ- 
rudur, mən hələ bu pulların hansı xeyriyyə ehtiyaclarına 
sərf olunacağını qərarlaşdırmamışam, — dodaqlarını özün- 
dənrazı şəkildə büzdü. 

— Yaxşı, bunun nəyi oğurluq deyil? — Doson tərəddüd 
eləyirdi. 

— Bəs dövlət, adamları öz maşınlarını saxladıqlarına 
görə pul ödəməyə məcbur eləyərkən, məgər onlardan 
oğurluq eləmir? 

— Gör sənə nə deyirəm, Əyirici, — Orson masanın 
arxasından qalxdı, — necə ki biz səninlə həbsxanaya düş- 
məmişik, pulu tez aparıb qaytar. — O, indi-indi başlayan 
həyatının böhranını əməlli-başlı təsəvvür eləyirdi. 

— Mən həbsxanadan-zaddan qorxmuram, — Əyirici 
sakitcə dedi. — Totalitar rejimdə həbsxanada yatmaq hətta 
şərəflidir. Sənin vicdanın olsaydı, başa düşərdin. 

Petersen, Karter, Silverstayn, onların da dalınca — aşağı 
mərtəbədən olan oğlanlar içəri girdilər. Artıq bütün yataq- 
xana Əyiricinin sərgüzəştindən həzz alırdı. Sayğacı balışın 
altından çıxartdılar və əl-əl ötürdülər, yoxladılar. Silkələdilər 
— kassanın daxılında çoxmu dəmir pul var. Əyirici həmişə 
özü ilə çoxdilli cib bıçağı gəzdirirdi — necə olsa, meşəqıran- 
lar vilayətindən gəlmişdi, — onu çıxartdı və yeşiyin qapısını 
qurdalamağa başladı. Orson arxadan yaxınlaşdı, Əyiricinin 
boynundan yapışdı, o dartındı, bıçağı və sayğacı Karterə 
verdi. Orson gözünü açıb-yumunca ayağını yerdən üzdü, 
göyə qaldırdı, döşəməyə çırpdı. O, öz başı üstündə əvvəl- 
cə Əyiricinin çənəsini, sonra ağzını, eynəyinin qabarıq 
şüşəsini gördü. Orson qalxdı, təzədən onun üstünə yeridi. 
Bədəni yay kimi gərildi, ancaq birdən ürəyi sevinclə zəif- 
lədi, Əyiricinin cəld və möhkəm bədəninə əl vurmaq çox 
xoş idi, hərçənd ki, o, təcrübəli güləşçi kimi ikinci dəfə də 
Orsonun əlindən sivişib çıxdı, onu təzədən tutub yuxarı 
qaldırdı və qara döşəməyə çırpdı. Bu dəfə Orson yerə pis 
dəydi, büzdüm sümüyü əzildi. Ancaq ağrıya baxmayaraq, 

hiss elədi ki, Əyirici onunla çox ehtiyatlı olmağa çalışır. 
Orson onu öldürmək fikrinə belə düşsəydi də, Əyirici yenə 
beləcə soyuqqanlılıqla onun bütün cəhdlərini heçə endi- 
rəcəkdi və bundan ürəyində yüngüllük duyurdu. Və Orson 
üçüncü dəfə onu incidənin üstünə yeridi, üçüncü dəfə də 
şirin həyəcanla Əyiricinin möhkəm yapışaraq müdafiə edil- 
diyini, əlbəyaxa döyüşün ani sevincini duydu: sonra güclü 
əllər onu yenə qaldırdı, döşəməyə buraxdı. 

Orson qalxdı, ancaq bu dəfə kurs yoldaşları buraxma- 
dılar, saxladılar. O, onları itələdi və bir kəlmə də danışma- 
dan öz masasına sarı getdi. Oturdu, dərhal da mütaliəyə 
girişdi. Hərflər qeyri-adi dərəcədə aydın görünürdü, ancaq 
gözləri önündə rəqs eləyirdi, sözləri ayırd eləmək mümkün 
olmurdu. 

Sayğac səhərəcən onların otaqlarında qaldı. Səhər 
Əyirici qonşularını dilə tutub danışdı (Orson, ümumiyyətlə, 
heç kimlə danışmırdı) və onu mərkəzi meydandakı polis 
idarəsinə apardı. Doson və Keron sayğaca “Xəzinəmi sizə 
etibar eləyirəm, o, bətndədirl” sözləri yazılmış bant bağla- 
mışdılar. Ancaq nə o, nə də o biri Əyiricini polis idarəsinə 
ötürməyə cürət eləmədilər. Demişdi ki, onu təriflədilər və 
söz verdilər kassanın içindəkiləri yerli yetimlər evinə təq- 
dim eləsinlər. 

Bir həftə keçdi, imtahanlar arxada qaldı. Birinci kurs 
tələbələri evlərinə dağılışdılar. Payızda onlar artıq başqa 
cür — ikinci kurs tələbələri kimi qayıtdılar. Petersen və 
Yanq universiteti atdılar, Fiç bir müddətdən sonra gəldi, 
“quyruq”ları ləğv elədi və təhsilini davam elədi, həm də 
çox uğurla. Universiteti “tarix və ədəbiyat” ixtisası üzrə 
bitirdi. İndi özəl kvaker məktəbində dərs deyir, uşaqları 
universitetlərə və kolleclərə hazırlayır. Silverstayn bio- 
kimyaçı oldu, Koşland — hüquqşünas. Doson Klivlenddə 
konservativ təmayüllü qabaqcıl qızlar barədə məqalələr 
yazır. Kern Nyu-Yorkda reklamla məşğuldur, Karterdən, 
sanki, qonşusu Yanqla sözləşibmiş kimi ikinci kursdan 
sonra soraq yoxdur. Keçmiş yataqxana qonşuları yavaş- 
yavaş bir-birlərini itirirdilər. Doğrudur, hərbdə xidmət elə- 
məkdən imtina barəsində işi Massaçusets məhkəməsi 
tərəfindən dinlənilən Əyiricinin fotosu vaxtaşırı universi- 
tet qəzetlərində görünüb yox olurdu. Hətta bir dəfə “Mən 


niyə anqlikan kilsəsini və pasifizmi seçdim” mövzusunda 
axşam mühazirəsilə də çıxış eləmişdi. Məhkəmə işinin 
gedişində Massaçusets yepiskopu Əyiricini çox fəallıqla 
müdafiə elədi, hökm oxunan vaxt çatdıqda isə Koreya 
müharibəsi qurtarmışdı və məhkəmə bunlara görə onun 
həbsxanada yatmağa hazır olduğundan Əyiricinin əqidə- 
sini səmimi sayıb ona bəraət verdi. Belə qərar Əyiricini 
bir qədər məyus elədi. O artıq əvvəlcədən kitab siyahısı 
tutmuşdu (ki, üçillik həbsxana həyatı üçün çatsın), əlavə 
olaraq yunan dilində bütün dörd İncili də öyrənməyə 
hazırlaşmışdı. Universiteti bitirib unionist ilahiyyat semina- 
riyasına getdi, sonra bir neçə il Baltimorda prixod keşişinə 
kömək elədi. Babat royal çalmaq öyrəndi, hətta, dəyişməz 
ruhani qiyafəsində göründüyü — müəssisə bundan yalnız 
daha da populyarlaşırdı — barda çıxış da eləyirdi. O, bir 
il sərasər əqidələri daha zəif olan adamların yanına canlı 
məzəmmətlə gəlirdi, sonra icazə aldı və Cənubi Afrikaya 
getdi — orada hakimiyyət dairələri ondan ölkəni tərk elə- 
məyi xahiş eləyənəcən Allah kəlamını qara qardaşlarına 
çatdırırdı. Oradan Nigeriyaya yola düşdü. Ondan Cənubi 
Dakotaya sonuncu xəbər — Madaqaskardan yağa bulaş- 
mış Milad açıqcası — fevralda gəldi, — Əyirici orada “üç 
sifətdə vahid”: missioner, siyasətçi və futbol məşqçisi kimi 
çalışırdı. Orsona elə gəlmişdi ki, dostu onu dolayır. İri uşaq 
xətti — hər hərf ayrı-ayrı birdən-birə çoxdan səngimiş nifrəti 
alovlandırmışdı. Orson qəti qərara gəldi ki, təbrikə cavab 
versin, ancaq açıqca itdi — Orson üçün bu görünməmiş 
hadisə idi. 

Sayğacla bağlı o uğursuz hadisədən sonra Orson iki 
gün Əyirici ilə danışmadı. Ancaq bir otaqda yaşayıb dərs 
ilinin sonunacan susmaq axmaq işdir! Aralarında daha toq- 
quşma olmadı, onlar eynilə ağzınacan dolmuş və adamı 
silkələyən avtobusda yanaşı oturmuş iki sərnişin kimi yaşa- 
dılar. Vidalaşarkən bir-birlərinin əllərini sıxdılar. Əyirici istə- 
yirdi onu stansiyayacan ötürsün. Ancaq yadına düşdü ki, 
onu tamamilə özgə yerdə gözləyirlər. Orson buraxılış imta- 
hanında iki əla və iki yaxşı qiymət aldı. Bütün yerdə qalan 
illəri macərasız, iki ifadəsiz sifətli tələbə həkimlə — Uolles və 
Noyhauzerlə bir otaqda yaşadı. O, Harvardda təhsilini biti- 
rib öz Emilisi ilə evləndi, Yeldə ixtisasartırma, Sent-Luisdə 

internatura kursu keçdi. İndi onun dörd uşağı var, atası 
öldüyünə görə Orson şəhərcikdə yeganə həkimdir. Həyat 
çoxdan müəyyən edilmiş yolla axıb gedir. On səkkiz yaşın- 
da nə arzulayırdısa, elə də oldu. O, doğuşları qəbul eləyir, 
ölümlərə şəhadət verir, öz mövqeyinə uyğun olan müna- 
sib yığıncaqlara gedir, qolf oynayır, yaxın adamlara kömək 
eləyir. Xarakteri ağır olsa da, şəhərdə nüfuzlu şəxsiyyətdir. 
Əgər atasını sevirdilərsə, ona daha çox hörmət eləyirlər. 

O, gəncliyində beynində rəsm elədiyi ideallara bütün- 
lüklə uyğun gəlir, ancaq ürəyində o vaxtdan kiçik, görün- 
məyən və onu əsla darıxdırmayan kiçik çapıq qalıb — Orson 
daha ibadət eləmir. 


VİDALAŞMA 


Gözəl gün idi. Gülümsəyirdi. Bütün iyunu hava Meypl- 
lərin iztirablarına gülürdü — gün işığı axın-axın süzülür, 
qızılı şəfəqlər oynaşır, yaşıllıq şəlalətək tərpənirdi, bu möh- 
təşəmlik içində ər-arvadların söhbətləri diqqəti cəlb elə- 
mədən uzanırdı və yalnız onlar özləri deyinərək kədərli hal- 
da təbiət bayramını korlayırdılar. Adətən, yay vaxtı onların 
dərisini artıq qara rəng örtürdü, ancaq indi, demək olar ki, 
eynilə böyük qızları Cudit kimi ağ idilər — qız İngiltərədən 
uçub gəlmişdi, bütün ili orada keçirmişdi və valideynləri 
onu aerodromda qarşılamışdılar. Cudit heç nə görmədi, — 
doğma diyarın günəş rənglərinin coşqunluğu onu o qədər 
heyrətləndirmişdi — valideynləri öz planları barədə qızları- 
na danışmadılar, görüşün sevincini korlamadılar. Bir neçə 
gün gözləyərlər, qoy uzun çəkən uçuşdan sonra özünə 
gəlsin, ər-arvad belə düşünürdü. Qəhvə, kokteyl, kuantro' 
ardından sonsuz darıxdırıcı söhbətlərdə ancaq hey boşan- 
madan danışır, danışırdılar və açıq pəncərə arxasında tor- 
pağın necə dəyişdiyini görmürdülər. Riçard hələ Pasxa 
vaxtı getmək istəyirdi, ancaq Coun xahiş elədi ki, gözlə- 
sin: qoy uşaqların dördü də gəlsin — imtahanlar qurtar- 
sın, təntənələr sovuşsun və şən, məzəli yay uşaq kədərini 
dağıtsın. O da başqasına olan sevgisi ilə ürəyini üzərək, 
gələcəyə görə qorxa-qorxa barışmış, evin darıxdırıcı işlə- 
rinə girişmişdi: pəncərə torlarını közəmiş, otbiçənin tiyə- 
sini itilətmiş, tennis kortuna getmiş, örtüyünü dəyişmişdi 
— qışda onu külək süpürüb aparmış, bərkimiş gil torpaqda 
isə çökəklər əmələ gəlmişdi. 

Meypillər çoxdan görmüşdülər ki, onların bir çoxdostları, 
sanki, ailəni qoruyub saxlamağın sonuncu cəhdində uğur- 
suzluğa düçar olaraq böyük təmirə başlayıb tezliklə ayrı- 
lırdılar, Meypllərin özlərinə münasibətdə böhran mətbəxin 

təmiri vaxtı gəlib çatdı — orada su borularını dəyişirdilər 
və havada dağıdılmış maladan toz asılıb qalmışdı. Bir il 
əvvəl isə sapsarı buldozerlərin, sanki, oynaya-oynaya qız- 
çiçəyi ləkələri olan yaşıl təpəciyi kəsdikləri, onun yerində 
çirkli meydançada saxladıqları və saçları hörülmüş gənc 
fəhlələrin gili hamarlayıb bərkitdikləri vaxt — Meypllər öz 
fikirlərində axmaq əlamət görmürdülər — əksinə, bu təşəb- 
büs sevincli, həyəcanlandırıcı yeniliklərdən xəbər verirdi: 
onların hər şeyə gücləri çatar, hətta yeri öz mehvərindən 
qoparardılar. Bu yaz Riçard həmişə sübh tezdən dumanlı 
duyğularla oyanırdı, sanki, çarpayı indicə aşacaqdı, ürə- 
yində də, pəncərə arxasındakı tennis kortundakı kimi boş 
və darıxdırıcı qəm vardı — tor və meydan nişanı üçün lent- 
lər hələ də sarayda idi. O, özü özünü tənhalığa məhkum 
eləmişdi və ürəyindəki çatları adi, sonsuz işi həvəslə yeri- 
nə yetirərək (isinmə vaxtı kortda itlər oynaqlaşırdı, xırda 
irmaqlar kortu yuyub aparırdı) çökəkləri düzəldirdi. Riçard 
qüssəli ürəyinin dərinliklərində bu əzablı günün heç vaxt 
gəlməyəcəyinə ümid eləyirdi. 

Ancaq o gün gəldi. Cümə günü. Cudit təzədən cənub 
iqliminə öyrəşdi, o biri uşaqlar da gəldilər, onlar birlikdə 
uzun müddət qala bilmirlər: tezliklə iş, yay düşərgələri, 
səyahətlər onları yenidən dağıdacaq. Coun hesab eləyirdi 
ki, uşaqların hər biri ilə ayrıca danışmaq lazımdır. Riçard 
təklif elədi ki, bunu masa arxasında hamıya dərhal elan 
eləsinlər, ancaq Coun dedi: 

— Məncə, hamıya dərhal elan eləmək – təslim olmaq- 
dır. Onlar mübahisə eləməyə, səs-küy qaldırmağa başla- 
yacaqlar və bizim sözümüzü qulaqardına vuracaqlar. Axı 
sən bilirsən — uşaqlar sənin azadlıq yolundakı hansısa ara- 
sıkəsilməz divar deyillər, onlardan hər biri bütöv dünyadır. 

— Yaxşı, yaxşı. Razıyam. 

Coun hər şeyi fikirləşmişdi. Onlarda axşama — düz- 
dür, bir az gecikmişdi — Cuditin gəlişi münasibətilə şam- 
pan şərabı və omar naharı nəzərdə tutulmuşdu. Nahardan 
sonra isə valideynlər qızları ilə on doqquz il əvvəl çıxdıqları 
kimi çıxacaqlar, ancaq onda ikisi də Cuditi uşaq arabasın- 
da Beşinci avenyu ilə Vaşinqton-Skver tərəfə sürürdülər, 
indi isə körfəzin içindən keçən körpüyə sarı yönələcəklər 
və qızlarına onun dilindən sirri saxlayacağı barədə hər şeyi 


danışacaqlar. Sonra növbə kiçik Riçarda çatacaq, o dər- 
hal işdən sonra Bostonda rok musiqisi konsertinə getmə- 
yə hazırlaşırdı, buna görə də onunla ya axşam keçəndən 
sonra, qatarla evə qayıtdığı vaxt, ya da şənbə günü səhər 
tezdən — iş gününün əvvəlində danışacaqlar, Riçardın on 
yeddi yaşı vardı və o, başqa uşaqlarla birlikdə qolf oyunu 
üçün meydanlara qulluq eləyirdi. Səhər Counla Marqaretə 
də vaxt çatar. 

— Qərara gəlmişik, — Riçard dedi. 

— Bəlkə, sən daha yaxşı bir şey fikirləşəsən? Yeri gəl- 
mişkən, sənin hələ, demək olar ki, bütün şənbə ixtiyarın- 
dadır, uşaqların suallarına cavab verməyə, şey-şüyünü 
yığışdırmağa və təntənəli şəkildə çıxıb getməyə macal 
taparsan. 

— Yox, — Riçard təklif eləməyə sözü olmadığını və 
Counla razılaşdığını — hərçənd, bu plan ona görə messa 
xırdaçılığının son həddi idi — sükut çağırışı ilə ədəb-ərka- 
na riayət eləmək də ona arvadının ev işlərinin uzun-uzadı 
sadalanmasını, onun məxaric qeydlərini və tanışlıqlarının 
ilk dəqiqələrində Counun kök mühazirə konspektlərini 
xatırladırdı — nəzərdə tutaraq dedi. İndi də bir maneə əvə- 
zinə onun qarşısında düz dördünü dəf eləmək dururdu 
— bıçaq kimi iti olan dörd divar və hər birinin arxasında da 
dibi görünməyən uçurum. 

O, bütün yazı sakit sədd və maneələrə dirənərək yuxu 
ilə ayıqlıq arasında çaşıb-qalmışdı. Coun və Riçard yolları 
üstündə qaranlıq divar olan həqiqəti uşaqlardan gizlədirdi- 
lər. Hər an keçmişlə gələcək arasındakı sərhəd daha dəqiq 
bilinirdi, ancaq bu — gələcəyə gedən yolda qarmaqarışıq 
bu günü dəf eləmək də lazım idi. Bıçaq kimi iti dörd diva- 
rın arxasında yeni, məşəqqətli həyat görünürdü. Riçard öz 
sirrini cidd-cəhdlə qoruyurdu, o, eyni zamanda qorxmuş 
və nəvazişli, tanış və naməlum rəngi qaçmış qadın sifətini 
görürdü, onu hər yanda təqib eləyən gün işığı kimi təmiz 
olan bu sözləri göz yaşlarından qorumaq istəyirdi. Riçarda 
həyəcan əzabı xeyirdi, onu getməzdən qabaq evdə səliqə- 
sahman yaratmaq, pəncərələrdəki toru, framuqalarda 
şrul, həncamə, şpinqaleti dəyişmək istəyi bürümüşdü — axı 
o, Qudini" kimi qaçışa hazırlaşırdı. 





PQudini – orijinal janr ustası olan məşhur Amerika artisti 

Qıfıl. Hələ bağlı verandaya çıxan qapının qıfılını da 
dəyişmək lazımdır. Adətən belə hallarda əlləşmək gözlə- 
nildiyindən uzun çəkirdi. Laxlamış üç dəmir-dümür düka- 
nını dolaşdı, ancaq köhnə yuvaya düşən qıfıl tapa bilmədi. 
Qapını təzə yerdən deşmək lazım gəldi, ancaq iskənə çox 
ensiz idi, mişar isə çox enli, əvvəlki deşiyi taxta ilə tıxamaq 
lazım idi, bütün bunlara əlavə olaraq iskənə də kütəlmişdi, 
mişar paslanmışdı, barmaqları isə uzun sürən yuxusuzlu- 
ğa görə sözünə qulaq asmırdı. Veranda üzərindəki günəş 
bu xaraba dünyanı amansız işığa boyamışdı. Kolları qay- 
çılamaq vaxtı idi, evin külək dəyən tərəfindəki rəngi qop- 
muşdu və parça-parça sallanırdı, o çıxıb gedəcək və yağış 
içəri vuracaq, orada həşəratlar, çürümə hökm sürəcək. 
Hələ ki yivli mismarla, taxta ilə, dolaşıq təlimatlarla və 
dəmir qırıntıları ilə əlləşirdi, tərk eləyib getməyə hazırlaş- 
dığı ailə, yaxınları haqqında fikirləri başında inadla artıb 
sıxlaşırdı. 

Cudit eynilə sürgündən qayıtmış şahzadə qız kimi 
verandada oturmuşdu. O, valideynlərini neft böhranı, 
metroda bomba qoymazdan qabaqkı dəhşətli qorxu, rəqs 
məktəbinə getdiyi vaxtlarda arxasınca iştaha ilə qışqıran 
pakistanlı fəhlələr haqqında söhbətlərilə əyləndirirdi. Coun 
ora-bura vurnuxurdu, Riçardı təzə qıfıla görə tərifləyirdi, 
sanki, o, təsərrüfatda axırıncı dəfə qurdalanmırdı və qar- 
şıda onları hələ çoxlu birgə iş gözləyirdi. Kiçik oğulları bir 
neçə dəqiqə tor-tor çöl qapısını tutub saxladı. Hələ ki atası 
çəkici naşılıqla taqqıldadır və iskənə ilə işləyirdi — hər zər- 
bə Riçardın qulaqlarında cingiltili ağrı ilə əks-səda verirdi. 
Yumşaq və alyanaqlı, köməksiz, hamının unutduğu kiçik 
qızları yuxudan doymayaraq verandadakı qamakda çəkic 
səsləri altında yatırdı. Vaxt gün işığı kimi amansızcasına 
uzanırdı, axşam yaxınlaşırdı. Bu gün ən uzun günlərdən 
biridir. Qıfıl çaqqıldadı, hazırdır. Hər şey qaydaya düşdü. 
Riçard özünə içki süzdü, o, birbaşa verandada, Cuditi din- 
ləyərək içirdi. 

— Elə maraqlı idi ki, — Cudit danışırdı, — böhranın qız- 
ğın çağında ət dükanları və çörəkxanalar şam işığında işlə- 


yirdilər. İngilislər çox hazırcavab və cəsarətlidirlər. Bizim 
qəzetlər boyaları tündləşdirirlər, elə çıxırdı ki, guya, adam- 
lar bir-birlərini benzin növbəsində öldürürmüşlər, mənzil- 
lərində donub-qalırmışlar. 

— Əvvəlki kimi İngiltərədə həmişəlik qalmaq fikrində- 
sən? — Riçard soruşdu. 

Həmişəlik — birdən adi söz təzə məna kəsb elədi və 
boğazını tikanlı qəhər tutdu. 

— Yox, — Cudit uzanmış sifətini atasına tərəf tutub 
cavab verdi, bir-birindən aralı yerləşən gözləri hələ də dün- 
yaya uşaq kimi baxırdı, ancaq yarıaçılmış dodaqları, sanki, 
nəsə şirəli və ləzzətli bir şey gözləyirdi. — Mən evdən ötrü 
bərk darıxırdım. Axı Amerikada doğulmuşam. 

Qızı qadın olub. Onlar onu böyüdüblər, bütün çətin- 
likləri birlikdə yaşayaraq onu böyüdüblər, dörd uşaqdan 
ancaq o böyükdür. Qalanları çox böyüməlidirlər. Ancaq 
hər şeydən ağırı — baş verəni Cuditə izah eləməkdir, o, qızı- 
nın, onların ilklərinin valideynlərinin əllərindən tutaraq kör- 
püyə tərəf necə getdiyini gözünün qabağına gətirir və bu, 
onu sındırırdı. Göz yaşlarını daha saxlaya bilmədi, bayram 
masası arxasında oturan vaxt boğazı hələ də acışırdı, şam- 
pan və omar günəşin ləkələri altında əriyirdi, göz yaşları 
görməyinə mane olurdu, dodaqlarında onların turş tamını 
hiss eləyirdi. Gözlərini qırpır, yeyir, xırıltılı səslə zarafat elə- 
yir, “keçici” qızdırmadan şikayətlənirdi. Göz yaşları da hey 
axır, axırdı, yaşlar öhdəsindən asanlıqla gəlinəsi nazik cığır 
salaraq axmırdı, güclü, şəffaf, tükənməz bulaq kimi sürətlə 
üzüaşağı qaçırdı. Və bu yaşlar onu bütün dünyadan, doğ- 
ma sifətlərdən, ailə təntənəsindən ayırırdı. Riçard hələ baş 
verənlər barədə heç nə bilmədən oturduqları masanın 
başında sonuncu dəfə əyləşmişdi. Riçard omarın çanağını 
sındırdı, göz yaşları burnundan damcılayırdı, duzlu nəm 
şampana qarışırdı, onu xırda qurtumlarla içirdi, içki qəhərli 
boğazını şirin-şirin çimdikləyirdi. Özü ilə heç cür bacara 
bilmirdi. 

Uşaqlar çalışırdılar onun göz yaşlarını görməsinlər. 
Сиди atasının sağında oturmuşdu, siqaret çəkir və baxış- 
ları ilə həddən artıq sərt, həddən artıq məzəli şəkildə 
buraxdığı tüstü zolağını müşayiət eləyərək diqqətlə yuxarı 
baxırdı, onun yanında Con əyilmişdi, səylə qırmızı omarın 

ayaqlarından və quyruğundan sonuncu ət tikələrini qopa- 
rırdı, masanın o başında yer tutmuş Coun ərinə əvvəlcə 
təəccüb və məzəmmət, sonra mərhəmət və hətta məhəb- 
bətlə baxdı. Riçard rolunu ustalıqla oynayır. Valideynlərinin 
arasında on üç yaşlı, yaşına baxanda həddən artıq iri görü- 
nən Marqaret yer tutmuşdu, onu artıq Şarik deyib cinlən- 
dirmirdilər, o, Riçarda, — öz atasına göz yaşlarının şəffaf 
pərdəsi içindən baxırdı, sanki, mağaza vitrinində nəsə 
istəkli bir şeyi gözdən keçirirdi, tezliklə ondan yalnız xırda 
qəlpələr kimi parıldayan xatirələr dağıntısı qalacaq. Ancaq 
uşaqlar Couna omar qalıqları olan boşqabları masanın 
üstündən yığışdırmağa kömək elədikləri vaxt Marqaret 
yox, Con mətbəxdə anasından soruşdu: 

— Atam niyə ağlayır? 

Riçard sualı eşitdi, ancaq arvadının sakitcə nə cavab 
verdiyini ayırd eləyə bilmədi. Sonra Şarikin səsi qulağına 
gəlib çatdı: 

— Yox! Ola bilməz! — Çoxdan etdikləri yeniliyi belə şid- 
dətli həyəcanla qarşıladılar. 

Con salat və yemək ilə masaya qayıtdı. O, ədəblə ata- 
sına başı ilə işarə elədi və mənalı tərzdə bildirdi: 

— O dedi. 

— Nə dedi? — Riçard ucadan və özünü itirmiş səslə 
soruşdu. 

Oğlan masa arxasında oturdu, elə bil, qəsdən qüsur- 
suz davranış nümayiş eləyirdi, sanki, özünü ələ almağı 
bacarmayan atasını danlamaq istəyirdi. 

— Siz ayrılırsız, — oğlu sakitcə cavab verdi. 

Coun Marqaretlə mətbəxdən qayıtdı, Riçardın gözləri 
qabağında hər şey oynayırdı, qızı gözünə tamam balaca, 
özündənrazı görünürdü, evdə dolaşan şər qüvvənin nəha- 
yət bədəni olduğundan razı idi, daha sirr yoxdur. O, ölçü- 
yəgəlməz dərəcədə iri olan masanın bu başından Marqa- 
reti səslədi: “Sən bilirdin, sən həmişə bilmisənl” Ancaq 
boğazındakı qəhər danışmasına mane olurdu. Counun 
səsi, sanki, uzaqlardan gəlirdi, uşaqlara onların Riçardla 
əvvəlcədən sözləşdikləri məsələlər barəsində sakit və aydın 
tərzdə danışırdı, yayda gedəcək ayrılıqda yaşamağı yox- 
layacaqlar. Birlikdə qərara gəliblər ki, belə hər ikisi üçün 
yaxşı olar. Onlar öz həyatları haqqında fikirləşməkdən ötrü 


bir müddət ayrılmalıdırlar, bir-birlərini sevirlər, ancaq hər 
halda, bir yerdə çox da xoşbəxt deyillər. 

Çudit anasının öyüdverici tonunu yamsılayaraq gənc 
qız üçün həddən artıq saxta və həvəssiz səslə dedi: 

— Məncə, bu, axmaqlıqdır. Siz ya bir yerdə yaşamalısız, 
ya da boşanmalısız. 

Riçard hönkürtü ilə ağladı, sanki, şahə qalxmış dalğa 
kükrəyərək sahilə çırpılırdı, ancaq Riçardın hönkürtüsünü 
başqa səs batırdı — indiyəcən masa arxasında sakit otur- 
muş Con əsib-coşdu. Doğrudanmı, kiçik bacısına ondan 
daha çox etibar eləyirlər? 

— Niyə bizə heç nə deməyibsiz? — o, tamamilə yad 
səslə, nümayişkaranə sərt tərzdə soruşdu. — Etiraf eləmək 
lazım idi ki, dolanmırsız. 

Özünü itirmiş Riçard göz yaşları içərisində çətinliklə 
dilləndi: 

— Sözləşməmişik, məsələ də bundadır, buna görə 
özümüz də bilmədik ki... — ki, bir-birimizi sevmirik, — əlavə 
eləmək istədi, ancaq frazanı qurtara bilmədi ki, bilmədi. 

— Və biz həmişə öz uşaqlarımızı çoxlu-çoxlu sevmişik. 

— Məgər siz bizim qayğımıza qalırsız? — o, səs-küy 
salırdı. — Biz sizin üçün, sadəcə olaraq, oyuncağıq. 

Marqaretlə Cudit güldülər, o da cavabında kobud tərz- 
də, onları ələ salaraq qəhqəhə çəkdi: 

— Ha, ha, hal 

Riçard və Coun birdən başa düşdülər ki, oğlan nahar 
masası arxasında Cuditin qayıtması şərəfinə içdikləri şam- 
pandan keflənib. Con diqqət mərkəzində qalmaq istəyə- 
rək, Cuditin qutusundan siqaret çıxartdı, damağına qoydu 
— siqaret alt dodağına yapışdı — biz elə sizin xətrinizə bir 
yerdə yaşamışıq. Ancaq siz böyüyübsüz. Ya da, demək 
olar ki, böyüyübsüz. 

Oğlu bir-birinin dalınca kibrit çəkirdi. Ancaq çöpü 
siqaretə yox (onlar Conun siqaret çəkdiyini bilmirlərmiş, 
o, valideynlərinin himayəsindən özü bildiyi kimi çıxmağa 
çalışırdı — “özünü yaxşı aparırdı”), get-gedə daha yaxın- 
dan anasının sifətinə yaxınlaşdırırdı, o da alovu üfürürdü. 
Sonra Con bütün qutunu yandırdı – fışıltı səsi eşidildi və 
qutu Counun gözləri qabağında məşəl kimi alovlandı. 
Riçard göz yaşları pərdəsi arxasından yalnız alovu görürdü, 

o, alovu necə söndürdüklərini görmədi. Marqaretin səsini 
eşitdi: “Bəsdir, ədabazlıq eləməyi qurtar!” və gördü ki, 
Con siqareti qırdı, sonra isə hər iki yarısını ağzına basıb 
çeynəməyə başladı və tütün qırıntıları yapışmış dilini bacı- 
sına göstərdi. 

Coun oğluna nəsihət verməyə başladı — onun ağıllı, 
ancaq ağıla çətin batan dəlilləri lap fontan vururdu. 

— Bu barədə çox illər... danışıblar... uşaqlarımız bizə 
kömək eləməlidirlər... Ata ilə ikimiz də istəyirik... 

Oğlan anasına qulaq asaraq, kağız salfeti kahı yarpağı 
kimi səliqəylə bükdü, kürəcik düzəltdi, bürmələdi və ağzı- 
na atdı, sonra da gülüş intizarı ilə masa arxasındakı doğ- 
malarına baxdı. Ancaq hamı susurdu. 

— Sənin böyüyən vaxtındır, — Cudit dedi və növbəti 
tüstü zolağını buraxdı. 

Riçard masa arxasından qalxdı, burada ona hər şey 
əzizdi, o, oğlunu küçəyə çıxartdı. Artıq evi toran basmışdı, 
ancaq bağça hələ də yalnız yayın qızmar vaxtı olduğu kimi 
qürubun məftunedici işığında çimirdi. Onlar ikisi də güldü. 
Con salat-latuku, kağız kürəciyi tütünlə birlikdə şümşad 
koluna tüpürdü. Atası oğlunun enli, güclü, yumşaq olsa 
da, artıq kişi əlindən tutdu. Beləsinə arxalanmaq olar. İkisi 
də tennis kortunun yanındakı çəmənliyə qaçdı. Buldozer- 
lərin buraxdıqları boşalmış tökmə torpaqda ara-sıra qızçi- 
çəyi gözə dəyirdi. Kortun və meydançanın arxasında onla- 
rın bütün ailəliklə beysbol oynadıqları yerdə batan günəşin 
şəfəqlərində qeyri-adi dərəcədə gözəl görünən yaşıl yamac 
eynəmlə dikəlirdi, Riçard və Con hər otu, bitkini aydınca 
seçirdilər, sanki, qarşılarında perqament rəsmi vardı. 

— Bağışla, bağışla məni, — Riçard ağlayırdı. — Bu lənə- 
təgəlmiş evdə mənə təkcə sən kömək eləyibsən. 

Cona hönkürtü, göz yaşları ilə birlikdə yüngülləşmə də 
gəldi, şampan onun dilini açmışdı. 

— Məsələ təkcə onda deyil ki, siz ayrılırsız, — o izah elə- 
yirdi, — bu il bütünlüklə zay oldu, mən, məktəbə də nifrət 
eləyirəm: dostluq eləməyə adam yoxdur, tarixçi-zəhlətö- 
kən. 

Onlar yamacın yuxarısında, göz yaşlarından islanmış 
halda oturmuşdular, çiyinləri tərpənirdi, indi səsləri sakit 
gəlirdi. Riçard bu ilin oğlu üçün necə çətin olduğunu 


təsəvvür eləməyə çalışdı, dərslərə görə Cona sonsuz görü- 
nən adi günlər, oğlanın səhərdən gecəyəcən öz otağında 
aviamodellərlə qurdalandığı, valideynlərinin isə aşağıda 
boşanmanın detallarını müzakirə elədikləri vaxtkı uik-end 
haqqında fikirləşdi. Riçard düşünürdü ki, biz necə də eqo- 
ist və koruq, çox məsələlərdə onun gözü açılmışdı. 

— Biz fikirləşərik. Bəlkə, səni başqa məktəbə dəyişək, 
— Cona təklif elədi. — Həyat onsuz da qısadır, nə üçün özü- 
müzü bununla zəhərləyək. 

Ata-oğul bir-birlərinə hər şeyi dedilər, ancaq onlar 
yaxınlıq dəqiqələrini uzatmaq istəyirdilər və məktəb, tennis 
kortu barədə — yaxşı olardı ki, onu sahmana salsınlar ki, 
keçən ilin yayındakı kimi olsun — söhbətlərinə davam elə- 
yirdilər. Onlar korta baxmağa getdilər və bir neçə nişan- 
dakı lenti bərkitdilər. Sonra Riçard təntənəli şəkildə — ola 
bilsin ki, bu dəqiqələrin əhəmiyyətini qeyd eləmək istəyə- 
rək — oğlunu çəmənliyin o yerinə gətirdi ki, buradan metal 
rənginə çalan mavi çaya, zümrüd bataqlığa, tökmə tor- 
paqlı, axşamın zəif işığında tünd məxmər kimi görünən 
kiçik ağaclara, uzaqdakı sahilin ağ ləkələrinə gözəl mən- 
zərə açılırdı. 

— Bax, — Riçard dedi, — bura həmişə gözəldir. Sabah 
da belə olacaq. 

— Bilirəm, — Con səbirsiz halda cavab verdi. Yaxınlıq 
dəqiqələri keçdi. 

Onlar evə qayıtdılar, qadınlar hələ masa arxasındaydı- 
lar, ağ çaxır içir, — şampan qurtarmışdı — və gap eləyirdi- 
lər. İndi burada əsas sima Coun idi. O, qupquru gözlərini 
Riçarda zilləyərək soruşdu: 

— Hər şey yaxşıdır? 

— Tamam qaydasında, — eyni zamanda həm inciyən, 
həm sakitləşən Riçard cavab verdi, — axı nahar onsuz da 
pis davam eləməmişdi. 

Coun yatağında uzanmış halda dedi: 

— Yəqin ki, ağlamaq istəməmişəm, çünki bütün yazı 
ağlamışam. Sən düz hərəkət eləmədin. Özün getmək 
qərarına gəlibsən, ancaq hər şeyi elə təqdim eləyirsən ki, 
guya, səni evdən mən qovuram. 

— Bağışla, — Riçard cavab verdi. — Özümü saxlaya bil- 
mədim. İstədim, ancaq bacarmadım. 

— İstəmədin. Sənə bu xoş gəlirdi. Ayrılmağımızı uşaq- 
lara öz bildiyin kimi bəyan elədin. 

— Şadam ki, hər şey arxada qalıb, — Riçard etiraf elədi. 
— İlahi, amma nə gözəl uşaqlardırlar. Həm güclüdürlər, 
həm də gülməli. 

Con öz otağına qalxdı və aviamodellə əlləşməyə baş- 
ladı, hərdənbir yuxarıdan qışqırırdı: 

— Burada hər şey qaydasındadır. Narahat olmayın. 

— Maraqlıdır, — ürəyi yüngülləşmiş sakit Riçard sözünə 
davam elədi. — Onlar bizim hər sözümüzə inandılar. Hətta 
Cudit belə. 

Riçard onu bərk-bərk qucaqladı. 

— Sənə də afərin. Hamını elə ruhlandırdın kil Sağ ol. 

“Qəribədir, elə bil, heç ayrılmırıq”, — Riçard düşündü 
və utandı. 

— Sən hələ Dikiyə də deməlisən, — Coun dedi. 

Bu sözləri deyərkən, sanki, qaranlıqdan onun üstünə 
qara, soyuq dağ yeridi, sanki, onu indicə basıb əzəcəkdi. 
Dörd uşağın böyüyü olan Diki ona hamısından irəli idi. 

— Bu sənin natəmiz işlərinin bir hissəsidir və mən onu 
sənin yerinə görməyə hazırlaşmıram, — Coun əlavə elədi, 
ancaq susa da bilərdi. 

— Bilirəm. Deyərəm. Yat. 

Bir-iki dəqiqədən sonra qadının nəfəsi yavaş-yavaş 
gedib-gəlməyə başladı, dərin, aramlı oldu. On ikiyə on beş 
dəqiqə qalıb. Diki konsertdən sonra bir-on dörd qatarı ilə 
gələcək. Riçard zəngli saatı gecə saat birə qurdu. Artıq 
bir neçə həftə idi ki, ardıcıl olaraq çox pis yatırdı. İndi də 
gözlərini yummağa bənd idi ki, ötən günün son saatla- 
rının gözqamaşdırıcı parlaq xatirə-ləkələri onları yandırıb 
töksün: tüstü zolağını iyrənə-iyrənə tavana buraxan Cudit, 
Şarikin fikirli, diqqətli baxışları, onun Conla dincəldiyi 
günəşdən yanmış çəmənlik. Qarşısında baş qaldıran dağ 
yaxına gəldi, o, dağla bir oldu, iri, qüdrətli oldu. Boğa- 
zındakı ağrı kütləşmişdi. Arvadı yanında ölü kimi yatırdı. 
Riçard yataqdan qalxdığı və geyindiyi, göz qapaqlarının 
yanmasına daha dözə bilmədiyi vaxt qadın yuxulu halda 
ona tərəf döndü. 

– Coun, əgər hər şeyi geri qaytarmaq mümkün olsaydı, 
mən belə də eləyərdim, — Riçard dedi. 


— Və nədən başlardın? — qadın soruşdu. 

Geriyə yol yoxdur. Coun həmişəki kimi onu ruhlan- 
dırırdı. O, çəkmələrini yalın ayağına geydi. Uşaqlar öz 
otaqlarında fısıldayırdılar, aşağıda heç kim yox idi, qar- 
maqarışıqlıqda işığı söndürməyi yaddan çıxarmışdılar. 
O, birindən — mətbəxdəki tavanın altındakından başqa 
bütün lampaları keçirdi və evdən çıxdı. Maşın asanlıqla işə 
düşdü. Riçard elə bilirdi ki, o, yerindən tərpənməyəcək. 
Yol boş idi: yalnız ay işığı, eynilə kabus-yolçu kimi sayrı- 
şaraq xəndəklərdəki xəzəllərin üstü ilə qaçışır, arxanı gör- 
mə güzgüsündə əks olunur və avtomobilin gözü kor elə- 
yən işıqlarına çatıb yox olurdu. Şəhərin mərkəzində hələ 
adam gözə dəyirdi, belə gec vaxtda şəhər qaşqabaqlı 
görünürdü. Əynində forma gənc polis bədənlərinə yapı- 
şan mayka geymiş gənc oğlanların içərisində banka giri- 
şin yanındakı pilləkəndə dayanmışdı. Dəmiryolu stansi- 
yası qarşısında bir neçə bar hələ işləyirdi. Əksəri cavanlar 
olan müştərilər qeyri-adi yaydan həzz alaraq isti gecədə 
vurnuxurdular. Ötüb-keçən maşınlardan uca səslər 
gəlirdi: adama elə gəlirdi ki, ətrafda bitib-tükənməyən 
söhbət gedirdi. Riçard maşını saxladı və yorğun halda 
oturacağa yayxandı, təki səs-küyü eşitməsin, hərəkət 
eləyən işıqları görməsin. O, özünü yorğun hiss eləyirdi, 
sanki, bayramın ortasında qaçılmaz qatilin yaxınlaşdığı 
kino qəhrəmanıdır, ancaq filmdə Riçardın qəlbində 
nə olduğunu göstərə bilməzlər — o eynilə sərt yarğanlı 
yamacdan asılı qalan kimidir. Geriyə yol yoxdur, yalnız 
aşağı yumbalanmaq olar. Yanağının istilətdiyi oturaca- 
ğın süni dərisi Riçardın burnuna uzaq uşaqlığından gələn 
vanil qoxusunu çatdırdı. 

Qatar fit verdi, Riçard başını qaldırdı. Vaxtında gəl- 
mişdi. Riçard elə bilirdi gecikəcək. Nazik şlaqbaum endi. 
Gəlişi bildirən zəng şən səslə cingildədi. Kələ-kötür metal 
nəhəng ləngərlə perrona süründü, yuxulu yeniyetmələr 
içəridən yerə tökülüşdülər, oğlu da onların arasında. 
O, atasının belə qeyri-adi vaxtda onu qarşılamasına təəc- 
cüblənmədi. Oğlu tələsmədən maşına sarı yönəldi, onunla 
iki yoldaşı da gəlmişdi, ikisi də Dikidən hündür idi. 

— Salam, — Diki ədəblə mızıldandı və olmazın dərəcə- 
də yorulmuş adam tələsikliyilə atasının yanında sərələndi. 

Oğlunun dostları arxa oturacağa keçdilər. Riçard oğlanla- 
ra minnətdar idi: necə olsa onları evlərinə aparanacan bir 
neçə dəqiqə nəfəsini dərər. 

— Hə, konsert necə keçdi? — Riçard soruşdu. 

— Normal, — arxada oğlanlardan biri cavab verdi. 

— Boş şeydir, — o biri dilləndi. 

— Yaxşı konsert idi, — təbiətcə təmkinli olan Diki dedi, 
o, elə ağıllı idi ki, uşaq vaxtı dünyanın ağılsızlığı onda baş 
ağrısına, mədə spazmasına və öyüməyə səbəb olurdu. 
İkinci oğlan işığı gəlməyən evlərinin yanında maşından 
çıxan vaxt oğlu üyüdüb tökürdü: – Ata, gözlərim ot qızdır- 
masından yaman ağrayırl Bütün günü hündür otları kəsi- 
rəm. 

— Bizdə o damcılardan hələ qalıb? 

— Keçən yay onlar qətiyyən kömək eləmədi. 

— Bəlkə, indi eləyəcək? 

Riçard boş küçəyə döndü. Yol evə kimi bir neçə dəqiqə 
aparacaqdı. Dağ, sanki, onu boğurdu. 

— Mən qatarın yanına təkcə səni məmnun eləmək xati- 
rinə gəlməmişəm, — Riçard dedi və oğlunun gözünü ovuş- 
duraraq necə kiridiyini, gərildiyini hiss elədi. — Gəlmişəm 
ki, ananla ikimiz sənə bəzi məsələləri bildirək. Sənin xarak- 
terin möhkəmdir, özünü ələ al — çətin günlər gəlib çatıb. 
Bu, xoş xəbər deyil. 

— Okey. 

Gümrah, ancaq tələsik cavab gəldi, sanki, bulağın 
gözündən su şırıldadı. 

Riçard qorxurdu ki, təzədən gözünün yaşı axacaq və 
onu boğacaq, ancaq oğlunun özünü ələ alması nümunə 
oldu, Riçardın səsi inamlı, sərt və aramlı gəldi. 

— Sevindirici yenilik deyil, ancaq qətiyyən faciəvi də 
deyil, hər halda, sənin üçün. Əlbəttə, bunu ağır keçirə- 
cəksən, hərçənd praktik olaraq sənin həyatında heç nə 
dəyişməyəcək. Əvvəlki kimi işləyəcəksən, sentyabrda isə 
məktəbə qayıdacaqsan. Ananla biz səninlə çox fəxr eləyi- 
rik, qətiyyən istəmirik ki, bizə görə əzab çəkəsən. 

— Hə, — oğlu qısa və səbirlə ah çəkdi. 

Onlar tini döndülər. Qabaqda dağıdılmış qalaya oxşa- 
yan kilsənin cizgiləri görsənirdi. Onun yanında — yaşıl zola- 
ğın maşın keçən hissəsindən ayrı yerdə Riçardın özünə 


arvad eləməyə hazırlaşdığı qadının evi görsəndi. Yataq 
otağından işıq gəlirdi. 

— Ananla biz, — Riçard dedi, — ayrılmaq qərarına gəl- 
mişik. Bu yay. Heç bir formallıq olmadan, bu hələ boşan- 
ma deyil. Baxmaq istəyirik, görək nə alınacaq. Biz artıq bir 
neçə ildir ki, bir-birimizə qarşı kifayət qədər laqeydik və 
bir-birimizə lazım olduğu kimi xoşbəxtlik gətirmişik. Sən, 
yəqin, hiss eləyirsən? 

— Yox, — oğlan dedi. Cavab açıq, həvəssiz səsləndi, 
o, həqiqət də ola bilərdi, yalan da. 

Riçard əsas məsələni bildirdiyindən sevinərək, hətta 
hədsiz uzunçuluqla olmayanlar haqqında danışmağa 
davam eləyirdi. Onun şəhərin başqa qurtaracağında mən- 
zili olacaq, onlar atalarını istədikləri vaxt görə biləcəklər, 
məzuniyyəti hissə-hissə götürər, belə uşaqlar üçün daha 
yaxşı olar, gəzməyə də getmək olar, axı yay elə uzun və 
rəngarəngdir ki, Diki atasının hər sözünü acgözlüklə tuta- 
raq qulaq asırdı. 

— O birilər bilirlər? 

— Hə. 

— Necə qarşıladılar? 

— Qızlar lap sakit. Con qızışdı, qışqırdı, siqaret çeynədi, 
salfetkadan salat düzəltdi və məktəbə necə bərk nifrət elə- 
diyini boynuna aldı. 

— Doğrudan? - Diki donquldandı. 

— Əlbəttə. Məktəb onu anasından və məndən daha çox 
narahat eləyirdi. Səs-küy saldı və məncə, yüngülləşdi. 

— Doğrudan? 

Diki sualı iki dəfə təkrar eləmişdi — onun eşitdiklərin- 
dən sarsıldığının ilk əlaməti. 

— Hə. Diki, mən sənə yenə bir-iki şey demək istəyirəm. 
Mənim qatarı gözləyərkən keçirdiyim sonuncu saat, yəqin 
ki, ömrümün ən ağir saatı idi. Mən özümə nifrət eləyirəm. 
Mənim atam ölərdi, ancaq belə şey eləməzdi. 

Bu sözlərdən sonra Riçard olmazın dərəcədə yüngül- 
lük hiss elədi. Sanki, belini əzən dağı oğlunun çiyninə atdı. 
Artıq evlərində idilər. Diki maşından çıxdı və işıqlı mətbəx- 
dən keçib, cəld kölgə kimi görünərək yox oldu. 

— Bəlkə, bir stəkan süd içəsən, ya bir şey yeyəsən? 
— Riçard onun dalınca qışqırdı. 

— Yox, sağ ol. 

— İstəyirsən, sabah həkim çağıraq, deyək ki, özünü pis 
hiss eləyirsən və işləyə bilməzsən. 

— Yox, hər şey qaydasındadır. 

Diki öz otağının astanasında dayanıb zəif səslə cavab 
verdi. Riçard gözləyirdi ki, oğlu qapını hirslə çırpacaq. Ancaq 
qapı həmişəki kimi sakit örtüldü. Zəhlətökən cırıltı ilə. 


kkk 


Coun ayılmadan ilk bərk yuxu ilə yatırdı və uzun müd- 
dət oyana bilmədi. 

— Mən ona dedim, – Riçard təkrar eləməli oldu. 

— Nə cavab verdi? 

— Elə bir şey olmadı. Bəlkə, Dikiyə “gecən xeyrə qalsın” 
deyəsən? Xahiş eləyirəm. 

Qadın xalatını çiyninə atmadan yataq otağından çıxdı. 
Riçard istəmədən yenə pilamasını geydi və qonaq ota- 
ğını keçib-getdi. Diki artıq uzanmışdı, Coun onun yanın- 
da oturmuşdu, saatlı radioqəbuledicidən — o xırda gecə 
masasının üstündə idi — sakitcə musiqi süzülürdü. Coun 
qalxdı və sirli, bəlkə də, aylı-işıq onun uzun gecə köynəyi- 
nin altındakı bədəninin konturlarını cızdı. Riçard oğlunun 
ensiz yatağında, lap Counun hərarətini saxlayan əzilmiş 
yerdə oturdu. 

— Radionu söndürüm? – soruşdu. 

— Mən, adətən, gecələr onu yanılı qoyuram. 

— Yatmağa mane olmur? Mənə mane olardı, yəqin. 

— Yox. 

— Artıq yuxun gəlir? 

— Hə. 

— Di yaxşı. Deməli belə, səhər durub işə gedəcəksən? 
Bu axşam sənin üçün ağır oldu. 

— Gedəcəyəm. 

Bu qış Diki məktəbdə möhkəm məşğul olaraq ilk dəfə 
doyunca yatmamaq, bununla belə yaşamağın mümkünlü- 
yünə əmin olmuşdu. O, balaca uşaq olanda ölü kimi qan- 
tər içərisində, içəri girən dayələri qorxudaraq yatırdı. Diki 
yeniyetmə yaşında tez-tez dörd uşaqdan birinci gedirdi 
yatmağa. Hətta indi də axşam olmamış televiziya veriliş- 


lərinin ortasında yuxusu gəlirdi və o, tüklü, yanıb qaralmış 
ayaqlarını irəli uzadırdı. 

— Yaxşı. Afərin. Qulaq as, Diki. Mən səni çox istəyirəm. 
İndiyə kimi belə güclü sevdiyimi hətta bilmirdim də. Bu 
məsələlərin necə olacağı əsas deyil, ancaq mən həmişə 
səninlə olacağam. Doğrudan. 

O əyildi ki, oğlunu öpsün, ancaq Diki sərt hərəkətlə 
o biri üzü üstə çevrildi, atasını qucaqladı və özü onun 
dodaqlarından qadın kimi ehtirasla öpdü, oğlanın yanaqları 
yaşdan islanmışdı. O, düz atasının qulağına bircə söz, düz 
hədəfə vuran kəlmə inildədi: 

— Niyə? 

Niyə. Bu söz hücum çəkən külək coşqunluğu ilə uğul- 
dadı, bıçaq zərbəsi kimi dəlib keçdi, uçurumun pəncə- 
rəsini taybatay açdı. Qanı qaçmış sifət qaranlıqda əridi. 
Riçard birdən unutdu niyə. 


MAVQd NOƏ LLVAAISeGe YANNA Ы̇ФӰПИ 





ƏR-ARVAD MEYPLLƏR 


Həmişə xoşbəxt ər-arvad olmuşdular və yaşadıqları 
Puritan ştatında ayrılmaq qərarına gəldikləri vaxt, xoşbəxt- 
likdən, boşanma haqqında olan qanunun cırıltılı, köhnəl- 
diyindən lax-sək olmuş sütunu nikahın qarşılıqlı razılığa 
əsasən pozulmasına icazə verən düzəlişlə möhkəmləndir- 
dilər. Ər-arvadın məhkəməyə birgə ərizə təqdim eləmələri 
lazım idi. Mətndə deyilirdi: “Ər-arvadlar Riçard F. və Coun 
R.Meypl yalan ifadəyə görə məsuliyyət daşıdıqlarını xatır- 
layaraq, and içərək bildirirlər ki, onların nikahı qəti ola- 
raq pozulur”. Riçardın öz Boston ünvanına aldığı sənəddə 
onların adları yanaşı dayanmışdı və o, tez xatırladı: o və 
Coun, əl-ələ tutaraq dəvət olunduqları axşama tələsirdilər, 
livreyalı şveysar onların gəldiklərini elan elədi, qonaq ota- 
ğında – konfettinin qalaqlanması, şampan partlaması eşi- 
dilirdi. İyirmi illik ər-arvadlıqları ərzində onlar birlikdə neçə 
dəfə axşamlar qəbullara getmişdilər və həmişə də nəsə 
həyəcanla, ümidlə, gözlənilməz həzz hissi ilə. 

O, zərfdə həm də bir neçə hədələyici blankı, — onlar 
işin maliyyə tərəfinə aid idi — nikah haqqında şəhadətna- 
mənin surətini təqdim eləmək tələbi də tapdı. Onlar harada 
yaşamamışdılar — Nyu-Yorkda və Londonda, adada və fer- 
mada, hətta, bir yayı tir daxmada, ancaq bax indi dayanıb 
öz poçtunu oxuduğu yerdən bir neçə metro stansiyası ara- 
lda evlənmişdilər. O, Kembric münisipalitetində — nikah 
haqqında şəhadətnamə aldığı həmin şəhərdə – evləndik- 
ləri sonra olmamışdı. Qərbi Virciniyadan gələrkən valideyn- 
ləri yolda onunla birlikdə Konnektiku hotelində gecələmiş 
və onu toya oradan gətirmişdilər, vaxtında çatmaqdan ötrü 
səhər saat 6-da durmuş və o, demək olar ki, bütün yolu 
başını pencəyinin altında gizlədərək mürgüləmişdi. İndi 
xatırlayırdı ki, pencəyin altında özünü zəng səsləri sərin 
dərinliklərdən qaldırmış və sahil boyu gəzdirilən boş, ira- 
dəsiz meduza kimi hiss eləyirdi. Su üzərindəki hava isə get- 


gedə daha da istiləşirdi. Bürkülü iyun idi. Onlar günortaya 
yaxın Kembricə gəldilər, Counun yaşadığı Eylon-stritə çat- 
dılar və bellərinə çatılmış toy paltarı olan kartonlarla beşinci 
mərtəbəyə ölüm-zülüm qalxdılar, gəlin vanna qəbul eləyirdi. 
Riçard orada daha kimlərin olduğunu xatırlamır. Həmin 
gün — boz, nəmli, suçəkən kağızlar kimi yalnız xatirələrdən 
qırıqlar yumşalıb əriyən qeyri-müəyyən izlərdir. Həmin gün 
nə səma vardı, nə buludlar — başdan-başa gözü kor eləyən 
ilğım idi. Brette-stritdəki kərpic evləri Harvardın ağ şpillərini 
və yekəqarın avtomobillərini elə batırmışdı ki, onlar əriyən 
asfaltda bişirdilər. Bu vaxt o, iyirmi iki yaşına təzəcə gir- 
mişdi və prezident Eyzanhauerin zamanı idi. Coun vanna 
otağının qapısı arxasından qışqırırdı ki, Riçard içəri girmə- 
sin, — bəy toya kimi gəlinə baxmamalıdır, bu, pis əlamət 
sayılır. Orada onunla kimsə vardı: gülür, suyu şappılda- 
dırdı. Kimdi? Bacısı? Anası? O, vanna otağının qapısına 
söykəndi, valideynləri dalınca pilləkənləri ağır-ağır qalxır, 
nəfəslərini dərir, təntiyir, ancaq danışıqlarına ara vermirdi- 
lər, o, Counun vannada necə oturduğunu gözləri qabağına 
gətirirdi — ayaq barmaqları çəhrayı rəng alıb, başının arxa- 
sındakı qıvrım tüklər boynuna yapışıb, sabun köpüyündə 
olan sürüşkən, parıltılı döşləri sudan çıxır. Sonra yadda- 
şında boşluq yarandı, növbəti xatirələrə — maşında Counla 
yanaşı oturublar, mərkəzi meydanda — ala-bula günorta 
tıxacı. Counun əynində tutqun rəngli çit yay donu var, 
o, gözlərini qızdan çəkir və çalışır ki, yalnız maşına baxsın — 
qoy pis əlamət mümkün qədər az ziyan gətirsin. Onda bir də 
təəssüflə fikirləşmişdi: şübhəsiz, bütün başqa cütlüklər bir il 
əvvəl kağızları qeyd elətdirir. Daha nişandan iki saat qabaq 
yox. Və hansı bəyoğlan toya, başını yağışa düşmüş uşaq 
kimi pencək altında gizlədərək gedir? Nağıldakı Genzel və 
Gretel! də balaca olan — ona indi belə görünür — bu uşaq- 
lar, Counla o əl-ələ tutub xırda ayaqaltı kimi qəhvəyi rəngli 
girişin tağı altındakı uzun pilləkənin pillələri ilə qaçırlar. 

Dünya dəyişmişdi, ancaq Kembric bələdiyyə idarəsi 
əvvəlki kimi qalmışdı. Qırmızı qumdan və çəhrayı qranitdən 

tikilmiş dəyirmi Riçardson" qəsri cansıxıcı evlərin yerləş- 
dikləri məhəllələrin üzərində həlim nəhəng kimi ucalırdı. 
İçəridəki divarlarda — panellər, açıq rəngli cilalanmış palıd. 
Yadındadır, nikah haqqında şəhadətnaməni mis lövhəcik 
vurulmuş barmaqlıqlı xırda pəncərədən almışdı, ancaq 
indi karton əqrəb yuxarıya istiqamətləndirilib. Riçard baş 
verənlərin dəhşətini dərk eləyirdi, dizləri titrəyirdi, qarnı 
bururdu. Tini döndü. Geniş, adamsız məkanda üstünə 
yaşıl mahud çəkilmiş masalar və polad rəflər üstündəki 
qalın kitablar arasında qayğıkeş nənəni xatırladan qadın 
hökmranlıq eləyirdi. 

— Nikah haqqında ş-şəhadətnamənin s-surətini bura- 
dan alırlar... 

— Hə. 

— Bağışlayın? 

— Şəhadətnaməniz hansı ildəndir? 

— Min doqquz yüz əlli dördüncü. 

O, rəqəmləri aydın dedi və həmin il ulduzlar kimi uzaq 
göründü. Ancaq bax Riçard yenə də bələdiyyə idarəsin- 
dədir və özünü bircə dəqiqə də olsun qocalmış hiss elə- 
mir, yenə də yayın istisində o vaxtdakı kimi tərləyir. Ancaq 
qadın onların adlarını və nikahın bağlanma tarixini qeyd 
elədiyi vaxt Riçardın indi üstündən xətt çəkmək istədiyi 
uzaq keçmişin hadisələrini axtarıb tapmaqdan ötrü arxivin 
o biri otağına getməli oldu. 

Qadın azacıq axsayırdı, o, bunu dərhal hiss eləmişdi. 
O, açılanda üç fut olan iri cildli, əməlli-başlı sehrbaz foli- 
aktını sürüyüb gətirdi. İri səhifələri ehtiyatla vərəqləyirdi: 
sanki, səhifələrdə gizlənən və bu qədər həyatları, itirilmiş 
anları udmuş uçurum cüzi ehtiyatsız hərəkətdən onları da 
udacaqdı. Qadının əvvəllər, yəqin ki, alov kimi sapsarı, indi 
isə solğun ərik rəngində olan saçları permanent kəndir lifi 
kimi, qabarmış kağız kimi sonsuz halda qurumuş, donub- 
qalmışdı. O, soyuq-soyuq təmkinlə gülümsədi: 

— Hə, — dedi. — Budur, buyurun. 

Və qadının qarşısında dayanan Riçard əyri yazılmış 
soyadlarını — Counun qızlıq soyadını, özününkünü oxudu. 
İxtisasın göstərildiyi qrafada Counun qabağında “müəllim” 





! Henri Hobson Riçardson (1838-1886) — Amerika 
arxitektoru 


(o, məktəbdə tətbiqi sənət məşğələləri aparırdı və Riçard 
burada göy, ləkə-ləkə fəhlə xalatını, onun əllərindən necə 
gil qoxusu gəldiyini və onun lap soyuq günlərdə də işə velo- 
sipedlə necə gəldiyini xatırladı), Riçardın adının qabağında 
isə lap biabırçı halda olan “tələbə” sözü vardı. Qəribədir ki, 
onda onların ünvanları da müxtəlif idi — Eyvon-strit, Louell- 
Haus — keçmişin və indinin uzun dəhlizlərində unudulmuş 
qapılar, dəhlizdə xeyli sayda başqaları ilə, arxasında onların 
da birlikdə yaşadıqları qapı. İmzalar isə... yoxdur, onları 
hətta baş-ayaq tutanda belə, görmək olmur. Counun 
imzası ona daha möhkəm, dəqiq göründü. 

— Sizə bir surəti lazımdır, ya çox? 

— Biri bəs eləyər. 

Bir vaxtlar kürən olmuş qadın, sanki, min dəfə yox, 
birinci dəfəymiş kimi əsəbi halda kağızları hamarlayaraq 
və hər dəqiqə Nuh əyyamından qalma peronu mürəkkəbə 
batıraraq bütün məlumatları standart blanka köçürürdü. 

Onların toy günündən nəsə bir şey qalıbmı? Bir neçə 
slayd... Counun əmisi oğlu təntənənin səbəbkarlarını 
və valideynləri pullu avtodayanacağın yanındakı kilsə ilə 
üzbəüz səkiyə yığmışdı. Şəhər abadlığının diqqətəlayiqliyi 
kimi qrupda fəxri yeri nazik, gümüşü balaca dirək — ensiz, 
bağlı və elə nərmə-nazikdi ki, onun şəklini çəkəndə gözü- 
nü qırpmışdı, buna görə də sifətində — ölümdən sonrakı 
maskaya oxşar nəsə var. Gəlin, gərgin halda olsa da, od 
tutub yanan kərpic səkidə zərif tərzdə dayanıb — ayaqları 
baletdəki kimi. Pəncələri müxtəlif tərəfə, yanaqları çökmüş 
halda. Adama elə gəlir ki, o indicə toy paltarının dəbdə- 
bəli ətəyini azca qaldıracaq və tour jete parıldayacaq. Hələ 
baba və nənə olmamış valideynləri rəngləri qaçmış halda 
çıxdılar, sanki, onlar bürkülü ilğımda eynilə Riçardın, içə- 
risində indicə nikah yox, artıq antinikah haqqında şəha- 
dətnamənin surətinə görə üç dollar sayıb verdiyi binanın 
kərpici kimi məhrəmliklə, ağır halda əriyirdilər. 

Həmin günün daha bir anını Riçardın sinif yoldaşı, 
kollecdə onun otaq qonşusu əbədiləşdirmişdi, o, təzə 
evlənənləri onların bal ayları üçün tutulmuş, Kembricdən 
bir saatlıq yol olan dəniz sahilində yerləşən şəhərcikdəki 
kottecə aparmışdı. Onlar verandada kroket oyunu üçün 
ləvazimatları gördülər və Riçard pərtliyini gizlətməkdən 

ötrü üç şar götürüb ionqlyorluq eləməyə başladı, belə 
anlarda bu kimi hoqqalar adamı sakitləşdirir. Yəqin ki, yol- 
daşı da onun kimi pörtmüş halda bu anı çəkməyə tələs- 
mişdi. Qürubun kəhrəba rəngli çəpəki şüaları altında qır- 
mızı şar, yayğın ləkə kimi beləcə havada həmişəlik asılı 
qalmış, sarı və yaşıl isə Riçardın əllərində parıldayır və 
о, özü ağzını açıb fədakarlıqla yuxarı baxır. 

— Mənə yenə bir-iki şey lazımdır, — qadın cildi örtüb 
onu çiyninə götürməyə hazırlaşdığı vaxt Riçard dilləndi. 

— Dəqiq deyin — nə? 

— Ərizələrimizi notariusda təsdiq etmək. 

— Ser, bu, mənim şöbəmdə deyil. Birinci mərtəbədə 
sola, liftdən çıxan kimi, ya da əgər pilləkənlə ensəniz — 
sağa. Məsləhət görürəm piyada düşün, belə tez çatarsız. 

O, qadının göstərişlərinə əməl elədi və birinci mərtə- 
bədə başdan-başa qızılı çərçivədə olan fotoşəkillərlə səda- 
qət, həmrəylik, daimilik: valideynlər uşaqları ilə, qəhvəyi 
rəngli hərbi forma geymiş qəhvəyi rəngli göl sahilində xoş- 
bəxt ailə nümunələri asılmış polad stendin yanında otur- 
muş ciddi görkəmli gənc zənci qadına yaxınlaşdı, hətta 
yaşıl qazonlu adi kiçik kənd evinin də şəkli vardı. Gənc 
qadın Riçardın kağızını oxudu, bir kəlmə də danışmadı. Az 
qalmışdı ki, qadından üzr istəsin. Qadın sürücülük vəsiqə- 
sini göstərməyin lazım olduğunu dedi, onun sifətini şəkil- 
dəkilə müqayisə elədi. Avtoqələm verdi və onun imzasının 
yanına möhür vuraraq bitkinliyin qətiliyini təsdiqlədi... Qır- 
mızı şarsa, haradasa, Riçardın daha heç vaxt görməyə- 
cəyi slaydlarla dolu qutuda hələ də havadan asılı qalıb və 
kotecin işıqlı səssizliyi onlar ikilikdə qaldıqları vaxt elə hey 
ulduzlara sarı uçur, uçurdu: sakitliyin xırda, çəkisiz şarları 
kimi. Ancaq gözlərini qıyıb gözqamaşdırıcı yay günü qəh- 
vəyi tağların altından addımladığı vaxt o, hər şeydən ağrılı 
nişanalma zamanı buraxdığı səhvi xatırlayır. Onun yanında 
mehrab qarşısında ağ paltarlı varlıqla qarşıdakı yaxınlıq- 
dan sarsılmış, özünü itirmiş, doyunca yatmayan Riçardın 
ağlı eynilə göy qurşağının parıltıları dumanında əriyən kimi 
geri çəkildi və o, nikah əhd-peymanını öpüşlə təsdiq elə- 
məyi unutdu. Coun gülümsəyərək gözləyirdi, o isə öpüşü 
unudub ona yalnız təbəssümlə cavab verirdi. Məqam bura- 
xılmışdı, hamı çıxışa tələsirdi, eynilə indiki, onun utanmış 


halda tələsə-tələsə pillələrlə küçəyə düşdüyü və metronun 
xilasedici sığınacağına tələsdiyi vaxtdakı kimi. 

Hələ ki qatar qaranlığı yarıb sürətlə irəli gedirdi, Riçard 
təbiətdə gücün qarşılıqlı təsiri haqqında broşür oxuyurdu. 
Bu broşürü – elmi oçerkdən çıxarışı — sənədlərlə birlikdə 
eyni poçtla göndərmişdilər. Əvvəllər Riçard tək yaşama- 
dığı vaxt bunu oxumadan tullayırdı, amma indi tədricən 
bir qədər qəribə Boston simicinin vərdişlərini qazandığına 
görə o, göndərilənin hamısına, ilk sətirdən axırıncıya kimi 
diqqət yetirdi və hətta bir-iki döngədə qəzetin çirkli qırıq- 
larını qaldırdı və baxdı: nəsə faydalı məlumat yoxdur ki. 
Beləliklə, — o oxuyurdu, — artıq 1935-ci ildə məlum idi ki, 
dünyada hər şey gücün qarşılıqlı təsirilə müəyyən edilir. 
Onların intensivliklərinin artması qaydasında bu — qravi- 
tasiya, zəif, elektromaqnit və qüvvətli güclərdir. O, mətni 
oxuyarkən zəif güc haqqında məlumat axtarırdı: özünü 
onlarla eyniləşdirirdi. Qravitasiya mikrohissəciklər səviy- 
yəsində olsa da, böyük asteroidlər kimi yüz kilometrlərlə 
ölçüyə malik obyektlər üçün xarakterik olan üstünlük 
təşkil eləyir. Qravitasiya qalaktika çərçivəsində Ayı, Yeri, 
bütün Günəş sistemini, ulduzları, bürcləri və qalaktika- 
nın özünü birləşdirir. Riçard bunu obrazlı şəkildə oyunun 
əvvəlində fərqlənən və uduzan, ancaq get-gedə qüvvəsini 
səfərbər eləyən və qələbəyə nail olan oyunçuların qorxaq 
komandası görkəmində göz önünə gətirir. O, fikrən bu 
komandanı hərarətlə salamlayır. Qatar ləngər vura-vura 
Kendal stansiyasına yaxınlaşdı və Riçardın yadına onların 
Counla toydan bir neçə gün sonra müqavilə ilə yay möv- 
sümü üçün iş alarkən Nyu-Qempşirdən keçməklə dəmir- 
yolu ilə şimala necə fitillədikləri düşdü. Qatar — onu artıq 
çoxdan ləğv eləyiblər — qıvrıla-qıvrıla ağacdoğrayan zavod- 
ların çirkləndirdiyi quru yolu ilə hərəkət eləyərək, səs-küylü 
çaylar boyunca şimala, orada-burada xizəkçilər üçün 
yoxuşların pas rənginə çaldığı həmişəyaşıl dağlara tərəf 
aparırdı. Kupedəki oturacaqlara al-qırmızı məxmər çəkil- 
mişdi, vaqon hey yüngülcə yırğalanırdı. Counun məxmə- 
rin fonunda rəngi qaçmış kimi görünən əlləri çəhrayı çalar 

almışdı. Təzə evlənənlər bal ayını necə keçirməli olduqla- 
rını bilmirdilər, ancaq bunun əvəzində möhkəm başa düş- 
müşdülər ki, “ölüm onları ayırana kimi” onu yadda saxla- 
maq lazımdır və buna görə də ot qalxmış, kiçik həyətdə 
lümlüt şəkildə kroket oynayırdılar: ağacların əhatəsində o, 
səmaya baxan yaşıl göz kimi görünürdü. Coun hər dəfə 
onu udurdu. Zəif güclər, — Riçard oxumağına davam elə- 
yirdi — onun tənəzzülü baş verənə kimi nüvənin strukturu- 
nu ciddi şəkildə müəyyən eləmir. Eynilə tökmə metaldan 
olan zəngdəki qüsur kimi onun səslənməsinə təsir göstər- 
mir, ancaq nəticə etibarilə onu parçalaya bilər. 

Qatar tuneli arxadan qoyub Çarlz çayının üstündən 
keçən körpüyə çıxdı. Aşağıda, bərq vuran səthdə yelkənli 
rezin qayıqlar əyilmişdi, çayın arxasında Bostonun tüstülü- 
boz göydələnləri donub-qalmış fəvvarələr kimi baş qaldır- 
mışdı. Həmin qatar isə gölün körfəzini dolandı və Girsdə, 
qumlu bağ ərazisində dayandı — asfaltda əriyən dondurma 
damcıları, uşaqlıq sahillərindən qalma alma nabatı qoxu- 
su... Uzun çəkən intizardan sonra poçt katerinə oturdular 
və kater onları işləməyə hazırlaşdıqları adaya apardı. Bu 
ada Ginnipesoki gölünün uzaq qurtaracağında yerləşirdi 
və ona gedən yol — çoxsaylı kiçik adacıqlardan, deməli, 
poçtu çatdırmaq üçün çoxlu dayanacaqlardan keçirdi. 
Hər yanalmadan qabaq kiçik kater elə ucadan fit verirdi ki, 
adamın lap qulağı tutulurdu. Gənc təzə evlənənlər katerin 
burnu tərəfdə oturmuşdular, günün altında qızınmaq və 
mənzərəni seyr eləmək olardı. Onlar düz fitin altında otur- 
muşdular, ancaq oradan getmirdilər. Mənzərələr ahəstə 
adafiolarla hərəkət eləyirdilər: adalar, hamar su — suyun 
ləpələri, gölün sahili arxasındakı dağlar və birdən — hər 
dəfə gözlənilmədən – fitin bağırtısı, az qala, ürəklərini part- 
ladırdı, ətrafda hər şey başdan-başa uğultu içində əzilirdi, 
bu uğultular onların gənc sevgisi üstünə tökülürdü. Bu 
məsələdə onların günahı yox idi, ancaq yenə o, Counu 
danlayırdı, ancaq dərhal da üzr istəməyə hazır idi. Kater 
fit verirdi, maşını dayanırdı və böyrü üstə lax-sək körpü- 
yə yaxınlaşırdı, onun yanına isə, gündən yanıb qaralmış 
uşaqlar və çimərlik paltarında mokasinli tərbiyəçilər poç- 
tun arxasında həmişəyaşıl adanın tapdaq-tapdaq olan 
yumşaq yolu ilə noxud kimi tökülüşürdülər, onların səsləri 


fitdən qulaqları batmış təzə evlənənlər üçün çox qeyri-adi 
səslənirdi. Ər-arvad МеурПәг öz adalarına tamamilə əldən 
düşmüş halda gəlib çıxdılar. 

Kvant mexanikası və nisbilik nəzəriyyəsi yekun olaraq 
məntiqi təfəkkür üçün bizə gözəl aparat verir. Riçard bro- 
şürü cibinə soxdu və Çarlz stansiyasına çıxdı. O, özünü 
həkiminə göstərmək üçün keçiddən keçib xəstəxanaya 
getdi. Gecələr oynaqlarındakı ağrılar onu incitməyə baş- 
lamışdı. Dostlarından bəziləri sağalmaz xəstə idi, bir-ikisi 
ölmüşdü və indi onun da növbəsinin gələ biləcəyi qorxulu 
görünmürdü. Riçard bu xəstəxananın kandarına ayağını 
ilk dəfə Counla yaxınlıq eləməyə başladığı vaxt qoymuşdu. 
O, həmin pilləkənlərlə qalxıb şüşə qapılara yaxınlaşdı və 
qəbul otağında kəkələyərək xəstəliklərin bu iri labirintində 
onu “at quyruğu” kimi saçı olan başının arxasında rezin 
halqa sancaqlanmış, 162b auditoriyasında birinci sırada 
oturan və “Spenserdən Tennisona qədərki ingilis epik 
ənənələri” kursunu dinləyən qızı harada tapmaq mümkün 
olduğunu soruşdu. O, bütün qışı həftədə üç saat qızın 
peysərinin seyrinə dalırdı. Danışmağa isə yalnız imtahan- 
lar vaxtı Bleykin itirilmiş cənnət haqqında dumanlı foto- 
reproduksiyalarını diqqətdən keçirərək kitabxanada yanaşı 
oturduqları vaxt cəsarət eləyirdi. Sözləşmişdilər ki, imta- 
hanlardan sonra burada görüşsünlər və pivə içməyə get- 
sinlər. Ancaq qız gəlmədi. Riçard gərgin halda kitabların 
üzərinə əyilmiş başların yarımdairəsində onun başını gör- 
mədi. Və onda “Feyalar kraliçası”nı Kral idilliyalarr” ilə bir- 
likdə istirahətə göndərərkən qızın yataqxanasına da girdi 
və öyrəndi ki, Coun Riçueyi xəstəxanaya aparıblar. Təbi- 
ətdə qarşılıqlı şəkildə fəaliyyət göstərən qüvvələr onu qey- 
diyyata götürən qadınla söhbət, dəhlizlərdə dolaşma və 
onun qızın çarpayısının başında xalaların, başqa ah-uf elə- 
yənlərin çoxu ilə söhbəti aradan qaldırmağa məcbur elədi 
— Coun ağ paltarda ağ mələfə üstündə uzanmışdı, saçları 
çiyninə tökülmüşdü, ovucu yuxarı qalmış əlinə plastmas 
borucuqla damcı-damcı nəsə şəffaf maye damızdırırdılar. 
Riçard sonra Counun əlindən tutmağa icazə aldı, qoy güclü 
qanaxma kəsilsin. Qız qızararaq ona danışdı ki, doktor da, 

təcrübəyə gələn tələbələr də ondan sonuncu dəfə kişi ilə 
nə vaxt yaxınlıq elədiyini soruşurlar və qıza onların peşəkar 
inamsızlıqlarını hiss eləyərək: — heç vaxt — etiraf eləmək 
çox çətindir. 

Doktor təzyiqini ölçdü, qolundan rezin bağı açdı və 
gülümsədi. 

— Son zamanlar çox həyəcanlanmısız? 

— Arvadımla boşanırıq. 

— Yəqin, bilirsiz ki, artrid psixosomatik komponentli 
xəstəliklər qrupuna aiddir? 

— Bir şeyi bilirəm: səhərə yaxın dörddə ayılıram və elə 
olur bu çiynimdəki ağrının ömrümün sonunacan olacağını 
dərk eləmək çox usandirıcı olur. 

— Həmişə belə olmayacaq. Keçib-gedəcək. 

— Nə vaxt? 

— Beyniniz əsəblərinizə cəza siqnalları göndərməyəndə. 

Counun ağac qabığından hazırlanmış beşikdəki hün- 
dür, demək olar ki, onun gözləri səviyyəsində olan isti əlləri 
müqavimət göstərmirdi, ancaq heç bir vəd də vermirdi... 
Adada, onlar üçün ayrılmış daxmada çarpayılar müxtəlif 
hündürlükdə idilər, Coun onları bir-birinə yaxınlaşdırmışdı, 
ancaq ümumi yataqda ya Riçard, ya da Coun namünasib 
hüdudu aşıb keçirdi və mələfələr həmişə əzik-üzük olurdu. 
Bunun əvəzində daxma meşədə idi, şamağacılarının və 
ајПапп sərin qoxusu, quşların səhər cəhcəhi, ya da meşə 
heyvanlarının axşam xışıltısı ilə birlikdə pəncərə örtüklərin- 
dən keçib içəri dolurdu. Şayiələrə görə, adada maral vardı 
— qışda buzun üstü ilə bura gəliblərmiş, yazda, buz əriyən- 
də isə çıxıb gedə bilməyiblər. Düşərgədə heç kim heç vaxt 
maral görməsə də, hamı inadla inanırdı ki, var. 

Nəyə görə heç kim heç vaxt kvark görməyib? Bu fra- 
za Riçardın yadına Çariz-stritlə evə getdiyi və əlini broşür 
üçün cibinə soxduğu, ancaq onun əvəzində ağrıkəsici 
dərman resepti, nikah haqqında şəhadətnamə və onun 
notarius tərəfindən təsdiqlənmiş birgə ərizələrini çıxardığı 
vaxt düşdü. Ər-arvad... Broşür bu kağızların arasında imiş. 
O, lazım olan frazanı tapmadı və bunun əvəzində oxudu: 
Güclü qarşılıqlı təsirin kvarklar arasındakı məsafənin artma- 
sına uyğun olaraq artması nəzəriyyəsi kvarkların yaxınlaş- 
ması zamanı qarşılıqlı təsirin zəifləməsi barədə fərziyyəyə 


nisbətən daha az əsaslandırılmış görünür. Hə, bu belə olub, 
fikirləşdi. Həyatda dörd güc fəaliyyət göstərir: məhəbbət, 
vərdiş, zaman və sıxıntı. Qısa məsafədə məhəbbətvə vərdiş 
qeyri-adi dərəcədə güclüdür, ancaq zaman mənfi eneriiyə 
malik olmadığından labüdən yığılır, öz bacısı sıxıntı ilə bir- 
likdə hər şeyi heçə endirir. Ölüm labüddür — o, buna görə 
amansızdır. İndi ürəyi dəhşətdən partlayır ki, nə oyun çıxa- 
пЫ O, Couna nikah haqqında şəhadətnamələrinin başına 
belə oyun açdığını necə deyəcəkl Hətta telefon xəttindəki 
kvarklar da hiddətlənəcəklər. 

Orada, meşədə tala vardı, yaşılgöz, ağrəngli mikros- 
kopik ulduzlar səpələnmiş çəmənlik, bir dəfə qürub vaxtı 
orada marallar göründülər — dişi bir az qabaqda, daha iri 
və tünd rəngli, hələ ağacların kölgəsində yarıgizlənmiş 
erkək rəfiqəsinin həssas burun pərələri ilə günəşin sonun- 
cu şəfəqlərini tutmasını gözləyir: hər ikisinin silueti talada 
otları qızılı rəngə boyayan həmin işığı göstərir... Yanların- 
dan donuq sifətli motosikletçilər dəstəsi gurultu ilə keçdi, 
hansısa əyyaş özünəxidmət camaşırxanasının kandarından 
Riçarda əl elədi, açıq donlu, kürəkləri çılpaq qız onu soyuq 
baxışlarla süzdü, semaforun qırmızı işığı əvəz edildi, o isə 
hələ heç cür yadına sala bilmirdi ki, axı nə almalıdır — por- 
tağal şirəsi, yoxsa çörək və daha çox ona təəssüflənirdi ki, 
xatırlaya bilmir — onlar, doğrudan da, maral görmüşdülər, 
ya yaddaşı aldadır — çox istəyirdi belə olsun. 


kkk 


– Yadımda deyil, — Coun telefonda cavab verdi. — Maral- 
ları, məncə, görməmişdik, onlar barədə yalnız danışırdıq. 

— Bəs cığırla bir az gedəndən sonra bizim daxmanın 
arxasındakı talanı necə xatırlayırsan? 

— O tərəfə heç vaxt getmirdik, ora həddindən artıq 
bataqlıq idi. 

— Marallar, erkək-dişi... düz günbatan vaxt. Doğrudan, 
yadında heç nə qalmayıb? 

— Yox, qalmayıb, Riçard, doğrudan. İstəyirsən ki, vic- 
dan əzabı çəkim? 

— Qətiyyən, bir halda ki bu olmayıb. Yeri gəlmişkən, 
keçmişin həsrətini çəkmək barədə... 

— Hə? 

— Mən bu səhər gedib Kembric munisipalitetinə gir- 
dim və bizim nikah haqqında şəhadətnaməmizin surətini 
götürdüm. 

— Aman Allah... Yaxşı, sonra? 

— Heç nə. Hər şey eynilə o vaxtkı kimidir. Onu harada 
almağımız yadında deyil — aşağıda, ya yuxarıda? 

— Aşağıda, girən kimi – liftdən solda. 

— Bu gün orada ərizəmizi təsdiq elətdirdim. Tezliklə 
surətini sən də alacaqsan. Adamın canına üşütmə salan 
sənəddir. 

— Mən artıq almışam, dünən. Öşütmə salan niyə? 
Əksinə, maraqlı görünür. “Ər-arvadlar Riçard və Coun 
Meypl...” Bax biz ər-arvadıq, eyni zamanda həm də ər- 
arvad deyilik... 

— Əzizim, sən çox cəsur və mətinsən. 

— Lazım gəlir. Neyləyəsən. 

— Hə... — Onun son iki ildə özünü içərisində gizləndiyi 
və təkcə Counun səsilə sındıra biləcəyi yumurta qabığı kimi 
nazik təbəqə içərisində hiss elədiyi ilk dəfə deyildi. Ancaq 
Coun onu sındırmırdı. Ya qabığın bu qədər kövrək olduğu- 
nu başa düşmürdü, ya da o vaxt vanna otağının qapısının 
arxasında onların nikahına Riçardın da eyni sürət və qəfil 
şübhələrlə yaxınlaşdığı kimi özü öz qabığında gizlənirdi. 

— Bir şeyi başa düşmürəm, — Coun dedi. — Biz ikimiz 
də bu kağıza imza eləməliyik, ya hər adam özününkünə? 
Və hansına? Mənim vəkilim bütün sənədləri üç nüsxədə 
göndərir, bəziləri göy üz qabığında. Onlardan hansını ver- 
mək, hansını saxlamaq lazımdır? 

Və doğrudan da, onların diribaş, iddia və düşmənçi- 
lik dünyasında diribaş vəkilləri, deyəsən, “qarşılıqlı razılıq 
əsasında” bağlanmağa dair işə girişərkən, sadəcə olaraq, 
özlərini itirmişdilər. Səhər-səhər, məhkəmədən lap qabaq 
vəkil Riçardla girişin yanında pilləkəndə görüşdü və xəbər- 
dar elədi ki, ondan iddia qaldıran adam kimi arvadı ilə ara- 
larında məhz hansı səbəblərin bu vəziyyətə gətirib çıxardı- 
ğını soruşa bilərlər. 

— Yaxşı, axı qarşılıqlı razılıq əsasında olan boşanmanın 
da mənası ondadır ki, heç nə demək lazım deyil, — Coun 
işə qarışdı. 


O, Riçardla birlikdə pilləkənləri qalxırdı, Counu məh- 
kəməyə də o özü gətirmişdi, çünki maşınını uşaqlarından 
kimsə götürmüşdü. 

Məsələyə günün əvvəlində baxılmalı idi. Riçard sək- 
kizə on beş dəqiqə işləmiş onun dalınca gələndə qadın 
ayaqyalındı və dumandan topuğacan islanmışdı. Dik- 
daban çəkmələrini əlində tutmuşdu. Riçard ona baxıb 
özündən asılı olmadan qəhqəhə çəkdi və qapını açaraq 
dedi: 

— Deməli, hər halda, adada maral var. 

Coun həddindən artıq qayğılı idi və Riçardın işarəsi 
ona çatmadı. 

— Necə bilirsən, — soruşdu, — əgər corabsız getsəm, 
hakim inciyər? 

— Sən də elə dayan ki, ayaqların görünməsin. 

Riçard yüngül və şən idi. Gecəni, demək olar ki, yat- 
mamışdı. Qəribə olsa da, çiyni ağrımırdı. Coun ayaqqa- 
bıları ilə birlikdə maşına şehli otların qoxusunu da gətir- 
mişdi. Coun həmişə erkən, o isə gec dururdu. 

— Çox sağ ol, — qadın onu maşınla gətirdiyinə görə 
Riçarda təşəkkür elədi və: — Deyəsən.., — əlavəsində Riçard: 

— Düzü, buna dəyməz, — cavabını verdi. 

Məhkəməyə gedən yolda onlar maşınlarından, uşaq- 
larından danışırdılar. Riçard Counun necə cəld olduğu- 
na heyrətlənir, əyri-əyri baxırdı — qu tükü kimi yüngülcə 
oturub yanında, səsi qulaqlarını oxşayır və vərdiş elədiyi 
informasiyalar elə musiqili, yumşaqdır ki, aşkardakı kimi 
xəyala dalan konsertdəki melodiyaların çələngidir. Riçard 
bundan sonra onu heç nədə günahlandırmayacaq — bax 
buna görə ona belə asandır. O, bütün bu illəri Counu hər 
boş şeyə görə: onların mərkəzi meydanda tıxaca düşdük- 
lərinə görə, poçt katerində qulaq batıran fit səsinə görə, 
daxmadakı çarpayıların eyni hündürlükdə olmadığına 
görə günahlandırırdı. Əlbəttə, Riçard bundan sonra daha 
onun çiyninə yük qoymurdu. Onu azad eləyirdi, günah- 
dan azad eləyirdi. Onun üçün Coun Qretel Genzel üçün 
olan kimi idi, can bir qəlbdə və Counla əl-ələ tutub meşə 
cığırı ilə gedir, arxalarınca quşlar çörək qırıntılarını dim- 
dikləyirdilər. 

Riçardın vəkili Counu kədərli baxışlarla süzdü: 

— Mən hər şeyi başa düşürəm, missis Meypl, — dedi, 
— ancaq öz müştərimlə təklikdə danışmaq istərdim. 

Onlar bir-birlərindən heyrətamiz dərəcədə fərqlənən 
vəkillər seçmişdilər, Riçardınkı — kədərli və qayğıkeş ataya 
oxşayan, əynində kisə kimi və əzik bej rəngli kostyumu- 
nun altındakı köynəkdən bilinən yekəqarın bir nəhəng — 
heyvərə irland idi. Counun vəkili — bəstəboy, şıq geyimli 
səliqəli, özünü çəkən, başdan-başa dama-dama geyinən, 
ippodromdakı fırıldaqçı kimi müəmmalı, başdansovdu 
danışırdı. Hətta belə erkən vaxtlarda da diribaş və mehri- 
bandır, o, məhkəmə binasının mərmər sütunlarının arxa- 
sından sıçrayıb çıxdı və Counu apardı. Qadın ondan azacıq 
hündür idi və ona qulaq asarkən başını azca əyir, yanağı 
çökəlirdi. Riçard intizarla fikirləşdi: doğrudanmı, bütün bu 
illər ərzində o belə kişilərə meyil salırmış? Riçardın vəkili 
ağır-ağır köks ötürərək dedi: 

— Əgər hakim birdən boşanmanın konkret səbəblərini 
xəbər alsa, — demirəm hökmən soruşacaq, ancaq biz tap- 
danmış cığırla gedirik, — nə cavab verəcəksiz? 

— Bilmirəm, — Riçard ayağı altındakı mərmər plitənin 
üstündə olan damaraoxşar naxışları nəzərdən keçirərək 
dilləndi, sanki, ayaqqabılarının pəncəsinə xırda su ləpəsi 
toxundu. — Bizim aramızda siyasət sahəsində fikirayrılığı 
olub. Coun məni sülh marşında iştirak eləməyə məcbur 
eləyirdi. 

— Fiziki zorakılıq halları olurdu? 

— Hərdən. Deyim ki, çox gec-gec. Siz, doğrudanmı 
düşünürsüz ki, o, belə şey soruşar? Bizdə ki “qarşılıqlı razı- 
lıq əsasında” dır, elə deyil? 

— Bizim ştatda qarşılıqlı razılıq əsasında boşanma... 

— Baxır ona necə yanaşırlar, Riçard, hakimin ağlına 
o qədər şey gələ bilər ki... Ayıq olun. 

— Hm, bizim aramızda siyasətdən başqa intim münasi- 
bətdə hər şey qaydasında idi. 

İkisi də pörtdü. Riçard üçün bu mövzuda – hətta doğ- 
ma atası ilə belə söhbət eləmək çətin idi. Vəkil cansıxıcı 
halda ucadan təntiyirdi. 

— Deməli, cavab verməyə hazırsız — fiziki və emosional 
bir araya sığmazlıq. 

Belə şey qətiyyən yox idi, ancaq Riçard başını tərpətdi: 


— Lazım gələrsə. 

— Bu kifayətdir. — Vəkil iri ovcunu Riçardın çiyninə 
qoydu və onu yüngülcə sıxdı. Bu adamın yaxınlığı, onun 
ağır-ağır nəfəs alması, həyəcanı və inadı, yalançı gümrah- 
lığı, köhnə dəbli kostyumu və qoltuğundakı kağız qovluğu 
— sanki, idman komandalarının siyahısını aparır, — hamısı 
bir şeyə gedib çıxırdı: bu, onun məşqçisidir, Riçard isə 
həlledici qol vurmalıdır, yaxud müstəsna dərəcədə çətin 
olan tullanışı yerinə yetirməli, ya da beysbol oyununda 
artıq baza dolduğu vaxtda hücum eləyən komandanın 
uğurunu dəqiq zərbə ilə dayandırmalıdır. Marş! 

Onlar cüt-cüt məhkəmə salonuna girdilər. Tərtəmiz, 
boş salon. Müxtəlif panelləri tünd-yaşıl rəngdə boyayıblar. 
Pəncərə zavod hisindən qaralmış çaya baxır. Hündürdə 
asılmış portretlərdən çoxdanın hakimləri gözlərini onlara 
zilləyiblər. Vəkillər özlərini itirmiş Counla Riçardı bir-birin- 
dən aralı dayanmış halda qoyub məsləhətləşməyə çəkil- 
dilər. Riçard heyrətli baxışlarla Couna baxdı, üz-gözünü 
büzüşdürdü: “Görəsən, indi necə olacaq?” Coun cavab 
verdi: “Lap dəhşətdirl” 

“Diqqət! Diqqət!” — kiminsə bilinməz səsi gəldi və canlı 
hakim öz xışıldayan qiyafəsində gülümsəyərək salona daxil 
oldu. Çəhrayı rəngli hamar sifətində iri burnu olan bəs- 
təboy adam idi, bu sifət hamıya bildirirdi ki, onun sahibi 
yaxşıdan yaxşı adamdır və əbədi olaraq yaşayacaq. Hakim 
dayandı və başını tərpətdi. Sonra oturdu. Vəkillər irəli yeri- 
dilər, onunla nə barədəsə pıçıldaşdılar, Riçard get-gedə 
burada onun zəhləsi getməyən yeganə adama — Couna 
tərəf daha çox can atırdı. 

— Hə, lap Domyenin tablosudur, — Coun pıçıldadı. 

Vəkillər müxtəlif tərəflərə çəkildilər. Hakim işarə ilə 
Meyplləri çağırdı. O, elə təmiz görünürdü ki, sanki, təbəs- 
sümü də təmizlikdən yoğrulmuşdu. O, Riçarda kağızı — 
onların yazılı ərizələrini uzatdı. 

— Bu sizin imzanızdır? — soruşdu. 

— Mənimdir, — Riçard cavab verdi. 

— Və siz, bu sənəddə deyildiyi kimi, hesab eləyirsiz ki, 
nikahınız qəti şəkildə pozulub? 

— Hə. 

Hakim Couna sarı döndü. Səsi bir az da yumşaldı: 

— İmza sizindir? 

— Hə. 

Counun səsi eynilə dirilik suyu idi və Riçard gözünün 
ucu ilə xırda qövsi-qüzehin oynadığını tutdu. 

— Siz də nikahınızın qəti şəkildə pozulduğunu düşü- 
nürsüz? 

Pauza... O belə düşünmür, Riçard bunu bilirdi. 

— Hə, — dedi Coun. 

Hakim gülümsədi və onlara xoşbəxtlik arzuladı. Vəkil- 
lər arxayınlıqla köks ötürdülər və müştərilərini tamam unu- 
daraq gələcəkdəki “qarşılıqlı razılıq əsasında” olan boşan- 
malar, Alabamaya çoxdankı basqın haqqında peşəkar 
mövzuda şən halda doğrayıb tökməyə başladılar. Ancaq 
unudulmuş Riçard və Coun Meypllər ki, məhkəmə onlara 
görə çağırılmışdı, birlikdə salonun içərilərinə doğru geri 
çəkilmiş, Riçardın, nəhayət, nə eləmək lazım gəldiyini xatır- 
layanacan üz-üzə dayanmışdılar: Riçard Counu öpdü. 

Bir şəhərdə Seypers soyadlı adam yaşayırdı, daha doğ- 
rusu, mövcud idi. Onu bu həyatla çox şey əlaqələndirir, 
ancaq heç nə bağlamırdı. Bir sözlə, boş vaxtı çox olurdu 
və onu ən yaxşı halda, yəqin ki, nəslikəsilmiş məməlilərin 
öyrənilməsinə sərf eləmək olardı. Zəmanəmizə qədər gəlib 
çatmış növlər onda astma yaradırdı, dinozavr isə geninə- 
boluna öyrənilmişdi: bunun əvəzində isə aralıqda heç nə 
ilə müqayisə olunmayan, yer üzündən yoxa çıxmış yön- 
dəmsiz, ağır, tüklü məməlilər mövcud olmuşdur. Hamısı 
əsas etibarilə iri olub. “Həmin ilkin dövrlərdə — Harvey 
S.Markmen “Qazılıb çıxarılmış məməlilər” məqaləsində 
(Denver Təbiət Tarixi Muzeyinin nəşri) yazır, — bir çox hey- 
vanların ağlı onların ölçülərinə tərs mütənasib olmuşdur”. 
Misal üçün, barilyambdı götürək. Onun uzunluğu, demək 
olar ki, səkkiz fut, boyu dörd fut olmuşdur. Üzü yastı, pən- 
cəsi enli, ayaqları əzələli və quyruğu qeyri-adi dərəcədə 
güclü imiş. “Onda, — yenə Markmendən sitat gətiririk, — 
kompleks şəkildə bu növün ölməyib sağ qalmasına qətiy- 
yən kömək eləməyən bir çox anatomik xüsusiyyətlər vəh- 
dət təşkil eləmişdi. Bir çox uyğunlaşa bilməyən növlər kimi 
onun haqqında da, demək olardı ki, o da evolyusiyanın 
çoxsaylı cığırlarında azmış və əsas yolun lap başlanğıcında 
qalmışdı”. Barilyambd da palootsenin sonuna qırılıb qur- 
tarmışdır, Seypers özü-özündən soruşurdu: “Belə varlığı 
necə sevməyəsən?” 

Bəs bu “əsas yol”u bizə kim göstərəcək? 

Barilyambdda amblipod olmuşdur, bu, “kütburun 
pəncə” deməkdir. Dırmaqlıların bu qrupu, Seypersin fikrin- 
cə Vebsterin lüğətinin bildirdiyinə görə, “çox kiçik hamar 
beyn”ə malik olmuşdur. “Kiçikdə gözlənilməz heç nə yox 
idi, ancaq “hamar”... Nə deyəsən, gözəldir. Nəslikəsilmiş 

məməliləri sevən adama Markmenin müntəzəm olaraq 
amblipodlara necə istehza ilə gülməsi xoş gəlmirdi, onla- 
rın quruluşunda xüsusilə pəncələrinin və dişlərinin quru- 
luşunda hər şey kifayət qədər kamil deyildi. Markmen, 
şagirdlərinin kütlüyünə görə özündən çıxmış müəllim kimi 
növbəti frazanı köçürərkən, sanki, ağır-ağır köks ötürür- 
dü: “Gəlin amblipodların daha bir ailəsini, yəni uintakole- 
teriləri yada salaq. Bu nəhəng heyvanlar eotsenin sonu- 
na bəzən sirk fili ölçülərinə çatırdı. Başı, boyu və alnında 
buynuzu xatırladan üç cüt sümük fir vardı...” yapışdırılmış 
foto-görüntüdə uintakoleterinin çənəsindəki sümük çıxıntı 
nəfis, Arp" ruhunda görünürdü. Əgər iri, kobudlaşmış 
beyinli insan yox, həyat gücü baxımından nəzər salınsa, 
Seypers, əslində, bu heyvanları qorxulu saymırdı. Seypers 
gözlərini yumdu və seçmə prosesində sümük çıxıntının xır- 
daca qönçəni — yem əldə edilməsi zamanının ölüm-dirim 
mübarizəsindəki kimi cütləşmə də onun nəsildən-nəslə 
inkişafına kömək eləyən balaca, zorla gözədəyən üstün- 
lüklərini təsəvvür eləməyə çalışdı. O, başı üstündə telefon 
cingildəyəndə bütün bunları — uintakoleterinin südünə su 
qatılan uintakoleteri rüşeymlərinə öz damğasını vuran bu 
cür platonik idealı, demək olar ki, görürdü. 

Bu, missis Seypers idi. Səsi — titrək, zavalı, kömək- 
sizdir, ərininkisə — hansısa uzaq keçmişdən qopub gələn 
kimi. Qadın günün necə keçdiyindən, aradabir nəyinsə 
xiffətini çəkməsindən, xoşagəlməzliklərdən, həm də onu 
boğaza yığmadan danışırdı. Qızlarını riyaziyyat imtahanın- 
dan kəsmişdilər. Buxar istiliyi qazanı xarab olub, kişilər 
ona görüş təyin eləyirlər. Məsələn, biri kino seansı vaxtı 
onun əlindən tutub və qızın az qalıb ödü ağzına gəlsin. 
Yazıq neynəsin? 

— Özünü ələ al, — atası məsləhət vermişdi. — Təbii hərə- 
kət elə. Çilingəri qazanxanaya çağır. Dorotiyə de ki, mən 
şənbə günü gələcəyəm və riyaziyyatdan baş çıxarmaqda 
ona kömək eləyərəm. 

— Əgər revolverim olsaydı, özümü öldürərdim. 

— Bax buna görə də odlu silahlar haqqında qanun 
mövcuddur, – atası sakitləşdirici tərzdə dilləndi, ancaq qız 
nəyə görəsə sakitləşmirdi. 





1Јап Arp (1886-1966) – fransız heykəltəraşı 


Qız dəstəkdə hönkürürdü. Atası istədi onun nəyə işarə 
elədiyini başa düşsün, ancaq dumanlı təəssürat çıxara bildi 
ki, qız onu sevir, belə təəssürat isə onların ailə həyatındakı 
arxeoloii zəriflikdən çıxış eləyərkən açıq-aşkar aldadıcı idi. 
Və ümumiyyətlə, indi ondan asılı olan nə idi? “Heç nə 
— missis Seypers zərbədən yayınır və əlavə eləyirdi: — sən 
dəhşətsən”. Bundan sonra qızın hələ də malik olduğu, ata- 
sının isə heyran qaldığı bənzərsiz mətinliklə dəstəyi asırdı. 

“Süd vəziləri, — kişi oxuyurdu, — artıb inkişaf eləmiş 
tər vəziləridir. Tük təkmilləşmiş pulcuqlardır. Məməliyə 
həddindən artıq isti olduqda bədəninin hər tükü qalxır 
ki, hava dərini sərinlədə bilsin. Çətin tapılan, ilk baxışda 
kərgədanı xatırladan, ancaq anatomik xüsusiyyətlərinə 
görə ayrıca sinfə ayrılan əcaib arsinoiteriy: Asiyanın və 
Afrikanın qoruq guşələrində rast gəlinə bilən kiçik tüklü 
jiryakların uzaq qohumudur. Qılıncdişli pələng, görünür, 
intellekt məsələsində ev pişiyindən geri qalır. Onun qılınca 
oxşar dişləri o dərəcədə təkmilləşmişdir ki, başqa nəhəng 
məməliləri ovlaya bilirdi, ancaq bunun əvəzində dovşanın 
əlində aciz qalır. 

Adadovşanları uzaq dövrlərdə peyda olmuşlar, söz yox 
ki, timsahdan və nalvari xərçəngdən xeyli sonralar. Sey- 
pers bu qılıncaoxşar dişlər, eləcə də qısa, yalnız bir qat 
minası olan köklü mastodonta haqqında düşünmüşdü: 
onların dalınca uzun, hər tərəfdən mina ilə müdafiə olun- 
muş, dişin yeyilməsinin nə olduğunu bilməyən mamontlar 
gəlmişdilər və o, burada aralıq dişini, yaxud dişin balina 
bığına çevrilməsi mərhələlərini təsəvvür eləməyi yoxlamış, 
bu fikirləri onu balinanın, ayının və insanın daşlaşma tari- 
xinin astanasını indi-indi keçib gəldiyi qənaətinə gətirib 
çıxarmışdı. Biz ayını nəyə görə belə sevirik? Onun yastı 
köhnə dəbli pəncələrinə görə. Amblipodlar geri qayıdırlarl 
Ura! Kimsə Seypersin idarəsinin zamanın dağılıb tökülən 
divarlarında oxuyacağı yazı — nəzakətli göndəriş cızma- 
qara eləmişdi. Məşuqəsinin zəngi divarı vurub dağıtdı. 

Məşuqəsi onu sevir. Özü belə demişdi. Seypers də fik- 
rən onun qızlıq anatomiyasını və uzun belini, buruq-buruq 
tüklü kiçik, səliqəli başını, onun bel sütununu, rəqs eləyən 
kimi yerişini görüb eyni sözlərlə cavab vermiş, fikirləşmişdi 





! Qədim yunan şahzadəsi Arsinoinin şərəfinə adlandırılmışdır. 

ki, o, ortayaşlı kişi təbiətin bu möcüzəsini ərköyünlüklə 
əzizlərkən özü əldən düşməz ki? Qız, gününün necə keç- 
diyi, möhkəm darıxdığı, zəhlətökən işi, Seypersin arvadı- 
nın yanına qayıdacağından qorxmasından danışmışdı. 

— Niyə axı? — Seypers təəccüblənirdi. 

— Axı sən məni kütbeyin sayırsan. Ona görə də qor- 
xuram. 

— Elə də kütbeyin deyilsən, — o, qızı sakitləşdirirdi. 
— Sadəcə olaraq, gəncsən. Mən sənin üçün bir qədər 
qocayam. Artıq, demək olar ki, ömrümü yaşamışam. 
Sənə indiyə kimi qalmış azsaylı təkdırnaqlılar — təkbuynuz- 
lulardan olan kərgədan kimi müasir, daha cavan Seypers 
məşuq axtarıb tapaqmı? 

Seypers bununla onun fikrini yayındırmağa çalışırdı, 
ancaq qız öz məhəbbətində təkid eləməkdə idi və onun 
hər etirafından Seypersin sümükləri şaqqıldayırdı. Nəha- 
yət, qız onun sözlərindən boğaza yığılıb dəstəyi asdığı vaxt 
o aydınlaşdırdı ki, kərgədanları qeyd-şərtsiz olaraq “Həyat- 
gücü” aksioner kampaniyası müdafiə eləyirdi. Bəzi növlər 
fil boyda idi. 

Bərkqaçan — “uzunqıçlı, kifayət qədər zərif bədən 
quruluşuna malik” kərgədanlar da olub, ancaq nə onlar, 
nə bunlar “həqiqi” kərgədanın əcdadlarıdır, bu şərəf 
(Seypers, Markmenin özünü necə saxlaya bilmədiyini və 
köks ötürdüyünü eşitdi) dişləri “çoxdan köhnəlmiş” konfi- 
qurasiyalı, iri olmasa da, “tökmə bədən”, möhkəm karıx- 
dırılmış heyvan, on dörd barmaqlı buynuzsuz triqoniusa 
məxsusdur. 

Biz bu tərəqqidə başımızı niyə belə itirmişik? Mənim 
məşuqəmin bütün bədbəxtliyi ondadır ki, Seypers qərara 
gəlmişdi, həddən artıq kamil olmaqla bərabər, həm də 
mahiyyətcə mükafatlandırılmış at ayaqları kimi daha zərif 
uğurla ixtisaslaşmışdır. Kiçik eogippus meşələrdə ipək 
kimi nəm yarpaqlar arasında vurnuxan yenot kimi, hətta 
mezogippus, hərçənd o artıq boyda kolli kimi idi, torpağa 
ayağının üç barmağını basmışdı. Eogippus Seypersə, ürə- 
yin kölgəli guşələrindən çırpınıb reallığın nəhəng, qulaq- 
batıran, qeyri-mümkün dünyasına sarı çıxan oyuncaq 
arzuların miniatür təcəssümü kimi görünürdü. 

Arvadı təzədən zəng vurdu. Onların birgə həyatları 
ərzində o qədər ionlar çökməyə macal tapmışdı ki, onların 
üstündə qadının ərinin ürəyini deşən və qurdalayan psixi 
xüsusiyyətli fırlar əmələ gəlmişdi. “Bağışla ki, sənin gözəl 
tənhalığını pozuram, — qız elə səslə danışırdı ki, onun bütün 
belə münasibətsiz müdaxiləyə olan hüquqlarının şəksizli- 
yinə yalnız inanmaq qalırdı, — ancaq mən tamam başımı 
itirmişəm”. Buna görə də inanmalı oldu, hərçənd qızın, 
caynaqlı pəncəyə bıçağın, yaxud biven dişin keçdiyi kimi 
ümidsizliyi ürəyinə salmaq qabiliyyətindən xəbəri vardı. 
Buyurun, qızın növbəti frazası: “Mən artıq iki dəfə sənə 
zəng vurmağa cəhd eləmişəm, ancaq ikisində də məşğul 
olubsan”, kişi bu hücumu da adi hal kimi qəbul eləyirdi, 
qanuni qısqanclıq qızın köməksizliyinin təzahürlərindən 
idi, çünki onda bütün orqanlar sinxron hərəkət eləyirdi. 
Qız danışırdı ki, onların hamısının sevimlisi olan it qocalıb 
ölür, heç nə yemir və ağır-ağır meşəyə çəkilməyə can atır, 
onlar isə qızları ilə saatlarla yazıq heyvanı axtarırlar, geri 
qayıtmaq üçün dilə tuturlar. Bəlkə, onu veterinarın yanına 
aparmaq və yatırtmaq lazımdır? 

Seypers arvadından qızlarının bu barədə nə düşün- 
düklərini soruşur. 

— Bilmirəm. Dəstəyi ona verirəm. 

Qızlarının dörd yaşı vardı. 

— Salam, ata. 

— Salam, balaca. Nədir, Cozi çox əziyyət çəkir? 

— Yox, sadəcə olaraq, kefli kimidir. Yolun ortasında 
gölməçədə dayanır və göyə baxır. 

— Belə, bəlkə, onun halı elə də pis deyil? Onu veteri- 
narın yanına aparmaq kimin ağlına gəldi? 

— Anamın. 

— Bəs sən necə bilirsən? 

— Qoy nə istəyir eləsin. 

— Bax mən də belə düşünürəm. Bəs meşəyə niyə get- 
məsin ki? 

— Bizdə yağış başlayır axı, o bütün yaş olar. — Qızı- 
nın indiyəcən düşüncəli və sakit olan fəlakətli itkini 

qabaqcadan duyması, qırıqlığı, göz yaşları yetişirdi: ölü- 
mün iyrənc paradı indicə litavra zərbləri altında tindən 
görünəcək və trombonların qələbə səsləri onun şüuruna 
da soxulacaqdır. Seypers özünə “sakit ol, hay-küy sal- 
ma” – dedi. 

— Onda onu qıraqdakı otağa apar, — atası dedi, — qəzet 
gətir, bir də içində su olan kasa. Onunla söhbət elə ki, 
özünü tənha hiss eləməsin, nə qədər ki, həqiqi xəstəlikləri 
yoxdur. Onu veterinar yanına aparmayın. Veterinar həmişə 
onu qorxuya salır. 

— Yaxşı. Anama verim? 

— Lazım deyil. Balacal Bağışla ki, heç nə ilə kömək 
eləyə bilmirəm. 

— Eybi yoxdur, — səsi laqeyd, sakit və aramlı idi. O artıq 
dəstəyi asmağa hazır idi. 

— Hə, balaca, az qala, yadımdan çıxmışdı, — Seypers 
xəttin bu başından qışqırdı. 

—– Nə? 

— Bundan sonra bir daha riyaziyyat imtahanından 
kəsilmə, yoxsa anan möhkəm dilxor olur. 

Məməlilərin nəhəng, nadir rast gəlinən növmüxtəlifliyi 
yer üzündə hələ insanın yaranmasından az-çox sonralar da 
qalmışdı. İmperator filinin möhtəşəm skeleti (Archidiskodon 
imperator) bədəninə sancılmış nizə ucluğu ilə bir yerdə tapıl- 
mışdı. Neandertallar “sus selacunun, yəni böyük mağara 
ayısının kəllə sümüyünü səliqə ilə — hansısa dini mülahizələrə 
görə — ehram kimi düzürdülər. Ölçüsünə və görkəminə görə 
“Folksvagen”i xatırladan zirehli heyvan — bənzərsiz qliptodon 
isə, hardasa, on min il əvvəl Cənubi Amerikanın pampasları 
boyu gəzirdi, belə ki, inklərin azşirəli rəhbərlərinin ehtiyatlı 
qarayanız əcdadları onları tamam görə bilərdilər. Sual olunur 
bəs dördbuynuzlu antilop stokotserosun ömrü kimin gözləri 
qarşısında görünüb yox olmuşdu? Yaxud da sindiotserosun 
iki cüt dırnağı olan — onlardan biri duz üzündə yerləşmişdi 
— maralaoxşar gövşəyən oksidaktilus zürafə-dəvə? Dafino- 
don — itgörkəmli ayı? Ditserateriy, balaca kərgədan, yaxud 
dinoxius — iri donuza? Seypers onların mövcud olmalarını 


salnamələrdə dönə-dönə müəmmalı yoxa çıxmalarda, izah- 
edilməz miqrasiyalarla toqquşdurmuşdu. 

“Paleotsenin sonunda bütün Amerika kərgədanları- 
nın ya nəsli kəsilmiş, ya da onlar dünyaya səpələnmişlər”. 
“At Şimali Amerikada yaşamağa uğurla uyğunlaşdıqdan 
sonra... yarımkürənin bu hissəsindən yoxa çıxması şərhə 
gəlmir”. 

Seypers boylandı. O, özündən başqa mənzildə kimsə- 
nin olmadığına məmnunluqla göz qoydu. Nə heyvan, nə 
bitki, Taxtabitini yerindəcə öldürürdü. Bu mənzildən ona 
proterozoy erasının təmizliyinin qoxusu gəlirdi. Burada 
adam rahat nəfəs alırdı. 

Telefon zəng çaldı. Seypersin anası idi. Seypers soruş- 
du: — “Hə, necəsən? – və əhatəli cavab aldı, — sinədə ağrı, 
nevralgiya, təngnəfəslik, ətrafların keyləşməsi. Nə iləsə 
kömək eləyə bilərəm?” — soruşdu. 

— Bilərsən. Üstümə təzə bədbəxtliklər yıxma, — anası 
oğluna belə heysiz insan üçün canlı görünən şübhə ilə 
dərhal hay verdi: — Niyə səni sevənlərin yanına qayıtmaya- 
san? Ağıllı oğlan ol. 

— Onsuz da ağıllı oğlanam, — o etiraf elədi, — təcili 
gəl və antikvardan muğayat ol. Mənzilimizdə dəhşətli işlər 
baş verir. Bu, missis Pitersonun başına gələn vaxt kimsə 
yük maşınını düz evin yanına sürmüş və nə varsa, hamısını 
yığışdırıb aparmışdı. Qızı Omaxadan gəldi, evdəsə çılpaq 
divar qalmışdı. Hər şeyi: spoud cinisini və küncdəki bufeti 
aparmışdılar. 

— Sənə heç nə ola bilməz, — Seypers öz səsini eşidirdi, 
bu səs məzəmmət kimi gəlirdi, hərçənd o, anasını ruhlan- 
dıracağına ümid eləmişdi. 

Pauzadan sonra anası soruşdu: 

— Kilsəyə necə, heç gedirsən? 

— Lazım olduğundan gec-gec... şərhə gəlmir. 

— Burada hamı sənə görə dua eləyir, — anası dedi. 

— Hamı? Sürü yer üzünə dağılmışdı. 

— Bu gecə gözümü də yummamışam, — anası dedi. 
— Hey səni fikirləşmişəm. 

— Lazım deyil, xahiş eləyirəm, — Seypers dilləndi. Söh- 
bət bitdi, Seypers isə hey oturur və fikirləşirdi: biz hamımız, 
yer üzündə yaşayanlar nəsli kəsilmiş balinaların, Florida 

dəniz inəyinin, benqal pələnginin, qıy vuran durnanın da 
mənsub olduğu dövrə mənsubuql 

O, boğulduğunu hiss elədi. Nəslikəsilmiş heyvanla- 
rın ikincidərəcəli, heç bir əhəmiyyəti olmayan faktların bu 
sonsuz sadalanması ilə təsvirləri onun sinəsini əzirdi. Nev- 
raskadan olan “yastıdişli” amebelodonun qabağa çıxmış 
iki yastı dişli alt çənəsi altı fut uzunluğunda idi. Stenomilus 
isə zərif xırda dəvə idi. Atların üzü nədən uzanıb? Gözləri, 
hündürdə yerləşmiş üst əng dişlərinə yer boşaltdığından. 
Maraqlıdır ki, eogippusun diasteması olmuşdur. Kreo- 
dontlar, ətyeyən məməlilərin ən primitivləri yastı, geniş 
qoyulmuş pəncələrinə söykənmələrinə diqqət yetirsək, 
bu heyvanlar — Seypersin bu məlumatı etiraf eləməkdən 
başqa əlacı qalmamışdı — mühəndislik mənasında pişik- 
lərlə, yaxud itlərlə müqayisədə tamamilə uyğunlaşmışdılar. 
Həşəratyeyənlərə gəlincə, onlar, demək olar ki, evolyusi- 
yaya uğramayıblar” — Seypersi stulun üstündə qurdalan- 
mağa məcbur eləyən qəfil zəriflik qabarması ona həşə- 
ratyeyənlərə məhəbbətini xatırlatdı, o, fikrən bu formasız, 
utanmaz, eybəcər qazıntıları sinəsinə sıxdı. “Ayaqları və 
dodaqları nəsli kəsilmiş məməlilərin sürdükləri həyat tərzi 
haqqında bizə — nə olur-olsun — daha çox şey deyir...” 
Gəlsin deməsin, Seypers fikirləşdi. Hamı onların əzabını 
çəkir. 


YUMURTA YARIŞI 


Bəlkə, qaşıq yarışı? Uşaqlar sıraya düzülmüşdülər və 
hər biri qarşısında içinə yumurta qoyulmuş qaşıq tutmuş- 
du. Və o — yarımaye, yarıcanlı varlıq — qaşıqda azca tər- 
pənirdi. Starta, diqqət, marş. Yumurtanı yerə salan dər- 
hal oyundan çıxırdı. O vaxt, təxminən, qırx il əvvəl, o yaşıl 
ölkədə hamı kənd nemətlərinə qayğısız münasibət bəs- 
ləyirdi və heç kim sınmış yumurtaya görə kədərlənmirdi, 
vaxt keçdikcə torpaq, heç olmasa, yayda bir dəfə hansısa 
təqvim və millət hakiminin uşaqlara kimi mərhəmət gös- 
tərərək, məsumluqla gülümsəyərək onlara şokolad, yaxud 
burulub-yığılan kağız çərpələng kimi adi mükafat payladıq- 
ları yerdə oyun üçün meydanda əldən salınan belə yumur- 
taları canına çəkəcəkdi. Ferquson bütün bunları artıq çox- 
dan yaddan çıxarmışdı, ancaq son zamanlar — sanki, illər 
keçdikcə o daha həssas olurdu — onu birdən xatirələr və 
ürəyədammalar narahat eləməyə başlamışdı. 

Yuxuda atası yanına gəlmişdi, canlı və eynilə aşkardakı 
kimi idi. Niyə birdən? Atası beş il əvvəl ölmüşdü, arxeo- 
loq oğlu həmin vaxt İraqda qazıntı işlərində idi. Ferquson 
məhv olmuş şəhərləri axtarıb tapırdı. Onda Ferquson fikir- 
ləşmişdi ki, atası hətta olduğu yerdə də ona münasibətdə 
taktikalı hərəkət eləyib: o nə xəstəxanada növbə çəkməli 
olub, nə mühüm qərar qəbul eləməli, nə də ayrılığın acı- 
sını keçirməli. Həyatının son illərində atası qan dövranının 
qaydasında olmadığından əziyyət çəkirdi, ölüm onun üçün 
Allahın rəhmi kimi gəlibmiş. Dəfndə Ferqusonu keçmiş 
şagirdlərinin və atasının kolleqalarının, onların təsirli xatirə- 
lərinin təbii kədəri heyrətləndirmişdi. Qoca yuxarı siniflər- 
də müəllim idi, adama elə gəlirdi ki, onun nankor Heysvill 
gənclərinin sonsuz axınına qoşulan həyatı damcı-damcı 
qum üstünə düşürdü. Ancaq onda, dəfn vaxtı tərpənən 
quma hopub gedən bu həyat, sanki, yenidən doğulmuş 

və yenidən yad adamların göz yaşlarında ona, gözündən 
bir damcı da düşməyən, ancaq bircə şey — yüngüllük hiss 
eləyən oğluna danlaq kimi axıb getmişdi. Atasını basdır- 
mışdılar: Ferquson yenə tez-tez səhralara getməyə başla- 
mışdı, bir də o, arvadından başqa qadının yanına getmişdi. 
Bu addımı atmağa uzun müddət tərəddüd eləmişdi, sanki, 
atası sağ idi. Ancaq niyə? Böyüyəndən sonra bütün həyatı 
boyu qocadan bir dəfə də olsun ata nəsihəti eşitməmişdi. 
Atası onu hər işdə tərifləyirdi və hər şeyi ona bağışlayırdı. 
Və lap ölən gününə kimi onu, sanki, hansısa görünməz 
kədərdən qoruyurdu. 

Ferquson yuxusunda gördü ki, onlar atası ilə birlikdə 
aşkar vaxtlar tez-tez olduğu kimi səyahət eləyirlər və bu 
nizamsız səyahətdə nəsə keyləndirici bir şey var. Maşınlar 
sınırdı, pulqabılar boşalırdı, trolleybuslarda konduktorlar 
kobudluq eləyirdilər, ancaq yenə də ata-oğul ləzzətlə gəzi- 
şirdilər və bu yuxudan elə heyrətamiz hiss olunan səyahət 
ruhu — surətli gediş və oğluna sevinc bəxş eləməyi çox istə- 
yən atasının hələ də çəkingən təbəssümü gəlirdi ki, hətta 
Ferquson yuxudan ayrılırdı. Atası gülümsəyirdi və onun 
getdiyi alçaq, sanki, dumanda gizlənmiş maşından təbəs- 
süm də: sən mənimləsən və həmişə də mənimlə olacaqsan, 
deyirdi, Ferquson ümidsizlik içərisində oyanırdı: sübh şəfəq- 
lərində aydın olmayan, sürüşkən, gedərgəlməz xoşbəxtlik 
əriyib axırdı, yaxınlıqda isə ikinci arvadı tərpənmədən yatırdı. 

Və şirin duyğuları bəd olsa da, atası ilə keçən parlaq və 
şən səyahətlərdən sonra o, öz uşaqlarına hədiyyə eləməyə 
çalışdı, ancaq hər halda, onların səfərləri zavallı saxtalıq 
kimi görünürdü: atasının əsl xristian mehribanlığı, alicə- 
nablığı, dözümü — qəsdən məhkum edilmiş və yenə də səni 
hifz eləyənlərin heç biri çatmırdı, bir də o itib-batmış yayda 
durğunluq vaxtlarının miskin həyatının əlamətləri çatmırdı. 
Artıq trolleybuslar iri şəhərlərin mərkəzlərində vurnuxur 
və heç kim qatarla harasa gedəndə ən yaxşı kostyumunu 
geyinmirdi və boş yerlərdəki alaq otları arasında kömür 
işıldayırdı, qonşu şəhərcik də adamın gözünə daha baş- 
qa planet kimi görünmürdü. Ferqusonun uşaqları velosi- 
pedlərini avtomobillərə dəyişirdilər və indi harasa ataları 
ilə getmək onların nəylərinə gərək idi. O başa düşürdü ki, 
uşaqlarını onu ata biləcəklərinə nisbətən bir az tez atıb. 


Boşanmadan sonra uşaqları ilə gec-gec səfər eləyirdi. 
Oğullarından biri — onun on yeddi yaşı tamam olmuşdu 
— Ferqusona onu Orta Qərbin kolleclərinə səfərdə müşa- 
yiət eləməyə imkan verdi. Onlar bir həftə göllərin və qarğı- 
dalı tarlalarının üzərində ucalan motellərdə veyllənən yastı 
düzənliklərdə zorla görünən aerodromlardan uçurdular, 
aerodromlara enirdilər, neoqotik, neoklassik və neokon- 
struktiv üslubda olan kolleclərdə vaxtlarını keçirir, kiçik kil- 
sə kitabxana və laboratoriyalarına heyran olur, axşamlar 
isə motelə qayıdır, barda pivə içirdilər. Ferquson təəccüb- 
lənirdi ki, oğluna qulluq eləməkdən qətiyyən imtina elə- 
mirdilər. Bir dəfə Ayova ştatında onlar hərəsi iki parç pivə 
içib, motelin içindəki hovuzda üzmək qərarına gəldilər. 
Yaşıl, tərtəmiz, adamı çağıran, qarğıdalı tarlaları arasında 
bu qədər yad görünən hovuz ulduzların qüvvəsi altında 
donub qalmışdı. Ferquson və oğlundan başqa hovuzda 
heç kim yox idi. Ferquson bu başdan o başa yavaş-yavaş 
üzüb gedənəcən oğlu tramplindən geriyə salto eləyirdi. Son 
vaxtlar ərzində oğlu xeyli böyümüşdü, yöndəmsiz olmuşdu 
və hay-küylü şappıltı ilə tullanırdı. Onlar hovuzdan çıxanda 
o, şən-şən və ləzzətlə titrəyirdi: “Yadıma düşür ki, bütün 
yayı qorxu ilə mübarizə aparıb bu zəhrimarı öyrənmişəm”. 
Mehmanxana məhrəbasına bürünmüş oğlu, elə bil, onu 
kişidən ayıran xətti keçmişdi — hələ kollec tələbəsi deyil, 
ancaq artıq bütün yayı qorxunu dəf eləyərək tramplin qıra- 
ğına yaxınlaşan və geriyə tullanışla suya atılan uşaq da 
deyil. Oğlan Ferqusona dost kimi, gözlərində hələ qorxu 
izləri əriməsə də, ruhlandırıcı, lap eynilə bir vaxtlar babası 
kimi gülümsədi. Və Ferquson şadlanırdı: budur əvəz dəqi- 
qəsi, o, birdən özünü bağışlanmış kimi hiss elədi. 


kkk 


Ferquson iş dalınca Smitson institutuna gəldi və orada 
amerikalıların əvvəlki həyatları sərgisinə baş çəkdi. Taxta 
evlər, meyxanalar, immiqrantların mənzilləri — hər şey səylə 
bərpa edilmiş, sanki, ekzotik kəpənəklər kimi şüşə arxa- 
sında yerləşdirilmişdi. Qədimi sinif otağının yanında təəc- 
cüb içində donub-qaldı. Döşəməyə bərkidilmiş, mürək- 
kəbqabı yerləri olan parta cərgələri üstündə tabaşirlə iri 

hərflərlə Palmer əlyazması ilə misallar köçürülmüş yazı 
taxtası, onun üstündə Stüartın. eskizi — Corc Vaşinqtonun 
portreti yanında, asfaltlanmış oyun meydançasına açıla 
biləcək pəncərələrin arasında isə Amerikaya ədviyyat gəti- 
rilməsinin yol xəritəsi. Ferquson qayğılı idi. Bu necə tarixi 
eksponatdır? O özü belə sinifdə oxumuşdu. Şüşə olma- 
saydı, içəri girə və parta arxasında otura bilərdi — o, həmi- 
şə sürtülmüş gödəkçə geymiş, çalışqan oğlan kimi sinfə 
birinci gəlirdi. 

Ferquson xəstəxanalara getdikcə daha tez-tez baş 
çəkməli olurdu. Səs-səmirsiz vestibüllər, solğun işıqlan- 
dırılmış dəhlizlər, sirli qapılar arxasında həyata keçirilən 
bitib-tükənməyən xəstəxana çapalaması, xəstəxanalar, bir 
də aeroportlar — bizim məbədlərimiz bunlardır. Xəstəxa- 
nada Ferqusonun kolleqası ağciyər xərçəngindən ölürdü. 
Ferquson inamsız addımlarla palataya girdi — o, ölümdən 
qorxurdu – rahat nəfəs alaraq onun şöbəsinə rəhbərlik elə- 
yən, Tolteki yamacları” haqqında olan ikicildlik əsəri çox 
nüfuzlu Şliman mükafatına layiq görülmüş köhnə dostu- 
nun xırdalıqlarına kimi tanış fiqurunu gördü. Ferqusonun 
kolleqası ondan yeddi yaş böyük və xeyli dərəcədə ağıllı idi, 
onda nəsə ata məhəbbətinə oxşar bir qayğı vardı. Onun 
xəstəxana köynəyinin ağ yaxalığı üstündən üzücü xəstəlik- 
dən saralmış uzunsov müdrik sifəti deyingən qarı sifətinə 
oxşamağa başlamışdı. “Mənə elə gəlir ki, sənin sonuncu 
məqalən, — o, dərmandan keyləşmiş dilini zorla tərpədə- 
rək danışırdı, — bəzi qeyri-dəqiqliklərlə günah qazanır. Sən 
bir qafada təzə qat ayırıb çıxararsan. Və burada ən ikinci 
qatın basdırılması ilə nə əlaqə? Axı sən üç-dörd əsrin əha- 
lisinin yerini dəyişibsən”. Ferquson onun günahı üzündən 
lazuritdən olan boyunbağıları, qumdan düzəldilmiş qabları 
və totemləri sinələrinə sıxan qat-qat ölülərin necə hərə- 
kət elədiklərini gözləri qabağına gətirdi. “Başa düşürsən 
— onun tənqidçisi yorğun halda davam eləyirdi, — belə 
saxsı qırıqları bizimlə tez-tez bəd zarafat eləyir: ola bilsin bu 
nüsxə Kritdən, yaxud Anadoludandır. Keçmişin adamları 





! Gilbert Stüart (1755-1828) — məşhur Amerika rəssamı 
— portret ustası, Corc Vaşinqtonun portreti (1795) onun ən yaxşı 
işlərindən biridir. 
2 Tolteki — Meksika yaylasında asteklərə kimi sakin olan hindu 
qəbilələri 


— görkəmli səyyahlardırlar — bunu heç vaxt unutma”. Fer- 
quson bu adamı özünəməxsus şəkildə ona görə sevirdi 
ki, o, onun özünü daha çox tanıyırdı, hər ikisi üzü üzlər 
görmüş adamlardılar, ştatdan kənardakı universitetlərdə 
tələbələr arasında, banditlərin hədələri altında əldə edil- 
miş zərif məhsullar parlaq nəticəsini verirdi. Onda nəyə 
görə şənlənən həyəcan onun sinəsini sıxırdı? Ferqusonun 
səsi — həmin başqasının, ləng və nəsihət verənin tam əksi 
olaraq amansız — gümrah və ucadan gəlirdi. 

— Belə kiçik qanovlu kəllə sümükləri yalnız Xirbet 
— Kiraxda) var, — Ferquson dedi. — Mən onları sizə gələn 
ilin yayında gətirəcəyəm. İstəyirsiz bir ton gətirim. Orada 
olmalıdır, əminəm. 

Gələn yayda. Ölən adam baxışlarını yumurta qabığı 
kimi ağ divarda saxladı və ah çəkdi. 

Ferquson söhbəti dəyişdi. O, şən halda palatanı tərif- 
ləməyə başladı: genişdir, pəncərədən gözəl — Bostondan 
cənuba yamacların yumşaq cizgiləri görünür. 

Kolleqa razılaşaraq ah çəkdi: 

— Bizim yaşda olan adamları yüyəndə saxlamaq lazım- 
dır. Biz öz şıltaqlıqlarımıza həddindən artıq tez-tez göz 
yumuruq. Bax sən ayrılıbsan, mən isə bu mənzərəli otaq 
üçün gündə iki yüz dollar ortaya qoyuram. 

Ferquson istədi etiraz eləsin, ancaq burada öz kolle- 
qasına baxdı və onun üzündə artıq nəsə o yanlıq bir şey 
gördü, mərhəmət qabarması onun şadlığını sarsıtdı, bu, 
adamı tezliklə onu udacaq zamanın möhkəm axınından 
xilas eləmək istəyirdi, bu, çarpayıdan kəllə sümüklərini, 
sındırılmış amforaların qədim qalıqlarından çıxardığı kimi 
çıxarmaq istəyirdi. Və Ferquson artıq bozumtul görünən 
bu otaqda ürəyində dedi: “Məni bağışla”. 

Xəstəxananın boz divarları gün işığı səpələnmiş küçə- 
lər içərisində büzüşüb qalmışdı, xəstəxana diqqəti cəlb elə- 
məyən, ancaq son dərəcə vacib məhsul buraxan naməlum 
fabrik kimi görünürdü. Ferquson küçə ilə yeriyir və Şeks- 
pirin necə də haqlı olduğu haqqında düşüncələrə dalırdı: 
bütün dünya — teatrdır. Budur, uşaq arabasındakı körpə 
layla çalan yırğalanma ilə gedir, budur, qısa şalvarlı mək- 
təbli əlində beysbol ağacı belini bükərək kölgəli xiyabanla 

idman meydançasında növbəti oyun haqqında sayıqlayır. 
Ferquson özü də bir vaxtlar belə meydançalara gedirdi və 
indiyəcən bu sonsuz günorta saatlarının tozlu tamını xatır- 
layır. Bu da gənc ata, bir az arıq, təkcə köynəkdə, belini 
azacıq əyərək mıqqıldayan körpənin əlindən tutub addım- 
layır, yanında isə arvadı özündənrazı görkəmlə qarnında 
qayğılarının növbəti yükünü daşıyır. Ferqusonun Əlləri 
indiyə kimi necə bələmək lazım olduğunu və o, uşaqlarına 
beşik mahnıları oxuduğu vaxtlar körpə uşaq yumruğunun 
onun barmağını necə sıxdığını xatırlayır. Bu kişi isə, yəqin 
ki, boşanacaq, o yorğun, ancaq həvəsli halda əlində cin 
butulkası və dondurulmuş ərzaq artıq subaysayağı bəzə- 
diyi mənzilinə tələsir — divarda daha çox reklam və daha az 
işıq — qoy ona bir vaxtların tənha sığınacağını, kollecdəki 
otağını xatırlatsın. Artıq Ferquson belə, onun vaxtında 
səylə oynanmış rolları oynamayacaq Paradoks: Ferquson 
ağlı ilə gələcək ölümdən qorxurdu, ürəyində isə sevinir və 
yüngülləşərək dərk eləyirdi ki, daha heç vaxt gənc olma- 
yacaq. 

Ortayaşlı adamların üzlərində xüsusi möhür olur, 
onları yalnız özlərinə xas olan cizgilər fərqləndirir: məsələn, 
onları əvvəllər də tez-tez heyran qoyan məsələlərə təəc- 
cüblü münasibət bəsləyirlər. Baş verənlər qeyri-real görü- 
nür, əşyalar əriyir, döşəmə tərpənməyə başlayır və sanki, 
özünə inamsız halda ümidsizliklə uzaqlaşdırılmış məqsədə 
sarı hərəkət eləyir. Yeni eynəklər kömək eləyir. Dünya o 
biri yanı üstə çevrilir və artıq ürək tutqun şüşəli evdə bağlı 
qalıb. Amma bax bir vaxtlar sirlərlə dolu olan poçtu, indi 
oxumamaq da olar: əziyyət çəkən şikəstlərin və aclıq elan 
eləyənlərin şəkilləri, ədalətin müdafiəsi üçün qəzəbli peti- 
siyalar, keçmiş məzunlara dost müraciətləri, elmi cəmiy- 
yətlərin savadlı qeydləri, sizə lazım olmayan daş-qaşların 
reklamı, elmi məqalələrin ottiskləri, fotosurətlərin fotosu- 
rətləri. Bütün bunları kimə göndərirlər? Zibil qutusunal Bir 
dəfə Ferquson bu zibil qutusundan ünvanı əldə yazılma- 
yan, maşinkada çap edilən zərf çıxartmışdı. “Əziz Ferci, 
— məktub belə başlayırdı, bayağı, dinc Palmerin kalliqrafik 
xətti, sanki, haradansa keçmişdən gəlmişdi, ardınca — çap 
mətni: “iyirmi beşinci ildönümə GƏL! 1952-ci ilin buraxılışı 
olan Heysvill sinfi SƏNİ gözləyir!!” Xüsusi qeyd edilmiş SƏNİ 


sözünü oxuyub özünü birdən ciddi-gülməli, özünü doğ- 
rultmayan kimi hiss elədi və çox ciddi hiss — belə hisslərlə 
о, atasını gördüyü yuxudan oyanırdı. O gedəcək. Məktu- 
bu sinif nümayəndəsi Linda Uid Qottfinger imzalamışdı. 
Ferquson Lindanı hələ uşaq bağçasından tanıyırdı. Sonra 
isə məktəbdə dərsdən sonra onun, portfelini gizlədir və 
qız ağlayana kimi qaytarmırdı. Bu nazik hörüklü və körük 
burunlu qızcığaz qeyri-adi dərəcədə cəld idi və hətta onun 
fiqurası qanuni şəklə düşən vaxtda da — birdən-birə iri, 
yumru döşü çıxmışdı — qarnı yastı, ayaqları isə arıq və 
güclü olaraq qalmışdı. “Əziz Ferci” sözləri onun xətti ilə 
yazılmışdı. 

Həmin axşamda Ferquson artıq gecədən keçmiş 
“Sənin yanında” dan “Tancerli oğlan”a kimi yalnız köhnə 
motivləri ifa eləyən orkestrin sədaları altında dəmlik pər- 
dəsi içindən hiss eləyirdi ki, qocalan uşaqlar, tanış səslər, 
bu melodiyalar içərisində o, cənnətdəki kimidir. Ancaq, 
hər halda, onunçün evdə oturmaq daha yaxşıdır. O, tək 
gəlmişdi. Tənha əzbərçinin köhnə rolu geyilmiş kostyum 
kimi onu gözləyirdi və lap əyninə idi. Orkestr “Reqtaymla 
vida”nı çaldı və Linda did qəti addımlarla ona tərəf gəldi. 
O birilər rəqs eləyir, yaxud keçmiş məhəbbətlərini yada 
salır, ya da motelin tualetində ayılmaqda bir-birlərinə 
kömək eləyirdilər, Linda isə sonra rotatorda çoxaltmaq və 
keçmiş məzunlara bağışlamaq istədiyi xatirə kitabı üçün 
məlumat toplayırdı: 

— Subaysan, evlisən, ayrı yaşayırsan, boşanıbsan? — Lin- 
da soruşdu. 

Onun iti yonulmuş karandaşı intizarla donub-qaldı. 
Linda qırx üç yaşında da fiqurasını saxlaya bilmişdi. Bəzi 
məktəbli gözəlçələr elə kökəlirdilər ki, adamyeyənlərə, 
yaxud qəddi əyilməyən sarkofaqa basılmış fironlara oxşa- 
yırdılar. Ferquson daha dəqiq cavabı necə verəcəyini düşü- 
nərək gözlərini tavana zilləmişdi. Motelin administrasiyası 
salonu qırmızı və ağ bürmələnmiş kağızla bəzəmişdi, hər- 
çənd, əslində, onların sinfinin rəngi tünd-qırmızı və krem 
rəngindəydi. “Tünd-qırmızı və krem rəngində, tünd-qırmızı 

və krem rəngində...” onların sinif mahnılarında belə oxu- 
nurdu, sonra isə axırda “arzu” sözü işlənən hansısa əlavə 
misra. 

— Hamısı bir yerdə. Ancaq hamısı eyni vaxtda yox, 
— işarələrlə dedi. 

— Bəs indi? 

— Evdən sarı darıxıram. 

— “Evlidir” yazıram. 

Hələ o vaxtlar, onlar uşaq bağçasına gedəndə bu qızı 
karıxdırmaq çətin idi. Yaşıl soyuq gözləri, gülümsəyən- 
də isə qoyma dişi görünürdü. O, pişiyin dalınca qaçar- 
kən uşaq meydançasındakı pilləkəndən yıxılmışdı. Orkestr 
“Alamodan xiyabanı”Yyla keçdi. 

— Sənətin? — Linda soruşdu. 

— Yerqazan, — o cavab verdi və bu, ona qeyri-adi dərə- 
cədə doğru cavab kimi göründü. Və Lindaya niyə yerqa- 
zan olduğunu izah eləməyə başladı. 

— Mən torpaqda gizlədilən şeyləri qazıb, Allahın işığına 
çıxarıram. Keçən qış bir kəllə sümüyü tapdım və ona görə 
minlərlə skelet çevrilməli oldu. 

— Ferci, sən sərxoşsan, — Linda dedi. 

Artıq səkkizinci sinifdə Lindanın o vaxtlar dəbdə olan 
anqor yunundan yumşaq sviterinin tarım tutduğu qəşəng 
sinəsi vardı. İndi də sinəsini Asiyada iki müharibə, altı pre- 
zident, beş iqtisadi durğunluq və dörd uşağın doğulmasını 
yaşadığını sübut eləməkdən ötrü bizim sinif nümayəndə- 
miz dərin dekoltesi olan — belələrini əllinci illərdə geyirdi- 
lər — əynində damdar oturan zəhər kimi sapsarı şifon don 
bəzəyirdi. Bəlkə, bu, onun möcüzə nəticəsində qalmış 
məzun donudur? Yarıqdan Когзајпа sancaqlanmış səhləb 
gülünün və Eyzenhauer dövrünün ətrinin qoxusu gəlirdi. 
O, Lindanın döşlərini heç vaxt, heç vaxt görməyəcək, Fer- 
quson kədərlə fikirləşdi. Linda onuncu sinifdə birdəfəlik 
ərə getdi və indiyə kimi Heysvilli tərk eləməmişdi, heç vaxt 
ayağını günah yoluna qoymamışdı. 

Ətrafda rəqs eləyir, olub-keçənləri xatırlayırdılar. Salon- 
da və Ferqusonun beynində qarmaqarışıqlıq hökm sürür- 
dü: hansısa messanın boyunbağı kimi kəllə sümüyü qırı- 
lıb-dağılmış, bərpa edilmiş heykəlcik. Dərində gizlədilmiş 
hər şey xahişsiz-filansız Allahın işığına çıxırdı. Siniflərinin 


bəlası Murdar Kiçirayz vals oynaya-oynaya onlara yaxın- 
laşdı. O, indi milyarderdi. “Zister” elektron firmasının sahi- 
bidir, bu köksifət oğlan artıq çallaşsa və kombinə edilmiş 
eynək taxsa da, əvvəlki kimi sinfin afəti-qamçısı idi — belə- 
lərinin həmişə əllərindən hər iş gəlir. O, Lindaya şirin-şirin 
gülümsədi və donunun lifini ona bənd edilmiş büsthal- 
terlə birlikdə yüngülcə çəkdi. Və bir anlığa qadının uzun- 
sov sinəsi Ferqusonun dumanlanmış baxışları qarşısında 
göründü. Onun, az qala, nəfəsi kəsildi. Döşlər kamillik 
mücəssəməsi, onun təsəvvür elədiyindən daha iri və ağ 
paltarının kölgəli örtüyü altında yumurta kimi qüsursuz, 
ağır və dik idi. 

Linda Murdarın əlinin üstünə şillə çəkdi və tamamilə 
təbii soyuqqanlılıqla donunun lifini düzəltdi, yalnız onun 
yaşıl gözləri Ferqusonun gözlərinə sataşanda özünü itirdi 
— görünür o, bu gözlərdə belə səadəti, nəhayət, şiddətli 
istəyin onüçillik ağacındakı kövrək budaqda açmağa oxşa- 
yan səadəti oxuyacağını heç cür gözləmirdi. 

— Sənin indiki ünvanın hansıdır? — Linda soruşdu. 

— Unutmuşam. 

Men ştatındakı alçaq taxta evin pəncərəsi arxasındakı 
şamlardan ən qədim sakitlik, hindu, hətta Berinq boğazı- 
nın olmadığı və qitənin azadlıq haqqında öz güclü arzusu 
ilə hələ kəsilmədiyi vaxtların, Sibir qayalarının və mamırla- 
rının ətri gəlir. Buxtadakı Evin yaxınlığında isə Ferquson 
ikinci arvadı ilə və onun yeganə oğlu ilə birlikdə birbaşa 
lildə streldist yığırdılar. 

Linda karandaşı hazır tutmuşdu. 

— Necə bilirsən, — qadın anketi götürdü, — Amerika 
sənə münasibətdə verdiyi sözün üstündə dayandı? 

— Az-çox, — Ferquson cavab verdi. 

Linda birdən bloknotunu örtdü. 

Orkestr ürəyi buz kimi eləyən, qulaqbatıran trubanın 
ulartısı ilə “Belə yorğun”u çalmağa başladı. 

Siniflərinin nəhəngi, müdafiəçiləri və yadro itələyən 
Ferqusona yaxınlaşdı. O, tamam daz idi. 

— Yox, sən atana çəkməyibsən, — Ferqusona dedi. 

— Bilirəm. Neynəyəsən. 

— Lənət şeytana, sənin atan adamı ruhlandırmağı necə 
də bacarırdı. Nə olmasa da, bu işdə usta idil Heç vaxt 

mənə necə: “İndi sən axmaqlığın zirvəsindəsən, ancaq 
ondan hələ düşəcəksən də”, — dediyini unutmaram. Olur- 
du ki, lövhənin yanında dayanır, əsgini tullayır və düşünür- 
dü: “Qalxan şey düşməlidir də”. Sənin atan əlavə olaraq 
tez-tez təkrar eləyirdi: “Sonuncu mil ən çətindir”. Ancaq 
onda onun nə barədə danışdığını başa düşmürdüm. İndi 
başa düşürəm. Özü də necə başa düşürəm. 

Nəhəng Ferqusona yuxarıdan aşağı baxırdı, onun isə 
başı artıq bağışlamağa adamı olmayan kədərə və məhəb- 
bətə qarışmışdı. Görəsən, ağlasa, gizlədilmiş portfeli ona 
verərlər? 

“Qecən xeyrə qalsın, İr-e-en”, — orkestr vida mahnısını 
çalırdı. — “Gecən xeyrə qalsın, İren”. 

Ertəsi gün şənbə idi. Və Ferquson xumarlıq içində öz 
Heysvillində, bu məhv olmuş şəhərdə veyllənirdi. Şəhə- 
rin ətrafını nəzərə almasaq, nə vaxtsa onun uşaqlığında 
tarlalar qarğıdalı doğur, buxtada isə xəşəmbalığı azalmırdı 
(adətən, onu qoca qarılar toplayırdılar), Heysvill isə az 
dəyişmişdi. Döngələrdə maraqlı tapıntılara rast gəlinirdi. 
Ferquson əldəqayırma xokkey qapılarını çətinliklə tanıdı, 
taxtadan və məftildən olan qəfəslər. O, uşaq vaxtı yal- 
nız topla oynayırdı: beysbol topu havada qara ləkə kimi 
fırlanırdı, ağır basketbol topu lövhəyə dəyər-dəyməz idi, 
futbol topu isə öz başgicəlləndirici uçuşunu botinkaların 
ucunda bitirirdi. Köhnə ibtidai məktəb, sanki, dübbədüz 
asfalt içindən çıxan qotik üslubda olan qala mıxlanmış 
halda dayanmışdı və çürüyən fanerdə pulverizatordan 
püskürülən rənglə inqilabi, onun da yanında rasist şüar- 
ları yazılmışdı. Sinif otaqlarında olanların hamısını Smitson 
institutuna satmışdılar. Onun yanında bir vaxtlar Buninin 
konditer dükanı vardı, tənəffüsdə uşaqlar gizlicə ora qaçır- 
dılar, Ferquson təəccüblənirdi, o hələ də əvvəlki yerin- 
də idi və hələ də açıq idi. Ferquson içəri girdi və həmin 
o unudulmaz ucuz sormalardan aldı: cemli piroinalar, biyan 
nabatı, kağıza bükülmüş gəzşirni, bekon rəngində kokos 
çöpləri, üz-gözünü turşutmuş qızdırma xəstəliyi olan qoca 
kişi qaralmış, çat-çat olmuş piştaxtanın arxasında hövsələ 


ilə hamısını kağız torbaya yığırdı. Sonra da pulun qalığını 
Ferqusonun ovcuna qoydu və əlini bir vaxtlar onun uşaq 
yumruqlarını sıxdığı kimi sıxdı. 

— Bərk tut, Ferci, — mehribanlıqla dedi. — Bax ha, əlin- 
dən salma. 

Buni özüdür? Canlı qazıntı. Ferqusonu hər yanda 
tanıyırlar. Pəncərələrdə həm əyilmiş qanadlar, həm çəkil- 
miş pərdələr. Əgər onları doğrasaydılar, at şabalıdları da 
tanıyardı onu. Küçələrdə səma isə o, məktəbdən qayı- 
darkən, xuliqanlarla rastlaşmamaqdan ötrü dolama yol- 
larla, gizlənə-gizlənə gəldiyi vaxtlardan bu yana elə bilirdin 
işıqlaşıb. İndi isə o vaxtkı xuliqanlar — indinin yaşlı adam- 
ları — onun yanına gəlirdilər və: “Mərc eləyirəm, sən məni 
xatırlamırsan”, — deyirdilər. Bu, belə də olmuşdu, ancaq 
o, bu üslubu xatırlayırdı: zolaq-zolaq köynəklər, aşırmalar, 
kisə kimi kombinezonlar, rəngi qaçmış sifətlər, yöndəmsiz 
görünən dirsəklər və içərisində yüngül acıdillilik gizlənən 
sakit yumşaq səslər. Heysvill dənizin dibindən duz çıxaran 
maşın kimi nəfəsini dərəndən heysvilli istehsal eləyirdi. 
Ferquson da onlardan biridir. Onu dəfələrlə atasına oxşat- 
mışdılar. Şəhər boşalırdı, evlər boşalırdı. Məktəbin arxa- 
sındakı idman meydançasına, bir vaxtlar, o, uşaq olanda 
üz-gözləri qırış-qırış qarılar bellərini büküb alaqların içəri- 
sində içki üçün zəncirotu axtarışında hərləndikləri yerdə 
kiçik stadion tikmişdilər. Ferquson beton hasarın arxasını 
görürdü. 

Uşaq meydançası əvvəlki kimi sahildə, beysbol mey- 
danının arxasında qalırdı. Xopi hindularının yeməkxana 
qoresinəl köçürülmələri kimi, sınmış yelləncəklər, tir və 
pilləkəncik köçürülmələri kimi. Ferquson boz kostyum- 
da zülüm çəkirdi və yalnız bir şey — baş ağrısını tropik 
dəbilqə altında olsa belə gizlətməyi arzulayırdı, o, sahilə 
çıxıb sınmış oyuncaqların içərisindəki zibillikdə paslı, ora- 
burası əyilmiş xizəklər arasında peyda olaraq, sanki, işləri 
— yumurta qabığının qırıntılarını, qurumuş sarısını, qırıqları 
— yumurta yarısının izlərini axtararkən kiçilməyə başladı. 

Ferquson heç vaxt qalib olmamışdı. Yumurtanı bütöv 
və zədələnmədən aparmağa həddən artıq səy göstə- 
rirdi, buna görə də çox sürətlə gedə bilmirdi. Əgər qalib 

gəlmək istəyirsənsə, bütün pəncənlə addımlamaq lazım- 
dır, ancaq aydınlaşdı ki, bu zaman əllərin bərk əsir və 
qarşıdakı yumurta adamı qorxuya salan dərəcədə yellə- 
nir. Aydın olmayan duyğu — eynilə yenə yumurta ilə olan 
yarışda iştirak eləyirdi — Ferqusonu çətin yolla maşın sür- 
düyü, yaxud tanışına baş çəkməkdən ötrü xəstəxananın 
xalça döşənmiş dəhlizini keçdiyi, yaxud təyyarədə otur- 
duğu vaxt bürüyürdü. Hərəkət yalnız yuxuda atası onu 
öz ardınca apardığı maniya zamanı rahat olurdu. Bayram 
kimi düşünülmüş yumurtalı yarış Ferqusonu dəhşətə 
gətirib çıxarırdı, sanki, ona axmaqlayana qədər cücənin 
boğazını üzməyi, yaxud milçəyi öldürmək təklif eləyirdi- 
lər. Və budur, indi təyyarə bileti cibini yandırdığı, İraqdakı 
başkəsənlər öz avtomatlarını silib təmizlədikləri, onun 
birinci arvadı isə tək yatdığı vaxt Ferquson düşünürdü: 
həyatı onu qarmaqarışıqlıqlarla birləşdirməyib ki, dəhşətli 
öncəgörmə ilə bu günə kimi eynilə kövrək yumurta qabı- 
ğındakı kimi qıvrılıb yatmayasan. 

Ferquson evdə qəzetdə oxudu ki, kolleqası ölüb. Səhər 
yeməyi arxasında oturarkən varlığını bürümüş şadlığı 
yumurtaya sancılan çəngəli ağzına apardığı vaxt əllərinin 
əsdiyi təntənə titrəyişini zorla boğan vaxt yuxarıdan uşaq, 
onun indi bir yerdə yaşadığı uşaq inadlı səslə çağırırdı. Uşaq 
xəstə boğazla oyanmış və məktəbə getməmişdi. Ferquson 
qəzetin səhifəsini çevirdi və anasının yuxarıdakı oğluna 
sinidə necə səhər yeməyi apardığını eşidirdi və bir vaxtlar 
özünün dərs buraxdığı və evdə qaldığı çoxdankı səhərləri 
xatırladı: təzəcə sıxılmış portağal şirəsi, parça-parça doğ- 
ranmış, indicə qızardılmış və buna görə hələ də isti olan 
çörək çalınmış qaymaqla dolu mavi rəngli südqabı, şəkər 
və bütün bu ləzzətli şeyləri anası laklı qara sinidə düzürdü, 
elə bil, baş çatlatmaq üçün fiqurcuqlardır və əlavə olaraq 
göyə ucalmış dağlar və vadilər içərisində kitablar, karan- 
daşlar, ucu qatlanmış qayçılar, adyal; pəncərə arxasında 
isə günəş özünün məşhur “səhər-axşam” qövsünü cızır, 
şəhərciyin sakinləri ya işlərinə, ya geri tələsirlər, səhərlər 
trolleybuslara tərəf qaçırlar, axşamlar yorğun halda evlə- 


rinə gedir və onların içərisində atası da var, o əziyyət çəkir, 
uşağınınsa heç bir qayğısı yoxdur — yaşa, özündən muğa- 
yat ol, “avaralıq” adlı sahilsiz dənizə girmək və ev onu hər 
guşəsilə qoruyur, sanki, müəmmalı zərif sağanağa daş- 
qaş — onun sağlamlığını qoyaraq dəyişmədən, onun haq- 
qında ətrafda hər şey o yumurta qabığı kimi yeganə, ona 
məxsus olan həyatı qoruyurdu, bax ha, ancaq onu əlindən 
yerə salma. 

